



## UNJONI EWROPEA

IL-PARLAMENT EWROPEW

IL-KUNSILL

Brussell, 6 ta' Lulju 2018  
(OR. en)

2016/0282 (COD)  
2016/0282 A (COD)

PE-CONS 13/18

CADREFIN 13  
POLGEN 16  
FIN 172  
INST 79  
FSTR 4  
FC 4  
REGIO 7  
SOC 102  
AGRISTR 12  
PECHE 58  
TRANS 87  
ESPACE 9  
TELECOM 46  
CODEC 263

### ATTI LEGISLATTIVI U STRUMENTI OHRA

Sugġett: Regolament tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012

**REGOLAMENT (UE, Euratom) 2018/...**  
**TAL-PARLAMENT EWROPEW U TAL-KUNSILL**

**ta'...**

**dwar ir-regoli finanzjarji applikabbli għall-baġit ġenerali tal-Unjoni,  
li jemenda r-Regolamenti (UE) Nru 1296/2013, (UE) Nru 1301/2013, (UE)  
Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru  
223/2014, (UE) Nru 283/2014, u d-Deċiżjoni Nru 541/2014/UE  
u li jhassar ir-Regolament (UE, Euratom) Nru 966/2012**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-punt (d) tal-Artikolu 46, l-Artikolu 149, il-punt (a) tal-Artikolu 153(2), l-Artikoli 164, 172, 175, 177 u 178, l-Artikoli 189(2), 212(2) u 322(1) u l-Artikolu 349 tiegħu, flimkien mat-Trattat li jstabilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Qorti tal-Awdituri<sup>1</sup>,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>2</sup>,

Wara li kkunsidraw l-opinjoni tal-Kumitat tar-Regġuni<sup>3</sup>,

Filwaqt li jaġixxu skont il-proċedura leġislattiva ordinarja<sup>4</sup>,

---

<sup>1</sup> ĠU C 91, 23.3.2017, p. 1.

<sup>2</sup> ĠU C 75, 10.3.2017, p. 63.

<sup>3</sup> ĠU C 306, 15.9.2017, p. 64.

<sup>4</sup> Pożizzjoni tal-Parlament Ewropew tal-5 ta' Lulju 2018 (għadha ma ġietx ippubblikata fil-Ġurnal Uffiċjali) u d-deċiżjoni tal-Kunsill ta' ....

Billi:

- (1) Jenhtieg li, wara tliet snin ta' implimentazzjoni, jigu emendati aktar ir-regoli finanzjarji applikabbli għall-baġit ġenerali tal-Unjoni (il-“baġit”) sabiex jitneħħew l-ostakoli fl-implimentazzjoni billi tizzied il-flessibbiltà, sabiex tiġi ssimplifikata l-kunsinna għall-partijiet ikkonċernati u għas-servizzi, sabiex tingħata attenzjoni akbar lir-riżultati u sabiex jittejbu l-aċċessibbiltà, it-trasparenza u l-obbligu ta' rendikont. Jenhtieg għalhekk li r-Regolament (UE, Euratom) Nru 966/2012 tal-Parlament Ewropew u tal-Kunsill<sup>1</sup> jithassar u jiġi sostitwit b'dan ir-Regolament.
- (2) Sabiex tonqos il-kumplessità tar-regoli finanzjarji applikabbli għall-baġit u r-regoli rilevanti jigu inklużi f'regolament uniku wieħed, jenhtieg li l-Kummissjoni tħassar ir-Regolament ta' Delega tal-Kummissjoni (UE) Nru 1268/2012<sup>2</sup>. Fl-interess taċ-ċarezza, jenhtieg li r-regoli ewlenin mir-Regolament (UE) Nru 1268/2012 jigu inklużi f'dan ir-Regolament, filwaqt li regoli oħrajn jigu inklużi f'linji gwida għas-servizzi.
- (3) Il-prinċipji baġitarji fundamentali jenhtieg li jinżammu. Jenhtieg li d-derogi eżistenti minn dawk il-prinċipji għal oqsma speċifiċi bħar-riċerka, l-azzjonijiet esterni u l-fondi strutturali jigu rieżaminati u ssimplifikati sa fejn possibbli, filwaqt li titqies ir-relevanza li għad għandhom, il-valur mizjud tagħhom għall-baġit u l-piż li jimponu fuq il-persuni kkonċernati.

---

<sup>1</sup> Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jħassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

<sup>2</sup> Regolament ta' Delega tal-Kummissjoni (UE) Nru 1268/2012 tad-29 ta' Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni (ĠU L 362, 31.12.2012, p. 1).

- (4) Jenħtieg li r-regoli dwar ir-riporti tal-approprjazzjonijiet ikunu pprezentati b'mod aktar ċar u jenħtieg li ssir distinzjoni bejn riporti awtomatiċi u dawk mhux awtomatiċi. Jenħtieg li l-istituzzjonijiet tal-Unjoni kkonċernati jipprovdu informazzjoni lill-Parlament Ewropew u lill-Kunsill kemm dwar ir-riporti awtomatiċi kif ukoll dwar dawk mhux awtomatiċi.
- (5) Ir-riportar u l-użu ta' dħul assenjat b'mod estern għall-programm jew l-azzjoni li jmiss jenħtieg li jkunu permessi bil-ħsieb li tali fondi jintużaw b'mod effiċjenti. Jenħtieg li jkun possibbli li d-dħul assenjat intern jiġi riportat biss għas-sena finanzjarja sussegwenti, ħlief fejn dan ir-Regolament jipprovdi mod ieħor.
- (6) Fir-rigward tad-dħul assenjat intern, jenħtieg li jithalla jsir il-finanzjament ta' proġetti ta' bini godda bid-dħul miksub minn kiri u mill-bejgħ ta' bini. Għal dak l-għan, tali dħul jenħtieg li jitqies bhala dħul assenjat intern li jista' jiġi riportat sa meta jintuża għalkollox.
- (7) L-istituzzjonijiet tal-Unjoni jenħtieg li jkunu jistgħu jaċċettaw kwalunkwe donazzjoni li ssir lill-Unjoni.
- (8) Jenħtieg li tiddaħħal dispożizzjoni ta' awtorizzazzjoni sabiex ikun possibbli sponsorizzar in natura minn persuna ġuridika ta' avveniment jew attività għal skopijiet promozzjonali jew ta' responsabbiltà soċjali korporattiva.

- (9) Jenħtieg li l-kuncett tal-prestazzjoni fir-rigward tal-baġit tal-UE jiġi ċċarat. Il-prestazzjoni jenħtieg li tkun marbuta mal-applikazzjoni diretta tal-prinċipju tal-ġestjoni finanzjarja tajba. Il-prinċipju tal-ġestjoni finanzjarja tajba jenħtieg ukoll li jiġi definit, u jenħtieg li tiġi stabbilita rabta bejn l-oġġettivi stabbiliti u l-indikaturi tal-prestazzjoni, ir-riżultati kif ukoll l-ekonomija, l-effiċjenza u l-effettività fl-użu tal-approprijazzjonijiet. Għal raġunijiet ta' ċertezza legali, waqt li jiġu evitati kunflitti ma' oqfsa tal-prestazzjoni eżistenti tal-programmi differenti, it-terminoloġija tal-prestazzjoni, b'mod partikolari l-output u r-riżultati, jenħtieg li jiġu definiti.
- (10) F'konformità mal-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet<sup>1</sup>, jenħtieg li l-legislazzjoni tal-Unjoni tkun ta' kwalità għolja jenħtieg li din tiffoka fuq oqfsa fejn hija għandha l-akbar valur miżjud għaċ-ċittadini u tkun kemm jista' jkun effiċjenti u effettiva biex jinkisbu l-oġġettivi tal-politika komuni tal-Unjoni. L-assogġettar tal-programmi ta' nfiq eżistenti u dawk godda u tal-attivitajiet li jinvolvu nfiq sinifikanti għal evalwazzjoni jista' jgħin biex jintlaħqu dawk l-oġġettivi.

---

<sup>1</sup> ĠU L 123, 12.5.2016, p. 1.

- (11) F'konformità mal-prinċipju tat-trasparenza stabbilit fl-Artikolu 15 tat-Trattat dwar il-Funzjonament tal-Unjoni Ewropea (TFUE), istituzzjonijiet tal-Unjoni għandhom iwettqu xogħlhom kemm jista' jkun b'mod miftuħ. Fir-rigward tal-implimentazzjoni tal-baġit, l-applikazzjoni ta' dak il-prinċipju jimplika li ċ-ċittadini għandhom ikunu jafu fejn, u għal liema skop, ikunu qed jintefqu il-fondi mill-Unjoni. Tali informazzjoni trawwem dibattitu demokratiku, tikkontribwixxi għall-partecipazzjoni ta' ċittadini fil-proċess tat-tehid ta' deċiżjonijiet tal-Unjoni, issaħħaħ il-kontroll u l-iskrutinju istituzzjonali fuq in-nefqa tal-Unjoni u tikkontribwixxi biex tqawwilha l-kredibbiltà. Jenħtieg li l-komunikazzjoni tkun aktar immirata u li jkollha l-għan li żżid il-viżibbiltà tal-kontribuzzjoni mill-Unjoni għaċ-ċittadini. Tali objettivi jenħtieg li jinkisbu permezz tal-pubblikazzjoni, idealment bl-użu ta' għodda moderni ta' komunikazzjoni, ta' informazzjoni rilevanti dwar ir-riċevituri kollha ta' fondi ffinanzjati mill-baġit, li tqis l-interessi legittimi ta' kunfidenzjalità u ta' sigurtà ta' dawk ir-riċevituri u, f'dak li jikkonċerna l-persuni fiżiċi, id-dritt tagħhom għall-privatezza u l-ħarsien tad-data personali tagħhom. Għalhekk, l-istituzzjonijiet tal-Unjoni jenħtieg li jadottaw approċċ selettiv fil-pubblikazzjoni tal-informazzjoni, b'konformità mal-prinċipju tal-proporzjonalità. Id-deċiżjonijiet dwar il-pubblikazzjoni jenħtieg li jkunu bbażati fuq kriterji rilevanti sabiex jipprovdu informazzjoni sinifikanti.

- (12) Mingħajr preġudizzju għar-regoli dwar il-protezzjoni tad-data personali, jenħtieġ li jiġi mfittex l-ogħla livell ta' trasparenza fir-rigward ta' informazzjoni dwar riċevituri. L-informazzjoni dwar riċevituri tal-fondi tal-Unjoni implimentati taħt ġestjoni diretta jenħtieġ li tiġi ppubblikata fuq sit web dedikat ta' istituzzjonijiet tal-Unjoni, bħas-Sistema ta' Trasparenza Finanzjarja, u jenħtieġ li tinkludi mill-inqas l-isem u l-post tar-riċevitur, l-ammont legalment impenjat u l-għan tal-miżura. Dik l-informazzjoni jenħtieġ li tikkunsidra l-kriterji rilevanti bhall-perjodiċità, it-tip u l-importanza tal-miżura.
- (13) Jenħtieġ li jkun possibbli għall-Kummissjoni biex timplimenta l-baġit b'mod indirett permezz ta' organizzazzjonijiet tal-Istati Membri. Għal raġunijiet ta' ċertezza legali, huwa għaldaqstant xieraq li organizzazzjoni ta' Stat Membru tkun definita bħala entità stabbilita minn Stat Membru bħala korp regolat bil-liġi pubblika, jew bħala korp regolat bil-liġi privata, fdat b'missjoni ta' servizz pubbliku u pprovdut b'garanziji finanzjarji adegwati minn dak l-Istat Membru. Jenħtieġ li l-appoġġ finanzjarju provdut lil tali korpi regolati bil-liġi privata minn Stat Membru f'konformità ma' rekwiżiti eżistenti stabbiliti fil-liġi tal-Unjoni, f'forma deċiża minn dak l-Istat Membru u li ma tirrikjedix neċessarjament garanzija bankarja, jitqies bħala garanziji finanzjarji adegwati.



- (14) Għall-premji, l-għotjiet u l-kuntratti mogħtija wara l-ftuħ ta' proċedura pubblika għall-kompetizzjoni, u b'mod partikolari għal kompetizzjonijiet, għal sejhiet għal proposti u għal sejhiet għall-offerti, sabiex jiġu rispettati l-prinċipji tat-TFUE u b'mod partikolari l-prinċipji tat-trasparenza, il-proporzjonalità, it-trattament ugwali u n-nondiskriminazzjoni,, l-isem u l-lokalità tar-riċevituri tal-fondi tal-Unjoni jenħtieġ li jkunu ppubblikati. Tali pubblikazzjoni jenħtieġ li tikkontribwixxi għall-kontroll tal-proċeduri tal-għoti mill-applikanti li ma ntgħażlux fil-kompetizzjoni.
- (15) Jenħtieġ li d-data personali li tirreferi għal persuni fiżiċi ma tkunx pubblikament disponibbli għal żmien itwal mill-perijodu li matulu l-fondi jkunu qegħdin jintużaw mir-riċevitur u, għalhekk, jenħtieġ li titneħħa wara sentejn. Jenħtieġ li l-istess japplika għad-data personali li tirreferi għal persuni ġuridiċi li isimhom uffiċjali jidentifika persuna fiżika waħda jew iktar.
- (16) Fil-maġġoranza tal-każijiet koperti minn dan ir-Regolament, il-pubblikazzjoni tikkonċerna persuni fiżiċi. Fejn huma kkonċernati persuni fiżiċi, jenħtieġ li l-pubblikazzjoni ta' data personali tirrispetta l-prinċipju tal-proporzjonalità bejn l-importanza tal-ammont mogħti u l-ħtieġa li jiġi kkontrollat l-aħjar użu tal-fondi. F'tali każijiet, il-pubblikazzjoni tar-reġjun fil-livell 2 tal-klassifikazzjoni komuni ta' unitajiet territorjali għall-istatistika (NUTS) hija konsistenti mal-objettiv tal-pubblikazzjoni ta' informazzjoni dwar riċevituri u tiżgura trattament indaqs bejn l-Istati Membri ta' daqs differenti, filwaqt li jiġi rispettata id-dritt tar-riċevituri għal ħajja privata u, b'mod partikolari, l-protezzjoni tad-data personali tagħhom.

- (17) Għal raġunijiet ta' ċertezza legali u f'konformità mal-prinċipju tal-proporzjonalità, jenħtieġ li jiġu speċifikati s-sitwazzjonijiet li fihom ma għandhiex issir pubblikazzjoni. Per eżempju, jenħtieġ li ma tiġix pubblikata informazzjoni fir-rigward ta' boroż ta' studju jew ta' forom oħra ta' appoġġ dirett imħallas lil persuni fiżiċi l-aktar fil-bżonn, ta' ċerti kuntratti b'valur baxx ħafna jew ta' appoġġ finanzjarju taħtċertu limitu pprovdut permezz ta' strumenti finanzjarji, jew f'każijiet fejn id-divulgazzjoni toħloq ir-riskju li jiġu mhedda d-drittijiet u l-libertajiet tal-individwi kkonċernati kif inhuma protetti mill-Karta tad-Drittijiet Fundamentali tal-Unjoni Ewropea jew li ssir ħsara għall-interessi kummerċjali tar-riċevituri. Madankollu, għal għotjiet jenħtieġ li ma jkun hemm l-ebda eżenzjoni speċjali mill-obbligu li tkun ippubblikata informazzjoni abbażi ta' limitu speċifiku sabiex tinzamm il-prattika attwali u tkun possibbli t-trasparenza.
- (18) Fejn tkun ippubblikata data personali tar-riċevituri għall-finijiet ta' trasparenza b'rabta mal-użu tal-fondi tal-Unjoni u l-kontroll tal-proċeduri tal-għoti, dawk ir-riċevituri jenħtieġ li jkunu informati dwar tali pubblikazzjoni, kif ukoll dwar id-drittijiet tagħhom u l-proċeduri applikabbli għall-eżerċizzju ta' dawk id-drittijiet, f'konformità mar-Regolamenti (KE) Nru 45/2001<sup>1</sup> u (UE) 2016/679<sup>2</sup> tal-Parlament Ewropew u tal-Kunsill.

---

<sup>1</sup> Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' dik id-data (ĠU L 8, 12.1.2001, p. 1)

<sup>2</sup> Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-movement liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

- (19) Sabiex jiġi żgurat ir-rispett għall-prinċipju tat-trattament indaqs għar-riċevituri kollha, jenħtieġ li tiġi ppubblikata wkoll l-informazzjoni relatata ma' persuni fiżiċi, f'konformità mal-obbligu tal-Istati Membri li jstabbilixxu grad imdaqqs ta' trasparenza għal kuntratti akbar mil-limiti stabbiliti fid-Direttiva 2014/24/UE tal-Parlament Ewropew u tal-Kunsill<sup>1</sup>.
- (20) F'każ ta' ġestjoni indiretta u kondiviża, jenħtieġ li l-persuni, l-entitajiet jew il-korpi ddeżinjati li jimplementaw il-fondi tal-Unjoni jqiegħdu għad-dispożizzjoni l-informazzjoni dwar ir-riċevituri u r-riċevituri finali. F'każ ta' ġestjoni kondiviża, jenħtieġ li l-informazzjoni tiġi ppubblikata f'konformità ma' regoli speċifiċi għas-settur. Jenħtieġ li l-Kummissjoni tqiegħed għad-dispożizzjoni informazzjoni dwar sit web uniku, inkluża referenza għall-indirizz tiegħu, fejn tista' tinstab informazzjoni dwar ir-riċevituri u r-riċevituri finali.
- (21) Fl-interess ta' leġgibbiltà u trasparenza akbar tad-data dwar l-istrumenti finanzjarji implimentati b'ġestjoni diretta u indiretta, huwa xieraq li l-obbligi kollha ta' rapportar jingabru f'dokument ta' ħidma wieħed li għandu jkun meħmuż mal-abbozz ta' baġit.

---

<sup>1</sup> Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65).

- (22) Sabiex tippromwovi l-aħjar prattiki fl-implimentazzjoni tal-Fond Ewropew għall-Iżvilupp Reġjonali (FEŻR), il-Fond Soċjali Ewropew (FSE), il-Fond ta' Koeżjoni, il-Fond Agrikolu Ewropew għall-Iżvilupp Rurali (FAEŻR), il-Fond Ewropew għall-Affarjiet Marittimi u s-Sajd (FEMS) kif ukoll il-Fond Agrikolu Ewropew ta' Garanzija (FAEG), jenħtieġ li l-Kummissjoni tkun tista', għal skopijiet ta' informazzjoni, tqiegħed għad-dispożizzjoni ta' korpi responsabbli għall-attivitajiet ta' ġestjoni u ta' kontroll gwida metodologika mhux vinkolanti li tispjega l-istrateġija u l-approċċ ta' kontroll tagħha, inklużi listi ta' kontroll, u eżempji tal-aħjar prattika. Dik il-gwida jenħtieġ li tiġi aġġornata kull meta jkun neċessarju li jsir dan.
- (23) Huwa xieraq li tiġi prevista l-possibbiltà li l-istituzzjonijiet tal-Unjoni jikkonkludu ftehimiet dwar il-livell ta' servizz ma' xulxin sabiex tiġi ffaċilitata l-implimentazzjoni ta' approprjazzjonijiet tagħhom u wkoll il-possibbiltà ta' konklużjoni ta' tali ftehimiet bejn id-dipartimenti ta' istituzzjonijiet tal-Unjoni, il-korpi tal-Unjoni, l-uffiċċji Ewropej, il-korpi jew il-persuni inkarigati bl-implimentazzjoni ta' azzjonijiet speċifiċi fil-Politika Eстера u ta' Sigurtà Komuni (PESK) skont it-Titolu V tat-Trattat dwar l-Unjoni Ewropea (TUE) u l-Uffiċċju tas-Segretarju Ġenerali tal-Bord tal-Gvernaturi tal-iskejjel Ewropej għall-provvista ta' servizzi, għall-forniment ta' prodotti jew għall-eżekuzzjoni ta' xogħlijiet jew ta' kuntratti tal-bini.

- (24) Huwa xieraq li tiġi stabbilita l-proċedura biex jiġu stabbiliti uffiċċji Ewropej godda u li ssir distinzjoni bejn il-kompiti obligatorji u dawk mhux obligatorji tat-tali uffiċċji. Jenhtieg li tiġi introdotta l-possibbiltà għal istituzzjonijiet tal-Unjoni, għall-korpi tal-Unjoni u għal uffiċċji Ewropej oħrajn li jiddelegaw is-setgħat tal-uffiċjal tal-awtorizzazzjoni lid-direttur ta' uffiċċju Ewropew. L-uffiċċji Ewropej jenhtieg li jkollhom ukoll il-possibbiltà li jikkonkludu ftehimiet dwar il-livell ta' servizz għall-provvista ta' servizzi, għall-forniment ta' prodotti jew għall-eżekuzzjoni ta' xogħlijiet jew ta' kuntratti tal-bini. Huwa xieraq li jiġu stabbiliti regoli speċifiċi għat-tfassil ta' rekords kontabilistiċi, dispożizzjonijiet li jawtorizzaw lill-uffiċjal tal-kontabilità tal-Kummissjoni sabiex jiddelega wħud mill-kompiti tiegħu lill-persunal f'dawk l-uffiċċji u proċeduri operazzjonali għal kontijiet bankarji li l-Kummissjoni jenhtieg li tkun tista' tiftaħ f'isem uffiċċju Ewropew.
- (25) Sabiex titjieb il-kosteffikaċja tal-aġenziji eżekuttivi u fid-dawl tal-esperjenza Prattika miksuba ma' korpi oħrajn tal-Unjoni, jenhtieg li jkun possibli li l-uffiċjal tal-kontabilità tal-Kummissjoni jiġi inkarigat bil-kompiti kollha jew b'parti mill-kompiti tal-uffiċjal tal-kontabilità tal-aġenzija eżekuttiva kkonċernata.
- (26) Għal raġunijiet ta' ċertezza legali, jenhtieg li jiġi ċċarat li d-diretturi tal-aġenziji eżekuttivi jaġixxu bħala uffiċjali tal-awtorizzazzjoni b'delega meta jimmaniġġjaw approprjazzjonijiet operazzjonali ta' programmi delegati lill-aġenziji tagħhom. Sabiex jinkiseb l-effett sħiħ tal-gwadanji fl-effiċjenza li jirriżultaw minn ċentralizzazzjoni globali ta' ċerti servizzi ta' appoġġ, jenhtieg li jsir provvediment b'mod esplicitu għall-possibbiltà li l-aġenziji eżekuttivi jimplimentaw nefqiet amministrattivi.

- (27) Jenħtieg li jigu stabbiliti regoli dwar is-setgħat u r-responsabbiltajiet tal-atturi finanzjarji, b'mod partikolari l-uffiċjal tal-awtorizzazzjoni u l-uffiċjali tal-kontabilità.
- (28) Jenħtieg li l-Parlament Ewropew, il-Kunsill, il-Qorti tal-Awdituri u l-uffiċjal tal-kontabilità tal-Kummissjoni jigu infurmati dwar il-ħatra ta' uffiċjal tal-awtorizzazzjoni b'delega, ta' awditur intern u ta' uffiċjal tal-kontabilità, jew dwar it-terminazzjoni tad-dmirijiet tiegħu, fi żmien ġimagħtejn minn tali ħatra jew terminazzjoni.
- (29) L-uffiċjali tal-awtorizzazzjoni jenħtieg li jkunu kompletament responsabbli għall-operazzjonijiet kollha ta' dhul u ta' nefqa eżegwiti taħt l-awtorità tagħhom, u għal sistemi ta' kontroll intern, u jenħtieg li jinżammu responsabbli għall-azzjonijiet tagħhom, inkluż, fejn hemm bżonn, permezz ta' proċeduri dixxiplinari.

- (30) Jenhtieg li jigu stabbiliti wkoll il-kompiti, ir-responsabbiltajiet u l-principji tal-proceduri li jridu jigu osservati mill-ufficjali tal-awtorizzazzjoni. Jenhtieg li l-ufficjali tal-awtorizzazzjoni b'delega jizguraw li l-ufficjali tal-awtorizzazzjoni b'sottodelega u l-persunal tagħhom jirċievu informazzjoni u taħriġ dwar l-istandards ta' kontroll u l-metodi u t-tekniki rispettivi u li jittieħdu miżuri sabiex jiġi żgurat il-funzjonament tas-sistema ta' kontroll. Jenhtieg li l-ufficjal tal-awtorizzazzjoni b'delega jirrapporta, f'forma ta' rapport annwali, lill-istituzzjoni tiegħu tal-Unjoni dwar it-twettiq tad-dmirijiet. Dak ir-rapport jenhtieg li jinkludi l-informazzjoni finanzjarja u ta' ġestjoni meħtieġa sabiex jappoġġa d-dikjarazzjoni ta' garanzija ta' dak l-ufficjal dwar it-twettiq ta' dmirijietu, inkluża l-informazzjoni dwar il-prestazzjoni ġenerali tal-operazzjonijiet imwettqin. Id-dokumenti ta' appoġġ relatati mal-operazzjonijiet imwettqa jenhtieg li jinżammu għal mill-inqas ħames snin. Jenhtieg li l-forom diversi kollha ta' proceduri nnegożjati għall-għoti tal-kuntratti pubbliċi jkunu s-sugġett ta' rapport speċjali mill-ufficjal tal-awtorizzazzjoni b'delega lill-istituzzjoni kkonċernata tal-Unjoni u ta' rapport minn dik l-istituzzjoni tal-Unjoni lill-Parlament Ewropew u lill-Kunsill, minhabba li daww il-proceduri jirrapprezentaw derogi mill-proceduri normali ta' għoti.
- (31) Jenhtieg li jiġi kkunsidrat ir-rwol doppju ta' Kapijiet tad-delegazzjonijiet tal-Unjoni, u tad-deputati tagħhom fin-nuqqas tagħhom, bhala ufficjali tal-awtorizzazzjoni b'sottodelega għas-Servizz Ewropew għall-Azzjoni Esterna (SEAE) u, fir-rigward ta' approprjazzjonijiet operazzjonali, għall-Kummissjoni.

- (32) Jenħtieg li d-delega tas-setgħat tal-implimentazzjoni tal-baġit mill-Kummissjoni dwar l-approprijazzjonijiet operazzjonali tat-taqsimha tagħha stess tal-baġit lid-deputati Kapijiet tad-delegazzjonijiet tal-Unjoni tkun ristretta għal sitwazzjonijiet li fihom it-twettiq ta' dawk il-kompiti mid-deputati Kapijiet tad-delegazzjonijiet tal-Unjoni jkun strettament neċessarju sabiex tiġi żgurata kontinwità tal-operat fin-nuqqas ta' Kapijiet tad-delegazzjonijiet tal-Unjoni. Jenħtieg li d-deputati Kapijiet tad-delegazzjonijiet tal-Unjoni ma jithallewx jeżerċitaw dawk is-setgħat fuq bażi sistematika jew għal raġunijiet ta' qsim ta' xogħol intern.
- (33) Jenħtieg li l-uffiċjal tal-kontabilità jkun reponsabbli għall-implimentazzjoni korretta tal-pagamenti, il-ġbir tad-dhul u l-irkupru tal-ammonti riċevibbli. Jenħtieg li l-uffiċjal tal-kontabilità jimmaniġġja t-teżor, il-kontijiet tal-bank u l-fajls ta' partijiet terzi, iżomm il-kontijiet u jkun responsabbli għat-tfassil tad-dikjarazzjonijiet finanzjarji ta' istituzzjonijiet tal-Unjoni. Jenħtieg li l-uffiċjal tal-kontabilità tal-Kummissjoni jkun l-unika persuna li hija intitolata li tistabbilixxi r-regoli tal-kontabilità u t-tabelli tal-kontijiet armonizzati, filwaqt li jenħtieg li l-uffiċjali tal-kontabilità tal-istituzzjonijiet kollha l-oħrajn tal-Unjoni jistabbilixxu l-proċeduri tal-kontabilità applikabbli fl-istituzzjonijiet tagħhom.
- (34) Jenħtieg li jiġu stabbiliti wkoll l-arranġamenti għall-ħatra u għat-terminazzjoni tad-dmirijiet tal-uffiċjal tal-kontabilità.
- (35) Jenħtieg li l-uffiċjal tal-kontabilità jistabbilixxi proċeduri sabiex jiżgura li l-kontijiet miftuħin għar-rekwiziti tal-immaniġġjar ta' flus u l-kontijiet tal-impresst ma jkunux f'sitwazzjoni midjuna.



(36) Jenħtieg li jigu stipulati wkoll il-kondizzjonijiet għall-użu tal-kontijiet tal-impres, sistema ta' ġestjoni li tikkostitwixxi eċċezzjoni għall-proċeduri baġitarji normali u li tikkonċerna biss ammonti limitati, filwaqt li jenħtieg li jigu stabbiliti l-kompiti u r-responsabbiltajiet tal-amministraturi tal-impres, kif ukoll dawk tal-uffiċjal tal-awtorizzazzjoni u tal-uffiċjal tal-kontabilità b'rabta mal-kontroll tal-kontijiet tal-impres. Jenħtieg li l-Qorti tal-Awdituri tkun informata dwar kwalunkwe ħatra ta' amministratur tal-impres. Għal raġunijiet ta' effiċjenza, jenħtieg li jigu stabbiliti kontijiet tal-impres fid-delegazzjonijiet tal-Unjoni, għal approprjazzjonijiet mit-taqsimiet tal-baġit relatati kemm mal-Kummissjoni kif ukoll mas-SEAE. Huwa xieraq ukoll li, f'ċerti kundizzjonijiet, ikun awtorizzat l-użu ta' kontijiet tal-impres fid-delegazzjoni tal-Unjoni għal pagamenti ta' ammonti limitati bi proċeduri baġitarji. Rigward il-ħatra ta' amministraturi tal-impres, jenħtieg li jkun possibbli li dawn jingħazlu anki minn fost il-persunal imħaddem mill-Kummissjoni fil-qasam ta' operazzjonijiet ta' għajjnuna għall-immaniġġjar ta' krizijiet u ta' għajjnuna umanitarja kull meta ma jkunx hemm persunal tal-Kummissjoni disponibbli kopert mir-Regolamenti tal-Persunal għall-Uffiċjali u l-Kondizzjonijiet tal-Impjieġ Applikabbli għall-Aġenti l-Ohra tal-Unjoni stabbiliti fir-Regolament tal-Kunsill (KEE, Euratom, KEFA) Nru 259/68<sup>1</sup> ("Regolamenti tal-Persunal").

---

<sup>1</sup> ĠU L 56, 4.3.1968, p. 1.

(37) Sabiex jittiehed kont tas-sitwazzjoni fil-qasam tal-operazzjonijiet ta' għajnuna għall-immaniġġjar ta' kriżijiet u tal-operazzjonijiet ta' għajnuna umanitarja kull meta ma jkun hemm disponibbli ebda persunal tal-Kummissjoni kopert mir-Regolamenti tal-Persunal u jkun hemm diffikultajiet tekniċi sabiex l-impenji legali kollha jiġu ffirmati mill-uffiċjal tal-awtorizzazzjoni responsabbli, jenħteġ li jkun awtorizzat li l-persunal imħaddem mill-Kummissjoni f'dak il-qasam jassumi impenji legali ta' valur baxx hafna li jasal sa EUR 2500 li jkunu marbutin ma' pagamenti eżegwiti mill-kontijiet tal-impres, u li jkun awtorizzat li Kapijiet tad-delegazzjonijiet tal-Unjoni jew id-deputati tagħhom jassumu impenji legali fuq l-istruzzjoni tal-uffiċjal tal-awtorizzazzjoni responsabbli tal-Kummissjoni.

(38) Ladarba jkunu ġew definiti l-kompiti u r-responsabbiltajiet tal-atturi finanzjarji, huwa biss possibbli li dawn jinżammu responsabbli taħt il-kondizzjonijiet stipulati fir-Regolamenti tal-Persunal. Fl-istituzzjonijiet tal-Unjoni ġew stabbiliti bordijiet speċjalizzati dwar l-irregolaritajiet finanzjarji skont ir-Regolament (UE, Euratom) Nru 966/2012. Madankollu, minhabba n-numru limitat ta' każijiet sottomessi lilhom u għal raġunijiet ta' effiċjenza, huwa xieraq li l-funzjonijiet tagħhom jiġu ttrasferiti lil bord interistituzzjonali mwaqqaf skont dan ir-Regolament ("il-bord"). Jenhtieg li l-bord jitwaqqaf bil-għan li jivvaluta t-talbiet u jōhroġ rakkomandazzjonijiet dwar il-htiega li jittieħdu deċiżjonijiet dwar l-eskluzjoni u l-impożizzjoni ta' penali finanzjarji riferiti lil mill-Kummissjoni jew minn istituzzjonijiet u korpi oħrajn tal-Unjoni, mingħajr preġudizzju għall-awtonomija amministrattiva tagħhom fir-rigward tal-membri tal-persunal tagħhom. Dak it-trasferiment għandu wkoll l-għan li jevita xogħol doppju u li jimmitiga r-riskji ta' rakkomandazzjonijiet jew opinjonijiet kontradittorji, f'każijiet li fihom ikunu involuti kemm attur ekonomiku kif ukoll membru tal-persunal ta' istituzzjoni jew korp tal-Unjoni. Huwa meħtieġ li tinzamm il-proċedura li permezz tagħha jkun possibbli għal uffiċjal tal-awtorizzazzjoni li jfittex konferma ta' struzzjoni li dak l-uffiċjali jqis li tkun irregolari jew li tmur kontra l-prinċipju ta' ġestjoni finanzjarja tajba u b'hekk jinheles minn kull responsabbiltà. Il-kompożizzjoni tal-bord jenhtieg li tiġi mmodifikata meta jaqdi dan ir-rwol. Jenhtieg li l-bord ma jkollu l-ebda setgħa investigattiva.

- (39) Rigward id-dhul, jenhtieg li jigu indirizzati l-aġġustamenti negattivi tar-rizorsi proprji koperti mir-Regolament tal-Kunsill (UE, Euratom) Nru 609/2014<sup>1</sup>. Hlief fil-każ ta' rizorsi proprji, jenhtieg li jinżammu l-kompiti u l-kontrolli eżistenti li jaqgħu taht ir-responsabbiltà tal-uffiċjali tal-awtorizzazzjoni fl-istadji differenti tal-proċedura: l-istabbiliment tal-istima tal-ammonti riċevibbli, il-ħruġ ta' ordnijiet ta' rkupru, il-ħruġ tan-nota ta' debitu li tinforma lid-debitur li ġie stabbilit l-ammont riċevibbli, u d-deċiżjoni, fejn neċessarju, li jiġi rrinunzjat intitolament soġġett għall-kriterji li jiggarantixxu l-konformità mal-ġestjoni finanzjarja tajba sabiex jiġi żgurat gbir effiċjenti tad-dhul.
- (40) L-uffiċjal tal-awtorizzazzjoni jenhtieg li jkun jista' jirrinunzja għalkollox jew parzjalment għall-irkupru ta' ammont riċevibbli stabbilit meta d-debitur ikun daħal f'xi wiehed mill-proċedimenti ta' insolvenza ddefiniti fir-Regolament (UE) 2015/848 tal-Parlament Ewropew u tal-Kunsill<sup>2</sup>, b'mod partikolari f'każijiet ta' arrangamenti ġudizzjarji, kompożizzjonijiet u proċedimenti analogi.
- (41) Jenhtieg li jigu stabbiliti dispożizzjonijiet speċifiċi dwar proċeduri għall-aġġustament jew għat-tnaqqis sa zero ta' stima tal-ammont riċevibbli.

---

<sup>1</sup> Regolament tal-Kunsill (UE, Euratom) Nru 609/2014 tas-26 ta' Mejju 2014 dwar il-metodi u l-proċedura li jintużaw biex jitqiegħdu għad-dispożizzjoni r-rizorsi proprji tradizzjonali, daww ibbażati fuq il-VAT u daww ibbażati fuq l-ING u dwar il-miżuri li jissodisfaw il-ħtiġijiet fi flus kontanti (ĠU L 168, 7.6.2014, p. 39).

<sup>2</sup> Regolament (UE) 2015/848 tal-Parlament Ewropew u tal-Kunsill tal-20 ta' Mejju 2015 dwar proċedimenti ta' insolvenza (ĠU L 141, 5.6.2015, p. 19).

- (42) Jenħtieg li jiġi cċarat iż-żmien tad-dhul fil-baġit ta' ammonti riċevuti bħala multi, penali oħrajn u sanzjonijiet, u ta' kwalunkwe imgħax akkumulat jew introjtu ieħor iġġenerat minnhom.
- (43) Minħabba l-iżviluppi reċenti fis-swieq finanzjarji u r-rata applikata mill-Bank Ċentrali Ewropew (BĊE) għall-operazzjonijiet ta' rinfanzjament ewlenin tiegħu, jenħtieg li jiġu rieżaminati d-dispożizzjonijiet dwar ir-rata tal-imgħax għal multi jew għal penali oħrajn u jiġu previsti regoli f'każijiet ta' rata tal-imgħax negattiva.
- (44) Sabiex tkun riflessa n-natura speċifika ta' ammonti riċevibbli li jikkonsistu f'multi jew penali oħrajn imposti minn istituzzjonijiet tal-Unjoni taħt it-TFUE jew it-Trattat li jistabbilixxi l-Komunità Ewropea tal-Energija Atomika ("it-Trattat Euratom"), jenħtieg li jiddaħhlu dispożizzjonijiet speċifiċi dwar ir-rati tal-imgħax applikabbli għal ammonti dovuti iżda li għadhom ma tħallsux, f'każ li tali ammonti jiżdedu mill-Qorti tal-Ġustizzja tal-Unjoni Ewropea.
- (45) Ir-regoli dwar l-irkupru jenħtieg li jiġu cċarati u imsaħħa. B'mod partikolari, jenħtieg li jiġi speċifikat li l-uffiċjal tal-kontabilità għandu jirkupra l-ammonti billi jpaċihom ukoll kontra ammonti dovuti lid-debitur minn aġenzija eżekuttiva meta jimplimenta l-baġit.
- (46) Sabiex ikunu garantiti ċ-ċertezza legali u t-trasparenza, jenħtieg li jiġu ddefiniti regoli dwar skadenzi li fihom għandha tintbagħat nota ta' debitu.

- (47) Sabiex tiġi żgurata l-ġestjoni tal-assi waqt li l-ġenerazzjoni ta' redditu pożittiv tkun ukoll fil-mira, jenħtieġ li l-ammonti relatati ma' multi, penalitajiet jew sanzjonijiet oħrajn imposti taħt it-TFUE jew it-Trattat Euratom, bħal multi ta' kompetizzjonijiet li jkunu qegħdin jiġu kkontestati, jingabru proviżorjament u jiġu investiti f'assi finanzjarji, u li tiġi ddetminata l-assenjazzjoni tar-redditu fuqhom. Peress li l-Kummissjoni mhijiex l-unika istituzzjoni tal-Unjoni li hija intitolata timponi multi, penali oħrajn jew sanzjonijiet, jenħtieġ li jiġu stabbiliti dispożizzjonijiet dwar tali multi, penali oħrajn jew sanzjonijiet imposti minn istituzzjonijiet oħrajn tal-Unjoni u li jiġu stabbiliti regoli għall-irkupru tagħhom li jenħtieġ ikunu ekwivalenti għal dawkkapplikabbli għall-Kummissjoni.
- (48) Sabiex jiġi żgurat li l-Kummissjoni jkollha l-informazzjoni kollha meħtieġa għall-adozzjoni tad-deċiżjonijiet ta' finanzjament, jenħtieġ li jiġu stabbiliti r-rekwiżiti minimi għall-kontenut tad-deċiżjonijiet ta' finanzjament fuq għotjiet, akkwisti, fondi fiduċjarji tal-Unjoni għal azzjonijiet esterni ("fondi fiduċjarji tal-Unjoni"), premijijiet, strumenti finanzjarji, faċilitajiet jew pjattaformi ta' taħlit u garanziji baġitarji. Fl-istess ħin, sabiex tingħata perspettiva aktar fit-tul lir-riċevituri potenzjali, jenħtieġ li jkun permess li jiġu adottati deċiżjonijiet ta' finanzjament għal aktar minn sena finanzjarja filwaqt li jiġi speċifikat li l-implimentazzjoni tkun soġġetta għad-disponibbiltà tal-appropriazzjonijiet baġitarji għas-snin finanzjarji rispettivi. Barra minn hekk, jenħtieġ li jitnaqqas in-numru tal-elementi meħtieġa għad-deċiżjoni ta' finanzjament. F'konformità mal-għan ta' simplifikazzjoni, id-deċiżjoni ta' finanzjament jenħtieġ li fl-istess ħin tikkostitwixxi programm annwali jew pluriennali ta' hidma. Peress li huma diġà stabbiliti fil-baġit annwali l-kontribuzzjonijiet lill-korpi tal-Unjoni msemmija fl-Artikoli 70 u 71, jenħtieġ li ma jkun hemm ebda rekwiżit li tiġi adottata deċiżjoni ta' finanzjament speċifika f'dak ir-rigward.

- (49) Fir-rigward tan-nefqa, jenhtieg li jigu ccarati kemm ir-relazzjoni bejn id-decizjonijiet ta' finanzjament, l-impenji bagitarji globali u l-impenji bagitarji individwali kif ukoll il-kuncetti ta' impenn bagitarju u legali sabiex jigi stabbilit qafas car għall-fazijiet differenti tal-implimentazzjoni tal-bagıt.
- (50) Sabiex b'mod partikolari jitqies l-għadd ta' impenji legali assunti minn delegazzjonijiet u rappreżentazzjonijiet tal-Unjoni u c-caqliq fir-rata tal-kambju esperjenzat minnhom, impenji bagitarji provizorji jenhtieg li jkunu possibbli wkoll f'kazijiet li fihom ir-ricievitur finali u l-ammont ikunu magħrufin.
- (51) Rigward it-tipologija tal-pagamenti li huwa possibbli li jsiru mill-ufficjali tal-awtorizzazzjoni, jenhtieg li tigi pprovduta kjarifika tad-diversi tipi ta' pagamenti, skont il-principju ta' gestjoni finanzjarja tajba. Ir-regoli għall-ikklerjar tal-pagamenti tal-prefinanzjament jenhtieg li jigu ccarati aktar b'mod partikolari għal sitwazzjonijiet li fihom ma jkunx possibbli kklerjar interim. Għal dak l-għan, jenhtieg li jiddahhlu dispozizzjonijiet xierqa fl-impenji legali assunti.
- (52) Jenhtieg li dan ir-Regolament jistipula li l-pagamenti jridu jsiru fi hdan limiti ta' zmien specifikati u li, f'kaz ta' nuqqas ta' rispettt ta' tali limiti ta' zmien, il-kredituri jkunu intitolati għal imghaxijiet ta' inadempjenza li jigu addebitati għall-bagıt, hlief f'kaz tal-Istati Membri, il-Bank Ewropew tal-Investment (BEI) u l-Fond Ewropew tal-Investment (FEI).

- (53) Huwa xieraq li jiġu integrati d-dispożizzjonijiet dwar il-validazzjoni u l-awtorizzazzjoni tan-nefqa f'artikolu wieħed u li tiddaħhal definizzjoni ta' 'dizimpenji'. Peress li t-tranzazzjonijiet jitwettqu f'sistemi kompjuterizzati, jeħtieġ li l-iffirmar ta' kupun 'mgħoddi għall-pagament' b'ħala espressjoni tad-deċiżjoni ta' validazzjoni jiġi sostitwit minn firma b'sigurtà elettronika, hlief f'numru limitat ta' każijiet. Jenħtieġ ukoll li jiġi ċċarat li l-validazzjoni tan-nefqa tapplika għall-kostijiet kollha eliġibbli, inklużi, kif ikun il-każ għall-ikklerjar tal-prefinanzjament, kostijiet li mhumiex assoċjati ma' talba għall-pagament.
- (54) Sabiex tonqos il-kumplessità, jiġu ssimplifikati r-regoli ezistenti u titjeb il-leggibilità ta' dan ir-Regolament, jenħtieġ li jiġu stabbiliti regoli komuni għal aktar minn strument ta' implimentazzjoni tal-baġit wieħed. Għal dawn ir-raġunijiet, ċerti dispożizzjonijiet jenħtieġ li jiġu raggruppati, l-għażla tal-kliem u l-kamp ta' applikazzjoni ta' dispożizzjonijiet oħrajn jenħtieġ li jiġu allinjati u ripetizzjonijiet u kontroreferenzi żejda jenħtieġ li jitnehhew.
- (55) Jenħtieġ li kull Istituzzjoni tal-Unjoni tistabbilixxi kumitat tal-progress tal-awditjar intern bil-kompitu li jiżgura l-indipendenza tal-awditur intern, jimmonitorja l-kwalità tax-xogħol ta' awditjar intern u jiżgura li r-rakkomandazzjonijiet interni u esterni tal-awditjar jiġu kkunsidrati kif suppost u jsir segwitu għalihom mis-servizzi tagħha. Il-kompożizzjoni ta' dak il-kumitat tal-progress tal-awditjar intern jenħtieġ li jkun deċiż minn kull istituzzjoni tal-Unjoni b'kont meħud tal-awtonomija organizzattiva tagħha u l-importanza tal-pariri minn esperti indipendenti.



- (56) Jenħtieg li titpogġa aktar enfasi akbar fuq il-prestazzjoni u r-risultati tal-proġetti ffinanzjati mill-baġit. Għaldaqstant huwa xieraq li tiġi ddefinita forma addizzjonali ta' finanzjament li mhijiex marbuta mal-kostijiet tal-operazzjonijiet rilevanti minbarra l-forom ta' kontribuzzjoni tal-Unjoni diġà stabbiliti sew (rimborż tal-kostijiet eliġibbli fil-fatt imġarrbin, kostijiet unitarji, somom f'daqqa u finanzjament b'rata fissa). Il-forma addizzjonali ta' finanzjament jenħtieg li tkun ibbażata fuq l-adempiment ta' ċerti kondizzjonijiet ex ante jew fuq il-kisba ta' risultati mkejlin b'referenza għal tragwardi stabbiliti precedentement jew permezz ta' indikaturi tal-prestazzjoni.
- (57) Fejn il-Kummissjoni twettaq valutazzjonijiet tal-kapaċità operazzjonali u finanzjarja tar-riċevituri ta' fondi tal-Unjoni jew tas-sistemi u l-proċeduri tagħhom, jenħtieg li tkun kapaċi tiddependi fuq il-valutazzjonijiet diġà mwettqin minnha, minn entitajiet oħrajn jew donaturi bħal aġenziji nazzjonali u organizzazzjonijiet internazzjonali, sabiex tevita valutazzjonijiet duplikati tal-istess riċevituri. Jenħtieg li tintuża l-possibbiltà għal kontrodipendenza fuq valutazzjonijiet imwettqin minn entitajiet oħrajn fejn tali valutazzjonijiet ikunu saru f'konformità ma' kondizzjonijiet ekwivalenti għal dawk stipulati f'dan ir-Regolament għall-metodu ta' implimentazzjoni applikabbli. Għaldaqstant, sabiex titrawwem kontrodipendenza fuq il-valutazzjonijiet fost id-donaturi, jenħtieg li l-Kummissjoni tippromwovi r-rikonoxximent ta' standards aċċettati f'livell internazzjonali jew l-aħjar prattiki internazzjonali.

- (58) Huwa importanti wkoll li jiġu evitati sitwazzjonijiet fejn ir-riċevituri ta' fondi tal-Unjoni jiġu awditjati diversi drabi minn entitajiet differenti dwar l-użu ta' dawk il-fondi. Għaldaqstant jenħtieġ li tkun possibbli d-dipendenza fuq awditi diġà mwettqin minn awdituri indipendenti dment li jkun hemm evidenza suffiċjenti tal-kompetenza u l-indipendenza tagħhom u dment li x-xogħol tal-awditjar ikun ibbażat fuq standards aċċettati ta' awditjar fil-livell internazzjonali li jipprovdu garanzija raġonevoli u li jkunu twettqu fuq id-dikjarazzjonijiet u r-rapporti finanzjarji li jstipulaw l-użu tal-kontribuzzjoni tal-Unjoni. Jenħtieġ li tali awditi sussegwentement jiffurmaw il-bażi tal-garanzija kumplessiva fuq l-użu tal-fondi tal-Unjoni. Għal dak l-għan huwa importanti li jkun żgurat li r-rapport tal-awditur indipendenti u d-dokumentazzjoni tal-awditjar relatata isiru disponibbli, fuq talba, lill-Kummissjoni, il-Parlament Ewropew, il-Kummissjoni, il-Qorti tal-Awdituri u l-awtoritajiet tal-awditjar tal-Istati Membri.
- (59) Sabiex tkun possibbli d-dipendenza fuq valutazzjonijiet u awditi u sabiex jitnaqqas il-piż amministrattiv fuq persuni u entitajiet li jirċievu fondi tal-Unjoni, huwa importanti li jiġi żgurat li kwalunkwe informazzjoni diġà disponibbli fl-istituzzjonijiet tal-Unjoni, l-awtoritajiet ta' ġestjoni jew korpi u entitajiet oħra li jimplementaw il-fondi tal-Unjoni, terġa' tintuża sabiex ikunu evitati talbiet multipli lir-riċevituri jew il-benefiċjarji.

- (60) Sabiex ikun previst mekkaniżmu ta' kooperazzjoni fit-tul mar-riċevituri, jenħtieg li tkun prevista l-possibbiltà li jiġu ffirmati ftehimiet qafas ta' shubija finanzjarja. Il-ftehimiet qafas ta' shubija finanzjarja jenħtieg li jiġu implimentati permezz ta' għotjiet jew ta' ftehimiet ta' kontribuzzjoni ma' persuni u entitajiet li jimplimentaw fondi tal-Unjoni. Għal dak l-għan, il-kontenut minimu ta' tali ftehimiet ta' kontribuzzjoni jenħtieg li jiġi speċifikat. Il-ftehimiet qafas ta' shubija finanzjarja jenħtieg li ma jillimitawx indebitament l-aċċess għall-finanzjament tal-Unjoni.
- (61) Jenħtieg li l-kondizzjonijiet u l-proċeduri għas-sospensjoni, it-terminazzjoni jew it-tnaqqis ta' kontribuzzjoni tal-Unjoni jiġu armonizzati fl-istrumenti ta' implimentazzjoni tal-baġit differenti, bħal għotjiet, akkwist, ġestjoni indiretta, premji, eċċ. Jenħtieg li jiġu definiti r-raġunijiet għal tali sospensjoni, terminazzjoni jew tnaqqis.
- (62) Jenħtieg li dan ir-Regolament jistabilixxi perijodi standard għaž-żamma mir-riċevituri ta' dokumenti relatati mal-kontribuzzjonijiet mill-Unjoni sabiex jiġu evitati rekwiżiti kuntrattwali diverġenti jew sproporzjonati filwaqt li xorta jiġi pprovdut biżżejjed żmien għall-Kummissjoni, il-Qorti tal-Awdituri u l-Uffiċċju Ewropew Kontra l-Frodi (OLAF) biex jiksbu aċċess għal tali data u dokumenti u jwettqu l-kontrolli u l-awditi ex post. Barra minn hekk, kwalunkwe persuna jew entita' li tirċievi fondi tal-Unjoni jenħtieg li tkun obbligata tikkoopera fil-protezzjoni tal-interessi finanzjarji tal-Unjoni.

- (63) Sabiex tiġi pprovduta informazzjoni adegwata lill-partecipanti u lir-riċevituri u sabiex jiġi żgurat li jkollhom il-possibbiltà li jeżerċitaw id-dritt ta' difiża tagħhom, jenħtieġ li l-partecipanti u r-riċevituri jithallew jissottomettu l-osservazzjonijiet tagħhom qabel ma jadottaw xi miżura li taffettwa b'mod avvers id-drittijiet tagħhom u jenħtieġ li huma jkunu informati dwar il-mezzi ta' rimedju disponibbli lilhom sabiex jikkontestaw tali miżura.
- (64) Sabiex ikunu mharsa l-interessi finanzjarji tal-Unjoni, jenħtieġ li l-Kummissjoni tistabbilixxi sistema unika ta' identifikazzjoni bikrija u ta' esklużjoni.
- (65) Is-sistema ta' identifikazzjoni bikrija u ta' esklużjoni jenħtieġ li tapplika għal partecipanti, riċevituri, entitajiet li fuq il-kapaċità tagħhom il-kandidat jew l-offerent ikun bihsiebu joqgħod, għal sottokuntratturi ta' kuntrattur, għal kwalunkwe persuna jew entità li tirċievi fondi tal-Unjoni fejn il-baġit ikun implimentat taħt ġestjoni indiretta, għal kwalunkwe persuna jew entità li tirċievi fondi tal-Unjoni permezz ta' strumenti finanzjarji implimentati taħt ġestjoni diretta, għal partecipanti jew riċevituri li dwarhom taw informazzjoni entitajiet li jimplementaw il-baġit taħt ġestjoni kondiviza, u għal sponsors.
- (66) Jenħtieġ li jiġi ċċarat li, fejn deċiżjoni li tiġi rreġistrata persuna jew entità fis-sistema ta' identifikazzjoni bikrija jew ta' esklużjoni tittiehed fuq il-bażi ta' sitwazzjoni ta' esklużjoni relattiva għal persuna fiżika jew ġuridika li tkun membru tal-korp amministrattiv, dak manġerjali jew dak superviżorju ta' dik il-persuna jew l-entità, jew li għandha setgħat ta' rappreżentazzjoni, ta' deċiżjoni jew ta' kontroll fir-rigward ta' dik il-persuna jew entità, jew għal persuna fiżika jew ġuridika li tassumi responsabbiltà illimitata għad-djun ta' dik il-persuna jew entità jew għal persuna fiżika li tkun essenzjali għall-għoti jew għall-implimentazzjoni tal-impenn legali, l-informazzjoni rreġistrata fil-bażi ta' data għandha tinkludi l-informazzjoni dwar dawk il-persuni.

- (67) Jenħtieg li d-deċiżjoni dwar l-esklużjoni ta' persuna jew entità mill-partecipazzjoni fi proċeduri ta' għoti jew l-impożizzjoni ta' penali finanzjarja fuq persuna jew entità u d-deċiżjoni dwar il-pubblikazzjoni tal-informazzjoni relatata tittiehed mill-uffiċjal tal-awtorizzazzjoni responsabbli, fid-dawl tal-awtonomija tiegħu fi kwistjonijiet amministrattivi. Fin-nuqqas ta' sentenza finali jew deċiżjoni amministrattiva finali u f'kazijiet marbuta ma' ksur serju tal-kuntratt, jenħtieg li l-uffiċjali tal-awtorizzazzjoni responsabbli jieħdu d-deċiżjoni tagħhom fuq il-bażi ta' klassifikazzjoni preliminari fil-liġi wara li jikkunsidraw ir-rakkomandazzjoni tal-bord. Jenħtieg li l-bord jivvaluta wkoll id-durata tal-esklużjoni f' kazijiet fejn id-durata ma tkunx giet stabbilita permezz ta' sentenza finali jew permezz ta' deċiżjoni amministrattiva finali.
- (68) Jenħtieg li r-rwol tal-bord ikun li jiżgura t-tħaddim koerenti tas-sistema ta' esklużjoni. Jenħtieg li l-bord ikun magħmul minn president permanenti, żewġ rappreżentanti tal-Kummissjoni u rappreżentant tal-uffiċjal tal-awtorizzazzjoni li jagħmel it-talba.
- (69) Il-klassifikazzjoni preliminari fil-liġi ma tippregudikax il-valutazzjoni finali tal-aġir tal-persuna jew tal-entità kkonċernata mill-awtoritajiet kompetenti tal-Istati Membri skont il-liġi nazzjonali. Għalhekk, jenħtieg li r-rakkomandazzjoni tal-bord, kif ukoll id-deċiżjoni tal-uffiċjal tal-awtorizzazzjoni responsabbli, jiġu riveduti wara n-notifika ta' din il-valutazzjoni finali.

- (70) Jenħtieg li persuna jew entità tiġi eskluża mill-uffiċjal tal-awtorizzazzjoni responsabbli fejn ikun gie stabbilit minn sentenza finali jew deċiżjoni amministrattiva finali li l-persuna jew entità hija ħatja ta' mgħiba professjonali ħazina serja, ta' nonkonformità, kemm jekk intenzjonata jew le, mal-obbligi marbuta mal-ħlas ta' kontribuzzjonijiet tas-sigurtà soċjali jew ta' taxxi, ta' ħolqien ta' entità taħt ġurisdizzjoni differenti bil-ħsieb li jiġu evitati l-obbligi fiskali, soċjali jew kwalunkwe obbligu legali ieħor, ta' frodi li jaffettwa l-baġit, ta' korruzzjoni, ta' mgħiba marbuta ma' organizzazzjoni kriminali, ta' hasil tal-flus jew finanzjament tat-terroriżmu, ta' reati terroristiċi jew reati marbuta ma' attivitajiet terroristiċi, ta' tħaddim tat-tfal jew ta' forom oħra ta' traffikar tal-bnedmin jew tat-twettiq ta' irregolarità. Jenħtieg li persuna jew entità tiġi eskluża wkoll fil-każ ta' ksur serju ta' impenn legali jew ta' falliment.
- (71) Meta jkun qed jiddeċiedi dwar l-esklużjoni ta' persuna jew entità, jew l-impożizzjoni ta' penali finanzjarja fuq persuna jew entità, u dwar il-pubblikazzjoni tal-informazzjoni relatata, jenħtieg li l-uffiċjal tal-awtorizzazzjoni responsabbli jiżgura konformità mal-prinċipju tal-proporzjonalità, billi jqis b'mod partikolari s-serjetà tas-sitwazzjoni, l-impatt baġitarju tagħha, iż-żmien li għadda mill-aġir rilevanti, id-durata tal-imgħiba u r-rikorrenza tagħha, jekk l-imgħiba kenitx intenzjonata jew il-livell ta' negligenza li ntwera u l-livell ta' kollaborazzjoni tal-persuna jew tal-entità mal-awtorità kompetenti u l-kontribut ta' dik il-persuna jew entità fl-investigazzjoni.

- (72) Jenħtieg li l-ufficjal tal-awtorizzazzjoni responsabbli jkun jista' wkoll jeskludi lil persuna jew entità fejn persuna fizika jew ġuridika li tassumi responsabbiltà illimitata għad-djun tal-attur ekonomiku tkun falluta jew f'sitwazzjoni simili ta' insolvenza jew fejn dik il-persuna fizika jew ġuridika tonqos milli tikkonforma mal-obbligi tagħha li thallas il-kontribuzzjonijiet tas-sigurtà soċjali jew it-taxxi, fejn tali sitwazzjonijiet għandhom impatt fuq is-sitwazzjoni finanzjarja ta' dak l-attur ekonomiku.
- (73) Jenħtieg li persuna jew entità ma tkunx soġġetta għal deċiżjoni dwar esklużjoni meta tkun ħadet miżuri ta' rimedju, u b'hekk tkun uriet li tista' tiġi fdata. Jenħtieg li dik il-possibbiltà ma tapplikax f'każ tal-aktar attivitajiet kriminali serji.
- (74) Fid-dawl tal-prinċipju tal-proporzjonalità, jenħtieg li ssir distinzjoni bejn każijiet li fihom huwa possibbli li tiġi imposta penali finanzjarja bħala alternattiva għall-esklużjoni, fuq naħa waħda, u każijiet li fihom is-serjetà tal-aġir tar-riċevitur ikkonċernat meta jkun ipprova indebitament jikseb fondi tal-Unjoni tiġġustifika l-impożizzjoni ta' penali finanzjarja apparti l-esklużjoni sabiex jiġi żgurat effett deterrenti, fuq in-naħa l-oħra. Jenħtieg li jiġi ddefinit ukoll l-ammont massimu tal-penali finanzjarja li tista' tiġi imposta mill-awtorità kontraenti.
- (75) Jenħtieg li penali finanzjarja tiġi imposta biss fuq riċevitur u mhux fuq parteċipant peress li l-ammont tal-penali finanzjarja li ser tiġi imposta ikun ikkalkolat fuq il-bażi tal-valur tal-impenn legali inkwistjoni.

- (76) Il-possibbiltà ta' teħid ta' deċiżjonijiet dwar esklużjoni jew li jiġu imposti sanzjonijiet amministrattivi ma tiddependix mill-possibbiltà li jiġu applikati penali kuntrattwali, bħal danni likwidati.
- (77) Jenħtieġ li d-durata ta' esklużjoni tkun limitata fiż-żmien, bħal fil-każ taħt id-Direttiva 2014/24/UE, u jenħtieġ li tirrispetta l-prinċipju tal-proporzjonalità.
- (78) Jeħtieġ li jiġu determinati d-data tal-bidu u d-durata tal-perijodu ta' limitazzjoni għat-teħid ta' deċiżjonijiet dwar l-esklużjoni jew għall-impożizzjoni ta' penali finanzjarji.
- (79) Huwa importanti li jkun jista' jissahħaħ l-effett ta' deterrent miksub permezz tal-esklużjoni u tal-penali finanzjarja. F'dak ir-rigward, l-effett ta' deterrent jenħtieġ li jissahħaħ bil-possibbiltà li tiġi ppubblikata l-informazzjoni marbuta mal-esklużjoni u/jew il-penali finanzjarja, b'mod li jissodisfa r-rekwiżiti ta' protezzjoni tad-data stipulati fir-Regolamenti (KE) Nru 45/2001 u (UE) 2016/679. Tali pubblikazzjoni jenħtieġ li tikkontribwixxi sabiex ikun żgurat li l-istess mġiba ma tirrepetix ruħha. Għal raġunijiet ta' ċertezza legali u f'konformità mal-prinċipju tal-proporzjonalità jenħtieġ li jiġi speċifikat f'liema sitwazzjonijiet ma għandhiex issir pubblikazzjoni. Fl-evalwazzjoni tiegħu, jenħtieġ li l-uffiċjal tal-awtorizzazzjoni responsabbli jikkunsidra kull rakkomandazzjoni tal-bord. Sa fejn huma kkonċernati l-persuni fiżiċi, jenħtieġ li d-data personali tiġi ppubblikata biss f'ċirkostanzi eċċezzjonali ġġustifikati mis-serjetà tal-aġir jew l-impatt tiegħu fuq l-interessi finanzjarji tal-Unjoni.



- (80) Jenħtieg li l-informazzjoni relatata ma' esklużjoni jew ma' penali finanzjarja tiġi ppubblikata biss f'ċerti każijiet bħal mgiba professjonali ħażina serja, frodi, nuqqas sinifikanti fl-adempiment tal-obbligi ewlenin ta' impenn legali ffinanzjat mill-baġit, jew irregolarità, jew fejn tinholoq entità taħt ġurisdizzjoni differenti bil-ħsieb li jiġu evitati obbligi fiskali, soċjali jew kwalunkwe obbligu legali ieħor.
- (81) Jenħtieg li l-kriterji għall-esklużjoni jkunu separati b'mod ċar mill-kriterji li jwasslu għal ċaħda possibbli minn proċedura tal-għoti.
- (82) L-informazzjoni dwar l-identifikazzjoni bikrija ta' riskji u dwar decizjonijiet dwar l-esklużjoni u l-impożizzjoni ta' penali finanzjarji fuq persuna jew entità jenħtieg li tiġi ċentralizzata. Għal dak l-għan, jenħtieg li informazzjoni relatata tinħażen f'bażi ta' data maħluqa u mħaddma mill-Kummissjoni bħala sidt is-sistema ċentralizzata. Jenħtieg li dik is-sistema taħdem f'konformità mad-dritt għall-privatezza u l-protezzjoni tad-data personali.

- (83) Filwaqt li l-ħolqien u t-tħaddim tas-sistema ta' identifikazzjoni bikrija u ta' esklużjoni jenħtieġ li jkunu r-responsabbiltà tal-Kummissjoni, jenħtieġ li istituzzjonijiet u korpi oħrajn tal-Unjoni, kif ukoll il-persuni u l-entitajiet kollha li jimplementaw fondi tal-Unjoni taħt ġestjoni diretta, kondiviza u indiretta, jieħdu sehem f'dik is-sistema billi jibagħtu l-informazzjoni rilevanti lill-Kummissjoni. Jenħtieġ li l-uffiċjal tal-awtorizzazzjoni responsabbli u l-bord jiggwarantixxu d-dritt ta' difiża tal-persuna jew l-entità. Jenħtieġ li l-istess dritt jingħata lil persuna jew entità, fil-kuntest ta' identifikazzjoni bikrija, fejn att previst minn uffiċjal tal-awtorizzazzjoni jkun jista' jaffettwa b'mod negattiv id-drittijiet tal-persuna jew entità kkonċernata. Fil-każijiet ta' frodi, ta' korruzzjoni jew ta' kwalunkwe attività illegali oħra li taffettwa l-interessi finanzjarji tal-Unjoni li għadhom mhumieħ sogġetti għal sentenza finali, jenħtieġ li jkun possibbli għall-uffiċjal tal-awtorizzazzjoni responsabbli li jiddifferixxi n-notifika tal-persuna jew entità u għall-bord li jiddifferixxi d-dritt tal-persuna jew entità li tippreżenta l-osservazzjonijiet tagħha. Tali differiment jenħtieġ li jiġi ġustifikat biss fejn ikun hemm raġunijiet leġittimi serji biex tiġi ppreservata l-kunfidenzjalità tal-investigazzjoni jew ta' proċedimenti ġudizzjarji nazzjonali.
- (84) Jenħtieġ li l-Qorti tal-Ġustizzja tal-Unjoni Ewropea tingħata ġurisdizzjoni illimitata fir-rigward ta' deċiżjonijiet dwar l-esklużjoni u tal-penali finanzjarji imposti taħt dan ir-Regolament, f'konformità mal-Artikolu 261 TFUE.

- (85) Sabiex jiffacilitaw il-protezzjoni tal-interessi finanzjarji tal-Unjoni fil-metodi kollha ta' implimentazzjoni tal-baġit, jenħtieġ li ikun possibbli li l-persuni u l-entitajiet involuti fl-implimentazzjoni tal-baġit taħt ġestjoni kondiviza u indiretta jqisu, skont kif xieraq, esklużjonijiet deċiżi mill-uffiċjali tal-awtorizzazzjoni fil-livell tal-Unjoni.
- (86) Jenħtieġ li dan ir-Regolament irawwem l-objettiv tal-amministrazzjoni elettronika, b'mod partikolari l-użu tad-data elettronika fl-iskambju ta' informazzjoni bejn istituzzjonijiet tal-Unjoni u partijiet terzi.
- (87) Jenħtieġ li l-progress lejn l-iskambju elettroniku ta' informazzjoni u s-sottomissjoni elettronika tad-dokumenti, inkluż l-akkwist elettroniku, fejn ikun xieraq, li jikkostitwixxu miżura ewlenija ta' simplifikazzjoni, ikun akkumpanjat minn kondizzjonijiet ċari għall-aċċettazzjoni tas-sistemi li jridu jintużaw, bil-għan li jiġi stabbilit ambjent legalment b'saħħtu filwaqt li tinzamm il-flessibbiltà fil-ġestjoni tal-fondi tal-Unjoni għall-partecipanti, għar-riċevituri u għall-uffiċċji tal-awtorizzazzjoni kif stipulat f'dan ir-Regolament.
- (88) Jenħtieġ li jiġu stabbiliti regoli dwar il-kompożizzjoni u l-kompiti tal-kumitat inkarigat mill-valutazzjoni tad-dokumenti ta' applikazzjoni fi proċeduri ta' akkwist, proċeduri ta' għoti tal-għotjiet u f'kompetizzjonijiet għal premji. Jenħtieġ li jkun possibbli għall-kumitat li jinkludi esperti esterni fejn tkun prevista dik il-possibbiltà fl-att bażiku.

- (89) B'konformità mal-prinċipju ta' amministrazzjoni tajba, jenħtieġ li l-uffiċjal tal-awtorizzazzjoni jitlob kjarifiki jew dokumenti neqsin filwaqt li jirrispetta l-prinċipju ta' trattament indaqs u mingħajr ma jbidel b'mod sostanzjali d-dokumenti tal-applikazzjoni. Jenħtieġ li l-uffiċjal tal-awtorizzazzjoni jkollu l-possibbiltà li jiddeċiedi li ma jagħmilx dan biss f'każijiet iġġustifikati kif xieraq. Barra minn hekk, jenħtieġ li l-uffiċjal tal-awtorizzazzjoni jkun jista' jikkoreġi żball klerikali ovvju jew jitlob lill-partecipant jikkoreġih.
- (90) Jenħtieġ li l-ġestjoni finanzjarja tajba teħtieġ li l-Kummissjoni tiproteġi lilha nfisha billi titlob garanziji fi żmien il-ħlas tal-prefinanzjament. Jenħtieġ li r-rekwiżit għall-kuntratturi u għall-benefiċjarji li jipprezentaw garanziji ma jkunx awtomatiku, iżda jenħtieġ li jkun ibbażat fuq analiżi tar-riskji. Fejn, matul l-implimentazzjoni, l-uffiċjal tal-awtorizzazzjoni jiskopri li garanti mhuwiex jew ma għadux awtorizzat joħroġ garanziji skont il-liġi nazzjonali applikabbli, jenħtieġ li l-uffiċjal tal-awtorizzazzjoni jkun jista' jitlob li tinbidel il-garanzija.
- (91) Is-settijiet ta' regoli differenti għal ġestjoni diretta u indiretta, b'mod partikolari fir-rigward tal-kunċett tal-'kompiti ta' implimentazzjoni tal-baġit', holqu konfużjoni u involvew riskji ta' żbalji ta' kwalifikazzjoni kemm għall-Kummissjoni kif ukoll għas-shab tagħha u, għalhekk, jenħtieġ li jiġu ssimplifikati u armonizzati.

- (92) Id-dispożizzjonijiet dwar il-valutazzjoni tal-pilastru ex ante ta' persuni u entitajiet li jimplimentaw fondi tal-Unjoni taħt ġestjoni indiretta jenħtieġ li jiġu riveduti sabiex il-Kummissjoni tkun tista' tiddependi kemm jista' jkun fuq is-sistemi, ir-regoli u l-proċeduri ta' dawk il-persuni u entitajiet li tqiesu ekwivalenti għal dawk użati mill-Kummissjoni. Barra minn hekk, importanti li jiġi ċċarat li, fejn il-valutazzjoni ssib oqsma li fihom il-proċeduri fis-seħħ ma jkunux biżżejjed sabiex jitharsu l-interessi finanzjarji tal-Unjoni, jenħtieġ li l-Kummissjoni tkun tista' tiffirma ftehimiet ta' kontribuzzjoni filwaqt li tiegħu miżuri supervizzorji adegwati. Importanti wkoll li jiġi ċċarat f'liema każijiet huwa possibbli għall-Kummissjoni li tiddeċiedi li ma tesigix valutazzjoni tal-pilastru ex ante sabiex tiffirma ftehimiet ta' kontribuzzjoni.
- (93) Jenħtieġ li r-rimunerazzjoni ta' persuni u entitajiet li jimplimentaw il-baġit tkun ibbażata fuq il-prestazzjoni, fejn rilevanti u possibbli.
- (94) Il-Kummissjoni tidhol fi sħubijiet ma' pajjiżi terzi permezz ta' ftehimiet ta' finanzjament. Importanti li jiġi ċċarat il-kontenut ta' tali ftehimiet ta' finanzjament, b'mod partikolari għal dawk il-partijiet ta' azzjoni li huma implimentati mill-pajjiżi terzi taħt ġestjoni indiretta.
- (95) Importanti li tiġi rikonoxxuta n-natura speċifika ta' faċilitajiet jew pjattaformi ta' tahlit fejn il-Kummissjoni thallat il-kontribuzzjoni tagħha ma' dik ta' istituzzjonijiet finanzjarji u li tiġi ċċarata l-applikazzjoni tad-dispożizzjonijiet dwar strumenti finanzjarji u garanziji baġitarji.

- (96) Jenħtieg li r-regoli u l-prinċipji tal-akkwist applikabbli għall-kuntratti pubbliċi mogħtija minn istituzzjonijiet tal-Unjoni f' isimhom stess ikunu bbażati fuq regoli stabbiliti fid-Direttiva 2014/23/UE tal-Parlament Ewropew u tal-Kunsill<sup>1</sup> u fid-Direttiva 2014/24/UE.
- (97) Fil-każ ta' kuntratti mħalltin, jenħtieg li l-metodoloġija tal-awtoritajiet kontraenti għad-determinazzjoni tar-regoli applikabbli tkun iċċarata.
- (98) Jenħtieg li l-miżuri ta' pubbliċità ex ante u ex post meħtieġa biex titnieda proċedura ta' akkwist jiġu ċċarati għal kuntratti tal-istess daqs ta', jew akbar minn, il-livelli limitu stabbiliti fid-Direttiva 2014/24/UE, għal kuntratti ta' daqs taħt daww il-livelli limitu u għal kuntratti li jaqgħu barra mill-kamp ta' applikazzjoni ta' dik id-Direttiva.
- (99) Jenħtieg li dan ir-Regolament jinkludi lista eżawrjenti tal-proċeduri kollha ta' akkwist disponibbli għal istituzzjonijiet tal-Unjoni irrispettivament mil-limiti.
- (100) Fl-interessi ta' simplifikazzjoni amministrattiva u sabiex tithegħġeg il-partecipazzjoni ta' intrapriżi żgħar u ta' daqs medju (SMEs), jenħtieg li jsir provvediment għal proċeduri nnegozjati għal kuntratti b'valur medju.

---

<sup>1</sup> Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-ghoti ta' kuntratti ta' konċessjoni (ĠU L 94, 28.3.2014, p. 1).

- (101) Bhal fil-każ tad-Direttiva 2014/24/UE, jenhtieg li dan ir-Regolament jippermetti li jiġi kkonsultat is-suq qabel it-tnedija ta' proċedura ta' akkwist. Sabiex jiġi żgurat li sħubija tal-innovazzjoni tintuża biss meta x-xogħlijiet, il-provvisti u s-servizzi mixtieqa ma jkunux jeżistu fis-suq jew bhala attività ta' żvilupp qrib is-suq, jenhtieg li f'dan ir-Regolament jiġi stabbilit obbligu li tali konsultazzjoni tas-suq preliminari ssir qabel ma tintuża sħubija tal-innovazzjoni.
- (102) Jenhtieg li tiġi ċċarata l-kontribuzzjoni tal-awtoritajiet kontraenti għall-ħarsien tal-ambjent u l-promozzjoni tal-iżvilupp sostenibbli, filwaqt li jiġi żgurat li jiksbu l-aħjar valur għall-flus fil-kuntratti tagħhom, b'mod partikolari billi jintalbu tikketti speċifiċi jew bl-użu ta' metodi ta' għoti adegwati.
- (103) Sabiex jiġi żgurat li, fl-eżekuzzjoni ta' kuntratti, l-atturi ekonomiċi jikkonformaw mal-obbligi ambjentali, soċjali u tal-liġi tax-xogħol stabbiliti mil-liġi tal-Unjoni, mil-liġi nazzjonali, minn ftehimiet kollettivi jew il-konvenzjonijiet soċjali u ambjentali internazzjonali applikabbli elenkati fl-Anness X għad-Direttiva 2014/24/UE, jenhtieg li dawn l-obbligi jkunu parti mir-rekwiżiti minimi definiti mill-awtorità kontraenti u jenhtieg li jiġu integrati fil-kuntratti ffirmati mill-awtorità kontraenti.

- (104) Huwa xieraq li każijiet differenti normalment magħrufa bħala sitwazzjonijiet ta' kunflitt ta' interessi jiġu identifikati u ttrattati b' mod differenti. Jenħtieġ li l-kunċett ta' "kunflitt ta' interessi" jintuża biss għal każijiet li fihom persuna jew entità b' responsabbiltajiet għall-implimentazzjoni tal-baġit, għall-awditjar jew għall-kontroll jew uffiċjal jew aġent ta' istituzzjoni tal-Unjoni jew awtoritajiet nazzjonali f'kull livell ikun jinsab f'sitwazzjoni bħal din. Jenħtieġ li t-tentattivi biex tiġi influwenzata proċedura ta' għoti b' mod mhux xieraq jew biex tinkiseb informazzjoni kunfidenzjali jiġu ttrattati bħala mġiba professjonali hażina serja li tista' twassal għal każha mill-proċedura ta' għoti u/jew esklużjoni mill-fondi tal-Unjoni. Barra minn hekk, l-atturi ekonomiċi għandhom mnejn ikunu f'sitwazzjoni fejn jenħtieġ li ma jintgħazlux biex jimplimentaw kuntratt minħabba interess professjonali li johlq kunflitt. Pereżempju, jenħtieġ li kumpanija ma tevalwax proġett li hadet sehem fih jew awditur ma jkunx f'pożizzjoni li jawditja kontijiet li jkun iċċertifika fl-imghoddi.
- (105) F'konformità mad-Direttiva 2014/24/UE, jenħtieġ li jkun possibbli li jiġi vverifikat jekk attur ekonomiku huwiex eskluż, li jiġu applikati kriterji tal-għażla u tal-għoti, kif ukoll li tiġi vverifikata l-konformità mad-dokumenti ta' akkwist fi kwalunkwe ordni. Bħala riżultat, jenħtieġ li jkun possibbli li offerti jiġu miċhudin fuq il-bażi tal-kriterji tal-għoti mingħajr kontroll minn qabel tal-offerent korrispondenti fir-rigward tal-kriterji ta' esklużjoni jew tal-għażla.
- (106) Jenħtieġ li l-kuntratti jingħataw fuq il-bażi tal-aktar offerta ekonomikament vantaġġuża f'konformità mal-Artikolu 67 tad-Direttiva 2014/24/UE.



- (107) Fl-interess ta' ċertezza legali, hu meħtieġ li jiġi ċċarat li l-kriterji tal-ġhażla huma strettament marbuta mal-evalwazzjoni ta' kandidati jew ta' offerenti u li l-kriterji tal-ġhoti ta' kuntratt huma strettament marbuta mal-evalwazzjoni tal-offerti. B'mod partikolari, il-kwalifiki u l-esperjenza tal-persunal assenjat għall-eżekuzzjoni tal-kuntratt jenħtieġ li jintużaw biss bħala kriterju tal-ġhażla u mhux bħala kriterju tal-ġhoti, għax dan jintroduċi riskju ta' duplikazzjoni u ta' evalwazzjoni doppja tal-istess element. Barra minn hekk, jekk tali kwalifiki u esperjenza ntuzaw bħala kriterju ta' ġhoti, kwalunkwe bidla fil-persunal assenjat għall-eżekuzzjoni tal-kuntratt, anke meta tkun iġġustifikata minn mard jew bidla fil-pożizzjoni, titfa' dubji fuq il-kondizzjonijiet li fihom inġhata l-kuntratt u għaldaqstant toħloq inċertezza legali.
- (108) L-akkwist mill-Unjoni jenħtieġ li jiżgura li l-fondi tal-Unjoni jintużaw b'mod effettiv, trasparenti u xieraq, filwaqt li jitnaqqas il-piż amministrattiv fuq ir-riċevituri ta' fondi tal-Unjoni. B'rabta ma' dan, jenħtieġ li l-akkwist elettroniku jikkontribwixxi għall-użu aħjar tal-fondi tal-Unjoni u jtejjeb l-aċċess għall-kuntratti għall-atturi ekonomiċi kollha. Jenħtieġ li l-istituzzjonijiet kollha tal-Unjoni li jwettqu akkwist jippubblikaw regoli ċari fuq is-siti web tagħhom dwar l-akkwist, l-infiq u l-monitoraġġ, kif ukoll il-kuntratti kollha mogħtija, inkluż il-valur tagħhom.
- (109) Jenħtieġ li tiġi ċċarata l-eżistenza ta' fażi ta' ftuħ u evalwazzjoni għal kwalunkwe proċedura. Jenħtieġ li deċiżjoni ta' ġhoti dejjem tkun ir-riżultat ta' evalwazzjoni.
- (110) Meta jiġu nnotifikati dwar l-eżitu ta' proċedura, jenħtieġ li l-kandidati u l-offerenti jiġu mgħarrfa bir-raġunijiet li fuqhom ittieħdet id-deċiżjoni u jirċievu dikjarazzjoni dettaljata tar-raġunijiet li jkun ibbażat fuqhom il-kontenut tar-rapport ta' evalwazzjoni.

- (111) Minhabba li l-kriterji jiġu applikati mingħajr ebda ordni partikolari, jenħtieġ li l-offerenti miċhuda li jkunu pprezentaw offerti konformi jirċievu informazzjoni dwar il-karatteristiċi u l-vantaġġi relattivi tal-offerta li ntgħazlet jekk huma jitolbu dan.
- (112) Għal kuntratti qafas bi ftuħ mill-ġdid tal-kompetizzjoni, jenħtieġ li ma jkunx hemm l-obbligu li tingħata informazzjoni dwar il-karatteristiċi u l-vantaġġi relattivi tal-offerta ta' suċċess lil xi kuntrattur li l-offerta tiegħu ma kinitx suċċess, għar-raġuni li r-riċezzjoni ta' tali informazzjoni minn partijiet għall-istess kuntratt qafas kull darba li terġa' tinfetaħ kompetizzjoni tista' tippregudika l-kompetizzjoni ġusta bejniethom.
- (113) Jenħtieġ li awtorità kontraenti tkun tista' tikkancella proċedura ta' akkwist qabel ma jiġi ffirmat il-kuntratt, mingħajr ma l-kandidati jew l-offerenti jkunu intitolati jitolbu kumpens. Jenħtieġ li dan ikun mingħajr preġudizzju għal sitwazzjonijiet li fihom l-awtorità kontraenti tkun aġixxiet b'tali mod li huwa possibbli li tinzamm responsabbli għad-danni f'konformità mal-principji ġenerali tal-liġi tal-Unjoni.

- (114) Kif huwa l-każ fid-Direttiva 2014/24/UE, jeħtieġ li jiġu cċarati l-kondizzjonijiet li fihom huwa possibbli li jiġi mmodifikat kuntratt matul l-eżekuzzjoni tiegħu mingħajr proċedura ta' akkwist ġdida. B'mod partikolari, jenħtieġ li ma tkunx meħtieġa proċedura ta' akkwist ġdida fil-każ ta' bidliet amministrattivi, suċċessjoni universali u applikazzjoni ta' klawżoli jew għażliet ta' revizjoni ċari u inekwivoki li ma jibdlux ir-rekwiżiti minimi tal-proċedura inizjali. Jenħtieġ li proċedura ta' akkwist ġdida tkun meħtieġa fil-każ ta' modifiki materjali għall-kuntratt inizjali, b'mod partikolari għall-ambitu u l-kontenut tad-drittijiet u l-obbligi reċiproċi tal-partijiet, inkluż fir-rigward tad-distribuzzjoni tad-drittijiet ta' proprjetà intellettuali. Dawn il-modifiki juru l-intenzjoni tal-partijiet li jinnegozjaw mill-ġdid it-termini jew il-kondizzjonijiet essenzjali ta' dak il-kuntratt, b'mod partikolari jekk il-modifiki kien ikollhom influwenza fuq l-eżitu tal-proċedura kieku t-termini jew kondizzjonijiet modifikati kienu parti mill-proċedura inizjali.
- (115) Huwa meħtieġ li tkun prevista l-għażla li tiġi rikjesta garanzija ta' eżekuzzjoni fir-rigward ta' xogħlijiet, provvisti u servizzi kumplessi sabiex tiġi garantita l-konformità ma' obbligi kuntrattwali sostanzjali u sabiex tiġi żgurata eżekuzzjoni tajba matul id-durata kollha tal-kuntratt. Jeħtieġ ukoll li jsir provvediment għall-għażla li tiġi rikjesta garanzija taż-żamma ta' flus biex ikun kopert il-perijodu ta' responsabbiltà kuntrattwali, skont il-prattika komuni fis-setturi kkonċernati.

- (116) Sabiex jiġu determinati l-limiti u l-proċeduri applikabbli, jeħtieġ li jiġi ċċarat jekk l-istituzzjonijiet tal-Unjoni, u l-aġenziji u l-korpi eżekuttivi tal-Unjoni humiex meqjusa bħala awtoritajiet kontraenti. Jenħtieġ li ma jitqiesux bħala awtoritajiet kontraenti f'kazijiet fejn huma jixtru minn korp ċentrali għall-akkwisti. Barra minn hekk, l-istituzzjonijiet tal-Unjoni jiffurmaw entità legali waħda u d-dipartimenti tagħhom ma jistgħux jikkonkludu kuntratti, iżda jistgħu biss jikkonkludu ftehimiet dwar il-livell ta' servizz bejniethom stess.
- (117) Huwa xieraq li tiġi inkluża referenza f'dan ir-Regolament għaż-żewġ limiti stipulati fid-Direttiva 2014/24/UE applikabbli għal xogħlijiet, u għal provvisti u servizzi, rispettivament. Jenħtieġ li daww il-limiti jkunu applikabbli wkoll għal kuntratti ta' konċessjoni għal raġunijiet ta' simplifikazzjoni, kif ukoll ta' ġestjoni finanzjarja soda, meta jitqiesu l-ispeċifikitajiet tal-ħtiġijiet kontraenti ta' istituzzjonijiet tal-Unjoni. Għalhekk, ir-revizjoni ta' daww il-limiti kif stipulat fid-Direttiva 2014/24/UE jenħtieġ li tkun direttament applikabbli għall-akkwist taħt dan ir-Regolament.
- (118) Għal raġunijiet ta' armonizzazzjoni u ta' simplifikazzjoni, il-proċeduri standard applikabbli għall-akkwist jenħtieġ li jiġu applikati wkoll għal xiri previst taħt is-sistema simplifikata għal kuntratti għal servizzi soċjali u servizzi speċifiċi oħrajn imsemmija fl-Artikolu 74 tad-Direttiva 2014/24/UE. Għalhekk, il-limitu minimu għal xiri bis-sistema simplifikata jenħtieġ li jkun allinjat mal-limitu minimu għal kuntratti ta' servizz.
- (119) Huwa meħtieġ li jiġu ċċarati l-kondizzjonijiet tal-applikazzjoni tal-perijodu ta' sospensjoni li jkollhom jiġu osservati qabel l-iffirmar ta' kuntratt jew kuntratt qafas.

- (120) Ir-regoli applikabbli għall-akkwist fil-qasam tal-azzjonijiet esterni jenhtieg li jkunu konsistenti mal-prinċipji stabbiliti fid-Direttivi 2014/23/UE u 2014/24/UE.
- (121) Sabiex titnaqqas il-kumplessità, jiġu ssimplifikati r-regoli eżistenti u titjeb iċ-ċarezza tar-regoli tal-akkwist, jenhtieg li jerġgħu jiġu raggruppati d-dispożizzjonijiet generali dwar l-akkwist u d-dispożizzjonijiet speċifiċi applikabbli għall-akkwist fil-qasam tal-azzjonijiet esterni u li jitnehhew ripetizzjonijiet u kontroreferenzi żejda.
- (122) Huwa mehtieg li jiġi ċċarat liema atturi ekonomiċi għandhom aċċess għall-akkwist taht dan ir-Regolament skont il-post ta' stabbiliment tagħhom u li tiġi prevista b'mod esplicitu l-possibbiltà ta' tali aċċess ukoll għal organizzazzjonijiet internazzjonali.
- (123) Sabiex jinkiseb bilanċ bejn il-bżonn ta' trasparenza u ta' koerenza akbar fir-regoli tal-akkwist minn naħa, u l-bżonn li tiġi pprovduta flessibbiltà fuq ċerti aspetti tekniċi ta' dawk ir-regoli min-naħa l-oħra, jenhtieg li r-regoli tekniċi dwar l-akkwist jiġu stabbiliti f'anness għal dan ir-Regolament u jenhtieg li s-setgħa li tadotta atti delegati skont l-Artikolu 290 TFUE tiġi delegata lill-Kummissjoni fir-rigward ta' emendi għal dak l-anness.

- (124) Hemm il-ħtieġa li jiġi ċċarat il-kamp ta' applikazzjoni tat-Titolu fuq l-għotjiet, b'mod partikolari fir-rigward tat-tip ta' azzjoni jew korp eliġibbli għal għotja, kif ukoll fir-rigward tal-impenji legali li jistgħu jintużaw biex ikopru l-għotjiet. B'mod partikolari, jenħtieġ li d-deċiżjonijiet ta' għoti jiġu eliminati b'mod gradwali minħabba l-użu limitat tagħhom u l-introduzzjoni progressiva tal-għotjiet elettronici. Jenħtieġ li l-istruttura tiġi ssimplifikata billi d-dispożizzjonijiet fuq l-istrumenti li mhumiex għotjiet jitmexxew għal partijiet oħrajn ta' dan ir-Regolament. In-natura tal-korpi li jistgħu jirċievu għotjiet operazzjonali jenħtieġ li tiġi ċċarata billi ma tibqax issir referenza għal korpi bi skop ta' interess ġenerali għall-Unjoni billi daww il-korpi huma koperti mill-kunċett ta' korpi li għandhom objettiv li jagħmel parti minn politika tal-Unjoni u li jsostniha.
- (125) Sabiex jiġu ssimplifikati l-proċeduri u titjeb iċ-ċarezza ta' dan ir-Regolament, id-dispożizzjonijiet relatati mal-kontenut tal-applikazzjoni għall-għotja, tas-sejha għal proposti u tal-ftehim ta' għoti jenħtieġ li jiġu ssimplifikati u jsiru uniformi.
- (126) Sabiex tiġi ffaċilitata l-implimentazzjoni ta' azzjonijiet iffinanzjati minn diversi donaturi meta l-finanzjament ġenerali tal-azzjoni ma jkunx magħruf fi żmien l-impenn tal-kontribuzzjoni tal-Unjoni, jenħtieġ li jiġi ċċarat il-mod li bih tiġi ddefinita l-kontribuzzjoni tal-Unjoni u l-metodu ta' kif jiġi vverifikat l-użu tagħha.

- (127) L-esperjenza miksuba fl-użu ta' finanzjament ta' somom f'daqqa, ta' kostijiet unitarji jew ta' rati fissi uriet li tali forom ta' finanzjament jissimplifikaw il-proċeduri amministrattivi b'mod sinifikanti u jnaqqsu r-riskju ta' żball b'mod sostanzjali. Irrispettivament mill-qasam ta' intervent tal-Unjoni, is-somom f'daqqa, il-kostijiet unitarji u r-rati fissi huma forom adegwati ta' finanzjament, b'mod partikolari għal azzjonijiet standardizzati u rikorrenti, bħall-mobilità jew attivitajiet ta' taħriġ, eċċ. Barra minn hekk, billi l-kooperazzjoni istituzzjonali bejn l-amministrazzjonijiet pubbliċi tal-Istati Membri u tal-pajjiżi benefiċjarji jew sħab (il-ġemellaġġ istituzzjonali) jiġi implimentat mill-istituzzjonijiet tal-Istati Membri, l-użu ta' għażliet ta' kostijiet issimplifikati hu ġustifikat u jenħtieġ li jrawwem l-involviment tagħhom. Fl-interess ta' effiċjenza akbar, l-Istati Membri u riċevituri oħrajn ta' fondi tal-Unjoni jenħtieġ li jkunu jistgħu jagħmlu użu aktar frekwenti mill-għażliet ta' kostijiet issimplifikati. F'dan il-kuntest, il-kondizzjonijiet għall-użu ta' somom f'daqqa, ta' kostijiet unitarji u ta' rati fissi jenħtieġ li jsiru aktar flessibbli. Jenħtieġ li jiġi previst b'mod esplicitu l-istabbiliment ta' somom f'daqqa waħdanin li jkopru l-kostijiet eliġibbli kollha tal-azzjoni jew tal-programm ta' hidma. Barra minn hekk, sabiex titrawwem enfasi fuq ir-riżultati, jenħtieġ li tingħata prijorità lil finanzjament ibbażat fuq l-eżitu. Somom f'daqqa, kostijiet unitarji u rati fissi bbażati fuq l-input jenħtieġ li jibqgħu possibbiltà meta dawk ibbażati fuq l-eżitu ma jkunux possibbli jew xierqa.
- (128) Il-proċeduri amministrattivi għall-awtorizzazzjoni ta' somom f'daqqa, ta' kostijiet unitarji u ta' rati fissi jenħtieġ li jiġu ssimplifikati billi s-setgħa għal tali awtorizzazzjoni tingħata lill-uffiċjali tal-awtorizzazzjoni responsabbli. Fejn xieraq, tali awtorizzazzjoni tista' tingħata mill-Kummissjoni fid-dawl tan-natura tal-attivitajiet jew tan-nefqa jew fid-dawl tan-numru ta' uffiċjali tal-awtorizzazzjoni kkonċernati.

- (129) Sabiex titneħħa d-diskrepanza fid-disponibbiltà ta' data użata sabiex jiġu stabbiliti somom f'daqqa, kostijiet unitarji u rati fissi, jenħtieġ li jkun permess l-użu ta' ġudizzju esperti.
- (130) Filwaqt li jenħtieġ li jiġi attwat il-potenzjal tal-użu aktar frekwenti ta' forom simplifikati ta' finanzjament, jenħtieġ li tiġi żgurata l-konformità mal-prinċipju ta' ġestjoni finanzjarja tajba, u b'mod partikolari mal-prinċipji ta' ekonomija, effiċjenza u ebda finanzjament doppju. Għal dak l-għan, forom simplifikati ta' finanzjament jenħtieġ li jiżguraw li r-riżorsi użati jkunu adegwati għall-għanijiet li għandhom jintlaħqu, li l-istess kostijiet ma jiġux iffinanzjati aktar minn darba mill-baġit, li l-prinċipju ta' kofinanzjament jiġi rispettati u li jiġi evitat kumpens żejjed kumplessiv tar-riċevituri. Għalhekk, forom simplifikati ta' finanzjament jenħtieġ li jkunu bbażati fuq data statistika jew kontabilistika, fuq mezzi oġġettivi simili jew fuq ġudizzji esperti. Barra minn hekk, jenħtieġ li jibqgħu japplikaw verifiki, kontrolli u valutazzjonijiet perjodiċi xierqa.



(131) Il-kamp ta' applikazzjoni tal-verifiki u tal-kontrolli għall-kuntrarju tal-valutazzjoni perijodika ta' somom f'daqqa, kostijiet unitarji jew rati fissi jenħtieġ li jigi ċċarat. Dawk il-verifiki u l-kontrolli jenħtieġ li jiffokaw fuq l-adempiment tal-kondizzjonijiet li jattivaw il-pagament ta' somom f'daqqa, ta' kostijiet unitarji jew ta' rati fissi, inkluż, fejn meħtieġa, il-kisba ta' eżiti u/jew riżultati. Dawk il-kondizzjonijiet jenħtieġ li ma jkunux jeħtieġu r-rapportar fuq il-kostijiet li fil-fatt iġarrab il-benefiċjarju. Fejn l-ammonti ta' finanzjament ta' somom f'daqqa, ta' kostijiet unitarji jew ta' rati fissi jkunu ġew determinati ex ante mill-uffiċjal tal-awtorizzazzjoni responsabbli jew mill-Kummissjoni, jenħtieġ li dawn ma jġugx ikkontestati b'kontrolli ex post. Jenħtieġ li dan ma jipprevenix it-tnaqqis ta' għotja f'każ ta' implimentazzjoni fqira, parzjali jew tardiva jew ta' irregolarità, frodi jew ksur ta' obbligi oħrajn. B'mod partikolari, jenħtieġ li għotja titnaqqas meta l-kondizzjonijiet li jattivaw il-pagament ta' somom f'daqqa, kostijiet unitarji jew rati fissi ma jkunux ġew issodisfati. Il-frekwenza u l-kamp ta' applikazzjoni tal-valutazzjonijiet perijodiċi jenħtieġ li jiddependu fuq l-evoluzzjoni u n-natura tal-kostijiet, b'mod partikolari filwaqt li jitqiesu bidliet sostanzjali fil-prezzijiet tas-suq u ċirkostanzi rilevanti oħra. Il-valutazzjoni perijodika tista' twassal għal aġġustamenti tas-somom f'daqqa, tal-kostijiet unitarji jew tar-rati fissi applikabbli għal ftehimiet futuri iżda jenħtieġ li ma tintużax sabiex jinxtehet dubju fuq il-valur tas-somom f'daqqa, tal-kostijiet unitarji jew tar-rati fissi diġà miftehmin. Il-valutazzjoni perijodika ta' somom f'daqqa, kostijiet unitarji jew rati fissi għandha mnejn teħtieġ aċċess għall-kontijiet tal-benefiċjarju għal skopijiet statistiċi u metodologiċi u tali aċċess huwa meħtieġ ukoll għal skopijiet ta' prevenzjoni u individwazzjoni ta' frodi.

- (132) Sabiex tiġi ffacilitata l-partecipazzjoni ta' organizzazzjonijiet żgħar fl-implimentazzjoni tal-politiki tal-Unjoni f'ambjent ta' disponibbiltà limitata ta' riżorsi, jenħteġ li jiġi rikonoxxut il-valur tal-ħidma pprovduta mill-voluntiera bħala kostijiet eliġibbli. Għaldaqstant, jenħteġ li tali organizzazzjonijiet jkunu jistgħu jiddependu aktar fuq il-ħidma tal-voluntiera sabiex jipprovdu kofinanzjament għall-azzjoni jew għall-programm tax-xogħol. Mingħajr preġudizzju għar-rata ta' kofinanzjament massima speċifikata fl-att bażiku, f'dawn il-każijiet l-għotja tal-Unjoni tenħteġ li tkun limitata għall-kostijiet eliġibbli stmati għajr dawk li jkopru l-ħidma tal-voluntiera. Peress li l-ħidma tal-voluntiera hija ħidma pprovduta minn partijiet terzi mingħajr ma dawn jiġihallu rimunerazzjoni mill-benefiċjarju, il-limitazzjoni tevita r-rimborz ta' kostijiet li l-benefiċjarju ma jkunx garrab. Barra minn hekk il-valur tal-ħidma tal-voluntiera jenħteġ li ma jaqbiżx 50 % tal-kontribuzzjonijiet in natura u kwalunkwe kofinanzjament ieħor.
- (133) Sabiex jiġi protett wieħed mill-prinċipji fundamentali tal-finanzi pubbliċi, jenħteġ li f'dan ir-Regolament jinżamm il-prinċipju li jipprojbixxi l-qligħ.
- (134) Fil-prinċipju jenħteġ li l-għotjiet jingħataw wara sejha għal proposti. Fejn jiġu permessi eċċezzjonijiet, jenħteġ li dawn jiġu interpretati u applikati b'mod restrittiv f'termini ta' kamp ta' applikazzjoni u durata. Il-possibbiltà eċċezzjonali li jingħataw għotjiet mingħajr sejha għal proposti lil korpi b'monopolju de facto jew de jure jenħteġ li tintuża biss meta l-korpi kkonċernati jkunu l-uniċi kapaċi li jimplementaw it-tipi rilevanti ta' attivitajiet jew ikunu ngħataw tali monopolju mil-liġi jew minn awtorità pubblika.

- (135) Fil-qafas tal-bidla għal għotjiet elettronici u akkwist elettroniku, jenhtieg li l-applikanti u l-offerenti jintalbu jagħtu prova tal-istatus legali u l-vijabbiltà finanzjarja tagħhom darba biss fi żmien perijodu speċifiku u jenhtieg li ma jkunux meħtieġa jerggħu jipprezentaw dokumenti ta' appoġġ f'kull proċedura ta' għoti. Għaldaqstant hu meħtieġ li jiġu allinjati r-rekwiziti għan-numru ta' snin li għalihom ser jintalbu dokumenti fil-qafas ta' proċeduri ta' għoti u proċeduri ta' akkwist.
- (136) Bħala tip siewi ta' appoġġ finanzjarju mhux relatat ma' kostijiet prevedibbli, l-użu ta' premji jenhtieg li jiġi ffacilitat u r-regoli applikabbli jenhtieg li jiġu ċċarati. Jenhtieg li l-premji jitqiesu li huma komplementari, u mhux sostituti, għal strumenti ta' finanzjament oħrajn bħall-għotjiet.
- (137) Sabiex il-premji jkunu jistgħu jiġu implimentati b' mod aktar flessibbli, l-obbligu taht ir-Regolament (UE, Euratom) Nru 966/2012 li jiġu ppubblikati kompetizzjonijiet għal premji b'valur unitarju ta' EUR 1 000 000 jew aktar fid-dikjarazzjonijiet li jakkumpanjaw l-abbozz tal-baġit jenhtieg li jiġi sostitwit b'obbligu li tiġi pprezentata informazzjoni lill-Parlament Ewropew u lill-Kunsill minn qabel u li tali premji jissemmew b' mod esplicitu fid-deċiżjoni ta' finanzjament.
- (138) Jenhtieg li l-premji jingħataw skont il-principji ta' trasparenza u ta' trattament indaqs. F'dak il-kuntest, jenhtieg li jiġu stabbiliti l-karatteristiċi minimi tal-kompetizzjonijiet, b' mod partikolari l-arrangamenti għall-ħlas tal-premju lir-rebbieħa wara l-għoti tiegħu, u l-mezzi ta' publikazzjoni xierqa. Jenhtieg li tiġi stabbilita proċedura ta' għotjiet iddefinita biċ-ċar ukoll, mis-sottomissjoni tal-applikazzjonijiet għal għotja tal-informazzjoni lill-applikanti u n-notifika tal-applikant rebbieħ, li tirrifletti l-proċedura għall-għoti tal-għotjiet.

- (139) Jenhtieg li dan ir-Regolament jistabilixxi l-principji u l-kondizzjonijiet applikabbli għall-istrumenti finanzjarji, garanziji baġitarji u assistenza finanzjarja u r-regoli dwar il-limitazzjoni tar-responsabilità finanzjarja tal-Unjoni, il-ġlieda kontra l-frodi u l-ħasil tal-flus, l-istralċ ta' strumenti finanzjarji u r-rapportar.
- (140) Fl-aħħar snin l-Unjoni użat dejjem aktar strumenti finanzjarji li jippermettu ingranagġ akbar tal-baġit li jrid jinkiseb, iżda, fl-istess ħin, jiġġeneraw riskju finanzjarju għall-baġit. Dawk l-istrumenti finanzjarji jinkludu mhux biss l-istrumenti finanzjarji koperti mir-Regolament (UE, Euratom) Nru 966/2012, iżda anki strumenti oħrajn, bħal garanziji baġitarji u assistenza finanzjarja, li fl-imġhoddi kienu rregolati biss mir-regoli stabbiliti fl-atti bażiċi rispettivi tagħhom. Importanti li jiġi stabbilit qafas komuni sabiex tiġi żgurata l-omoġeneità tal-principji applikabbli għal dak is-sett ta' strumenti u li jergġhu jiġu raggruppati taħt Titolu ġdid f'dan ir-Regolament, li jinkludi taqsimiet dwar garanziji baġitarji u dwar l-assistenza finanzjarja lill-Istati Membri jew lil pajjiżi terzi minbarra r-regoli eżistenti applikabbli għall-istrumenti finanzjarji.
- (141) L-istrumenti finanzjarji u l-garanziji baġitarji jistgħu jkunu siewja fit-tkattir tal-effett tal-fondi tal-Unjoni meta dawn il-fondi jiġu raggruppati ma' fondi oħra u jinkludu effett ta' ingranagġ. L-istrumenti finanzjarji u l-garanziji baġitarji jenhtieg li jiġu implimentati biss jekk ma jkun hemm ebda riskju ta' distorsjoni tal-kompetizzjoni fis-suq intern jew inkonsistenza mar-regoli dwar l-ġhajjuna mill-Istat.

- (142) Fil-qafas tal-approprjazzjonijiet annwali awtorizzati mill-Parlament Ewropew u mill-Kunsill għal programm partikolari, l-istrumenti finanzjarji u l-garanziji baġitarji jenħtieġ li jintużaw abbażi ta' evalwazzjoni ex ante li turi li huma effettivi biex jintlaħqu l-oġettivi ta' politika tal-Unjoni.
- (143) Jenħtieġ li strumenti finanzjarji, garanziji baġitarji u assistenza finanzjarja jiġu awtorizzati permezz ta' att bażiku. Fejn, f'każijiet debitament iġġustifikati, l-istrumenti finanzjarji jiġu stabbiliti mingħajr att bażiku, jenħtieġ li jiġu awtorizzati mill-Parlament Ewropew u mill-Kunsill fil-baġit.
- (144) L-istrumenti li potenzjalment jaqgħu taħt it-Titolu X, bħal għoti b'self, garanziji, investimenti ta' ekwità, investimenti ta' kwazi ekwità u strumenti għall-'kondivizjoni tar-riskji' jenħtieġ li jiġu definiti. Id-definizzjoni ta' strumenti għall-kondivizjoni tar-riskji jenħtieġ li tippermetti l-inkluzjoni ta' titjib tal-kreditu għal bonds tal-proġetti, li jkopru r-riskju tal-ħlas tad-dejn ta' proġett u jtaffu r-riskju tal-kreditu tad-detenturi tal-bonds permezz ta' titjib tal-kreditu fil-forma ta' self jew garanzija.
- (145) Kwalunkwe pagament mill-ġdid minn strument finanzjarju jew garanzija baġitarja jenħtieġ li jintuża għall-istrument jew garanzija li pproduċew il-pagament mill-ġdid bil-għan li tissaħħaħ l-effiċjenza ta' dak l-istrument jew garanzija, sakemm ma jkunx speċifikat mod ieħor fl-att bażiku, u jenħtieġ li jitqies meta jiġu proposti approprjazzjonijiet futuri għal dak l-istrument jew garanzija.

- (146) Hu xieraq li jiġi rikonoxxut l-allinjament tal-interessi fit-tiftix tal-oġġettivi ta' politika tal-Unjoni u, b'mod partikolari, li l-BEI u l-FEI ikollhom il-kompetenza speċifika li jimplimentaw strumenti finanzjarji u garanziji baġitarji.
- (147) Il-BEI u l-FEI, filwaqt li jaġixxu bhala grupp, jenhtieg li jkollhom il-possibbiltà li jittrasferixxu parti mill-implimentazzjoni lil xulxin, fejn tali trasferiment għandu mnejn ikun ta' benefiċċju għall-implimentazzjoni ta' azzjoni partikolari u kif iddefinit aktar fil-ftehim rilevanti mal-Kummissjoni.
- (148) Jenhtieg li jiġi ċċarat li, fejn l-istrumenti finanzjarji jew garanziji baġitarji jkunu kkombinati ma' forom anċillari ta' appoġġ mill-baġit, jenhtieg li r-regoli dwar l-istrumenti finanzjarji jew garanziji baġitarji jkunu japplikaw għall-miżura kollha. Jenhtieg li tali regoli jkunu kkomplementati, fejn applikabbli, minn rekwiżiti speċifiċi stabbiliti fir-regoli speċifiċi għas-setturi.
- (149) L-implimentazzjoni ta' strumenti finanzjarji u garanziji baġitarji ffinanzjati mill-baġit tal-Unjoni jenhtieg li timxi mal-politika tal-Unjoni dwar ġurisdizzjonijiet li ma jikkooperawx għal finijiet ta' taxxa, u l-aġġornamenti għaliha, kif stipulata fl-atti legali tal-Unjoni u l-konkluzjonijiet tal-Kunsill rilevanti, b'mod partikolari l-Konkluzjonijiet tal-Kunsill tat-8 ta' Novembru 2016 dwar il-kriterji u l-proċess li jwassal għall-istabbiliment tal-lista tal-UE ta' ġurisdizzjonijiet li ma jikkooperawx għal finijiet ta' taxxa<sup>1</sup> u l-Anness għalihom, kif ukoll il-Konkluzjonijiet tal-Kunsill tal-5 ta' Diċembru 2017 dwar il-lista tal-UE ta' ġurisdizzjonijiet li ma jikkooperawx għal finijiet ta' taxxa<sup>2</sup> u l-Annessi għalihom.

---

<sup>1</sup> ĠU C 461, 10.12.2016, p. 2.

<sup>2</sup> ĠU C 438, 19.12.2017, p. 5.

- (150) Il-garanziji baġitarji u l-assistenza finanzjarja għall-Istati Membri jew il-pajjiżi terzi ġeneralment ikunu operazzjonijiet li ma jidhrux fil-baġit li jkollhom impatt sinifikanti fuq il-karta bilanċjali tal-Unjoni. Filwaqt li ġeneralment jibqgħu operazzjonijiet li ma jidhrux fil-baġit, l-inkluzjoni tagħhom f'dan ir-Regolament tipprovdi protezzjoni akbar tal-interessi finanzjarji tal-Unjoni u qafas aktar ċar għall-awtorizzazzjoni, għall-ġestjoni u għall-kontabbiltà tagħhom.
- (151) Dan l-aħħar l-Unjoni nediet inizjattivi importanti fuq il-bażi tal-garanziji baġitarji bħall-Fond Ewropew għall-Investimenti Strateġiċi (FEIS) jew il-Fond Ewropew għall-Iżvilupp Sostenibbli (EFSD). Il-karatteristiċi ta' dawk l-istrumenti huma li jiġġeneraw obligazzjoni kontingenti għall-Unjoni u jimplikaw il-proviżjonament ta' fondi sabiex jitqiegħed għad-dispożizzjoni margini ta' likwidità li jippermetti sabiex il-baġit iwieġeb fil-hin għall-obbligi ta' pagament li għandhom mnejn jirriżultaw minn dawk l-obbligazzjonijiet kontingenti. Sabiex tiġi ggarantita l-klassifikazzjoni tal-kreditu tal-Unjoni u, b'hekk, il-kapaċità tagħha li tforni finanzjament effettiv, huwa essenzjali li l-awtorizzazzjoni, il-proviżjonament u l-monitoraġġ tal-obbligazzjonijiet kontingenti jsegwu sett robust ta' regoli li jenħtieġ li jiġi applikat għall-garanziji baġitarji kollha.

- (152) L-obbligazzjonijiet kontingenti li jirriżultaw mill-garanziji baġitarji jistgħu jkopru firxa wiesgħa ta' operazzjonijiet ta' finanzjament u ta' investiment. Il-possibbiltà li tissejjaħ garanzija baġitarja ma tistax tiġi skedata b'ċertezza sħiħa fuq bażi annwali kif inhu l-każ ta' self li jkollu skeda defnita għall-pagament mill-ġdid. Għaldaqstant huwa indispensabbli li jitwaqqaf qafas għall-awtorizzazzjoni u għall-monitoraġġ ta' obbligazzjonijiet kontingenti li jiżgura l-osservanza sħiħa, fi kwalunkwe waqt, tal-limitu massimu għall-appropriazzjonijiet annwali għall-pagamenti stabbiliti fid-Deċiżjoni tal-Kunsill 2014/335/UE, Euratom<sup>1</sup>.
- (153) Dak il-qafas jenħtieġ li jipprevedi wkoll il-ġestjoni u l-kontroll, inkluż ir-rapportar regolari dwar l-iskopertura finanzjarja tal-Unjoni. Ir-rata ta' proviżjonament tal-obbligazzjonijiet finanzjarji jenħtieġ li tiġi stabbilita fuq il-bażi ta' valutazzjoni xierqa tar-riskji finanzjarji li jirriżultaw mill-istrument relatat. Is-sostenibbiltà tal-obbligazzjonijiet kontingenti jenħtieġ li tiġi vvalutata kull sena fil-kuntest tal-proċedura baġitarja. Jenħtieġ li jiġi stabbilit mekkaniżmu ta' twissija bikrija sabiex jiġi evitat nuqqas ta' provvedimenti biex jiġu koperti l-obbligazzjonijiet finanzjarji.
- (154) L-użu dejjem akbar tal-istrumenti finanzjarji, tal-garanziji baġitarji u tal-assistenza finanzjarja jitlob li jiġi mmobilizzat u pproviżjonat volum sinifikanti ta' appropriazzjonijiet ta' pagament. Sabiex jingħata ingranaġġ filwaqt li jiġi żgurat livell adegwat ta' protezzjoni kontra obbligazzjonijiet finanzjarji, importanti li jiġi ottimizzat l-ammont ta' proviżjonament meħtieġ u li jinkisbu żidiet fl-effiċjenza billi daww il-provvedimenti jingabru f'fond ta' proviżjonament komuni. Barra minn hekk, l-użu aktar flessibbli ta' daww il-provvedimenti miġburin jippermetti rata ta' proviżjonament globali effettiva li tagħti l-protezzjoni mitluba b'ammont ottimizzat ta' riżorsi.

---

<sup>1</sup> Deċiżjoni tal-Kunsill 2014/335/UE, Euratom tas-26 ta' Mejju 2014 dwar is-sistema tar-riżorsi proprji tal-Unjoni Ewropea (ĠU L 168, 7.6.2014, p. 105).



- (155) Sabiex jiġi żgurat il-funzjonament kif xieraq tal-fond ta' proviżjonament komuni għall-perijodu ta' programmazzjoni ta' wara l-2020, jenħtieġ li l-Kummissjoni, sat-30 ta' Ġunju 2019, tippreżenta evalwazzjoni esterna indipendenti tal-vantaġġi u l-iżvantaġġi li l-immaniġġjar finanzjarju tal-assi tal-fond ta' proviżjonament komuni jiġi fdat lill-Kummissjoni, lill-BEI, jew lil tahlita tat-tnejn, filwaqt li jitqiesu l-kriterji tekniċi u istituzzjonali rilevanti użati biex jitqabblu s-servizzi ta' mmaniġġjar tal-assi, fosthom l-infrastruttura teknika, it-tqabbil tal-kostijiet għas-servizzi mogħtija, l-istruttura istituzzjonali, ir-rapportar, il-prestazzjoni, l-irfiġħ tar-responsabbiltà u l-għarfien espert ta' kull istituzzjoni u l-mandati l-oħrajn ta' mmaniġġjar tal-assi għall-baġit. Jenħtieġ li l-evalwazzjoni tiġi akkumpanjata, fejn ikun xieraq, minn proposta legislattiva.
- (156) Ir-regoli applikabbli għall-proviżjonament u għall-fond ta' proviżjonament komuni jenħtieġ li jipprovdu qafas ta' kontroll intern sod. Il-linji gwida applikabbli għall-immaniġġjar tar-riżorsi fil-fond ta' proviżjonament komuni jenħtieġ li jiġu stabbiliti mill-Kummissjoni wara li tikkonsulta mal-uffiċjal kontabilistiku tal-Kummissjoni. Jenħtieġ li l-uffiċjali tal-awtorizzazzjoni tal-istrumenti finanzjarji, il-garanziji baġitarji jew l-assistenza finanzjarja jissorveljaw b'mod attiv l-obbligazzjonijiet finanzjarji taħt ir-responsabbiltà tagħhom u l-manijer finanzjarju tar-riżorsi tal-fond ta' proviżjonament komuni jenħtieġ li jiehu hsieb il-flus u l-assi fil-fond skont ir-regoli u l-proċeduri stipulati mill-uffiċjal kontabilistiku tal-Kummissjoni.

- (157) Jenħtieg li l-garanziji baġitarji u l-assistenza finanzjarja jsegwu l-istess sett ta' prinċipji stabbiliti għall-istrumenti finanzjarji. Il-garanziji baġitarji, b'mod partikolari, jenħtieg li jkunu irrevokabbli, mingħajr kondizzjonijiet u fuq talba. Jenħtieg li jiġu implimentati taħt ġestjoni indiretta jew, f'każijiet eċċezzjonali biss, taħt ġestjoni diretta. Jenħtieg li jkopru biss operazzjonijiet ta' finanzjament u ta' investiment u jenħtieg li l-kontropartijiet tagħhom jikkontribwixxu bir-riżorsi tagħhom stess għall-operazzjonijiet koperti.
- (158) L-assistenza finanzjarja lill-Istati Membri jew lil pajjiżi terzi jenħtieg tiegħu l-forma ta' selfa, ta' linja ta' kreditu jew kwalunkwe strument ieħor meqjus xieraq sabiex tiġi żgurata l-effettività tal-appoġġ. Għal dak il-ghan, jenħtieg li l-Kummissjoni tingħata s-setgħa fl-att baziku rilevanti biex tissellef il-fondi meħtieġa fis-swieq kapitali jew minn istituzzjonijiet finanzjarji, biex jiġi evitat l-involvement tal-Unjoni fi kwalunkwe trasformazzjoni ta' maturitajiet li tkun tesponiha għal riskju tal-imghax jew għal kwalunkwe riskju kummerċjali ieħor.
- (159) Id-dispożizzjonijiet relatati mal-istrumenti finanzjarji jenħtieg li japplikaw mill-aktar fis possibbli sabiex jinkisbu s-simplifikazzjoni u l-effettività fil-mira. Id-dispożizzjonijiet relatati mal-garanziji baġitarji u mal-assistenza finanzjarja, kif ukoll mal-fond ta' proviżjonament komuni, jenħtieg li japplikaw mill-qafas finanzjarju pluriennali ta' wara l-2020. Dak il-kalendarju ser jippermetti li ssir preparazzjoni dettaljata tal-ghodod il-godda għall-ġestjoni tal-obbligazzjonijiet kontingenti. Ser jippermetti wkoll li jsir allinjament bejn il-prinċipji stipulati fit-Titolu X u, minn naħa, il-proposta għall-qafas finanzjarju pluriennali ta' wara l-2020 u, min-naħa l-oħra, il-programmi speċifiċi relatati ma' dak il-qafas.

- (160) Ir-Regolament (UE, Euratom) Nru 1141/2014 tal-Parlament Ewropew u tal-Kunsill<sup>1</sup> jistipula regoli godda għal, fost affarijiet oħra, il-finanzjament tal-partiti politiċi u tal-fondazzjonijiet politiċi f'livell Ewropew, b'mod partikolari fir-rigward tal-kondizzjonijiet għall-finanzjament, l-għoti u t-tqassim tal-fondi, id-donazzjonijiet u l-kontribuzzjonijiet, il-finanzjament ta' kampanji għall-elezzjonijiet tal-Parlament Ewropew, nefqa rimborzabbli, il-projbizzjoni ta' ċertu finanzjament, il-kontijiet, ir-rapportar u l-awditjar, l-implimentazzjoni u l-kontroll, il-penali, il-kooperazzjoni bejn l-Awtorità għall-Partiti Politiċi Ewropej u l-Fondazzjonijiet Politiċi Ewropej, l-Uffiċjal tal-Awtorizzazzjoni tal-Parlament Ewropew u l-Istati Membri, u t-trasparenza.
- (161) Jenħtieg li jiġu inklużi regoli f'dan ir-Regolament dwar il-kontribuzzjonijiet mill-baġit għall-partiti politiċi Ewropej kif previst fir-Regolament (UE, Euratom) Nru 1141/2014.
- (162) L-appoġġ finanzjarju mogħti lill-partiti politiċi Ewropej jenħtieg li jieħu l-forma ta' kontribuzzjoni speċifika, li tikkorrispondi għall-bżonnijiet speċifiċi ta' dawk il-partiti.
- (163) Għalkemm l-appoġġ finanzjarju jingħata mingħajr il-ħtieġa ta' programm annwali ta' hidma, jenħtieg li l-partiti politiċi Ewropej jiġġustifikaw ex post l-użu tajjeb tal-finanzjament tal-Unjoni. B'mod partikolari, l-uffiċjal tal-awtorizzazzjoni responsabbli jenħtieg li jivverifika jekk il-finanzjament ikunx intuża sabiex tithallas nefqa rimborzabbli kif stabbilit fis-sejha għal kontribuzzjonijiet fi hdan il-limiti ta' żmien stabbiliti f'dan ir-Regolament. Il-kontribuzzjonijiet lill-partiti politiċi Ewropej jenħtieg li jintefqu sal-aħħar tas-sena finanzjarja ta' wara dik meta jkunu ngħataw, wara liema, kwalunkwe finanzjament li ma jintefaqx jenħtieg li jiġi rkuprat mill-uffiċjal tal-awtorizzazzjoni responsabbli.

---

<sup>1</sup> Regolament (UE, Euratom) Nru 1141/2014 tal-Parlament Ewropew u tal-Kunsill tat-22 ta' Ottubru 2014 dwar l-istatut u l-finanzjament tal-partiti politiċi Ewropej u l-fondazzjonijiet politiċi Ewropej (ĠU L 317, 4.11.2014, p. 1).

- (164) Jenħtieg li l-finanzjament tal-Unjoni mogħti għall-finanzjament tal-kostijiet operatorji tal-partiti politiċi Ewropej ma jintużax għal skopijiet oħra għajr dawk stabbiliti fir-Regolament (UE, Euratom) Nru 1141/2014, b'mod partikolari biex jiffinanzja direttament jew indirettament terzi persuni bħall-partiti politiċi nazzjonali. Il-partiti politiċi Ewropej jenħtieg li jużaw il-kontribuzzjonijiet biex iħallsu perċentwal tan-nefqa attwali u futura, u mhux nefqa jew dejn imgarrba qabel il-preżentazzjoni tal-applikazzjonijiet tagħhom għal kontribuzzjonijiet.
- (165) L-għoti ta' kontribuzzjonijiet jenħtieg ukoll li jiġi ssimplifikat u adattat għall-ispeċifiċitajiet ta' partiti politiċi Ewropej, b'mod partikolari bin-nuqqas ta' kriterji tal-għazla, bl-istabbiliment ta' pagament ta' prefinanzjament sħiħ wieħed bħala regola ġenerali, u bil-possibbiltà li jintużaw somom f'daqqa, u finanzjament ta' rata fissa u ta' kostijiet unitarji.
- (166) Il-kontribuzzjonijiet mill-baġit jenħtieg li jiġu sospizi, jitnaqqsu jew jintemmu jekk partiti politiċi Ewropej jiksru r-Regolament (UE, Euratom) Nru 1141/2014.
- (167) Il-penali li jkunu bbażati kemm fuq dan ir-Regolament kif ukoll fuq ir-Regolament (UE, Euratom) Nru 1141/2014, jenħtieg li jiġu imposti b'mod koerenti u jenħtieg li jirrispettaw il-prinċipju ta' ne bis in idem. Bi qbil mar-Regolament (UE, Euratom) Nru 1141/2014, il-penali amministrattivi u/jew finanzjarji previsti minn dan ir-Regolament jenħtieg li ma jiġux imposti f'xi wieħed mill-każijiet li għalihom diġà jkunu ġew imposti penali abbażi tar-Regolament (UE, Euratom) Nru 1141/2014.

- (168) Jenħtieg li dan ir-Regolament jistabbilixxi qafas ġenerali li bih l-appoġġ mill-baġit jista' jintuża bhala strument fil-qasam tal-azzjonijiet esterni inkluż l-obbligu għall-pajjiż terz li jipprovdi lill-Kummissjoni b'informazzjoni adegwata u puntwali sabiex tevalwa l-adempiment tal-kondizzjonijiet u d-dispożizzjonijiet miftelmin li jiżguraw il-protezzjoni tal-interessi finanzjarji tal-Unjoni.
- (169) Sabiex jissahħaħ ir-rwol tal-Parlament Ewropew u tal-Kunsill, il-proċedura għall-istabbiliment ta' fond fiduċjarju tal-Unjoni tenħtieg li tiġi ċċarata. Huwa meħtieg ukoll li jiġu speċifikati l-prinċipji applikabbli għall-kontribuzzjonijiet għall-fondi fiduċjarji tal-Unjoni, b'mod partikolari l-importanza li jiġu żgurati kontribuzzjonijiet minn donaturi oħrajn li jiġġustifikaw l-istabbiliment tagħhom b'rabta mal-valur miżjud. Huwa meħtieg ukoll li jiġu ċċarati r-responsabbiltajiet tal-atturi finanzjarji u tal-bord tal-fond fiduċjarju tal-Unjoni u li jiġu ddefiniti regoli li jiżguraw rappreżentanza ġusta tad-donaturi partecipanti fil-bord tal-fond fiduċjarju tal-Unjoni u vot pożittiv mill-Kummissjoni għall-użu tal-fondi. Huwa importanti wkoll li jiġi stabbilit f'aktar dettall ir-rekwiżiti tar-rapportar applikabbli għall-fondi fiduċjarji tal-Unjoni.
- (170) B'konformità mas-simplifikazzjoni tar-regoli eżistenti u sabiex tiġi evitata ripetizzjoni żejda, jenħtieg li d-dispożizzjonijiet speċjali stabbiliti fit-Tieni Parti tar-Regolament (UE, Euratom) Nru 966/2012, applikabbli għall-FAEG, għar-riċerka, għall-azzjonijiet esterni u għal fondi speċifiċi tal-Unjoni, jiddaħħlu biss fil-partijiet rilevanti ta' dan ir-Regolament, sakemm id-dispożizzjonijiet għadhom jintużaw u għadhom rilevanti.

- (171) Jenħtieg li d-dispożizzjonijiet dwar il-prezentazzjoni tal-kontijiet u tal-kontabbiltà jiġu ssimplifikati u ċċarati. Għaldaqstant, huwa xieraq li jiġu raggruppati flimkien id-dispożizzjonijiet kollha dwar il-kontijiet annwali u rapportar finanzjarju ieħor.
- (172) Il-mod li bih istituzzjonijiet tal-Unjoni bħalissa jirrapportaw dwar proġetti ta' bini lill-Parlament Ewropew u lill-Kunsill jenħtieg li jittejjeb. Jenħtieg li l-istituzzjonijiet tal-Unjoni jkunu jistgħu jiffinanzjaw proġetti ta' bini godda bid-dhul li jirċievu għal binjiet diġà mibjugħin. Konsegwentement, jenħtieg li tiddaħhal referenza dwar id-dhul assenjat intern fid-dispożizzjonijiet dwar proġetti ta' bini. Dan jippermetti li jintlaħqu l-bidliet li jinbidlu fil-politika ta' bini ta' istituzzjonijiet tal-Unjoni, filwaqt li jiġu ffrankati spejjeż u tiddaħhal flessibbiltà akbar.

(173) Sabiex jiġu adattati r-regoli applikabbli għal ċerti korpi tal-Unjoni, ir-regoli dettaljati dwar l-akkwist u dwar il-kundizzjonijiet dettaljati u l-proporzjon minimu għar-rata ta' proviżjonament effettiva, jenħteġ li s-setgħa tal-adozzjoni ta' atti delegati taħt l-Artikolu 290 TFUE tiġi delegata lill-Kummissjoni fir-rigward tar-regolament finanzjarju qafas għal korpi mwaqqfin taħt it-TFUE u t-Trattat Euratom, il-mudell tar-regolament finanzjarju għall-korpi ta' sħubija pubblika-privata, emendi fl-Anness I għal dan ir-Regolament, il-kundizzjonijiet dettaljati u l-metodoloġija għall-kalkolu tar-rata ta' proviżjonament effettiva u l-emendar tal-proporzjon minimu definit tar-rata ta' proviżjonament effettiva, li jenħteġ li ma jiġix iffissat fl-ivell aktar baxx minn 85%. Huwa ta' importanza partikolari li l-Kummissjoni jkollha konsultazzjonijiet xierqa matul il-ħidma ta' thejjiġa tagħha, anke fil-livell ta' esperti, u li dawk il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet. B'mod partikolari, biex tiġi żgurata parteċipazzjoni ndaq fit-thejjiġa ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjiġa ta' atti delegati.

(174) Sabiex jiġi żgurat li l-Programm tal-Unjoni Ewropea għall-Impjiegi u l-Innovazzjoni Soċjali (EaSI), stabbilit mir-Regolament (UE) Nru 1296/2013 tal-Parlament Ewropew u tal-Kunsill<sup>1</sup>, jipprovdi riżorsi adegwati fil-pront sabiex jappoġġa prijoritajiet politiċi li jinbidlu, jenħtieġ li l-ishma indikattivi għal kull wieħed mit-tliet assi u l-perċentwali minimi għal kull waħda mill-prijoritajiet tematiċi fi ħdan kull assi jipprovdu għal flessibbiltà akbar, filwaqt li jzommu rata ta' użu ambizzjuża għal sħubiji transfruntiera EURES. Dan għandu jtejjeb il-ġestjoni tal-EaSI u jippermetti li jiġu ffokati riżorsi baġitarji fuq azzjonijiet li jipproduċu riżultati aħjar fil-livell soċjali u ta' impjiegi.

---

<sup>1</sup> Regolament (UE) Nru 1296/2013 tal-Parlament Ewropew u tal-Kunsill tal-11 ta' Diċembru 2013 dwar Programm tal-Unjoni Ewropea għall-Impjiegi u l-Innovazzjoni Soċjali ("EaSI") u li jemenda d-Deċiżjoni Nru 283/2010/UE li tistabbilixxi Faċilità Ewropea ta' Mikrofinanzjament Progress għall-impjiegi u l-inklużjoni soċjali (ĠU L 347, 20.12.2013, p. 238).



- (175) Sabiex jiġu ffacilitati l-investimenti fl-infrastruttura għat-turiżmu kulturali u sostenibbli, mingħajr ħsara għall-applikazzjoni ta' atti legali tal-Unjoni fil-qasam tal-ambjent, b'mod partikolari d-Direttivi 2001/42/KE<sup>1</sup> u 2011/92/UE<sup>2</sup> tal-Parlament Ewropew u tal-Kunsill, skont kif meħtieġ, jenħtieġ li jiġu kjarifikati ċerti restrizzjonijiet fir-rigward tal-ambitu tal-appoġġ taħt ir-Regolament (UE) Nru 1301/2013 tal-Parlament Ewropew u tal-Kunsill<sup>3</sup> għal tali investimenti. Għalhekk huwa meħtieġ li jiġu introdotti restrizzjonijiet ċari fir-rigward tal-limitar tal-livell ta' kontribuzzjoni mill-FEŻR għal tali investimenti minn ... [id-data tad-dhul fis-seħħ ta' dan ir-Regolament emendatorju].
- (176) Sabiex ikun hemm rispons għall-isfidi imposti mill-flussi akbar ta' migranti u refuġjati, jenħtieġ li jiġu spjegati l-oġettivi li għalihom jista' jikkontribwixxi l-FEŻR fl-appoġġ tiegħu tal-migranti u tar-refuġjati bil-ħsieb li l-Istati Membri jkunu jistgħu jipprovdu investimenti li jiffukaw fuq ċittadini ta' pajjiżi terzi li għandhom soġġorn legali, inklużi l-applikanti għall-asil u l-benefiċjarji ta' protezzjoni internazzjonali.

---

<sup>1</sup> Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima ta' l-effetti ta' ċerti pjanijiet u programmi fuq l-ambjent (ĠU L 197, 21.7.2001, p. 30).

<sup>2</sup> Direttiva 2011/92/UE tal-Parlament Ewropew u tal-Kunsill tat-13 ta' Diċembru 2011 dwar l-istima tal-effetti ta' ċerti proġetti pubbliċi u privati fuq l-ambjent (ĠU L 26, 28.1.2012, p. 1).

<sup>3</sup> Regolament (UE) Nru 1301/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew għall-Iżvilupp Reġjonali u dwar dispożizzjonijiet speċifiċi li jikkonċernaw l-Investiment li għandu fil-mira t-tkabbir ekonomiku u l-impjiegi, u li jirrevoka r-Regolament (KE) Nru 1080/2006 (ĠU L 347, 20.12.2013, p. 289).

- (177) Bil-ghan li tiġi ffaċilitata l-implimentazzjoni tal-operazzjonijiet taht ir-Regolament (UE) Nru 1303/2013 tal-Parlament Ewropew u tal-Kunsill<sup>1</sup>, jenhtieg li jitkabbar l-ambitu tal-benefiċjarji potenzjali. Għaldaqstant, jenhtieg li l-awtoritajiet ta' ġestjoni jkunu jistgħu jikkunsidraw persuni fiżiċi bħala benefiċjarji u jenhtieg li tiġi stabbilita definizzjoni aktar flessibbli ta' benefiċjarji fil-kuntest tal-ġhajjnuna mill-Istat.
- (178) Bħala kwistjoni ta' prattika, l-istrategiji makroreġjonali jiġu maqbula mal-adozzjoni tal-konkluzjonijiet tal-Kunsill. Bħal kif ilu jsir mid-dhul fis-seħh tar-Regolament (UE) Nru 1303/2013, tali konkluzjonijiet jistgħu, fejn mehtieg, jiġu approvati mill-Kunsill Ewropew, b'kont mehud tas-setgħat ta' dik l-istituzzjoni stipulati fl-Artikolu 15 TUE. Għaldaqstant, jenhtieg li d-definizzjoni ta' 'strategiji makroreġjonali' stabbilita f'dak ir-Regolament tiġi emendata kif mehtieg.

---

<sup>1</sup> Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarjiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).

- (179) Bil-għan li tiġi żgurata ġestjoni finanzjarja tajba tal-FEŻR, il-FSE, il-Fond ta' Koeżjoni, il-FAEŻR u l-FEMS ("il-Fondi Strutturali u ta' Investiment Ewropej" - "Fondi ESI") li huma implimentati taħt ġestjoni kondiviza, u li jiġu ççarati l-obbligi tal-Istati Membri, jenħtieġ li l-prinċipji ġenerali stabbiliti fl-Artikolu 4 tar-Regolament (UE) Nru 1303/2013 jirreferu għall-prinċipji stabbiliti f'dan ir-Regolament dwar il-kontroll intern tal-implimentazzjoni tal-baġit u l-evitar ta' kunflitti ta' interessi.
- (180) Sabiex jiġu massimizzati s-sinergiji bejn il-fondi kollha tal-Unjoni sabiex jiġu indirizzati l-isfidi tal-migrazzjoni u tal-asil b'mod effettiv, jenħtieġ li jiġi żgurat li, meta l-oġettivi tematiċi jiġu tradotti fi prijoritajiet fir-regoli speċifiċi għall-Fondi, dawn il-prijoritajiet ikopru l-użu xieraq ta' kull Fond ESI għal dawk l-oqsma. Fejn xieraq, jenħtieġ li tiġi żgurata l-koordinazzjoni mal-Fond għall-Asil, il-Migrazzjoni u l-Integrazzjoni.
- (181) Sabiex tiġi żgurata koerenza tal-arrangamenti ta' pprogrammar, darba kull sena jenħtieġ li jsir allinjament bejn il-Ftehimiet ta' Shubija u l-emendi ta' programmi approvati mill-Kummissjoni fis-sena kalendarja preċedenti.
- (182) Sabiex jiġu ffaċilitati t-tnejn u l-implimentazzjoni ta' strateġiji ta' żvilupp lokali mmexxi mill-komunità, il-Fond prinċipali jenħtieġ li jkun jista' jkopri kostijiet preparatorji, operazzjonali u tal-animazzjoni.

- (183) Sabiex tiġi ffaċilitata l-implimentazzjoni ta' investimenti għal żvilupp lokali mmexxi mill-komunità u investimenti territorjali integrati, jenħtieġ li jiġu ċċarati r-rwoli u r-responsabbiltajiet tal-gruppi ta' azzjoni lokali fir-rigward ta' strategiji ta' żvilupp lokali mmexxi mill-komunità, u ta' awtoritajiet lokali, ta' korpi ta' żvilupp reġjonali jew ta' organizzazzjonijiet mhux governattivi fir-rigward ta' investimenti territorjali integrati (ITIs), relattivament għal korpi oħrajn tal-programmi. Jenħtieġ li n-nomina bhala korp intermedju skont ir-regoli speċifiċi għall-Fondi tkun meħtieġa biss f'każijiet li fihom il-korpi rilevanti jwettqu kompiti addizzjonali li jaqgħu taħt ir-responsabbiltà tal-awtorità ta' ġestjoni jew taċ-ċertifikazzjoni jew tal-aġenzija tal-pagamenti.
- (184) Jenħtieġ li l-awtoritajiet ta' ġestjoni jkollhom il-possibbiltà li jimplimentaw strumenti finanzjarji permezz ta' għoti ta' kuntratt dirett lill-BEI u lil istituzzjonijiet finanzjarji internazzjonali.

(185) Hafna Stati Membri stabbilixxew banek bi sjieda pubblika jew istituzzjonijiet li joperaw b'mandat ta' politika pubblika sabiex jippromwovu attivitajiet ta' żvilupp ekonomiku. Tali banek jew istituzzjonijiet bi sjieda pubblika għandhom karatteristiċi speċifiċi li jiddistingwuhom minn banek kummerċjali privati b'rabta mas-sjieda tagħhom, il-mandat tal-iżvilupp tagħhom u l-fatt li primarjament ma jiffokawx fuq l-immassimizzar tal-profitti. Ir-rwol primarju tat-tali banek jew istituzzjonijiet bi sjieda pubblika huwa li jimmitigaw il-fallimenti tas-suq fejn f'ċerti reġjuni jew għal ċerti oqsma jew setturi ta' politika, is-servizzi finanzjarji mhumiex ipprovduti biżżejjed mill-banek kummerċjali. Dawk il-banek jew istituzzjonijiet bi sjieda pubblika jinsabu f'pożizzjoni tajba sabiex jippromwovu l-aċċess għall-Fondi ESI filwaqt li jzommu newtralità kompetittiva. Ir-rwol u l-karatteristiċi speċifiċi tagħhom jistgħu jippermettu lill-Istati Membri jżidu l-użu ta' strumenti finanzjarji sabiex jimmassimizzaw l-impatt tal-Fondi ESI fl-ekonomija reali. Tali eżitu jkun konformi mal-politika tal-Kummissjoni li tiffaċilita r-rwol tat-tali banek jew istituzzjonijiet bi sjieda pubblika bħala manigers ta' fondi kemm fl-implimentazzjoni ta' Fondi ESI kif ukoll fit-tħallit tal-Fondi ESI ma' finanzjament tal-FEIS, kif stipulat b'mod partikolari fil-Pjan ta' Investiment għall-Ewropa. Mingħajr preġudizzju għal kuntratti diġà mogħtija għall-implimentazzjoni ta' strumenti finanzjarji f'konformità mal-liġi applikabbli, huwa ġustifikat li jiġi ċċarat li huwa possibli għall-awtoritajiet ta' ġestjoni li jagħtu kuntratti direttament lil tali banek jew istituzzjonijiet bi sjieda pubblika. Minkejja dan, sabiex jiġi żgurat li l-possibbiltà ta' għoti dirett tibqa' konsistenti mal-prinċipji tas-suq intern, jenħtieġ li jiġu stabbiliti kondizzjonijiet stretti li jridu jissodisfaw il-banek jew l-istituzzjonijiet bi sjieda pubblika.

Jenhtieg li tali kondizzjonijiet jinkludu li m'għandux ikun hemm parteċipazzjoni diretta ta' kapital privat, bl-eċċezzjoni ta' forom ta' parteċipazzjoni ta' kapital privat li ma jkollhomx dritt ta' kontroll jew imblokkar skont ir-rekwiziti stabbilit fid-Direttiva 2014/24/UE. Barra minn hekk, u limitat strettament għall-ambitu tal-applikazzjoni tar-Regolament (UE) Nru 1303/2013, jenhtieg li bank jew istituzzjoni bi sjieda pubblika jithallew jimplementaw ukoll strumenti finanzjarji fejn il-parteeipazzjoni tal-kapital privat ma tagħti l-ebda influwenza lil deċizzjonijiet dwar il-ġestjoni ta' kuljum tal-istrumenti finanzjarji appoġġati mill-Fondi ESI.

- (186) Sabiex tinzamm il-possibbiltà għall-FEŻR u l-FAEŻR li jikkontribwixxu għall-garanzija illimitata kongunta u strumenti finanzjarji ta' titolizzazzjoni favur l-SMEs, jenhtieg li jiġi pprovdut li jkun possibbli għall-Istati Membri li jużaw l-FEŻR u l-FAEŻR biex jikkontribwixxu għal tali strumenti matul il-perijodu ta' programmazzjoni sħiħ u li jiġu aġġornati d-dispożizzjonijiet rilevanti dwar dik l-għażla, bħal dawk dwar valutazzjonijiet u evalwazzjonijiet ex ante u li tiġi introdotta, għall-FEŻR, il-possibbiltà ta' programmazzjoni fil-livell ta' assi ta' prijorità.
- (187) L-adozzjoni tar-Regolament (UE) 2015/1017 tal-Parlament Ewropew u tal-Kunsill<sup>1</sup> kienet maħsuba biex l-Istati Membri jithallew jużaw il-Fondi ESI sabiex jikkontribwixxu għall-finanzjament ta' proġetti eliġibbli appoġġati taħt il-FEIS. Jenhtieg li tiddaħhal dispożizzjoni speċifika fir-Regolament (UE) Nru 1303/2013 li tistabbilixxi t-termini u l-kondizzjonijiet li jippermettu għal interazzjoni u komplementarjetà aħjar li ser jiffacilitaw il-possibbiltà li l-Fondi ESI jithalltu ma' prodotti finanzjarji tal-BEI taħt il-Garanzija tal-UE tal-FEIS.

---

<sup>1</sup> Regolament (UE) 2015/1017 tal-Parlament Ewropew u tal-Kunsill tal-25 ta' Ġunju 2015 dwar il-Fond Ewropew għall-Investimenti Strateġiċi, iċ-Ċentru Ewropew ta' Konsulenza għall-Investimenti u l-Portal Ewropew ta' Proġetti ta' Investiment u li jemenda r-Regolamenti (UE) Nru 1291/2013 u (UE) Nru 1316/2013 — il-Fond Ewropew għall-Investimenti Strateġiċi (ĠU L 169, 1.7.2015, p. 1).

- (188) Fit-twettiq tal-ħidma tagħhom, jenħtieg li l-korpi li jimplimentaw l-istrumenti finanzjarji jikkonformaw mal-politika tal-Unjoni dwar ġurisdizzjonijiet li ma jikkooperawx għal finijiet ta' taxxa, u l-aġġornamenti tagħha, kif ikun stabbilit fl-atti legali rilevanti tal-Unjoni u fil-konklużjonijiet tal-Kunsill, b'mod partikolari l-konklużjonijiet tal-Kunsill tat-8 ta' Novembru 2016 u l-Anness għalihom, kif ukoll il-konklużjonijiet tal-Kunsill tal-5 ta' Diċembru 2017 u l-Annessi għalihom.
- (189) Sabiex jiġu ssimplifikati u armonizzati r-rekwiżiti ta' kontroll u ta' awditjar u sabiex tittejjeb ir-responsabbiltà tal-istrumenti finanzjarji implimentati mill-BEI u istituzzjonijiet finanzjarji internazzjonali oħrajn, jenħtieg li jiġu emendati d-dispożizzjonijiet dwar il-ġestjoni u l-kontroll tal-istrumenti finanzjarji sabiex jiġi ffaċilitat il-proċess ta' garanzija. Jenħtieg li dik l-emenda ma tapplikax għall-istrumenti finanzjarji msemmija fil-punt (a) tal-Artikolu 38(1) u fl-Artikolu 39 tar-Regolament (UE) Nru 1303/2013 li kienu ġew stabbiliti minn ftehim ta' finanzjament iffirmit qabel ...[id-dhul fis-seħh ta' dan ir-Regolament emendatorju]. Għal tali strumenti finanzjarji, jenħtieg li jibqa' japplika l-Artikolu 40 ta' dak ir-Regolament kif applikabbli fil-mument tal-iffirmar tal-ftehim ta' finanzjament.
- (190) Sabiex jiġu żgurati kondizzjonijiet uniformi għall-implimentazzjoni tar-Regolament (UE) Nru 1303/2013 fir-rigward tal-mudelli tar-rapporti ta' kontroll u tar-rapporti tal-awditjar annwali msemmija fl-Artikolu 40(1) ta' dak ir-Regolament, jenħtieg li jiġu konferiti setgħat ta' implimentazzjoni lill-Kummissjoni. Jenħtieg li dawk is-setgħat jiġu eżercitati f'konformità mar-Regolament (UE) Nru 182/2011 tal-Parlament Ewropew u l-Kunsill<sup>1</sup>.

---

<sup>1</sup> Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżercizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (191) Sabiex tiġi żgurata konsistenza mat-trattament tal-korrezzjonijiet finanzjarji matul il-perijodu ta' programmazzjoni 2007-2013, hemm bżonn li jiġi ċċarat li, fil-każ ta' strumenti finanzjarji, jenħtieġ li jkun possibbli li kontribuzzjoni li tiġi kkanċellata bħala riżultat ta' irregolarità individwali tintuża mill-ġdid għal nefqa regolari fi hdan l-istess operazzjoni sabiex il-korrezzjoni finanzjarja relatata ma jkollhiex il-konsegwenza ta' telf nett għall-operazzjoni tal-istrument finanzjarju.
- (192) Sabiex jagħtu aktar żmien għall-iffirmar ta' ftehimiet ta' finanzjament li jippermettu l-użu ta' kontijiet miżmuma minn terzi għal pagamenti għal investimenti f'riċevituri finali wara tmiem il-perijodu ta' eliġibbiltà għal strumenti bbażati fuq l-ekwità, jenħtieġ li d-data ta' skadenza għall-iffirmar ta' tali ftehimiet ta' finanzjament tiġi estiza sal-31 ta' Diċembru 2018.
- (193) Sabiex l-investituri li joperaw skont il-prinċipju tal-ekonomija tas-suq jkunu inċentivati biex jikkoinvestu fi proġetti tal-politika pubblika, jenħtieġ li jiġi introdott il-kunċett ta' trattament differenzjat tal-investituri, li jippermetti taħt kondizzjonijiet speċifiċi li l-Fondi ESI jieħdu pożizzjoni subordinata għal investitur li jopera skont il-prinċipju tal-ekonomija tas-suq u għal prodotti finanzjarji tal-BEI taħt il-Garanzija tal-UE tal-FEIS. Fl-istess hin, jenħtieġ li jiġu stabbiliti l-kondizzjonijiet għall-applikazzjoni ta' trattament differenzjat bħal dan meta jiġu implimentati l-Fondi ESI.



- (194) Fid-dawl tal-ambjent dejjiemi ta' mgħax baxx u sabiex ma jiġux ippenalizzati indebitament korpi li jimplementaw strumenti finanzjarji, jenħtieġ li, soġġett għall-immaniġġjar attiv ta' flus, ikun jista' jsir finanzjament tal-imgħax negattiv iġġenerat bħala riżultat tal-investimenti tal-Fondi ESI skont l-Artikolu 43 tar-Regolament (UE) Nru 1303/2013 minn riżorsi mħallsin lura fl-istrument finanzjarju.
- (195) Sabiex jiġu allinjati l-obbligi ta' rapportar mad-dispożizzjonijiet godda dwar it-trattament differenzjat ta' investituri u sabiex tiġi evitata duplikazzjoni ta' ċerti rekwiżiti, jenħtieġ li jiġi emendat l-Artikolu 46(2) tar-Regolament (UE) Nru 1303/2013.
- (196) Sabiex tiġi ffaċilitata l-implimentazzjoni tal-Fondi ESI, jenħtieġ li l-Istati Membri jingħataw il-possibbiltà li jimplementaw azzjonijiet ta' assistenza teknika permezz tal-għoti dirett ta' kuntratt lill-BEI, lil istituzzjonijiet finanzjarji oħrajn u lil banek jew istituzzjonijiet bi sjieda pubblika.
- (197) Sabiex jiġu armonizzati aktar il-kondizzjonijiet għal operazzjonijiet li jiġġeneraw introjtu nett wara t-tlestija tagħhom, jenħtieġ li d-dispożizzjonijiet rilevanti ta' dan ir-Regolament japplikaw għal operazzjonijiet diġà magħzula iżda li għadhom għaddejjin u għal operazzjonijiet li għad iridu jiġu magħzula taħt dak il-perijodu ta' programmazzjoni.
- (198) Sabiex jingħataw incentiv b'saħħtu għall-implimentazzjoni ta' miżuri ta' effiċjenza enerġetika, jenħtieġ li l-iffrankar tal-kostijiet li jirriżultaw minn titjib fl-effiċjenza enerġetika permezz ta' operazzjoni ma jiġix trattat bħala dħul nett.

- (199) Bil-ghan li tiġi ffaċilitata l-implimentazzjoni ta' operazzjonijiet li jiġġeneraw id-dhul, jenħtieġ li t-tnaqqis tar-rata ta' kofinanzjament ikun awtorizzat fi kwalunkwe hin tul l-implimentazzjoni tal-programm, u jenħtieġ li jiġu pprovduti possibbiltajiet għall-istabbiliment ta' perċentwali tad-dhul nett b'rata fissa flivell nazzjonali.
- (200) Minhabba li r-Regolament (UE) Nru 508/2014 tal-Parlament Ewropew u tal-Kunsill<sup>1</sup> gie adottat tard u l-fatt li l-livelli ta' intensità tal-għajjnuna ġew stabbiliti minn dak ir-Regolament, jenħtieġ li jiġu stabbiliti ċerti eżenzjonijiet fir-Regolament (UE) Nru 1303/2013 għall-FEMS fir-rigward ta' operazzjonijiet li jiġġeneraw id-dhul. Billi dawk l-eżenzjonijiet jipprovdu kondizzjonijiet aktar favorevoli għal ċerti operazzjonijiet li jiġġeneraw id-dhul li għalihom huma definiti ammonti jew rati ta' appoġġ fir-Regolament (UE) Nru 508/2014, jenħtieġ li tiġi stabbilita data ta' applikazzjoni differenti għal dawk l-eżenzjonijiet sabiex ikun żgurat trattament ugwali għall-operazzjonijiet appoġġati abbażi tar-Regolament (UE) Nru 1303/2013.
- (201) Sabiex jonqos il-piż amministrattiv għall-benefiċjarji, jenħtieġ li jiżdied il-limitu li jeżenta lil ċerti operazzjonijiet mir-reqwizit tal-kalkolu u t-tehid f'kunsiderazzjoni tad-dhul iġġenerat matul l-implimentazzjoni tagħhom.

---

<sup>1</sup> Regolament (UE) Nru 508/2014 tal-Parlament Ewropew u tal-Kunsill tal-15 ta' Mejju 2014 dwar il-Fond Ewropew għall-Affarijiet Marittimi u s-Sajd u li jhassar ir-Regolamenti tal-Kunsill (KE) Nru 2328/2003, (KE) Nru 861/2006, (KE) Nru 1198/2006 u (KE) Nru 791/2007 (UE) u r-Regolament (UE) Nru 1255/2011 tal-Parlament Ewropew u tal-Kunsill (ĠU L 149, 20.5.2014, p. 1).

- (202) Sabiex jiġu ffacilitati s-sinergiji bejn il-Fondi ESI u strumenti oħrajn tal-Unjoni, jenħtieġ li jkun possibbli li n-nefqa mgarrba tiġi rimborżata minn Fondi ESI u minn strumenti tal-Unjoni differenti fuq il-bażi ta' proporzjon miftiehem minn qabel.
- (203) Sabiex jiġi promoss l-użu ta' somom f'daqqa, u fid-dawl tal-fatt li s-somom f'daqqa jeħtieġu li jkunu bbażati fuq metodu ta' kalkolu ġust, ekwitabbli u verifikabbli li jiżgura ġestjoni finanzjarja tajba, jenħtieġ li jitneħħa l-limitu superjuri applikabbli għall-użu tagħhom.
- (204) Sabiex jonqos il-piż amministrattiv tal-implimentazzjoni tal-proġetti mill-benefiċjarji, jenħtieġ li tiġi introdotta forma ġdida ta' għażla ġdida tal-kostijiet issimplifikata għall-finanzjament fuq il-bażi ta' kondizzjonijiet li mhumiex kostijiet tal-operazzjonijiet.
- (205) Sabiex jiġu ssimplifikati r-regoli li jirregolaw l-użu ta' fondi u jitnaqqas il-piż amministrattiv assoċjat, jenħtieġ li l-Istati Membri jagħmlu użu akbar minn għażliet ta' kostijiet issimplifikati.
- (206) Minhabba l-fatt li, skont l-Artikolu 71 tar-Regolament (UE) Nru 1303/2013, l-obbligu li tiġi żgurata d-durabilità tal-operazzjonijiet ta' investiment japplika mill-pagament finali lill-benefiċjarju, u li, meta l-investiment ikun jikkonsisti f'lokazzjoni b'opzjoni ta' xiri ta' makkinarju u tagħmir ġdid, il-pagament finali jseħh fi tmiem il-perijodu tal-kuntratt, dak l-obbligu jenħtieġ li ma japplikax għal dak it-tip ta' investiment.

(207) Sabiex tiġi żgurata applikazzjoni generali ta' għazliet ta' kostijiet issimplifikati, jenħtieġ li jiġi stabbilit użu obligatorju ta' skali standard ta' kostijiet unitarji, ta' somom f'daqqa jew ta' rati fissi għal operazzjonijiet jew proġetti li jagħmlu parti minn operazzjoni li tirċievi appoġġ mill-FEŻR u mill-FSE taħt ċertu limitu, soġġett għal dispozizzjonijiet tranżizzjonali rilevanti. Jenħtieġ li tingħata l-possibilità lill-awtorità ta' ġestjoni, jew lill-kumitat tal-monitoraġġ għal programmi li jaqgħu taħt l-għan ta' kooperazzjoni territorjali Ewropea, li jestendu l-perijodu tranżizzjonali għal perijodu li jqisu adatt jekk iqisu li tali obbligu jgħallq piz amministrattiv sproporzjonat. Jenħtieġ li tali obbligu ma japplikax għal operazzjonijiet li jirċievu appoġġ fil-qafas tal-għajjnuna mill-Istat li ma tikkostitwixxix għajjnuna de minimis. Għal tali operazzjonijiet, jenħtieġ li l-forom kollha ta' għotjiet u assistenza ripagabbli jibqgħu bħala alternattiva. Fl-istess hin, jenħtieġ li jiġi introdott l-użu ta' abbozz ta' baġits bħala metodoloġija addizzjonali għad-determinazzjoni ta' kostijiet issimplifikati għall-Fondi ESI kollha.

(208) Sabiex tiġi ffaċilitata l-applikazzjoni aktar bikrija u aktar immirata ta' għażliet ta' kostijiet issimplifikati, jenhtieg li s-setgħa tal-adozzjoni ta' atti taħt l-Artikolu 290 TFUE tiġi delegat lill-Kummissjoni fir-rigward tal-issupplimentar tar-Regolament (UE) Nru 1303/2013 b'regoli speċifiċi addizzjonali dwar ir-rwol, l-obbligi u r-responsabbiltà ta' korpi li jimplimentaw strumenti finanzjarji, kriterji ta' għażla relatati u prodotti li huwa possibbli li jingħataw permezz strumenti finanzjarji, tal-issupplimentar tad-dispożizzjonijiet tar-Regolament (UE) Nru 1303/2013 dwar l-iskali standard tal-kostijiet unitarji jew tal-finanzjament b'rata fissa, il-metodu ta' kalkolu ġust, ekwitabbli u verifikabbli li bih jistgħu jiġu stabbiliti, u billi jiġu speċifikati modalitajiet dettaljati dwar il-finanzjament ibbażati fuq l-adempiment tal-kondizzjonijiet relatati mat-twettiq ta' progress fl-implimentazzjoni jew il-kisba ta' objettivi ta' programmi pjuttost milli fuq kostijiet u l-applikazzjoni tagħhom. Hija ta' importanza partikolari li l-Kummissjoni twettaq konsultazzjonijiet xierqa matul il-hidma ta' thejjija tagħha, anke fil-livell ta' esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

- (209) Sabiex jonqos il-piż amministrattiv, jenħtieg li jżied l-użu ta' rati fissi li ma jeħtieg li tiġi stabbilita metodoloġija mill-Istati Membri. Għaldaqstant jenħtieg li jiġi introdotti żewġ rati fissi addizzjonali: waħda għall-kalkolu tal-kostijiet diretti tal-persunal u l-oħra għall-kalkolu tal-kostijiet eliġibbli li jifdal fuq il-bażi tal-kostijiet tal-persunal. Barra minn hekk, jenħtieg li tiġi pprovduta kjarifika ulterjuri fuq il-metodi għall-kalkolu tal-kostijiet tal-persunal.
- (210) Bil-għan li jitjiebu l-effettività u l-impatt tal-operazzjonijiet, jenħtieg li tiġi ffacilitata l-implimentazzjoni ta' operazzjonijiet li jkopru t-territorju kollu ta' Stat Membru jew ta' operazzjonijiet li jkopru oqsma tal-programmi differenti u jenħtieg li jżiedu l-possibiltajiet għan-nefqa barra mill-Unjoni għal ċerti investimenti.
- (211) Sabiex l-Istati Membri jitheggu jagħmlu użu minn valutazzjonijiet ta' proġetti kbar minn esperti indipendenti, id-dikjarazzjoni tan-nefqa relatata mal-proġett kbir lill-Kummissjoni qabel il-valutazzjoni pozittiva mill-espert indipendenti jenħtieg li tkun awtorizzata ladarba l-Kummissjoni tkun giet informata dwar is-sottomissjoni tal-informazzjoni rilevanti lill-espert indipendenti.
- (212) Sabiex jiġi promoss l-użu ta' pjanijiet ta' azzjoni kongunta li ser inaqqsu l-piż amministrattiv għall-benefiċjarji, jenħtieg li jitnaqqsu r-rekwiżiti regolatorji marbutin mat-fassil ta' pjan ta' azzjoni kongunta filwaqt li jinżamm fokus xieraq fuq prinċipji orizzontali li jinkludu l-ugwaljanza tal-generu u l-iżvilupp sostenibbli, li gġeneraw kontribuzzjonijiet importanti għall-implimentazzjoni effettiva tal-Fondi ESI.

- (213) Sabiex jiġi evitat piż amministrattiv żejjed għall-benefiċjarji, jenħtieġ li r-regoli dwar l-informazzjoni, il-komunikazzjoni u l-vizibbiltà jirrispettaw il-prinċipju ta' proporzjonalità. Kif xieraq, importanti li jiġi ċċarat il-kamp ta' applikazzjoni ta' dawk ir-regoli.
- (214) Bil-għan li jitnaqqas il-piż amministrattiv u jiġi żgurat l-użu effettiv tal-assistenza teknika fost il-FEŻR, il-FSE u l-Fond ta' Koeżjoni u fost il-kategoriji ta' reġjuni, jenħtieġ li tiżdied il-flessibbiltà għall-kalkolu u għall-monitoraġġ tal-limiti rispettivi applikabbli għall-assistenza teknika tal-Istati Membri.
- (215) Bil-għan li jiġu ssimplifikati strutturi ta' implimentazzjoni, jenħtieġ li jiġi ċċarat li l-possibbiltà għall-awtorità ta' ġestjoni, għall-awtorità taċ-ċertifikazzjoni u għall-awtorità tal-awditjar li jkunu parti mill-istess korp pubbliku tkun disponibbli wkoll għal programmi li jaqgħu taħt l-għan ta' kooperazzjoni territorjali Ewropea.
- (216) Jenħtieġ li r-responsabbiltajiet tal-awtoritajiet ta' ġestjoni rigward il-verifika tan-nefqa meta jintużaw għażliet ta' kostijiet issimplifikati jiġu speċifikati f'aktar dettall.
- (217) Sabiex jiġi żgurat li l-benefiċjarji jistgħu jibbenefikaw bis-siġħ mill-potenzjal ta' simplifikazzjoni ta' soluzzjonijiet ta' governanza elettronika fl-implimentazzjoni tal-Fondi ESI u l-Fond għal Għajnuna Ewropea għall-Persuni l-Aktar fil-Bżonn (FEAD), b'mod partikolari bil-għan li tiġi ffaċilitata l-ġestjoni elettronika shiġha tad-dokumenti, jenħtieġ li jiġi ċċarat li ż-żamma ta' rekords fuq il-karta ma tkunx neċessarja jekk ikunu ssodisfati ċerti kondizzjonijiet.

- (218) Sabiex tizzied il-proporzjonalità tal-kontrolli u biex jithaffef il-piż amministrattiv li jirriżulta minn kontrolli li jikkoincidu, partikolarment għall-benefiċjarji ż-żgħar, mingħajr ma jiġi mminat il-prinċipju ta' ġestjoni finanzjarja soda, jenhtieg li jiehu preċedenza l-prinċipju ta' awditu uniku għall-FEŻR, il-FSE, il-Fond ta' Koeżjoni u l-FEMS u jenhtieg li l-livelli li taħthom operazzjoni ma tkunx soġġetta għal aktar minn awditu wiehed jiġu rduppjati.
- (219) Huwa importanti li tissaħħaħ il-viżibbiltà tal-Fondi ESI u li jizzied l-għarfien tar-riżultati u l-kisbiet tagħhom mal-pubbliku. L-attivitajiet ta' informazzjoni u komunikazzjoni u l-miżuri biex iżidu l-viżibbiltà għall-pubbliku jibqgħu essenzjali għall-pubbliċità tal-kisbiet tal-Fondi ESI u biex jintwera kif qed jiġu investiti r-riżorsi finanzjarji tal-Unjoni.
- (220) Bil-għan li jiġi ffaċilitat l-aċċess ta' ċerti gruppi fil-mira għall-FSE, jenhtieg li ma jkunx meħtieġ il-ġbir ta' data għal ċerti indikaturi msemmija fl-Anness I għar-Regolament (UE) Nru 1304/2013 tal-Parlament Ewropew u tal-Kunsill<sup>1</sup>.
- (221) Sabiex jiġi żgurat trattament indaqs tal-operazzjonijiet appoġġati fuq il-bażi ta' dan ir-Regolament, jenhtieg li tiġi stabbilita d-data tal-applikazzjoni ta' ċerti emendi għar-Regolament (UE) Nru 1303/2013.

---

<sup>1</sup> Regolament (UE) Nru 1304/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Soċjali Ewropew u li jhassar ir-Regolament tal-Kunsill (KE) Nru 1081/2006 (ĠU L 347, 20.12.2013, p. 470).



- (222) Sabiex jiġi żgurat li l-perjodu sħiħ ta' programmazzjoni għar-Regolamenti (UE) Nru 1301/2013, (UE) Nru 1303/2013, (UE) Nru 1304/2013 u r-Regolament (UE) Nru 223/2014 tal-Parlament Ewropew u tal-Kunsill<sup>1</sup> ikun regolat minn sett ta' regoli koerenti, jenħtieġ li whud mill-emendi għal dawk ir-Regolamenti japplikaw mill-1 ta' Jannar 2014. Billi tkun prevista applikazzjoni retroattiva ta' dawk l-emendi, qed jittiehed kont tal-aspettattivi legittimi.
- (223) Sabiex tithaffef l-implimentazzjoni tal-istrumenti finanzjarji li jgħaqqdu flimkien għajjnuna mill-Fondi ESI ma' prodotti finanzjarji tal-BEI taħt il-garanzija tal-UE tal-FEIS u biex jipprovdu bażi legali kontinwa għall-iffirmar ta' ftehimiet ta' finanzjament li jippermettu l-użu ta' kontijiet miżmuma minn terzi għall-istrumenti bbażati fuq l-ekwità, jenħtieġ li uħud mill-emendi għal dan ir-Regolament japplikaw b'effett mill-1 ta' Jannar 2018. Billi tkun prevista applikazzjoni retroattiva ta' dawk l-emendi, tkun żgurata l-faċilitazzjoni avanzata tal-finanzjament ta' proġetti permezz tal-għajjnuna kombinata mill-Fondi ESI u mill-FEIS u b'hekk tiġi evitata lakuna legali bejn id-data ta' skadenza ta' ċerti dispożizzjonijiet fir-Regolament (UE) Nru 1303/2013 u d-data tad-dhul fis-seħh tal-estensjoni tagħhom permezz ta' dan ir-Regolament.
- (224) Jenħtieġ li s-simplifikazzjonijiet u l-bidliet li jsiru fir-regoli speċifiċi għas-settur japplikaw mill-aktar fis possibbli sabiex tkun faċilitata l-aċċellerazzjoni tal-implimentazzjoni matul il-perjodu ta' programmazzjoni attwali u, għaldaqstant, jenħtieġ li japplikaw minn ... [id-data tad-dhul fis-seħh ta' dan ir-Regolament emendatorju].

---

<sup>1</sup> Regolament (UE) Nru 223/2014 tal-Parlament Ewropew u tal-Kunsill tal-11 ta' Marzu 2014 dwar il-Fond għal Għajjnuna Ewropea għall-Persuni l-Aktar fil-Bżonn (ĠU L 72, 12.3.2014, p. 1).

- (225) Jenhtieg li l-Fond Ewropew ta' Aġġustament għall-Globalizzazzjoni (FEG) jkompli jipprovdi assistenza wara l-31 ta' Diċembru 2017, b'mod temporanju lil zgħażaġħ barra mill-impjieġ, edukazzjoni jew taħriġ (NEETs) li jgħixu f'reġjuni milquta b'mod sproporzjonat minn rata maġġuri ta' sensji. Sabiex ikun hemm assistenza kontinwata lil NEETs, jenhtieg li l-emenda għar-Regolament (UE) Nru 1309/2013 tal-Parlament Ewropew u tal-Kunsill<sup>1</sup>, li tiżgura tali assistenza kontinwata, tapplika b'effett mill-1 ta' Jannar 2018.
- (226) Jenhtieg li jkun possibbli li jiġu stabbiliti faċilitajiet tat-taħlit taħt ir-Regolament (UE) Nru 1316/2013 tal-Parlament Ewropew u tal-Kunsill<sup>2</sup> għal xi wieħed jew aktar mis-setturi tal-Faċilità Nikkollegaw l-Ewropa (CEF, Connecting Europe Facility). Tali faċilitajiet tat-taħlit jistgħu jiffinanzjaw operazzjonijiet ta' taħlit li huma azzjonijiet li jikkombinaw forum mhux rimborzabbli ta' appoġġ, bħal appoġġ mill-baġits tal-Istati Membri, għotjiet tas-CEF, il-Fondi ESI u strumenti finanzjarji mill-baġit tal-Unjoni, inklużi kombinamenti ta' ekwità tas-CEF u strumenti finanzjarji tad-dejn tas-CEF u finanzjament mill-Grupp tal-BEI, minn banek nazzjonali ta' promozzjoni, minn istituzzjonijiet ta' żvilupp jew ta' finanzjament oħrajn jew minn investituri u appoġġ finanzjarju privat. Jenhtieg li l-finanzjament mill-Grupp tal-BEI jinkludi finanzjament mill-BEI taħt il-FEIS u jenhtieg li l-appoġġ finanzjarju privat jinkludi kontribuzzjonijiet finanzjarji kemm diretti kif ukoll indiretti, kif ukoll appoġġ riċevut permezz ta' sħubijiet pubbliċi-privati.

---

<sup>1</sup> Regolament (UE) Nru 1309/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew ta' Aġġustament għall-Globalizzazzjoni (2014-2020) u li jhassar ir-Regolament (KE) Nru 1927/2006 (ĠU L 347, 20.12.2013, p. 855).

<sup>2</sup> Regolament (UE) Nru 1316/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Faċilità Nikkollegaw l-Ewropa, li jemenda r-Regolament (UE) Nru 913/2010 u jhassar ir-Regolamenti (KE) Nru 680/2007 u (KE) Nru 67/2010 (ĠU L 348, 20.12.2013, p. 129).

- (227) Jenħtieg li t-tfassil u t-twaqqif tal-faċilitajiet ta' taħlit ikunu bbażati fuq valutazzjoni ex ante li ssir skont dan ir-Regolament u jenħtieg li dawn jirriflettu r-rizultati ta' lezzjonijiet misluta mill-implimentazzjoni tas-"Sejħa għat-Taħlit" tas-CEF msemmija fid-Deciżjoni ta' Implimentazzjoni tal-Kummissjoni tal-20 ta' Jannar 2017 li temenda d-Deciżjoni ta' Implimentazzjoni tal-Kummissjoni C(2014)1921 li tistabbilixi Programm ta' Hidma Pluriennali 2014 - 2020 għal assistenza finanzjarja fil-qasam tal-Faċilità Nikkollegaw l-Ewropa (CEF) - Is-settur tat-Trasport. Il-faċilitajiet ta' taħlit tas-CEF jenħtieg li jiġu stabbiliti mill-programmi ta' hidma pluriennali u/jew annwali adottati skont l-Artikoli 17 u 25 tar-Regolament (UE) Nru 1316/2013. Il-Kummissjoni jenħtieg li tiżgura rapportar trasparenti u fil-ħin lill-Parlament Ewropew u lill-Kunsill dwar l-implimentazzjoni ta' kwalunkwe faċilità ta' taħlit tas-CEF.
- (228) Jenħtieg li l-objettiv tal-faċilitajiet ta' taħlit tas-CEF ikun li jiffaċilitaw u jissimplifikaw applikazzjoni waħda għal kull forma ta' appoġġ, inklużi għotjiet tal-Unjoni mis-CEF u finanzjament mis-settur privat. Tali faċilitajiet ta' taħlit jenħtieg li jkollhom l-għan li jottimizzaw il-proċess ta' applikazzjoni għal promoturi ta' proġetti billi jipprovdu proċess ta' evalwazzjoni wiehed, mill-perspettivi tekniċi u finanzjarji.
- (229) Jenħtieg li l-faċilitajiet ta' taħlit tas-CEF iżidu l-flessibbiltà għas-sottomissjoni tal-proġetti, u jissimplifikaw u jiffaċilitaw il-proċess tal-identifikazzjoni u l-finanzjament ta' proġetti. Jenħtieg li jżidu wkoll is-sjeda u l-impenn tal-istituzzjonijiet finanzjarji involuti, u b'hekk jimmitigaw ir-riskji assoċjati mal-proġetti.

- (230) Jenħtieg li l-facilitajiet ta' taħlit tas-CEF iġibu koordinazzjoni, skambju ta' informazzjoni u kooperazzjoni mtejba bejn l-Istati Membri, il-Kummissjoni, il-BEI, il-banek promozzjonali nazzjonali u l-investituri privati bil-għan li jiġġeneraw u jappoġġaw sensiela sana ta' proġetti li jsegwu l-oġettivi tal-politika tas-CEF.
- (231) Jenħtieg li l-facilitajiet ta' taħlit tas-CEF ikollhom l-għan li jtejbu l-effett multiplikatur tal-infiq tal-Unjoni billi jattiraw rizersi addizzjonali minn investituri privati, u b'hekk jiżguraw l-oġhla livell ta' involviment mill-investituri privati. Barra minn hekk, jenħtieg li jiżguraw li l-azzjonijiet appoġġati jsiru ekonomikament u finanzjarjament vijabbli u jgħinu jevitaw nuqqas ta' ingranaġġ tal-investment. Jenħtieg li jikkontribwixxu għall-kisba tal-oġettivi tal-Unjoni dwar il-kisba tal-miri stabbiliti fil-Konferenza ta' Parigi dwar it-Tibdil fil-Klima (COP 21), il-holqien tal-impjiegi u l-konnettività transfruntiera. Huwa importanti li, meta s-CEF u l-FEIS jintużaw it-tnejn għal azzjonijiet ta' finanzjament, il-Qorti tal-Awdituri teżamina jekk il-ġestjoni finanzjarja kinitx soda f'konformità mal-Artikolu 287 TFUE u mal-Artikolu 24(2) tar-Regolament (UE) Nru 1316/2013.
- (232) Fil-biċċa l-kbira tal-kazijiet, l-ghotjiet fis-settur tat-trasport huma mistennija li jibqgħu l-mezzi primarji ta' sostenn għall-ghanijiet tal-politika tal-Unjoni. Għalhekk, jenħtieg li l-applikazzjoni ta' facilitajiet ta' taħlit tas-CEF ma tnaqqasx id-disponibbiltà ta' dawn l-ghotjiet.
- (233) Il-partecipazzjoni ta' koinvestituri privati fil-proġetti tat-trasport jistgħu jiġu facilitati permezz ta' mitigazzjoni tar-riskju finanzjarju. Garanziji kontra l-ewwel telf ipprovduti mill-BEI taħt il-mekkaniżmi finanzjarji kongunti appoġġati mill-baġit bħall-facilitajiet tat-taħlit jistgħu jkunu adatti għal dak il-għan.

- (234) Il-finanzjament mis-CEF jenhtieg li jkun ibbażat fuq il-kriterji tal-għażla u tal-għoti stabbiliti fil-programmi ta' ħidma pluriennali u annwali skont l-Artikolu 17(5) tar-Regolament (UE) Nru 1316/2013 irrispettivament mill-forma ta' finanzjament użat, jew it-taħlita tagħhom.
- (235) L-esperjenza miksuba permezz ta' faċilitajiet ta' taħlit jenhtieg li titqies fil-valutazzjonijiet tar-Regolament (UE) Nru 1316/2013.
- (236) Jenhtieg li l-introduzzjoni ta' faċilitajiet ta' taħlit tas-CEF b'dan ir-Regolament ma tinftehimx bħala li tiġġudika minn qabel ir-riżultat tan-negozjati dwar il-qafas finanzjarju pluriennali wara l-2020.
- (237) B'kont meħud tar-rata għolja ħafna tal-eżekuzzjoni tas-CEF fis-settur tat-trasport u sabiex tiġi appoġġata l-implimentazzjoni ta' proġetti bl-aktar valur miżjud għan-Netwerk tat-Trasport Trans-Ewropew rigward kurituri tan-netwerk ewlieni, proġetti transfruntiera, proġetti fuq it-taqsimha l-oħra tan-netwerk ewlieni u proġetti eliġibbli taħt il-prijoritajiet orizzontali kif elenkati fl-Anness I tar-Regolament (UE) Nru 1316/2013, huwa meħtieġ li b'mod eċċezzjonali tithalla flessibbiltà addizzjonali fl-użu tal-programm ta' ħidma pluriennali li tippermetti li l-ammont tal-pakkett finanzjarju jilhaq sa 95 % tar-riżorsi baġitarji finanzjarji msemmija fir-Regolament (UE) Nru 1316/2013. Madankollu, huwa importanti li jingħata aktar appoġġ fil-perijodu ta' implimentazzjoni li fadal tas-CEF għal prijoritajiet koperti mill-programmi ta' ħidma annwali.

- (238) Minhabba n-natura differenti tas-settur tat-telekomunikazzjonijiet tas-CEF meta mqabbel mas-setturi tat-trasport tas-CEF u tal-enerġija tas-CEF, jiġifieri d-daqs medju iżgħar ta' għotjiet u d-differenzi fit-tip ta' kostijiet u t-tip ta' proġetti, jenħtieġ li jiġi evitat piż bla bżonn fuq il-benefiċjarji u fuq l-Istati Membri li jipparteċipaw f'azzjonijiet relatati, permezz ta' obbligu ta' ċertifikazzjoni inqas oneruż, mingħajr ma jiddgħajjef il-prinċipju ta' ġestjoni finanzjarja tajba.
- (239) Taħt ir-Regolament (UE) Nru 283/2014 tal-Parlament Ewropew u tal-Kunsill<sup>1</sup>, bhalissa huwa possibbli li jintużaw biss għotjiet u l-akkwist sabiex jappoġġaw azzjonijiet fil-qasam tal-infrastrutturi tas-servizzi diġitali. Sabiex jiġi żgurat li l-Infrastrutturi tas-servizz diġitali jiffunzjonaw b'mod effiċjenti kemm jista' jkun, strumenti finanzjarji oħra li attwalment jintużaw skont is-CEF, inklużi l-istrumenti finanzjarji innovattivi, jenħtieġ li jitqieghdu għad-dispożizzjoni wkoll sabiex jappoġġaw tali azzjonijiet.
- (240) Sabiex jiġi evitat piż amministrattiv żejjed għall-awtoritajiet maniġerjali li jista' jxekkel l-implimentazzjoni effiċjenti tal-FEAD, xieraq li tiġi ssimplifikata u ffaċilitata l-proċedura għall-emendar ta' elementi mhux essenzjali tal-programmi operazzjonali.
- (241) Bil-ghan li jkompli jiġi ssimplifikat l-użu tal-FEAD, xieraq li jiġu stabbiliti dispożizzjonijiet addizzjonali rigward l-eligibbiltà tan-nefqa, b'mod partikolari fir-rigward tal-użu ta' skali standard ta' kostijiet unitarji, ta' somom f'daqqa u ta' rati fissi.

---

<sup>1</sup> Regolament (UE) Nru 283/2014 tal-Parlament Ewropew u tal-Kunsill tal-11 ta' Marzu 2014 dwar linji gwida għal networks trans-Ewropej fil-qasam tal-infrastruttura tat-telekomunikazzjoni u li jhassar id-Deciżjoni Nru 1336/97/KE (ĠU L 86, 21.3.2014, p. 14).

- (242) Sabiex jiġi evitat it-trattament ingust tal-organizzazzjonijiet sħab, jenħtieġ li l-irregolaritajiet li huma imputabbli biss lill-korp inkarigat mix-xiri tal-assistenza ma jaffettwawx l-eligibbiltà tan-nefqa tal-organizzazzjonijiet sħab.
- (243) Sabiex tiġi ssimplifikata l-implimentazzjoni tal-Fondi ESI u tal-FEAD u tiġi evitata inċertezza legali, jenħtieġ li ċerti responsabbiltajiet tal-Istati Membri fir-rigward tal-ġestjoni u l-kontroll jiġu ċċarati.
- (244) Meta wieħed iqis l-htieġa għal applikazzjoni koerenti tar-regoli finanzjarji rilevanti tas-sena finanzjarja, fil-prinċipju huwa rakkomandabbli li l-Ewwel Parti ta' dan ir-Regolament ('ir-Regolament Finanzjarju') tibda tapplika fil-bidu ta' sena finanzjarja. Madankollu, sabiex jiġi żgurat li s-simplifikazzjoni importanti prevista f'dan ir-Regolament, kemm fir-rigward tar-Regolament Finanzjarju kif ukoll fir-rigward tal-emendi fir-regoli speċifiċi għas-settur, tkun ta' benefiċċju għar-riċevituri ta' fondi tal-Unjoni l-aktar kmieni possibbli, huwa xieraq li tiġi eċċezzjonalment prevista l-applikazzjoni ta' dan ir-Regolament mid-data tad-dhul fis-seħh tiegħu. Fl-istess waqt, sabiex jingħata żmien addizzjonali għall-adattament tar-regoli l-godda, huwa xieraq li l-istituzzjonijiet tal-Unjoni jkomplu japplikaw ir-Regolament (UE, Euratom) Nru 966/2012 sa tmiem is-sena finanzjarja 2018 fir-rigward tal-implimentazzjoni tal-appropriazzjonijiet amministrattivi rispettivi tagħhom.

- (245) Jenhtieg li xi modifiki rigward strumenti finanzjarji, garanziji baġitarji u assistenza finanzjarja japplikaw biss mid-data tal-applikazzjoni tal-qafas finanzjarju pluriennali wara l-2020 sabiex ikun hemm biżżejjed żmien għall-adattament tal-bażijiet legali applikabbli u tal-programmi mar-regoli l-godda.
- (246) L-informazzjoni dwar il-medja annwali ta' ekwivalenti full-time u dwar l-ammont stmat ta' dhul assenjat riportat mis-snin preċedenti jenhtieg li tkun provduta għall-ewwel darba flimkien mal-abbozz ta' baġit li għandu jigi pprezentat fl-2021 sabiex ikun hemm biżżejjed żmien għall-Kummissjoni biex tadatta għall-obbligu l-gdid,

ADOTTAW DAN IR-REGOLAMENT:



# L-EWWEL PARTI

## IR-REGOLAMENT FINANZJARJU

### TITOLU I

#### SUĠĠETT, DEFINIZZJONIJIET

#### U PRINĊIPJI ĠENERALI

##### *Artikolu 1*

##### *Suġġett*

Dan ir-Regolament jistabbilixxi r-regoli għall-istabbiliment u l-implimentazzjoni tal-baġit ġenerali tal-Unjoni Ewropea u tal-Komunità Ewropea tal-Energija Atomika ('il-baġit') u għall-prezentazzjoni u l-awditjar tal-kontijiet tagħhom.

##### *Artikolu 2*

##### *Definizzjonijiet*

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "applikant" tfisser persuna fiżika jew entità b'personalità ġuridika jew mingħajrha li ssottomettiet applikazzjoni fi proċedura ta' għoti ta' għotja jew f'kompetizzjoni għal premji;

- (2) "dokument ta' applikazzjoni" tfisser offerta, talba għal parteċipazzjoni, applikazzjoni għal għotja jew applikazzjoni f'kompetizzjoni għal premji;
- (3) "proċedura ta' għoti" tfisser proċedura tal-akkwist, proċedura ta' għoti tal-għotja, kompetizzjoni għal premji, jew proċedura għall-għażla ta' esperti jew persuni jew entitajiet li jimplementaw il-baġit skont il-punt (c) tal-ewwel subparagrafu tal-Artikolu 62(1);
- (4) "att bażiku" tfisser att legali, minbarra rakkomandazzjoni jew opinjoni, li jipprovdi bażi legali għal azzjoni u għall-implimentazzjoni tan-nefqa korrispondenti mdahhla fil-baġit jew tal-garanzija baġitarja jew tal-assistenza finanzjarja appoggata mill-baġit, u li jista' jiehu kwalunkwe waħda minn dawn il-forom:
  - (a) fl-implimentazzjoni tat-Trattat dwar il-Funzjonament tal-Unjoni Ewropea (TFUE) u t-Trattat li jistabbilixxi l-Komunità Ewropea tal-Energija Atomika (it-Trattat Euratom), il-forma ta' regolament, direttiva jew deċiżjoni fis-sens tal-Artikolu 288 TFUE; jew
  - (b) fl-implimentazzjoni tat-Titolu V tat-Trattat dwar l-Unjoni Ewropea (TUE), waħda mill-forom speċifikati fl-Artikoli 28(1) u 31(2), l-Artikolu 33, u l-Artikoli 42(4) u 43(2) TUE;
- (5) "benefiċjarju" tfisser persuna fiżika jew entità b'personalità ġuridika jew mingħajrha li magħha gie ffirmat ftehim ta' għotja;

- (6) "faċilità jew pjattaforma ta' taħlit" tfisser qafas ta' kooperazzjoni stabbilit bejn il-Kummissjoni u istituzzjonijiet ta' finanzjament tal-iżvilupp jew istituzzjonijiet ta' finanzjament pubbliċi oħrajn bil-ħsieb li jikkombinaw forom mhux ripagabbli ta' appoġġ u/jew strumenti finanzjarji u/jew garanziji baġitarji mill-baġit u forom ripagabbli ta' appoġġ minn istituzzjonijiet ta' finanzjament tal-iżvilupp jew istituzzjonijiet ta' finanzjament pubbliċi oħrajn, kif ukoll minn istituzzjonijiet ta' finanzjament fis-settur privat u investituri tas-settur privat;
- (7) "implimentazzjoni tal-baġit" tfisser it-twettiq ta' attivitajiet relatati mal-ġestjoni, il-monitoraġġ, il-kontroll u l-awditjar ta' approprjazzjonijiet baġitarji f'konformità mal-metodi previsti fl-Artikolu 62;
- (8) "impenn baġitarju" tfisser l-operazzjoni li biha l-uffiċjal tal-awtorizzazzjoni responsabbli jirriserva l-appropriazzjonijiet tal-baġit li huma meħtieġa biex ikopru pagamenti sussegwenti biex jiġu onorati l-impenji legali;
- (9) "garanzija baġitarja" tfisser impenn legali tal-Unjoni sabiex tappoġġa programm ta' azzjonijiet billi ddaħħal fil-baġit obbligu finanzjarju li jkun jista' jsir rikors għalih jekk iseħħ avveniment speċifikat matul l-implimentazzjoni tal-programm, u li jibqa' validu għad-durata tal-maturità tal-impenji li saru taht il-programm appoġġat;

- (10) "kuntratti ta' bini" tfisser kuntratt li jkopri x-xiri, l-iskambju, il-lokazzjoni fit-tul, l-użufrutt, il-lokazzjoni, il-kiri jew il-lokazzjoni b'opzjoni ta' xiri, bil-possibbiltà jew le ta' xiri, ta' art, ta' bini jew ta' proprjetà immobbli oħra. Dan ikopri kemm bini eżistenti kif ukoll bini qabel it-tlestija dment li l-kandidat ikun kiseb permess tal-bini validu għalih. Dan ma jkoprix bini mfassal skont l-ispeċifikazzjonijiet tal-awtorità kontraenti li huwa kopert minn kuntratti ta' xogħlijiet;
- (11) "kandidat" tfisser attur ekonomiku li jkun talab stedina jew li jkun gie mistieden jieħu sehem fi proċedura ristretta, proċedura kompetittiva bin-negozjar, djalogu kompetittiv, sħubija għall-innovazzjoni, kompetizzjoni dwar id-disinn jew proċedura nnegozjata;
- (12) "korp ċentrali għax-xiri" tfisser awtorità kontraenti li tipprovdi attivitajiet ċentralizzati ta' xiri u, fejn applikabbli, attivitajiet anċillari ta' xiri;
- (13) "verifika" tfisser il-verifika ta' aspett speċifiku ta' operazzjoni ta' dħul jew ta' nefqa;
- (14) "kuntratt ta' konċessjoni" tfisser kuntratt għal interess pekunjarju konkluż bil-miktub bejn attur ekonomiku wieħed jew aktar u awtorità kontraenti waħda jew aktar fis-sens tal-Artikoli 174 u 178, sabiex it-twettiq ta' xogħlijiet jew il-forniment u l-ġestjoni ta' servizzi tiġi fdata f'idejn attur ekonomiku (il-"konċessjoni"), u fejn:
- (a) ir-rimunerazzjoni tikkonsisti jew biss fid-dritt li jiġu sfruttati xogħlijiet jew servizzi jew f'dak id-dritt flimkien ma' pagament;

- (b) l-għoti tal-kuntratt ta' konċessjoni jinvolvi t-trasferiment lill-konċessjonarju ta' riskju operattiv fl-isfruttament ta' dawk ix-xogħlijiet jew is-servizzi, li jinkludi riskju ta' domanda jew ta' disponibbiltà jew tat-tnejn. Il-konċessjonarju għandu jitqies li jassumi riskju operattiv, meta, f'kondizzjonijiet ta' operazzjoni normali, ma jkunx hemm garanzija li jiġu rkuprati l-investimenti magħmula jew il-kostijiet imġarrba fl-operat tax-xogħlijiet jew is-servizzi kkonċernati;
- (15) "obbligazzjoni kontingenti" tfisser obbligazzjoni finanzjarja potenzjali li tista' tiġġarrab skont l-eżitu ta' avveniment futur;
- (16) "kuntratt" tfisser kuntratt pubbliku jew kuntratt ta' konċessjoni;
- (17) "kuntrattur" tfisser attur ekonomiku li miegħu gie ffirmat kuntratt pubbliku;
- (18) "ftehim ta' kontribuzzjoni" tfisser ftehim konkluż ma' persuni jew entitajiet li jimplementaw fondi tal-Unjoni skont il-punti (c)(ii) sa (viii) tal-ewwel subparagrafu tal-Artikolu 62(1);

- (19) "kontroll" tfisser kwalunkwe miżura meħuda biex tingħata garanzija raġonevoli rigward l-effikaċja, l-effiċjenza u l-ekonomija tal-operazzjonijiet, l-affidabbiltà tar-rappurtar, is-salvagwardja tal-assi u tal-informazzjoni, il-prevenzjoni, l-individwazzjoni u l-korrezzjoni ta' frodi u ta' irregolaritajiet u s-segwitu tagħhom, u l-ġestjoni adegwata tar-riskji relatati mal-legalità u mar-regolarità tat-tranzazzjonijiet sottostanti, b'kont meħud tan-natura pluriennali tal-programmi kif ukoll tan-natura tal-pagamenti kkonċernati. Il-kontrolli jistgħu jinvolvu diversi verifiki, kif ukoll l-implimentazzjoni ta' kwalunkwe politika u proċedura għall-kisba tal-oġettivi msemmija fl-ewwel sentenza;
- (20) "kontroparti" tfisser il-parti li tingħata garanzija baġitarja;
- (21) "kriżi" tfisser:
- (a) sitwazzjoni ta' periklu immedjat jew imminente b'riskju li tiggrava f'konflitt bl-armi jew li tiddestabilizza pajjiż jew il-vicinat tiegħu;
  - (b) sitwazzjoni kkawżata minn dizastri naturali, kriżi maħluqa mill-bniedem bħal gwerer u konflitti oħrajn jew ċirkustanzi straordinarji b'effetti paragonabbli relatati, fost l-oħrajn, mat-tibdil fil-klima, mad-degradazzjoni tal-ambjent, maċ-ċaħda tal-aċċess għall-enerġija u r-riżorsi naturali jew mal-faqar estrem;
- (22) "dizimpenn" tfisser operazzjoni li biha l-uffiċjal tal-awtorizzazzjoni li jkun responsabbli jhassar ir-riżerva kollha tal-appropriazzjonijiet jew parti mit-tali riżerva li qabel tkun saret permezz ta' impenn baġitarju;

- (23) "sistema dinamika ta' xiri" tfisser proċess kompletament elettroniku biex isir xiri ta' oġġetti użati b'mod komuni li ġeneralment ikunu disponibbli fis-suq;
- (24) "attur ekonomiku" tfisser kwalunkwe persuna fiżika jew ġuridika, inkluż entità pubblika, jew grupp ta' persuni tali, li joffru l-forniment ta' prodotti, twettaq xogħlijiet jew tipprovdi servizzi jew proprjetà immobbli;
- (25) "investment ta' ekwità" tfisser l-ġħoti ta' kapital lil kumpannija, b'investment dirett jew indirett inkambju għall-proprjetà sħiħa jew parzjali ta' dik il-kumpannija, u fejn l-investitur fil-kapital jista' jassumi xi kontroll ġestjonali tal-kumpannija u jkun jista' jippartecipa fil-profitti tal-kumpannija;
- (26) "uffiċċju Ewropew" tfisser struttura amministrattiva stabbilita mill-Kummissjoni, jew mill-Kummissjoni flimkien ma' xi istituzzjoni waħda jew aktar oħrajn tal-Unjoni, sabiex jitwettqu kompiti trasversali speċifiċi;
- (27) "deċiżjoni amministrattiva finali" tfisser deċiżjoni ta' awtorità amministrattiva b'effett finali u vinkolanti skont il-liġi applikabbli;
- (28) "assi finanzjarji" tfisser kwalunkwe assi fil-forma ta' flus, jew strument ta' ekwità ta' entità pubblika jew privata jew dritt kuntrattwali li wiehed jirċievi flus jew assi finanzjarju ieħor mingħand tali entità;

- (29) "strument finanzjarju" tfisser miżura tal-Unjoni ta' appoġġ finanzjarju pprovdut mill-baġit sabiex jiġi indirizzat objettiv speċifiku ta' politika tal-Unjoni wieħed jew aktar li tista' tkun fil-forma ta' investimenti ta' ekwità jew ta' kwazi ekwità, self jew garanziji, jew ta' strumenti oħrajn ta' qsim tar-riskju, u li tista', fejn adatt, tkun ikkombinata ma' forom oħrajn ta' appoġġ finanzjarju jew ma' fondi taħt ġestjoni kondiviza jew fondi tal-Fond Ewropew għall-Iżvilupp (FEŻ);
- (30) "obbligazzjoni finanzjarja" tfisser obbligazzjoni li hija obbligu kuntrattwali sabiex jiġu forniti flus jew assi finanzjarju ieħor lil entità oħra;
- (31) "kuntratt qafas" tfisser kuntratt pubbliku konkluż bejn attur ekonomiku wieħed jew aktar u awtorità kontraenti waħda jew aktar, li l-iskop tiegħu huwa li jistabbilixxi t-termini li jirregolaw kuntratti speċifiċi li jaqgħu taħtu li għandhom jingħataw matul perijodu speċifiku, b'mod partikolari fir-rigward tal-prezz u, fejn xieraq, il-kwantità prevista;
- (32) "provizjonament globali" tfisser l-ammont totali ta' riżorsi meqjusa meħtieġa matul il-ħajja kollha ta' garanzija baġitarja b'riżultat tal-applikazzjoni tar-rata ta' provizjonament msemmija fl-Artikolu 211(1) għall-ammont tal-garanzija baġitarja awtorizzata mill-att bażiku msemmi fil-punt (b) tal-Artikolu 210(1);
- (33) "għotja" tfisser kontribuzzjoni finanzjarja permezz ta' donazzjoni. Fejn tali kontribuzzjoni tingħata taħt ġestjoni diretta, għandha tkun regolata mit-Titolu VIII;



- (34) "garanzija" tfisser impenn bil-miktub ta' dħul għar-responsabbiltà in toto jew in parte għad-dejn jew l-obbligu ta' parti terza jew għall-prestazzjoni sħiħa u tajba min-naħa ta' dik il-parti terza f'każ li jseħħ avveniment li jiskatta tali garanzija, bħal fil-każ ta' morozità;
- (35) "garanzija fuq talba" tfisser garanzija li trid tkun onorata mill-garanti fuq talba tal-kontroparti, minkejja kwalunkwe nuqqas fl-infurzabbiltà tal-obbligu sottostanti;
- (36) "kontribuzzjoni in natura" tfisser riżorsi mhux finanzjarji li partijiet terzi jagħmlu disponibbli mingħajr hlas lil benefiċjarju;
- (37) "impenn legali" tfisser att li bih l-uffiċjal tal-awtorizzazzjoni responsabbli jassumi jew jistabilixxi obbligu li jirriżulta f'pagament jew f'pagamenti sussegwenti u r-rikonoxximent tan-nefqa ddebitata lill-baġit, u li jinkludi ftehimiet speċifiċi u kuntratti konklużi taħt ftehimiet qafas ta' sħubija finanzjarja u kuntratti qafas;
- (38) "effett ta' ingranagg" tfisser l-ammont ta' finanzjament rimborżabbli pprovdut lir-riċevituri finali eliġibbli maqsum bl-ammont tal-kontribuzzjoni tal-Unjoni;
- (39) "riskju ta' likwidità" tfisser ir-riskju li assi finanzjarji miżmuma fil-fond komuni ta' proviżjonament jistgħu ma jinbiegħux matul ċertu perijodu ta' żmien mingħajr telf sinifikanti;

- (40) "self" tfisser ftehim li jobbliga lill-mutwant iqieghed ammont miftiehem ta' flus disponibbli għall-mutwatarju għal perijodu miftiehem u li tahtu, il-mutwatarju jkun obligat iħallas dak l-ammont fil-perijodu miftiehem;
- (41) "għotja ta' valur baxx" tfisser għotja ta' EUR 60 000 jew anqas;
- (42) "organizzazzjoni ta' Stat Membru" tfisser entità stabbilita fi Stat Membru bħala korp regolat mill-liġi pubblika jew bħala korp regolat mill-liġi privata fdata b'missjoni ta' servizz pubbliku u pprovduta b'garanziji finanzjarji adegwati mill-Istat Membru;
- (43) "metodu ta' implimentazzjoni" tfisser kwalunkwe mill-metodi ta' implimentazzjoni tal-baġit imsemmija fl-Artikolu 62, jiġifieri l-ġestjoni diretta, il-ġestjoni indiretta u l-ġestjoni kondiviza;
- (44) "azzjoni b'bosta donaturi" tfisser kwalunkwe azzjoni fejn il-fondi tal-Unjoni jingabru flimkien ma' mill-inqas donatur ieħor;
- (45) "effett multiplikatur" tfisser l-investiment mir-riċevituri finali eligibbli maqsum bl-ammont tal-kontribuzzjoni tal-Unjoni;
- (46) "eżitu" tfisser ir-rizultati ġġenerati mill-azzjoni ddeterminata f'konformità mar-regoli speċifiċi għas-settur;

- (47) "partecipant" tfisser kandidat jew offerent fi proċedura ta' akkwist, applikant fi proċedura ta' għoti tal-għotja, espert fi proċedura għall-għażla ta' esperti, applikant f'kompetizzjoni għal premji jew persuna jew entità li tiegħu sehem fi proċedura għall-implimentazzjoni ta' fondi tal-Unjoni skont il-punt (c) tal-ewwel subparagrafu tal-Artikolu 62(1);
- (48) "premj" tfisser kontribuzzjoni finanzjarja mogħtija bħala premju wara kompetizzjoni. Fejn tali kontribuzzjoni tingħata taht ġestjoni diretta, hija għandha tkun regolata mit-Titolu IX;
- (49) "akkwist" tfisser l-akkwist permezz ta' kuntratt ta' xogħlijiet, ta' provvisti jew ta' servizzi u l-akkwist jew il-kiri ta' art, ta' bini jew ta' proprjetà immobbli oħra, minn awtorità kontraenti waħda jew aktar mingħand atturi ekonomiċi magħzula minn dawk l-awtoritajiet kontraenti;
- (50) "dokument tal-akkwist" tfisser kwalunkwe dokument prodott jew imsemmi mill-awtorità kontraenti biex jiddeskrivi jew jiddetermina elementi tal-proċedura ta' akkwist, inkluż:
- (a) il-mizuri ta' pubbliċità stipulati fl-Artikolu 163;
  - (b) l-istedina għall-prezentazzjoni ta' offerta;
  - (c) l-ispeċifikazzjonijiet tal-offerta, li jinkludu l-ispeċifikazzjonijiet tekniċi u l-kriterji rilevanti, jew id-dokumenti deskrittivi fil-każ ta' dialogu kompetittiv;
  - (d) l-abbozz ta' kuntratt;

- (51) "kuntratt pubbliku" tfisser kuntratt għal interess pekunjarju konkluz bil-miktub bejn attur ekonomiku wieħed jew aktar u awtorità kontraenti waħda jew aktar fis-sens tal-Artikoli 174 u 178, sabiex tinkiseb, bil-pagament ta' prezz imħallas totalment jew parzjalment mill-baġit, il-provvista ta' assi mobbli jew immobbli, l-eżekuzzjoni ta' xogħlijiet jew il-provvista ta' servizzi, li jinkludu:
- (a) kuntratti ta' bini;
  - (b) kuntratti ta' forniment;
  - (c) kuntratti ta' xogħlijiet;
  - (d) kuntratti ta' servizz;
- (52) "investment ta' kważi ekwità" tfisser tip ta' finanzjament li jinkwadra ruħu bejn l-ekwità u d-dejn, li għandu riskju akbar mid-dejn superjuri u riskju iżgħar mill-ekwità komuni u li jista' jiġi strutturat bħala dejn, tipikament mingħajr garanzija u subordinat u f'xi każijiet konvertibbli f'ekwità, jew f'ekwità preferuta;
- (53) "riċevitur" tfisser benefiċjarju, kuntrattur, espert estern rimunerat jew persuna jew entità li tirċievi premji jew fondi minn strument finanzjarju jew li timplimenta fondi tal-Unjoni skont il-punt (c) tal-ewwel subparagrafu tal-Artikolu 62(1);
- (54) "ftehim ta' riakkwist" tfisser il-bejgħ ta' titoli għal flus bi ftehim li jerġgħu jinxtraw lura f'data futura speċifikata, jew fuq talba;

- (55) "approprjazzjoni tar-riċerka u tal-iżvilupp teknoloġiku" tfisser approprjazzjoni li tkun imdahhla jew f'wiehed mit-titoli tal-baġit relatati mal-qasam ta' politika marbutin ma' "Riċerka indiretta" jew "Riċerka diretta" jew f'kapitolu li jirrigwarda l-attivitajiet tar-riċerka f'titolu ieħor;
- (56) "riżultat" tfisser l-effetti tal-implimentazzjoni ta' azzjoni ddeterminata f'konformità ma' regoli speċifiċi għas-settur;
- (57) "strument ta' qsim tar-riskju" tfisser strument finanzjarju li jippermetti l-kondiviżjoni ta' riskju definit bejn żewġ entitajiet jew aktar, fejn ikun xieraq bi skambju għal rimunerazzjoni li jkun intlaħaq qbil dwarha;
- (58) "kuntratt ta' servizz" tfisser kuntratt li jkopri s-servizzi intellettuali u mhux intellettuali kollha għajr dawk li huma koperti minn kuntratti ta' provvista, kuntratti ta' xogħlijiet jew kuntratti ta' bini;
- (59) "għestjoni finanzjarja tajba" tfisser l-implimentazzjoni tal-baġit f'konformità mal-prinċipji tal-ekonomija, l-effiċjenza u l-effettività;
- (60) "Regolamenti tal-Persunal" tfisser ir-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni stabbiliti fir-Regolament (KEE, Euratom, KEFA) Nru 259/68;
- (61) "sottokuntrattur" tfisser attur ekonomiku li jkun propost minn kandidat jew offerent jew kuntrattur biex iwettaq parti minn kuntratt jew minn benefiċjarju sabiex iwettaq parti mill-kompiti kofinanzjati minn għotja;

- (62) "abbonament" tfisser somom imħallsa lill-korpi li l-Unjoni hija membru fihom, skont id-deċiżjonijiet tal-baġit u l-kondizzjonijiet ta' pagament stabbiliti mill-korp ikkonċernat;
- (63) "kuntratt ta' provvista" tfisser kuntratt li jkopri x-xiri, il-lokazzjoni, il-kiri jew il-lokazzjoni b'opzjoni ta' xiri, bil-possibbiltà jew le ta' xiri, ta' prodotti u li jistgħu jinkludu, bhala aspett sekondarju, operazzjonijiet fuq il-post u ta' installazzjoni;
- (64) "assistenza teknika" tfisser, bla ħsara għar-regoli speċifiċi għas-setturi, l-appoġġ u l-attivitajiet ta' tishih tal-kapaċitajiet li huma meħtieġa għall-implimentazzjoni ta' programm jew azzjoni, b'mod partikolari attivitajiet ta' thejjija, ta' ġestjoni, ta' monitoraġġ, ta' evalwazzjoni, ta' awditjar u ta' kontroll;
- (65) "offerent" tfisser attur ekonomiku li jkun ippreżenta offerta;
- (66) "Unjoni" tfisser l-Unjoni Ewropea, il-Komunità Ewropea tal-Energija Atomika, jew it-tnejn li huma, skont il-kuntest;
- (67) "istituzzjoni tal-Unjoni" tfisser il-Parlament Ewropew, il-Kunsill Ewropew, il-Kunsill, il-Kummissjoni, il-Qorti tal-Ġustizzja tal-Unjoni Ewropea, il-Qorti tal-Awdituri, il-Kumitat Ekonomiku u Soċjali Ewropew, il-Kumitat tar-Regġuni, l-Ombudsman Ewropew, il-Kontrollur Ewropew għall-Protezzjoni tad-Data u s-Servizz Ewropew għall-Azzjoni Esterna (is-"SEAE"); il-Bank Ċentrali Ewropew ma għandux jitqies bhala istituzzjoni tal-Unjoni;

- (68) "bejjiegħ" tfisser attur ekonomiku rreġistrat f'lista ta' bejjiegħa li għandhom jiġu mistiedna jipprezentaw talbiet għall-partecipazzjoni fi jew għall-prezentazzjoni ta' offerti;
- (69) "voluntier" tfisser persuna li taħdem fuq bażi mhux obligatorja mingħajr hlas għal organizzazzjoni;
- (70) "xogħol" tfisser l-eżitu ta' xogħlijiet ta' bini jew ta' inġinerija ċivili meħuda fl-intier tagħhom li minnu nnifsu jaqdi funzjoni ekonomika jew teknika;
- (71) "kuntratt ta' xogħlijiet" tfisser kuntratt li jkopri:
- (a) l-eżekuzzjoni jew kemm l-eżekuzzjoni kif ukoll it-tfassil ta' xi xogħol; jew
  - (b) l-eżekuzzjoni jew kemm l-eżekuzzjoni kif ukoll it-tfassil ta' xi xogħol relatat ma' waħda mill-attivitajiet imsemmija fl-Anness II għad-Direttiva 2014/24/UE; jew
  - (c) it-twettiq, bi kwalunkwe mezz, ta' xogħol li jikkorrispondi għar-rekwiziti speċifikati mill-awtorità kontraenti li teżerċita influwenza deċiżiva fuq it-tip jew it-tfassil tax-xogħol.

### *Artikolu 3*

#### *Konformità ta' leġislazzjoni sekondarja ma' dan ir-Regolament*

1. Dispożizzjonijiet li jikkonċernaw l-implimentazzjoni tad-dhul u tan-nefqa tal-baġit, u li jinsabu f'att bażiku, għandhom jikkonformaw mal-prinċipji tal-baġit stabbiliti fit-Titolu II.
2. Bla ħsara għall-paragrafu 1, kwalunkwe proposta jew emenda għal proposta mressqa lill-awtorità leġislattiva li jkun fiha derogi mid-dispożizzjonijiet ta' dan ir-Regolament minbarra dawk stabbiliti fit-Titolu II, jew mill-atti delegati adottati skont dan ir-Regolament għandha tindika b'mod ċar dawn id-derogi u għandha tagħti r-raġunijiet speċifiċi li jiġġustifikawhom fil-premessi u fil-memorandum ta' spjegazzjoni ta' tali proposti jew emendi.

### *Artikolu 4*

#### *Perijodi, dati u limiti ta' żmien*

Sakemm ma jkunx previst mod ieħor f'dan ir-Regolament, ir-Regolament tal-Kunsill (KEE, Euratom) Nru 1182/71<sup>1</sup> għandu japplika għall-iskadenzi stabbiliti f'dan ir-Regolament.

### *Artikolu 5*

#### *Protezzjoni ta' data personali*

Dan ir-Regolament huwa mingħajr ħsara għar-Regolamenti (KE) Nru 45/2001 u (UE) 2016/679.

---

<sup>1</sup> Regolament tal-Kunsill (KEE, Euratom) Nru 1182/71 tat-3 ta' Ġunju 1971 li jistabbilixxi r-regoli applikabbli għal perijodi, dati u limiti ta' żmien (ĠU L 124, 8.6.1971, p. 1).



## **TITOLU II**

### **IL-BAĠIT U L-PRINĊIPJI BAĠITARJI**

#### *Artikolu 6*

#### *Rispett għall-prinċipji baġitarji*

Il-baġit għandu jkun stabbilit u implimentat f'konformità mal-prinċipji tal-unità, il-preċiżjoni baġitarja, l-annwalità, l-ekwilibriju, l-unità tal-kontijiet, l-universalità, l-ispeċifikazzjoni, il-ġestjoni finanzjarja tajba u t-trasparenza kif stabbilit f'dan ir-Regolament.

## **KAPITOLU 1**

### **Prinċipji tal-unità u tal-preċiżjoni baġitarja**

#### *Artikolu 7*

#### *Ambitu tal-baġit*

1. Għal kull sena finanzjarja, il-baġit għandu jipprevedi u jawtorizza d-dhul u n-nefqa kollha meqjusin neċessarji għall-Unjoni. Għandu jinkludi:
  - (a) id-dhul u n-nefqa tal-Unjoni, inkluż in-nefqa amministrattiva li tirriżulta mill-implimentazzjoni tad-dispożizzjonijiet tat-TUE li jirrigwardaw il-politika estera u ta' sigurtà komuni (PESK), u n-nefqa operazzjonali kkaġunata mill-implimentazzjoni ta' dawk id-dispożizzjonijiet meta tkun iddebitata lill-baġit;

(b) id-dhul u n-nefqa mill-Komunità Ewropea tal-Energija Atomika.

2. Il-baġit għandu jkun fih approprjazzjonijiet differenzjati, li jikkonsistu f'approprjazzjonijiet ta' impenn u approprjazzjonijiet ta' pagament, u approprjazzjonijiet mhux differenzjati.

L-approprjazzjonijiet awtorizzati għas-sena finanzjarja jikkonsistu minn:

(a) approprjazzjonijiet ipprovduti fil-baġit, inkluż minn baġits emendatorji;

(b) approprjazzjonijiet riportati minn snin finanzjarji preċedenti;

(c) approprjazzjonijiet imqiegħda għad-dispożizzjoni mill-ġdid skont l-Artikolu 15;

(d) approprjazzjonijiet li jirriżultaw minn pagamenti ta' prefinanzjament li jkunu thallsu lura skont il-punt (b) tal-Artikolu 12(4);

(e) approprjazzjonijiet ipprovduti wara li ġie riċevut id-dhul assenjat matul is-sena finanzjarja jew riportat minn snin finanzjarji preċedenti.

3. L-approprjazzjonijiet ta' impenn għandhom ikopru l-kost totali tal-impnjenji legali li jsiru matul is-sena finanzjarja, soġġetti għall-Artikolu 114(2).

4. L-approprjazzjonijiet ta' pagament għandhom ikopru l-pagamenti mwettqa biex jiġu rispettati l-impnjenji legali li jsiru matul is-sena finanzjarja jew fis-snin finanzjarji preċedenti.

5. Il-paragrafi 2 u 3 ta' dan l-Artikolu ma għandhomx jipprevjenu milli jiġu impenjati approprjazzjonijiet b'mod globali jew milli jsiru impenji baġitarji f'pagamenti parzjali annwali kif previst b'mod rispettiv fil-punt (b) tal-ewwel subparagrafu tal-Artikolu 112(1) u fl-Artikolu 112(2).

#### *Artikolu 8*

##### *Regoli speċifiċi dwar il-prinċipji tal-unità u l-preċiżjoni baġitarja*

1. Id-dhul u n-nefqa kollha għandhom jiġu rreġistrati flinja baġitarja.
2. Mingħajr preġudizzju għal infiq awtorizzat li jirriżulta minn obbligazzjonijiet kontingenti previsti fl-Artikolu 210(2), l-ebda nefqa ma tista' tkun impenjata jew awtorizzata b'eċċess tal-appropriazzjonijiet awtorizzati.
3. Appropriazzjoni għandha tiddaħhal fil-baġit biss jekk din tkun għal element ta' nefqa meqjus bħala meħtieġ.
4. L-imgħax iġġenerat mill-pagamenti tal-prefinanzjament magħmulin mill-baġit ma għandux ikun dovut lill-Unjoni hlief kif ikun previst mod ieħor fil-ftehimiet ta' kontribuzzjoni jew fil-ftehimiet ta' finanzjament ikkonċernati.

## KAPITOLU 2

### Prinċipju tal-annwalità

#### *Artikolu 9*

#### *Definizzjoni*

L-appropriazzjonijiet imdahhla fil-baġit għandhom ikunu awtorizzati għal sena finanzjarja li għandha tkun mill-1 ta' Jannar sal-31 ta' Diċembru.

#### *Artikolu 10*

#### *Kontabilità baġitarja għad-dhul u l-appropriazzjonijiet*

1. Id-dhul ta' sena finanzjarja għandu jiddaħhal fil-kontijiet għal dik is-sena fuq il-bażi tal-ammonti miġbura matulha. Madankollu, ir-rizorsi proprji għax-xahar ta' Jannar tas-sena finanzjarja ta' wara jistgħu jitqiegħdu għad-dispożizzjoni minn qabel skont ir-Regolament (UE, Euratom) Nru 609/2014.
2. L-entrati fir-rigward tat-Taxxa fuq il-Valur Miżjud (VAT) u r-rizorsi proprji bbażati fuq l-Dhul Nazzjonali Gross jistgħu jiġu aġġustati skont ir-Regolament (UE, Euratom) Nru 609/2014.

3. L-impenji għandhom jiddaħħlu fil-kontijiet għal sena finanzjarja fuq il-bażi tal-impenji legali li jsiru sal-31 ta' Diċembru ta' dik is-sena. Madankollu, l-impenji baġitarji globali msemmija fl-Artikolu 112(4) għandhom jiddaħħlu fil-kontijiet għal sena finanzjarja fuq il-bażi tal-impenji baġitarji sal-31 ta' Diċembru ta' dik is-sena.
4. Il-pagamenti jiddaħħlu fil-kontijiet għal sena finanzjarja fuq il-bażi tal-pagamenti magħmulin mill-uffiċjal tal-kontabbiltà sal-31 ta' Diċembru ta' dik is-sena.
5. B'deroga mill-paragrafi 3 u 4:
  - (a) in-nefqa tal-Fond Agrikolu Ewropew ta' Garanzija (FAEG) għandha tiddaħħal fil-kontijiet għal sena finanzjarja abbażi tal-pagamenti mill-ġdid magħmulin mill-Kummissjoni lill-Istati Membri sal-31 ta' Diċembru ta' dik is-sena, dment li l-ordni għall-pagament tkun waslet għand l-uffiċjal tal-kontabbiltà sal-31 ta' Jannar tas-sena finanzjarja ta' wara;
  - (b) in-nefqa implimentata taħt ġestjoni kondiviza bl-eċċezzjoni tal-FAEG għandha tiddaħħal fil-kontijiet għal sena finanzjarja fuq il-bażi tar-rimborżi magħmulin mill-Kummissjoni lill-Istati Membri sal-31 ta' Diċembru ta' dik is-sena, inkluż in-nefqa ddebitata sal-31 ta' Jannar tas-sena finanzjarja ta' wara kif stipulat fl-Artikoli 30 u 31.

*Artikolu 11*

*Impenjar tal-appropriazzjonijiet*

1. L-appropriazzjonijiet mdahhla fil-baġit jistgħu jiġu impenjati mill-1 ta' Jannar, ladarba l-baġit jiġi adottat b'mod definittiv.
2. Mill-15 ta' Ottubru tas-sena finanzjarja, l-infiq segwenti jista' jiġi impenjat bil-quddiem mal-appropriazzjonijiet ipprovduti għas-sena finanzjarja ta' wara:
  - (a) nefqa amministrattiva ta' rutina, dment li tali nefqa tkun giet approvata fl-aħħar baġit adottat kif xieraq, u sa massimu ta' kwart wieħed biss tal-appropriazzjonijiet korrispondenti totali deċiżi mill-Parlament Ewropew u mill-Kunsill għas-sena finanzjarja kurrenti;
  - (b) nefqa tal-ġestjoni ta' rutina għall-FAEG, dment li l-bażi għal tali nefqa tkun stabbilita f'att bażiku eżistenti, u sa massimu ta' tliet kwarti biss tal-appropriazzjonijiet korrispondenti totali deċiżi mill-Parlament u mill-Kunsill għas-sena finanzjarja kurrenti.

## *Artikolu 12*

### *Thassir u riporti ta' approprjazzjonijiet*

1. L-approprjazzjonijiet li ma jkunux intużaw sa tmiem is-sena finanzjarja li għaliha jkunu ġew imdahhla għandhom jithassru, sakemm ma jiġux riportati skont il-paragrafi 2 sa 8.
2. L-approprjazzjonijiet segwenti jistgħu jiġu riportati b'deċiżjoni meħuda skont il-paragrafu 3, iżda għas-sena finanzjarja ta' wara biss:
  - (a) approprjazzjonijiet ta' impenn u approprjazzjonijiet mhux differenzjati, li għalihom il-parti l-kbira tal-istadji preparatorji tal-proċedura tal-impenn tkun tlestiet sal-31 ta' Diċembru tas-sena finanzjarja. Tali approprjazzjonijiet jistgħu jiġu impenjati sal-31 ta' Marzu tas-sena finanzjarja ta' wara, bl-eċċezzjoni ta' approprjazzjonijiet mhux differenzjati relatati ma' proġetti ta' bini li jistgħu jiġu impenjati sal-31 ta' Diċembru tas-sena finanzjarja ta' wara;
  - (b) approprjazzjonijiet li huma meħtieġa meta l-awtorità leġislattiva tkun adottat att bażiku fil-kwart finali tas-sena finanzjarja u l-Kummissjoni ma tkunx tista' timpenja l-approprjazzjonijiet li hemm provvediment dwarhom għal dak l-iskop sal-31 ta' Diċembru ta' dik is-sena. Tali approprjazzjonijiet jistgħu jiġu impenjati sal-31 ta' Diċembru tas-sena finanzjarja ta' wara;

- (c) approprjazzjonijiet ta' pagament li huma meħtieġa biex ikopru impenji ezistenti jew impenji marbuta ma' approprjazzjonijiet ta' impenn riportati, meta l-approprjazzjonijiet ta' pagament li hemm provvediment dwarhom fil-linji baġitarji rilevanti għas-sena finanzjarja ta' wara ma jkunux bizżejjed;
- (d) approprjazzjonijiet mhux impenjati li jirrigwardaw l-azzjonijiet imsemmijin fil-Artikolu 4(1) tar-Regolament (UE) Nru 1306/2013 tal-Parlament Ewropew u tal-Kunsill<sup>1</sup>.

Fir-rigward tal-punt (c) tal-ewwel subparagrafu, l-istituzzjoni kkonċernata tal-Unjoni għandha l-ewwel tagħmel użu mill-approprjazzjonijiet awtorizzati għas-sena finanzjarja kurrenti u ma għandhiex tagħmel użu mill-approprjazzjonijiet li jiġu riportati sakemm l-oħrajn ikunu għadhom ma ġewx eżawriti.

Ir-riporti ta' approprjazzjonijiet mhux impenjati kif imsemmija fil-punt (d) tal-ewwel subparagrafu ta' dan il-paragrafu ma għandhomx jeċċedu, fi hdan limitu ta' 2 % tal-approprjazzjonijiet inizjali vvotati mill-Parlament Ewropew u mill-Kunsill, l-ammont tal-aġġustament tal-pagamenti diretti applikati skont l-Artikolu 26 tar-Regolament (UE) Nru 1306/2013 matul is-sena finanzjarja preċedenti. L-approprjazzjonijiet li jitmexxew 'il quddiem għandhom jiġu ritornati lil-linji baġitarji li jkopru l-azzjonijiet imsemmijin fil-punt (b) tal-Artikolu 4(1) tar-Regolament (UE) Nru 1306/2013.

---

<sup>1</sup> Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347, 20.12.2013, p. 549).



3. L-istituzzjoni tal-Unjoni kkonċernata għandha tiegħu d-deċiżjoni tagħha dwar ir-riporti msemmija fil-paragrafu 2 sal-15 ta' Frar tas-sena finanzjarja ta' wara. Hi għandha tgħarraf lill-Parlament Ewropew u lill-Kunsill sal-15 ta' Marzu bid-deċiżjoni ta' riport li tkun ħadet. Hija għandha tiddikjara wkoll, għal kull linja baġitarja, kif il-kriterji fil-punti (a), (b) u (c) tal-ewwel subparagrafu tal-paragrafu 2 ġew applikati għal kull riport.
4. L-appropriazzjonijiet għandhom jiġu riportati fir-rigward ta':
- (a) appropriazzjonijiet ta' impenn għar-Riżerva ta' Għajnuna f'Emerġenza u għall-Fond ta' Solidarjetà tal-Unjoni Ewropea. Tali appropriazzjonijiet jistgħu jiġu riportati biss għas-sena finanzjarja ta' wara u jistgħu jiġu impenjati sal-31 ta' Diċembru ta' dik is-sena;
  - (b) appropriazzjonijiet korrispondenti għal dħul assenjat intern. Tali appropriazzjonijiet jistgħu jiġu riportati biss għas-sena finanzjarja ta' wara u jistgħu jiġu impenjati sal-31 ta' Diċembru ta' dik is-sena, bl-eċċezzjoni tad-dħul assenjat intern minn kirjiet u minn bejgħ ta' bini u art li jista' jiġi riportat sakemm jintuża kollu kemm hu. L-appropriazzjonijiet ta' impenn, kif imsemmijin fir-Regolament (UE) Nru 1303/2013 u fir-Regolament (UE) Nru 514/2014 tal-Parlament Ewropew u tal-Kunsill<sup>1</sup>, li jkunu disponibbli fil-31 ta' Diċembru li jiġu minn pagamenti mill-ġdid ta' pagamenti ta' prefinanzjament, jistgħu jiġu riportati sal-għeluq tal-programm u jiġu użati meta meħtieġ, dment li ma jkunx għad hemm appropriazzjonijiet għall-impenji oħra disponibbli;

---

<sup>1</sup> Regolament (UE) Nru 514/2014 tal-Parlament Ewropew u tal-Kunsill tas-16 ta' April 2014 li jstabilixxi dispozizzjonijiet generali dwar il-Fond għall-Asil, il-Migrazzjoni u l-Integrazzjoni u dwar l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tal-kriżijiet (ĠU L 150, 20.5.2014, p. 112).

- (c) approprjazzjonijiet korrispondenti għal dħul assenjat estern. Tali approprjazzjonijiet għandhom jintużaw għalkollox sakemm l-operazzjonijiet kollha li jirrigwardaw il-programm jew l-azzjoni li jkunu ġew assenjati għalihom ikunu twettqu jew huma jkunu jistgħu jiġu riportati u jintużaw għall-programm jew għall-azzjoni sussegwenti. Dan ma għandux ikun japplika għad-dħul imsemmi fil-punt (iii) tal-Artikolu 21(2)(g) li għalih għandhom jiġu kkanċellati l-approprjazzjonijiet mhux impenjati fi hdan hames snin;
  - (d) approprjazzjonijiet ta' pagament relatati mal-FAEG li jirriżultaw minn sospensjonijiet skont l-Artikolu 41 tar-Regolament (UE) Nru 1306/2013.
5. It-trattament tad-dħul assenjat estern kif imsemmi fil-punt (c) tal-paragrafu 4 ta' dan l-Artikolu li jirriżulta mill-partecipazzjoni tal-Istati tal-Assoċjazzjoni Ewropea tal-Kummerċ Ħieles (EFTA) f'ċerti programmi tal-Unjoni taħt il-punt (e) tal-Artikolu 21(2) għandu jkun konformi mal-Protokoll Nru 32 anness mal-Ftehim dwar iż-Żona Ekonomika Ewropea (Ftehim ŻEE).
  6. Barra mill-informazzjoni prevista fil-paragrafu 3, l-istituzzjoni kkonċernata tal-Unjoni għandha tippreżenta lill-Parlament Ewropew u lill-Kunsill informazzjoni dwar approprjazzjonijiet li ġew riportati awtomatikament, inklużi l-ammonti involuti u d-dispożizzjoni ta' dan l-Artikolu li taħtu l-approprjazzjonijiet ġew riportati.
  7. L-approprjazzjonijiet mhux differenzjati legalment impenjati fi tmiem is-sena finanzjarja għandhom jithallsu sa tmiem is-sena finanzjarja ta' wara.

8. Bla hsara għall-paragrafu 4, approprjazzjonijiet imqiegħda friżerva u approprjazzjonijiet għan-nefqa tal-persunal ma għandhomx jiġu riportati. Għall-finijiet ta' dan l-Artikolu, in-nefqa għall-persunal tinkludi r-rimunerazzjoni u l-allokkazzjonijiet għall-membri u għall-persunal tal-istituzzjonijiet tal-Unjoni li huma soġġetti għar-Regolamenti tal-Persunal.

### *Artikolu 13*

#### *Dispożizzjonijiet dettaljati dwar thassir u riporti ta' approprjazzjonijiet*

1. L-approprjazzjonijiet ta' impenn u l-approprjazzjonijiet mhux differenzjati msemmija fil-punt (a) tal-ewwel subparagrafu tal-Artikolu 12(2) jistgħu jiġu riportati biss jekk l-impenji ma setgħux isiru qabel il-31 ta' Diċembru tas-sena finanzjarja għal raġunijiet mhux attribwibbli ħall-uffiċjal tal-awtorizzazzjoni u jekk l-istadji ta' thejjija jkunu avvanzati biżżejjed sabiex ikun raġonevoli li wiehed jistenna li l-impenn ikun ser isir sal-31 ta' Marzu tas-sena finanzjarja ta' wara, jew, relattivament għal proġetti ta' bini, sal-31 ta' Diċembru tas-sena finanzjarja ta' wara.
2. L-istadji ta' thejjija msemmija fil-punt (a) tal-ewwel subparagrafu tal-Artikolu 12(2), li għandhom jitlestew sal-31 ta' Diċembru tas-sena finanzjarja sabiex ikun jista' jsir riport għas-sena finanzjarja ta' wara, huma b'mod partikolari:
  - (a) għal impenji baġitarji individwali fis-sens tal-punt (a) tal-ewwel subparagrafu tal-Artikolu 112(1), it-tlestija tal-għażla ta' kuntratturi, benefiċjarji, rebbieħa tal-premjijiet jew delegati potenzjali;

(b) għal impenji baġitarji globali fis-sens tal-punt (b) tal-ewwel subparagrafu tal-Artikolu 112(1), l-adozzjoni ta' deċiżjoni ta' finanzjament jew l-għeluq tal-konsultazzjoni mad-dipartimenti kkonċernati f'kull istituzzjoni tal-Unjoni għall-adozzjoni tad-deċiżjoni ta' finanzjament.

3. L-appropriazzjonijiet riportati skont il-punt (a) tal-ewwel subparagrafu tal-Artikolu 12(2) li ma jkunux ġew impenjati sal-31 ta' Marzu tas-sena finanzjarja ta' wara, jew sal-31 ta' Diċembru tas-sena finanzjarja ta' wara għal ammonti relatati ma' proġetti ta' bini, għandhom jithassru awtomatikament.

Il-Kummissjoni għandha tinforma lill-Parlament Ewropew u lill-Kunsill dwar l-appropriazzjonijiet li jkunu thassru taht l-ewwel subparagrafu fi żmien xahar wara t-tħassir.

#### *Artikolu 14*

#### *Diżimpenji*

1. Fejn jiġu diżimpenjati l-impenji baġitarji fi kwalunkwe sena finanzjarja wara dik li fiha jkunu saru bħala riżultat tan-nuqqas ta' implimentazzjoni totali jew parzjali tal-azzjonijiet li għalihom dawn kienu allokat, l-appropriazzjonijiet li jikkorrispondu għal tali diżimpenji għandhom jithassru, sakemm ma jkunx stipulat mod ieħor fir-Regolamenti (UE) Nru 1303/2013 u (UE) Nru 514/2014 u mingħajr ħsara għall-Artikolu 15 ta' dan ir-Regolament.

2. L-appropriazzjonijiet ta' impenn imsemmijin fir-Regolamenti (UE) Nru 1303/2013 u (UE) Nru 514/2014 għandhom jiġu dizimpenjati b'mod awtomatiku skont dawk ir-Regolamenti.
3. Dan l-Artikolu ma japplikax għad-dhul assenjat estern imsemmi fl-Artikolu 21(2).

### *Artikolu 15*

#### *It-tqegħid għad-dispożizzjoni mill-ġdid ta' appropriazzjonijiet li jikkorrispondu għal dizimpenji*

1. L-appropriazzjonijiet li jikkorrispondu għal dizimpenji msemmin fir-Regolamenti (UE) Nru 1303/2013, (UE) Nru 223/2014 u (UE) Nru 514/2014 jistgħu jerġgħu jitqieghdu għad-dispożizzjoni f'każ ta' żball evidenti attribwibbli biss għall-Kummissjoni.

Għal dak il-għan, il-Kummissjoni għandha teżamina d-dizimpenji magħmula matul is-sena finanzjarja preċedenti u għandha tiddeċiedi, sal-15 ta' Frar tas-sena finanzjarja kurrenti, fuq il-bażi ta' htigijiet, jekk ikunx meħtieġ li tagħmel l-appropriazzjonijiet korrispondenti disponibbli mill-ġdid.

2. Barra l-każ imsemmi fil-paragrafu 1 ta' dan l-Artikolu, l-appropriazzjonijiet li jikkorrispondu għal dizimpenji għandhom jerġgħu jitqieghdu għad-dispożizzjoni fil-każ ta':
  - (a) id-dizimpenn minn programm skont l-arranġamenti għall-implimentazzjoni tar-rizerva tal-prestazzjoni stabbilita fl-Artikolu 20 tar-Regolament (UE) Nru 1303/2013;

- (b) id-dizimpenn minn programm iddedikat għal strument finanzjarju speċifiku favur l-impriżi żgħar u ta' daqs medju (SMEs) wara li Stat Membru ma jkunx kompli l-partecipazzjoni tiegħu fl-istrument finanzjarju, kif imsemmi fis-seba' subparagrafu tal-Artikolu 39(2) tar-Regolament (UE) Nru 1303/2013.
3. L-appropriazzjonijiet ta' impenn li jikkorrispondu għall-ammont tad-dizimpenji magħmula bhala riżultat ta' nonimplimentazzjoni parzjali jew totali tal-proġetti ta' riċerka korrispondenti jistgħu jitqiegħdu għad-dispożizzjoni mill-ġdid għall-benefiċċju tal-programm ta' riċerka li għalih jappartjenu l-proġetti jew is-suċċessur tiegħu fil-kuntest tal-proċedura baġitarja.

### *Artikolu 16*

#### *Regoli applikabbli fil-każ ta' adozzjoni tard tal-baġit*

1. Jekk il-baġit ma jkunx gie adottat b'mod definittiv fil-bidu tas-sena finanzjarja, għandha tapplika l-proċedura stabbilita fl-ewwel paragrafu tal-Artikolu 315 TFUE (is-sistema tal-parti minn kull tmax proviżorja). L-impenji u l-pagamenti jistgħu jsiru fil-limiti stabbiliti fil-paragrafu 2 ta' dan l-Artikolu.
2. L-impenji jistgħu jsiru għal kull kapitolu sa massimu ta' kwart tat-total tal-appropriazzjonijiet awtorizzati fil-kapitolu rilevanti tal-baġit għas-sena finanzjarja preċedenti flimkien ma' parti minn kull tmax għal kull xahar li jkun għadda.

Il-limitu tal-appropriazzjonijiet li hemm provvediment dwaru fl-abbozz tal-baġit ma għandux ikun maqbuż.

Il-pagamenti jistgħu jsiru kull xahar għal kull kapitolu sa massimu ta' parti minn kull tnax tal-appropriazzjonijiet awtorizzati fil-kapitolu rilevanti tal-baġit għas-sena finanzjarja preċedenti. Madankollu, dik is-somma ma għandhiex tkun aktar minn parti minn kull tnax tal-appropriazzjonijiet previsti fl-istess kapitolu tal-abbozz tal-baġit.

3. L-appropriazzjonijiet awtorizzati fil-kapitolu rilevanti tal-baġit għas-sena finanzjarja preċedenti, kif imsemmijin fil-paragrafi 1 u 2, għandhom jinftiehem li jirreferu għall-appropriazzjonijiet ivvotati fil-baġit, inkluż permezz ta' baġits emendatorji, u wara aġġustament għat-trasferimenti li jkunu saru matul dik is-sena finanzjarja.
4. Jekk il-kontinwità tal-azzjoni tal-Unjoni u l-ħtigijiet tal-ġestjoni jkunu jitolbu dan, il-Kunsill, filwaqt li jaġixxi b'maġġoranza kwalifikata fuq proposta mill-Kummissjoni, jista' jawtorizza inġi li jkun iktar minn parti waħda minn kull tnax proviżorji iżda li ma jaqbiżx total ta' erba' partijiet minn kull tnax proviżorji, ħlief f'każijiet debitament ġustifikati, kemm għall-impenji kif ukoll għall-pagamenti b'mod addizzjonali ma' dawk li jsiru disponibbli b'mod awtomatiku skont il-paragrafi 1 u 2. Il-Kunsill għandu mingħajr dewmien jippreżenta d-deċiżjoni tiegħu dwar l-awtorizzazzjoni lill-Parlament Ewropew.

Id-deċiżjoni msemmija fl-ewwel subparagrafu għandha tidhol fis-seħħ 30 jum wara l-adozzjoni tagħha sakemm il-Parlament Ewropew ma jihux xi waħda mill-azzjonijiet li ġejjin:

- (a) waqt li jaġixxi b'maġġoranza tal-membri komponenti tiegħu, jiddeċiedi li jnaqqas in-nefqa qabel l-iskadenza tat-30 jum, f'liema każ il-Kummissjoni għandha tressaq proposta ġdida;

- (b) jinforma lill-Kunsill u lill-Kummissjoni li ma jixtieqx inaqqas in-nefqa, f'liema każ id-deċiżjoni tidhol fis-seħħ qabel l-iskadenza tat-30 jum.

Il-partijiet minn kull tnax addizzjonali għandhom ikunu awtorizzati b'mod shiħ u ma għandhomx ikunu diviżibbli.

5. Jekk, għal kapitolu partikolari, l-awtorizzazzjoni ta' erba' partijiet minn kull tnax proviżorji mogħtija skont il-paragrafu 4 ma tkunx suffiċjenti biex tiġi koperta n-nefqa meħtieġa biex tkun evitata interruzzjoni fil-kontinwità tal-azzjoni tal-Unjoni fil-qasam kopert bil-kapitolu kkonċernat, tista' eċċezzjonalment tingħata awtorizzazzjoni biex jinqabeż l-ammont tal-appropriazzjonijiet imdaħħla fil-kapitolu korrispondenti tal-baġit tas-sena finanzjarja preċedenti. Il-Parlament Ewropew u l-Kunsill għandhom jaġixxu skont il-proċeduri previsti fil-paragrafu 4. Madankollu, it-total kumplessiv disponibbli tal-appropriazzjonijiet fil-baġit tas-sena finanzjarja preċedenti jew l-abbozz tal-baġit, kif propost, ma għandux jinqabeż fl-ebda ċirkostanza.



## KAPITOLU 3

### Prinċipju tal-ekwilibriju

#### *Artikolu 17*

#### *Definizzjoni u ambitu*

1. Id-dhul u l-appropriazzjonijiet ta' pagament għandhom jibbilanċjaw lil xulxin.
2. L-Unjoni u l-korpi tal-Unjoni msemija fl-Artikoli 70 u 71 ma għandhomx jidhlu għal dejn fil-qafas tal-baġit.

#### *Artikolu 18*

#### *Bilanċ mis-sena finanzjarja*

1. Il-bilanċ minn kull sena finanzjarja għandu jiddaħhal fil-baġit tas-sena finanzjarja ta' wara bhala dhul fil-każ ta' bilanċ pożittiv jew bhala appropriazzjoni ta' pagament fil-każ ta' bilanċ negattiv.

2. L-estimi għad-dhul jew approprjazzjonijiet ta' pagament imsemmija fil-paragrafu 1 ta' dan l-Artikolu għandhom jiddaħhlu fil-baġit matul il-proċedura tal-baġit u fittra ta' emenda mressqa skont l-Artikolu 42 ta' dan ir-Regolament. L-istimi għandhom jithejjew b'konformità mal-Artikolu 1 tar-Regolament tal-Kunsill (UE, Euratom) Nru 608/2014<sup>1</sup>.
3. Wara l-preżentazzjoni tal-kontijiet proviżorji għal kull sena finanzjarja, kwalunkwe diskrepanza bejn dawk il-kontijiet u l-estimi għandha tiddaħhal fil-baġit tas-sena finanzjarja segwenti permezz ta' baġit emendatorju ddedikat biss għal dik id-diskrepanza. F'tali każ, il-Kummissjoni għandha tippreżenta l-abbozz tal-baġit emendatorju lill-Parlament Ewropew u lill-Kunsill simultanjament fi żmien 15 il-jum wara l-preżentazzjoni tal-kontijiet proviżorji.

---

<sup>1</sup> Regolament tal-Kunsill (UE, Euratom) Nru 608/2014 tas-26 ta' Mejju 2014 li jistabbilixxi miżuri li jimplimentaw is-sistema tar-rizorsi proprji tal-Unjoni Ewropea (ĠU L 168, 7.6.2014, p. 29).

## KAPITOLU 4

### Prinċipju tal-unità tal-kontijiet

#### *Artikolu 19*

#### *Użu tal-euro*

1. Il-qafas finanzjarju pluriennali u l-baġit għandhom jithejjew u jiġu implementati f'euro u l-kontijiet għandhom ikunu ppreżentati f'euro. Madankollu, għall-finijiet ta' flussi tal-flus imsemmija fl-Artikolu 77, l-uffiċjal tal-kontabbiltà, u fil-każ ta' kontijiet tal-impres, l-amministraturi tal-impres, u, għall-ħtiġiet tal-ġestjoni amministrattiva tal-Kummissjoni u tas-SEAE, l-uffiċjal tal-awtorizzazzjoni responsabbli, għandhom ikunu awtorizzati jwettqu operazzjonijiet f'muniti oħrajn.
2. Mingħajr ħsara għad-dispożizzjonijiet speċifiċi stabbiliti fir-regoli speċifiċi għas-setturi-, jew f'kuntratti, fehimiet ta' għotja, fehimiet ta' kontribuzzjoni u fehimiet ta' finanzjament speċifiċi, il-konverżjoni mill-uffiċjal tal-awtorizzazzjoni responsabbli għandha ssir bir-rata tal-kambju tal-euro ta' kuljum ippubblikata fis-serje C ta' Il-Ġurnal Uffiċjal tal-Unjoni Ewropea dakinhar li d-dipartiment tal-awtorizzazzjoni jorġo l-ordni ta' pagament jew l-ordni ta' rkupru.

Jekk ma tiġi ppubblikata ebda rata ta' kuljum b'hal din, l-uffiċjal tal-awtorizzazzjoni responsabbli għandu juża dik imsemmija fil-paragrafu 3.

3. Għall-finijiet tal-kontijiet previsti fl-Artikoli 82, 83 u 84, il-konverżjoni bejn l-euro u munita oħra ssir bl-użu tar-rata tal-kambju tal-kontabilità ta' kull xahar tal-euro. Dik ir-rata tal-kambju tal-kontabbiltà għandha tiġi stabbilita mill-uffiċjal tal-kontabbiltà tal-Kummissjoni permezz ta' kwalunkwe sors ta' informazzjoni meqjus bħala kredibbli, fuq il-bażi tar-rata tal-kambju fil-jum preċedenti tal-aħħar tax-xogħol tax-xahar qabel dak li għalih tiġi stabbilita r-rata.
4. L-operazzjonijiet ta' konverżjoni tal-munita għandhom jitwettqu b'tali mod li jiġi evitat milli jkollhom impatt sinifikanti fuq il-livell tal-kofinanzjament tal-Unjoni jew impatt detritmentali fuq il-baġit. Meta xieraq, ir-rata ta' konverżjoni bejn l-euro u muniti oħrajn tista' tiġi kkalkolata billi tittieħed il-medja tar-rata tal-kambju ta' kuljum f'perijodu partikolari.

## **KAPITOLU 5**

### **Prinċipju tal-universalità**

#### *Artikolu 20*

#### *Ambitu*

Bla ħsara għall-Artikolu 21, id-dhul totali għandu jkopri l-approprijazzjonijiet ta' pagament totali. Bla ħsara għall-Artikolu 27, id-dhul u n-nefqa kollha għandhom jiddaħhlu fil-baġit b'mod shiħ mingħajr l-ebda aġġustament kontra xulxin.

*Artikolu 21*  
*Dħul assenjat*

1. Id-dħul assenjat estern u d-dħul assenjat intern għandhom jintużaw biex jiffinanzjaw elementi speċifiċi tan-nefqa.
2. Dawn li ġejjin għandhom jikkostitwixxu dħul assenjat estern:
  - (a) kontribuzzjonijiet finanzjarji speċifiċi addizzjonali minn Stati Membri għat-tipi segwenti ta' azzjonijiet u programmi:
    - (i) ċertu programmi supplimentari ta' riċerka u ta' żvilupp teknoloġiku;
    - (ii) ċertu azzjonijiet jew programmi ta' għajjnuna esterna ffinanzjati mill-Unjoni u ġestiti mill-Kummissjoni;
  - (b) approprjazzjonijiet relatati mad-dħul iġġenerat mill-Fond għar-Riċerka dwar il-Faħam u l-Azzar stabbilit mill-Protokoll Nru 37 dwar il-konsegwenzi finanzjarji tal-iskadenza tat-Trattat tal-KEFA u dwar il-Fond għar-Riċerka dwar il-Faħam u l-Azzar anness għat-TUE u għat-TFUE.
  - (c) l-imgħax fuq id-depożiti u l-multi previsti fir-Regolament tal-Kunsill (KE) Nru 1467/97<sup>1</sup>;

---

<sup>1</sup> Regolament tal-Kunsill (KE) Nru 1467/97 tas-7 ta' Lulju 1997 dwar li tithaffef u li tigi ċċarata l-implimentazzjoni tal-proċedura ta' defiċit eċċessiv (ĠU L 209, 2.8.1997, p. 6).

- (d) id-dhul allokati għal skop speċifiku, bħad-dhul minn fondazzjonijiet, minn sussidji, minn rigali u minn legati, inkluż id-dhul allokati speċifiku għal kull istituzzjoni tal-Unjoni;
- (e) il-kontribuzzjonijiet finanzjarji għall-attivitajiet tal-Unjoni minn pajjiżi terzi jew mingħand korpi barra minn dawk stabbiliti taħt it-TFUE jew it-Trattat Euratom;
- (f) id-dhul assenjat intern imsemmi fil-paragrafu 3, sal-punt li dan ikun anċillari għad-dhul estern assenjat imsemmi f'dan il-paragrafu;
- (g) id-dhul mill-attivitajiet ta' natura kompetittiva mwettqin miċ-Ċentru Kongunt tar-Riċerka (JRC, Joint Research Centre) li jikkonsistu fi kwalunkwe minn fost dawn li ġejjin:
  - (i) proċeduri ta' għoti u ta' akkwist li fihom jippartecipa l-JRC;
  - (ii) attivitajiet tal-JRC fisem partijiet terzi;
  - (iii) attivitajiet li saru taħt ftehim amministrattiv ma' istituzzjonijiet oħra tal-Unjoni jew dipartimenti oħra tal-Kummissjoni, skont l-Artikolu 59, għall-għoti ta' servizzi teknici-xjentifici.

3. Dawn li ġejjin jikkostitwixxu dhul assenjat intern:

- (a) dhul minn partijiet terzi fir-rigward ta' oġġetti, servizzi jew xogħol furnuti fuq talba tagħhom;

- (b) dħul li jorigina mill-pagament mill-ġdid, f'konformità mal-Artikolu 101, ta' ammonti mħallsa bi żball;
  - (c) ir-rikavat mill-forniment ta' oġġetti, ta' servizzi u ta' xogħlijiet lil dipartimenti oħrajn fi hdan istituzzjoni tal-Unjoni, jew lil istituzzjonijiet jew korpi oħrajn tal-Unjoni, inkluż rifużjonijiet minn istituzzjonijiet jew korpi oħrajn tal-Unjoni ta' allokazzjonijiet ta' missjonijiet imħallsa f'isimhom;
  - (d) pagamenti tal-assigurazzjoni riċevuti;
  - (e) id-dħul mill-kirjiet u mill-bejgħ ta' bini u ta' art;
  - (f) pagamenti mill-ġdid għal strumenti finanzjarji jew garanziji baġitarji skont it-tieni subparagrafu tal-Artikolu 209(3);
  - (g) dħul li jirriżulta mir-rimborż sussegwenti ta' taxxi skont il-punt (b) tal-ewwel subparagrafu tal-Artikolu 27(3).
4. Id-dħul assenjat għandu jiġi riportat u ttrasferit skont il-punti (b) u (c) tal-Artikolu 12(4) u l-Artikolu 32.
5. Att bażiku jista' jassenja d-dħul li huwa jipprevedi għal partiti speċifiċi tan-nefqa. Sakemm mhux speċifikat mod ieħor fl-att bażiku, tali dħul għandu jikkostitwixxi dħul assenjat intern.
6. Il-baġit għandu jinkludi linji li jakkomodaw id-dħul assenjat estern u d-dħul assenjat intern u għandu, fejn possibbli, jindika l-ammont.

*Artikolu 22*

*Struttura biex takkomoda dħul assenjat u provvedimenti  
ta' approprjazzjonijiet korrispondenti*

1. Bla ħsara għall-punt (c) tal-ewwel subparagrafu tal-paragrafu 2 ta' dan l-Artikolu u għall-Artikolu 24, l-istruttura li takkomoda dħul assenjat fil-baġit irid ikollha:
  - (a) fid-dikjarazzjoni tad-dħul ta' kull taqsima tal-istituzzjoni tal-Unjoni, linja baġitarja biex tirċievi d-dħul;
  - (b) fid-dikjarazzjoni tan-nefqa, il-kummenti, inklużi kummenti ġenerali, li juru liema linji baġitarji jistgħu jirċievu l-approprjazzjonijiet korrispondenti għad-dħul assenjat li jsiru disponibbli.

Fil-każ imsemmi fil-punt (a) tal-ewwel subparagrafu, għandha issir entrata pro memoria, filwaqt li l-istimi tad-dħul għandhom jiddaħħlu fil-kummenti għal skopijiet ta' informazzjoni.

2. L-approprjazzjonijiet li jikkorrispondu għad-dħul assenjat isiru disponibbli awtomatikament, kemm bhala approprjazzjonijiet ta' impenn kif ukoll bhala approprjazzjonijiet ta' pagament, meta d-dħul jiġi riċevut mill-istituzzjoni tal-Unjoni, hlief fxi wiehed mill-każijiet li ġejjin:
  - (a) fil-każ previst fil-punt (a) tal-Artikolu 21(2) għal kontribuzzjonijiet finanzjarji mill-Istati Membri u meta l-ftehim ta' kontribuzzjoni jkun espress f'euro, l-approprjazzjonijiet ta' impenn jistgħu jitqiegħdu għad-dispożizzjoni meta l-Istat Membru jiffirma l-ftehim ta' kontribuzzjoni;



- (b) fil-każ previst fil-punt (b) tal-Artikolu 21(2) u fil-punti (i) u (iii) tal-Artikolu 21(2)(g), l-appropriazzjonijiet ta' impenn għandhom jitqiegħdu għad-dispożizzjoni malli jiġi stmat l-ammont riċevibbli;
- (c) fil-każ previst fil-punt (c) tal-Artikolu 21(2), id-dhul tal-ammonti fid-dikjarazzjoni tad-dhul iwassal għall-provvediment, fid-dikjarazzjoni tan-nefqa, tal-appropriazzjonijiet ta' impenn u ta' pagament.

L-appropriazzjonijiet imsemmija fil-punt (c) tal-ewwel subparagrafu ta' dan il-paragrafu għandhom jiġu implimentati skont l-Artikolu 20.

- 3. L-istimi tal-ammonti riċevibbli msemmija fil-punti (b) u (g) tal-Artikolu 21(2) għandhom jintbagħtu lill-uffiċjal tal-kontabbiltà għar-registrazzjoni.

### *Artikolu 23*

#### *Kontribuzzjonijiet minn Stati Membri għal programmi ta' riċerka*

- 1. Il-kontribuzzjonijiet mill-Istati Membri għall-finanzjament ta' ċerti programmi supplimentari ta' riċerka, previsti fl-Artikolu 5 tar-Regolament (UE, Euratom) Nru 609/2014 għandhom jithallsu kif ġej:
  - (a) seba' partijiet minn kull tnax tas-somma li tiddaħhal fil-baġit għandhom jithallsu sal-31 ta' Jannar tas-sena finanzjarja kurrenti;
  - (b) il-ħames partijiet minn kull tnax li jifdal għandhom jithallsu sal-15 ta' Lulju tas-sena finanzjarja kurrenti.

2. Jekk il-baġit ikun għadu ma giex adottat definittivament fil-bidu tas-sena finanzjarja, il-kontribuzzjonijiet previsti fil-paragrafu 1 għandhom ikunu bbażati fuq is-somma mdahhla fil-baġit għas-sena finanzjarja preċedenti.
3. Kwalunkwe kontribuzzjoni jew pagament ieħor li l-Istati Membri jridu jagħmlu lill-baġit għandhom jiddahhlu fil-kont jew kontijiet tal-Kummissjoni sa tletin jum mis-sejha għall-fondi.
4. Il-pagamenti li jsiru għandhom jiddahhlu fil-kont previst fir-Regolament (UE, Euratom) Nru 609/2014 u għandhom ikunu soġġetti għall-kondizzjonijiet stipulati minn dak ir-Regolament.

#### *Artikolu 24*

##### *Dhul assenjat li jirriżulta mill-partecipazzjoni*

##### *tal-Istati tal-EFTA f'ċerti programmi tal-Unjoni*

1. L-istruttura tal-baġit, biex takkomoda d-dhul mill-partecipazzjoni tal-Istati tal-EFTA f'ċerti programmi tal-Unjoni, għandha tkun kif ġej:
  - (a) fid-dikjarazzjoni tad-dhul, għandha tiddahhal linja baġitarja b'entrata pro memoria sabiex takkomoda l-ammont shih tal-kontribuzzjoni ta' kull wieħed mill-Istati tal-EFTA għas-sena finanzjarja;

- (b) fid-dikjarazzjoni tan-nefqa, anness, li jifforma parti integrali mill-baġit, għandu jistabbilixxi l-linji baġitarji kollha li jkopru l-attivitajiet tal-Unjoni li jieħdu sehem fihom l-Istati tal-EFTA, u għandu jinkludi informazzjoni dwar l-ammont stmat tal-partecipazzjoni ta' kull Stat tal-EFTA.
2. Taht l-Artikolu 82 tal-Ftehim ŻEE, l-ammonti tal-partecipazzjoni annwali tal-Istati tal-EFTA, kif ikkonfermati lill-Kummissjoni mill-Kumitat Kongunt taż-Żona Ekonomika Ewropea skont l-Artikolu 1(5) tal-Protokoll Nru 32 anness mal-Ftehim ŻEE, għandhom iwasslu għad-dispożizzjoni, fil-bidu tas-sena finanzjarja, tal-ammonti sħaħ tal-appropriazzjonijiet ta' impenn u tal-appropriazzjonijiet ta' pagament korrispondenti.
3. L-użu tad-dhul li jirriżulta mill-kontribuzzjoni finanzjarja ta' Stati tal-EFTA għandu jiġi ssorveljat separatament.

#### *Artikolu 25*

#### *Donazzjonijiet*

1. L-istituzzjonijiet tal-Unjoni jistgħu jaċċettaw kwalunkwe donazzjoni magħmula lill-Unjoni, bħad-dhul minn fondazzjonijiet, sussidji, rigali u laxxiti.

2. L-aċċettazzjoni ta' donazzjoni ta' valur ta' EUR 50 000 jew aktar li tinvolvi miżata finanzjarju, inklużi kostijiet ta' segwitu, li taqbeż l-10 % tal-valur tad-donazzjoni mogħtija, għandha tkun soġgetta għall-awtorizzazzjoni tal-Parlament Ewropew u tal-Kunsill. Il-Parlament Ewropew u l-Kunsill għandhom jaġixxu fuq il-kwistjoni fi żmien xahrejn mindu jirċievu talba għal tali awtorizzazzjoni mingħand l-istituzzjonijiet ikkonċernati tal-Unjoni. Jekk ma ssir l-ebda oġġezzjoni matul dak il-perijodu, l-istituzzjonijiet kkonċernati tal-Unjoni għandhom jieħdu deċiżjoni finali fir-rigward tal-aċċettazzjoni tad-donazzjoni. L-istituzzjonijiet ikkonċernati tal-Unjoni għandhom, fit-talba tagħhom lill-Parlament Ewropew u lill-Kunsill, jispjegaw l-imposti finanzjarji li jirriżultaw meta jiġu aċċettati donazzjonijiet magħmula lill-Unjoni.

### *Artikolu 26*

#### *Sponsorizzar korporattiv*

1. "Sponsorizzar korporattiv" tfisser fehim li bih persuna ġuridika tappoġġa, in natura, avveniment jew attività għal skopijiet promozzjonali jew ta' responsabbiltà soċjali korporattiva.
2. Fuq il-bażi tar-regoli interni speċifiċi, li għandhom jiġu ppubblikati fis-siti web rispettivi tagħhom, l-istituzzjonijiet u l-korpi tal-Unjoni jistgħu f'ċerti eċċezzjonijiet jaċċettaw sponsorizzar korporattiv dment li:
  - (a) ikun hemm kunsiderazzjoni xierqa għall-prinċipji ta' nondiskriminazzjoni, ta' proporzjonalità, ta' trattament ugwali u trasparenza fl-istadji kollha tal-proċedura għall-aċċettazzjoni ta' sponsorizzar korporattiv;

- (b) jikkontribwixxi għall-immagni pożittiva tal-Unjoni u jkollu rabta diretta mal-objettiv prinċipali ta' avveniment jew ta' attività;
  - (c) la jiġġenera kunflitt ta' interessi u lanqas ma jikkonċerna esklużivament avvenimenti soċjali;
  - (d) l-avveniment jew l-attività ma tkunx iffinanzjata esklużivament permezz ta' sponsorizzar korporattiv;
  - (e) is-servizz bi tpattija għal sponsorizzar korporattiv ikun limitat għall-viżibbiltà pubblika tal-marka kummerċjali jew isem l-isponsor;
  - (f) l-isponsor mhuwiex, fil-hin tal-proċedura ta' sponsorizzar, f'waħda mis-sitwazzjonijiet imsemmijin fl-Artikoli 136(1) u 141(1) u mhuwiex irreġistrat bħala eskluż fil-bażi ta' data msemmija fl-Artikolu 142(1).
3. Fejn il-valur tal-isponsorizzar korporattiv jaqbeż l-EUR 5 000, l-isponsor għandu jiġi elenkat f'reġistru pubbliku li jinkludi informazzjoni dwar it-tip ta' avveniment jew ta' attività li jkunu sponsorizzati.

#### *Artikolu 27*

##### *Regoli dwar it-tnaqqis u l-aġġustamenti tar-rati tal-kambju*

1. Jista' jsir it-tnaqqis li ġej minn talbiet għal pagament, li imbagħad jingħaddew għall-pagament tal-ammont nett:
- (a) penali imposti fuq partijiet għal kuntratti jew fuq beneficijarji;

- (b) skontijiet, rifuzjonijiet u tnaqqis fuq fatturi individwali u dikjarazzjonijiet tal-kostijiet;
- (c) imghax iggenerat minn pagamenti ta' prefinanzjament;
- (d) agġustamenti għal ammonti mhallsa indebitament.

L-agġustamenti msemmija fil-punt (d) tal-ewwel subparagrafu jistgħu jsiru bi tnaqqis dirett minn pagament gdid interim jew mill-hlas tal-bilanċ lill-istess persuna li għandha tithallas taht il-kapitolu, l-artikolu u s-sena finanzjarja li fiha sar il-hlas zejjed.

Ir-regoli tal-kontabilita tal-Unjoni għandhom japplikaw għat-tnaqqis imsemmi fil-punti (c) u (d) tal-ewwel subparagrafu.

2. Il-kost tal-prodotti jew tas-servizzi pprovduti lill-Unjoni li jinkorporaw taxxi rifiuzi lura mill-Istati Membri skont il-Protokoll Nru 7 dwar il-privileggi u l-immunitajiet tal-Unjoni Ewropea, anness mat-TUE u mat-TFUE, għandu jigi ddebitat mill-baġit għall-ammont qabel it-taxxa.
3. Il-kost tal-prodotti jew tas-servizzi pprovduti lill-Unjoni li jinkorporaw taxxi rifiuzi lura minn pajjiżi terzi fuq il-baži tal-ftehimiet rilevanti jista' jigi ddebitat lill-baġit għal kwalunkwe wieħed mill-ammonti li ġejjin:
  - (a) l-ammont qabel it-taxxa;

(b) l-ammont li jinkludi t-taxxa.

Fil-każ imsemmi fil-punt (b) tal-ewwel subparagrafu, it-taxxi rimborżati sussegwentement għandhom jiġu ttrattati bħala dħul assenjat intern.

4. Aġġustamenti jistgħu jsiru fir-rigward tad-differenzi fil-kambju li jseħħu fl-implimentazzjoni tal-baġit. Il-qliġh jew it-telf finali għandu jkun inkluż fil-bilanċ tas-sena finanzjarja.

## KAPITOLU 6

### Prinċipju ta' speċifikazzjoni

#### *Artikolu 28*

#### *Dispożizzjonijiet ġenerali*

1. L-appropriazzjonijiet għandhom ikunu allokatu għal skopijiet speċifiċi bit-titolu u bil-kapitolu. Il-kapitoli jergħu jinqasmu f'artikoli u partiti.
2. Il-Kummissjoni u l-istituzzjonijiet l-oħrajn tal-Unjoni jistgħu jittrasferixxu appropriazzjonijiet fi hdan il-baġit soġġetti għall-kondizzjonijiet speċifiċi stabbiliti fl-Artikoli 29 sa 32.

L-appropriazzjonijiet jistgħu jkunu ttrasferiti biss lejn linji baġitarji li għalihom il-baġit għandu appropriazzjonijiet awtorizzati jew li jkollhom entrata pro memoria.

Il-limiti msemmija fl-Artikoli 29, 30 u 31 għandhom jiġu kkalkolati fiż-żmien li ssir it-talba għat-trasferiment u b'referenza għall-appropriazzjonijiet ipprovduti fil-baġit, inkluż il-baġits emendatorji.

L-ammont li jrid jiġi kkunsidrat għall-fini ta' kalkolu tal-limiti msemmija fl-Artikoli 29, 30 u 31 għandu jkun is-somma tat-trasferimenti li jridu jsiru mil-linja baġitarja li minnha jkunu qegħdin isiru t-trasferimenti, wara li jkun sar l-aġġustament għat-trasferimenti li saru qabel. L-ammont li jikkorrispondi għat-trasferimenti li jitwettqu b'mod awtonomu mill-Kummissjoni, jew minn kwalunkwe istituzzjoni oħra kkonċernata tal-Unjoni mingħajr deċiżjoni tal-Parlament Ewropew u tal-Kunsill, ma jittiħidx inkunsiderazzjoni.

Il-proposti għat-trasferimenti u l-informazzjoni kollha għall-Parlament Ewropew u għall-Kunsill dwar trasferimenti magħmula skont l-Artikoli 29, 30 u 31 għandhom ikunu akkumpanjati minn dokumenti ta' sostenn adattati u dettaljati li juru l-aktar informazzjoni reċenti disponibbli għall-implimentazzjoni tal-appropriazzjonijiet u l-estimi tal-ħtiġijiet sal-aħħar ta' dik is-sena finanzjarja, kemm għal-linji baġitarji li fihom għandhom jiġu ttrasferiti l-appropriazzjonijiet, kif ukoll għal dawk li minnhom iridu jittiehdu l-appropriazzjonijiet.



## *Artikolu 29*

### *Trasferimenti minn istituzzjonijiet tal-Unjoni għajr il-Kummissjoni*

1. Kwalunkwe istituzzjoni tal-Unjoni għajr il-Kummissjoni tista', fit-taqsima proprja tagħha tal-baġit, tittrasferixxi approprjazzjonijiet:
  - (a) minn titolu għal ieħor sa massimu ta' 10 % tal-approprjazzjonijiet għas-sena finanzjarja murija fil-linja baġitarja li minnha jsir it-trasferiment;
  - (b) minn kapitolu wieħed għal ieħor mingħajr limitu.
2. Bla hsara għall-paragrafu 4 ta' dan l-Artikolu, tliet gimgħat qabel ma tagħmel trasferiment, kif imsemmi fil-paragrafu 1, l-istituzzjoni tal-Unjoni għandha tinforma lill-Parlament Ewropew u lill-Kunsill bl-intenzjoni tagħha li tagħmel dan. Fil-każ li jitqajmu oġġezzjonijiet debitament ġustifikati f'dan il-perijodu jew mill-Parlament Ewropew jew mill-Kunsill, għandha tapplika l-proċedura stabbilita fl-Artikolu 31.
3. Kwalunkwe istituzzjoni tal-Unjoni għajr il-Kummissjoni tista' tipproponi lill-Parlament Ewropew u lill-Kunsill, fit-taqsima tagħha tal-baġit, trasferimenti minn titolu għal ieħor li jeċċedu l-limitu ta' 10 % kif imsemmi fil-punt (a) tal-paragrafu 1 ta' dan l-Artikolu. Dawk it-trasferimenti għandhom ikunu soġġetti għall-proċedura stabbilita fl-Artikolu 31.
4. Kwalunkwe istituzzjoni tal-Unjoni għajr il-Kummissjoni tista', fit-taqsima tagħha tal-baġit, tagħmel trasferimenti fi hdan l-artikoli bla ma tinforma lill-Parlament Ewropew u lill-Kunsill minn qabel.

*Artikolu 30*  
*Trasferimenti mill-Kummissjoni*

1. Il-Kummissjoni tista', fit-taqsimha tagħha stess tal-baġit, b'mod awtonomu:
  - (a) tittrasferixxi approprjazzjonijiet fi ħdan l-istess kapitolu;
  - (b) fir-rigward tan-nefqa fuq persunal u amministrazzjoni li hija komuni għal diversi titoli, tittrasferixxi approprjazzjonijiet minn titolu għal ieħor sa massimu ta' 10 % tal-approprjazzjonijiet għas-sena finanzjarja li tidher fil-linja baġitarja li minnha jsir it-trasferiment, u sa massimu ta' 30 % tal-approprjazzjonijiet għas-sena finanzjarja li tidher fil-linja baġitarja li jsir it-trasferiment għaliha;
  - (c) fir-rigward tan-nefqa operazzjonali, tittrasferixxi approprjazzjonijiet bejn kapitoli fl-istess titolu sa total massimu ta' 10 % tal-approprjazzjonijiet għas-sena finanzjarja murija fil-linja baġitarja li minnha jsir it-trasferiment;
  - (d) fir-rigward tal-approprjazzjonijiet tar-riċerka u tal-iżvilupp teknologiku implimentati mill-JRC, fi ħdan it-titolu tal-baġit li jirrigwarda il-qasam ta' politika "Riċerka diretta", tittrasferixxi approprjazzjonijiet bejn kapitoli sa massimu ta' 15 % tal-approprjazzjonijiet fil-linja baġitarja li minnha jkun sar it-trasferiment;

- (e) fir-rigward tar-riċerka u l-iżvilupp teknoloġiku, tittrasferixxi approprjazzjonijiet operazzjonali minn titolu għal ieħor, dment li l-appropriazzjonijiet jintużaw għall-istess fini;
- (f) fir-rigward tan-nefqa operazzjonali tal-fondi implimentata taħt ġestjoni kondiviza, bl-eċċezzjoni tal-FAEG, tittrasferixxi approprjazzjonijiet minn titolu għal ieħor, dment li l-appropriazzjonijiet ikkonċernati jkun u għall-istess objettiv fis-sens tar-Regolament li jistabbilixxi l-fond ikkonċernat jew jikkostitwixxu nefqa ta' assistenza teknika;
- (g) tittrasferixxi approprjazzjonijiet mill-partita tal-baġit ta' garanzija baġitarja lill-partita tal-baġit ta' garanzija baġitarja oħra, fil-każijiet eċċezzjonali meta r-riżorsi proviżjonati fil-fond ta' proviżjonament komuni ta' din tal-aħħar ma jkunux biżżejjed sabiex iħallsu talba għal pagament ta' garanzija u soġġett għall-irkupru sussegwenti tal-ammont trasferit skont il-proċedura stabbilita fl-Artikolu 212(4).

In-nefqa msemmija fil-punt (b) tal-ewwel subparagrafu ta' dan il-paragrafu għandha tkopri l-oġġetti msemmijin fl-Artikolu 47(4) għal kull qasam ta' politika.

Meta l-Kummissjoni tittrasferixxi approprjazzjonijiet tal-FAEG skont l-ewwel subparagrafu wara l-31 ta' Diċembru, għandha tiegħu d-deċiżjoni tagħha sal-31 ta' Jannar tas-sena finanzjarja ta' wara. Il-Kummissjoni għandha tinforma lill-Parlament Ewropew u lill-Kunsill fi żmien ġimagħtejn wara d-deċiżjoni tagħha dwar dawg it-trasferimenti.

Tliet ġimġhat qabel ma tagħmel it-trasferimenti msemmijin fil-punt (b) tal-ewwel subparagrafu ta' dan il-paragrafu, il-Kummissjoni għandha tinforma lill-Parlament Ewropew u lill-Kunsill bl-intenzjoni tagħha li tagħmel dan. Fil-każ li jitqajmu oġġezzjonijiet debitament ġustifikati f'dan il-perijodu mill-Parlament Ewropew jew mill-Kunsill, għandha tapplika l-proċedura stabbilita fl-Artikolu 31.

Permezz ta' deroga mir-raba' subparagrafu, il-Kummissjoni tista', matul l-aħħar xahrejn tas-sena finanzjarja, b'mod awtonomu tittrasferixxi approprjazzjonijiet relatati ma' nfiq fuq persunal, persunal estern u agenti oħrajn minn titolu għal ieħor sa limitu totali ta' 5 % tal-appropriazzjonijiet għal dik is-sena. Il-Kummissjoni għandha tinforma lill-Parlament Ewropew u lill-Kunsill fi żmien ġimagħtejn wara d-deċiżjoni tagħha dwar dawk it-trasferimenti.

2. Il-Kummissjoni tista', fit-taqsima tagħha tal-baġit, tiddeċiedi dwar it-trasferimenti li ġejjin ta' approprjazzjonijiet minn titolu għal ieħor, sakemm tinforma immedjatament lill-Parlament Ewropew u lill-Kunsill bid-deċiżjoni tagħha:
  - (a) trasferimenti ta' approprjazzjonijiet mit-titolu tal-"provvedimenti" msemmi fl-Artikolu 49 ta' dan ir-Regolament, fejn l-unika kondizzjoni għat-tneħħija tar-rizerva tkun l-adozzjoni ta' att bażiku skont l-Artikolu 294 TFUE;

- (b) f'kazijiet eċċezzjonali debitament ġustifikati b'hal diżastri umanitarji u krizijiet internazzjonali li jseħhu wara l-1 ta' Diċembru tas-sena finanzjarja, trasferimenti ta' approprjazzjonijiet mhux użati għal dik is-sena li jkunu għadhom disponibbli fit-titoli baġitarji li jaqgħu taħt l-intestatura tal-qafas finanzjarju pluriennali ddedikat għall-azzjoni esterna tal-Unjoni għat-titoli li jirrigwardaw l-operazzjonijiet ta' għajjnuna għall-ġestjoni tal-krizijiet u ta' għajjnuna umanitarja.

### *Artikolu 31*

#### *Proposti ta' trasferiment ipprezentati lill-Parlament Ewropew u lill-Kunsill mill-istituzzjonijiet tal-Unjoni*

1. Kull istituzzjoni tal-Unjoni għandha tissottometti l-proposti ta' trasferiment tagħha b'mod simultanju lill-Parlament Ewropew u lill-Kunsill.
2. Il-Kummissjoni tista' tissottometti proposti għal trasferimenti ta' approprjazzjonijiet ta' pagament għall-fondi implimentati taħt ġestjoni kondiviża bl-eċċezzjoni tal-FAEG lill-Parlament Ewropew u lill-Kunsill sal-10 ta' Jannar tas-sena finanzjarja ta' wara. It-trasferiment tal-approprjazzjonijiet tal-pagament jista' jsir minn kwalunkwe partita baġitarja. F'tali każijiet, il-perijodu ta' sitt ġimghat imsemmi fil-paragrafu 4 għandu jitnaqqas għal tliet ġimghat.

Jekk it-trasferiment ma jkunx approvat jew ikun approvat biss parzjalment mill-Parlament Ewropew u mill-Kunsill, il-parti korrispondenti tan-nefqa msemmija fil-punt (b) tal-Artikolu 10(5) għandha tiġi ddebitata mill-approprjazzjonijiet tal-pagament fis-sena finanzjarja ta' wara.

3. Il-Parlament Ewropew u l-Kunsill għandhom jiehdu deċiżjonijiet dwar it-trasferimenti ta' approprjazzjonijiet f'konformità mal-paragrafi 4 sa 8.
4. Hlief f'ċirkustanzi urġenti, il-Parlament Ewropew u l-Kunsill, b'dan tal-aħħar jaġixxi b'maġġoranza kwalifikata, għandhom jiddeliberaw fuq kull proposta ta' trasferiment fi żmien sitt ġimgħat mid-data li fiha ż-żewġ istituzzjonijiet ikunu rċevewha. F'ċirkostanzi urġenti, il-Parlament Ewropew u l-Kunsill għandhom jiddeliberaw fi żmien tliet ġimgħat mir-riċezzjoni tal-proposta.
5. Fejn il-Kummissjoni jkun beħsiebha tittrasferixxi approprjazzjonijiet tal-FAEG skont dan l-Artikolu, din għandha tissottometti proposti ta' trasferiment lill-Parlament Ewropew u lill-Kunsill sal-10 ta' Jannar tas-sena finanzjarja ta' wara. F'tali każijiet, il-perijodu ta' sitt ġimgħat imsemmi fil-paragrafu 4 għandu jitnaqqas għal tliet ġimgħat.
6. Proposta ta' trasferiment għandha tiġi approvata jew ikkunsidrata biex tiġi approvata, jekk fil-perijodu ta' sitt ġimgħat, iseħħ kwalunkwe wieħed minn dawn:
  - (a) il-Parlament Ewropew u l-Kunsill japprovawha;
  - (b) jew il-Parlament Ewropew jew il-Kunsill japprovaha u l-istituzzjoni l-oħra ma tihux azzjoni;
  - (c) la l-Parlament Ewropew u lanqas il-Kunsill ma jiehdu deċiżjoni biex jemendaw jew jirrifjutaw il-proposta ta' trasferiment.

7. Sakemm il-Parlament Ewropew jew il-Kunsill ma jitolbux mod ieħor, il-perijodu ta' sitt ġimgħat imsemmi fil-paragrafu 4 għandu jitnaqqas għal tliet ġimgħat fil-każijiet li ġejjin:
- (a) it-trasferiment jirrappreżenta anqas minn 10 % tal-appropriazzjonijiet tal-linja baġitarja li minnha jsir it-trasferiment u ma jaqbix il-EUR 5 000 000;
  - (b) it-trasferiment jirrigwarda biss l-appropriazzjonijiet ta' pagament u l-ammont globali tat-trasferiment ma jaqbix il-EUR 100 000 000.
8. Jekk il-Parlament Ewropew jew il-Kunsill ikun emenda l-ammont tat-trasferiment filwaqt li l-istituzzjoni l-oħra tkun approvatu jew ma tkunx ħadet azzjoni, jew jekk il-Parlament Ewropew u l-Kunsill ikunu t-tnejn li huma emendaw l-ammont tat-trasferiment, l-iżgħar miż-żewġ ammonti għandu jitqies bħala approvat, sakemm l-istituzzjoni tal-Unjoni kkonċernata ma tirtirax il-proposta ta' trasferiment tagħha.

### *Artikolu 32*

#### *Trasferimenti soġġetti għal dispożizzjonijiet speċjali*

1. L-appropriazzjonijiet korrispondenti għal dħul assenjat jistgħu jkunu ttrasferiti biss jekk dan id-dħul jintuża għall-iskop li għalih ikun assenjat.

2. Deċiżjonijiet dwar it-trasferimenti sabiex ikun permess l-użu tar-Riżerva ta' Għajnuna f'Emerġenza għandhom jittiehdu mill-Parlament Ewropew u mill-Kunsill fuq proposta mill-Kummissjoni.

Għall-iskopijiet ta' dan il-paragrafu, għandha tapplika l-proċedura stabbilita fl-Artikolu 31(3) u (4). Jekk il-Parlament Ewropew u l-Kunsill ma jaqblux mal-proposta tal-Kummissjoni u ma jistgħux jilhqqu pozizzjoni komuni dwar l-użu tar-Riżerva ta' Għajnuna f'Emerġenza, huma ma għandhomx jaġixxu fuq dik il-proposta.

Il-proposti għal trasferimenti mir-Riżerva ta' Għajnuna f'Emerġenza għandhom ikunu akkumpanjati minn dokumenti ta' sostenn xierqa u dettaljati li juru:

- (a) l-aktar informazzjoni reċenti disponibbli għall-implimentazzjoni ta' approprjazzjonijiet u l-istima tar-rekwiziti sa tmiem is-sena finanzjarja għal-linja baġitarja li għaliha jrid isir it-trasferiment;
- (b) analiżi tal-possibbiltajiet ta' riallokazzjoni tal-appropriazzjonijiet.



# KAPITOLU 7

## Prinċipju ta' ġestjoni u prestazzjoni finanzjarja tajba

### *Artikolu 33*

#### *Prestazzjoni u prinċipji tal-ekonomija, l-effiċjenza u l-effikaċja*

1. L-appropriazzjonijiet għandhom jintużaw skont il-prinċipju ta' ġestjoni finanzjarja tajba, u b'hekk għandhom jiġu implimentati b'osservanza lejn il-prinċipji li ġejjin:
  - (a) il-prinċipju tal-ekonomija li jirrikjedi li r-rizorsi użati mill-istituzzjoni kkonċernata tal-Unjoni fit-twettiq tal-attivitajiet tagħha għandhom ikunu disponibbli fi żmien debitu, fi kwantità u kwalità xierqa u bl-aħjar prezz;
  - (b) il-prinċipju tal-effiċjenza li jikkonċerna l-aqwa relazzjoni bejn ir-rizorsi użati, l-attivitajiet imwettqa u l-kisba tal-oġġettivi;
  - (c) il-prinċipju tal-effikaċja li jikkonċerna kemm intlaħqu l-oġġettivi fil-mira permezz tal-attivitajiet imwettqa.

2. B'konformità mal-prinċipju ta' ġestjoni finanzjarja tajba, l-użu tal-approprijazzjonijiet għandu jiffoka fuq il-prestazzjoni u għal dak il-għan:
  - (a) l-oġġettivi għall-programmi u għall-attivitajiet għandhom jiġu stabbiliti ex-ante;
  - (b) il-progress fil-kisba tal-oġġettivi għandu jiġi ssorveljati bl-indikaturi tal-prestazzjoni;
  - (c) il-progress fil-kisba ta' dawk l-oġġettivi u l-problemi dwarhom għandhom jiġu rrapportati lill-Parlament Ewropew u lill-Kunsill skont il-punt (h) tal-ewwel subparagrafu tal-Artikolu 41(3) u skont il-punt (e) tal-Artikolu 247(1).
3. Fejn rilevanti, għandhom jiġu definiti oġġettivi speċifiċi, li jistgħu jitkejlu u jinkisbu, rilevanti u marbuta bil-ħin kif imsemmija fil-paragrafi 1 u 2 u indikaturi rilevanti, aċċettati, kredibbli, faċli u robusti.

#### *Artikolu 34*

#### *Evalwazzjonijiet*

1. Il-programmi u l-attivitajiet li jinvolvu nfiq sinifikanti għandhom ikunu soġġetti għal evalwazzjoni ex ante u retrospettiva, li għandha tkun proporzjonata għall-oġġettivi u n-nefqa.

2. L-evalwazzjonijiet ex-ante li jappoġġaw it-tnejn tal-programmi u tal-attivitajiet għandhom ikunu bbażati fuq evidenza dwar il-prestazzjoni tal-programmi jew tal-attivitajiet relatati u għandhom jidentifikaw u janalizzaw il-kwistjonijiet li jridu jiġu indirizzati, il-valur miżjud tal-involviment tal-Unjoni, l-oġġettivi, l-effetti mistennija tal-alternattivi differenti u l-arranġamenti ta' monitoraġġ u ta' evalwazzjoni.

Għal programmi jew attivitajiet kbar li jkunu mistennija li jkollhom impatti ekonomiċi, ambjentali jew soċjali sinifikanti, l-evalwazzjoni ex ante tista' tiegħu l-forma ta' valutazzjoni tal-impatt li, minbarra li tissodisfa r-rekwiziti stabbiliti fl-ewwel subparagrafu, tanalizza d-diversi alternattivi dwar metodi ta' implimentazzjoni.

3. L-evalwazzjonijiet retrospettivi għandhom jivvalutaw il-prestazzjoni tal-programm jew tal-attività, inklużi aspetti bħall-effikaċja, l-effiċjenza, il-koerenza, ir-rilevanza u l-valur miżjud tal-UE. Evalwazzjonijiet retrospettivi għandhom ikunu bbażati fuq l-informazzjoni ġġenerata mill-arranġamenti u l-indikaturi ta' monitoraġġ stabbiliti għall-azzjoni kkonċernata. Dawn għandhom isiru tal-anqas darba matul it-terminu ta' kull qafas finanzjarju pluriennali u fejn possibbli f'bizżejjed żmien sabiex is-sejbiet ikunu jistgħu jiġu kkunsidrati fl-evalwazzjonijiet ex ante jew il-valutazzjonijiet tal-impatt li jappoġġaw it-tnejn tal-programmi u tal-attivitajiet relatati.

## *Artikolu 35*

### *Dikjarazzjoni finanzjarja obbligatorja*

1. Kwalunkwe proposta jew inizjattiva pprezentata lill-awtorità legiżlattiva mill-Kummissjoni, mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli") jew minn Stat Membru, li jista' jkollha impatt fuq il-baġit, inkluż bidliet fin-numru ta' pożizzjonijiet, għandha tkun akkumpanjata minn dikjarazzjoni finanzjarja li turi l-estimi f'termini ta' approprjazzjonijiet ta' pagament u ta' impenn, permezz ta' valutazzjoni tal-alternattivi differenti ta' finanzjament disponibbli, u minn evalwazzjoni ex-ante jew valutazzjoni tal-impatt kif previst fl-Artikolu 34.

Kwalunkwe emenda għal proposta jew inizjattiva pprezentata lill-awtorità legiżlattiva li jista' jkollha impatt konsiderevoli fuq il-baġit, inkluż tibdil fin-numru ta' karigi, għandha tkun akkumpanjata minn dikjarazzjoni finanzjarja mhejjija mill-istituzzjoni tal-Unjoni li tkun qed tipproponi l-emenda.

Id-dikjarazzjoni finanzjarja għandha tinkludi d-data finanzjarja u ekonomika meħtieġa għall-valutazzjoni mill-awtorità legiżlattiva tal-htieġa għal azzjoni mill-Unjoni. Għandha tipprovdi informazzjoni xierqa fir-rigward tal-koerenza ma' attivitajiet oħra tal-Unjoni u kwalunkwe sinerġija possibbli.

Fil-każ ta' operazzjonijiet pluriennali, id-dikjarazzjoni finanzjarja għandha tinkludi l-iskeda prevedibbli ta' rekwiżiti annwali f'dak li għandu x'jaqsam ma' approprjazzjonijiet ta' impenn u ta' pagament u impjiegi, inkluż għall-persunal estern, kif ukoll evalwazzjoni tal-impatt finanzjarju tagħhom fuq perijodu ta' żmien medju u, fejn possibbli, dak twil.

2. Matul il-proċedura baġitarja, il-Kummissjoni għandha ttiprovdi l-informazzjoni meħtieġa għal paragun bejn bidliet fl-appropriazzjonijiet meħtieġa u l-previzjonijiet inizjali magħmula fid-dikjarazzjoni finanzjarja fid-dawl tal-progress tad-deliberazzjonijiet dwar il-proposta jew inizjattiva pprezentata lill-awtorità leġislattiva.
3. Sabiex jitnaqqas ir-riskju ta' frodi, ta' irregolaritajiet u ta' nuqqas ta' kisba tal-oġettivi, id-dikjarazzjoni finanzjarja għandha ttiprovdi informazzjoni dwar is-sistema ta' kontroll intern stabbilita, stima tal-kostijiet u tal-benefiċċji tal-kontrolli implikati b'tali sistema u stima tal-livell mistenni ta' riskju ta' żbalji, kif ukoll informazzjoni dwar miżuri eżistenti u ppjanati ta' prevenzjoni ta' frodi u ta' protezzjoni mill-frodi.

Tali valutazzjoni għandha tqis il-kobor u t-tip probabbli ta' żbalji, kif ukoll il-kondizzjonijiet speċifiċi tal-qasam ta' politika kkonċernat u r-regoli applikabbli għalih.

4. Meta jitressqu proposti ta' nfiq riveduti jew ġodda, il-Kummissjoni għandha tistima l-kostijiet u l-benefiċċji tas-sistemi ta' verifika, kif ukoll il-livell mistenni ta' riskju ta' żbalji kif jingħad fil-paragrafu 3.

## *Artikolu 36*

### *Kontroll intern tal-implimentazzjoni tal-baġit*

1. Skont il-prinċipju ta' ġestjoni finanzjarja tajba, il-baġit għandu jiġi implimentat f'konformità mal-kontroll intern effettiv u effiċjenti adatt għal kull metodu ta' implimentazzjoni, u skont ir-regoli speċifiċi għas-settur.
2. Għall-finijiet tal-implimentazzjoni tal-baġit, il-kontroll intern għandu jiġi applikat fil-livelli kollha tal-ġestjoni u għandu jitfassal biex jipprovdi assigurazzjoni raġonevoli għall-kisba tal-oġġettivi li ġejjin:
  - (a) l-effettività, l-effiċjenza u l-ekonomija tal-operazzjonijiet;
  - (b) l-affidabbiltà tar-rapportar;
  - (c) is-salvagwardja tal-assi u tal-informazzjoni;
  - (d) il-prevenzjoni, l-individwazzjoni, il-korrezzjoni u s-segwitu tal-frodi u tal-irregolaritajiet;
  - (e) l-amministrazzjoni adegwata tar-riskji relatati mal-legalità u mar-regolarità tat-tranzazzjonijiet sottostanti, fejn jittiehed kont tan-natura pluriennali tal-programmi kif ukoll in-natura tal-pagamenti kkonċernati.

3. Il-kontroll intern effettiv għandu jkun ibbażat fuq l-aħjar prattiki internazzjonali u jinkludi b'mod partikolari, l-elementi li ġejjin:
- (a) segregazzjoni tal-kompiti;
  - (b) strateġija xierqa ta' ġestjoni u ta' kontroll tar-riskju li tinkludi l-kontroll fil-livell tar-riċevitur;
  - (c) evitar ta' kunflitt ta' interessi;
  - (d) rekord adegwat tal-awditjar u integrità tad-data f'sistemi tad-data;
  - (e) proċeduri għall-monitoraġġ tal-effikaċja u l-effiċjenza;
  - (f) proċeduri għas-segwitu ta' dgħufijiet u eċċezzjonijiet fil-kontroll intern li jkunu identifikati;
  - (g) valutazzjoni perjodika tal-funzjonament tajjeb tas-sistema ta' kontroll intern.
4. Il-kontroll intern effiċjenti jkun ibbażat fuq l-elementi li ġejjin:
- (a) l-implimentazzjoni ta' strateġija xierqa għall-ġestjoni u ta' kontroll tar-riskju kkoordinata fost parteċipanti xierqa involuti fil-katina tal-kontroll;
  - (b) l-aċċessibilità għall-atturi xierqa kollha fil-katina tal-kontroll tar-riżultati tal-kontrolli mwettqa;

- (c) is-serġan, meta jkun xieraq, fuq dikjarazzjonijiet ta' sħab ta' implimentazzjoni u fuq opinjonijiet tal-awditjar indipendenti, dment li l-kwalità tax-xogħol sottostanti tkun adegwata u aċċettabbli u tkun saret bi qbil mal-istandards miftehma;
  - (d) l-applikazzjoni f'waqtha ta' miżuri korrettivi inkluzi, fejn xieraq, pjeni dissważivi;
  - (e) leġislazzjoni ċara u mhux ambigwa bħala bażi għal-linji politiċi, inkluz att baziċi dwar l-elementi tal-kontroll intern;
  - (f) l-eliminazzjoni ta' kontrolli multipli;
  - (g) it-titjib tal-proporzjon kostijiet-benefiċċji tal-kontrolli.
5. Jekk, matul l-implimentazzjoni, il-livell ta' żbalji jkun persistentement għoli, il-Kummissjoni għandha tidentifika d-dgħufijiet fis-sistemi ta' kontroll, tanalizza l-kostijiet u l-benefiċċji ta' miżuri korrettivi possibbli u tiegħu jew tipproponi azzjoni xierqa, bħas-simplifikazzjoni tad-dispożizzjonijiet applikabbli, it-titjib tas-sistemi ta' kontroll u d-disinn mill-ġdid tal-programm jew tas-sistemi ta' kunsinna.



## **Kapitolu 8**

### **Prinċipju tat-trasparenza**

#### *Artikolu 37*

#### *Pubblikazzjoni ta' kontijiet u baġits*

1. Il-baġit għandu jkun stabbilit u implimentat u l-kontijiet ippreżentati b'konformità mal-prinċipju tat-trasparenza.
2. Il-President tal-Parlament Ewropew għandu jippubblika l-baġit u kwalunkwe baġit emendatorju, kif ikunu adottati b'mod definittiv, f'Il-Ġurnal Uffiċjali tal-Unjoni Ewropea.

Il-baġits għandhom ikunu ppubblikati fi żmien tliet xhur wara d-data li fiha jkunu iddikjarat adottat b'mod definittiv.

Sakemm jiġu ppubblikati f'Il-Ġurnal Uffiċjali tal-Unjoni Ewropea, iċ-ċifri dettaljati finali tal-baġit għandhom jiġu ppubblikati bil-lingwi kollha fuq is-sit web ta' istituzzjonijiet tal-Unjoni, fuq l-inizjattiva tal-Kummissjoni, mill-aktar fis possibbli u mhux aktar tard minn erba' ġimgħat wara l-adozzjoni definittiva tal-baġit.

Il-kontijiet annwali kkonsolidati għandhom jiġu ppubblikati f'Il-Ġurnal Uffiċjali tal-Unjoni Ewropea u fuq is-sit web ta' istituzzjonijiet tal-Unjoni.

## *Artikolu 38*

### *Pubblikazzjoni ta' informazzjoni dwar riċevituri u informazzjoni oħra*

1. Il-Kummissjoni għandha tpoġġi għad-dispożizzjoni, b'mod xieraq u f'waqtu, informazzjoni dwar riċevituri ta' fondi ffinanzjati mill-baġit, fejn il-baġit ikun implimentat minnha skont il-punt (a) tal-ewwel subparagrafu tal-Artikolu 62(1).

L-ewwel subparagrafu ta' dan il-paragrafu għandu japplika wkoll għal istituzzjonijiet oħrajn tal-Unjoni meta jimplementaw il-baġit skont l-Artikolu 59(1).

2. Minbarra fil-każijiet imsemmija fil-paragrafi 3 u 4, l-informazzjoni li ġejja għandha tigi ppubblikata, filwaqt li jiġu debitament ikkunsidrati r-rekwiżiti ta' kunfidenzjalità u ta' sigurtà, b'mod partikolari l-protezzjoni ta' data personali:

- (a) l-isem tar-riċevitur;
- (b) il-post tar-riċevitur, jiġifieri:
  - (i) l-indirizz tar-riċevitur meta r-riċevitur ikun persuna ġuridika;
  - (ii) ir-regjun fil-livell NUTS 2 meta r-riċevitur ikun persuna fiżika;
- (c) l-ammont impenjat legalment;
- (d) in-natura u l-iskop tal-miżura.

L-informazzjoni msemmija fl-ewwel subparagrafu ta' dan il-paragrafu għandha tiġi ppubblikata biss għal premji, għal għotjiet u għal kuntratti li jkunu ngħataw bħala riżultat ta' kompetizzjonijiet, proċeduri ta' għoti ta' għotjiet jew proċeduri ta' akkwist, u għal esperti magħżulin skont l-Artikolu 237(2).

3. L-informazzjoni msemmija fl-ewwel subparagrafu tal-paragrafu 2 ma għandhiex tkun ippubblikata fir-rigward ta':
- (a) ammonti ta' appoġġ għall-edukazzjoni mħallsin lil persuni fiżiċi u appoġġ dirett ieħor imħallas lil persuni fiżiċi l-aktar fil-bżonn kif imsemmijin fil-punt (b) tal-Artikolu 191(4);
  - (b) kuntratti ta' valur baxx ħafna mogħtija lil esperti magħżulin skont l-Artikolu 237(2) kif ukoll kuntratti ta' valur baxx ħafna anqas mill-ammont imsemmi fil-punt 14.4 tal-Anness I;
  - (c) appoġġ finanzjarju pprovdut permezz ta' strumenti finanzjarji għal ammont anqas minn EUR 500 000;
  - (d) każijiet fejn id-divulgazzjoni tohloq ir-riskju li jiġu mhedda d-drittijiet u l-libertajiet tal-persuni jew entitajiet ikkonċernati kif protetti mill-Karta tad-Drittijiet Fundamentali tal-Unjoni Ewropea jew jekk tkun ta' hsara għall-interessi kummerċjali tar-riċevituri.

Fil-kazijiet imsemmijin fil-punt (c) tal-ewwel subparagrafu, l-informazzjoni li ssir disponibbli għandha tkun limitata għal data statistika, miġbura f'konformità ma' kriterji rilevanti, bħal sitwazzjoni ġeografika, tipoloġija ekonomika tar-riċevituri, tip ta' appoġġ riċevut u l-qasam politiku tal-Unjoni li tahtu jkun ġie pprovdut l-appoġġ.

Fejn huma kkonċernati persuni fiżiċi, id-divulgazzjoni tal-informazzjoni msemmija fl-ewwel subparagrafu tal-paragrafu 2 għandha tkun ibbażata fuq kriterji rilevanti bħall-frekwenza, jew it-tip ta' mizura u l-ammonti involuti.

4. Persuni jew entitajiet li jimplementaw il-fondi tal-Unjoni skont il-punt (c) tal-ewwel subparagrafu tal-Artikolu 62(1) għandhom jipubblikaw l-informazzjoni dwar riċevituri skont ir-regoli u l-proċeduri tagħhom, sal-punt fejn dawk ir-regoli jitqiesu ekwivalenti wara l-valutazzjoni mwettqa mill-Kummissjoni skont il-punt (e) tal-ewwel subparagrafu tal-Artikolu 154(4), u dment li kwalunkwe pubblikazzjoni ta' data personali tkun soġġetta għal salvagwardji ekwivalenti għal dawk stabbiliti f'dan l-Artikolu.

Il-korpi nnominati skont l-Artikolu 63(3) għandhom jipubblikaw informazzjoni skont ir-regoli speċifiċi għas-setturi. Dawk ir-regoli speċifiċi għas-setturi jistgħu, skont il-bażi legali rilevanti, jidderogaw mill-paragrafi 2 u 3 ta' dan l-Artikolu, b'mod partikolari għall-pubblikazzjoni ta' data personali, fejn dan ikun iġġustifikat abbażi tal-kriterji msemmija fit-tielet subparagrafu tal-paragrafu 3 ta' dan l-Artikolu, u filwaqt li jitqiesu l-karatteristiċi speċifiċi tas-settur ikkonċernat.

5. L-informazzjoni msemmija fil-paragrafu 1 għandha tiġi ppubblikata fuq is-siti web ta' istituzzjonijiet tal-Unjoni, sa mhux aktar tard mit-30 ta' Ġunju tas-sena ta' wara s-sena finanzjarja li fiha kienu impenjati legalment dawk il-fondi.

Is-siti web tal-istituzzjonijiet tal-Unjoni għandhom jinkludu mill-inqas referenza għall-indirizz tas-sit elettroniku fejn tista' tinstab l-informazzjoni msemmija fil-paragrafu 1 jekk ma tkunx ippubblikata direttament f'sit web dedikat ta' istituzzjonijiet tal-Unjoni.

Il-Kummissjoni għandha tpoġġi għad-dispożizzjoni b'mod xieraq u f'waqtu, informazzjoni dwar sit uniku tal-web, inkluża referenza għall-indirizz tiegħu, fejn tkun tista' tinstab l-informazzjoni pprovduta mill-persuni, l-entitajiet jew il-korpi msemmija fil-paragrafu 4.

6. Fejn tiġi ppubblikata data personali, l-informazzjoni għandha titneħħa sentejn wara l-għeluq tas-sena finanzjarja li matulha l-fondi jkunu ġew impenjati legalment. Dan għandu japplika wkoll għal data personali li tirreferi għal persuni ġuridiċi li l-isem uffiċjali tagħhom jidentifika persuna fiżika waħda jew iktar.

# TITOLU III

## STABBILIMENT U STRUTTURA TAL-BAĠIT

### KAPITOLU 1

#### Stabbiliment tal-baġit

##### *Artikolu 39*

##### *Estimi ta' dħul u nfiq*

1. Kull istituzzjoni tal-Unjoni barra mill-Kummissjoni għandha thejji stima tad-dħul u tan-nefqa tagħha, li għandha tibgħat lill-Kummissjoni u, b'mod parallel, għal skopijiet ta' informazzjoni, lill-Parlament Ewropew u lill-Kunsill, qabel l-1 ta' Lulju ta' kull sena.
2. Ir-Rappreżentant Għoli għandu jkollu konsultazzjonijiet mal-membri tal-Kummissjoni responsabbli għall-politika tal-iżvilupp, il-politika tal-viċinat, il-kooperazzjoni internazzjonali, l-għajnuna umanitarja u r-rispons f'każ ta' kriżi, rigward ir-responsabbiltajiet rispettivi tagħhom.
3. Il-Kummissjoni għandha thejji l-istimi tagħha, li hija, eżatt wara li tadottahom, għandha tibgħat lill-Parlament Ewropew u lill-Kunsill. Fil-preparazzjoni tal-istimi tagħha, il-Kummissjoni għandha tuża l-informazzjoni msemmija fl-Artikolu 40.

#### *Artikolu 40*

#### *Stima tal-baġit tal-korpi tal-Unjoni msemmijin fl-Artikolu 70*

Sal-31 ta' Jannar ta' kull sena, kull wieħed mill-korpi tal-Unjoni msemmijin fl-Artikolu 70 għandu, b'konformità mal-istrument li jkun stabbilieh, jibgħat lill-Kummissjoni, lill-Parlament Ewropew u lill-Kunsill l-abbozz tiegħu tad-dokument uniku ta' programmazzjoni li jkun fih l-ipprogrammar annwali u pluriennali bl-ippjanar korrispondenti għar-rizorsi umani u finanzjarji.

#### *Artikolu 41*

#### *Abbozz tal-baġit*

1. Il-Kummissjoni għandha tippreżenta proposta li tinkludi l-abbozz tal-baġit lill-Parlament Ewropew u lill-Kunsill sal-1 ta' Settembru tas-sena preċedenti dik li fiha l-baġit għandu jiġi implimentat. Hija għandha tippreżenta dik il-proposta, għal finijiet ta' informazzjoni, lill-parlamenti nazzjonali.

L-abbozz tal-baġit għandu jkun fih sommarju tad-dikjarazzjoni ġenerali rigward id-dhul u n-nefqa tal-Unjoni u għandu jikkonsolida l-istimi msemmija fl-Artikolu 39. Jista' jkun fih ukoll stimi differenti minn dawk imfassla minn istituzzjonijiet tal-Unjoni.

L-abbozz tal-baġit għandu jsegwi l-istruttura u l-preżentazzjoni stabbiliti fl-Artikoli 47 sa 52.

Kull waħda mit-taqsimiet tal-abbozz tal-baġit għandha tiġi ppreċeduta minn introduzzjoni magħmula mill-istituzzjoni kkonċernata tal-Unjoni.

Il-Kummissjoni għandha thejji l-introduzzjoni ġenerali għall-abbozz tal-baġit. L-introduzzjoni ġenerali għandha tikkonsisti f'tabelli finanzjarji li jkopru d-data prinċipali skont it-titoli u l-ġustifikazzjonijiet għall-bidliet fl-appropriazzjonijiet minn sena finanzjarja għal dik ta' warajha skont il-kategoriji tan-nefqa tal-qafas finanzjarju pluriennali.

2. Sabiex jiġu pprovduti previzjonijiet aktar preċiżi u affidabbli tal-implikazzjonijiet baġitarji tal-leġislazzjoni fis-seħħ u tal-proposti legiſlattivi pendenti, il-Kummissjoni għandha tehmeż mal-abbozz tal-baġit l-ipprogrammar finanzjarju indikattiv għas-snin ta' wara strutturat skont il-kategorija tan-nefqa, il-qasam ta' politika u l-linja baġitarja. L-ipprogrammar finanzjarju shiħ għandu jkopri l-kategoriji ta' nefqa koperti mill-punt 30 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba<sup>1</sup>. Għandu jiġi pprovdut sommarju tad-data għall-kategoriji ta' nefqa mhux koperti mill-punt 30 ta' dak il-Ftehim Interistituzzjonali.

L-ipprogrammar finanzjarju indikattiv għandu jiġi aġġornat wara l-adozzjoni tal-baġit sabiex jinkorpora r-riżultati tal-proċedura tal-baġit u kull deċiżjoni rilevanti oħra.

3. Il-Kummissjoni għandha tehmeż mal-abbozz tal-baġit:
  - (a) tabella komparattiva li tinkludi l-abbozz ta' baġit għal istituzzjonijiet oħrajn tal-Unjoni u l-istimi originali ta' istituzzjonijiet oħrajn tal-Unjoni kif mibgħuta lill-Kummissjoni u, fejn applikabbli, li tistabbilixxi r-raġunijiet għalfejn l-abbozz tal-baġit fih stimi differenti minn daww imfassla minn istituzzjonijiet oħrajn tal-Unjoni;

---

<sup>1</sup> ĠU C 373, 20.12.2013, p. 1.



- (b) kwalunkwe dokument ta' hidma li tqis siewi b'rabta mal-pjanijiet ta' stabbiliment ta' istituzzjonijiet tal-Unjoni,, li juri l-aħħar pjan ta' stabbiliment awtorizzat u li jippreżenta:
- (i) il-persunal kollu impjegat mill-Unjoni, muri skont it-tip ta' kuntratt tal-impjieg;
  - (ii) dikjarazzjoni tal-politika dwar il-karigi u l-persunal estern u dwar il-bilanċ bejn is-sessi;
  - (iii) l-ghadd ta' postijiet attwalment mimlija fl-aħħar ġurnata tas-sena qabel is-sena li fiha jkun gie ppreżentat l-abbozz ta' baġit u l-medja annwali ta' postijiet ekwivalenti full-time attwalment stabbiliti għal dik is-sena preċedenti, flimkien mad-distribuzzjoni tagħhom skont il-grad, il-ġeneru u l-unità amministrattiva;
  - (iv) lista tal-karigi skont il-qasam ta' politika;
  - (v) għal kull kategorija ta' persunal estern, l-istima tan-numru inizjali ta' ekwivalenti għal full-time abbażi tal-appropriazzjonijiet awtorizzati, kif ukoll in-numru ta' persuni effettivament imħaddma fil-bidu tas-sena li fiha huwa ppreżentat l-abbozz tal-baġit, b'indikazzjoni tat-tqassim tagħhom skont il-grupp ta' funzjoni u, kif ikun xieraq, skont il-grad;
- (c) għall-korpi tal-Unjoni msemmijin fl-Artikoli 70 u 71, dokument ta' hidma li jippreżenta d-dhul u n-nefqa, kif ukoll l-informazzjoni kollha dwar il-persunal kif imsemmija fil-punt (b) ta' dan is-subparagrafu.

- (d) dokument ta' ħidma dwar l-implimentazzjoni ppjanata tal-approprijazzjonijiet għas-sena finanzjarja u dwar l-impenji pendenti;
- (e) fir-rigward tal-approprijazzjonijiet għall-amministrazzjoni, dokument ta' ħidma li jipprezenta n-nefqa amministrattiva li trid tiġi implimentata mill-Kummissjoni skont it-taqsimha tagħha tal-baġit;
- (f) dokument ta' ħidma dwar il-proġetti pilota u l-azzjonijiet preparatorji li għandu jkun fihom valutazzjoni tar-risultati u s-segwitu previst;
- (g) fir-rigward tal-finanzjament għal organizzazzjonijiet internazzjonali, dokument ta' ħidma li jkun fih:
  - (i) sommarju tal-kontribuzzjonijiet kollha, bl-ammonti mqassmin skont il-programm jew il-fond tal-Unjoni u skont l-organizzazzjoni internazzjonali;
  - (ii) dikjarazzjoni tar-raġunijiet għaliex ikun aktar effiċjenti għall-Unjoni li tiffinanzja lil dawk l-organizzazzjonijiet internazzjonali minflok ma taġixxi hi direttament;
- (h) dikjarazzjonijiet tal-programm jew kwalunkwe dokument rilevanti ieħor li jkun fih dan li ġej:
  - (i) indikazzjoni ta' liema politiki u objettivi tal-Unjoni ser jikkontribwixxi għalihom il-programm;
  - (ii) motivazzjoni ċara għal intervent fil-livell tal-Unjoni li jkun konformi, fost l-oħrajn, mal-prinċipju tas-sussidjarjetà;

- (iii) il-progress fil-kisba tal-objettivi tal-programm, kif speċifikat fl-Artikolu 33;
  - (iv) ġustifikazzjoni sħiħa, inkluża analiżi kost-benefiċċji għall-bidliet proposti fil-livell tal-approprijazzjonijiet;
  - (v) informazzjoni dwar ir-rati ta' implimentazzjoni tal-programm għas-sena finanzjarja kurrenti u s-sena finanzjarja preċedenti;
- (i) sommarju tal-iskeda tal-pagamenti li jagħti fil-qosor skont il-programm u skont it-titolu il-pagamenti dovuti fi snin finanzjarji sussegwenti biex jiġu ssodisfati l-impenji baġitarji proposti fl-abbozz ta' baġit li jkunu ġew impenjati fi snin finanzjarji preċedenti.

Fejn is-sħubijiet pubbliċi-privati jagħmlu użu minn strumenti finanzjarji, l-informazzjoni relatata ma' dawg l-istrumenti għandha tkun inkluża fid-dokument ta' hidma msemmi fil-paragrafu 4.

4. Fejn il-Kummissjoni tagħmel użu minn strumenti finanzjarji, għandha tehmeż dokument ta' hidma mal-abbozz tal-baġit, li għal kull strument finanzjarju għandu jipprovdi dawn li ġejjin:

- (a) referenza għall-istrument finanzjarju u l-att bażiku tiegħu, flimkien ma' deskrizzjoni ġenerali tal-istrument, l-impatt tiegħu fuq il-baġit, id-durata ta' żmien tiegħu u l-valur miżjud tal-kontribuzzjoni tal-Unjoni;
- (b) l-istituzzjonijiet finanzjarji involuti fl-implimentazzjoni, inkluża kwalunkwe kwistjoni relatata mal-applikazzjoni tal-Artikolu 155(2);

- (c) il-kontribuzzjoni tal-istrument finanzjarju għall-kisba tal-obiettivi tal-programm ikkonċernat kif imkejjel bl-indikaturi stabbiliti inkluża, fejn applikabbli, id-diversifikazzjoni ġeografika;
- (d) l-operazzjonijiet previsti, inkluż il-volumi mira abbażi tal-ingranaġġ fil-mira u l-kapital privat mistenni li jiġi mobilizzat jew, meta dan ma jkunx disponibbli, tal-effett ta' ingranaġġ li jirriżulta mill-istrumenti finanzjarji eżistenti;
- (e) il-linji baġitarji li jikkorrispondu għall-operazzjonijiet rilevanti u l-impenji baġitarji aggregati u l-pagamenti mill-baġit;
- (f) il-medja tad-durata ta' żmien bejn l-impenn baġitarju għall-istrumenti finanzjarji u l-impenji legali għal proġetti individwali fil-forma ta' ekwità jew dejn, fejn dik id-durata ta' żmien taqbeż it-tliet snin;
- (g) id-dhul u l-pagamenti mill-ġdid skont l-Artikolu 209(3), ippreżentati separatament, inkluż evalwazzjoni tal-użu tagħhom;
- (h) il-valur tal-investimenti ta' ekwità, fir-rigward ta' snin preċedenti;
- (i) l-ammont totali ta' provvedimenti għal riskji u obbligazzjonijiet, kif ukoll kwalunkwe informazzjoni dwar l-iskopertura tal-Unjoni għal riskji finanzjarji, inkluż kwalunkwe obbligazzjoni kontingenti;

- (j) l-indeboliment ta' assi u talbiet għal h̄las ta' garanzija kemm għas-sena preċedenti kif ukoll iċ-ċifri akkumulati rispettivi;
- (k) il-prestazzjoni tal-istrument finanzjarju, inklużi l-investimenti magħmulin, l-ingranaġġ fil-mira u l-ingranaġġ miksub u l-effetti multiplikatur, u wkoll l-ammont ta' kapital privat mobilizzat;
- (l) ir-riżorsi proviżjonati fil-fond ta' proviżjonament komuni u, fejn applikabbli, il-bilanċ fuq il-kont fiduċjarju.

Id-dokument ta' hidma msemmi fl-ewwel subparagrafu għandu jinkludi fih ukoll h̄arsa ġenerali lejn in-nefqa amministrattiva li tirriżulta mill-miżati manġerjali u imposti finanzjarji u debiti operatorji mħallsin għall-immaniġġjar tal-istrumenti finanzjarji b'kolloxx u għal kull parti manġerjali u għal kull strument finanzjarju mmaniġġjat.

Il-Kummissjoni għandha tispjega r-raġunijiet tad-durata msemmija fil-punt (f) tal-ewwel subparagrafu u għandha, fejn adatt, tipprovdi pjan ta' azzjoni għat-tnaqqis tad-durata fil-qafas tal-proċedura annwali ta' kwittanza.

Id-dokument ta' hidma msemmi fl-ewwel subparagrafu għandu jagħti sommarju f'tabella ċara u konċiża b'informazzjoni għal kull strument finanzjarju.

5. Fejn l-Unjoni tkun tat garanzija baġitarja, il-Kummissjoni għandha tehmeż mal-abbozz tal-baġit dokument ta' hidma li, għal kull garanzija baġitarja u għall-fond ta' proviżjonament komuni, jippreżenta dawn li ġejjin:
- (a) referenza għall-garanzija baġitarja u għall-att bażiku tagħha, flimkien ma' deskrizzjoni ġenerali tal-garanzija baġitarja, l-impatt tagħha fuq l-obbligazzjonijiet finanzjarji tal-baġit, id-durata tagħha u l-valur miżjud tal-appoġġ tal-Unjoni;
  - (b) il-kontropartijiet għall-garanzija baġitarja, inkluż kwalunkwe kwistjoni relatata mal-applikazzjoni tal-Artikolu 155(2);
  - (c) il-kontribut tal-garanzija baġitarja għall-kisba tal-oġettivi tal-garanzija baġitarja kif imkejjejl bl-indikaturi stabbiliti, inkluż, fejn applikabbli, id-diversifikazzjoni ġeografika u l-mobilizzazzjoni tar-riżorsi tas-settur privat;
  - (d) informazzjoni dwar l-operazzjonijiet koperti mill-garanzija baġitarja fuq bażi aggregata skont is-setturi, il-pajjiżi u l-istrumenti, inklużi, fejn applikabbli, portafolli u appoġġ kombinat ma' azzjonijiet oħrajn tal-Unjoni;
  - (e) l-ammont trasferit lir-riċevituri kif ukoll valutazzjoni tal-effett ta' ingranaġġ miksub mill-proġetti appoġġati mill-garanzija baġitarja;

- (f) informazzjoni aggregata fuq l-istess bażi kif imsemmi fil-punt (d) dwar talbiet għal ħlas ta' garanzija baġitarja, telf, redditi, ammonti rkuprati u kwalunkwe pagament ieħor riċevut;
  - (g) informazzjoni dwar il-ġestjoni finanzjarja, il-prestazzjoni u r-riskju tal-fond ta' proviżjonament komuni fi tmiem is-sena kalendarja preċedenti;
  - (h) ir-rata ta' proviżjonament effettiva tal-fond ta' proviżjonament komuni u, fejn applikabbli, l-operazzjonijiet sussegwenti skont l-Artikolu 213(4);
  - (i) il-flussi finanzjarji fil-fond ta' proviżjonament komuni matul is-sena kalendarja preċedenti kif ukoll it-tranzazzjonijiet sinifikanti u kwalunkwe informazzjoni rilevanti dwar l-iskopertura għal riskji finanzjarji tal-Unjoni;
  - (j) skont l-Artikolu 210(3), valutazzjoni tas-sostenibbiltà tal-obbligazzjonijiet kontingenti mgarrba mill-baġit li jirriżultaw minn garanziji baġitarji jew minn assistenza finanzjarja.
6. Fejn il-Kummissjoni tagħmel użu minn fondi fiduċjarji tal-Unjoni għal azzjonijiet esterni, għandha tehmeż mal-abbozz tal-baġit dokument ta' hidma dettaljat dwar l-attivitajiet appoġġati minn dawk il-fondi fiduċjarji, inklużi:
- (a) dwar l-implimentazzjoni tagħhom, inter alia informazzjoni dwar l-arranġamenti ta' monitoraġġ mal-entitajiet li jimplimentaw il-fondi fiduċjarji;

- (b) l-ispejjeż ta' ġestjoni tagħhom;
  - (c) il-kontribuzzjonijiet minn donaturi oħrajn barra l-Unjoni;
  - (d) valutazzjoni preliminari tal-prestazzjoni tagħhom ibbażata fuq il-kondizzjonijiet stabbiliti fl-Artikolu 234(3),
  - (e) deskrizzjoni dwar kif l-attivitajiet tagħhom ikkontribwixxew għall-objettivi stabbiliti fl-att bażiku tal-istrument li minnu tohroġ il-kontribuzzjoni tal-Unjoni għall-fondi fiduċjarji.
7. Il-Kummissjoni għandha tehmeż mal-abbozz tal-baġit lista tad-deċiżjonijiet tagħha li jimponu multi fil-qasam tal-liġi tal-kompetizzjoni u l-ammont ta' kull multa imposta, flimkien ma' informazzjoni dwar jekk il-multi sarux definittivi jew jekk dawn humiex jew għad jistgħu jsiru soġġetti għal appell quddiem il-Qorti tal-Ġustizzja tal-Unjoni Ewropea, kif ukoll, fejn possibbli, informazzjoni dwar meta kull multa hija mistennija li ssir definittiva.
8. Il-Kummissjoni għandha tehmeż mal-abbozz tal-baġit dokument ta' hidma li jindika, għal kull linja baġitarja li tirċievi dhul assenjat intern jew estern:
- (a) l-ammont stmat ta' dhul bħal dan li għandu jiġi riċevut;
  - (b) l-ammont stmat ta' dhul bħal dan riportat minn snin precedenti.



9. Il-Kummissjoni għandha wkoll tehmeż mal-abbozz tal-baġit kwalunkwe dokument ta' hidma ieħor li tqis bħala utli għall-Parlament Ewropew u għall-Kunsill sabiex jevalwaw it-talbiet tal-baġit.
10. F'konformità mal-Artikolu 8(5) tad-Deċiżjoni tal-Kunsill 2010/427/UE<sup>1</sup>, il-Kummissjoni għandha tibgħat lill-Parlament Ewropew u lill-Kunsill, flimkien mal-abbozz tal-baġit, dokument ta' hidma li jippreżenta, b'mod komprensiv:
- (a) in-nefqa amministrattiva u operazzjonali kollha relatata mal-azzjonijiet esterni tal-Unjoni, inklużi l-kompiti tal-PESK u tal-politika ta' sigurtà u ta' difiża komuni, u ffinanzjata mill-baġit;
  - (b) l-infiq amministrattiv globali tas-SEAE għas-sena preċedenti, imqassam f'infiq skont id-delegazzjoni tal-Unjoni u nfiq għall-amministrazzjoni ċentrali tas-SEAE, flimkien mal-infiq operattiv, imqassam skont iż-żona ġeografika (reġjuni, pajjiżi), l-oqsma tematiċi, id-delegazzjonijiet u l-missjonijiet tal-Unjoni.
11. Id-dokument ta' hidma msemmi fil-paragrafu 10 għandu wkoll:
- (a) juri n-numru ta' karigi għal kull grad f'kull kategorija u n-numru ta' karigi permanenti u temporanji, inkluż il-persunal kuntrattwali u lokali awtorizzat fil-limiti tal-appropriazzjonijiet f'kull Delegazzjoni tal-Unjoni, kif ukoll fl-amministrazzjoni ċentrali tas-SEAE;

---

<sup>1</sup> Deċiżjoni tal-Kunsill 2010/427/UE tas-26 ta' Lulju 2010 li tistabbilixxi l-organizzazzjoni u l-funzjonament tas-Servizz Ewropew għall-Azzjoni Esterna (ĠU L 201, 3.8.2010, p. 30).

- (b) juri kwalunkwe zieda jew tnaqqis, meta mqabbel mas-sena finanzjarja preċedenti, fil-karigi skont il-grad u l-kategorija fl-amministrazzjoni ċentrali tas-SEAE u fid-delegazzjonijiet kollha tal-Unjoni;
- (c) juri in-numru ta' karigi awtorizzati għas-sena finanzjarja u għas-sena finanzjarja preċedenti, kif ukoll in-numru ta' karigi okkupati minn uffiċjali diplomatiċi ssekondati mill-Istati Membri, u minn uffiċjali tal-Unjoni;
- (d) jipprovdi stampa dettaljata tal-persunal kollu fid-delegazzjonijiet tal-Unjoni fil-mument tal-preżentazzjoni tal-abbozz tal-baġit, imqassma skont iż-żona ġeografika, il-ġeneru, il-pajjiż individwali u l-missjoni, filwaqt li ssir distinzjoni bejn il-karigi tal-pjan ta' stabbiliment, l-aġenti kuntrattwali, l-aġenti lokali u l-esperti nazzjonali ssekondati, u tal-approprijazzjonijiet mitluba fl-abbozz tal-baġit għal tipi oħra bħal dawn ta' persunal flimkien ma' stimi korrispondenti tan-numru ta' ekwivalenti full-time abbażi tal-approprijazzjonijiet mitluba.

## *Artikolu 42*

### *Ittra ta' emenda għall-abbozz tal-baġit*

Fuq il-bażi ta' kwalunkwe informazzjoni ġdida li ma kinitx disponibbli fiż-żmien meta gie stabbilit l-abbozz tal-baġit, il-Kummissjoni tista', fuq inizjattiva tagħha jew jekk mitluba minn istituzzjoni oħra tal-Unjoni fir-rigward tat-taqsimha rispettiva tagħha, tippreżenta simultanjament lill-Parlament Ewropew u lill-Kunsill ittra jew ittri emendatorji għall-abbozz tal-baġit qabel ma jitlaqqa' l-Kumitat ta' Konċiljazzjoni msemmi fl-Artikolu 314 TFUE. Tali ittri jistgħu jinkludu ittra emendatorja li taggorna, b'mod partikolari, l-istimi tan-nefqa għall-agrikoltura.

## *Artikolu 43*

### *Obbligi tal-Istati Membri bħala riżultat tal-adozzjoni tal-baġit*

1. Il-President tal-Parlament Ewropew għandu jiddikjara l-baġit adottat b'mod definittiv f'konformità mal-proċedura prevista fl-Artikolu 314(9) TFUE u l-Artikolu 106a tat-Trattat Euratom.
2. Ladarba l-baġit ikun iddikjarat bħala adottat b'mod definittiv, kull Stat Membru għandu, mill-1 ta' Jannar tas-sena finanzjarja segwenti jew mid-data tad-dikjarazzjoni tal-adozzjoni definittiva tal-baġit jekk dik isseħħ wara l-1 ta' Jannar, ikun marbut li jagħmel il-pagamenti dovuti lill-Unjoni kif speċifikat fir-Regolament (UE, Euratom) Nru 609/2014.

*Artikolu 44*

*Abbozzi ta' baġits emendatorji*

1. Il-Kummissjoni tista' tippreżenta abbozzi ta' baġits emendatorji li jkunu primarjament ibbażati fuq id-dhul fiċ-ċirkostanzi li ġejjin:
  - (a) biex iddaħħal fil-baġit il-bilanċ tas-sena finanzjarja preċedenti, skont il-proċedura stabbilita fl-Artikolu 18;
  - (b) biex tirrevedi t-tbassir tar-rizorsi proprji abbażi ta' previzjonijiet ekonomiċi aġġornati;
  - (c) biex taġġorna t-tbassir rivedut tar-rizorsi proprji u ta' dhul ieħor, kif ukoll biex teżamina mill-ġdid id-disponibbiltà ta' approprjazzjonijiet ta' pagament u l-ħtiġijiet għalihom.

Jekk ikun hemm ċirkostanzi li ma jkunux jistgħu jiġu evitati u li jkunu eċċezzjonali u mhux previsti, b'mod partikolari minhabba l-mobilizzazzjoni tal-Fond ta' Solidarjetà tal-Unjoni Ewropea, il-Kummissjoni tista' tippreżenta abbozz ta' baġits emendatorji bbażati primarjament fuq l-infiq.

2. Talbiet għal baġits emendatorji, fl-istess ċirkostanzi kif imsemmi fil-paragrafu 1, minn istituzzjonijiet tal-Unjoni għajr il-Kummissjoni, għandhom jintbagħtu lill-Kummissjoni.

Qabel jipprezentaw abbozz ta' baġit emendatorju, il-Kummissjoni u l-istituzzjonijiet oħrajn ikkonċernati tal-Unjoni għandhom jeżaminaw il-possibilità ta' riallokazzjoni tal-approprijazzjonijiet rilevanti, b'referenza partikolari għal kwalunkwe sottoimplimentazzjoni mistennija ta' approprijazzjonijiet.

L-Artikolu 43 għandu japplika għal baġits emendatorji. Il-baġits emendatorji għandhom ikunu sostanzjati permezz ta' referenza għall-baġit li jkunu qed jemendaw l-istimi tiegħu.

3. Il-Kummissjoni għandha, hlief f'ċirkostanzi eċċezzjonali debitament ġustifikati jew fil-każ ta' mobilizzazzjoni tal-Fond ta' Solidarjetà tal-Unjoni Ewropea li għaliha jista' jiġi pprezentat abbozz ta' baġit emendatorju fi kwalunkwe żmien tas-sena, tipprezenta l-abbozzi ta' baġits emendatorji tagħha simultanjament lill-Parlament Ewropew u lill-Kunsill sal-1 ta' Settembru ta' kull sena finanzjarja. Hi tista' tehmeż opinjoni mat-talbiet minn istituzzjonijiet oħrajn tal-Unjoni għal baġits emendatorji.
4. L-abbozzi ta' baġits emendatorji għandhom ikunu akkumpanjati minn dikjarazzjonijiet tar-raġunijiet u informazzjoni dwar l-implimentazzjoni tal-baġit għas-snin finanzjarji preċedenti u kurrenti li kienu disponibbli meta ġew stabbiliti.

*Artikolu 45*

*Trażmissjoni bikrija tal-estimi u l-abbozzi tal-baġit*

Il-Kummissjoni, il-Parlament Ewropew u l-Kunsill jistgħu jiftiehem li jressqu 'l quddiem ċerti dati għat-trażmissjoni tal-istimi, u għall-adozzjoni u t-trażmissjoni tal-abbozz tal-baġit. Madankollu, tali arrangament ma għandux ikollu effett li jqassar jew jestendi l-perijodi li jkunu previsti għall-kunsiderazzjoni ta' dawk it-testi skont l-Artikolu 314 TFUE u l-Artikolu 106a tat-Trattat Euratom.

## **KAPITOLU 2**

### **Struttura u preżentazzjoni tal-baġit**

*Artikolu 46*

*Struttura tal-baġit*

Il-baġit għandu jikkonsisti f'dawn li ġejjin:

- (a) dikjarazzjoni ġenerali tad-dhul u tan-nefqa;
- (b) taqsimiet separati għal kull istituzzjoni tal-Unjoni, hlief il-Kunsill Ewropew u tal-Kunsill li għandhom jaqsmu l-istess taqsima, suddivizi f'dikjarazzjonijiet tad-dhul u tan-nefqa.

## *Artikolu 47*

### *Nomenklatura tal-baġit*

1. Id-dħul tal-Kummissjoni u d-dħul u n-nefqa tal-istituzzjonijiet l-oħrajn tal-Unjoni għandhom ikunu kklassifikati mill-Parlament Ewropew u mill-Kunsill skont it-tip tagħhom jew l-użu li għalih huma assenjati f'titoli, f'kapitoli, f'artikoli u f'partiti.
2. Id-dikjarazzjoni tan-nefqa għat-taqsimha tal-baġit relatata mal-Kummissjoni għandha tkun stabbilita fuq il-bażi ta' nomenklatura adottata mill-Parlament Ewropew u mill-Kunsill u kklassifikata skont il-fini tan-nefqa.

Kull titolu għandu jikkorrispondi għal qasam ta' politika u kull kapitolu għandu, bhala regola, jikkorrispondi għal programm jew għal attività.

Kull titolu jista' jinkludi approprjazzjonijiet operattivi u approprjazzjonijiet amministrattivi. L-approprjazzjonijiet amministrattivi għal titolu għandhom ikunu miġbura flimkien f'kapitolu wieħed.

In-nomenklatura tal-baġit għandha tikkonforma mal-prinċipji ta' speċifikazzjoni, ta' ġestjoni finanzjarja tajba u ta' trasparenza. Hija għandha ttiprovdi ċ-ċarezza u t-trasparenza meħtieġa għall-proċess baġitarju, tiffaċilita l-identifikazzjoni tal-oġġettivi ewlenin kif riflessi fil-bażijiet legali rilevanti, tagħmel l-għażliet dwar il-prijoritajiet politiċi possibbli u tippermetti l-implimentazzjoni effiċjenti u effettiva.

3. Il-Kummissjoni tista' titlob li tiddaħħal entrata pro memoria fuq entrata mingħajr approprjazzjonijiet awtorizzati. Tali talba għandha tiġi approvata f'konformità mal-proċedura stabbilita fl-Artikolu 31.
4. Meta pprezentati skont l-iskop, l-appropriazzjonijiet amministrattivi għal titoli individwali għandhom ikunu kklassifikati kif ġej:
  - (a) in-nefqa fuq il-persunal awtorizzat fil-pjan ta' stabbiliment, li għandha tinkludi ammont ta' approprjazzjonijiet u għadd ta' karigi fil-pjan ta' stabbiliment li jikkorrispondu għal dik in-nefqa;
  - (b) l-infiq fuq il-persunal estern u nfiq ieħor imsemmi fil-punt (b) tal-ewwel subparagrafu tal-Artikolu 30(1) u ffinanzjat mill-intestatura "amministrazzjoni" tal-qafas finanzjarju pluriennali;
  - (c) in-nefqa fuq bini u nefqa relatata oħra, inklużi tindif u manutenzjoni, kiri, telekomunikazzjonijiet, ilma, gass u elettriku;
  - (d) in-nefqa fuq il-persunal estern u għajnuna teknika marbuta direttament mal-implimentazzjoni tal-programmi.

Kwalunkwe nefqa amministrattiva tal-Kummissjoni ta' tip li jkun komuni għal bosta titoli għandha tiġi inkluża f'dikjarazzjoni sommarja separata u kklassifikata skont it-tip.



*Artikolu 48*  
*Dhul negattiv*

1. Il-baġit ma għandux ikun fih dhul negattiv, hlief meta jkun ġej minn rimunerazzjoni negattiva tad-depożiti bhala total.
2. Ir-rizorsi proprji mħallsa skont id-Deċiżjoni 2014/335/EU, Euratom għandhom ikunu ammonti netti u għandhom jintwerew bhala tali fid-dikjarazzjoni sommarja tad-dhul fil-baġit.

*Artikolu 49*  
*Dispożizzjonijiet*

1. Kull taqsima tal-baġit tista' tinkludi titolu "dispożizzjonijiet". L-appropriazzjonijiet għandhom jiddaħhlu f'dak it-titolu fi kwalunkwe mill-każijiet li ġejjin:
  - (a) ma jkun jeżisti l-ebda att bażiku għall-azzjoni kkonċernata meta l-baġit ikun ġie stabbilit;
  - (b) ikun hemm raġunijiet serji biex wieheġ jiddubita mill-adegwatezza tal-appropriazzjonijiet jew mill-possibbiltà tal-implimentazzjoni, f'kondizzjonijiet konformi mal-prinċipju ta' ġestjoni finanzjarja tajba, l-appropriazzjonijiet mdahhla fil-linji baġitarji kkonċernati.

L-appropriazzjonijiet f'dak it-titolu jistgħu jintużaw biss wara trasferimenti skont il-proċedura stabbilita fil-punt (c) tal-ewwel subparagrafu tal-Artikolu 30(1) ta' dan ir-Regolament fil-każijiet fejn l-adozzjoni tal-att bażiku tkun soġġetta għall-proċedura stabbilita fl-Artikolu 294 TFUE, u skont il-proċedura stabbilita fl-Artikolu 31 ta' dan ir-Regolament, għall-każijiet l-oħrajn kollha.

2. Fil-każ ta' diffikultajiet serji fl-implimentazzjoni, il-Kummissjoni tista', fil-kors ta' sena finanzjarja, tipprova li l-appropriazzjonijiet ikunu ttrasferiti lejn it-titolu "provvedimenti". Il-Parlament Ewropew u l-Kunsill għandhom jiehdu deċiżjoni rigward dawn it-trasferimenti kif previst fl-Artikolu 31.

#### *Artikolu 50*

#### *Riżerva negattiva*

It-taqsimi tal-baġit relatati mal-Kummissjoni tal-baġit tista' tinkludi "riżerva negattiva" limitata għal ammont massimu ta' EUR 200 000 000. Tali riżerva, li għandha tkun mdaħħla f'titolu separat, għandha tinkludi biss appropriazzjonijiet ta' pagament.

Din ir-riżerva negattiva għandha tkun imhejjija qabel it-tmiem tas-sena finanzjarja permezz ta' trasferimenti b'konformità mal-proċedura stabbilita fl-Artikoli 30 u 31.

*Artikolu 51*

*Rizerva għal Għajnuna ta' Emergenza*

1. It-taqsimi tal-baġit relatata mal-Kummissjoni tal-baġit għandha tinkludi rizerva għall-għajnuna ta' emerġenza għal pajjiżi terzi.
2. Ir-rizerva msemmija fil-paragrafu 1 għandha tintuża qabel tmiem is-sena finanzjarja permezz ta' trasferimenti skont il-proċedura stabbilita fl-Artikoli 30 u 32.

*Artikolu 52*

*Prezentazzjoni tal-baġit*

1. Il-baġit għandu juri:
  - (a) fid-dikjarazzjoni ġenerali tad-dhul u n-nefqa:
    - (i) l-istimi tad-dhul tal-Unjoni għas-sena finanzjarja kurrenti kkonċernata ("sena n");
    - (ii) l-istimi tad-dhul għas-sena finanzjarja preċedenti u d-dhul għas-sena n-2;
    - (iii) l-approprijazzjonijiet ta' impenn u ta' pagament għas-sena n;

- (iv) l-appropriazzjonijiet ta' impenn u ta' pagament għas-sena finanzjarja preċedenti;
  - (v) in-nefqa impenjata u n-nefqa mħallsa fis-sena n-2, b'din tal-aħħar espressa wkoll bħala perċentwal tal-baġit tas-sena n;
  - (vi) kummenti xierqa dwar kull suddiviżjoni, kif stipulat fl-Artikolu 47(1), inklużi r-referenzi tal-att bażiku, fejn tkun teżisti waħda, kif ukoll l-ispjegazzjonijiet xierqa kollha rigward in-natura u l-iskop tal-appropriazzjonijiet;
- (b) f'kull taqsima, id-dhul u n-nefqa li jsegwu l-istess struttura kif stabbilit fil-punt (a);
- (c) fir-rigward tal-persunal:
- (i) għal kull taqsima, pjan ta' stabbiliment li jstabbilixxi n-numru ta' karigi għal kull grad f'kull kategorija u f'kull servizz u n-numru ta' karigi permanenti u temporanji awtorizzati fi ħdan il-limiti tal-appropriazzjonijiet;
  - (ii) pjan ta' stabbiliment għall-persunal imħallas mill-appropriazzjonijiet għar-riċerka u għall-iżvilupp teknoloġiku għal azzjoni diretta u pjan ta' stabbiliment għall-persunal imħallas mill-istess appropriazzjonijiet għal azzjoni indiretta; il-pjanijiet ta' stabbiliment għandhom ikunu kklassifikati skont il-kategorija u skont il-grad u għandu jkun hemm distinzjoni bejn karigi permanenti u temporanji, awtorizzati fi ħdan il-limiti tal-appropriazzjonijiet;

- (iii) pjan ta' stabbiliment li jstabbilixxi n-numru ta' postijiet skont il-grad u l-kategorija għal kull korp tal-Unjoni msemmi fl-Artikolu 70 li jirċievi kontribuzzjoni ddebitata mill-baġit. Il-pjanijiet ta' stabbiliment għandhom juru, maġenb in-numru ta' postijiet awtorizzati għas-sena finanzjarja, in-numru awtorizzat tas-sena preċedenti. Il-persunal tal-Aġenzija Fornitriċi tal-Euratom għandu jidher separatament fil-pjan ta' stabbiliment tal-Kummissjoni;
- (d) fir-rigward tal-assistenza finanzjarja u tal-garanziji baġitarji:
- (i) fid-dikjarazzjoni ġenerali tad-dhul, il-linji baġitarji li jikkorrispondu għall-operazzjonijiet rilevanti u intiżi biex jirrekordjaw kwalunkwe rimborż riċevut mingħand riċevituri li inizjalment kienu inadempjenti. Dawk il-linji għandu jkollhom entrata *pro memoria* u jkunu akkumpanjati minn kummenti xierqa;
- (ii) fit-taqsimha tal-baġit relatata mal-Kummissjoni:
- fil-linji tal-baġit li jkun fihom il-garanziji baġitarji fir-rigward tal-operazzjonijiet ikkonċernati. Dawk il-linji għandhom ikollhom entrata *pro memoria*, dment li ma jkun hemm l-ebda imposta effettiva li tkun trid tiġi koperta b'rizorsi definittivi;
  - kummenti li jagħtu r-referenza għall-att bażiku u għall-volum tal-operazzjonijiet previsti, id-durata u l-garanzija finanzjarja mogħtija mill-Unjoni fir-rigward ta' tali operazzjonijiet;

- (iii) f'dokument mehmuż mat-taqsimha tal-baġit relatata mal-Kummissjoni, b'halha indikazzjoni, tar-riskji korrispondenti wkoll:
  - l-operazzjoni kapitali kurrenti u l-immaniġġjar tad-dejn;
  - l-operazzjonijiet kapitali u l-ġestjoni tad-dejn għas-sena n;
- (e) fir-rigward ta' strumenti finanzjarji li għandhom jiġu stabbiliti mingħajr att bażiku:
  - (i) linji baġitarji li jikkorrispondu għall-operazzjonijiet rilevanti;
  - (ii) deskrizzjoni ġenerali tal-istrumenti finanzjarji, inkluż id-durata ta' żmien tagħhom u l-impatt tagħhom fuq il-baġit;
  - (iii) l-operazzjonijiet previsti, inkluż il-volumi fil-mira bbażati fuq l-effett mistenni multiplikatur u ta' ingranagġ;
- (f) fir-rigward tal-fondi implimentati minn persuni jew entitajiet skont il-punt (c) tal-ewwel subparagrafu tal-Artikolu 62(1):
  - (i) referenza għall-att bażiku tal-programm rilevanti;
  - (ii) il-linji baġitarji korrispondenti;
  - (iii) deskrizzjoni ġenerali tal-azzjoni, inklużi d-durata tagħha u l-impatt tagħha fuq il-baġit;

- (g) l-ammont totali tan-nefqa tal-PESK imdaħħla f'kapitolu, intitolat "PESK", b'artikoli speċifiċi, li jkopru n-nefqa tal-PESK u li jkun fih linji baġitarji speċifiċi li jidentifikaw mill-inqas il-missjonijiet ewlenin individwali.
2. Minbarra d-dokumenti msemmija fil-paragrafu 1, il-Parlament Ewropew u l-Kunsill jistgħu jehmżu mal-baġit kwalunkwe dokument rilevanti ieħor.

### *Artikolu 53*

#### *Regoli dwar il-pjanijiet ta' stabbiliment għall-persunal*

1. Il-pjanijiet ta' stabbiliment imsemmija fil-punt (c) tal-Artikolu 52(1) għandhom jikkostitwixxu limitu assolut għal kull istituzzjoni jew korp tal-Unjoni. Ma għandhiex issir ebda ħatra f' eċċess tal-limitu stabbilit.

Madankollu, apparti milli fil-każ tal-grad AD 14, AD 15 u AD 16, kull istituzzjoni jew korp tal-Unjoni jistgħu jimmodifikaw il-pjanijiet ta' stabbiliment tagħhom b'sa 10 % tal-karigi awtorizzati, soġġett għall-kondizzjonijiet li ġejjin:

- (a) il-volum tal-appropriazzjonijiet tal-persunal li jikkorrispondu għal sena finanzjarja shiha ma jkunx affettwat;
- (b) il-limitu tan-numru totali ta' karigi awtorizzati minn kull pian ta' stabbiliment ma jinqabizx;

- (c) L-istituzzjoni jew korp tal-Unjoni jkunu ħadu sehem f'eżerċizzju ta' benchmarking ma' istituzzjonijiet u korpi oħra kif mibdi permezz tal-eżerċizzju ta' eżami analitiku tal-persunal tal-Kummissjoni.

Tliet ġimgħat qabel ma tagħmel il-modifiki msemmijin fit-tieni subparagrafu, l-istituzzjoni tal-Unjoni għandha tinforma lill-Parlament Ewropew u lill-Kunsill bl-intenzjoni tagħha li tagħmel dan. F'każ li jitqajmu oġġezzjonijiet debitament ġustifikati f'dan il-perijodu mill-Parlament Ewropew jew mill-Kunsill, l-istituzzjoni tal-Unjoni għandha żżomm lura milli tagħmel il-modifiki u għandha tapplika l-proċedura stabbilita fl-Artikolu 44.

2. B'deroga mill-ewwel subparagrafu tal-paragrafu 1, l-effetti tax-xogħol part-time awtorizzat mill-awtorità tal-ħatra b'konformità mar-Regolamenti tal-Persunal jistgħu jkunu b'bilanċjati b'ħatriet oħrajn.

## **KAPITOLU 3**

### **Dixxiplina baġitarja**

#### *Artikolu 54*

#### *Konformità mal-qafas finanzjarju pluriennali u d-Deciżjoni 2014/335/UE, Euratom*

Il-baġit għandu jikkonforma mal-qafas finanzjarju pluriennali u d-Deciżjoni 2014/335/UE, Euratom.



*Artikolu 55*

*Konformità tal-atti tal-Unjoni mal-baġit*

Fejn l-implimentazzjoni ta' att tal-Unjoni teċċedi l-approprijazzjonijiet disponibbli fil-baġit, tali att ma għandux jiġi implimentat f'termini finanzjarji sa meta l-baġit ikun ġie emendat kif meħtieġ.

**TITOLU IV**  
**IMPLIMENTAZZJONI TAL-BAĠIT**

**KAPITOLU 1**  
**Dispożizzjonijiet ġenerali**

*Artikolu 56*

*Implimentazzjoni tal-baġit skont il-prinċipju*

*ta' ġestjoni finanzjarja tajba*

1. Il-Kummissjoni għandha timplimenta d-dhul u n-nefqa tal-baġit f'konformità ma' dan ir-Regolament, taht ir-responsabbiltà tagħha stess u fil-limiti tal-approprijazzjonijiet awtorizzati.
2. L-Istati Membri għandhom jikkooperaw mal-Kummissjoni hekk li l-approprijazzjonijiet jintużaw f'konformità mal-prinċipju ta' ġestjoni finanzjarja tajba.

*Artikolu 57*  
*Informazzjoni dwar it-trasferimenti*  
*ta' data personali għal finijiet ta' awditjar*

Fi kwalunkwe sejha magħmula fil-kuntest ta' għotjiet, ta' akkwisti jew ta' premji implimentati taht għestjoni diretta, il-benefiċjarji, il-kandidati, l-offerenti u l-parteciċipanti potenzjali, għandhom jiġu informati skont ir-Regolament (KE) Nru 45/2001 li, bl-iskop li jkunu mharsa l-interessi finanzjarji tal-Unjoni, id-data personali tagħhom tista' tiġi ttrasferita lis-servizzi ta' awditjar intern, lill-Qorti Ewropea tal-Awdituri jew lill-Uffiċċju Ewropew Kontra l-Frodi (OLAF) u bejn l-uffiċjali tal-awtorizzazzjoni tal-Kummissjoni, u l-aġenziji eżekuttivi msemmijin fl-Artikolu 69 ta' dan ir-Regolament u l-korpi tal-Unjoni msemmijin fl-Artikoli 70 u 71 ta' dan ir-Regolament.

*Artikolu 58*  
*Att bażiku u eċċezzjonijiet*

1. L-appropriazzjonijiet imdahhla fil-baġit għal kwalunkwe azzjoni tal-Unjoni għandhom jintużaw biss jekk ikun gie adottat att bażiku.
2. B'deroga mill-paragrafu 1 u soġġett għall-kondizzjonijiet stabbiliti fil-paragrafi 3, 4 u 5, l-appropriazzjonijiet li ġejjin jistgħu jiġu implimentati mingħajr att bażiku sakemm l-azzjonijiet li jkunu intenzjonati li jiffinanzjaw jaqgħu taht il-kompetenzi tal-Unjoni:
  - (a) appropriazzjonijiet għal proġetti pilota ta' natura sperimentali mfasslin biex jittestjaw il-fattibbiltà ta' azzjoni u s-siwi tagħha;

- (b) approprjazzjonijiet għal azzjonijiet preparatorji fil-qasam tal-applikazzjoni tat-TFUE u t-Trattat Euratom, imfassla għat-tnejn ta' proposti li jwasslu għall-adozzjoni ta' azzjonijiet futuri;
  - (c) approprjazzjonijiet għal miżuri preparatorji fil-qasam tat-Titolu V tat-TUE;
  - (d) approprjazzjonijiet għal azzjonijiet ta' darba, jew għal azzjonijiet ta' durata indefinita, imwettqin mill-Kummissjoni bis-saħħa ta' kompiti li jirriżultaw mill-prerogattivi tagħha fil-livell istituzzjonali skont it-TFUE u t-Trattat Euratom, barra mid-dritt tagħha ta' inizjattiva legiżlattiva li tipprezenta proposti kif imsemmi fil-punt (b) ta' dan il-paragrafu, u taħt setgħat speċifiċi mogħtija lilha direttament mill-Artikoli 154, 156, 159 u 160 TFUE, l-Artikoli 168(2), 171(2) u 173(2) TFUE, it-tieni paragrafu tal-Artikolu 175 TFUE, l-Artikolu 181(2) TFUE, l-Artikolu 190 TFUE u l-Artikoli 210(2) u 214(6) TFUE u l-Artikoli 70 u 77 sa 85 tat-Trattat Euratom;
  - (e) approprjazzjonijiet għall-operat ta' kull istituzzjonijiet tal-Unjoni skont l-awtonomija amministrattiva tagħha.
3. Fir-rigward tal-approprjazzjonijiet imsemmija fil-punt (a) tal-paragrafu 2, l-approprjazzjonijiet ta' impenn rilevanti jistgħu jiddaħħlu fil-baġit għal mhux aktar minn sentejn finanzjarji konsekuttivi. L-ammont totali ta' approprjazzjonijiet għal proġetti pilota ma għandux jaqbeż l-EUR 40 000 000 fi kwalunkwe sena finanzjarja.

4. Fir-rigward tal-approprjazzjonijiet imsemmija fil-punt (b) tal-paragrafu 2, azzjonijiet preparatorji għandhom isegwu approċċ koerenti u jistgħu jieħdu forom diversi. L-approprjazzjonijiet ta' impenn rilevanti jistgħu jiddaħħlu fil-baġit għal mhux aktar minn tliet snin finanzjarji konsekuttivi. Il-proċedura għall-adozzjoni tal-att bażiku rilevanti għandha tiġi konkluzja qabel tmiem it-tielet sena finanzjarja. Matul dik il-proċedura, l-impenn ta' approprjazzjonijiet għandu jikkorrispondi għall-karatteristiċi partikolari tal-azzjoni preparatorja fir-rigward tal-attivitajiet previsti, l-għanijiet mixtieqa u r-riċevituri. B'risultat, l-ammont tal-approprjazzjonijiet impenjati ma għandux jikkorrispondi fil-volum għall-ammont ta' dawk previsti għall-iffinanzjar tal-azzjoni definittiva nnifisha.

L-ammont totali ta' approprjazzjonijiet għal azzjonijiet preparatorji godda msemmija fil-punt (b) tal-paragrafu 2 ma għandux jaqbeż il-EUR 50 000 000 fi kwalunkwe sena finanzjarja, u l-ammont totali tal-approprjazzjonijiet effettivament impenjati għall-azzjonijiet preparatorji ma għandux jaqbeż il-EUR 100 000 000.

5. Fir-rigward tal-approprjazzjonijiet imsemmija fil-punt (c) tal-paragrafu 2, miżuri preparatorji għandhom ikunu limitati għal perijodu qasir ta' żmien u għandhom ikunu mfasslin biex jistabbilixxu l-kondizzjonijiet għall-azzjoni tal-Unjoni fil-kisba tal-objettivi tal-PESK u għall-adozzjoni tal-istrumenti legali meħtieġa.

Għall-fini tal-operazzjonijiet tal-Unjoni ta' maniġġar ta' krizijiet, il-miżuri preparatorji għandhom jitfasslu, fost l-oħrajn, biex jivvalutaw il-ħtiġijiet operattivi, jipprevedu allokkazzjoni inizjali mgħaġġla ta' riżorsi, jew biex jistabilixxu l-kondizzjonijiet fil-post għall-varar tal-operazzjoni. Il-miżuri preparatorji għandhom jiġu deċiżi mill-Kunsill, fuq proposta tar-Rappreżentanti Għoli.

Sabiex tkun żgurata l-implimentazzjoni rapida tal-miżuri preparatorji, ir-Rappreżentant Għoli għandu jinforma lill-Parlament Ewropew u lill-Kummissjoni kmieni kemm jista' jkun dwar l-intenzjoni tal-Kunsill li jniedi miżura preparatorja u b'mod partikolari dwar ir-riżorsi meħtieġa stmati għal dak il-għan. Il-Kummissjoni għandha tiegħu l-miżuri kollha meħtieġa biex jiġi żgurat l-iżborż rapidu tal-fondi.

Il-finanzjament tal-miżuri maqbula mill-Kunsill għat-tnejn tal-operazzjonijiet tal-Unjoni ta' maniġġar ta' krizijiet skont it-Titolu V tat-TUE għandu jkopri l-kostijiet inkrementali li jirriżultaw direttament minn skjerament speċifiku fuq il-post ta' missjoni jew tim li jinvolti, fost l-oħrajn, persunal minn istituzzjonijiet tal-Unjoni, inklużi l-assigurazzjoni għal riskju għoli, l-ispejjeż tal-ivvjaġġar u tal-akkomodazzjoni u l-pagamenti għal kull jum.

#### *Artikolu 59*

##### *Implimentazzjoni tal-baġit minn istituzzjonijiet tal-Unjoni ħlief il-Kummissjoni*

1. Il-Kummissjoni għandha tagħti lill-istituzzjonijiet l-oħrajn tal-Unjoni s-setgħat meħtieġa għall-implimentazzjoni tat-taqsimiet tal-baġit li huma relatati magħhom.

2. Sabiex tiġi ffaċilitata l-implimentazzjoni tal-appropriazzjonijiet tagħhom, istituzzjonijiet tal-Unjoni jistgħu jikkonkludu ftehimiet ma' xulxin fil-livell ta' servizz li jistabbilixxu l-kondizzjonijiet li jirregolaw il-forniment ta' servizzi, il-provvista ta' prodotti, l-eżekuzzjoni ta' xogħlijiet jew ta' kuntratti ta' bini.

Dawk il-ftehimiet għandhom jippermettu t-trasferiment ta' appropriazzjonijiet jew l-irkupru tal-ispejjeż, li jirriżultaw mill-implimentazzjoni tagħhom.

3. Il-ftehimiet fil-livell ta' servizz imsemmija fil-paragrafu 2 jistgħu jiġu miftehmin ukoll bejn dipartimenti tal-istituzzjonijiet tal-Unjoni, korpi tal-Unjoni, uffiċċji tal-Unjoni, korpi jew persuni inkarigati bl-implimentazzjoni ta' azzjonijiet speċifiċi fil-PESK skont it-Titolu V tat-TUE u l-Uffiċċju tas-Segretarju Ġenerali tal-Bord tal-Gvernaturi tal-Iskejjel Ewropej. Il-Kummissjoni u istituzzjonijiet oħrajn tal-Unjoni għandhom jirrapportaw regolarment lill-Parlament Ewropew u lill-Kunsill dwar il-ftehimiet fil-livell ta' servizz li jikkonkludu ma' istituzzjonijiet oħra tal-Unjoni.

#### *Artikolu 60*

##### *Delegazzjoni tas-setgħat tal-implimentazzjoni tal-baġit*

1. Il-Kummissjoni u kwalunkwe waħda mill-istituzzjonijiet l-oħrajn tal-Unjoni jistgħu, fi hdan id-dipartimenti tagħhom, jiddelegaw is-setgħat tagħhom għall-implimentazzjoni tal-baġit f'konformità mal-kondizzjonijiet stabbiliti f'dan ir-Regolament u bir-regoli interni tagħhom u fil-limiti li huma jistabbilixxu fl-istrument tad-delega. Dawk li jingħataw din is-setgħa għandhom jaġixxu biss fil-limiti tas-setgħat li jkunu ngħataw lilhom espressament.

2. Barra mill-paragrafu 1, il-Kummissjoni tista' tiddelega s-setgħat tagħha għall-implimentazzjoni tal-baġit rigward l-appropriazzjonijiet operazzjonali tat-taqsimha tagħha stess tal-baġit lil Kapijiet tad-delegazzjonijiet tal-Unjoni u, sabiex tiżgura l-kontinwità tan-negozju fin-nuqqas tagħhom, lil deputati Kapijiet tad-delegazzjonijiet tal-Unjoni. Tali delega għandha tkun mingħajr ħsara għar-responsabbiltà tal-Kapijiet tad-delegazzjonijiet tal-Unjoni għall-implimentazzjoni tal-baġit. Fejn in-nuqqas tal-Kap ta' delegazzjoni tal-Unjoni jaqbez l-erba' ġimgħat, il-Kummissjoni għandha tirrevedi d-deċiżjoni tagħha li tiddelega s-setgħat tal-implimentazzjoni tal-baġit. Meta l-Kapijiet tad-Delegazzjonijiet tal-Unjoni, u d-deputati tagħhom fin-nuqqas ta' dawn ta' qabel, jaġixxu bħala uffiċjali ta' awtorizzazzjoni b'sottodelega tal-Kummissjoni, huma għandhom japplikaw ir-regoli tal-Kummissjoni għall-implimentazzjoni tal-baġit u għandhom ikunu soġġetti għall-istess dmirijiet, obbligi u responsabbiltà bħal kull uffiċjal awtorizzanti ieħor b'sottodelega tal-Kummissjoni.

Il-Kummissjoni tista' tirtira d-delega ta' setgħat imsemmija fl-ewwel subparagrafu skont ir-regoli tagħha stess.

Għall-finijiet tal-ewwel subparagrafu, ir-Rappreżentant Għoli għandu jiehu l-miżuri meħtieġa biex jiffacilita l-kooperazzjoni bejn id-delegazzjonijiet tal-Unjoni u d-dipartimenti tal-Kummissjoni.

3. Eċċezzjonalment, is-SEAE jista' jiddelega s-setgħat tiegħu għall-implimentazzjoni tal-baġit rigward l-approprijazzjonijiet amministrattivi tat-taqsimha tiegħu stess tal-baġit lill-persunal tal-Kummissjoni ta' delegazzjonijiet tal-Unjoni fejn dan ikun neċessarju sabiex tiġi żgurata l-kontinwità fl-amministrazzjoni ta' tali delegazzjonijiet fin-nuqqas tal-uffiċjal tal-awtorizzazzjoni kompetenti tas-SEAE mill-pajjiż fejn tkun ibbażata d-delegazzjoni tiegħu. F'każijiet eċċezzjonali li fihom il-persunal tal-Kummissjoni tad-delegazzjonijiet tal-Unjoni jaġixxi bħala uffiċjali tal-awtorizzazzjoni b'sottodelega tas-SEAE, dan għandu japplika r-regoli interni tas-SEAE għall-implimentazzjoni tal-baġit u għandu jkun soġġett għall-istess dmirijiet, obbligi u responsabbiltà bħal kull uffiċjal tal-awtorizzazzjoni ieħor b'sottodelega tas-SEAE.

Is-SEAE jista' jirtira d-delega tas-setgħat imsemmija fl-ewwel subparagrafu skont ir-regoli tiegħu stess.

#### *Artikolu 61*

##### *Il-kunflitt ta' interessi*

1. L-atturi finanzjarji fis-sens tal- Kapitolu 4 ta' dan it-Titolu u persuni oħrajn, inkluż awtoritajiet nazzjonali fi kwalunkwe livell, involuti fil-ġestjoni diretta, indiretta u kondiviza, inkluż l-atti preparatorji tagħhom, l-awditu jew il-kontroll, ma għandhom jieħdu ebda azzjoni li tista' ġġib l-interessi tagħhom f'kunflitt ma' dawk tal-Unjoni. Għandhom jieħdu wkoll miżuri xierqa sabiex jipprevjenu li jqum kunflitt ta' interessi fil-funzjonijiet taħt ir-responsabbiltà tagħhom u sabiex jindirizzaw sitwazzjonijiet li jistgħu jiġu perċepiti b'mod oġġettiv bħala kunflitt ta' interessi.



2. Fejn ikun hemm riskju ta' kunflitt ta' interessi li jinvolvi membru tal-persunal ta' awtorità nazzjonali, il-persuna inkwistjoni għandha tirreferi l-każ lis-superjur ġerarkiku tagħha. Fejn ikun jeżisti tali riskju għal persunal kopert mir-Regolamenti tal-Persunal, il-persuna inkwistjoni għandha tirreferi l-kwistjoni b'delega lill-uffiċjal awtorizzanti rilevanti. Is-superjur ġerarkiku rilevanti jew l-uffiċjal awtorizzanti b'delega għandu jikkonferma bil-miktub, jekk ġiex ikkonstatat li jeżisti kunflitt ta' interessi. Fejn jiġi kkonstatat li jeżisti kunflitt ta' interessi, l-awtorità tal-ħatra jew l-awtorità nazzjonali rilevanti għandhom jiżguraw li l-persuna inkwistjoni twaqqaf kull attività fil-kwistjoni. L-uffiċjal awtorizzanti rilevanti b'delega jew l-awtorità nazzjonali rilevanti għandhom jiżguraw li tittiehed kwalunkwe azzjoni xierqa ulterjuri skont il-liġi applikabbli.
3. Għall-finijiet tal-paragrafu 1, kunflitt ta' interessi jkun jeżisti fejn l-eżerċizzju imparzjali u oġġettiv tal-funzjonijiet ta' attur finanzjarju jew ta' persuna oħra, kif imsemmi fil-paragrafu 1, ikun kompromess għal raġunijiet li jinvolvu l-familja, il-ħajja emozzjonali, l-affinità politika jew nazzjonali, l-interess ekonomiku jew kwalunkwe interess personali dirett jew indirett ieħor.

## KAPITOLU 2

### Metodi ta' implimentazzjoni

#### *Artikolu 62*

#### *Metodi ta' implimentazzjoni tal-baġit*

1. Il-Kummissjoni għandha timplimenta l-baġit bi kwalunkwe wiehed minn dawn il-modi:
  - (a) direttament ("ġestjoni diretta"), kif stabbilit fl-Artikoli 125 sa 153, permezz tad-dipartimenti tagħha, inkluż persunal tagħha fid-delegazzjonijiet tal-Unjoni taħt l-awtorità tal-Kap tad-delegazzjoni rispettiv tagħhom, f'konformità mal-Artikolu 60(2), jew permezz tal-aġenziji eżekuttivi msemmija fl-Artikolu 69;
  - (b) taħt ġestjoni kondiviza ma' Stati Membri ("ġestjoni kondiviza") kif stabbilit fl-Artikoli 63 u 125 sa 129;
  - (c) indirettament ("ġestjoni indiretta") kif stabbilit fl-Artikoli 125 sa 149 u 154 sa 159, fejn dan ikun previst fl-att bażiku jew fil-każijiet imsemmijin fil-punti (a) sa (d) tal-Artikolu 58(2), billi l-kompiti ta' implimentazzjoni baġitarja jiġu fdati lil:
    - (i) pajjiżi terzi jew il-korpi nnominati minnhom;
    - (ii) organizzazzjonijiet internazzjonali jew l-aġenziji tagħhom, fis-sens tal-Artikolu 156;

- (iii) il-Bank Ewropew tal-Investment ("il-BEI") jew il-Fond Ewropew tal-Investment ("il-FEI") jew it-tnejn li huma li jaġixxu bħala grupp ("il-grupp tal-BEI");
- (iv) il-korpi tal-Unjoni msemmijin fl-Artikoli 70 u 71;
- (v) korpi tal-liġi pubblika, inkluż organizzazzjonijiet tal-Istati Membri;
- (vi) korpi regolati bil-liġi privata b'missjoni ta' servizz pubbliku, inkluż organizzazzjonijiet tal-Istati Membri, sa fejn ikunu pprovduti b'garanziji finanzjarji adegwati;
- (vii) korpi rregolati bil-liġi privata ta' Stat Membru li huma inkarigati bl-implimentazzjoni ta' sħubija pubblika-privata u li jkunu pprovduti b'garanziji finanzjarji adegwati;
- (viii) korpi jew persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.

Fir-rigward tal-punt (c)(vi) tal-ewwel subparagrafu, l-ammont ta' garanziji finanzjarji mehtieġa jistgħu jkunu stipulati fl-att bażiku rilevanti u jista' jkun limitat għall-ammont massimu tal-kontribuzzjoni tal-Unjoni lill-korp ikkonċernat. Fil-każ ta' aktar minn garanti wiehed, it-tqassim tal-ammont totali tal-imputabbiltà li għandu jiġi kopert mill-garanziji għandu jiġi speċifikat fil-ftehim ta' kontribuzzjoni, li jista' jipprevedi li l-imputabbiltà ta' kull garanti tkun proporzjonata mas-sehem tal-kontribuzzjoni rispettiva tagħhom lill-korp.

2. Għall-finijiet ta' ġestjoni diretta, il-Kummissjoni tista' tuża l-istrumenti msemmija fit-Titoli VII, VIII, IX, X u XII.

Għall-finijiet ta' ġestjoni kondiviża, l-istrumenti għall-implimentazzjoni tal-baġit għandhom ikunu dawk previsti f'regoli speċifiċi għas-settur.

Għall-finijiet ta' ġestjoni indiretta, il-Kummissjoni għandha tapplika t-Titolu VI u, fil-każ ta' strumenti finanzjarji u garanziji baġitarji, it-Titoli VI u X. L-entitajiet ta' implimentazzjoni għandhom japplikaw l-istrumenti għall-implimentazzjoni tal-baġit stabbiliti fil-ftehim ta' kontribuzzjoni kkonċernat.

3. Il-Kummissjoni hija responsabbli għall-implimentazzjoni tal-baġit skont l-Artikolu 317 TFUE u ma għandhiex tiddelega dawk il-kompiti lil partijiet terzi, meta t-tali kompiti jkunu jinvolvu miżura kbira ta' diskrezzjoni li timplika għażliet politiċi.

Il-Kummissjoni ma għandhiex, permezz ta' kuntratti skont it-Titolu VII ta' dan ir-Regolament, testernalizza kompiti li jinvolvu l-eżerċizzju ta' awtorità pubblika u setgħat diskrezzjonali ta' ġudizzju.

### *Artikolu 63*

#### *Ġestjoni kondiviza mal-Istati Membri*

1. Fejn il-Kummissjoni timplimenta l-baġit b'ġestjoni kondiviza, il-kompiti relatati mal-implimentazzjoni tal-baġit għandhom ikunu delegati lill-Istati Membri. Il-Kummissjoni u l-Istati Membri għandhom jirrispettaw il-prinċipji tal-ġestjoni finanzjarja tajba, it-trasparenza u n-nondiskriminazzjoni u għandhom jiżguraw il-viżibilità tal-azzjoni tal-Unjoni meta jamministraw fondi tal-Unjoni. Għal dak il-ghan, il-Kummissjoni u l-Istati Membri għandhom iwettqu l-obbligi rispettivi tagħhom tal-kontroll u l-awditjar u jassumu r-responsabbiltajiet li jirrizultaw u li huma stabbiliti f'dan ir-Regolament. Dispożizzjonijiet komplimentari għandhom jiġu stabbiliti f'regoli speċifiċi għas-setturi.
2. Meta jkunu qed iwettqu kompiti relatati mal-implimentazzjoni tal-baġit, l-Istati Membri għandhom jieħdu l-miżuri neċessarji kollha, inkluż dawk legiſlattivi, regulatorji u amministrattivi, biex iħarsu l-interessi finanzjarji tal-Unjoni, jiġifieri billi:
  - (a) jiżguraw li l-azzjonijiet iffinanzjati mill-baġit ikunu implimentati b'mod korrett u effikaċi u f'konformità mar-regoli speċifiċi applikabbli għas-settur;
  - (b) jinnominaw korpi responsabbli għall-ġestjoni u l-kontroll ta' fondi tal-Unjoni skont il-paragrafu 3, u s-sorveljanza ta' tali korpi;
  - (c) jipprevjenu, isibu u jikkoreġu irregolaritajiet u frodi;

- (d) jikkooperaw, f'konformità ma' dan ir-Regolament u r-regoli speċifiċi għas-settur, mal-Kummissjoni, l-OLAF, il-Qorti tal-Awdituri u, għal dawk l-Istati Membri partecipanti f'kooperazzjoni msahħa taħt ir-Regolament tal-Kunsill (UE) 2017/1939<sup>1</sup>, mal-Uffiċċju tal-Prosekutur Pubbliku Ewropew (UPPE).

Biex iharsu l-interessi finanzjarji tal-Unjoni, l-Istati Membri, filwaqt li jirrispettaw il-prinċipju tal-proporzjonalità, u f'konformità ma' dan l-Artikolu u mar-regoli rilevanti speċifiċi għas-settur, għandhom iwettqu kontrolli ex-ante u ex-post inkluż, fejn meħtiegħ, kontrolli fuq il-post fuq kampjuni rappreżentattivi u/jew ibbażati fuq ir-riskju tat-tranzazzjonijiet. Għandhom ukoll jirkupraw fondi li ma kellhomx jithallsu u jressqu proċedimenti legali jekk meħtiegħ f'dan ir-rigward.

L-Istati Membri għandhom jimponu penali effettivi, dissważivi u proporzjonati fuq ir-riċevituri fejn previst fir-regoli speċifiċi għas-setturi jew f'dispożizzjonijiet speċifiċi fil-liġi nazzjonali.

Bħala parti mill-evalwazzjoni tagħha tar-riskji u f'konformità ma' regoli speċifiċi għas-settur, il-Kummissjoni għandha tissorvelja s-sistemi ta' ġestjoni u ta' kontroll stabbiliti fl-Istati Membri. Il-Kummissjoni, fil-ħidma tagħha ta' awditjar, għandha tirrispetta l-prinċipju tal-proporzjonalità u għandha tqis il-livell ta' riskju evalwat b'konformità ma' regoli speċifiċi għas-settur.

---

<sup>1</sup> Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahħa dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

3. Skont il-kriterji u l-proċeduri stabbiliti fir-regoli speċifiċi għas-settur, l-Istati Membri għandhom jinnominaw korpi fil-livell xieraq sabiex ikunu responsabbli għall-ġestjoni u għall-kontroll tal-fondi tal-Unjoni. Dawn il-korpi jistgħu jwettqu wkoll kompiti mhux relatati mal-ġestjoni ta' fondi tal-Unjoni u jistgħu jinkarigaw uħud mill-kompiti tagħhom lil korpi oħrajn.

Meta jiddeċiedu dwar in-nomina ta' korpi, l-Istati Membri jistgħu jibbażaw id-deċiżjoni tagħhom fuq jekk is-sistemi ta' ġestjoni u ta' kontroll humiex essenzjalment l-istess bħal dawk li diġà qed jithaddmu għall-perjodu preċedenti u jekk hadmux b'mod effikaċi.

Jekk ir-riżultati tal-awditjar u tal-kontroll juru li l-korpi maħtura m'għadhomx konformi mal-kriterji stabbiliti f'regoli speċifiċi għas-setturi, l-Istati Membri għandhom jieħdu l-miżuri neċessarji biex jiżguraw li n-nuqqasijiet fl-implimentazzjoni tal-kompiti ta' dawk il-korpi jinstab rimedju għalihom, inkluż billi tintemm il-ħatra f'konformità ma' regoli speċifiċi għas-setturi.

Ir-regoli speċifiċi għas-setturi għandhom jiddefinixxu r-rwol tal-Kummissjoni fil-proċess stabbilit f'dan il-paragrafu.

4. Il-korpi maħtura skont il-paragrafu 3 għandhom:

- (a) jistabilixxu sistema effettiva u effiċjenti ta' kontroll intern u jiżguraw il-funzjonament tagħha;
- (b) jużaw sistema kontabilistika li tipprovdi informazzjoni preċiża, shiħa u affidabbli f'waqtha;

(c) jipprovdu l-informazzjoni meħtieġa skont il-paragrafi 5, 6 u 7;

(d) jiżguraw il-pubblikazzjoni ex post skont l-Artikolu 38(2) sa (6).

Kwalunkwe proċessar ta' data personali għandu jikkonforma mar-Regolament (UE) 2016/679.

5. Il-korpi maħtura skont il-paragrafu 3 għandhom jipprovdu lill-Kummissjoni sal-15 ta' Frar tas-sena finanzjarja ta' wara:

(a) bil-kontijiet tagħhom dwar l-infiq magħmul, waqt il-perijodu ta' referenza rilevanti kif definit f'regoli speċifiċi għas-settur, fl-eżekuzzjoni tal-kompiti tagħhom u li jkunu ġew ipprezentati lill-Kummissjoni għar-rimborż;

(b) b'sommarju annwali tar-rapporti finali tal-awditjar u tal-kontrolli mwettqa, inkluża analiżi tan-natura u tal-portata tal-iżbalji u tad-dgħufijiet identifikati f'sistemi, kif ukoll tal-azzjonijiet korrettivi meħuda jew ippjanati.

6. Il-kontijiet imsemmija fil-punt (a) tal-paragrafu 5 għandhom jinkludu l-prefinanzjament u s-somom li fir-rigward tagħhom ikunu għaddejjin jew tlestew proċeduri ta' rkupru. Għandhom ikunu akkumpanjati b'dikjarazzjoni ta' ġestjoni li tikkonferma li, fl-opinjoni ta' dawk inkarigati mill-ġestjoni tal-fondi:

(a) l-informazzjoni tkun ġiet ipprezentata kif suppost, tkun kompluta u preċiża;



- (b) in-nefqa tkun intużat għall-iskop li kienet maħsuba għalih, kif definit f'regoli speċifiċi għas-settur;
- (c) is-sistemi ta' kontroll stabbiliti jiżguraw il-legalità u r-regolarità tat-tranzazzjonijiet sottostanti.

7. Il-kontijiet imsemmija fil-punt (a) tal-paragrafu 5 u s-sommarju msemmi fil-punt (b) ta' dak il-paragrafu għandhom ikunu akkumpanjati minn opinjoni ta' korp tal-awditjar indipendenti, imfassla skont standards tal-awditjar aċċettati internazzjonalment. Dik l-opinjoni għandha tistabbilixxi jekk il-kontijiet jagħtux stampa ċara u ġusta, jekk in-nefqa li fir-rigward tagħha ntalab rimborż mingħand il-Kummissjoni hijiex legali u regolari, u jekk is-sistemi ta' kontroll imħaddma jiffunzjonawx kif suppost. L-opinjoni għandha tiddikjara wkoll jekk ix-xogħol tal-awditjar iqajjimx dubju dwar l-istqarrijiet li saru fid-dikjarazzjoni ta' ġestjoni msemmija fil-paragrafu 6.

L-iskadenza tal-15 ta' Frar stipulata fil-paragrafu 5 tista' tiġi estiża b'eċċezzjoni mill-Kummissjoni sal-1 ta' Marzu, abbażi ta' komunikazzjoni mill-Istat Membru kkonċernat.

L-Istati Membri jistgħu, fil-livell xieraq, jipubblikaw l-informazzjoni msemmija fil-paragrafi 5 u 6 u f'dan il-paragrafu.

Barra minn hekk, l-Istati Membri jistgħu jipprovdu dikjarazzjonijiet iffirmati fil-livell xieraq lill-Parlament Ewropew, lill-Kunsill u lill-Kummissjoni abbażi tal-l-informazzjoni msemmija fil-paragrafi 5 u 6 u f'dan il-paragrafu.

8. Sabiex ikun żgurat li l-fondi tal-Unjoni jintużaw skont ir-regoli applikabbli, il-Kummissjoni għandha:
- (a) tapplika proċeduri għall-eżami u l-aċċettazzjoni tal-kontijiet tal-korpi maħtura, fejn tiżgura li l-kontijiet ikunu kompluti, preċiżi u veri;
  - (b) teskludi mill-finanzjament tal-Unjoni in-nefqa li fir-rigward tagħha sar żborż bi ksur tal-liġi applikabbli;
  - (c) tinterrompi skadenzi għal pagamenti jew tissospendi pagamenti fejn dan ikun previst f'regoli speċifiċi għas-settur.

Il-Kummissjoni għandha ttemm l-interruzzjoni tal-iskadenzi għal pagament jew is-sospensjoni tal-pagamenti, għalkollox jew parzjalment, wara li Stat Membru jkun ippreżenta l-kummenti tiegħu u hekk kif ikun ha l-miżuri neċessarji. Ir-rapport annwali tal-attività msemmi fl-Artikolu 74(9) għandu jkopri l-obbligi kollha skont dan il-paragrafu.

9. Ir-regoli speċifiċi għas-setturi għandhom iqisu l-ħtiġijiet tal-programmi ta' Kooperazzjoni Territorjali Ewropea partikolarment rigward il-kontenut tad-dikjarazzjoni ta' ġestjoni, il-proċess stabbilit fil-paragrafu 3 u l-funzjoni tal-awditjar.
10. Il-Kummissjoni tiġbor regjistru ta' entitajiet responsabbli mill-attivitajiet ta' ġestjoni, ta' ċertifikazzjoni u tal-awditjar taht regoli speċifiċi għas-settur.

11. L-Istati Membri jistgħu jużaw ir-riżorsi allokatil lilhom taht għestjoni kondiviza flimkien ma' operazzjonijiet u ma' strumenti mwettqin skont ir-Regolament 2015/1017 f'konformità mal-kondizzjonijiet stabbiliti fir-regoli rilevanti speċifiċi għas-settur.

## **KAPITOLU 3**

### **Uffiċċji Ewropej u korpi tal-Unjoni**

#### **TAQSIMA 1**

#### **UFFIĊĊJI EWROPEJ**

##### *Artikolu 64*

##### *Ambitu tal-kompetenzi tal-uffiċċji Ewropej*

1. Qabel ma twaqqaf uffiċċju Ewropew ġdid, il-Kummissjoni għandha tagħmel studju tal-kost-benefiċċju u evalwazzjoni tar-riskji assoċjati, tinforma lill-Parlament Ewropew u lill-Kunsill bir-riżultati tagħhom u tipproponi li ddaħhal l-appropriazzjonijiet meħtieġa f'anness għat-taqsima tal-baġit relatata mal-Kummissjoni.
2. Fl-ambitu tal-kompetenzi tagħhom, l-uffiċċji Ewropej:
  - (a) għandhom iwettqu kompiti obligatorji previsti fl-att ta' stabbiliment tagħhom jew fatti legali oħra tal-Unjoni;

- (b) jistgħu, f'konformità mal-Artikolu 66, iwettqu kompiti mhux obligatorji awtorizzati mill-Kumitati Maniġerjali tagħhom wara li jikkunsidraw il-kost-benefiċċji u r-riskji assoċjati għall-partijiet involuti.
3. Din it-Taqsima għandha tapplika għall-operat tal-OLAF, bl-eċċezzjoni tal-paragrafu 4 ta' dan l-Artikolu, tal-Artikolu 66 u tal-Artikolu 67(1), (2) u (3).
4. L-awditur intern tal-Kummissjoni għandu jeżerċita r-responsabbiltajiet kollha stabbiliti fil-Kapitolu 8 ta' dan it-Titolu.

### *Artikolu 65*

#### *Approprjazzjonijiet li jirrigwardaw uffiċċji Ewropej*

1. L-appropriazzjonijiet awtorizzati għall-implimentazzjoni tal-kompiti obligatorji ta' kull uffiċċju Ewropew għandhom jiddaħhlu f'linja baġitarja speċifika fit-taqsima tal-baġit relatata mal-Kummissjoni u għandhom ikunu stabbiliti fid-dettall f'anness għal dik it-taqsima.

L-anness imsemmi fl-ewwel subparagrafu għandu jieħu l-għamla ta' dikjarazzjoni tad-dhul u n-nefqa, suddiviża bl-istess mod bħat-taqsimiet tal-baġit.

L-appropriazzjonijiet imdaħhlin f'dak l-anness:

- (a) għandhom ikopru r-rekwiziti finanzjarji kollha ta' kull uffiċċju Ewropew fit-twettiq tal-kompiti obligatorji stipulati fl-att ta' stabbiliment tiegħu jew f'atti legali oħra tal-Unjoni;

- (b) jistgħu jkopru rekwiżiti finanzjarji ta' uffiċċju Ewropew fil-prestazzjoni tal-kompiti mitlubin minn istituzzjonijiet tal-Unjoni, minn korpi tal-Unjoni, minn uffiċċji Ewropej oħra u aġenziji mwaqqfin minn jew skont it-Trattati u awtorizzati skont l-att ta' stabbiliment tal-uffiċċju.
2. Fir-rigward tal-appropjazzjonijiet imdaħħlin fl-anness għal kull uffiċċju Ewropew, il-Kummissjoni għandha tiddelega l-poteri tal-uffiċċjal awtorizzanti lid-Direttur tal-uffiċċju Ewropew ikkonċernat, skont l-Artikolu 73.
3. Il-pjan ta' stabbiliment ta' kull uffiċċju Ewropew għandu jkun anness ma' dak tal-Kummissjoni.
4. Id-Direttur ta' kull uffiċċju Ewropew għandu jieħu deċiżjonijiet dwar it-trasferimenti fi ħdan l-anness imsemmi fil-paragrafu 1. Il-Kummissjoni għandha tinforma lill-Parlament Ewropew u lill-Kunsill b'tali trasferimenti.

*Artikolu 66*  
*Kompiti mhux obbligatorji*

1. Għall-kompiti mhux obbligatorji msemmijin fil-punt (b) tal-Artikolu 64(2), uffiċċju Ewropew jista':
  - (a) jirċievi delega għad-Direttur tiegħu mingħand istituzzjonijiet tal-Unjoni, korpi tal-Unjoni u uffiċċji Ewropej oħrajn, flimkien ma' delega tas-setgħat tal-uffiċjal tal-awtorizzazzjoni rigward l-appropriazzjonijiet imdaħħlin fit-taqsimha tal-baġit relatata mal-istituzzjoni tal-Unjoni, tal-korpi tal-Unjoni jew ta' uffiċċju Ewropew ieħor;
  - (b) jikkonkludi ftehimiet fil-livell ta' servizz ad hoc ma' istituzzjonijiet tal-Unjoni, korpi tal-Unjoni, uffiċċji oħra Ewropej jew partijiet terzi.
  
2. Fil-każijiet imsemmijin fil-punt (a) tal-paragrafu 1, istituzzjonijiet tal-Unjoni, korpi tal-Unjoni u uffiċċji Ewropej oħrajn ikkonċernati għandhom jistabbilixxu l-limiti u l-kondizzjonijiet għad-delega tas-setgħat. It-tali delega għandha tkun maqbula skont l-att ta' stabbiliment tal-uffiċċju Ewropew, b'mod partikolari fir-rigward tal-kondizzjonijiet u l-modalitajiet tad-delega.
  
3. Fil-każijiet imsemmija fil-punt (b) tal-paragrafu 1, id-Direttur tal-uffiċċju Ewropew għandu, skont l-att ta' stabbiliment tiegħu, jadotta d-dispożizzjonijiet speċifiċi li jirregolaw l-implimentazzjoni tal-kompiti, l-irkupru tal-kostijiet imġarrba, u ż-żamma tar-rekords kontabilistiċi korrispondenti. L-uffiċċju Ewropew għandu jirrapporta r-risultat ta' tali rekords kontabilistiċi lill-istituzzjonijiet tal-Unjoni, il-korpi tal-Unjoni jew uffiċċji Ewropej oħra kkonċernati.

## *Artikolu 67*

### *Rekords kontabilistiċi ta' uffiċċji Ewropej*

1. Kull uffiċċju Ewropew għandu jhejji rekords kontabilistiċi tan-nefqa tiegħu, li jagħmluha possibbli li jkun iddeterminat il-proporzjon tas-servizzi tiegħu forniti lil kull istituzzjoni tal-Unjoni, korp tal-Unjoni jew uffiċċju Ewropew ieħor. Id-Direttur tal-uffiċċju Ewropew ikkonċernat għandu, wara approvazzjoni mill-Kumitat ta' Ġestjoni tiegħu, jadotta l-kriterji li fuqhom għandhom ikunu bbażati r-rekords kontabilistiċi.
2. Il-kummenti rigward il-linja baġitarja speċifika, li fiha jiddaħhlu l-approprijazzjonijiet totali għal kull uffiċċju Ewropew li lili ġew iddelegati s-setgħat tal-uffiċċjal tal-awtorizzazzjoni skont il-punt (a) tal-Artikolu 66 (1), għandhom juru stima tal-kostijiet tas-servizzi forniti minn dak l-uffiċċju lil kull istituzzjoni tal-Unjoni, korp tal-Unjoni u uffiċċju Ewropew ieħor ikkonċernat. Dan għandu jkun ibbażat fuq ir-rekords kontabilistiċi previsti fil-paragrafu 1 ta' dan l-Artikolu.
3. Kull uffiċċju Ewropew li lili ġew iddelegati setgħat tal-uffiċċjal tal-awtorizzazzjoni skont il-punt (a) tal-Artikolu 66 (1) għandu jinnotifika lill-istituzzjonijiet tal-Unjoni, lill-korpi tal-Unjoni u lil uffiċċji Ewropej oħrajn ikkonċernati bir-riżultati tar-rekords kontabilistiċi previsti fil-paragrafu 1 ta' dan l-Artikolu.
4. Ir-rekords kontabilistiċi ta' kull uffiċċju Ewropew għandhom jiffurmaw parti integrali mill-kontijiet tal-Unjoni skont l-Artikolu 241.

5. L-uffiċjal tal-kontabbiltà tal-Kummissjoni, filwaqt li jaġixxi fuq proposta mill-Kumitat ta' Ġestjoni tal-uffiċċju Ewropew ikkonċernat, jista' jiddelega lil membru tal-persunal tal-uffiċċju Ewropew uħud mill-kompiti tal-uffiċjal relatati mal-ġbir tad-dhul u mal-pagament tan-nefqa li jsiru direttament mill-uffiċċju Ewropew ikkonċernat.
6. Biex jintlaħqu r-rekwiziti tal-flus tal-uffiċċju Ewropew, il-kontijiet tal-bank jew il-kontijiet giro tal-uffiċċju postali jistgħu jinfethu f'ismu mill-Kummissjoni, li taġixxi fuq proposta mill-Kumitat ta' Ġestjoni. Il-pożizzjoni tal-likwidità finali għal kull sena għandha tiġi rrikonċiljata u aġġustata bejn l-Uffiċċju Ewropew ikkonċernat u l-Kummissjoni fi tmiem is-sena finanzjarja.

## **TAQSIMA 2**

### **AĠENZIJI U KORPI TAL-UNJONI**

#### *Artikolu 68*

#### *Applikabbiltà għall-Aġenzija Fornitriċi tal-Euratom*

Dan ir-Regolament għandu japplika għall-implimentazzjoni tal-baġit mill-Aġenzija Fornitriċi tal-Euratom.



*Artikolu 69*  
*Aġenziji eżekuttivi*

1. Il-Kummissjoni tista' tiddelega setgħat lill-aġenziji eżekuttivi sabiex jimplimentaw programm jew proġett sħiħ tal-Unjoni jew parti minnu, inkluż proġetti pilota u azzjonijiet preparatorji u l-implimentazzjoni ta' nefqiet amministrattivi, f'isimha u taħt ir-responsabbiltà tagħha, f'konformità mar-Regolament tal-Kunsill (KE) Nru 58/2003<sup>1</sup>. L-aġenziji eżekuttivi għandhom jinholqu permezz ta' deċiżjoni tal-Kummissjoni u għandu jkollhom personalità ġuridika taħt id-dritt tal-Unjoni. Dawn għandhom jirċievu kontribuzzjoni annwali.
2. Id-diretturi ta' aġenziji eżekuttivi għandhom jaġixxu bħala uffiċjali tal-awtorizzazzjoni b'delega rigward l-implimentazzjoni tal-appropriazzjonijiet operazzjonali relatati mal-programmi tal-Unjoni li jimmanigġjaw bis-sħiħ jew b'mod parzjali.
3. Il-kumitat ta' tmexxija ta' aġenzija eżekuttiva jista' jaqbel mal-Kummissjoni li l-uffiċjal tal-kontabbiltà tal-Kummissjoni għandu jaġixxi wkoll bħala l-uffiċjal tal-kontabbiltà tal-aġenzija eżekuttiva kkonċernata. Il-kumitat ta' tmexxija jista' jinkariga lill-uffiċjal tal-kontabbiltà tal-Kummissjoni b'parti mill-kompiti tal-uffiċjal tal-kontabbiltà tal-aġenzija eżekuttiva kkonċernata b'kont meħud tal-kunsiderazzjonijiet kost-benefiċċji. Fiz-żewġ każijiet, għandhom isiru l-arranġamenti meħtieġa biex jiġi evitat kull kunflitt ta' interessi.

---

<sup>1</sup> Regolament tal-Kunsill (KE) Nru 58/2003 tad-19 ta' Diċembru 2002 li jfassal l-istatut għall-aġenziji eżekuttivi li jridu jiġu fdati b'ċerti kompiti fit-tmexxija tal-programmi tal-Komunità (GU L 11, 16.1.2003, p. 1).

## *Artikolu 70*

### *Korpi stabbiliti skont it-TFUE u t-Trattat tal-Euratom*

1. Il-Kummissjoni għandha s-setgħa tadotta atti delegati f'konformità mal-Artikolu 269 ta' dan ir-Regolament sabiex tissupplimenta dan ir-Regolament b'regolament finanzjarju qafas għal korpi li jitwaqqfu taht it-TFUE u t-Trattat tal-Euratom u li għandhom personalità ġuridika u jirċievu kontribuzzjonijiet li jithallsu mill-baġit.
2. Ir-regolament finanzjarju qafas għandu jkun ibbażat fuq il-prinċipji u r-regoli stabbiliti f'dan ir-Regolament, b'kont meħud tal-ispeċifikitajiet tal-korpi msemmija fil-paragrafu 1.
3. Ir-regoli finanzjarji tal-korpi msemmija fil-paragrafu 1 ma għandhomx imorru lil hinn mir-regolament finanzjarju qafas għajr meta l-htigijiet speċifiċi tagħhom jirrikjedu dan u soġġett għall-kunsens bil-quddiem tal-Kummissjoni.
4. Il-kwittanza għall-implimentazzjoni tal-baġits tal-korpi msemmija fil-paragrafu 1 għandha tingħata mill-Parlament Ewropew fuq ir-rakkomandazzjoni tal-Kunsill. Il-korpi msemmija fil-paragrafu 1 għandhom jikkooperaw bis-sħiħ mal-istituzzjonijiet tal-Unjoni involuti fil-proċedura ta' kwittanza u jipprovdu, kif xieraq, kwalunkwe informazzjoni addizzjonali meħtieġa, inkluż permezz tal-attendenza f'laqgħat tal-korpi rilevanti.
5. L-awditur intern tal-Kummissjoni għandu jeżerċita l-istess setgħat fuq il-korpi msemmija fil-paragrafu 1 bħal dawk eżerċitati fir-rigward tal-Kummissjoni.

6. Awditur indipendenti estern għandu jivverifika li l-kontijiet annwali ta' kull korp imsemmi fil-paragrafu 1 ta' dan l-Artikolu jipprezentaw tajjeb id-dhul, in-nefqa, u l-qagħda finanzjarja tal-korp rilevanti qabel il-konsolidazzjoni fil-kontijiet finali tal-Kummissjoni. Sakemm ma jkunx previst mod ieħor fl-att bażiku rilevanti, il-Qorti tal-Awdituri għandha thejji rapport annwali speċifiku dwar kull korp skont ir-rekwiżiti tal-Artikolu 287(1) TFUE. Waqt it-tnejn ta' dak ir-rapport, il-Qorti tal-Awdituri għandha tqis ix-xogħol tal-awditjar li jkun għamel l-awditur indipendenti estern u l-azzjoni li tkun ittiegħdet b'rispons għas-sejbiet tal-awditur.
7. L-aspetti kollha tal-awditjar estern indipendenti msemmi fil-paragrafu 6, inklużi s-sejbiet rapportati, għandhom jibqgħu taħt ir-responsabbiltà sħiħa tal-Qorti tal-Awdituri.

### *Artikolu 71*

#### *Korpi ta' sħubija pubblika-privata*

Il-korpi li għandhom personalità ġuridika li huma stabbiliti b'att bażiku u fdati bl-implimentazzjoni ta' sħubija pubblika-privata għandhom jadottaw ir-regoli finanzjarji tagħhom stess.

Dawn ir-regoli għandhom jinkludu sett ta' principji mehtieġa sabiex tiġi żgurata ġestjoni finanzjarja tajba tal-fondi tal-Unjoni.

Il-Kummissjoni hija mogħtija s-setgħa li tadotta atti delegati f'konformità mal-Artikolu 269 sabiex tissupplimenta dan ir-Regolament b'regolament finanzjarju mudell għal korpi ta' shubija pubblika-privata li jistabbilixxi l-prinċipji neċessarji sabiex tiġi żgurata ġestjoni finanzjarja tajba tal-fondi tal-Unjoni u li għandu jkun ibbażat fuq l-Artikolu 154.

Ir-regoli finanzjarji tas-shubija pubblika-privata ma għandhomx imorru lil hinn mir-regolament finanzjarju mudell għajr meta l-htigijiet speċifiċi tagħhom jirrikjedu dan u soġġett għall-kunsens bil-quddiem tal-Kummissjoni.

L-Artikolu 70(4) sa (7) għandu japplika għal korpi ta' shubija pubblika-privata.

## **KAPITOLU 4**

### **Atturi finanzjarji**

#### **TAQSIMA 1**

#### **PRINĊIPJU TAS-SEGREGAZZJONI TAD-DMIRIJET**

##### *Artikolu 72*

##### *Segregazzjoni tad-dmirijiet*

1. Id-dmirijiet tal-uffiċjal tal-awtorizzazzjoni u tal-uffiċjal tal-kontabbiltà għandhom ikunu segregati u esklussivi b'mod reċiproku.

2. Kull istituzzjoni tal-Unjoni għandha tipprovdi lil kull attur finanzjarju bir-rizorsi meħtieġa sabiex ikun jista' jaqdi d-dmirijiet tiegħu jew tagħha u bi statut li jiddeskrivi fid-dettall il-kompiti, id-drittijiet u l-obbligi tiegħu jew tagħha.

## **TAQSIMA 2**

### **UFFIĊJAL TAL-AWTORIZZAZZJONI**

#### *Artikolu 73*

#### *Uffiċjal tal-awtorizzazzjoni*

1. Kull istituzzjoni tal-Unjoni għandha twettaq id-dmirijiet tal-uffiċjal tal-awtorizzazzjoni.
2. Għall-fini ta' dan it-Titolu, "persunal" tfisser persuni koperti mir-Regolamenti tal-Persunal.
3. Kull istituzzjoni tal-Unjoni għandha, b'konformità mal-kondizzjonijiet fir-regoli ta' proċedura tagħha, tiddelega d-dmirijiet tal-uffiċjal tal-awtorizzazzjoni lill-persunal fil-livell adegwat. Fir-regoli amministrattivi interni tagħha għandha tindika l-persunal li lill-tiddelega dawk id-dmirijiet, il-kamp ta' applikazzjoni tas-setgħat delegati u jekk il-persuni delegati b'dawk is-setgħat jistgħux jissottodelegawhom.
4. Is-setgħat tal-uffiċjal tal-awtorizzazzjoni għandhom ikunu delegati jew sottodelegati biss lill-persunal.

5. L-uffiċjal tal-awtorizzazzjoni responsabbli għandu jaġixxi fi ħdan il-limiti stabbiliti mill-istrument tad-delega jew tas-sottodelega. L-uffiċjal tal-awtorizzazzjoni kompetenti jista' jkun megħjun minn membru wieħed jew aktar tal-persunal fdat, taħt ir-responsabbiltà tiegħu, bit-tweqqi ta' ċerti operazzjonijiet neċessarji għall-implimentazzjoni tal-baġit u għall-produzzjoni ta' informazzjoni finanzjarja u dwar il-ġestjoni.
6. Kull istituzzjoni tal-Unjoni u kull korp tal-Unjoni msemmija fl-Artikolu 70 għandhom jinformaw lill-Parlament Ewropew, lill-Kunsill, lill-Qorti tal-Awdituri u lill-uffiċjali tal-kontabbiltà tal-Kummissjoni fi żmien ġimagħtejn bil-ħatra u t-terminazzjoni tad-dmirijiet ta' uffiċjali tal-awtorizzazzjoni b'delega, ta' awdituri interni u ta' uffiċjali tal-kontabbiltà, u bi kwalunkwe regola interna li jadottaw fir-rigward ta' kwistjonijiet finanzjarji.
7. Kull istituzzjoni tal-Unjoni għandha tinforma lill-Qorti tal-Awdituri b'deċizjonijiet ta' delega u bil-ħatra ta' amministraturi tal-impres skont l-Artikoli 79 u 88.

#### *Artikolu 74*

##### *Setgħat u dmirijiet tal-uffiċjal tal-awtorizzazzjoni*

1. L-uffiċjal tal-awtorizzazzjoni għandu jkun responsabbli fl-istituzzjoni tal-Unjoni kkonċernata għall-implimentazzjoni tad-dhul u tan-nefqa b'konformità mal-prinċipji ta' ġestjoni finanzjarja tajba, inkluż permezz tal-iżgurar ta' rappurtaġġ dwar il-prestazzjoni, u sabiex jiżgura l-konformità mar-rekwiżiti ta' legalità u regolarità u ta' trattament indaqs tar-riċevituri.

2. Għall-finijiet tal-paragrafu 1 ta' dan l-Artikolu, l-uffiċjal tal-awtorizzazzjoni b'delega għandu, f'konformità mal-Artikolu 36 u mal-istandards minimi adottati minn kull istituzzjoni tal-Unjoni u b'kunsiderazzjoni xierqa għar-riskji assoċjati mal-ambjent tal-ġestjoni u għan-natura tal-azzjonijiet iffinanzjati, jistabbilixxi l-istruttura organizzazzjonali u s-sistemi ta' kontroll intern xierqa għall-prestazzjoni tad-dmirijiet tiegħu. L-istabbiliment ta' din l-istruttura u dawn is-sistemi għandu jkun appoġġat minn analizi sħiħa tar-riskju, li tqis l-effikaċja tagħhom meta mqabbla mal-ispejjeż u l-kunsiderazzjonijiet tal-prestazzjoni.
3. Sabiex jimplimenta n-nefqa, l-uffiċjal tal-awtorizzazzjoni responsabbli għandu jieħu impenji baġitarji u legali, għandu jivvalida n-nefqa u jawtorizza l-pagamenti, u għandu jwettaq il-passi preliminari għall-implimentazzjoni tal-appropriazzjonijiet.
4. Sabiex jimplimenta d-dħul, l-uffiċjal tal-awtorizzazzjoni responsabbli għandu jfassal l-istimi tal-ammonti riċevibbli, jistabbilixxi l-intitolamenti li għandhom jiġu rkuprati u joħroġ l-ordnijiet ta' rkupru. Fejn xieraq, l-uffiċjal tal-awtorizzazzjoni responsabbli għandu jirrinunzja għall-intitolamenti stabbiliti.
5. Sabiex jiġu evitati zbalji u irregolaritajiet qabel l-awtorizzazzjoni ta' operazzjonijiet u biex jiġu mitigati r-riskji li ma jintlaħqux l-oġettivi, kull operazzjoni għandha tkun soġġetta mill-inqas għal kontroll ex-ante relatat mal-aspetti operazzjonali u finanzjarji tal-operazzjoni, fuq il-bażi ta' strateġija ta' kontroll pluriennali li tqis ir-riskju.

Il-firxa f'termini tal-frekwenza u tal-intensità tal-kontrolli ex-ante għandha tiġi ddeterminata mill-uffiċjal tal-awtorizzazzjoni responsabbli filwaqt li jitqiesu r-risultati tal-kontrolli preċedenti kif ukoll kunsiderazzjonijiet ibbażati fuq ir-riskji u l-kosteffettività, abbażi tal-analiżi tal-uffiċjal tal-awtorizzazzjoni stess tar-riskji. F'każ ta' dubju, l-uffiċjal tal-awtorizzazzjoni responsabbli mill-validazzjoni tal-operazzjonijiet rilevanti għandu, bhala parti mill-kontroll ex-ante, jitlob informazzjoni komplimentari jew jagħmel kontroll fuq il-post sabiex jikseb assigurazzjoni raġonevoli.

Għal operazzjoni speċifika, il-verifika għandha ssir minn persunal għajr dak li ta bidu għall-operazzjoni. Il-persunal li jwettaq il-verifiki ma għandux ikun subordinat għall-membri tal-persunal li nedew l-operazzjoni.

6. L-uffiċjal tal-awtorizzazzjoni b'delega jista' jimplementa kontrolli ex post sabiex jiġu identifikati u kkoreġuti żbalji u irregolaritajiet ta' operazzjonijiet wara li jkunu ġew awtorizzati. Dawn il-kontrolli jistgħu jkunu organizzati fuq bażi ta' kampjun skont ir-riskju u għandhom iqisu r-risultati tal-kontrolli preċedenti kif ukoll kunsiderazzjonijiet dwar il-kosteffettività u l-prestazzjoni.

Il-kontrolli ex-post għandhom jitwettqu minn membri tal-persunal għajr dawk responsabbli għall-kontrolli ex-ante. Il-persunal responsabbli għall-kontrolli ex-post ma għandux ikun subordinat għall-membri tal-persunal responsabbli għall-kontrolli ex-ante.

Ir-regoli u l-modalitajiet, inkluż il-perijodi ta' żmien, għat-twettiq tal-awditi tal-benefiċjarji għandhom ikunu ċari, konsistenti u trasparenti, u għandhom ikunu disponibbli għall-benefiċjarji meta jiffirmaw il-ftehim ta' għotja.



7. L-uffiċjali tal-awtorizzazzjoni responsabbli u l-persunal responsabbli għall-implimentazzjoni tal-baġit għandu jkollhom il-hiliet professjonali meħtieġa.

F'kull istituzzjoni tal-Unjoni, l-uffiċjal tal-awtorizzazzjoni għandu jiżgura dawn li ġejjin:

- (a) li l-uffiċjali tal-awtorizzazzjoni b'sottodelega u l-persunal tagħhom jirċievu informazzjoni u taħriġ xierqa u aġġornata b'mod regolari dwar l-istandards ta' kontroll u l-metodi u t-tekniki disponibbli għal dak il-għan;
- (b) li jittieħdu miżuri, fejn meħtieġa, sabiex jiġi żgurat il-funzjonament effettiv u effiċjenti tas-sistemi ta' kontroll skont il-paragrafu 2.

8. Jekk membru tal-persunal, involut fl-amministrazzjoni finanzjarja u fil-kontroll tat-tranzazzjonijiet iqis li deċiżjoni li s-superjur tiegħu jirrikjedi minnu li japplika jew li jaqbel magħha tkun irregolari jew tmur kontra l-prinċipji ta' ġestjoni finanzjarja tajba jew kontra r-regoli professjonali li dak il-membru tal-persunal huwa obligat josserva, għandu jinforma lis-superjur ġerarkiku tiegħu b'dan. Jekk il-membru tal-persunal jagħmel dan bil-miktub, is-superjur ġerarkiku għandu jwieġeb bil-miktub. Jekk is-superjur ġerarkiku jonqos milli jiehu azzjoni jew jikkonferma d-deċiżjoni jew l-istruzzjoni inizjali tiegħu u l-membru tal-persunal iqis li tali konferma ma tikkostitwixxix twegiba raġonevoli għall-problema tiegħu, il-membru tal-persunal għandu jinforma lill-uffiċjal tal-awtorizzazzjoni b'delega bil-miktub. Jekk dak l-uffiċjal ma jwieġibx fi hdan perijodu ta' żmien raġonevoli fid-dawl ta' ċirkustanzi tal-każ u, fi kwalunkwe każ, fi żmien xahar, il-membru tal-persunal għandu jgħarraf lill-bord rilevanti msemmi fl-Artikolu 143.

F'każ ta' kwalunkwe attività illegali, frodi jew korruzzjoni li tista' tkun ta' hsara għall-interessi tal-Unjoni, il-membri tal-persunal għandu jinforma lill-awtoritajiet u lill-korpi nnominati fir-Regolamenti tal-Persunal u fid-deċizzjonijiet ta' istituzzjonijiet tal-Unjoni dwar it-termini u l-kondizzjonijiet għall-investigazzjonijiet interni fir-rigward tal-prevenzjoni ta' frodi, ta' korruzzjoni u ta' kull attività illegali oħra ta' detriment għall-interessi tal-Unjoni. Il-kuntratti mal-awdituri esterni li jwettqu awditjar tal-ġestjoni finanzjarja tal-Unjoni għandhom jipprevedu obbligu tal-awditur estern biex jinforma lill-uffiċjal tal-awtorizzazzjoni b'delega bi kwalunkwe suspett ta' attività illegali, ta' frodi jew ta' korruzzjoni li tista' tippreġudika l-interessi tal-Unjoni.

9. L-uffiċjal tal-awtorizzazzjoni b'delega għandu jirrapporta lill-istituzzjoni tal-Unjoni tiegħu dwar it-tweqqif tad-dmirijiet tiegħu fil-forma ta' rapport tal-attività annwali, li jkun fih informazzjoni finanzjarja u dwar il-ġestjoni, inkluż ir-riżultati tal-kontrolli, u li jiddikjara li, minbarra kif speċifikat mod ieħor fi kwalunkwe riżerva marbuta ma' oqsma definiti ta' dħul u nefqa, għandu assigurazzjoni raġonevoli li:
- (a) l-informazzjoni li hemm fir-rapport tippreżenta stampa vera u ġusta;
  - (b) ir-riżorsi assenjati għall-attivitajiet deskritti fir-rapport intuzaw għall-finijiet intenzjonati tagħhom u f'konformità mal-principji tal-ġestjoni finanzjarja tajba; u
  - (c) il-proċeduri ta' kontroll implimentati jagħtu l-garanziji meħtieġa dwar il-legalità u r-regolarità tat-tranzazzjonijiet sottostanti.

Ir-rapport annwali tal-attività għandu jinkludi informazzjoni dwar l-operazzjonijiet imwettqin, b'referenza għall-oġettivi u l-kunsiderazzjonijiet ta' prestazzjoni stabbiliti fil-pjanijiet strateġiċi, ir-riskji assoċjati ma' dawk l-operazzjonijiet, l-użu li sar mir-rizorsi pprovduti u l-effiċjenza u l-effettività tas-sistemi ta' kontroll intern. Ir-rapport għandu jinkludi valutazzjoni globali tal-kostijiet u tal-benefiċċji tal-kontrolli u tal-informazzjoni dwar kemm in-nefqa operazzjonali awtorizzata tikkontribwixxi għall-kisba tal-oġettivi strateġiċi tal-Unjoni u tiġġenera valur miżjud tal-UE. Il-Kummissjoni għandha ttejjji sommarju tar-rapporti annwali tal-attività għas-sena preċedenti.

Ir-rapporti annwali tal-attività għas-sena finanzjarja tal-uffiċjali tal-awtorizzazzjoni u, fejn applikabbli, l-uffiċjali tal-awtorizzazzjoni b'delega ta' istituzzjonijiet tal-Unjoni, korpi tal-Unjoni, uffiċċji u aġenziji Ewropej għandhom jiġu ppubblikati sal-1 ta' Lulju tas-sena finanzjarja sussegwenti fuq is-sit web tal-istituzzjoni tal-Unjoni, korp tal-Unjoni, uffiċċju jew aġenzija Ewropej rispettivi b'mod faċilment aċċessibbli, soġġett għall-kunsiderazzjonijiet ta' kunfidenzjalità u ta' sigurtà ġġustifikati kif meħtieġ.

10. L-uffiċjal tal-awtorizzazzjoni b'delega għandu, għal kull sena finanzjarja, jirreġistra kuntratti konklużi permezz ta' proċeduri nnegożjati f'konformità mal-punti (a) sa (f) tal-punt 11.1 u l-punt 39 tal-Anness I. Jekk il-proporzjon ta' proċeduri nnegożjati fir-rigward tal-għadd ta' kuntratti mogħtija mill-istess uffiċjal tal-awtorizzazzjoni b'delega jiżdied b'mod sinifikanti meta mqabbel mas-snin preċedenti jew jekk dak il-proporzjon ikun oġġla sew mill-medja rreġistrata għall-istituzzjoni tal-Unjoni, l-uffiċjal tal-awtorizzazzjoni responsabbli għandu jirrapporta lill-istituzzjoni tal-Unjoni u jistabbilixxi kwalunkwe miżura meħuda sabiex titregġa' lura dik ix-xejra. Kull istituzzjoni tal-Unjoni għandha tibgħat rapport dwar il-proċeduri nnegożjati lill-Parlament Ewropew u lill-Kunsill. Fil-każ tal-Kummissjoni, dak ir-rapport għandu jkun meħmuż mas-sommarju tar-rapporti annwali tal-attività msemmija fil-paragrafu 9 ta' dan l-Artikolu.

#### *Artikolu 75*

##### *Żamma ta' dokumenti ta' sostenn mill-uffiċjali tal-awtorizzazzjoni*

L-uffiċjal tal-awtorizzazzjoni għandu jistabbilixxi sistemi elettronici jew ibbażati fuq karta għaż-żamma ta' dokumenti ta' sostenn oriġinali relatati mal-implimentazzjoni tal-baġit. Tali dokumenti għandhom jinżammu għal mill-inqas hames snin minn meta l-Parlament Ewropew jagħti l-kwittanza għas-sena finanzjarja marbuta mad-dokumenti.

Bla ħsara għall-ewwel paragrafu, id-dokumenti relatati ma' operazzjonijiet għandhom fi kwalunkwe każ jinżammu sal-aħħar tas-sena ta' wara dik meta jingħalqu b'mod definittiv dawk l-operazzjonijiet.

Id-data personali inkluża fid-dokumenti ta' sostenn għandha, fejn possibbli, tithassar meta dik id-data ma tkunx neċessarja għall-finijiet ta' kwittanza baġitarja, ta' kontroll u ta' awditjar. L-Artikolu 37(2) tar-Regolament (KE) Nru 45/2001 għandu japplika għall-konservazzjoni tad-data dwar it-traffiku.

### *Artikolu 76*

#### *Setgħat u dmirijiet tal-Kapijiet tad-Delegazzjonijiet tal-Unjoni*

1. Fejn il-Kapijiet tad-delegazzjonijiet tal-Unjoni jaġixxu bhala uffiċjali tal-awtorizzazzjoni b'sottodelega skont l-Artikolu 60(2), huma għandhom ikunu soġġetti għall-Kummissjoni bhala l-istituzzjoni tal-Unjoni responsabbli għad-definizzjoni, għall-eżerċizzju, għall-monitoraġġ u għall-valutazzjoni tad-dmirijiet u tar-responsabbiltajiet tagħhom bhala uffiċjali tal-awtorizzazzjoni b'sottodelega u għandhom jikkooperaw mill-qrib mal-Kummissjoni fir-rigward tal-implimentazzjoni xierqa tal-fondi, sabiex tiġi żgurata b'mod partikolari l-legalità u r-regolarità tat-tranzazzjonijiet finanzjarji, ir-rispett għall-prinċipju tal-ġestjoni finanzjarja tajba fil-ġestjoni tal-fondi u l-harsien effettiv tal-interessi finanzjarji tal-Unjoni. Għandhom ikunu soġġetti għar-regoli interni tal-Kummissjoni u għall-Istatut tal-Kummissjoni għall-implimentazzjoni tal-kompiti ta' ġestjoni finanzjarja sottodelegati lilhom. Huma jistgħu jkunu assistiti fi dmirijiethom mill-persunal tal-Kummissjoni tad-delegazzjonijiet tal-Unjoni.

Għal dan il-għan, il-Kapijiet tad-delegazzjonijiet tal-Unjoni għandhom jieħdu l-mizuri meħtieġa sabiex jipprevjenu kwalunkwe sitwazzjoni li x'aktarx tqiegħed friskju l-kapaċità tal-Kummissjoni biex twettaq ir-responsabbiltà tagħha għall-implimentazzjoni tal-baġit sottodelegat lilhom kif ukoll kwalunkwe kunflitt ta' prijoritajiet li x'aktarx ikollu impatt fuq l-implimentazzjoni tal-kompiti tal-ġestjoni finanzjarja sottodelegati lilhom.

Fejn jinqalghu sitwazzjoni jew kunflitt tat-tip imsemmi fit-tieni subparagrafu, Kapijiet tad-delegazzjonijiet tal-Unjoni għandhom jgħarrfu b'dan mingħajr dewmien lid-Diretturi Ġenerali responsabbli tal-Kummissjoni u tas-SEAE. Dawk id-Diretturi Ġenerali għandhom jieħdu passi xierqa biex isibu soluzzjoni għas-sitwazzjoni.

2. Jekk il-Kapijiet tad-delegazzjonijiet tal-Unjoni jsibu rwieħhom f'sitwazzjoni kif imsemmija fl-Artikolu 74(8), huma għandhom jirreferu l-kwistjoni lill-bord imsemmi fl-Artikolu 143. Fil-każ ta' kwalunkwe attività illegali, frodi jew korruzzjoni li tista' tkun ta' ħsara għall-interessi tal-Unjoni, huma għandhom jinfurmaw lill-awtoritajiet u lill-korpi nnominati mill-leġislazzjoni applikabbli.
3. Kapijiet tad-delegazzjonijiet tal-Unjoni li jkunu qed jaġixxu bhala uffiċjali tal-awtorizzazzjoni b'sottodelega skont l-Artikolu 60(2) għandhom jagħmlu rapporti lill-uffiċjal tal-awtorizzazzjoni b'delega tagħhom sabiex dan ikun jista' jintegra r-rapporti tagħhom fir-rapport annwali ta' attività tiegħu msemmi fl-Artikolu 74(9). Ir-rapporti ta' Kapijiet tad-delegazzjonijiet tal-Unjoni għandhom jinkludu informazzjoni dwar l-effiċjenza u l-effikaċja tas-sistemi ta' kontroll interni stabbiliti fid-delegazzjoni tagħhom, kif ukoll dwar il-ġestjoni ta' operazzjonijiet sottodelegati lilhom, u jipprovdu l-assigurazzjoni msemmija fit-tielet subparagrafu tal-Artikolu 92(5). Dawk ir-rapporti għandhom jiġu mehmuża bhala annessi mar-rapport annwali tal-attività tal-uffiċjal tal-awtorizzazzjoni b'delega, u għandhom ikunu disponibbli għall-Parlament Ewropew u l-Kunsill b'kont dovut meħud, fejn ikun xieraq, tal-kunfidenzjalità tagħhom.

Il-kapijiet tad-delegazzjonijiet tal-Unjoni għandhom jikkooperaw b'mod sħiħ mal-istituzzjonijiet tal-Unjoni involuti fil-proċedura ta' kwittanza u jipprovdu, kif xieraq, kwalunkwe informazzjoni addizzjonali neċessarja. F'dan il-kuntest, jistgħu jintalbu jattendu laqgħat tal-korpi rilevanti u jassistu lill-uffiċjal tal-awtorizzazzjoni responsabbli b'delega.

Kapijiet tad-delegazzjonijiet tal-Unjoni li jaġixxu bħala uffiċjali tal-awtorizzazzjoni b'sottodelega skont l-Artikolu 60(2) għandhom iwieġbu għal kwalunkwe talba mill-uffiċjal tal-awtorizzazzjoni b'delega tal-Kummissjoni fuq talba tagħha stess jew, fil-kuntest tal-kwittanza, fuq talba mill-Parlament Ewropew.

Il-Kummissjoni għandha tiżgura li s-sottodelega ta' setgħat lill-Kapijiet tad-delegazzjonijiet tal-Unjoni ma tkunx ta' detriment għall-proċedura ta' kwittanza, skont l-Artikolu 319 TFUE.

4. Il-paragrafi 1, 2 u 3 għandhom japplikaw ukoll għal deputati Kapijiet tad-delegazzjonijiet tal-Unjoni meta jaġixxu bħala uffiċjali tal-awtorizzazzjoni b'sottodelega fin-nuqqas ta' Kapijiet tad-delegazzjonijiet tal-Unjoni.

## TAQSIMA 3

### UFFIĊJAL TAL-KONTABBILTÀ

#### *Artikolu 77*

#### *Poteri u dmirijiet tal-uffiċjal tal-kontabbiltà*

1. Kull istituzzjoni tal-Unjoni għandha tappunta uffiċjal tal-kontabbiltà li għandu jkun responsabbli għal f'dik l-istituzzjoni għal dan li ġej:
  - (a) l-implimentazzjoni adegwata tal-pagamenti, il-ġbir tad-dhul u l-irkupru tal-ammonti stabbiliti bħala riċevibbli;
  - (b) il-preparazzjoni u l-prezentazzjoni tal-kontijiet skont it-*Titolu XIII*;
  - (c) iż-żamma tal-kontijiet skont l-*Artikoli 82 u 84*;
  - (d) l-istabbiliment tar-regoli kontabilistiċi, tal-proċeduri u tat-tabella tal-kontijiet skont l-*Artikoli 80 sa 84*;
  - (e) jistabbilixxi u jivvalida s-sistemi tal-kontijiet u, fejn meħtieġ, is-sistemi tal-validazzjoni stabbiliti mill-uffiċjal awtorizzanti, sabiex iforni jew jiġġustifika l-informazzjoni tal-kontijiet;
  - (f) l-immaniġġjar ta' flus.



Fir-rigward tal-kompiti msemmija fil-punt (e) tal-ewwel subparagrafu, l-uffiċjal tal-kontabbiltà huwa mogħti s-setgħa biex jivverifika fi kwalunkwe hin il-konformità mal-kriterji ta' validazzjoni.

2. Ir-responsabbiltajiet tal-uffiċjal tal-kontabbiltà tas-SEAE għandhom jikkonċernaw biss it-taqsimi tal-baġit relatata mas-SEAE kif implimentat mis-SEAE. L-uffiċjal tal-kontabbiltà tal-Kummissjoni għandu jibqa' responsabbli għat-taqsimi kollha tal-baġit relatata mal-Kummissjoni, inklużi l-operazzjonijiet ta' kontabbiltà li jirrigwardaw l-appropriazzjonijiet mgħoddija b'sottodelega lill-Kaprijiet tad-delegazzjonijiet tal-Unjoni.

L-uffiċjal tal-kontabbiltà tal-Kummissjoni għandu jaġixxi wkoll bħala l-uffiċjal tal-kontabbiltà tas-SEAE fir-rigward tal-implimentazzjoni tat-taqsimi tal-baġit relatata mas-SEAE.

#### *Artikolu 78*

##### *Il-ħatra u t-terminazzjoni tad-dmirijiet tal-uffiċjal tal-kontabbiltà*

1. Kull istituzzjoni tal-Unjoni għandha taħtar uffiċjal tal-kontabbiltà mill-uffiċjali soġġetti għar-Regolamenti tal-Persunal.

L-uffiċjal tal-kontabbiltà jintgħażel mill-istituzzjoni tal-Unjoni fuq il-bażi tal-kompetenza partikolari tiegħu kif murija minn diplomi jew minn esperjenza professjonali ekwivalenti.

2. Jista' jkun hemm żewġ istituzzjonijiet jew korpi tal-Unjoni jew aktar li jaħtru l-istess uffiċjal tal-kontabbiltà.

F'każ bħal dan, huma jagħmlu l-arrangamenti meħtieġa sabiex jevitaw kwalunkwe kunflitt ta' interessi.

3. Irid jithejja bilanċ ta' tqabbil preliminari mingħajr dewmien f'każ ta' terminazzjoni tad-dmirijiet tal-uffiċjal tal-kontabbiltà.

4. Il-bilanċ ta' tqabbil preliminari akkumpanjat minn rapport tat-trażmissjoni tal-inkarigu għandu jintbagħat lill-uffiċjal tal-kontabbiltà l-gdid mill-uffiċjal tal-kontabbiltà li jkun qiegħed itemm id-dmirijiet tiegħu jew, jekk dan ma jkunx possibbli, minn uffiċjal fid-dipartiment tiegħu.

L-uffiċjal tal-kontabbiltà l-gdid għandu jiffirma l-bilanċ ta' tqabbil preliminari b'aċċettazzjoni fi żmien xahar mid-data tat-trażmissjoni u jista' jagħmel riservi.

Ir-rapport tat-trażmissjoni tal-inkarigu għandu jinkludi wkoll ir-risultat tal-bilanċ ta' tqabbil preliminari u kull riserva li ssir.

#### *Artikolu 79*

##### *Poteri li jistgħu jiġu ddelegati mill-uffiċjal tal-kontabbiltà*

L-uffiċjal tal-kontabbiltà jista', fit-twettiq tad-doveri tiegħu, jiddelega ċerti kompiti lil persunal subordinat u lil amministraturi tal-impresst maħturin skont l-Artikolu 89(1).

L-istrument tad-delega għandu jstabbilixxi dawk il-kompiti.

*Artikolu 80*  
*Regoli tal-kontabilità*

1. Ir-regoli kontabilistiċi li jridu jiġu applikati minn istituzzjonijiet tal-Unjoni, uffiċċji Ewropej u aġenziji u korpi tal-Unjoni msemmijin fit-Taqsima 2 tal-Kapitolu 3 ta' dan it-  
Titolu għandhom ikunu bbażati fuq standards kontabilistiċi aċċettati f'livell internazzjonali  
għas-settur pubbliku. Dawk ir-regoli għandhom jiġu adottati mill-uffiċċjal tal-kontabbiltà  
tal-Kummissjoni wara konsultazzjoni mal-uffiċċjali tal-kontabbiltà ta' istituzzjonijiet tal-  
Unjoni, ta' uffiċċji Ewropej u ta' korpi tal-Unjoni oħrajn.
2. L-uffiċċjal tal-kontabbiltà jista' jiddevja mill-istandards imsemmijin fil-paragrafu 1 jekk iqis  
li dan ikun meħtieġ għal preżentazzjoni ġusta tal-assi u tal-obbligazzjonijiet, tal-miżati,  
tad-dhul u tal-fluss tal-flus. Meta regola kontabilistika tiddevja materjalment minn dawk l-  
istandards, in-noti għad-dikjarazzjonijiet finanzjarji għandhom jiżvelaw dak il-fatt u r-  
raġunijiet għal dan.
3. Ir-regoli kontabilistiċi msemmijin fil-paragrafu 1 għandhom jistabbilixxu l-istruttura u l-  
kontenut tad-dikjarazzjonijiet finanzjarji, kif ukoll il-prinċipji kontabilistiċi sottostanti  
għall-kontijiet.
4. Ir-rapporti ta' implimentazzjoni tal-baġit imsemmijin fl-Artikolu 241 għandhom  
jikkonformaw mal-prinċipji tal-baġit stipulati f'dan ir-Regolament. Għandhom jipprovdu  
rekord dettaljat tal-implimentazzjoni tal-baġit. Għandhom jirreġistraw l-operazzjonijiet  
kollha tad-dhul u tan-nefqa previsti f'dan it-Titolu u jagħtu preżentazzjoni ġusta tagħhom.

*Artikolu 81*  
*Organizzazzjoni tal-kontijiet*

1. L-uffiċjal tal-kontabilità ta' kull istituzzjoni jew korp tal-Unjoni għandu jfassal u jzomm aġġornati dokumenti li jiddeskrivu l-organizzazzjoni tal-kontijiet u l-proċeduri tal-kontabilità tal-istituzzjoni jew korp tal-Unjoni tiegħu.
2. Id-dhul u l-infiq għandhom jiġu rreġistrati f'sistema kompjuterizzata skont in-natura ekonomika tal-operazzjoni, bħala dhul jew nefqa kurrenti jew bħala kapital.

*Artikolu 82*  
*Żamma tal-kontijiet*

1. L-uffiċjal tal-kontabilità tal-Kummissjoni għandu jkun responsabbli sabiex jistabbilixxi t-tabelli armonizzati tal-kontijiet li jridu jiġu applikati minn istituzzjonijiet tal-Unjoni, minn uffiċċji Ewropej u mill-aġenziji u korpi tal-Unjoni msemmijin fit-Taqsima 2 tal-Kapitolu 3 ta' dan it-Titolu.
2. L-uffiċjali tal-kontabilità għandhom jiksbu mingħand l-uffiċjali tal-awtorizzazzjoni l-informazzjoni kollha meħtieġa għall-produzzjoni ta' kontijiet li jagħtu preżentazzjoni ġusta tas-sitwazzjoni finanzjarja ta' istituzzjonijiet tal-Unjoni u tal-implimentazzjoni baġitarja. L-uffiċjali tal-awtorizzazzjoni għandu jggarantixxi l-affidabbiltà ta' tali informazzjoni.

3. Qabel l-adozzjoni tal-kontijiet mill-istituzzjoni tal-Unjoni jew mill-korp tal-Unjoni msemmi fl-Artikolu 70, l-uffiċjal tal-kontabilità għandu jiffirmahom u b'hekk jiċċertifika li huwa għandu assigurazzjoni raġonevoli li l-kontijiet jagħtu preżentazzjoni ġusta tas-sitwazzjoni finanzjarja tal-istituzzjoni tal-Unjoni jew tal-korp tal-Unjoni msemmi fl-Artikolu 70.

Għal dak il-fini, l-uffiċjal tal-kontabilità għandu jivverifika li l-kontijiet thejjew skont ir-regoli msemmija fl-Artikolu 80 u l-proċeduri kontabilistiċi, imsemmija fil-punt (d) tal-ewwel subparagrafu tal-Artikolu 77(1), u li d-dhul u n-nefqa kollha jkunu ddaħħlu fil-kontijiet.

4. L-uffiċjal tal-awtorizzazzjoni b'delega għandu, f'konformità mar-regoli adottati mill-uffiċjal tal-kontabilità, jibgħat lill-uffiċjal tal-kontabilità kwalunkwe informazzjoni finanzjarja u dwar il-ġestjoni li tkun meħtieġa għall-qadi tad-dmirijiet tal-uffiċjal tal-kontabilità.

L-uffiċjal tal-kontabilità għandu jiġi informat mill-uffiċjal tal-awtorizzazzjoni, regolarment u mill-inqas għall-gheluq tal-kontijiet, dwar id-data finanzjarja rilevanti tal-kontijiet bankarji fiduċjarji sabiex jippermetti li l-użu tal-fondi tal-Unjoni jkun rifless fil-kontijiet tal-Unjoni.

L-uffiċjali tal-awtorizzazzjoni għandhom jibqgħu totalment responsabbli għall-użu xieraq tal-fondi li jamministraw, il-legalità u r-regolarità tan-nefqa taħt il-kontroll tagħhom u l-kompletezza u l-preċiżjoni tal-informazzjoni mibgħuta lill-uffiċjal tal-kontabilità.

5. L-uffiċjal tal-awtorizzazzjoni responsabbli għandu jinnotifika lill-uffiċjal tal-kontabilità dwar l-iżviluppi jew il-modifiki sinifikanti kollha ta' sistema ta' ġestjoni finanzjarja, ta' sistema ta' inventarju jew ta' sistema għall-valutazzjoni tal-assi u tal-obbligazzjonijiet, jekk din tipprovi data għall-kontijiet tal-istituzzjoni tal-Unjoni jew tintuza biex tissostanzja d-data tagħha, sabiex l-uffiċjal tal-kontabilità jkun jista' jivverifika l-konformità mal-kriterji tal-validazzjoni.

Fi kwalunkwe waqt, l-uffiċjal tal-kontabilità jista' jerga' jeżamina sistema ta' ġestjoni finanzjarja diġà vvalidata u jista' jitlob li l-uffiċjal tal-awtorizzazzjoni responsabbli jistabbilixxi pjan ta' azzjoni sabiex jikkoreġi, b'mod puntwali, id-dgħufijiet possibbli.

L-uffiċjal tal-awtorizzazzjoni responsabbli għandu jkun responsabbli għall-kompletezza tal-informazzjoni mibgħuta lill-uffiċjal tal-kontabilità.

6. L-uffiċjal tal-kontabbiltà huwa mogħti s-setgħa jikkontrolla l-informazzjoni li jirċievi kif ukoll li jwettaq kwalunkwe kontroll ieħor li jqis neċessarju sabiex jiffirma l-kontijiet.

L-uffiċjal tal-kontabbiltà għandu, jekk ikunu meħtieġa, jagħmel riżervi li jispjegaw eżattament in-natura u l-ambitu ta' tali riżervi.

7. Is-sistema kontabilistika ta' istituzzjoni tal-Unjoni għandha sservi għall-organizzazzjoni tal-informazzjoni tal-baġit u tal-finanzi b'tali mod li ċ-ċifri jkunu jistgħu jiddaħhlu, jinħażnu u jiġu rreġistrati.

8. Is-sistema kontabilistika għandha tikkonsisti fil-kontijiet ġenerali u fil-kontijiet baġitarji. Il-kontijiet jinżammu f'euro fuq il-bażi tas-sena kalendarja.

9. L-uffiċjal tal-awtorizzazzjoni b'delega jista' jzomm ukoll kontijiet tal-ġestjoni dettaljati.
10. Id-dokumenti ta' sostenn għas-sistema kontabilistika u għat-tnejjija tal-kontijiet imsemmija fl-Artikolu 241 għandhom jinżammu għal mill-anqas hames snin minn meta l-Parlament Ewropew jaġti l-kwittanza għas-sena finanzjarja li dwarha jkunu d-dokumenti.

Madankollu, id-dokumenti relatati ma' operazzjonijiet li jkunu għandhom mhumiex magħluqin għalkollox għandhom jinżammu sal-aħhar tas-sena ta' wara dik li fiha jingħalqu l-operazzjonijiet. L-Artikolu 37(2) tar-Regolament (KE) Nru 45/2001 għandu japplika għall-konservazzjoni tad-data dwar it-traffiku.

Kull istituzzjoni tal-Unjoni għandha tiddeċiedi f'liema dipartiment għandhom jinżammu d-dokumenti ta' sostenn.

### *Artikolu 83*

#### *Kontenut u żamma tal-kontijiet tal-baġit*

1. Għal kull sottodivizjoni tal-baġit, il-kontijiet baġitarji għandhom juru:
  - (a) fil-każ ta' nefqa:
    - (i) l-appropriazzjonijiet awtorizzati fil-baġit, inklużi l-appropriazzjonijiet imdaħħla fil-baġits emendatorji, l-appropriazzjonijiet riportati, l-appropriazzjonijiet disponibbli wara l-ġbir tad-dhul assenjat, it-trasferimenti ta' appropriazzjonijiet u t-total ta' appropriazzjonijiet li b'hekk ikunu disponibbli;

- (ii) l-appropriazzjonijiet ta' impenn u l-appropriazzjonijiet ta' pagament fir-rigward tas-sena finanzjarja;
- (b) fil-każ ta' dħul:
  - (i) l-istimi mdaħħla fil-baġit, inklużi l-istimi mdaħħla fil-baġits emendatorji, id-dħul assenjat u l-ammont totali ta' dħul stmat;
  - (ii) l-intitolamenti stabbiliti u l-ammonti rkuprati fir-rigward tas-sena finanzjarja;
- (c) l-impenji li għad iridu jithallsu u d-dħul li għad irid jiġi rkuprat, riportati mis-snin finanzjarji preċedenti.

L-appropriazzjonijiet ta' impenn u l-appropriazzjonijiet ta' pagament imsemmija fil-punt

(a) tal-ewwel subparagrafu għandhom jiddaħħlu u jintwerew b'mod separat.

2. Il-kontijiet baġitarji għandhom juru b'mod separat:

- (a) l-użu tal-appropriazzjonijiet riportati u l-appropriazzjonijiet għas-sena finanzjarja;
- (b) l-approvazzjoni ta' impenji pendenti.

Fuq in-naħa tad-dħul, l-ammonti li jkunu għad iridu jiġu rkuprati mis-snin finanzjarji preċedenti jintwerew b'mod separat.



*Artikolu 84*  
*Kontijiet generali*

1. Il-kontijiet generali għandhom, fl-ordni kronoloġika, bl-użu tal-metodu tal-kontroentri, jirreġistraw l-avvenimenti u l-operazzjonijiet kollha li jaffettwaw is-sitwazzjoni ekonomika u finanzjarja u l-assi u l-obbligazzjonijiet ta' istituzzjonijiet tal-Unjoni u tal-aġenziji u ta' korpi tal-Unjoni msemmija fit-Taqsima 2 tal-Kapitolu 3 ta' dan it-Titolu.
2. Il-bilanċi u ċ-ċaqliq fil-kontijiet generali għandhom jiddaħħlu fil-kotba tal-kontijiet.
3. L-entrati kontabilistiċi kollha, inklużi l-aġġustamenti għall-kontijiet, għandhom ikunu bbażati fuq id-dokumenti ta' sostenn, li għandhom jirreferu għalihom l-entrati.
4. L-uffiċjal tal-kontabilità tal-Kummissjoni għandu jhalli rekord tal-awditjar ċar għall-entrati kontabilistiċi kollha.

*Artikolu 85*  
*Kontijiet bankarji*

1. Għall-htigijiet tal-immaniġġar ta' flus, l-uffiċjal tal-kontabbiltà jista', f'isem l-istituzzjoni tal-Unjoni tiegħu, jiftaħ kontijiet ma' istituzzjonijiet finanzjarji jew ma' banek ċentrali nazzjonali jew jitlob li jinfethu tali kontijiet. L-uffiċjal tal-kontabbiltà għandu jkun responsabbli wkoll għall-gheluq ta' dawk il-kontijiet jew għall-iżgurar li jingħalqu.

2. It-termini li jirregolaw il-ftuħ, l-operat u l-użu tal-kontijiet għandhom, skont il-ħtigijiet tal-kontroll intern, jistipulaw li ċekkijiet, ordnijiet ta' trasferiment ta' kreditu bankarju u kwalunkwe operazzjoni bankarja oħra, iridu jiġu ffirmati minn membru wiehed jew aktar tal-persunal awtorizzat. L-istruzzjonijiet manwali jiġu ffirmati minn tal-anqas żewġ membri tal-persunal li jkunu awtorizzati biex jiffirmaw, jew mill-uffiċjal tal-kontabbiltà.
3. Fi hdan l-implimentazzjoni tal-programm jew azzjoni, jistgħu jinfetħu kontijiet fiduċjarji għan-nom tal-Kummissjoni sabiex tkun possibbli l-ġestjoni tagħhom minn entità skont il-punt (c)(ii), (iii), (v) jew (vi) tal-ewwel subparagrafu tal-Artikolu 62(1).

Tali kontijiet għandhom jinfetħu taħt ir-responsabbiltà tal-uffiċjal tal-awtorizzazzjoni responsabbli mill-implimentazzjoni tal-programm jew azzjoni bi qbil mal-uffiċjal tal-kontabbiltà tal-Kummissjoni.

Tali kontijiet huma ġestiti taħt ir-responsabbiltà tal-uffiċjal tal-awtorizzazzjoni.

4. L-uffiċjal tal-kontabbiltà tal-Kummissjoni għandu jistabbilixxi r-regoli għall-ftuħ, il-ġestjoni u l-għeluq tal-kontijiet fiduċjarji u l-użu tagħhom.

#### *Artikolu 86*

#### *Ġestjoni teżorerija*

1. Sakemm ma jkunx stipulat mod ieħor f'dan ir-Regolament, l-uffiċjal tal-kontabbiltà biss għandu jkollu s-setgħa li jamministra l-flus kontanti u l-ekwivalenti għall-flus kontanti. L-uffiċjal tal-kontabbiltà għandu jkun responsabbli għall-kustodja tagħhom.

2. L-uffiċjal tal-kontabbiltà għandu jara li l-istituzzjoni tal-Unjoni tiegħu għandha għad-dispożizzjoni tagħha biżżejjed fondi sabiex tkopri r-rekwiżiti ta' flus li jirriżultaw mill-implimentazzjoni baġitarja fi hdan il-qafas regolatorju applikabbli u għandu jistabbilixxi proċeduri sabiex jiżgura li l-ebda wiehed mill-kontijiet miftuhin skont l-Artikoli 85(1) u 89(3) ma jkun midjun.
3. Il-pagamenti għandhom isiru bi trasferiment ta' kreditu bankarju, b'ċekk jew minn kontijiet tal-impres, jew jekk dan ikun awtorizzat b'mod speċifikat mill-uffiċjal tal-kontabbiltà, b'karta ta' debitu, b'debitu dirett jew inkella b'mezzi oħrajn ta' pagament, skont ir-regoli stabbiliti mill-uffiċjal tal-kontabbiltà.

Qabel ma jassumi impenn ma' parti terza, l-uffiċjal tal-awtorizzazzjoni għandu jikkonferma l-identità tal-benefiċjarju, jistabbilixxi l-entità legali u d-dettalji tal-ħlas tal-benefiċjarju u jdaħħalhom fil-fajl komuni tal-istituzzjoni tal-Unjoni li għalih l-uffiċjal tal-kontabbiltà huwa responsabbli sabiex jiġu żgurati trasparenza, responsabbiltà u implimentazzjoni korretta tal-ħlas.

L-uffiċjal tal-kontabbiltà jista' jagħmel pagamenti biss jekk l-ewwel l-entità legali u d-dettalji tal-pagament tal-benefiċjarju jkunu ddahhlu f'fajl komuni mill-istituzzjoni tal-Unjoni li għaliha jkun responsabbli l-uffiċjal tal-awtorizzazzjoni.

L-uffiċjali tal-awtorizzazzjoni għandhom jinformat lill-uffiċjal tal-kontabbiltà dwar kwalunkwe bidla fl-entità legali u fid-dettalji tal-pagament ikkomunikati lilhom mill-benefiċjarju u għandhom jiċċekkjaw li daww id-dettalji jkunu għadhom validi qabel ma jawtorizzaw xi pagament.

*Artikolu 87*

*L-inventarju tal-assi*

1. L-istituzzjonijiet tal-Unjoni u l-aġenziji jew il-korpi tal-Unjoni msemmijin fit-Taqsima 2 tal-Kapitolu 3 ta' dan it-Titolu għandhom iżommu inventarji li juru l-kwantità u l-valur tal-assi kollha tagħhom, tangibbli, mhux tangibbli u finanzjarji, b'konformità ma' mudell imhejji mill-uffiċjal tal-kontabilità tal-Kummissjoni.

Għandhom jivverifikaw ukoll li l-entrati fl-inventarji rispettivi tagħhom jikkorrispondu għas-sitwazzjoni attwali.

L-oġġetti kollha miksuba b'perijodu ta' uzu ta' aktar minn sena, li mhumiex konsumibbli, u li l-prezz tax-xiri jew il-kost tal-produzzjoni tagħhom ikun oġġla minn dak indikat fil-proċeduri kontabilistiċi msemmijin fl-Artikolu 77 għandhom jiddaħħlu fl-inventarju u jiġu rreġistrati fil-kontijiet tal-assi fissi.

2. Il-bejgħ tal-assi tangibbli tal-Unjoni għandu jkun reklammat kif xieraq.
3. L-istituzzjonijiet tal-Unjoni u l-aġenziji jew il-korpi tal-Unjoni msemmijin fit-Taqsima 2 tal-Kapitolu 3 ta' dan it-Titolu għandhom jadottaw dispożizzjonijiet dwar is-salvagwardja tal-assi inklużi fl-inventarji rispettivi tagħhom u jiddeciedu liema dipartimenti amministrattivi huma responsabbli għas-sistema tal-inventarji.

## TAQSIMA 4

### AMMINISTRATUR TAL-IMPREST

#### *Artikolu 88*

#### *Kontijiet tal-impres*

1. Il-kontijiet tal-impres jistgħu jitwaqqfu għall-pagament tan-nefqa fejn, minhabba l-ammonti limitati involuti, ikun materjalment impossibbli jew ineffiċjenti li jitwettqu operazzjonijiet ta' pagament bi proċeduri baġitarji. Il-kontijiet tal-impres jistgħu jitwaqqfu wkoll għall-gbir ta' dhul għajr ir-rizorsi proprji.

Fid-delegazzjonijiet tal-Unjoni, il-kontijiet tal-impres jistgħu jintużaw ukoll sabiex jiġu eżegwiti pagamenti ta' ammonti limitati bi proċeduri baġitarji, jekk tali użu jkun effiċjenti u effettiv minhabba l-htigijiet lokali.

L-ammont massimu li jista' jithallas mill-amministratur tal-impres meta jkun materjalment impossibbli jew mhux effiċjenti li jitwettqu operazzjonijiet ta' pagament permezz ta' proċeduri baġitarji għandu jiġi stabbilit mill-uffiċjal tal-kontabilità u ma għandux jaqbez EUR 60 000 għal kull nefqa.

Madankollu, fil-qasam tal-ghajjnuna għall-immaniġġjar ta' krizijiet u tal-operazzjonijiet ta' ghajjnuna umanitarja, il-kontijiet tal-impresst jistgħu jintużaw mingħajr ebda limitu fuq l-ammont waqt li jirrispettaw il-livell ta' approprijazzjonijiet deċiż mill-Parlament Ewropew u mill-Kunsill dwar il-linja baġitarja li tikkorrispondi għas-sena finanzjarja kurrenti u skont ir-regoli interni tal-Kummissjoni.

2. Fid-delegazzjonijiet tal-Unjoni, għandhom jiġu stabbiliti kontijiet tal-impresst għall-pagament tan-nefqa kemm mit-taqsimat tal-baġit relatata mal-Kummissjoni kif ukoll mit-taqsimat tal-baġit relatata mas-SEAE, sabiex tiġi żgurata t-traċċabilità sħiħa tan-nefqa.

### *Artikolu 89*

#### *Ħolqien u amministrazzjoni ta' kontijiet tal-impresst*

1. Il-ħolqien ta' kont tal-impresst u l-ħatra ta' amministratur tal-impresst għandhom ikunu soġġetti għal deċiżjoni mill-uffiċjal tal-kontabilità tal-istituzzjoni tal-Unjoni, fuq il-bażi ta' proposta debitament issostanzjata mill-uffiċjal tal-awtorizzazzjoni responsabbli. Dik id-deċiżjoni tistabbilixxi r-responsabbiltajiet u l-obbligi rispettivi tal-amministratur tal-impresst u tal-uffiċjal tal-awtorizzazzjoni.

L-amministraturi tal-impresst għandhom jintgħazlu minn uffiċjali jew, jekk ikun hemm bżonn u f'każijiet debitament sostanzjati biss, minn membri oħrajn tal-persunal jew skont il-kondizzjonijiet stabbiliti fir-regoli interni tal-Kummissjoni minn persunal imħaddem mill-Kummissjoni fil-qasam ta' operazzjonijiet ta' għajnuna għall-immaniġġjar ta' krizijiet u ta' għajnuna umanitarja diment li l-kuntratti ta' impjieg tagħhom jiggarrantixxu livell ekwivalenti ta' protezzjoni f'termini ta' responsabbiltà bħal dawk applikabbli għall-persunal skont l-Artikolu 95. L-amministraturi tal-impresst għandhom jintgħazlu fuq il-bażi tal-għarfien, tal-ħiliet u tal-kwalifiki partikolari tagħhom kif murija minn diplomi jew minn esperjenza professjonali xierqa, jew wara li jattendu programm ta' taħriġ xieraq.

2. Fil-proposti għal deċiżjonijiet sabiex jinholoq kont tal-impresst, l-uffiċjal tal-awtorizzazzjoni responsabbli għandu jiżgura li:

- (a) tingħata prijorità lill-użu ta' proċeduri baġitarji meta jkun hemm aċċess għas-sistema kompjuterizzata ċentrali tal-kontabilità;
- (b) il-kontijiet tal-impresst jintużaw biss f'każijiet debitament sostanzjati.

F'deċiżjonijiet sabiex jinholoq kont tal-impresst, l-uffiċjal tal-kontabilità għandu jispeċifika t-termini operazzjonali u l-kondizzjonijiet għall-użu tal-kont tal-impresst.

L-emendar tat-termini operazzjonali għal kont tal-impresst għandu jkun soġġett ukoll għal deċiżjoni mill-uffiċjal tal-kontabilità fuq proposta debitament sostanzjata mill-uffiċjal tal-awtorizzazzjoni responsabbli.

3. Il-kontijiet tal-bank għall-impresst għandhom jinfetħu u jiġu mmonitorjati mill-uffiċjal tal-kontabilità, li għandu jawtorizza wkoll firem delegati fuqhom fuq il-bażi ta' proposta debitament sostanzjata mill-uffiċjal tal-awtorizzazzjoni responsabbli.
4. Il-kontijiet tal-impresst għandhom ikunu dotati mill-uffiċjal tal-kontabilità tal-istituzzjoni tal-Unjoni u għandhom jiġi ppoġġew taħt ir-responsabbiltà ta' amministraturi tal-impresst.
5. Il-pagamenti li jsiru jiġu segwiti minn deċiżjonijiet formali ta' validazzjoni finali u/jew minn ordnijiet ta' pagament iffirmati mill-uffiċjal tal-awtorizzazzjoni responsabbli.

It-tranzazzjonijiet tal-impresst għandhom jiġu saldati mill-uffiċjal tal-awtorizzazzjoni sal-aħħar tax-xahar ta' wara, sabiex b'hekk ikunu jistgħu jiġu rikonċiljati l-bilanċ tal-kontijiet u l-bilanċ fil-bank.

6. L-uffiċjal tal-kontabilità għandu jwettaq kontrolli, jew iqabbad lil membru tal-persunal fid-dipartiment tiegħu jew fid-dipartiment tal-awtorizzazzjoni li jkun ingħata speċifikament is-setgħa għal dak il-għan. Dawk il-kontrolli għandhom, bħala regola ġenerali, jsiru fuq il-post u, fejn meħtieġ, mingħajr ebda twissija, sabiex tiġi vverifikata l-eżistenza tal-fondi allokati lill-amministraturi tal-impresst u ż-żamma tal-kotba u sabiex jiġi vverifikat li t-tranzazzjonijiet tal-impresst ikunu saru saż-żmien stipulat. L-uffiċjal tal-kontabilità għandu jikkomunika s-sejbiet ta' dawk il-kontrolli lill-uffiċjal tal-awtorizzazzjoni responsabbli.



# KAPITOLU 5

## Responsabbiltà tal-atturi finanzjarji

### TAQSIMA 1

#### REGOLI ĠENERALI

##### *Artikolu 90*

##### *Irtirar ta' delegi ta' setgħat lil, u sospensjoni tal-kompiti ta', atturi finanzjarji*

1. Fi kwalunkwe waqt, l-awtorità li tahtar lill-uffiċjali tal-awtorizzazzjoni responsabbli tista' tneħhi d-delega jew is-sottodelega ta' dawn b'mod temporanju jew definittiv.
2. L-uffiċjali tal-kontabbiltà jew l-amministraturi tal-impres, jew it-tnejn, jistgħu fi kwalunkwe waqt ikunu sospizi temporanjament jew definittivament mid-dmirijiet tagħhom mill-awtorità li tkun hatret lill-uffiċjal tal-kontabbiltà.
3. Il-paragrafi 1 u 2 għandhom ikunu bla ħsara għal kwalunkwe azzjoni dixxiplinari meħuda fir-rigward tal-atturi finanzjarji msemija f'dawk il-paragrafi.

## *Artikolu 91*

### *Responsabbiltà tal-atturi finanzjarji għal attività illegali, frodi jew korruzzjoni*

1. Dan il-Kapitolu huma bla hsara għal kwalunkwe responsabbiltà taht id-dritt kriminali, li l-atturi finanzjarji msemmin fl-Artikolu 90 jistgħu jehlu kif previst fid-dritt nazzjonali applikabbli u fid-dispożizzjonijiet fis-seħħ dwar il-protezzjoni tal-interessi finanzjarji tal-Unjoni u dwar il-glieda kontra l-korruzzjoni li tinvolvi uffiċjali tal-Unjoni jew uffiċjali tal-Istati Membri.
2. Bla hsara għall-Artikoli 92, 94 u 95 ta' dan ir-Regolament, kull wiehed mill-uffiċjali tal-awtorizzazzjoni responsabbli, mill-uffiċjali tal-kontabilità jew mill-amministraturi tal-impres għandu jkun soġġett għal azzjoni dixxiplinari u pagament ta' kumpens kif stabbilit fir-Regolamenti tal-Persunal, jew għall-persunal imħaddem mill-Kummissjoni fil-qasam ta' operazzjonijiet ta' għajjnuna għall-immaniġġjar ta' krizijiet u ta' għajjnuna umanitarja kif imsemmi fl-Artikolu 89(1) ta' dan ir-Regolament fil-kuntratti ta' impjeg tiegħu. Fil-każ ta' attività illegali, ta' frodi jew ta' korruzzjoni li jistgħu jkunu ta' hsara għall-interessi tal-Unjoni, il-kwistjoni għandha tigi riferuta lill-awtoritajiet u lill-korpi nnominati bil-leġislazzjoni applikabbli, b'mod partikolari lill-OLAF.

**TAQSIMA 2**  
**REGOLI APPLIKABBLI GĦALL-UFFIĊJALI**  
**TAL-AWTORIZZAZZJONI RESPONSABBLI**

*Artikolu 92*

*Regoli applikabbli għall-uffiċjali awtorizzanti*

1. L-uffiċjal tal-awtorizzazzjoni responsabbli għandu jkun soġġett għall-pagament ta' kumpens kif stipulat fir-Regolamenti tal-Persunal.
2. L-obbligu li jithallas kumpens għandu japplika b'mod partikolari jekk l-uffiċjal tal-awtorizzazzjoni responsabbli, jew b'mod intenzjonat jew minhabba traskuraġni serja min-naħa tiegħu:
  - (a) jiddetermina li għandhom jiġu rkuprati intitolamenti jew joħroġ ordnijiet ta' rkupru, jimpenja nefqa jew jiffirma ordni ta' pagament mingħajr ma jkun konformi ma' dan ir-Regolament;
  - (b) jonqos milli jfassal dokument li jistabilixxi ammont riċevibbli, jittraskura milli joħroġ ordni ta' rkupru jew jittardja l-ħruġ tagħha jew jittardja l-ħruġ ta' ordni għal pagament, u b'hekk jesponi lill-istituzzjoni tal-Unjoni għal kawża ċivili minn partijiet terzi.

3. Uffiċjal tal-awtorizzazzjoni b'delega jew b'sottodelega li jirċievi struzzjoni vinkolanti u li huwa jqis bħala irregolari jew li tmur kontra l-prinċipju ta' ġestjoni finanzjarja tajba, b'mod partikolari minhabba li l-istruzzjoni ma tkunx tista' tiġi eżegwita bir-riżorsi allokatil-lil, għandu jinforma dwar il-fatt lill-awtorità li mingħandha jkun irċieva d-delega jew is-sottodelega dwar dak il-fatt, bil-miktub. Jekk l-istruzzjoni tiġi kkonfermata bil-miktub u dik il-konferma tasal fil-hin u tkun ċara biżżejjed, fis-sens li tkun tirreferi esplicitament għall-punti li jkunu ġew ikkontestati mill-uffiċjal tal-awtorizzazzjoni b'delega jew b'sottodelega, l-uffiċjal tal-awtorizzazzjoni b'delega jew b'sottodelega ma għandhiex tinzamm responsabbli. Huwa għandu jeżegwixxi l-istruzzjoni, sakemm din ma tkunx manifestament illegali jew tikkostitwixxi ksur tal-istandards tas-sigurtà rilevanti.

L-istess proċedura għandha tapplika f'każijiet fejn uffiċjal tal-awtorizzazzjoni jikkonsidra li deċiżjoni li tkun fir-responsabilità tiegħu li jieħu tkun irregolari jew tmur kontra l-prinċipju ta' ġestjoni finanzjarja tajba jew fejn uffiċjal tal-awtorizzazzjoni jsir jaf, waqt l-eżekuzzjoni ta' struzzjoni vinkolanti, li ċ-ċirkostanzi tal-każ jistgħu jagħtu lok għal tali sitwazzjoni.

Kwalunkwe struzzjoni li tiġi kkonfermata fiċ-ċirkostanzi msemmijin f'dan il-paragrafu għandha tiġi rreġistrata mill-uffiċjal tal-awtorizzazzjoni b'delega responsabbli u tisemma fir-rapport annwali tal-attività tiegħu.

4. Fil-każ ta' sottodelega fl-ambitu tas-servizzi tiegħu, l-uffiċjal tal-awtorizzazzjoni b'delega għandu jibqa' responsabbli għall-effiċjenza u għall-effikaċja tas-sistemi tal-ġestjoni u ta' kontroll interni stabbiliti u għall-għażla tal-uffiċjal tal-awtorizzazzjoni b'sottodelega.
5. Fil-każ ta' sottodelega lil Kapijiet tad-delegazzjonijiet tal-Unjoni u d-deputati tagħhom, l-uffiċjali tal-awtorizzazzjoni b'delega għandhom ikunu responsabbli għad-definizzjoni tas-sistemi tal-ġestjoni u l-kontroll interni fis-sehħ, kif ukoll l-effiċjenza u l-effikaċja tagħhom. Kapijiet tad-delegazzjonijiet tal-Unjoni għandhom ikunu responsabbli għat-twaqqif u għall-funzjonament adegwat ta' dawk is-sistemi, skont l-istruzzjonijiet tal-uffiċjal tal-awtorizzazzjoni b'delega, u għall-ġestjoni tal-fondi u l-operazzjonijiet li dawn jeżegwixxu fid-delegazzjoni tal-Unjoni taħt ir-responsabilità tagħhom. Qabel ma jibdew jaqdu dmirijietom, huma għandhom isegwu korsijiet speċifiċi ta' taħriġ dwar il-kompiti u r-responsabilitajiet tal-uffiċjali tal-awtorizzazzjoni u dwar l-implimentazzjoni tal-baġit.

Il-kapijiet tad-Delegazzjonijiet tal-Unjoni għandhom, f'konformità mal-Artikolu 76(3), jirrapportaw dwar ir-responsabilitajiet tagħhom skont l-ewwel subparagrafu ta' dan il-paragrafu.

Kull sena, il-Kapijiet tad-delegazzjonijiet tal-Unjoni għandhom jipprovdu lill-uffiċjal tal-awtorizzazzjoni b'delega tal-Kummissjoni l-assigurazzjoni dwar is-sistemi tal-ġestjoni u l-kontroll interni stabbiliti fid-delegazzjoni tagħhom, kif ukoll dwar il-ġestjoni tal-operazzjonijiet sottodelegati lilhom, u r-rizultati tagħhom, sabiex jippermettu lill-uffiċjal tal-awtorizzazzjoni jifformula d-dikjarazzjoni ta' assurazzjoni kif previst fl-Artikolu 74(9).

Dan l-paragrafu għandu japplika wkoll għal deputati Kapijiet tad-delegazzjonijiet tal-Unjoni meta jaġixxu bħala uffiċjali tal-awtorizzazzjoni b'sottodelega fin-nuqqas ta' Kapijiet tad-delegazzjonijiet tal-Unjoni.

### *Artikolu 93*

#### *It-trattament tal-irregolaritajiet finanzjarji min-naħa ta' membru tal-persunal*

1. Bla hsara għas-setgħat tal-OLAF u għall-awtonomija amministrattiva ta' istituzzjonijiet tal-Unjoni, korpi tal-Unjoni, uffiċċji Ewropej jew korpi jew persuni inkarigati bl-implimentazzjoni ta' azzjonijiet speċifiċi fil-PESK skont it-Titolu V tat-TUE fir-rigward tal-membri tal-persunal tagħhom u b'kunsiderazzjoni xierqa tal-protezzjoni tal-informaturi, kwalunkwe ksur ta' dispożizzjoni ta' dan ir-Regolament jew ta' dispożizzjoni relatata mal-gestjoni finanzjarja jew mal-kontroll tal-operazzjonijiet li jirrizulta minn att jew omissjoni ta' membru tal-persunal għandu jiġi riferut, għal opinjoni, lill-bord imsemmi fl-Artikolu 143, minn kwalunkwe minn dawn li ġejjin:
  - (a) l-awtorità tal-ħatra inkarigata minn kwistjonijiet dixxiplinari;
  - (b) l-uffiċjal tal-awtorizzazzjoni responsabbli, inklużi l-Kapijiet tad-delegazzjonijiet tal-Unjoni u d-deputati tagħhom fin-nuqqas tagħhom li jaġixxu bħala uffiċjali tal-awtorizzazzjoni b'sottodelega skont l-Artikolu 60(2).

Fejn il-bord jiġi mgħarraf direttament b'xi kwistjoni minn membru tal-persunal, huwa għandu jibgħat il-fajl lill-awtorità tal-ħatra tal-istituzzjoni tal-Unjoni, korp tal-Unjoni, uffiċċju Ewropej jew korp jew persuna kkonċernati u għandu jinforma lill-membri tal-persunal b'dan. L-awtorità tal-ħatra tista' titlob l-opinjoni tal-bord dwar il-każ.

2. Talba għal opinjoni tal-bord skont l-ewwel subparagrafu tal-paragrafu 1 għandha tkun akkumpanjata minn deskrizzjoni tal-fatti u l-att jew l-ommissjoni li l-bord jintalab biex jivvaluta, kif ukoll minn dokumenti rilevanti ta' sostenn, inkluż rapporti ta' kwalunkwe investigazzjoni li tkun saret. Kull fejn hu possibbli, l-informazzjoni għandha tiġi ppreżentata f'forma anonimizata.

Qabel ma tissottometti talba jew kwalunkwe taġġir addizzjonali lill-bord, l-awtorità tal-ħatra jew l-uffiċjal tal-awtorizzazzjoni, kif xieraq, għandhom jagħtu lill-membru tal-persunal involut l-opportunità li jippreżenta l-osservazzjonijiet tiegħu, wara li jkunu notifikati lill-bord jew lilha d-dokumenti ta' sostenn imsemmija fl-ewwel subparagrafu, sa fejn dik in-notifika ma timminax serjament it-twertiq ta' investigazzjonijiet ulterjuri.

3. Fil-kazijiet imsemmija fil-paragrafu 1 ta' dan l-Artikolu, il-bord imsemmi fl-Artikolu 143 għandu jkun kompetenti biex jivvaluta jekk, abbażi tal-elementi ppreżentati lill-bord skont il-paragrafu 2 ta' dan l-Artikolu u kwalunkwe taġġir addizzjonali riċevut, tkun seħħitx irregolarità finanzjarja. Abbażi tal-opinjoni tal-bord, l-istituzzjoni tal-Unjoni, korp tal-Unjoni, uffiċċju Ewropew jew korp jew persuna kkonċernati għandhom jiddeċiedu dwar l-azzjonijiet ta' segwitu xierqa skont ir-Regolamenti tal-Persunal. Jekk il-bord jintebaħ bi problemi sistemici, dan għandu jagħmel rakkomandazzjoni lill-uffiċjal tal-awtorizzazzjoni u lill-uffiċjal tal-awtorizzazzjoni b'delega, sakemm dan tal-aħħar ma jkunx il-membru tal-persunal involut, kif ukoll lill-awditur intern.

4. Fejn il-bord jagħti l-opinjoni msemija fil-paragrafu 1 ta' dan l-Artikolu, dan għandu jkun magħmul mill-membri msemija fl-Artikolu 143(2) kif ukoll minn dawn it-tliet membri addizzjonali li ġejjin, li għandhom jinhatru b'kunsiderazzjoni tal-ħtieġa li jkunu evitati l-kunflitti ta' interessi:
- (a) rappreżentant tal-awtorità tal-ħatra inkarigata bi kwistjonijiet dixxiplinari tal-istituzzjoni tal-Unjoni, korp tal-Unjoni, uffiċċju Ewropew jew korp jew persuna kkonċernati;
  - (b) membru mahtur mill-kumitat tal-persunal tal-istituzzjoni tal-Unjoni, korp tal-Unjoni, uffiċċju Ewropew jew korp jew persuna kkonċernati;
  - (c) membru tas-servizz legali tal-istituzzjoni tal-Unjoni li tħaddem lill-membri tal-persunal ikkonċernat.

Fejn il-bord jagħti l-opinjoni msemija fil-paragrafu 1, din għandha tkun indirizzata lill-awtorità tal-ħatra tal-istituzzjoni tal-Unjoni, korp tal-Unjoni, uffiċċju Ewropew jew korp jew persuna kkonċernati.

5. Il-bord ma għandu jkollu l-ebda setgħa investigattiva. L-istituzzjoni tal-Unjoni, korp tal-Unjoni, uffiċċju Ewropew jew korp jew persuna kkonċernati għandhom jikkooperaw mal-bord bil-ħsieb li jiġi żgurat li hija jkollha l-informazzjoni kollha meħtieġa sabiex tagħti l-opinjoni tagħha.
6. Fejn il-bord jikkunsidra li l-każ huwa kwistjoni għall-OLAF, huwa għandu, f'konformità mal-paragrafu 1, jibgħat il-fajl lill-awtorità tal-ħatra rilevanti mingħajr dewmien u jgħarraf lill-OLAF minnufih.



7. L-Istati Membri għandhom jappoġġaw b'mod sħiħ lill-Unjoni fl-infurzar ta' kwalunkwe responsabbiltà skont l-Artikolu 22 tar-Regolamenti tal-Persunal, ta' persunal temporanju li għalih japplika l-punt (e) tal-Artikolu 2 tal-Kondizzjonijiet tal-Impjieg Applikabbli għall-Aġenti l-Oħra tal-Unjoni Ewropea.

### TAQSIMA 3

## REGOLI APPLIKABBLI GĦALL-UFFIĈJALI TAL-KONTABBILTÀ U GĦALL-AMMINISTRATIVI TAL-IMPRESI

#### *Artikolu 94*

#### *Regoli applikabbli għall-uffiċjali tal-kontabbiltà*

Uffiċjal tal-kontabbiltà jista' jkun soġġett għal azzjoni dixxiplinari u pagament ta' kumpens, kif stabbilit fi u skont il-proċeduri fir-Regolamenti tal-Persunal. Uffiċjal tal-kontabbiltà jista', b'mod partikolari, isir soġġett għal dan b'riżultat ta' kwalunkwe waħda mill-forom li ġejjin ta' kondotta ħażina min-naħa tiegħu:

- (a) telf jew ikkawżar ta' danni lil fondi, assi jew dokumenti li jkun qiegħed jieh u hsieb;
- (b) bdil ta' kontijiet bankarji jew kontijiet giro postali b'mod żbaljat;
- (c) irkuprar jew pagament ta' ammonti li ma jkunux konformi mal-ordnijiet ta' rkupru jew ordnijiet ta' pagament korrispondenti;
- (d) huwa jonqos milli jiġbor id-dhul dovut.

*Artikolu 95*

*Regoli applikabbli għall-amministratur tal-impres*

B'mod partikolari, Amministratur tal-impres jista' jagħmel lilu nnifsu soġġett għal dan bħala riżultat ta' kwalunkwe waħda mill-forom li ġejjin ta' kondotta ħażina minn naħa tiegħu:

- (a) telf jew ikkawżar ta' danni lil fondi, assi jew dokumenti li jkun qiegħed jieh u ħsieb;
- (b) nuqqas ta' dokumenti ta' sostenn adegwati għall-pagamenti li jkun għamel;
- (c) pagamenti magħmula lil persuni li mhumiex intitolati għal tali pagamenti;
- (d) huwa jonqos milli jigbor id-dhul dovut.

# KAPITOLU 6

## Operazzjonijiet ta' dhul

### TAQSIMA 1

#### TQEGHID GHAD-DISPOŻIZZJONI TAR-RIŻORSI PROPRJI

##### *Artikolu 96*

##### *Riżorsi proprji*

1. Stima ta' dhul kostitwit mir-riżorsi proprji, kif imsemmi fid-Deciżjoni 2014/335/UE, Euratom għandha tiddaħħal fil-baġit f'euro. Ir-riżorsi proprji korrispondenti għandhom ikunu disponibbli skont ir-Regolament (UE, Euratom) Nru 609/2014.

2. L-uffiċjal tal-awtorizzazzjoni għandu jhejji skeda li tindika meta r-riżorsi proprji definiti fid-Deciżjoni 2014/335/UE, Euratom ser jitqieghdu għad-dispożizzjoni tal-Kummissjoni.

Ir-riżorsi proprji għandhom jiġu stabbiliti u rkuprati b'konformità mar-regoli adottati skont dik id-Deciżjoni.

Għal skopijiet kontabilistiċi, l-uffiċjal tal-awtorizzazzjoni għandu joħroġ ordni ta' rkupru għal krediti u debiti għall-kont għal riżorsi proprji msemmijin fir-Regolament (UE, Euratom) Nru 609/2014.

## TAQSIMA 2

### STIMA TAL-AMMONTI RIĊEVIBBLI

#### *Artikolu 97*

#### *Stima tal-ammonti riċevibbli*

1. Meta l-uffiċjal awtorizzanti responsabbli jkollu informazzjoni suffiċjenti u affidabbli fir-rigward ta' kwalunkwe miżura jew sitwazzjoni li jistgħu jwasslu biex ikun hemm ammont dovut lill-Unjoni, l-uffiċjal awtorizzanti responsabbli għandu jagħmel stima tal-ammont riċevibbli.
2. L-istima tal-ammont riċevibbli għandha tkun aġġustata mill-uffiċjal tal-awtorizzazzjoni responsabbli malli dan isir jaf b'avveniment li jimmodifika l-miżura jew is-sitwazzjoni li wasslet li ssir l-istima.

Meta jistabbilixxi l-ordni ta' rkupru dwar miżura jew sitwazzjoni li qabel kienet wasslet fi stima tal-ammonti riċevibbli, tali stima għandha tiġi aġġustata skont dan mill-uffiċjal tal-awtorizzazzjoni responsabbli.

Jekk l-ordni ta' rkupru ssir għall-istess ammont bħall-istima originali tal-ammonti riċevibbli, dik l-istima għandha titnaqqas għal zero.

3. B'deroga mill-paragrafu 1, l-ebda stimi tal-ammont riċevibbli ma għandhom isiru qabel mal-Istati Membri jpoġġu għad-dispożizzjoni tal-Kummissjoni l-ammonti tar-riżorsi proprji kif definiti fid-Deċiżjoni 2014/335/KE, Euratom, li huma mħallsa f'intervalli stabbiliti mill-Istati Membri. L-uffiċjal tal-awtorizzazzjoni responsabbli għandu johroġ ordni ta' rkupru fir-rigward ta' dawk l-ammonti.

### **TAQSIMA 3**

## **STABBILIMENT TAL-AMMONTI RIĊEVIBBLI**

#### *Artikolu 98*

#### *Stabbiliment tal-ammonti riċevibbli*

1. Sabiex jistabbilixxi ammont riċevibbli, l-uffiċjal tal-awtorizzazzjoni responsabbli għandu:
- (a) jivverifika li d-dejn jeżisti;
  - (b) jiddetermina jew jivverifika r-realtà u l-ammont tad-dejn; u
  - (c) jivverifika l-kondizzjonijiet li fihom ikun dovut id-dejn.

L-istabbiliment tal-ammont riċevibbli għandu jikkostitwixxi r-rikonoxximent tad-dritt tal-Unjoni fir-rigward ta' debitur u l-istabbiliment tal-intitolament li d-debitur jintalab iħallas id-dejn.

2. Kwalunkwe ammont riċevibbli li huwa identifikat bħala ammont fiss, ċert u dovut għandu jiġi stabbilit b'ordni ta' rkupru li permezz tagħha l-uffiċjal tal-awtorizzazzjoni responsabbli jagħti struzzjonijiet lill-uffiċjal tal-kontabilità biex jirkupra l-ammont. Għandu jiġi segwit minn nota ta' debitu mibgħuta lid-debitur, hlief f'każijiet li fihom titwettaq proċedura ta' rinunzja minnufih skont it-tieni subparagrafu tal-paragrafu 4. Kemm l-ordni ta' rkupru kif ukoll in-nota ta' debitu għandhom jitfasslu mill-uffiċjal tal-awtorizzazzjoni responsabbli.

L-uffiċjal tal-awtorizzazzjoni għandu jibgħat in-nota ta' debitu minnufih wara li jistabbilixxi l-ammont riċevibbli u mhux aktar tard minn fi żmien perijodu ta' ħames snin minn meta l-istituzzjoni tal-Unjoni kienet, f'ċirkustanzi normali, f'pożizzjoni li tagħmel pretensjoni għad-dejn tagħha. Dan il-perijodu ma għandux ikun japplika meta l-uffiċjal tal-awtorizzazzjoni responsabbli jistabbilixxi li, minkejja l-isforzi għamlet li l-istituzzjoni tal-Unjoni, id-dewmien fit-teħid ta' azzjoni kkagunat mill-aġir tad-debitur.

3. Sabiex jistabbilixxi ammont riċevibbli, l-uffiċjal tal-awtorizzazzjoni responsabbli għandu jiżgura li:

- (a) l-ammont riċevibbli jkun ċert, jiġifieri ma jkun soġġett għall-ebda kondizzjoni;
- (b) l-ammont riċevibbli jkun fiss, espress preċiżament f'termini ta' flus kontanti;
- (c) l-ammont riċevibbli jkun dovut u ma jkun soġġett għall-ebda żmien ta' pagament;
- (d) id-dettalji tad-debitur ikunu korretti;

- (e) l-ammont ikun allokat għall-partita baġitarja korretta;
- (f) id-dokumenti ta' sostenn huma kif suppost; u
- (g) ikun irrispettat il-prinċipju ta' ġestjoni finanzjarja tajba, b'mod partikolari fir-rigward tal-kriterji msemmijin fil-punt (a) jew (b) tal-ewwel subparagrafu tal-Artikolu 101(2).

4. In-nota ta' debitu tinforma lid-debitur li:

- (a) l-Unjoni stabbilixxiet l-ammont riċevibbli;
- (b) jekk il-pagament tad-debitu jsir qabel id-data tal-għeluq, kif speċifikata fin-nota ta' debitu, ma jkun dovut l-ebda imgħax ta' inadempjenza;
- (c) jekk il-pagament tad-dejn ma jsirx sad-data tal-għeluq imsemmija fil-punt (b) ta' dan is-subparagrafu, id-dejn għandu jipproduċi mgħax bir-rata msemmija fl-Artikolu 99, bla l-ebda ħsara għal kwalunkwe regolament speċifiku applikabbli;
- (d) jekk il-pagament tad-dejn ma jsirx sad-data tal-għeluq imsemmija fil-punt (b), l-istituzzjoni tal-Unjoni teżerċita l-irkupru permezz ta' tpaċija jew permezz ta' infurzar ta' kwalunkwe garanzija ddepożitata bil-quddiem;

- (e) f'ċirkostanzi eċċezzjonali l-uffiċjal tal-kontabilità jista' jeffettwa l-irkupru permezz ta' tpaċija qabel id-data tal-gheluq imsemmija fil-punt (b), fejn dan ikun meħtieġ sabiex jiġu mharsa l-interessi finanzjarji tal-Unjoni meta huwa jkollu raġunijiet ġustifikati biex jemmen li l-ammont dovut lill-Unjoni jkun ser jintilef, wara li d-debitur ikun ġie mgharraf bir-raġunijiet u d-data tal-irkupru permezz ta' tpaċija;
- (f) jekk, wara li jittieħdu l-passi kollha stipulati fil-punti minn (a) sa (e) ta' dan is-subparagrafu, l-ammont ikun għadu ma ġiex irkuprat kollu, l-istituzzjoni tal-Unjoni teżerċita l-irkupru bl-infurzar ta' deċiżjoni skont l-Artikolu 100(2) jew b'azzjoni legali.

Fejn wara l-verifika tad-dettalji tad-debitur jew fuq il-bażi ta' informazzjoni rilevanti oħra disponibbli dak iż-żmien, ikun ċar li d-dejn jaqa' taħt il-kazijiet imsemmijin fil-punt (a) jew (b) tal-ewwel subparagrafu tal-Artikolu 101(2), jew li n-nota ta' debitu ma tkunx intbagħtet skont il-paragrafu 2 ta' dan l-Artikolu, l-uffiċjal tal-awtorizzazzjoni għandu, wara li jkun stabbilixxa l-ammont riċevibbli, jiddeċiedi li jagħti rinunzja direttament skont l-Artikolu 101 mingħajr ma jibgħat nota ta' debitu, bi qbil mal-uffiċjal tal-kontabilità.

Fil-kazijiet l-oħrajn kollha, l-uffiċjal tal-awtorizzazzjoni jistampa n-nota ta' debitu u jibgħatha lid-debitur. L-uffiċjal tal-kontabilità jiġi mgharraf li n-nota ta' debitu ntbagħtet permezz tas-sistema ta' informazzjoni finanzjarja.

- 5. L-ammonti mħallsa indebitament għandhom jiġu rkuprati.



*Artikolu 99*  
*Imgħax tal-inadempjenza*

1. Bla ħsara għal kwalunkwe dispożizzjoni speċifika li tirrizulta mill-applikazzjoni ta' regolamenti speċifiċi, kwalunkwe ammont riċevibbli li ma jithallasx lura fid-data tal-għeluq imsemmija fil-punt (b) tal-ewwel subparagrafu tal-Artikolu 98(4) għandu jehel imgħax skont il-paragrafi 2 u 3 ta' dan l-Artikolu.
  
2. Hlief fil-każ imsemmi fil-paragrafu 4 ta' dan l-Artikolu, ir-rata tal-imgħax għall-ammonti riċevibbli li ma jithallsux lura fid-data tal-għeluq imsemmija fil-punt (b) tal-ewwel subparagrafu tal-Artikolu 98(4) għandha tkun ir-rata applikata mill-Bank Ċentrali Ewropew għall-operazzjonijiet ta' rifinanzjament ewlenin tiegħu, kif ippubblikata fis-serje C ta' Il-Ġurnal Uffiċjali tal-Unjoni Ewropea, fis-seħħ fl-ewwel jum kalendarju tax-xahar li fih tkun id-data tal-għeluq, u miżjuda hekk:
  - (a) bi tmien punti perċentwali meta l-avveniment li jobbliga jkun kuntratt ta' provvista jew kuntratt ta' servizz;
  
  - (b) bi tliet punti perċentwali u nofs fil-każijiet l-oħrajn kollha.

3. L-imghax għandu jiġi kkalkolat mill-jum kalendarju ta' wara d-data tal-għeluq imsemmija fil-punt (b) tal-ewwel subparagrafu tal-Artikolu 98(4) sal-jum kalendarju meta d-dejn jiġihallas kollu.

L-ordni ta' rkupru li tikkorrispondi għall-ammont tal-imghax awtomatiku tinhareg meta dak l-imghax fil-fatt jiġihallas.

4. Fil-każ ta' multi jew penali oħrajn, ir-rata tal-imghax għall-ammonti riċevibbli mhux imħallsin sad-data tal-għeluq imsemmija fil-punt (b) tal-ewwel subparagrafu tal-Artikolu 98(4) għandha tkun ir-rata applikata mill-Bank Ċentrali Ewropew għall-operazzjonijiet ta' rifinanzjament ewlenin tiegħu, kif ippubblikata fis-serje C ta' Il-Ġurnal Uffiċjali tal-Unjoni Ewropea, fis-seħh fl-ewwel jum kalendarju tax-xahar li fih tkun id-data tal-għeluq, u miżjuda hekk:

(a) b'punt perċentwali u nofs meta d-debitur jipprovdi garanzija finanzjarja li hija aċċettata mill-uffiċjal tal-kontabbiltà minflok pagament;

(b) bi tliet punti perċentwali u nofs fil-każijiet l-oħrajn kollha.

Fejn il-Qorti tal-Ġustizzja tal-Unjoni Ewropea, fl-eżerċizzju tal-kompetenza tagħha skont l-Artikolu 261 TFUE, iżżid l-ammont ta' multa jew penali oħra, l-imghax fuq l-ammont taż-żieda għandu jibda mid-data tas-sentenza tal-Qorti.

5. F'każijiet li fihom ir-rata tal-imghax ġenerali tkun negattiva, din għandha tiġi stabbilita għal zero fil-mija.

## TAQSIMA 4

### AWTORIZZAZZJONI TAL-IRKUPRU

#### *Artikolu 100*

#### *Awtorizzazzjoni tal-irkupru*

1. L-uffiċjal tal-awtorizzazzjoni responsabbli għandu, billi johroġ ordni ta' rkupru, jagħti struzzjoni lill-uffiċjal tal-kontabilità sabiex jirkupra ammont riċevibbli li dak l-uffiċjal tal-awtorizzazzjoni responsabbli jkun stabbilixxa ('l-awtorizzazzjoni ta' rkupru').
2. Istituzzjoni tal-Unjoni tista' formalment tistabbilixxi ammont bħala riċevibbli minn persuni għajr Stati Membri permezz ta' deċiżjoni li għandha tkun infurzabbli fis-sens tal-Artikolu 299 TFUE.

Jekk il-protezzjoni effikaċi u f'waqtha tal-interessi finanzjarji tal-Unjoni tkun teħtieġ, istituzzjonijiet oħrajn tal-Unjoni jistgħu, f'ċirkostanzi eċċezzjonali, jitolbu lill-Kummissjoni biex tadotta tali deċiżjoni infurzabbli għall-benefiċċju tagħhom fir-rigward ta' pretensjonijiet li jitqajmu fir-rigward ta' persunal jew relatati ma' membri jew ex Membri ta' istituzzjoni tal-Unjoni, dment li dawk l-istituzzjonijiet ikunu qablu mal-Kummissjoni dwar il-modalitajiet prattiċi għall-applikazzjoni ta' dan l-Artikolu.

Tali ċirkostanzi eċċezzjonali għandhom jitqiesu li jeżistu meta ma jkun hemm l-ebda prospett ta' rkupru tad-dejn mill-istituzzjoni tal-Unjoni kkonċernata permezz ta' pagament volontarju jew permezz ta' tpaċija kif previst fl-Artikolu 101(1) u l-kondizzjonijiet għar-rinunzja tal-irkupru taht l-Artikolu 101(2) u (3) ma jkunux ġew issodisfati. Fil-każijiet kollha, id-deċiżjoni infurzabbli għandha tispeċifika li l-ammonti mitlubin jiddaħħlu fit-taqsim tal-baġit relatata mal-istituzzjoni tal-Unjoni kkonċernata, li għandha taġixxi bhala uffċjal tal-awtorizzazzjoni. Id-dhul għandu jiddaħħal bhala dhul generali għajr jekk ikun jikkostitwixxi dhul assenjati kif previst fl-Artikolu 21(3).

L-istituzzjoni tal-Unjoni li tagħmel it-talba għandha tinforma lill-Kummissjoni dwar kwalunkwe avveniment li jista' jbidel l-irkupru u tintervjeni biex tappoġġa lill-Kummissjoni f'każ ta' appell kontra d-deċiżjoni infurzabbli.

## **TAQSIMA 5**

### **IRKUPRU**

#### *Artikolu 101*

#### *Regoli dwar l-irkupru*

1. L-uffċjal tal-kontabbiltà għandu jaġixxi fuq ordnijiet għall-irkupru għal ammonti riċevibbli li jkunu ġew iddeterminati b'mod xieraq mill-uffċjal tal-awtorizzazzjoni responsabbli. L-uffċjal tal-kontabbiltà għandu jeżerċita diligenza dovuta sabiex jiżgura li l-Unjoni tirċievi d-dhul tagħha u għandu jara li d-drittijiet tagħha jkunu ssalvagwardjati.

Rimborz parzjali minn debitur li jkun soġġett għal diversi ordnijiet ta' rkupru jrid l-ewwel jithallas fuq l-aktar intitolament antik sakemm ma jkunx speċifikat mod ieħor mid-debitur. Kwalunkwe pagament parzjali l-ewwel irid ikopri l-imghax.

L-uffiċjal tal-kontabilità għandu jirkupra l-ammonti dovuti lill-baġit billi jpaċihom skont l-Artikolu 102.

2. L-uffiċjal tal-awtorizzazzjoni responsabbli jista' jirrinunzja parti mill-ammont riċevibbli stabbilit jew l-ammont kollu f'dawn il-każijiet biss:

- (a) fejn il-kost imbassar tal-irkupru jkun akbar mill-ammont li għandu jiġi rkuprat u r-rinunzja ma tkunx ta' ħsara għall-immagini tal-Unjoni;
- (b) fejn l-ammont riċevibbli ma jistax jiġi rkuprat fid-dawl taż-żmien tiegħu, tad-dewmien fid-dispaċċ tan-nota ta' debitu fit-termini ddefiniti fl-Artikolu 98(2), jew tal-insolvenza tad-debitur, jew ta' xi proċediment ieħor ta' insolvenza;
- (c) fejn l-irkupru ma jkunx konsistenti mal-prinċipju tal-proporzjonalità.

Fejn l-uffiċjal tal-awtorizzazzjoni responsabbli jkun qiegħed jippjana li jirrinunzja bi sħiħ jew parzjalment għal irkupru ta' xi ammont riċevibbli stabbilit, huwa għandu jiżgura li r-rinunzja ssir sewwa u li tkun konformi mal-prinċipji tal-ġestjoni finanzjarja tajba u tal-proporzjonalità. Id-deċiżjoni ta' rinunzja għal irkupru għandha tiġi ssostanzjata. L-uffiċjal tal-awtorizzazzjoni jista' jiddelega s-setgħa li tittiehed dik id-deċiżjoni.

3. Fil-każ imsemmi fil-punt (c) tal-ewwel subparagrafu tal-paragrafu 2, l-uffiċjal tal-awtorizzazzjoni responsabbli għandu jaġixxi skont il-proċeduri ddeterminati minn qabel stabbiliti fl-istituzzjoni tal-Unjoni tiegħu u għandu japplika l-kriterji li ġejjin li huma obbligatorji u applikabbli fiċ-ċirkostanzi kollha:
- (a) il-fatti, billi titqies il-gravità tal-irregolarità li twassal għall-istabiliment tal-ammont riċevibbli (frodi, reat ripetut, intenzjoni, diligenza, bona fede, żball ċar);
  - (b) l-impatt li r-rinunzja tal-irkupru jkollha fuq l-operazzjonijiet tal-Unjoni u l-interessi finanzjarji tagħha (l-ammont involut, ir-riskju li jinholq precedent, imminar tal-awtorità tal-liġi).
4. Skont iċ-ċirkostanzi tal-każ, l-uffiċjal tal-awtorizzazzjoni responsabbli għandu, fejn xieraq, jieħu kont tal-kriterji addizzjonali li ġejjin:
- (a) kwalunkwe distorsjoni tal-kompetizzjoni li tiġi kkawżata mir-rinunzja tal-irkupru;
  - (b) id-danni ekonomiċi u soċjali li jistgħu jinholqu li kieku d-dejn kellu jiġi rkuprat kollu.

5. Kull istituzzjoni tal-Unjoni għandha tibgħat kull sena lill-Parlament Ewropew u lill-Kunsill rapport dwar ir-rinunzji mogħtija minnha skont il-paragrafi 2, 3 u 4 ta' dan l-Artikolu. Informazzjoni dwar rinunzji taħt EUR 60 000 għandha tingħata bħala ammont totali. Fil-każ tal-Kummissjoni, dak ir-rapport għandu jkun meħmuż mas-sommarju tar-rapporti annwali tal-attività msemmija fl-Artikolu 74(9).
  
6. L-uffiċjal tal-awtorizzazzjoni responsabbli jista' jhassar ammont riċevibbli stabbilit b'mod sħiħ jew parzjali. Il-kancellazzjoni parzjali ta' ammont riċevibbli stabbilit ma timplikax ir-rinunzja tal-intitolament stabbilit li jifdal tal-Unjoni.  
  
Fil-każ ta' żball, l-uffiċjal tal-awtorizzazzjoni responsabbli għandu jhassar totalment jew parzjalment l-ammont riċevibbli stabbilit u jagħti raġunijiet adegwati.  
  
Kull istituzzjoni tal-Unjoni għandha tistabbilixxi fir-regoli interni tagħha l-kondizzjonijiet u l-proċeduri biex tiddelega s-setgħat ta' tħassir ta' ammont riċevibbli stabbilit.
  
7. Stati Membri għandhom ikunu primarjament responsabbli għat-twettiq tal-kontrolli u tal-awditi u għall-irkupru tal-ammonti minfuqa indebitament, kif previst fir-regoli speċifiċi għas-setturi. Jekk l-Istati Membri jidentifikaw u jikkoreġu l-irregolaritajiet huma stess, dawn għandhom ikunu eżentati mill-korrezzjonijiet finanzjarji min-naħa tal-Kummissjoni fir-rigward ta' dawn l-irregolaritajiet.

8. Il-Kummissjoni għandha tapplika korrezzjonijiet finanzjarji għall-Istati Membri sabiex teskludi mill-finanzjamenti tal-Unjoni nfiq imġarrab bi ksur tal-liġi applikabbli. Il-Kummissjoni għandha ssejjes il-korrezzjonijiet finanzjarji tagħha fuq l-identifikazzjoni tal-ammonti minfuqa indebitament, u l-implikazzjonijiet finanzjarji għall-baġit. Fejn dawn l-ammonti ma jistgħux jiġu identifikati b'mod preċiż, il-Kummissjoni tista' tapplika korrezzjonijiet estrapolati jew b'rata fissa skont regoli speċifiċi għas-setturi.

Il-Kummissjoni għandha, fid-deċiżjoni tagħha dwar l-ammont ta' korrezzjoni finanzjarja, tqis in-natura u l-gravità tal-ksur tad-dritt applikabbli kif ukoll l-implikazzjonijiet finanzjarji għall-baġit, inklużi nuqqasijiet fis-sistemi ta' ġestjoni u kontroll.

Il-kriterji biex jiġu definiti l-korrezzjonijiet finanzjarji u l-proċedura li għandha tiġi segwita jistgħu jkunu stabbiliti fir-regoli speċifiċi għas-setturi.

9. Il-metodoloġija għall-applikazzjoni tal-korrezzjonijiet estrapolati jew b'rata fissa għandha tkun stabbilita skont regoli speċifiċi għas-setturi bil-għan li l-Kummissjoni tkun tista' tħares l-interessi finanzjarji tal-Unjoni.



## *Artikolu 102*

### *Irkupru permezz ta' tpaċija*

1. Fejn id-debitur ikollu pretensjoni fuq l-Unjoni, jew fuq aġenzija eżekuttiva meta din timplimenta l-baġit, li tkun ċerta fis-sens tal-punt (a) tal-Artikolu 98(3), ta' ammont fiss u dovuta, fir-rigward ta' somma stabbilita permezz ta' ordni ta' pagament, l-uffiċjal tal-kontabilità, wara l-iskadenza tad-data tal-għeluq imsemmija fil-punt (b) tal-ewwel subparagrafu tal-Artikolu 98(4), huwa għandu jirkupra l-ammonti riċevibbli stabbiliti permezz ta' tpaċija.

F'ċirkostanzi eċċezzjonali, fejn ikun meħtieġ li jiġu mharsa l-interessi finanzjarji tal-Unjoni u meta l-uffiċjal tal-kontabilità jkollu raġunijiet ġustifikati biex jemmen li l-ammont dovut lill-Unjoni jkun r jintilef, l-uffiċjal tal-kontabilità jista' jikseb l-irkupru permezz ta' tpaċija qabel l-iskadenza tad-data tal-għeluq imsemmija fil-punt (b) tal-ewwel subparagrafu tal-Artikolu 98(4).

L-uffiċjal tal-kontabilità jista' jikseb ukoll l-irkupru permezz ta' tpaċija qabel l-iskadenza tad-data tal-għeluq imsemmija fil-punt (b) tal-ewwel subparagrafu tal-Artikolu 98(4) meta jaqbel id-debitur.

2. Qabel jipproċedi bi kwalunkwe rkupru skont il-paragrafu 1 ta' dan l-Artikolu, l-uffiċjal tal-kontabilità għandu jikkonsulta mal-uffiċjal tal-awtorizzazzjoni responsabbli u jinforma lid-debituri kkonċernati, inkluż dwar il-mezzi ta' rimedju taħt l-Artikolu 133.

Fejn id-debitur ikun awtorità nazzjonali jew waħda mill-entitajiet amministrattivi tagħha, l-uffiċjal tal-kontabilità jinforma wkoll lill-Istat Membru kkonċernat dwar l-intenzjoni tiegħu li jirrikorri għall-irkupru permezz ta' tpaċija mill-anqas 10 ijiem qabel ma jipproċedi biha. Madankollu, bi qbil mal-Istat Membru jew mal-entità amministrattiva kkonċernata, l-uffiċjal tal-kontabilità jista' jipproċedi bl-irkupru permezz ta' tpaċija qabel tghaddi dik id-data tal-għeluq.

3. It-tpaċija msemmija fil-paragrafu 1 għandu jkollha l-istess effett daqs pagament u għandha teħles lill-Unjoni mill-ammont tad-dejn u, fejn xieraq, mill-imghax dovut.

### *Artikolu 103*

#### *Proċedura ta' rkupru meta ma jsirx pagament volontarju*

1. Bla ħsara għall-Artikolu 102, jekk l-ammont sħiħ ma jkunx gie rkuprat sad-data tal-għeluq imsemmija fil-punt (b) tal-ewwel subparagrafu tal-Artikolu 98(4), l-uffiċjal tal-kontabilità għandu jinforma lill-uffiċjal tal-awtorizzazzjoni responsabbli u mingħajr dewmien għandu jibda l-proċedura sabiex isir irkupru b'kull mod previst mil-liġi, inkluż, fejn ikun xieraq, bl-infurzar ta' kwalunkwe garanzija ddepożitata bil-quddiem.
2. Bla ħsara għall-Artikolu 102, meta ma jkunx jista' jintuza l-metodu ta' rkupru msemmi fil-paragrafu 1 ta' dan l-Artikolu u d-debitur ikun naqas milli jhallas b'reazzjoni għal ittra ta' avviż formali mibgħuta mill-uffiċjal tal-kontabilità, l-uffiċjal tal-kontabilità għandu jagħmel irkupru billi jinforza deċiżjoni miksuba jew skont l-Artikolu 100(2) jew b'azzjoni legali.

## *Artikolu 104*

### *Żmien addizzjonali għall-pagament*

L-uffiċjal tal-kontabbiltà jista', f'kollaborazzjoni mal-uffiċjal tal-awtorizzazzjoni responsabbli, jagħti aktar żmien biex isir il-pagament biss b'talba bil-miktub mid-debitur, bir-raġunijiet għaliex għandu jagħmel dan, u bil-kondizzjoni li jiġu ssodisfati l-kondizzjonijiet li ġejjin:

- (a) id-debitur jieħu impenn li jhallas imgħax bir-rata speċifikata fl-Artikolu 99 għall-perjodu addizzjonali kollu miżjud, li jibda mid-data tal-għeluq imsemmija fil-punt (b) tal-ewwel subparagrafu tal-Artikolu 98(4);
- (b) sabiex ikunu mharsa d-drittijiet tal-Unjoni, id-debitur jiddepożita garanzija finanzjarja li tagħmel tajjeb għas-somma prinċipali u għall-imgħax, li tkun aċċettata mill-uffiċjal tal-kontabbiltà tal-istituzzjoni tal-Unjoni.

Il-garanzija msemmija fil-punt (b) tal-ewwel paragrafu tista' tiġi sostitwita ma' garanzija in solidum minn parti terza approvata mill-uffiċjal tal-kontabbiltà tal-istituzzjoni tal-Unjoni.

F'ċirkostanzi eċċezzjonali, wara talba mid-debitur, l-uffiċjal tal-kontabbiltà jista' jirrinunzja għall-htieġa ta' garanzija msemmija fil-punt (b) tal-ewwel paragrafu meta, fuq il-bażi tal-valutazzjoni tiegħu, id-debitur ikun irid u jkun jista' jagħmel il-pagament fil-perjodu ta' żmien addizzjonali, iżda ma jkunx jista' jiddepożita tali garanzija u jkun jinsab f'sitwazzjoni finanzjarja diffiċli.

*Artikolu 105*

*Perijodu ta' limitazzjoni*

1. Bla ħsara għad-dispozzjonijiet ta' regolamenti speċifiċi u l-applikazzjoni tad-Deċiżjoni 2014/335/UE, Euratom, id-drittijiet tal-Unjoni fir-rigward ta' partijiet terzi u d-drittijiet ta' partijiet terzi fir-rigward tal-Unjoni għandhom ikunu soġġetti għal perijodu ta' limitazzjoni ta' hames snin.

2. Il-perjodu ta' limitazzjoni għall-intitolamenti tal-Unjoni fir-rigward ta' partijiet terzi jibda jiddekorri malli tinqabeż l-iskadenza msemmija fil-punt (b) tal-ewwel subparagrafu tal-Artikolu 98(4).

Il-perijodu ta' limitazzjoni għall-intitolamenti ta' partijiet terzi fir-rigward tal-Unjoni għandu jibda mill-ġurnata li fiha jkun dovut il-pagament tal-intitolamenti lill-parti terza skont l-impenn legali korrispondenti.

3. Il-perijodu ta' limitazzjoni għall-intitolamenti tal-Unjoni fir-rigward ta' partijiet terzi għandu jiġi interrott bi kwalunkwe att ta' istituzzjoni tal-Unjoni, jew ta' Stat Membru li jaġixxi fuq it-talba ta' istituzzjoni tal-Unjoni, innotifikat lill-parti terza u bil-għan li jiġi rkuprat id-dejn.

Il-perijodu ta' limitazzjoni għall-intitolamenti ta' partijiet terzi fir-rigward tal-Unjoni għandu jiġi interrott bi kwalunkwe att innotifikat lill-Unjoni mill-kredituri tagħha jew f'isem il-kredituri tagħha bil-għan li jiġi rkuprat id-dejn.

4. Perjodu ta' limitazzjoni ġdid ta' hames snin għandu jibda mill-ġurnata ta' wara l-interruzzjonijiet imsemmijin fil-paragrafu 3.
5. Kwalunkwe azzjoni legali li tirrigwarda intitolament kif imsemmi fil-paragrafu 2, inklużi azzjonijiet miġjuba quddiem qorti li aktar tard tiddikjara lilha nnifisha bħala li ma għandhiex ġurisdizzjoni, għandha tinterrompi l-perjodu ta' limitazzjoni. Perjodu ta' limitazzjoni ġdid ta' hames snin ma għandux jibda jiddekorri sakemm tinqata' sentenza li jkollha s-saħħa ta' res judicata jew sakemm tinstab soluzzjoni extragudizzjarja bejn l-istess partijiet fuq l-istess azzjoni.
6. Fejn l-uffiċjal tal-kontabilità jagħti lid-debitur żmien addizzjonali għall-pagament skont l-Artikolu 104, dan għandu jitqies bħala interruzzjoni tal-perjodu ta' limitazzjoni. Perjodu ta' limitazzjoni ġdid ta' hames snin għandu jibda mill-ġurnata ta' wara l-iskadenza taż-żmien estiż għall-pagament.
7. Ma għandhomx jiġu rkuprati intitolamenti tal-Unjoni wara l-iskadenza tal-perjodu ta' limitazzjoni, kif previst fil-paragrafi 2 sa 6.

#### *Artikolu 106*

##### *Trattament nazzjonali għall-intitolamenti tal-Unjoni*

Fil-każ ta' proċedimenti ta' insolvenza, l-intitolamenti tal-Unjoni għandhom jingħataw l-istess trattament preferenzjali bħall-intitolamenti tal-istess natura dovuti lil korpi pubbliċi fl-Istati Membri fejn ikunu qed isiru l-proċedimenti ta' rkupru.

*Artikolu 107*

*Multi, penali oħrajn, sanzjonijiet u mġax dovut  
imposti minn istituzzjonijiet tal-Unjoni*

1. Ammonti riċevuti bħala multi, penali oħrajn u sanzjonijiet, u kull imġax jew dhul ieħor iġġenerat minnhom, ma għandhomx jiddaħħlu fil-baġit sakemm id-deċiżjonijiet li jimponuhom huma jew għad jistgħu jsiru soġġetti għal appell quddiem il-Qorti tal-Ġustizzja tal-Unjoni Ewropea.
2. L-ammonti msemmijin fil-paragrafu 1 għandhom jiddaħħlu fil-baġit mill-aktar fis possibbli wara l-eżawriment tar-rimedji kollha legali. Taħt ċirkostanzi eċċezzjonali debitament ġustifikati jew fejn jiġri li jiġu eżawriti r-rimedji legali kollha wara l-1 ta' Settembru tas-sena finanzjarja kurrenti, l-ammonti jistgħu jiddaħħlu fil-baġit fis-sena finanzjarja ta' wara.  
  
L-ammonti li għandhom ikunu rritornati lill-entità li ħallsithom, b'segwitu għal sentenza tal-Qorti tal-Ġustizzja tal-Unjoni Ewropa, ma għandhomx jiddaħħlu fil-baġit.
3. Il-paragrafu 1 ma għandux japplika għad-deċiżjonijiet rigward l-approvazzjoni ta' kontijiet jew korrezzjonijiet finanzjarji.

## Artikolu 108

### *Irkupru ta' multi, penali oħrajn jew sanzjonijiet imposti minn istituzzjonijiet tal-Unjoni*

1. Fejn tiġi istitwita azzjoni quddiem il-Qorti tal-Ġustizzja tal-Unjoni Ewropea kontra deċiżjoni ta' istituzzjoni tal-Unjoni li timponi multa, penali oħra jew sanzjoni skont it-TFUE jew it-Trattat tal-Euratom u sa dak iż-żmien li jkunu ġew eżawriti r-rimedji legali kollha, id-debitur għandu jhallas proviżorjament l-ammonti kkonċernati fil-kont tal-bank magħżul mill-uffiċjal tal-kontabilità tal-Kummissjoni jew inkella għandu jippreżenta garanzija finanzjarja li tkun aċċettabbli għall-uffiċjal tal-kontabilità tal-Kummissjoni. Il-garanzija għandha tkun indipendenti mill-obbligu ta' pagament tal-multa, penali oħra jew sanzjoni u għandha tkun infurzabbli fuq talba. Hija għandha tkopri l-pretensjoni fir-rigward tal-kapital u tal-imgħax dovut kif speċifikat fl-Artikolu 99(4).
2. Il-Kummissjoni tiżgura l-ammonti miġbura proviżorjament billi tara li dawn jiġu investiti f'assi finanzjarji, sabiex b'hekk jiġu żgurati s-sigurtà u l-likwidità tal-flejjes, filwaqt li timmira wkoll li tipproduċi redditu pożittiv.

3. Wara l-eżawriment tar-rimedji legali kollha u fejn il-multa, penali oħra jew sanzjoni, tkun giet ikkonfermata mill-Qorti tal-Ġustizzja tal-Unjoni Ewropea, jew fejn id-deċiżjoni li timponi tali multa, penali oħra jew sanzjoni, ma tkunx tista' ssir soġġetta għal appell quddiem il-Qorti tal-Ġustizzja tal-Unjoni Ewropea, għandha tittiehed waħda mill-miżuri li ġejjin:

- (a) l-ammonti miġbura proviżorjament u r-redditu minnhom għandhom jiddaħhlu fil-baġit skont l-Artikolu 107(2);
- (b) fejn tkun giet iddepożitata garanzija finanzjarja, din għandha tiġi infurzata u l-ammonti korrispondenti għandhom jiddaħhlu fil-baġit.

Fejn l-ammont tal-multa, penali oħra jew sanzjoni, ikun ġie miżjud mill-Qorti tal-Ġustizzja tal-Unjoni Ewropea, il-punti (a) u (b) tal-ewwel subparagrafu ta' dan il-paragrafu għandhom japplikaw sal-ammonti tad-deċiżjoni originali tal-istituzzjoni tal-Unjoni jew, jekk applikabbli, sal-ammont stabbilit f'sentenza preċedenti mill-Qorti tal-Ġustizzja tal-Unjoni Ewropea fl-istess proċedimenti. L-uffiċjal tal-kontabilità tal-Kummissjoni għandu jiġbor l-ammont korrispondenti għaż-żieda u l-imghax dovut kif stipulat fl-Artikolu 99(4), li għandu jiddaħhal fil-baġit.



4. Wara li jkunu ġew eżawriti r-rimedji legali kollha u, fejn il-multa, penali oħra jew sanzjoni jkunu tneħħew jew l-ammont ikun tnaqqas, għandha tittiehed waħda mill-mizuri li ġejjin:

- (a) l-ammonti miġbura b'mod proviżorju jew, fil-każ ta' tnaqqis, il-parti rilevanti tagħhom inkluż kwalunkwe redditu għandu jithallas lill-parti terza kkonċernata;
- (b) meta tkun ġiet iddepożitata garanzija finanzjarja, din għandha tiġi rilaxxata kif adatt.

Fil-każijiet imsemmijin fil-punt (a) tal-ewwel subparagrafu, fejn ir-redditu globali fuq l-ammont miġbur b'mod proviżorju jkun negattiv, it-telf imġarrab għandu jitnaqqas mill-ammont li jrid jithallas lura.

#### *Artikolu 109*

#### *Imgħaxijiet kompensatorji*

Bla ħsara għall-Artikoli 99(2) u 116(5) u għal każijiet apparti multi, penali oħrajn u sanzjonijiet kif imsemmijin fl-Artikoli 107 u 108, meta ammont irid jiġi rimborżat wara sentenza tal-Qorti tal-Ġustizzja tal-Unjoni Ewropea jew bħala riżultat ta' soluzzjoni amikevoli, ir-rata tal-imgħax għandha tkun ir-rata applikata mill-Bank Ċentrali Ewropew għall-operazzjonijiet ta' rifinanzjament ewlenin tiegħu, kif ippubblikat fis-serje C ta' Il-Ġurnal Uffiċjali tal-Unjoni Ewropea, fis-seħh fl-ewwel jum kalendarju ta' kull xahar. Ir-rata ta' mgħax ma għandhiex tkun fin-negattiv. L-imgħax għandu jibda mid-data tal-pagament tal-ammont li jrid jiġi rimborżat sad-data li fiha jkun dovut ir-rimborż.

F'każijiet li fihom ir-rata tal-imgħax ġenerali tkun negattiva, din għandha tiġi stabbilita għal zero fil-mija.

# KAPITOLU 7

## Operazzjonijiet tan-nefqa

### *Artikolu 110*

#### *Deċiżjonijiet ta' finanzjament*

1. Impenn baġitarju għandu jkun preċedut minn deċiżjoni ta' finanzjament adottata mill-istituzzjoni tal-Unjoni jew mill-awtorità li lilha ġew delegati setgħat mill-istituzzjoni tal-Unjoni. Id-deċiżjonijiet ta' finanzjament għandhom ikunu annwali jew pluriennali.

L-ewwel subparagrafu ta' dan il-paragrafu ma għandux japplika fil-każ ta' approprjazzjonijiet għall-operazzjonijiet ta' kull istituzzjoni tal-Unjoni taħt l-awtonomija amministrattiva tagħha li tista' tiġi implimentata mingħajr att bażiku skont il-punt (e) tal-Artikolu 58(2), tan-nefqa għas-sostenn amministrattiv u tal-kontribuzzjonijiet għall-korpi tal-Unjoni msemmijin fl-Artikoli 70 u 71.

2. Id-deċiżjoni ta' finanzjament għandha fl-istess hin tikkostitwixxi programm ta' ħidma annwali jew pluriennali u għandha tiġi adottata, kif xieraq, mill-aktar fis possibbli wara l-adozzjoni tal-abbozz tal-baġit u fil-prinċipju qatt wara l-31 ta' Marzu tas-sena ta' implimentazzjoni. Fejn l-att bażiku rilevanti jipprevedi modalitajiet speċifiċi għall-adozzjoni ta' deċiżjoni ta' finanzjament jew programm ta' ħidma jew dawn it-tnejn, dawk il-modalitajiet għandhom jiġu applikati lill-parti tad-deċiżjoni ta' finanzjament li tikkostitwixxi l-programm ta' ħidma, f'konformità mar-rekwiżiti ta' dak l-att bażiku. Il-parti li tikkostitwixxi l-programm ta' ħidma għandha tiġi ppubblikata fuq is-sit web tal-istituzzjoni tal-Unjoni kkonċernata minnufih wara l-adozzjoni tagħha u qabel l-implimentazzjoni tagħha. Id-deċiżjoni ta' finanzjament għandha tindika l-ammont totali li tkopri u għandu jkun fiha deskrizzjoni tal-azzjonijiet li jridu jiġu ffinanzjati. Din għandha tispeċifika:

- (a) l-att bażiku u l-linja baġitarja;
- (b) l-għanijiet fil-mira u r-risultati mistennijin;
- (c) il-metodi ta' implimentazzjoni;
- (d) kwalunkwe informazzjoni addizzjonali meħtieġa mill-att bażiku għall-programm ta' ħidma.

3. Barra mill-elementi msemmija fil-paragrafu 2, id-deċiżjoni ta' finanzjament għandha tistabbilixxi dawn li ġejjin:

- (a) għall-għotjiet: it-tip ta' applikanti fil-mira tas-sejha għal proposti jew l-għotja diretta u l-pakkett baġitarju globali riżervat għall-għotjiet;

- (b) għall-akkwisti: il-pakkett baġitarju globali riżervat għal akkwisti;
- (c) għall-kontribuzzjonijiet għall-fondi fiduċjarji tal-Unjoni msemmijin fl-Artikolu 234: l-appropriazzjonijiet riżervati għall-fond fiduċjarju għas-sena flimkien mal-ammonti ppjanati matul id-durata tiegħu, mill-baġit kif ukoll minn donaturi oħra;
- (d) għall-premji: it-tip ta' parteċipanti fil-mira tal-kompetizzjoni, il-pakkett baġitarju globali riżervat għall-kompetizzjoni u referenza speċifika għall-premji b'valur unitarju ta' EUR 1 000 000 jew aktar;
- (e) għall-istrumenti finanzjarji: l-ammont allokat għall-istrument finanzjarju;
- (f) fil-każ ta' ġestjoni indiretta: il-persuna jew l-entità li timplimenta fondi tal-Unjoni skont il-punt (c) tal-ewwel subparagrafu tal-Artikolu 62(1) jew il-kriterji li jridu jintużaw sabiex tingħażel il-persuna jew l-entità;
- (g) għall-kontribuzzjonijiet għall-faċilitajiet jew pjattaformi ta' taħlit: l-ammont allokat għall-faċilità jew pjattaforma ta' taħlit u l-lista tal-entitajiet li jieħdu sehem fil-faċilità jew pjattaforma ta' taħlit;
- (h) għall-garanziji baġitarja: l-ammont ta' proviżjonament annwali u, fejn applikabbli, l-ammont tal-garanzija baġitarja li ser jiġi rilaxxat.

4. L-uffiċjal tal-awtorizzazzjoni b'delega jista' jżid kwalunkwe informazzjoni addizzjonali meqjusa xierqa jew fid-deċiżjoni ta' finanzjament rispettiva li tikkostitwixxi l-programm ta' ħidma jew fi kwalunkwe dokument ieħor ippubblikat fuq is-sit web tal-istituzzjoni tal-Unjoni.

Deċiżjoni ta' finanzjament pluriennali għandha tkun konsistenti mal-ipprogrammar finanzjarju msemmi fl-Artikolu 41(2) u għandha tispeċifika li l-implimentazzjoni tad-deċiżjoni hija soġġetta għad-disponibbiltà tal-approprijazzjonijiet tal-baġit għas-snin finanzjarji rispettivi wara l-adozzjoni tal-baġit jew kif stipulat fis-sistema ta' parti minn kull tnax proviżorja.

5. Mingħajr ħsara għal kwalunkwe dispozizzjoni ta' att bażiku, kwalunkwe bidla sostanzjali f'deċiżjoni ta' finanzjament diġà adottata għandha ssegwi l-istess proċedura bħad-deċiżjoni inizjali.

### *Artikolu 111*

#### *Operazzjonijiet tan-nefqa*

1. Kull partita tan-nefqa għandha tiġi impenjata, invalidata, awtorizzata u tithallas.

Fi tmiem il-perjodi msemmijin fl-Artikolu 114, il-bilanċ mhux użat tal-impenji baġitarji għandu jkun dizimpenjat.

Meta jeżegwixxi operazzjonijiet, l-uffiċjal tal-awtorizzazzjoni responsabbli għandu jara li n-nefqa hija konformi mat-Trattati, mal-baġit, ma' dan ir-Regolament u ma' atti oħrajn adottati skont it-Trattati kif ukoll mal-prinċipju ta' ġestjoni finanzjarja tajba.

2. L-impenji baġitarji għandhom isiru u l-impenji legali għandhom jiġu assunti mill-istess uffiċjal tal-awtorizzazzjoni, ħlief f'kazijiet debitament ġustifikati. B'mod partikolari, fil-qasam ta' operazzjonijiet ta' għajjnuna għall-immaniġġjar ta' krizijiet u ta' għajjnuna operazzjonali, l-impenji legali jistgħu jiġu assunti minn Kapijiet tad-delegazzjonijiet tal-Unjoni, jew fin-nuqqas tagħhom mid-deputati tagħhom, fuq ordni tal-uffiċjal tal-awtorizzazzjoni responsabbli tal-Kummissjoni li, però, jibqa' responsabbli għalkollox għat-tranzazzjoni sottostanti. Il-persunal impjegat mill-Kummissjoni fil-qasam ta' operazzjonijiet ta' immaniġġjar ta' krizijiet u ta' għajjnuna umanitarja jista' jiffirma impenji legali marbutin ma' pagamenti eżegwiti minn kontijiet tal-impresst b'valur li ma jaqbiżx l-EUR 2 500.

L-uffiċjal tal-awtorizzazzjoni responsabbli għandu jagħmel impenn baġitarju qabel ma jassumi impenn legali ma' partijiet terzi jew jittrasferixxi fondi f'fond fiduċjarju tal-Unjoni msemmi fl-Artikolu 234.

It-tieni subparagrafu ta' dan il-paragrafu ma għandux japplika:

- (a) għal impenji legali konklużi wara dikjarazzjoni ta' sitwazzjoni ta' krizi fil-qafas tal-pjan tal-kontinwità tan-negozju, f'konformità mal-proċeduri adottati mill-Kummissjoni jew minn kwalunkwe istituzzjoni oħra tal-Unjoni taħt l-awtonomija amministrattiva tagħha;

- (b) fil-każ ta' operazzjonijiet ta' għajnuna umanitarja, ta' operazzjonijiet tal-protezzjoni ċivili u ta' għajnuna għall-immaniġġar ta' krizijiet, jekk l-eżekuzzjoni effiċjenti tal-intervent tal-Unjoni teħtieġ li l-Unjoni tassumi impenn legali ma' partijiet terzi immedjatament u jekk ma jkunx possibbli li l-impenn baġitarju individwali jiġi rreġistrat minn qabel.

Fil-każijiet imsemmijin fil-punt (b) tat-tielet subparagrafu, l-impenn baġitarju għandu jiġi rreġistrat mingħajr dewmien wara l-assunzjoni ta' impenn legali ma' partijiet terzi.

- 3. L-uffiċjal tal-awtorizzazzjoni responsabbli għandu jivvalida n-nefqa billi jaċċetta li partita tan-nefqa tiġi ddebitata mill-baġit, wara li jkun ivverifika d-dokumenti ta' sostenn li jikkonfermaw l-intitolament tal-kreditur skont il-kondizzjonijiet stipulati fl-impenn legali fejn ikun hemm impenn legali. Għal dak il-għan, l-uffiċjal tal-awtorizzazzjoni responsabbli għandu:

- (a) jivverifika l-eżistenza tal-intitolament tal-kreditur;
- (b) jiddetermina jew jivverifika r-realtà u l-ammont tal-pretensjoni permezz tal-gira "[i]ċċertifikat korrett";
- (c) jivverifika l-kondizzjonijiet li fihom huwa dovut il-pagament.

Minkejja l-ewwel subparagrafu, il-validazzjoni tan-nefqa għandha tapplika wkoll għal rapporti interim jew finali mhux assoċjati ma' talba għall-pagament, f'liema każ l-impatt fuq is-sistema kontabilistika sjkun limitat għall-kontijiet ġenerali.

4. Id-deċiżjoni ta' validazzjoni għandha tiġi espressa permezz ta' firma b'sigurtà elettronika skont l-Artikolu 146 mill-uffiċjal tal-awtorizzazzjoni, jew minn membru tal-persunal teknikament kompetenti debitament mogħti s-setgħa b'deċiżjoni formali tal-uffiċjal tal-awtorizzazzjoni, jew, feċċezzjonijiet, għall-fluss tax-xogħol fuq il-karta fil-forma ta' timbru li jinkorpora dik il-firma.

Bil-gira "[i]ċċertifikat korrett", l-uffiċjal tal-awtorizzazzjoni responsabbli, jew membru tal-persunal teknikament kompetenti, debitament mogħti s-setgħa mill-uffiċjal tal-awtorizzazzjoni responsabbli, għandu jiċċertifika:

- (a) għall-prefinanzjament: li l-kondizzjonijiet meħtieġa fl-impenn legali għall-pagament għall-prefinanzjament huma ssodisfati;
- (b) għall-pagamenti interim u tal-bilanċ f'kuntratti: li s-servizzi stipulati fil-kuntratt ġew ipprovduti kif xieraq, il-provvisti ġew forniti kif xieraq jew li x-xogħol twettaq kif xieraq;
- (c) għall-pagamenti interim u tal-bilanċ f'għotjiet: li l-azzjoni jew il-programm ta' hidma mwettqin mill-benefiċjarju huma f'kull aspett konformi mal-ftehim ta' għotja, inkluż, fejn applikabbli, li l-kostijiet iddikjarati mill-benefiċjarju huma eliġibbli.

Fil-każ imsemmi fil-punt (c) tat-tieni subparagrafu, l-istimi tal-kostijiet m'għandhomx jitqiesu li jaderixxu mal-kondizzjonijiet tal-eliġibbiltà stabbiliti fl-Artikolu 186(3). L-istess prinċipju għandu japplika wkoll għal rapporti interim u finali mhux assoċjati ma' talba ta' pagament.



5. Sabiex jawtorizza n-nefqa, l-uffiċjal tal-awtorizzazzjoni responsabbli għandu wara li jkun ivverifika li l-appropriazzjonijiet ikunu disponibbli, għandu jorđni ordni għall-pagament biex jagħti struzzjoni lill-uffiċjal tal-kontabilità sabiex iħallas l-ammont tan-nefqa li kien għe vvalidat preċedentement.

Fejn isiru pagamenti perjodiċi fir-rigward tas-servizzi mogħtija, inklużi s-servizzi ta' kiri jew ta' merkanzija konsenjata, l-uffiċjal tal-awtorizzazzjoni jista', soġġett għall-analizi tar-riskju ta' dak l-uffiċjal, jordna l-applikazzjoni ta' sistema ta' debitu dirett minn kont tal-impres. L-applikazzjoni ta' tali sistema tista' tiġi ordnata wkoll jekk tkun awtorizzata b'mod speċifiku mill-uffiċjal tal-kontabilità skont l-Artikolu 86(3).

### *Artikolu 112*

#### *Tipi ta' impenji baġitarji*

1. L-impenji baġitarji għandhom jidhlu f'waħda minn dawn il-kategoriji li ġejjin:
- (a) individwali: meta r-riċevitur u l-ammont tan-nefqa jkunu magħrufin;
  - (b) globali: meta għall-anqas wieħed mill-elementi meħtieġa biex ikun identifikat l-impenn individwali jkun għadu mhux magħruf;
  - (c) proviżorji: sabiex ikopru n-nefqa tal-immanigġjar ta' rutina għall-FAEG kif imsemmi fl-Artikolu 11(2), u n-nefqa amministrattiva ta' rutina meta l-ammont jew il-benefiċjarji finali ma jkunux magħrufin b'mod definittiv.

Minkejja l-punt (c) tal-ewwel subparagrafu, in-nefqa amministrattiva ta' rutina relatata mad-delegazzjonijiet tal-Unjoni u mar-rappreżentanti tal-Unjoni tista' tkun koperta minn impenji baġitarji provizorji anki meta l-ammont u l-benefiċjarju finali jkunu magħrufin.

2. L-impnġi baġitarji għal azzjonijiet li jestendu għal aktar minn sena finanzjarja jistgħu jitqassmu f'pagamenti parzjali annwali fuq diversi snin biss meta l-att bażiku jipprevedi dan jew meta jkunu għan-nefqa amministrattiva.

3. Impenn baġitarju globali għandu jittiehed fuq il-bażi ta' deċiżjoni ta' finanzjament.

L-aktar tard li jista' jsir l-impenn baġitarju globali huwa qabel ma tittiehed id-deċiżjoni dwar ir-riċevituri u l-ammonti u, meta l-implimentazzjoni tal-appropriazzjonijiet ikkonċernati tkun tinvolvi l-adozzjoni ta' programm ta' ħidma, kmieni kemm jista' jkun wara l-adozzjoni ta' dak il-programm.

4. Impenn baġitarju globali għandu jiġi implimentat billi jintlaħaq ftehim ta' finanzjament, li fih innifsu jwassal għall-assunzjoni sussegwenti ta' impenn legali wiehed jew aktar, jew inkella bl-assunzjoni ta' impenn legali wiehed jew aktar.

Il-ftehimiet ta' finanzjament fil-qasam tal-ghajnuna finanzjarja diretta lil pajjiżi terzi, inkluż l-appoġġ baġitarju, li jikkostitwixxu impenji legali, jistgħu jagħtu lok għal pagamenti mingħajr assunzjoni ta' impenji legali oħra.

Fejn l-impenn globali baġitarju jiġi implimentat billi jintlaħaq ftehim ta' finanzjament, ma għandux ikun japplika t-tieni subparagrafu tal-paragrafu 3.

5. Kull impenn legali individwali assunt wara impenn baġitarju globali għandu, qabel jiġi ffirmat, ikun irregiſtrat mill-uffiċjal tal-awtorizzazzjoni responsabbli fil-kontijiet tal-baġit ċentrali u jiġi rregiſtrat fl-impenn baġitarju globali.
6. L-impenni baġitarji proviżorji għandhom jiġu implimentati bl-assunzjoni ta' impenn legali wiehed jew aktar li jwasslu għal intitolament għal pagamenti sussegwenti. Madankollu, f'kazijiet relatati ma' nfiq fuq l-immaniġġjar tal-persunal, infiq fuq membri jew ex membri ta' istituzzjoni tal-Unjoni jew nfiq fuq il-komunikazzjoni li ssir mill-istituzzjonijiet tal-Unjoni għall-kopertura ta' avvenimenti tal-Unjoni, jew fil-kazijiet imsemmijin fil-punt 14.5 tal-Anness I, dawn jistgħu jiġu implimentati b'mod dirett b'pagamenti mingħajr assunzjoni ta' impenni legali minn qabel.

### *Artikolu 113*

#### *Impenji għall-approprjazzjonijiet tal-FAEG*

1. Għal kull sena finanzjarja, l-approprjazzjonijiet tal-FAEG għandhom jinkludu approprjazzjonijiet mhux differenzjati għall-infiq relatat ma' miżuri msemmin fil-Artikolu 4(1) tar-Regolament (UE) Nru 1306/2013. L-infiq relatat ma' miżuri msemmin fil-Artikolu 4(2) u fl-Artikolu 6 ta' dak ir-Regolament, bl-eċċezzjoni ta' miżuri ffinanzjati minn assistenza teknika mhux operazzjonali u kontribuzzjonijiet lil aġenziji eżekuttivi, għandhom ikunu koperti minn approprjazzjonijiet differenzjati.

2. Id-deċiżjonijiet tal-Kummissjoni li jistabbilixxu l-ammont tar-rimborż tan-nefqa marbuta mal-FAEG imġarrba mill-Istati Membri għandhom jikkostitwixxu impenji baġitarji proviżorji globali, li ma għandhomx jeċċedu l-appropriazzjonijiet totali mdaħħlin fil-baġit għall-FAEG.
3. L-impenji baġitarji proviżorji globali għall-FAEG li jkunu saru għal sena finanzjarja u li ma jwasslux għal impenn fuq linji baġitarji speċifiċi sal-1 ta' Frar tas-sena finanzjarja ta' wara għandhom jiġu dizimpenjati fir-rigward tas-sena finanzjarja kkonċernata.
4. Nefqa effettwata mill-awtoritajiet u mill-korpi msemmija fir-regoli dwar il-FAEG għandha, fi żmien xahrejn mir-riċevuta tad-dikjarazzjonijiet mibgħuta mill-Istati Membri, tkun is-soġġett ta' impenn skont il-kapitolu, l-artikolu u l-partita. Tali impenn jista' jsir wara l-iskadenza ta' dak il-perjodu ta' xahrejn fejn tkun meħtieġa proċedura għal trasferiment ta' appropriazzjonijiet dwar il-linji tal-baġit rilevanti. Hlief meta ma jkunx għadu sar pagament mill-Istati Membri jew meta hemm dubju dwar l-eligibilità, l-ammonti għandhom ikunu rreġistrati bħala pagamenti fl-istess perijodu ta' xahrejn.  
  
L-impenji msemmija fl-ewwel subparagrafu ta' dan il-paragrafu għandhom jitnaqqsu mill-impenn baġitarji proviżorju globali msemmi fil-paragrafu 1.
5. Il-paragrafi 2 u 3 għandhom japplikaw soġġett għall-eżami u l-aċċettazzjoni tal-kontijiet.

*Artikolu 114*

*Limiti ta' żmien għall-impenji*

1. Bla ħsara għall-Artikoli 111(2) u 264(3), l-impenji legali li jirrigwardaw impenji individwali jew proviżorji tal-baġit għandhom jiġu assunti sal-31 ta' Diċembru tas-sena n, fejn is-sena n tkun dik li jkun sar fiha l-impenn baġitarju.
2. L-impenji baġitarji globali għandhom ikopru l-kost totali tal-impenji legali korrispondenti assunti sal-31 ta' Diċembru tas-sena n+1.

Fejn l-impenn baġitarju globali jwassal għall-għoti ta' premju msemmi fit-Titolu IX, l-impenn legali msemmi fl-Artikolu 207(4) għandu jiġi assunt sal-31 ta' Diċembru tas-sena n+3.

F'azzjonijiet esterni, fejn l-impenn baġitarju globali jwassal għal ftehim ta' finanzjament konkluz ma' pajjiż terz, il-ftehimiet ta' finanzjament għandhom ikunu konkluzi sal-31 ta' Diċembru tas-sena n+1. F'dak il-każ, l-impenn baġitarju globali għandu jkopri l-ispejjeż totali tal-impenji legali li jimplementaw il-ftehim ta' finanzjament assunti f'perijodu ta' tliet snin mid-data tal-konkluzjoni tal-ftehim ta' finanzjament.

Madankollu, fil-kazijiet li ġejjin, l-impenn baġitarju globali għandu jkopri l-ispejjeż totali tal-impenji legali assunti sa tmiem il-perijodu ta' implimentazzjoni tal-ftehim ta' finanzjament:

- (a) azzjonijiet b'bosta donaturi;
- (b) operazzjonijiet ta' taħlit;
- (c) impenji legali relatati mal-awditu u l-evalwazzjoni;
- (d) iċ-ċirkostanzi eċċezzjonali li ġejjin:
  - (i) modifiki li saru lil impenji legali li diġà ġew assunti;
  - (ii) impenji legali li għandhom jiġu assunti wara li impenn legali eżistenti jiġi mitmum kmieni;
  - (iii) bidliet tal-entità tal-implimentazzjoni.

3. It-tielet u r-raba' subparagrafi tal-paragrafu 2 ma għandux japplika għall-programmi pluriennali li ġejjin, li huma implimentati permezz ta' impenji mifruda:

- (a) Strument għall-Assistenza ta' Qabel l-Adeżjoni stabbilit mir-Regolament (UE) Nru 231/2014 tal-Parlament Ewropew u tal-Kunsill<sup>1</sup>;

---

<sup>1</sup> Regolament (UE) Nru 231/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi Strument għall-Assistenza ta' Qabel l-Adeżjoni (IPA II) (ĠU L 77, 15.3.2014, p. 11).

(b) L-Istrument Ewropew tal-Viċinat stabbilit mir-Regolament (UE) Nru 232/2014 tal-Parlament Ewropew u tal-Kunsill<sup>1</sup>.

Fil-każijiet imsemmijin fl-ewwel subparagrafu, l-appropriazzjonijiet għandhom ikunu awtomatikament diżimpenjati mill-Kummissjoni f'konformità mar-regoli speċifiċi għas-settur.

4. L-impenji baġitarji individwali u proviżorji għal azzjonijiet li jestendu għal aktar minn sena finanzjarja waħda, hliet fil-każ ta' nefqa fuq il-persunal, għandu jkollhom data finali għal-implimentazzjoni stabbilita, b'konformità mal-kondizzjonijiet fl-impenji legali li jirreferu għalihom, u filwaqt li jiġi kkunsidrat il-prinċipju ta' ġestjoni finanzjarja tajba.
5. Kwalunkwe parti tal-impenji baġitarji li ma jkunux ġew implimentati bi pagamenti fi żmien sitt xhur wara d-data finali għall-implimentazzjoni għandhom ikunu diżimpenjati.
6. L-ammont ta' impenn baġitarju li għalih ma sar l-ebda pagament fis-sens tal-Artikolu 115 f'perijodu ta' sentejn mill-assunzjoni tal-impenn legali għandu jkun diżimpenjat, hliet fejn dak ammont ikun relatat ma' każ f'litigazzjoni quddiem qrati ġudizzjarji jew korpi arbitrali, fejn l-impenn legali jiehu l-forma ta' ftehim ta' finanzjament ma' pajjiż terz jew fejn jeżistu dispożizzjonijiet speċjali stipulati fir-regoli speċifiċi għas-setturi.

---

<sup>1</sup> Regolament (UE) Nru 232/2014 tal-Parlament Ewropew u tal-Kunsill tal-11 ta' Marzu 2014 li jstabilixxi l-Istrument Ewropew tal-Viċinat (ĠU L 77, 15.3.2014, p. 27).

*Artikolu 115*  
*Tipi ta' pagamenti*

1. Il-pagament tan-nefqa għandu jsir mill-uffiċjal tal-kontabbiltà fil-limiti tal-fondi disponibbli.
2. Il-pagament għandu jsir meta tingħata prova li l-azzjoni rilevanti tkun f'konformità mal-kuntratt, il-ftehim jew l-att bażiku u għandu jkopri waħda jew aktar mill-operazzjonijiet li ġejjin:
  - (a) il-pagament tal-ammont kollu dovut;
  - (b) il-pagament tal-ammont dovut bi kwalunkwe wieħed mill-modi li ġejjin:
    - (i) prefinanzjament li jipprovdi float, li jista' jinqasam f'għadd ta' pagamenti skont il-prinċipju ta' ġestjoni finanzjarja tajba; tali ammont ta' prefinanzjament għandu jithallas fuq il-bażi tal-kuntratt, tal-ftehim jew tal-att bażiku, jew fuq il-bażi ta' dokumenti ta' sostenn li jagħmluha possibbli li jiġi vverifikat li t-termini tal-kuntratt jew tal-ftehim inkwistjoni jkunu qed jiġu rrispettati;
    - (ii) pagament interim wieħed jew aktar bħala kontroparti għat-twettiq parzjali tal-azzjoni jew għall-eżekuzzjoni parzjali tal-kuntratt jew ftehim, li jista' jikklerja l-prefinanzjament kollu jew parti minnu, bla hsara għall-att bażiku;



- (iii) pagament wieħed tal-bilanċ tal-ammonti dovuti meta l-azzjoni tkun imwettqa b'mod sħiħ, jew il-kuntratt jew ftehim jiġu eżegwiti b'mod sħiħ;
- (c) il-pagament ta' provvedimenti fil-fond ta' provvizjonament komuni stabbilit skont l-Artikolu 212.

Il-ħlas tal-bilanċ għandu jikklerja n-nefqa preċedenti kollha. Għandha tinhareġ ordni ta' rkupru sabiex jiġu rkuprati ammonti mhux użati.

3. Għandha ssir distinzjoni fil-kontabilità baġitarja bejn it-tipi differenti ta' pagament imsemmija fil-paragrafu 2 fil-waqt li fih isir kull pagament.
4. Ir-regoli tal-kontabilità msemmija fl-Artikolu 80 għandhom jinkludu r-regoli għall-approvazzjoni tal-prefinanzjament fil-kontijiet u għar-rikonossiment tal-eligibbiltà tal-kostijiet.
5. Il-pagamenti ta' prefinanzjament għandhom ikunu approvati b'mod regolari mill-uffiċjal tal-awtorizzazzjoni responsabbli, skont in-natura ekonomika tal-proġett u mhux aktar tard minn tmiem il-proġett. L-ikklerjar għandu jsir fuq il-bażi tal-informazzjoni dwar il-kostijiet imġarrba jew tal-konferma tal-adempiment tal-kondizzjonijiet għall-pagament skont l-Artikolu 125 kif ivvalidati mill-uffiċjal tal-awtorizzazzjoni skont l-Artikolu 111(3).

Għal ftehimiet ta' għotja, għal kuntratti jew għal ftehimiet ta' kontribuzzjoni ta' aktar minn EUR 5 000 000, l-uffiċjal tal-awtorizzazzjoni għandu jikseb f'kull tmiem is-sena tal-anqas l-informazzjoni meħtieġa sabiex jikkalkula stima raġonevoli ta' dawk il-kostijiet. Dik l-informazzjoni ma għandhiex tintuża għall-ikklerjar tal-prefinanzjament, iżda tista' tintuża mill-uffiċjal tal-awtorizzazzjoni kif ukoll l-uffiċjal tal-kontabilità biex jikkonformaw mal-Artikolu 82(2).

Għall-finijiet tat-tieni subparagrafu, għandhom jiddaħħlu dispożizzjonijiet xierqa fl-impenji legali assunti.

### *Artikolu 116*

#### *Limiti ta' żmien għall-pagamenti*

1. Il-pagamenti għandhom isiru f' perijodu ta':
  - (a) 90 jum kalendarju għall-ftehimiet ta' kontribuzzjoni, għall-kuntratti u għall-ftehimiet ta' għotja li jinvolvu servizzi tekniċi jew azzjonijiet li huma partikolarment kumplessi biex jiġu evalwati u li għalihom il-pagament jiddependi fuq l-approvazzjoni ta' rapport jew ta' ċertifikat;
  - (b) 60 jum kalendarju għall-ftehimiet ta' kontribuzzjoni, għall-kuntratti u għall-ftehimiet ta' għotja kollha l-oħrajn li għalihom il-pagament jiddependi fuq l-approvazzjoni ta' rapport jew ta' ċertifikat;
  - (c) 30 jum kalendarju għall-ftehimiet l-oħrajn kollha ta' kontribuzzjoni, għall-kuntratti u għall-ftehimiet ta' għotja.

2. Iż-żmien permess sabiex isiru l-pagamenti jinftiehem bħala li jinkludi l-approvazzjoni, l-awtorizzazzjoni u l-pagament tan-nefqa.

Huwa jibda minn dakinhar li tasal it-talba għal pagament.

3. Talba għal pagament tiġi rreġistrata mid-dipartiment awtorizzat tal-uffiċjal tal-awtorizzazzjoni responsabbli mill-aktar fis possibbli u titqies li għet riċevuta mid-data meta tiġi rreġistrata.

Id-data tal-pagament titqies li hija d-data meta jiġi ddebitat il-kont tal-istituzzjoni tal-Unjoni.

Talba għal pagament tinkludi l-elementi essenzjali li ġejjin:

- (a) l-identifikazzjoni tal-kreditur;
- (b) l-ammont;
- (c) il-munita;
- (d) id-data.

Fejn ikun hemm mill-anqas element essenzjali wieħed nieqes, it-talba għall-pagament għandha tiġi rifjutata.

Il-kreditur għandu jiġi mgħarraf bil-miktub dwar çahda u r-raġunijiet għaliha mill-aktar fis possibbli u fi kwalunkwe każ fi żmien 30 jum kalendarju mid-data tar-riċezzjoni tat-talba tal-pagament.

4. L-uffiċjal tal-awtorizzazzjoni responsabbli jista' jissospendi l-limitu ta' żmien għall-pagament fejn:

(a) l-ammont tat-talba għal pagament mhuwiex dovut; jew

(b) ma ġewx ipprovduti d-dokumenti ta' sostenn xierqa.

Jekk l-uffiċjal tal-awtorizzazzjoni responsabbli isir jaf b'informazzjoni li tqiegħed f'dubju l-eliġibbiltà tan-nefqa f'talba għal pagament, huwa jista' jissospendi l-limitu ta' żmien għal pagament għall-fini ta' verifika, inkluż permezz ta' kontrolli fuq il-post, li n-nefqa hija eliġibbli. Il-bqija taż-żmien li jifdal għall-pagament għandu jibda mid-data li fiha jiġu riċevuti l-informazzjoni mitluba jew id-dokumenti riveduti jew titwettaq il-verifika ulterjuri meħtieġa, inklużi kontrolli fuq il-post.

Il-kredituri kkonċernati għandhom jiġu informati bil-miktub dwar ir-raġunijiet għal sospensjoni.

5. Hlief fil-każ ta' Stati Membri, il-BEI u l-FEI, malli jiskadu l-limiti ta' żmien stabbiliti fil-paragrafu 1, il-kreditur għandu jkun intitolat għall-imgħax skont il-kondizzjonijiet li ġejjin:

(a) ir-rati tal-imgħax għandhom ikunu dawk imsemmija fl-Artikolu 99(2);

- (b) l-imghax għandu jkun jista' jithallas għall-perijodu bejn il-jum kalendarju wara li jiskadi l-limitu ta' żmien għall-pagament stabbilit fil-paragrafu 1 sal-jum tal-pagament.

Madankollu, f'każ li l-imghax ikkalkolat f'konformità mal-ewwel subparagrafu jkun ta' EUR 200 jew anqas, dan għandu jithallas lill-kreditur biss fuq talba li tiġi sottomessa fi żmien xahrejn mill-wasla tal-pagament tard.

6. Kull istituzzjoni tal-Unjoni għandha tibgħat lill-Parlament Ewropew u lill-Kunsill rapport dwar il-konformità ma', u s-sospensjoni ta', il-limiti ta' żmien stipulati fil-paragrafi 1 sa 4 ta' dan l-Artikolu. Ir-rapport tal-Kummissjoni għandu jkun meħmuż mas-sommarju tar-rapporti annwali tal-attività msemmijin fl-Artikolu 74(9).

## **KAPITOLU 8**

### **Awditur intern**

#### *Artikolu 117*

#### *Il-ħatra tal-awditur intern*

1. Kull istituzzjoni tal-Unjoni għandha tistabbilixxi funzjoni tal-awditjar intern li għandu tiġi tiddem f'konformità mal-istandards internazzjonali rilevanti. L-awditur intern maħtur mill-istituzzjoni kkoncernata tal-Unjoni għandu jwieġeb għal din tal-aħħar dwar il-verifika tal-operat xieraq tas-sistemi u l-proċeduri tal-implimentazzjoni tal-baġit. L-awditur intern ma għandux ikun la l-uffiċjal tal-awtorizzazzjoni u lanqas l-uffiċjal tal-kontabbiltà.

2. Għall-finijiet tal-awditjar intern tas-SEAE, il-Kapijiet tad-delegazzjonijiet tal-Unjoni, li jkunu qed jaġixxu bhala uffiċjali tal-awtorizzazzjoni b'sottodelega f'konformità mal-Artikolu 60(2), għandhom ikunu soġġetti għas-setgħat ta' verifika tal-awditur intern tal-Kummissjoni għall-ġestjoni finanzjarja sottodelegata lilhom.

L-awditur intern tal-Kummissjoni għandu jaġixxi wkoll bhala l-awditur intern tas-SEAE fir-rigward tal-implimentazzjoni tat-taqsimi tal-baġit relatata mas-SEAE.

3. Kull istituzzjoni tal-Unjoni għandha tahtar l-awditur intern tagħha skont l-arrangamenti adattati għall-karatteristiċi u għar-rekwiżiti speċifiċi tagħha. Kull istituzzjoni tal-Unjoni għandha tinforma lill-Parlament Ewropew u lill-Kunsill dwar il-ħatra tal-awditur intern tagħha.
4. Kull istituzzjoni tal-Unjoni għandha tiddetermina, skont il-karatteristiċi u r-rekwiżiti speċifiċi tagħha, l-ambitu tal-missjoni tal-awditur intern tagħha u għandha tistabbilixxi fid-dettall l-oġġettivi u l-proċeduri għall-eżerċizzju tal-funzjoni ta' awditjar intern b'rispett xieraq għall-istandards internazzjonali tal-awditjar intern.
5. Kull istituzzjoni tal-Unjoni tista' tahtar bhala awditur intern, permezz tal-kompetenza partikolari tiegħu, uffiċjal jew xi aġent ieħor kopert mir-Regolamenti tal-Persunal magħżul minn fost ċittadini ta' Stati Membri.

6. Jekk ikun hemm żewġ istituzzjonijiet tal-Unjoni jew aktar li jaħtru l-istess awditur intern, dawn għandhom jagħmlu l-arranġamenti meħtieġa għall-awditur intern sabiex jiġi ddikjarat bħala responsabbli għall-azzjonijiet tiegħu kif stipulat fl-Artikolu 121.
7. Kull istituzzjoni tal-Unjoni għandha tinforma lill-Parlament Ewropew u lill-Kunsill meta jintemmu d-dmirijiet tal-awditur intern tagħha.

### *Artikolu 118*

#### *Setgħat u dmirijiet tal-awditur intern*

1. L-awditur intern għandu jagħti pariri lill-istituzzjoni tal-Unjoni tiegħu dwar it-trattar tar-riskji, billi jippreżenta opinjonijiet indipendenti rigward il-kwalità ta' sistemi ta' ġestjoni u ta' kontroll u billi jippreżenta rakkomandazzjonijiet għat-titjib fil-kondizzjonijiet tal-implimentazzjoni tal-operazzjonijiet u l-promozzjoni tal-ġestjoni finanzjarja tajba.

L-awditur intern għandu jkun responsabbli b'mod partikolari sabiex:

- (a) jivvaluta l-adattabilità u l-effikaċja tas-sistemi interni tal-ġestjoni u l-prestazzjoni tat-dipartimenti fl-implimentazzjoni tal-politiki, tal-programmi u tal-azzjonijiet b'referenza għar-riskji assoċjati magħhom;
- (b) jivvaluta l-effiċjenza u l-effikaċja tas-sistemi tal-kontroll intern u tal-awditjar applikabbli għal kull operazzjoni ta' implimentazzjoni tal-baġit.

2. L-awditur intern għandu jwettaq id-dmirijiet tiegħu fir-rigward tal-attivitajiet u d-dipartimenti kollha tal-istituzzjoni kkonċernata tal-Unjoni. Hu għandu jgawdi aċċess sħiħ u mingħajr limitu għall-informazzjoni kollha meħtieġa biex iwettaq id-doveri tiegħu, jekk meħtieġ fuq il-post, inklużi fl-Istati Membri u f'pajjiżi terzi.

L-awditur intern għandu jieħu nota tar-rapport annwali tal-uffiċjali tal-awtorizzazzjoni u ta' kwalunkwe biċċa informazzjoni oħra identifikata.

3. L-awditur intern għandu jirrapporta lill-istituzzjoni kkonċernata tal-Unjoni dwar dak li jsib u dwar ir-rakkomandazzjonijiet tiegħu. L-istituzzjoni kkonċernata tal-Unjoni għandha tiżgura li tittiehed azzjoni fir-rigward tar-rakkomandazzjonijiet li jirriżultaw mill-awditjar.

Kull istituzzjoni tal-Unjoni għandha tikkunsidra jekk ir-rakkomandazzjonijiet magħmula fir-rapporti tal-awditur intern tagħha humiex adatti għal skambju tal-aħjar prattiki ma' istituzzjonijiet oħra tal-Unjoni.

4. L-awditur intern għandu jippreżenta lill-istituzzjoni kkonċernata tal-Unjoni rapport annwali tal-awditjar intern li fih jindika n-numru u t-tip ta' awditi interni li hu jkun wettaq, ir-rakkomandazzjonijiet ewlenin magħmula u l-azzjoni meħuda fir-rigward ta' dawk ir-rakkomandazzjonijiet.

Dak ir-rapport annwali tal-awditjar intern għandu jsemmi kwalunkwe problema sistemika li tiġi osservata mill-bord imwaqqaf skont l-Artikolu 143 fejn jagħti l-opinjoni msemmija fl-Artikolu 93.



5. L-awditur intern għandu, matul l-elaborazzjoni tar-rapport, jiffoka partikolarment fuq il-konformità globali mal-prinċipji tal-ġestjoni finanzjarja tajba u tal-prestazzjoni, u għandu jiżgura li jkunu ttiēdu l-miżuri xierqa sabiex konsistentement tittejjeb u tissaħħaħ l-applikazzjoni tagħhom.
6. Kull sena, il-Kummissjoni għandha, fil-kuntest tal-proċedura ta' kwittanza u f'konformità mal-Artikolu 319 TFUE, tibgħat, fuq talba, ir-rapport annwali tal-awditjar intern tagħha b'kunsiderazzjoni xierqa għar-rekwiziti ta' kunfidenzjalità.
7. Kull istituzzjoni tal-Unjoni għandha tagħmel disponibbli d-dettalji ta' kuntatt tal-awditur intern tagħha għal kull persuna fiżika jew ġuridika involuta f'operazzjonijiet ta' nefqa, għall-finijiet tal-ikkuntattar kunfidenzjali tal-awditur intern.
8. Kull sena, kull istituzzjoni tal-Unjoni għandha tabbozza rapport li jkun fih sommarju tan-numru u tat-tip ta' awditi interni mwettqin, sinteżi tar-rakkomandazzjonijiet magħmulin u l-azzjoni meħuda fuq dawk ir-rakkomandazzjonijiet u tgħaddih lill-Parlament Ewropew u lill-Kunsill kif previst fl-Artikolu 247.
9. Ir-rapporti u s-sejbiet tal-awditur intern, kif ukoll ir-rapport tal-istituzzjoni kkonċernata tal-Unjoni, għandhom ikunu aċċessibbli għall-pubbliku biss wara validazzjoni mill-awditur intern tal-azzjoni meħuda għall-implimentazzjoni tagħhom.
10. Kull istituzzjoni tal-Unjoni għandha tipprovdi lill-awditur intern tagħha r-rizorsi meħtieġa biex huwa jkun jista' jaqdi sew il-funzjoni ta' awditjar intern, kif ukoll karta tal-missjoni li tiddekrivi fid-dettall il-kompiti, id-drittijiet u l-obbligi tal-awditur intern tagħha.

### *Artikolu 119*

#### *Programm ta' ħidma tal-awditur intern*

1. L-awditur intern għandu jadotta l-programm ta' ħidma u jissottomettih lill-istituzzjoni kkonċernata tal-Unjoni.
2. Kull istituzzjoni tal-Unjoni tista' titlob lill-awditur intern tagħha biex iwettaq awditi li ma jkunux inklużi fil-programm ta' ħidma msemmi fil-paragrafu 1.

### *Artikolu 120*

#### *Indipendenza tal-awditur intern*

1. L-awditur intern igawdi minn indipendenza totali fit-twettiq tal-awditi. Regoli speċjali applikabbli għall-awditur intern għandhom ikunu stabbiliti mill-istituzzjoni kkonċernata tal-Unjoni u għandhom ikunu tali li jggarantixxu li l-awditur intern ikun kompletament indipendenti fit-twettiq tad-doveri tiegħu, u jstabbilixxu r-responsabbiltà tal-awditur intern.
2. L-awditur intern ma jistax jingħata struzzjonijiet u ma jistax ikun ristrett b'xi mod fir-rigward tal-funzjonijiet li, minħabba l-ħatra tiegħu, huma mogħtija lillu skont dan ir-Regolament.
3. Jekk l-awditur intern ikun membru tal-persunal, huwa għandu jeżercita l-funzjonijiet esklużivi ta' awditur b'indipendenza totali u għandu jassumi r-responsabbiltà kif stabbilit fir-Regolamenti tal-Persunal.

## *Artikolu 121*

### *Ir-responsabbiltà tal-awditur intern*

Kull istituzzjoni tal-Unjoni wehida, billi timxi skont dan l-Artikolu, tista' taġixxi biex l-awditur intern tagħha, bħala membru tal-persunal, ikun iddikjarat bħala responsabbli għall-azzjonijiet tiegħu.

Kull istituzzjoni tal-Unjoni għandha tiegħu deċiżjoni motivata biex tibda investigazzjoni. Dik id-deċiżjoni għandha tiġi kkomunikata lill-parti interessata. Taht ir-responsabbiltà diretta tagħha, l-istituzzjoni kkoncernata tal-Unjoni tista' tgħaddi l-investigazzjoni f'idejn uffiċjal wiehed jew aktar, ta' grad ugwali jew oġġla minn dak tal-membri tal-persunal ikkoncernat. Il-fehmiet tal-parti interessata għandhom jinstemgħu matul l-investigazzjoni.

Ir-rapport tal-investigazzjoni għandu jintbagħat lill-parti interessata, li mbagħad għandha tinstema' mill-istituzzjoni kkoncernata tal-Unjoni fuq is-sugġett ta' dak ir-rapport.

Abbażi tar-rapport u tas-smiġ, l-istituzzjoni kkoncernata tal-Unjoni għandha tadotta deċiżjoni motivata li ttemm il-proċeduri jew deċiżjoni motivata skont l-Artikoli 22 u 86 u l-Anness IX tar-Regolamenti tal-Persunal. Id-deċiżjonijiet li jimponu miżuri dixxiplinarji jew penali finanzjarji għandhom jiġu nnotifikati lill-parti interessata u jintbagħtu, għall-finijiet ta' informazzjoni, lil istituzzjonijiet oħrajn tal-Unjoni u lill-Qorti tal-Awdituri.

Il-parti interessata tista' tiftaħ kawża fir-rigward ta' tali deċiżjonijiet quddiem il-Qorti tal-Ġustizzja tal-Unjoni Ewropea, kif previst fir-Regolamenti tal-Persunal.

## *Artikolu 122*

### *Kawża quddiem il-Qorti tal-Ġustizzja tal-Unjoni Ewropea*

Bla hsara għar-rimedji permessi mir-Regolamenti tal-Persunal, l-awditur intern jista' jiftaħ kawża direttament quddiem il-Qorti tal-Ġustizzja tal-Unjoni Ewropea għal kull att relatat mal-qadi ta' dmirijietu bħala awditur intern. Huwa għandu jippreżenta tali kawża fi żmien tliet xhur mill-jum kalendarju li fih ikun sar jaf bl-att inkwistjoni.

Tali kawzi għandhom jiġu investigati u jinstemgħu f'konformità mal-Artikolu 91(5) tar-Regolamenti tal-Persunal.

## *Artikolu 123*

### *Kumitati tal-progress tal-awditjar intern*

1. Kull istituzzjoni tal-Unjoni għandha tistabbilixxi kumitat tal-progress tal-awditjar intern bil-kompitu li jiżgura l-indipendenza tal-awditur intern, jimmonitorja l-kwalità tax-xogħol ta' awditjar intern u jiżgura li r-rakkomandazzjonijiet interni u esterni tal-awditjar jiġu kkunsidrati kif suppost u jsir segwitu għalihom mis-servizzi tagħha.
2. Il-kompożizzjoni tal-kumitat tal-progress tal-awditjar intern għandu jkun deciz minn kull istituzzjoni tal-Unjoni b'kont meħud tal-awtonomija organizzattiva tagħha u l-importanza tal-pariri minn esperti indipendenti.

# TITOLU V

## REGOLI KOMUNI

### KAPITOLU 1

#### Regoli applikabbli għal ġestjoni diretta, indiretta u kondiviża

##### *Artikolu 124*

##### *Ambitu*

Bl-eċċezzjoni tal-Artikolu 138, ir-referenzi f'dan it-Titolu għal impenji legali li għandhom jinftiehemu bħala referenzi għal impenji legali, kuntratti qafas u ftehimiet qafas ta' shubija finanzjara.

##### *Artikolu 125*

##### *Forum ta' kontribuzzjoni tal-Unjoni*

1. Il-kontribuzzjonijiet tal-Unjoni taħt ġestjoni diretta, kondiviża u indiretta għandhom jgħinu sabiex jinkisbu objettiv tal-politika tal-Unjoni u r-riżultati speċifikati u jistgħu jkunu fi kwalunkwe waħda mill-forom li ġejjin:
  - (a) finanzjament mhux marbut mal-kostijiet tal-operazzjonijiet rilevanti fuq il-bażi ta':
    - (i) l-adempiment tal-kondizzjonijiet stipulati f'regoli speċifiċi għas-settur jew deċiżjonijiet tal-Kummissjoni; jew

- (ii) il-kisba tar-rizultati mkejla b'referenza għal tragwardi stabbiliti precedentement jew permezz ta' indikaturi tal-prestazzjoni;
- (b) rimborz ta' kostijiet eligibbli verament imgarrba;
- (c) kostijiet unitarji li jkopru kull kategorija speċifika tal-kostijiet eligibbli jew uħud minnhom li jkunu identifikati b'mod ċar minn qabel b'referenza għal ammont għal kull unità;
- (d) somom f'daqqa li jkopru f'termini globali l-kategoriji speċifiċi kollha tal-kostijiet eligibbli jew uħud minnhom li jkunu identifikati b'mod ċar minn qabel;
- (e) finanzjament b'rata fissa, li jkopri kategoriji speċifiċi ta' kostijiet eligibbli, li huma identifikati b'mod ċar minn qabel, billi jiġi applikat perċentwal;
- (f) taħlita tal-forom imsemmijin fil-punti (a) sa (e).

Il-kontribuzzjonijiet tal-Unjoni taħt il-punt (a) tal-ewwel subparagrafu ta' dan il-paragrafu għandhom, f'għestjoni diretta jew indiretta, ikunu stabbiliti f'konformità mal-Artikolu 181 jew regoli speċifiċi għas-settur jew ma' deċiżjoni tal-Kummissjoni u, fil-għestjoni kondiviza, f'konformità ma' regoli speċifiċi għas-settur. Il-kontribuzzjonijiet tal-Unjoni taħt il-punti (c), (d) u (e) tal-ewwel subparagrafu ta' dan il-paragrafu għandhom, f'għestjoni diretta jew indiretta, ikunu stabbiliti f'konformità mal-Artikolu 181, jew ma' regoli speċifiċi għas-settur u, fil-għestjoni kondiviza, f'konformità ma' regoli speċifiċi għas-settur.

2. Meta tkun qed tiġi ddeterminata l-forma xierqa ta' kontribuzzjoni, l-interessi tar-riċevituri potenzjali u l-metodi ta' kontabilità għandhom jitqiesu kemm jista' jkun.
3. L-uffiċjal tal-awtorizzazzjoni responsabbli għandu jirrapporta dwar finanzjament mhux marbut ma' kostijiet skont il-punt (a) u (f) tal-ewwel subparagrafu tal-paragrafu 1 ta' dan l-Artikolu fir-rapport annwali tal-attività msemmi fl-Artikolu 74(9).

### *Artikolu 126*

#### *Dipendenza reċiproka fuq il-valutazzjoni*

Il-Kummissjoni tista' tiddependi bis-siġh jew b'mod parzjali fuq valutazzjonijiet magħmulin minnha stess jew minn entitajiet oħrajn, inklużi donaturi, sa fejn tali valutazzjonijiet ikunu saru dwar il-konformità ma' kondizzjonijiet ekwivalenti għal dawk stipulati f'dan ir-Regolament għall-metodu ta' implimentazzjoni applikabbli. Għal dak il-għan, il-Kummissjoni għandha tippromwovi r-rikonoxximent ta' standards aċċettati internazzjonalment jew l-aħjar prattiki internazzjonali.

### *Artikolu 127*

#### *Dipendenza reċiproka fuq l-awditi*

Mingħajr hsara għall-possibilitajiet eżistenti għat-twettiq ta' aktar awditi, fejn awditur indipendenti jkun għamel awditu bbażat fuq standards tal-awditi aċċettati internazzjonalment li jipprovdu garanzija raġonevoli fuq id-dikjarazzjonijiet finanzjarji u r-rapporti li juru l-użu ta' kontribuzzjoni tal-Unjoni, dak l-awditu għandu jifforma l-bażi tal-garanzija globali, kif speċifikata aktar, fejn xieraq, fir-regoli speċifiċi għas-settur, dment li jkun hemm evidenza suffiċjenti tal-indipendenza u l-kompetenza tal-awditur. Għal dak il-għan, ir-rapport tal-awditur indipendenti u d-dokumentazzjoni relatata tal-awditjar għandhom, fuq talba, jitqiegħdu għad-dispożizzjoni tal-Parlament Ewropew, il-Kummissjoni, il-Qorti tal-Awdituri u l-awtoritajiet tal-awditjar tal-Istati Membri.

### *Artikolu 128*

#### *Użu ta' informazzjoni diġà disponibbli*

Sabiex ikun evitat li persuni u entitajiet li jirċievu fondi tal-Unjoni jintalbu l-istess informazzjoni aktar minn darba, l-informazzjoni diġà disponibbli fl-istituzzjonijiet tal-Unjoni, awtoritajiet ta' gestjoni jew korpi u entitajiet ohra li jimplementaw il-baġit għandha tintuża sa fejn ikun l-iżjed possibbli.



*Artikolu 129*

*Kooperazzjoni għall-ħarsien tal-interessi finanzjarji tal-Unjoni*

1. Kwalunkwe persuna jew entità li tirċievi fondi tal-Unjoni għandha tikkoopera bis-shiħ fil-protezzjoni tal-interessi finanzjarji tal-Unjoni u għandha, bħala kondizzjoni biex tirċievi l-fondi, tagħti d-drittijiet neċessarji u l-aċċess meħtiegħ lill-uffiċjal tal-awtorizzazzjoni responsabbli, lill-UPPE fir-rigward ta' dawk l-Istati Membri parteċipanti f'kooperazzjoni msahħa taħt ir-Regolament tal-Kunsill (UE) 2017/1939, lill-OLAF, lill-Qorti tal-Awdituri, u, fejn xieraq, lill-awtoritajiet nazzjonali rilevanti, sabiex jeżerċitaw il-kompetenzi rispettivi tagħhom b'mod komprensiv. Fil-każ tal-OLAF, tali drittijiet għandhom jinkludu d-dritt li jwettaq investigazzjonijiet, inklużi verifiki u spezzjonijiet fuq il-post, f'konformità mar-Regolament (UE, Euratom) Nru 883/2013 tal-Parlament Ewropew u tal-Kunsill<sup>1</sup>.
2. Kwalunkwe persuna jew entità li tirċievi fondi tal-Unjoni b'gestjoni diretta u indiretta għandha taqbel bil-miktub li tagħti d-drittijiet neċessarji msemmijin fil-paragrafu 1 u għandha tiżgura li kwalunkwe parti terza involuta fl-implimentazzjoni tal-fondi tal-Unjoni tagħti drittijiet ekwivalenti.

---

<sup>1</sup> Regolament (UE, Euratom) Nru 883/2013 tal-Parlament Ewropew u tal-Kunsill dwar investigazzjonijiet immexxija mill-Uffiċċju Ewropew ta' Kontra l-Frodi (OLAF) tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jħassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

## KAPITOLU 2

### Regoli applikabbli għal ġestjoni diretta u indiretta

#### TAQSIMA 1

#### REGOLI DWAR IL-PROCĊEDURI U L-ĠESTJONI

##### *Artikolu 130*

##### *Shubijiet finanzjarji qafas*

1. Il-Kummissjoni tista' tistabbilixxi ftehimiet qafas ta' shubija finanzjarja għal kooperazzjoni fit-tul ma' persuni u ma' entitajiet li jimplimentaw il-fondi tal-Unjoni skont il-punt (c) tal-ewwel subparagrafu tal-Artikolu 62(1) jew ma' beneficijarji. Bla ħsara għall-punt (c) tal-paragrafu 4 ta' dan l-Artikolu, il-ftehimiet qafas ta' shubija finanzjarja għandhom jiġu riveduti mill-anqas darba matul it-terminu ta' kull qafas finanzjarju pluriennali. Ftehimiet ta' kontribuzzjoni jew ftehimiet ta' għotja jistgħu jiġu ffirmati skont dawn il-ftehimiet.

2. Il-fini ta' ftehim qafas ta' shubija finanzjarja għandu jkun li jiffacilita l-kisba ta' objettivi ta' politika tal-Unjoni billi jistabbilizza t-termini kuntrattwali tal-kooperazzjoni. Bħala tali, il-ftehim qafas ta' shubija finanzjarja għandu jispeċifika l-forom tal-kooperazzjoni finanzjarja u għandu jinkludi l-obbligu li jiġu stabbiliti, fil-ftehimiet speċifiċi iffirmati taht il-ftehim qafas ta' shubija finanzjarja, arrangamenti għall-monitoraġġ tal-kisba ta' objettivi speċifiċi. Dawk il-ftehimiet għandhom jindikaw ukoll, abbażi tar-riżultati ta' valutazzjoni ex-ante, jekk il-Kummissjoni tistax tiddependi fuq is-sistemi u l-proċeduri tal-persuni jew tal-entitajiet li jimplementaw il-fondi tal-Unjoni skont il-punt (c) tal-ewwel subparagrafu tal-Artikolu 62(1) jew ta' benefiċjarji, inklużi proċeduri tal-awditjar.
3. Sabiex jiġu ottimizzati l-kostijiet u l-benefiċċji tal-awditi u tiġi ffacilitata l-koordinazzjoni, jistgħu jiġu konklużi ftehimiet ta' awditjar jew verifika ma' persuni u entitajiet li jimplementaw fondi skont il-punt (c) tal-ewwel subparagrafu tal-Artikolu 62(1) jew ma' benefiċjarji. Tali ftehimiet għandhom ikunu mingħajr ħsara għall-Artikoli 127 u 129.
4. Fil-każ ta' shubijiet finanzjarji qafas implimentati permezz ta' għotjiet speċifiċi:
  - (a) il-ftehim qafas ta' shubija finanzjarja għandu, minbarra l-paragrafu 2, jispeċifika:
    - (i) in-natura tal-azzjonijiet jew il-programmi ta' hidma previsti;
    - (ii) il-proċedura għall-għoti ta' għotjiet speċifiċi, f'konformità mal-prinċipji u r-regoli proċedurali fit-Titolu VIII;

- (b) il-ftehim qafas ta' shubija finanzjarja u l-ftehim ta' għoti speċifiku, ikkunsidrati flimkien, għandhom jikkonformaw il-koll mar-rekwiziti tal-Artikolu 201;
- (c) id-durata tas-shubija finanzjarja qafas ma għandhiex taqbez l-erba' snin ħlief f'kazijiet debitament ġustifikati li għandhom ikunu indikati b'mod ċar fir-rapport annwali tal-attività msemmi fl-Artikolu 74(9);
- (d) is-shubija finanzjarja qafas għandha tiġi implimentata skont il-prinċipji ta' trasparenza u trattament indaqs tal-applikanti;
- (e) is-shubija finanzjarja qafas għandha tiġi ttrattata bħala għotja fir-rigward tal-programmazzjoni, il-pubblikazzjoni ex-ante u l-għoti;
- (f) għotjiet speċifiċi bbażati fuq is-shubija finanzjarja qafas għandhom ikunu soġġetti għall-proċeduri ta' publikazzjoni ex ante stabbiliti fl-Artikolu 38.

5. Ftehim qafas ta' shubija finanzjarja implimentat permezz ta' għotjiet speċifiċi jista' jipprevedi d-dipendenza fuq is-sistemi u l-proċeduri tal-benefiċjarju skont il-paragrafu 2 ta' dan l-Artikolu, fejn dawk is-sistemi u l-proċeduri jkunu ġew ivvalutati skont l-Artikolu 154(2), (3) u (4). F'dan il-kaz, ma għandux ikun japplika l-punt (d) tal-Artikolu 196(1). Fejn il-proċeduri tal-benefiċjarju għall-forniment ta' finanzjament lil partijiet terzi msemmijin fil-punt (d) tal-ewwel subparagrafu tal-Artikolu 154(4) ikunu ġew ivvalutati b'mod pożittiv mill-Kummissjoni, ma għandhomx japplikaw l-Artikoli 204 u 205.

6. Fil-każ ta' ftehim qafas ta' shubija finanzjarja implimentat permezz ta' ghotjiet specifici, il-verifika tal-kapaçità finanzjarja u operazzjonali msemmija fl-Artikolu 198 ghandha ssir qabel l-iffirmar tal-ftehim qafas ta' shubija finanzjarja. Il-Kummissjoni tista' tiddependi fuq verifika ekwivalenti tal-kapaçità finanzjarja u operazzjonali mwettqa minn donaturi oħrajn.
7. Fil-każ ta' shubijiet finanzjarji qafas implimentati permezz ta' ftehimiet ta' kontribuzzjoni, il-ftehim qafas ta' shubija finanzjarja u l-ftehim ta' kontribuzzjoni, ikkunsidrati flimkien, ghandhom jikkonformaw mal-Artikolu 129 u tal-Artikolu 155(6).

### *Artikolu 131*

#### *Sospensjoni, terminazzjoni u tnaqqis*

1. Fejn proçedura ta' għoti tkun giet soġġetta għal irregolaritajiet jew frodi, l-uffiçjal tal-awtorizzazzjoni responsabbli għandu jissospendi l-proçedura u jkun jista' jieħu kwalunkwe miżuri meħtieġa, inkluża l-kancellazzjoni tal-proçedura. L-uffiçjal tal-awtorizzazzjoni responsabbli minnufih jinforma lill-OLAF dwar suspett ta' każijiet ta' frodi.
2. Fejn, wara l-għoti, jintwera bil-provi li l-proçedura ta' għoti kienet soġġetta għal irregolaritajiet jew frodi, l-uffiçjal tal-awtorizzazzjoni responsabbli jista':
  - (a) jiçhad milli jassumi l-impenn legali jew iħassar l-għoti ta' premju;
  - (b) jissospendi l-pagamenti;

- (c) jissospendi l-implimentazzjoni tal-impenn legali;
- (d) fejn xieraq, jitermina l-impenn legali shih jew fir-rigward ta' ricevitur wiehed jew aktar.

3. L-ufficjal tal-awtorizzazzjoni responsabbli jista' jissospendi l-pagamenti jew l-implimentazzjoni tal-impenn legali fejn:

- (a) jintwera bil-provi li l-implimentazzjoni tal-impenn legali kienet soggetta ghal irregolaritajiet, frodi jew ksur tal-obbligi;
- (b) jenhtieg li jigi vverifikat jekk fil-fatt sehnewx l-irregolaritajiet, il-frodi jew il-ksur ta' obbligi prezunti;
- (c) irregolaritajiet, frodi jew ksur tal-obbligi jixhtu dubju fuq l-affidabbiltà jew l-effettività tas-sistemi ta' kontroll intern ta' persuna jew entità li timplimenta l-fondi tal-Unjoni skont il-punt (c) tal-ewwel subparagrafu tal-Artikolu 62(1) jew il-legalità u r-regolarità tat-tranzazzjonijiet sottostanti.

Fejn l-irregolaritajiet, il-frodi jew il-ksur ta' obbligi prezunti msemmin jin fil-punt (b) tal-ewwel subparagrafu ma jkunux ikkonfermati, l-implimentazzjoni jew il-pagamenti għandhom jissoktaw mill-aktar fis possibbli.

L-uffiċjal tal-awtorizzazzjoni responsabbli jista' jidtermina l-impenn legali sħiħ jew fir-rigward ta' riċevitur wieħed jew aktar fil-kazijiet imsemmijin fil-punti (a) u (c) tal-ewwel subparagrafu.

4. Minbarra l-miżuri msemmijin fil-paragrafu 2 jew 3, l-uffiċjal tal-awtorizzazzjoni responsabbli jista' jnaqqas l-għotja, il-premjju, il-kontribuzzjoni skont il-ftehim ta' kontribuzzjoni jew il-prezz dovut taht kuntratt b'mod proporzjonat għas-serjetà tal-irregolaritajiet, tal-frodi jew tal-ksur ta' obbligi, inkluż fejn l-attivitajiet ikkonċernati ma jkunux ġew implimentati jew ikunu ġew implimentati ħazin, b'mod parzjali jew tard.

Fil-kaz tal-finanzjament imsemmi fil-punt (a) tal-ewwel subparagrafu tal-Artikolu 125(1), l-uffiċjal tal-awtorizzazzjoni responsabbli jista' jnaqqas il-kontribuzzjoni b'mod proporzjonat jekk ir-riżultati jkunu nkisbu b'mod ħazin, b'mod parzjali biss jew tard jew jekk ma jkunux ġew issodisfati l-kondizzjonijiet.

5. Il-punti (b), (c) u (d) tal-paragrafu 2 u l-paragrafu 3 ma għandhomx japplikaw għal applikanti f'kompetizzjoni għal premji.

### *Artikolu 132*

#### *Żamma tar-rekords*

1. Ir-riċevituri għandhom iżommu rekords u dokumenti ta' prova, inklużi rekords statistiċi u rekords oħrajn li jappartjenu għall-finanzjament, kif ukoll rekords u dokumenti f'format elettroniku, għal ħames snin wara l-pagament tal-bilanċ jew, fin-nuqqas tat-tali pagament, it-tranzazzjoni. Dan il-perijodu għandu jkun ta' tliet snin meta l-finanzjament ikun jammonta għal EUR 60 000 jew anqas.

2. Rekords u dokumenti li jappartjenu għal awditi, appelli, tilwim, it-tiftix ta' pretensjonijiet relatati ma' impenji legali jew li jirrigwardaw investigazzjonijiet tal-OLAFodi għandhom jinżammu sa meta tali awditi, appelli, tilwim, it-tiftix ta' pretensjonijiet jew investigazzjonijiet ikunu nġhalqu. Għal rekords u dokumenti li jirrigwardaw investigazzjonijiet tal-OLAF, l-obbligu taż-żamma għandu japplika ladarba daww l-investigazzjonijiet ikunu ġew innotifikati lir-riċevitur.
3. Ir-rekords u d-dokumenti għandhom jinżammu jew fil-forma oriġinali tagħhom, jew bħala kopji awtentikati tal-oriġinali, jew fuq mezzi tal-ħażna tad-data aċċettati b'mod komuni inklużi verżjonijiet elettroniki ta' dokumenti oriġinali jew dokumenti li jeżistu f'verżjoni elektronika biss. Fejn ikun hemm verżjonijiet elettroniki, ma għandu jkun meħtieġ ebda oriġinal fejn tali dokumenti jissodisfaw ir-rekwiżiti legali applikabbli sabiex jitqiesu bħala ekwivalenti għall-oriġinali u sabiex wiehed ikun jista' jiddependi fuqhom għal finijiet tal-awditjar.

### *Artikolu 133*

#### *Proċedura kontradittorja u mezzi ta' rimedju*

1. Qabel ma jadotta xi miżura li taffettwa b'mod avvers id-drittijiet ta' parteċipant jew ta' riċevitur, l-uffiċjal tal-awtorizzazzjoni responsabbli għandu jara li l-parteċipant jew ir-riċevitur inġhata l-opportunità li jissottometti osservazzjonijiet.
2. Fejn miżura ta' uffiċjal tal-awtorizzazzjoni tolqot b'mod avvers id-drittijiet ta' parteċipant jew ta' riċevitur l-att li jistabilixxi dik il-miżura għandu jkun fih indikazzjoni tal-mezzi disponibbli ta' rimedju amministrattiv u/jew ġudizzjarju għall-kontestazzjoni tiegħu.



*Artikolu 134*

*Tnaqqisiet tar-rata tal-imghax u sussidji għat-tariffa ta' garanzija*

1. Tnaqqisiet tar-rata tal-imghax u sussidji għat-tariffa ta' garanzija għandhom jiġu pprovduti skont it-Titolu X meta jkunu kombinati f'miżura waħda ma' strumenti finanzjarji.
2. Fejn it-tnaqqisiet tar-rata tal-imghax u s-sussidji għat-tariffa ta' garanzija ma jkunux ikkombinati f'miżura waħda ma' strumenti finanzjarji, jistgħu jiġu pprovduti skont it-Titolu VI jew VIII.

**TAQSIMA 2**

**SISTEMA TA' IDENTIFIKAZZJONI BIKRIJA  
U TA' ESKLUŻJONI**

*Artikolu 135*

*Protezzjoni tal-interessi finanzjarji tal-Unjoni permezz tal-identifikazzjoni  
tar-riskji, l-esklużjoni u l-impożizzjoni ta' penali finanzjarji*

1. Sabiex thares l-interessi finanzjarji tal-Unjoni, il-Kummissjoni għandha twaqqaf u tħaddem sistema ta' identifikazzjoni bikrija u ta' esklużjoni.

L-għan ta' din is-sistema għandu jkun li tiffacilita:

- (a) l-identifikazzjoni bikrija ta' persuni jew entitajiet imsemmija fil-paragrafu 2, li jipprezentaw riskju għall-interessi finanzjarji tal-Unjoni;

(b) l-eskluzjoni ta' persuni jew entitajiet imsemmija fil-paragrafu 2, li jinsabu f'waħda mis-sitwazzjonijiet ta' esklużjoni imsemmija fl-Artikolu 136(1);

(c) l-impozizzjoni ta' penali finanzjarja fuq riċevitur skont l-Artikolu 138.

2. Is-sistema ta' identifikazzjoni bikrija u ta' esklużjoni għandha tapplika għal:

(a) parteċipanti u riċevituri;

(b) entitajiet li fuq il-kapaċità tagħhom il-kandidat jew l-offerent bihsiebu jiddependi jew sottokuntratturi ta' kuntrattur;

(c) kwalunkwe persuna jew entità li tirċievi fondi tal-Unjoni fejn il-baġit tal-Unjoni jiġi implimentat skont il-punt (c) tal-ewwel subparagrafu tal-Artikolu 62(1) u skont l-Artikolu 154(4) fuq il-bażi tal-informazzjoni notifikata f'konformità mal-Artikolu 155(6);

(d) kwalunkwe persuna jew entità li tirċievi fondi tal-Unjoni minn strumenti finanzjarji implimentati b'mod eċċezzjonali skont il-punt (a) tal-ewwel subparagrafu tal-Artikolu 62 (1);

(e) il-parteċipanti jew ir-riċevituri li dwarhom l-entitajiet li jimplimentaw il-baġit skont l-Artikolu 63 ipprovduw informazzjoni, kif trażmessa mill-Istati Membri f'konformità mar-regoli speċifiċi għas-settur skont il-punt (d) tal-Artikolu 142(2);

(f) l-isponsors kif imsemmija fl-Artikolu 26.

3. Id-deċiżjoni ta' registrazzjoni ta' informazzjoni dwar identifikazzjoni bikrija tar-riskji msemmija fil-punt (a) tat-tieni subparagrafu tal-paragrafu 1 ta' dan l-Artikolu, ta' esklużjoni ta' persuni jew entitajiet imsemmija fil-paragrafu 2 u/jew ta' impożizzjoni ta' penali finanzjarja fuq riċevitur, għandha tittiehed mill-uffiċjal tal-awtorizzazzjoni responsabbli. Informazzjoni relatata ma' tali deċiżjonijiet għandha tiġi rreġistrata fil-bażi ta' data msemmija fl-Artikolu 142(1). Fejn tali deċiżjonijiet ittiehdu fuq il-bażi tal-Artikolu 136(4), l-informazzjoni rreġistrata fil-bażi ta' data għandha tinkludi l-informazzjoni dwar il-persuni msemmijin f'dak il-paragrafu.
4. Id-deċiżjoni ta' esklużjoni ta' persuni jew entitajiet imsemmija fil-paragrafu 2 ta' dan l-Artikolu jew ta' impożizzjoni ta' penali finanzjarji fuq riċevitur, għandha tkun ibbażata fuq sentenza finali jew, fis-sitwazzjonijiet ta' esklużjoni msemmijin fl-Artikolu 136(1), fuq deċiżjoni amministrattiva finali, jew fuq klassifikazzjoni preliminari fil-liġi mill-bord kif imsemmi fl-Artikolu 143 fis-sitwazzjonijiet imsemmijin fl-Artikolu 136(2) sabiex tiġi żgurata valutazzjoni ċentralizzata ta' dawk is-sitwazzjonijiet. Fil-każijiet imsemmija fl-Artikolu 141(1), l-uffiċjal tal-awtorizzazzjoni responsabbli għandu jirrifjuta parteċipant minn proċedura partikolari ta' għoti.

Mingħajr hsara għall-Artikolu 136(5), l-uffiċjal ta' awtorizzazzjoni responsabbli jista' jiehu deċiżjoni għall-esklużjoni ta' parteċipant jew riċevitur u/jew ta' impożizzjoni ta' penali finanzjarja fuq riċevitur u deċiżjoni biex tiġi ppubblikata l-informazzjoni relatata, abbażi ta' klassifikazzjoni preliminari kif imsemmija fl-Artikolu 136(2), biss wara li tkun inkisbet rakkomandazzjoni mill-bord imsemmi fl-Artikolu 143.

*Artikolu 136*

*Kriterji ta' esklużjoni u deċiżjonijiet dwar esklużjonijiet*

1. L-uffiċjal tal-awtorizzazzjoni responsabbli għandu jeskludi lil persuna jew lil entità msemmija fl-Artikolu 135(2) milli tiegħu sehem fi proċeduri ta' għoti rregolati minn dan ir-Regolament jew milli tingħażel sabiex timplimenta fondi tal-Unjoni fejn dik il-persuna jew entità tkun tinsab f'wahda jew iżjed mis-sitwazzjonijiet ta' esklużjoni:
  - (a) il-persuna jew l-entità tkun falliet, tkun soġġetta għal proċeduri ta' insolvenza jew ta' stralc, ikollha l-assi tagħha qed jiġu amministrati minn likwidatur jew minn qorti, tkun tinsab fi ftehim ma' kredituri, ikollha l-attivitajiet kummerċjali tagħha sospizi, jew tkun qiegħda fi kwalunkwe sitwazzjoni analoga li tirrizulta minn proċedura simili prevista taħt il-liġi tal-Unjoni jew taħt il-liġi nazzjonali;
  - (b) ikun gie stabbilit b'sentenza finali jew b'deċiżjoni amministrattiva finali li l-persuna jew l-entità tkun qiegħda tikser l-obbligi tagħha relatati mal-pagament tat-taxxi jew tal-kontribuzzjonijiet tas-sigurtà soċjali skont il-liġi applikabbli;

- (c) ikun gie stabbilit permezz ta' sentenza finali jew permezz ta' deċiżjoni amministrattiva finali li l-persuna jew l-entità hija haġġa ta' mgħiba professjonali hażina serja billi tkun kisret il-liġijiet jew ir-regolamenti jew l-istandards etiċi applikabbli tal-professjoni li tappartjeni għaliha l-persuna jew l-entità, jew billi tkun involuta fi kwalunkwe aġir illegali li għandu impatt fuq il-kredibbiltà professjonali tagħha fejn dan it-tip ta' aġir jindika intenzjoni hażina jew negligenza serja, fosthom, b'mod partikolari, kwalunkwe wieħed minn dawn li ġejjin:
- (i) rappreżentazzjoni hażina b'mod frodulenti jew b'negligenza ta' informazzjoni meħtieġa għall-verifika tan-nuqqas ta' raġunijiet għall-eskluzjoni jew għall-adempiment tal-kriterji ta' eliġibbiltà jew tal-għażla jew fl-implimentazzjoni tal-impenn legali;
  - (ii) id-dħul fi ftehim ma' persuni jew ma' entitajiet oħrajn bl-għan li tiġi kkawżata distorsjoni tal-kompetizzjoni;
  - (iii) il-ksur tad-drittijiet tal-proprjetà intellettuali;
  - (iv) it-tentattiv li jiġi influwenzat il-proċess ta' teħid ta' deċiżjonijiet tal-uffiċjal tal-awtorizzazzjoni responsabbli matul il-proċedura ta' għoti;
  - (v) it-tentattiv li tinkiseb informazzjoni kunfidenzjali li tista' tagħtih vantaġġi mhux xierqa fil-proċedura ta' għoti;

- (d) ikun gie stabbilit permezz ta' sentenza finali li l-persuna tkun hatja ta' kwalunkwe minn dawn li ġejjin:
- (i) frodi, fis-sens tal-Artikolu 3 tad-Direttiva (UE) 2017/1371 tal-Parlament Ewropew u tal-Kunsill<sup>1</sup> u l-Artikolu 1 tal-Konvenzjoni dwar il-protezzjoni tal-interessi finanzjarji tal-Komunitajiet Ewropej, imfassla mill-Att tal-Kunsill tas-26 ta' Lulju 1995<sup>2</sup>;
  - (ii) korruzzjoni, kif definita fl-Artikolu 4(2) tad-Direttiva (UE) 2017/1371 jew korruzzjoni attiva fis-sens tal-Artikolu 3 tal-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea, imfassla mill-Att tal-Kunsill tas-26 ta' Mejju 1997<sup>3</sup>, jew aġir imsemmi fl-Artikolu 2(1) tad-Deciżjoni Kwadru tal-Kunsill 2003/568/ĠAI<sup>4</sup>, jew korruzzjoni kif iddefinita fl-igijiet applikabbli oħrajn;
  - (iii) mgiba relatata ma' organizzazzjoni kriminali kif imsemmija fl-Artikolu 2 tad-Deciżjoni Kwadru tal-Kunsill 2008/841/ĠAI<sup>5</sup>;

---

<sup>1</sup> Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 198, 28.7.2017, p. 29).

<sup>2</sup> ĠU C 316, 27.11.1995, p. 48.

<sup>3</sup> ĠU C 195, 25.6.1997, p. 1.

<sup>4</sup> Deciżjoni Kwadru tal-Kunsill 2003/568/JHA tat-22 ta' Lulju 2003 dwar il-ġlieda kontra l-korruzzjoni fis-settur privat (ĠU L 192, 31.7.2003, p. 54).

<sup>5</sup> Deciżjoni Kwadru tal-Kunsill 2008/841/ĠAI tal-24 ta' Ottubru 2008 dwar il-ġlieda kontra l-kriminalità organizzata (ĠU L 300, 11.11.2008, p. 42).

- (iv) hasil tal-flus jew finanzjament tat-terroriżmu fis-sens tal-Artikolu 1(3), (4) u (5) tad-Direttiva (UE) 2015/849 tal-Parlament Ewropew u tal-Kunsill<sup>1</sup>;
  - (v) reati terroristiċi jew reati marbuta ma' attivitajiet terroristiċi, kif definiti fl-Artikoli 1 u 3 tad-Deciżjoni Kwadru tal-Kunsill 2002/475/ĠAI<sup>2</sup>, rispettivament, jew inċitament, għajnuna, tixwix jew tentattivi għat-twettiq ta' tali reati, kif imsemmija fl-Artikolu 4 ta' dik id-Deciżjoni;
  - (vi) thaddim tat-tfal jew reati oħra li jikkonċernaw it-traffikar tal-bnedmin kif imsemmi fl-Artikolu 2 tad-Direttiva 2011/36/UE tal-Parlament Ewropew u tal-Kunsill<sup>3</sup>;
- (e) il-persuna jew l-entità tkun uriet nuqqasijiet sinifikanti ta' konformità mal-obbligi ewlenin fl-implimentazzjoni ta' impenn legali iffinanzjat mill-baġit, li jkunu:
- (i) wasslu għat-terminazzjoni bikrija ta' impenn legali;

---

<sup>1</sup> Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

<sup>2</sup> Deciżjoni Kwadru tal-Kunsill 2002/475/ĠAI tat-13 ta' Ġunju 2002 dwar il-ġlieda kontra t-terroriżmu (ĠU L 164, 22.6.2002, p. 3).

<sup>3</sup> Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, u li tissostitwixxi d-Deciżjoni Qafas tal-Kunsill 2002/629/ĠAI (ĠU L 101, 15.4.2011, p. 1).

- (ii) wasslu għall-applikazzjoni ta' danni likwidati jew penali kuntrattwali oħrajn;  
jew
  - (iii) ġew skoperti minn uffiċjal tal-awtorizzazzjoni, mill-OLAF jew mill-Qorti tal-Awdituri wara verifiki, awditjar jew investigazzjonijiet;
  - (f) ikun ġie stabbilit permezz ta' sentenza finali jew permezz ta' deċiżjoni amministrattiva finali li l-persuna jew l-entità tkun wettqet irregolarità fis-sens tal-Artikolu 1(2) tar-Regolament tal-Kunsill (KE, Euratom) Nru 2988/95<sup>1</sup>;
  - (g) ikun ġie stabbilit permezz ta' sentenza finali jew deċiżjoni amministrattiva finali li l-persuna jew entità holqot entità f'gurdizzjoni differenti bil-ħsieb li jiġu evitati obbligazzjonijiet fiskali, soċjali jew kwalunkwe obbligazzjoni legali oħra fil-gurdizzjoni tal-uffiċċju rreġistrat, amministrazzjoni ċentrali jew post prinċipali tan-negozju tagħha;
  - (h) ikun ġie stabbilit permezz ta' sentenza finali jew deċiżjoni amministrattiva finali li entità tkun inholqot bil-ħsieb imsemmi fil-punt (g).
2. Fin-nuqqas ta' sentenza finali jew, fejn applikabbli, deċiżjoni amministrattiva finali fil-każijiet imsemmija fil-punti (c), (d), (f), (g) u (h) tal-paragrafu 1 ta' dan l-Artikolu, jew fil-każ imsemmi fil-punt (c) tal-paragrafu 1 ta' dan l-Artikolu, l-uffiċjal tal-awtorizzazzjoni responsabbli għandu jeskludi lil persuna jew entità msemmija fl-Artikolu 135(2) abbażi ta' klassifikazzjoni preliminari fil-liġi ta' aġir kif imsemmi f'dawk il-punti, b'kont meħud tal-fatti stabbiliti jew sejbiet oħra li jinsabu fir-rakkomandazzjoni tal-bord imsemmi fl-Artikolu 143.

---

<sup>1</sup> Regolament tal-Kunsill (KE, Euratom) Nru 2988/95 tat-18 ta' Diċembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.1995, p. 1).



Il-klassifikazzjoni preliminari msemija fl-ewwel subparagrafu ta' dan il-paragrafu ma tiġġudikax minn qabel il-valutazzjoni tal-aġir tal-persuna jew tal-entità msemija fl-Artikolu 135(2) ikkonċernata mill-awtoritajiet kompetenti tal-Istati Membri skont il-liġi nazzjonali. L-uffiċjal tal-awtorizzazzjoni responsabbli għandu jirrevedi d-deċiżjoni tiegħu li jeskludi lill-persuna jew entità msemija fl-Artikolu 135(2) u/jew li jimponi penali finanzjarja fuq riċevitur mingħajr dewmien wara n-notifika ta' sentenza finali jew ta' deċiżjoni amministrattiva finali. F'każijiet fejn is-sentenza finali jew id-deċiżjoni amministrattiva finali ma tistabilixxi id-durata tal-eskluzjoni, l-uffiċjal tal-awtorizzazzjoni responsabbli għandu jstabilixxi dik id-durata fuq il-bażi tal-fatti stabbiliti u s-sejbiet u filwaqt li jqis ir-rakkomandazzjoni tal-bord imsemmi fl-Artikolu 143.

Fejn tali sentenza finali jew deċiżjoni amministrattiva finali tgħid li l-persuna jew l-entità msemija fl-Artikolu 135(2) mhijiex hatja tal-aġir soġġetta għal klassifikazzjoni preliminari fil-liġi, li abbażi tagħha tkun giet eskluża l-persuna jew entità, l-uffiċjal tal-awtorizzazzjoni responsabbli, mingħajr dewmien, għandu jtemm dik l-eskluzjoni u/jew jirrimborża, kif xieraq, kwalunkwe penali finanzjarja imposta.

Il-fatti u s-sejbiet imsemmijin fl-ewwel subparagrafu għandhom jinkludu, b'mod partikolari:

- (a) il-fatti stabbiliti fil-kuntest ta' awditi jew ta' investigazzjonijiet imwettqa mill-UPPE fir-rigward ta' dawk l-Istati Membri partecipanti f'kooperazzjoni msaħħa taħt ir-Regolament tal-Kunsill (UE) 2017/1939, il-Qorti tal-Awdituri, l-OLAF jew l-awditur intern, jew kwalunkwe verifika, awditu jew kontroll ieħor li jitwettaq taħt ir-responsabbiltà tal-uffiċjal tal-awtorizzazzjoni;

- (b) deċiżjonijiet amministrattivi mhux finali li jistgħu jinkludu miżuri dixxiplinari meħuda mill-korp ta' sorveljanza kompetenti responsabbli għall-verifika tal-applikazzjoni tal-istandards ta' etika professjonali;
  - (c) il-fatti msemmija fid-deċiżjonijiet ta' persuni u entitajiet li jimplimentaw fondi tal-Unjoni skont il-punt (c) tal-ewwel subparagrafu tal-Artikolu 62(1);
  - (d) l-informazzjoni trażmessa skont il-punt (d) tal-Artikolu 142(2) minn entitajiet li jimplimentaw il-fondi tal-Unjoni skont il-punt (b) tal-ewwel subparagrafu tal-Artikolu 62(1);
  - (e) deċiżjonijiet tal-Kummissjoni marbuta mal-ksur tal-liġi tal-kompetizzjoni tal-Unjoni jew ta' awtorità kompetenti nazzjonali relatati mal-ksur tal-liġi tal-kompetizzjoni tal-Unjoni jew dik nazzjonali.
3. Kwalunkwe deċiżjoni tal-uffiċjal tal-awtorizzazzjoni responsabbli meħuda skont l-Artikoli 135 sa 142 jew, fejn applikabbli, kwalunkwe rakkomandazzjoni tal-bord imsemmi fl-Artikolu 143, għandha tittiehed f'konformità mal-prinċipju tal-proporzjonalità, b'mod partikolari filwaqt li jitqiesu:
- (a) is-serjetà tas-sitwazzjoni, inkluż l-impatt fuq l-interessi finanzjarji u l-immagni tal-Unjoni;
  - (b) iż-żmien li għadda mindu seħħ l-aġir rilevanti;
  - (c) id-durata tal-aġir u r-rikorrenza tiegħu;

- (d) jekk l-agir kienx intenzjonali jew il-grad ta' negligenza murija;
- (e) fil-kazijiet imsemmija fil-punt (b) tal-paragrafu 1, jekk ammont limitat huwiex friskju;
- (f) kwalunkwe ċirkostanza mitiganti oħra, bħal:
  - (i) il-grad ta' kollaborazzjoni tal-persuna jew tal-entità msemmija fl-Artikolu 135(2) ikkonċernata mill-awtorità kompetenti rilevanti u l-kontribut ta' dik il-persuna jew entità għall-investigazzjoni kif rikonoxxuta mill-uffiċjal tal-awtorizzazzjoni responsabbli; jew
  - (ii) id-divulgazzjoni tas-sitwazzjoni ta' esklużjoni permezz ta' dikjarazzjoni kif imsemmija fl-Artikolu 137(1).

4. L-uffiċjal tal-awtorizzazzjoni responsabbli għandu jeskludi lil persuna jew entità msemmija fl-Artikolu 135(2) fejn:

- (a) persuna fiżika jew ġuridika li hija membru tal-korp amministrattiv, manigerjali jew superviżorju tal-persuna jew tal-entità msemmija fl-Artikolu 135(2), jew li għandha setgħat ta' rappreżentazzjoni, ta' deċiżjoni jew ta' kontroll fir-rigward ta' dik il-persuna jew entità, hija f'waħda jew aktar mis-sitwazzjonijiet imsemmijin fil-punti (c) sa (h) tal-paragrafu 1 ta' dan l-Artikolu;

- (b) persuna fizika jew guridika li tassumi responsabbiltà bla limiti għad-djun ta' dik il-persuna jew l-entità msemmija fl-Artikolu 135(2) hija f'waħda jew aktar mis-sitwazzjonijiet imsemmijin fil-punt (a) jew (b) tal-paragrafu 1 ta' dan l-Artikolu;
  - (c) persuna fizika li hija essenzjali għall-għoti jew għall-implimentazzjoni tal-impenn legali hija f'waħda jew aktar mis-sitwazzjonijiet imsemmijin fil-punti (c) sa (h) tal-paragrafu 1.
5. Fil-każijiet imsemmija fil-paragrafu 2 ta' dan l-Artikolu, l-uffiċjal tal-awtorizzazzjoni responsabbli jista' jeskludi lil persuna jew lil entità msemmija fl-Artikolu 135(2) b'mod proviżorju mingħajr ir-rakkomandazzjoni minn qabel tal-bord imsemmi fl-Artikolu 143, meta l-partecipazzjoni tagħha fil-proċedura ta' għoti jew l-għazla tagħhom għall-implimentazzjoni tal-fondi tal-Unjoni tkun tikkostitwixxi theddida serja u imminenti għall-interessi finanzjarji tal-Unjoni. F'każijiet bħal dawn, l-uffiċjal tal-awtorizzazzjoni responsabbli għandu jirreferi l-każ b'mod immedjat lill-bord imsemmi fl-Artikolu 143 u għandu jieħu deċiżjoni finali mhux aktar tard minn 14-il jum wara li jkun irċieva r-rakkomandazzjoni tal-bord.
6. L-uffiċjal tal-awtorizzazzjoni responsabbli, wara li jqis, fejn applikabbli, ir-rakkomandazzjoni tal-bord imsemmi fl-Artikolu 143, ma għandux jeskludi lil persuna jew lil entità msemmija fl-Artikolu 135(2) milli tiegħu sehem fi proċedura ta' għoti jew milli tingħażel għall-implimentazzjoni ta' fondi tal-Unjoni fejn:
- (a) il-persuna jew l-entità tkun hadet biżżejjed miżuri ta' rimedju speċifikati fil-paragrafu 7 ta' dan l-Artikolu sabiex turi li hija affidabbli. Dan il-punt m'għandux japplika fil-każ imsemmi fil-punt (d) tal-paragrafu 1 ta' dan l-Artikolu;

- (b) ikun indispensabbli biex tiġi żgurata l-kontinwità tas-servizz, għal durata limitata u sakemm jiġu adottati miżuri ta' rimedju speċifikati fil-paragrafu 7 ta' dan l-Artikolu;
- (c) esklużjoni bħal din tkun sproporzjonata fuq il-bażi tal-kriterji msemmija fil-paragrafu 3 ta' dan l-Artikolu.

Barra minn hekk, il-punt (a) tal-paragrafu 1 ta' dan l-Artikolu ma għandux japplika fil-każ ta' xiri ta' provvisti b'termini partikolarment vantaġġużi jew mingħand fornitur li żgur ikun ser itemm l-attivitàjiet tan-negozju tiegħu jew fil-każ ta' likwidaturi fi proċedura ta' insolvenza, ta' arrangament mal-kredituri, jew ta' proċedura simili taħt il-liġi tal-Unjoni jew il-liġi nazzjonali.

Fil-każijiet ta' noneskluzjoni msemmija fl-ewwel u t-tieni subparagrafi ta' dan il-paragrafu, l-uffiċjal tal-awtorizzazzjoni responsabbli għandu jispeċifika r-raġunijiet li għalihom ma jeskludix lill-persuna jew lill-entità msemmija fl-Artikolu 135(2) u jinforma lill-bord imsemmi fl-Artikolu 143 b'dawk ir-raġunijiet.

7. Il-miżuri ta' rimedju msemmijin fil-punt (a) tal-ewwel subparagrafu tal-paragrafu 6 għandhom jinkludu, b'mod partikolari:

- (a) miżuri sabiex tiġi identifikata l-oriġini tas-sitwazzjonijiet li jwasslu għall-eskluzjoni u miżuri konkreti tekniċi, organizzazzjonali u tal-persunal fi hdan il-qasam rilevanti tal-attività jew tan-negozju tal-persuna jew tal-entità msemmija fl-Artikolu 135(2), xierqa biex jikkoreġu l-aġir u ma jhallux li jerga' jigrri darb'oħra;

- (b) prova li l-persuna jew l-entità msemija fl-Artikolu 135(2) tkun ħadet miżuri ta' kumpens jew ta' rimedju għall-ħsara jew għad-danni kkawżati lill-interessi finanzjarji tal-Unjoni mill-fatti sottostanti li jwasslu għas-sitwazzjoni ta' esklużjoni;
  - (c) prova li l-persuna jew l-entità msemija fl-Artikolu 135(2) hallset jew iggarantiet il-ħlas ta' kwalunkwe multa imposta mill-awtorità kompetenti jew ta' kwalunkwe taxxa jew kontribuzzjonijiet tas-sigurtà soċjali msemija fil-punt (b) tal-paragrafu 1 ta' dan l-Artikolu.
8. L-uffiċjal tal-awtorizzazzjoni responsabbli, filwaqt li jqis, fejn applikabbli, ir-rakkomandazzjoni riveduta tal-bord imsemmi fl-Artikolu 143, għandu, mingħajr dewmien, jirrevedi d-deċiżjoni tiegħu li jeskludi lil persuna jew lil entità msemija fl-Artikolu 135(2) ex officio jew fuq talba ta' dik il-persuna jew entità, fejn din tal-aħhar tkun ħadet miżuri ta' rimedju suffiċjenti sabiex turi l-affidabbiltà tagħha jew ipprovdiet elementi godda li juru li ma għadhiex teżisti s-sitwazzjoni ta' esklużjoni msemija fil-paragrafu 1 ta' dan l-Artikolu.
9. Fil-każ imsemmi fil-punt (b) tal-Artikolu 135(2), l-uffiċjal tal-awtorizzazzjoni responsabbli għandu jirrikjedi li l-kandidat jew l-offerent jissostitwixxi entità jew sottokuntrattur li fuq il-kapaċità tagħhom ikun biħsiebu jiddependi, li jkun f'sitwazzjoni ta' esklużjoni msemija fil-paragrafu 1 ta' dan l-Artikolu.

*Artikolu 137*

*Dikjarazzjoni u evidenza tan-nuqqas ta' sitwazzjoni ta' esklużjoni*

1. Partecipant għandu jiddikjara jekk huwiex f'waħda mis-sitwazzjonijiet imsemmija fl-Artikoli 136(1) u 141(1), u, fejn applikabbli, jekk hax xi miżura ta' rimedju kif imsemmi fil-punt (a) tal-ewwel subparagrafu tal-Artikolu 136(6).

Partecipant għandu jiddikjara wkoll jekk il-persuni jew l-entitajiet segwenti humiex f'waħda mis-sitwazzjonijiet ta' esklużjoni msemmija fil-punti (c) sa (h) tal-Artikolu 136(1):

- (a) persuni guridiċi jew naturali li huma membri tal-korp amministrattiv, manigerjali jew superviżorju tal-partecipant jew li għandhom setgħat ta' rappreżentanza, deċiżjoni jew kontroll fir-rigward ta' dak il-partecipant;
- (b) sidien benefiċjarji, kif definiti fil-punt (6) tal-Artikolu 3 tad-Direttiva (UE) 2015/849, tal-partecipant.

Il-partecipant jew ir-riċevitur għandu jinforma mingħajr dewmien lill-uffiċjal tal-awtorizzazzjoni responsabbli bi kwalunkwe bidla fis-sitwazzjonijiet kif dikjarati.

Fejn xieraq, il-kandidat jew l-offerent għandu jipprovdi l-istess dikjarazzjonijiet imsemmija fl-ewwel u t-tieni subparagrafi ffirmati minn sottokuntrattur jew minn kwalunkwe entità oħra li fuq il-kapaċità tagħha bihsiebu jiddependi, skont il-każ.

L-uffiċjal tal-awtorizzazzjoni responsabbli ma għandux jitlob id-dikjarazzjonijiet imsemmija fl-ewwel u fit-tieni subparagrafu meta tali dikjarazzjonijiet diġà jkunu ġew sottomessi għall-finijiet ta' proċedura oħra ta' għoti, dment li s-sitwazzjoni ma tkunx inbidlet, u li ma tkunx għaddiet aktar minn sena mid-data tad-dikjarazzjoni.

L-uffiċjal tal-awtorizzazzjoni responsabbli jista' jirrinunzja r-rekwiżiti skont l-ewwel u t-tieni subparagrafi għal kuntratti ta' valur baxx hafna liema valur ma jeċċedix l-ammont imsemmi fil-punt 14.4 tal-Anness I.

2. Kull meta jintalbu hekk mill-uffiċjal tal-awtorizzazzjoni responsabbli u fejn dan ikun neċessarju sabiex tiġi żgurata l-eżekuzzjoni tajba tal-proċedura, il-partecipant, is-sottokuntrattur jew l-entità li fuq il-kapaċità tagħhom biġsibu jiddependi kandidat jew offerent għandhom jipprovdu:
  - (a) evidenza xierqa li mhijiex f'waħda mis-sitwazzjonijiet ta' esklużjoni msemmija fl-Artikolu 136(1);
  - (b) informazzjoni dwar persuni fiżiċi jew ġuridiċi li huma membri tal-korp amministrattiv, ta' tmexxija jew ta' sorveljanza tal-partecipant jew li għandhom setgħat ta' rappreżentanza, ta' deċiżjoni jew ta' kontroll fir-rigward ta' dak il-partecipant, inkluż persuni u entitajiet fi hdan l-istruttura tas-sjieda u l-kontroll u s-sidien benefiċjarji, u evidenza xierqa li ebda waħda minn dawk il-persuni ma tkun f'xi waħda mis-sitwazzjonijiet ta' esklużjoni msemmija fil-punti (c) sa (f) tal-Artikolu 136(1).



(c) evidenza xierqa li l-persuni fiżiċi jew ġuridiċi li jassumu r-responsabbiltà mhux limitata għad-djun ta' dak il-partecipant ma jkunux f'sitwazzjoni ta' esklużjoni msemmija fil-punt (a) jew (b) tal-Artikolu 136(1).

3. Fejn applikabbli u f'konformità mal-liġi nazzjonali, l-uffiċjal tal-awtorizzazzjoni responsabbli jista' jaċċetta bħala evidenza sodisfaċenti li partecipant jew entità msemmija fil-paragrafu 2 mhijiex f'waħda mis-sitwazzjonijiet ta' esklużjoni msemmija fil-punti (a), (c), (d), (f), (g) u (h) tal-Artikolu 136(1), estratt reċenti mir-rekords ġudizzjarji jew, f'nuqqas ta' dan, dokument ekwivalenti maħrug reċentement minn awtorità ġudizzjarja jew amministrattiva fil-pajjiż ta' stabbiliment tiegħu li juri li dawk ir-rekwiziti huma ssodisfati.

L-uffiċjal tal-awtorizzazzjoni responsabbli jista' jaċċetta, bħala evidenza xierqa li partecipant jew entità msemmija fil-paragrafu 2 mhumiex f'waħda mis-sitwazzjonijiet ta' esklużjoni msemmija fil-punti (a) u (b) tal-Artikolu 136(1), ċertifikat reċenti maħrug mill-awtorità kompetenti tal-pajjiż ta' stabbiliment. Fejn tali tipi ta' ċertifikati ma jkunux inħargu fil-pajjiż tal-istabbiliment, il-partecipant jista' jipprovdi dikjarazzjoni ġuramentata magħmula quddiem awtorità ġudizzjarja jew nutar jew, fin-nuqqas ta' dan, dikjarazzjoni solenni magħmula quddiem awtorità amministrattiva jew korp professjonali kkwalifikat fil-pajjiż ta' stabbiliment tiegħu.

4. L-uffiċjal tal-awtorizzazzjoni responsabbli għandu jirrinunzja għall-obbligu ta' partecipant jew entità msemmija fil-paragrafu 2 li tissottometti l-evidenza dokumentarja msemmija fil-paragrafi 2 u 3:

(a) jekk huwa jista' jkollu aċċess għal tali evidenza fuq bażi ta' data nazzjonali mingħajr ħlas;

- (b) jekk it-tali evidenza digà tkun giet ipprezentata għall-finijiet ta' proċedura oħra u dment li kwalunkwe dokument ipprezentat ikun għadu validu u li ma tkunx għaddiet sena mid-data tal-ħruġ tad-dokumenti;
- (c) jekk huwa jagħraf li hemm impossibbiltà materjali sabiex tiġi pprovduta tali evidenza.

5. Il-paragrafi 1 sa 4 ta' dan l-Artikolu ma għandhomx japplikaw għal persuni u entitajiet li jimplementaw il-fondi tal-Unjoni skont il-punt (c) tal-ewwel subparagrafu tal-Artikolu 62(1) jew għal korpi tal-Unjoni msemmija fl-Artikoli 70 u 71.

Għal strumenti finanzjarji, u fin-nuqqas ta' regoli u ta' proċeduri ekwivalenti bis-sħiħ għal dawk imsemmijin fil-punt (d) tal-ewwel subparagrafu tal-Artikolu 154(4), ir-riċevituri finali u l-intermedjarji għandhom jipprovdu lill-persuna jew lill-entità li timplimenta l-fondi tal-Unjoni skont il-punt (c) tal-ewwel subparagrafu tal-Artikolu 62(1) b'dikjarazzjoni ffirmata fuq l-unur li tikkonferma li mhumiex f'waħda mis-sitwazzjonijiet imsemmijin fil-punti (a) sa (d), (g) u (h) tal-Artikolu 136(1) jew fil-punti (b) u (c) tal-ewwel subparagrafu tal-Artikolu 141(1) jew f'sitwazzjoni meqjusa ekwivalenti skont il-valutazzjoni mwettqa b'konformità mal-Artikolu 154(4).

Fejn, eċċezzjonalment, strumenti finanzjarji jkunu implimentati taħt il-punt (a) tal-ewwel subparagrafu tal-Artikolu 62(1), ir-riċevituri finali għandhom jipprovdu lill-intermedjarji finanzjarji b'dikjarazzjoni ffirmata fuq l-unur li tikkonferma li huma mhumiex f'waħda mis-sitwazzjonijiet imsemmija fil-punti (a) sa (d), (g) u (h) tal-Artikolu 136(1) jew fil-punti (b) u (c) tal-ewwel subparagrafu tal-Artikolu 141(1).

*Artikolu 138*  
*Penali finanzjarji*

1. Sabiex jiżgura effett deterrent, l-uffiċjal tal-awtorizzazzjoni responsabbli jista', filwaqt li jqis, fejn applikabbli, ir-rakkomandazzjoni tal-bord imsemmi fl-Artikolu 143, jimponi penali finanzjarja fuq riċevitur li miegħu jkun għe assunt impenn legali u li jkun f'sitwazzjoni ta' esklużjoni msemmija fil-punti (c), (d), (e) jew (f) tal-Artikolu 136(1).

Rigward is-sitwazzjonijiet ta' esklużjoni msemmija fil-punti (c) sa (f) tal-Artikolu 136(1), il-penali finanzjarja tista' tkun imposta bħala alternattiva għal deċiżjoni ta' esklużjoni ta' riċevitur, fejn tali esklużjoni tkun sproporzjonata abbażi tal-kriterji msemmija fl-Artikolu 136(3).

Rigward is-sitwazzjonijiet ta' esklużjoni msemmija fil-punti (c), (d) u (e) tal-Artikolu 136(1), il-penali finanzjarja tista' tkun imposta flimkien ma' esklużjoni meta din tkun meħtieġa biex ikunu mħarsa l-interessi finanzjarji tal-Unjoni, minħabba l-aġir sistemiku u rikorrenti adottat mir-riċevitur bl-intenzjoni li jikseb indebitament fondi tal-Unjoni.

Minkejja l-ewwel, it-tieni u t-tielet subparagrafi ta' dan il-paragrafu, ma għandhiex tiġi imposta penali finanzjarja fuq riċevitur li, skont l-Artikolu 137, ikun żvela li jinsab f'sitwazzjoni ta' esklużjoni.

2. L-ammont tal-penali finanzjarja ma għandhiex taqbeż l-10 % tal-valur totali tal-impenn legali. Fil-każ ta' ftehim ta' ghotja ffirmat ma' għadd ta' benefiċjarji, il-penali finanzjarja ma għandhiex taqbeż l-10 % tal-ammont tal-ghotja li l-benefiċjarju kkonċernat huwa intitolat għalih skont il-ftehim ta' ghotja.

*Artikolu 139*

*Id-durata tal-esklużjoni u l-perijodu ta' limitazzjoni*

1. Id-durata tal-esklużjoni ma għandhiex taqbeż kwalunkwe waħda minn dawn li ġejjin:
  - (a) id-durata, jekk teżisti, stabbilita bis-sentenza finali jew bid-deċiżjoni amministrattiva finali ta' Stat Membru;
  - (b) fin-nuqqas ta' sentenza finali jew deċiżjoni amministrattiva finali:
    - (i) ħames snin għall-każijiet imsemmijin fil-punt (d) tal-Artikolu 136(1);
    - (ii) tliet snin għall-każijiet imsemmijin fil-punti (c) u (e) sa (h) tal-Artikolu 136(1).

Persuna jew entità msemmija fl-Artikolu 135(2) għandha tkun eskluża dment li tkun f'waħda mis-sitwazzjonijiet ta' esklużjoni msemmijin fil-punti (a) u (b) tal-Artikolu 136(1).

2. Il-perijodu ta' limitazzjoni għall-esklużjoni ta' persuna jew entità msemija fl-Artikolu 135(2) u/jew l-impożizzjoni ta' penali finanzjarji fuqha għandu jkun ta' hames snin li jibdw jigu kkalkolati minn kwalunkwe waħda minn dawn li ġejjin:

- (a) id-data li fiha jkun twettaq l-aġir li jwassal għall-esklużjoni jew, fil-każ ta' atti kontinwi jew ripetuti, id-data li fiha l-aġir jintemm, fil-każijiet imsemmija fil-punti (b) sa (e) u (g) u (h) tal-Artikolu 136(1);
- (b) id-data tas-sentenza finali ta' ġurisdizzjoni nazzjonali jew ta' deċiżjoni amministrattiva finali fil-każijiet imsemmija fil-punti (b), (c), (d), (g) u (h) tal-Artikolu 136(1).

Il-perijodu ta' limitazzjoni għandu jigi interrott b'att ta' awtorità nazzjonali, tal-Kummissjoni, tal-OLAF, tal-UPPE fir-rigward ta' dawk l-Istati Membri parteċipanti f'kooperazzjoni msaħħa taħt ir-Regolament tal-Kunsill (UE) 2017/1939, tal-bord imsemmi fl-Artikolu 143 ta' dan ir-Regolament jew ta' kwalunkwe entità involuta fl-implimentazzjoni tal-baġit, jekk tali att jigi nnotifikat lill-persuna jew lill-entità msemija fl-Artikolu 135(2) ta' dan ir-Regolament u jkun relatat mal-investigazzjonijiet jew mal-proċedimenti ġudizzjarji. Perijodu ta' limitazzjoni ġdid għandu jibda mill-jum wara l-interruzzjoni.

Għall-fini tal-punt (f) tal-Artikolu 136(1) ta' dan ir-Regolament, għandu japplika l-perijodu ta' limitazzjoni għall-esklużjoni ta' persuna jew ta' entità msemija fl-Artikolu 135(2) ta' dan ir-Regolament u/jew għall-impożizzjoni ta' penali finanzjarji fuq riċevitur prevista fl-Artikolu 3 tar-Regolament (KE, Euratom) Nru 2988/95.

Fejn l-aġir ta' persuna jew entità msemija fl-Artikolu 135(2) ta' dan ir-Regolament ikkonċernata jikkwalifika fuq il-bażi ta' diversi raġunijiet minn fost dawk elenkati fl-Artikolu 136(1) ta' dan ir-Regolament, għandu japplika l-perijodu ta' limitazzjoni li jkun applikabbli għal dik l-aktar serja minn fost dawk ir-raġunijiet.

*Artikolu 140*

*Pubblikazzjoni tal-esklużjoni u tal-penali finanzjarji*

1. Sabiex fejn mehtieg, jissahħah l-effett ta' deterrent tal-esklużjoni u/jew tal-penali finanzjarja, il-Kummissjoni għandha, soġġett għal deċiżjoni tal-uffiċjal tal-awtorizzazzjoni responsabbli, tippubblika fuq is-sit web tagħha l-informazzjoni li ġejja dwar l-esklużjoni u, fejn applikabbli, il-penali finanzjarja fil-każijiet imsemmija fil-punti (c) sa (h) tal-Artikolu 136(1):

- (a) l-isem tal-persuna jew tal-entità msemmija fl-Artikolu 135(2) ikkonċernata;
- (b) is-sitwazzjoni tal-esklużjoni;
- (c) id-durata tal-esklużjoni u/jew l-ammont tal-penali finanzjarja.

Fejn id-deċiżjoni dwar l-esklużjoni u/jew il-penali finanzjarja tkun ittiehdet abbażi ta' klassifikazzjoni preliminari kif imsemmi fl-Artikolu 136(2), il-pubblikazzjoni għandha tindika li ma hemm l-ebda sentenza finali jew, fejn applikabbli, deċiżjoni amministrattiva finali. F'tali każijiet, informazzjoni dwar kwalunkwe appell, l-istatus tiegħu u l-eżitu tiegħu, kif ukoll kwalunkwe deċiżjoni riveduta tal-uffiċjal tal-awtorizzazzjoni responsabbli għandha tiġi ppubblikata mingħajr dewmien. Fejn tkun giet imposta penali finanzjarja, il-pubblikazzjoni għandha tindika wkoll jekk dik il-penali thallsitx.

Id-deċiżjoni li tiġi ppubblikata l-informazzjoni għandha tittiehed mill-uffiċjal tal-awtorizzazzjoni responsabbli, jew wara sentenza finali rilevanti jew, fejn applikabbli, deċiżjoni amministrattiva finali, jew wara r-rakkomandazzjoni tal-bord imsemmi fl-Artikolu 143, skont il-każ. Dik id-deċiżjoni għandha tidhol fis-sehħ tliet xhur wara li tiġi nnotifikata lill-persuna jew lill-entità ikkonċernata, kif imsemmi fl-Artikolu 135(2).

L-informazzjoni ppubblikata għandha titneħha malli l-eskluzjoni tasal fi tmiemha. Fil-każ ta' penali finanzjarja, il-pubblikazzjoni għandha titneħha sitt xhur wara li tithallas dik il-penali.

F'dak li jirrigwarda d-data personali, l-uffiċjal tal-awtorizzazzjoni responsabbli għandu, f'konformità mar-Regolament (KE) Nru 45/2001, jinforma lill-persuna jew lill-entità ikkonċernata, kif imsemmi fl-Artikolu 135(2) ta' dan ir-Regolament, bid-drittijiet tagħhom skont ir-regoli applikabbli dwar il-protezzjoni tad-delta u bil-proċeduri disponibbli għall-eżerċizzju ta' dawk id-drittijiet.

2. L-informazzjoni msemmija fil-paragrafu 1 ta' dan l-Artikolu ma għandhiex tiġi ppubblikata fi kwalunkwe waħda miċ-ċirkostanzi li ġejjin:
  - (a) fejn ikun meħtieġ li tiġi ppreservata l-kunfidenzjalità tal-investigazzjoni jew ta' proċedimenti ġudizzjarji nazzjonali;

- (b) fejn il-pubblikazzjoni tikkawża hsara sproporzjonata lill-persuna jew lill-entità msemija fl-Artikolu 135(2) ikkonċernata jew inkella tkun sproporzjonata abbażi tal-kriterji tal-proporzjonalità stabbiliti fl-Artikolu 136(3) u b'kont meħud tal-ammont tal-penali finanzjarja;
- (c) fejn tkun ikkonċernata persuna fiżika, sakemm il-pubblikazzjoni tad-data personali ma tkunx iġġustifikata minn ċirkostanzi eċċezzjonali, fost l-oħrajn, minhabba s-serjetà tal-aġir jew l-impatt ta' dan fuq l-interessi finanzjarji tal-Unjoni. F'tali każijiet, id-deċiżjoni li tippubblika l-informazzjoni għandha tqis b'mod dovut id-dritt għall-privatezza u drittijiet oħra previsti fir-Regolament (KE) Nru 45/2001.

#### *Artikolu 141*

#### *Ċaħda minn proċedura ta' għoti*

1. L-uffiċjal tal-awtorizzazzjoni responsabbli għandu jiċhad minn proċedura ta' għoti lil parteċipant li:
  - (a) ikun f'sitwazzjoni ta' esklużjoni stabbilita f'konformità mal-Artikolu 136;
  - (b) ikun irrappreżenta b'mod hażin l-informazzjoni meħtieġa bhala kondizzjoni għall-parteeipazzjoni fil-proċedura jew naqas milli jipprovdi din l-informazzjoni;
  - (c) qabel kien involut fit-tnejn tad-dokumenti użati fil-proċedura ta' għoti fejn dan ikun jinvolvi ksur tal-prinċipju ta' trattament indaqs, inkluża distorsjoni tal-kompetizzjoni li ma tistax tiġi rimedjata b'xi mod ieħor.



L-uffiċjal tal-awtorizzazzjoni responsabbli għandu jikkomunika lill-partecipanti l-oħrajn fil-proċedura ta' għoti l-informazzjoni rilevanti skambjata fil-kuntest ta' jew li tirriżulta mill-involviment tal-partecipant fit-tnejn tal-proċedura ta' għoti kif imsemmi fil-punt (c) tal-ewwel subparagrafu. Qabel kwalunkwe każda bhal din, il-partecipant għandu jingħata l-opportunità li juri bil-provi li l-involviment tiegħu fit-tnejn tal-proċedura ta' għoti ma jiksirx il-prinċipju ta' trattament indaqs.

2. L-Artikolu 133(1) għandu japplika sakemm iċ-każda ma tkunx giet iġġustifikata skont il-punt (a) tal-ewwel subparagrafu tal-paragrafu 1 ta' dan l-Artikolu b'decizjoni dwar esklużjoni meħuda fir-rigward tal-partecipant, wara eżami tal-osservazzjonijiet tiegħu.

#### *Artikolu 142*

##### *Is-sistema ta' identifikazzjoni bikrija u ta' esklużjoni*

1. L-informazzjoni skambjata fi hdan is-sistema ta' identifikazzjoni bikrija u ta' esklużjoni msemmija fl-Artikolu 135 għandha tkun iċċentralizzata f'bażi ta' data stabbilita mill-Kummissjoni ("il-baży ta' data") u għandha tiġi ġestita skont id-dritt għall-privatezza u drittijiet oħrajn previsti fir-Regolament (KE) Nru 45/2001.

L-informazzjoni dwar kazijiet ta' identifikazzjoni bikrija, ta' esklużjoni u/jew ta' penali finanzjarji għandha tiddaħhal fil-bażi ta' data mill-uffiċjal tal-awtorizzazzjoni responsabbli wara li jinnotifika lill-persuna jew lill-entità kkonċernata, kif imsemmija fl-Artikolu 135(2). Tali notifika tista' tiġi differita f'ċirkostanzi eċċezzjonali, fejn ikun hemm raġunijiet legittimi serji biex tkun ippreservata l-kunfidenzjalità ta' investigazzjoni jew ta' proċedimenti ġudizzjarji nazzjonali, sakemm it-tali raġunijiet legittimi serji biex tkun ippreservata l-kunfidenzjalità ma jibqgħux jeżistu.

F'konformità mar-Regolament (KE) Nru 45/2001, il-Kummissjoni għandha, fuq talba, tinforma lil persuna jew entità soġġetta għas-sistema ta' identifikazzjoni bikrija u ta' esklużjoni, kif imsemmija fl-Artikolu 135(2), dwar id-data maħzuna fil-bażi ta' data relatata ma' dik il-persuna jew entità.

L-informazzjoni li tinsab fil-bażi ta' data għandha tiġi aġġornata, fejn xieraq, wara rettifika, tħassir jew kwalunkwe modifika oħra fid-data. Għandha tiġi ppubblikata biss skont l-Artikolu 140.

2. Is-sistema ta' identifikazzjoni bikrija u ta' esklużjoni għandha tkun ibbażata fuq fatti u sejbiet kif imsemmija fir-raba' subparagrafu tal-Artikolu 136(2) u fuq it-trażmissjoni tal-informazzjoni lill-Kummissjoni, b'mod partikolari minn:
- (a) l-UPPE fir-rigward ta' dawk l-Istati Membri parteċipanti f'kooperazzjoni msahħa skont ir-Regolament tal-Kunsill (UE) 2017/1939, jew l-OLAF f'konformità mar-Regolament (UE, Euratom) Nru 883/2013 fejn investigazzjoni li tkun tlestiet jew li tkun għaddejja turi li jista' jkun xieraq li jittieħdu miżuri jew azzjonijiet ta' prekawzzjoni biex jitharsu l-interessi finanzjarji tal-Unjoni, b'kunsiderazzjoni dovuta għar-rispett tad-drittijiet proċedurali u fundamentali, u għall-ħarsien tal-informaturi;
  - (b) uffiċjal tal-awtorizzazzjoni tal-Kummissjoni, ta' uffiċċju Ewropew imwaqqaf mill-Kummissjoni jew ta' aġenzija eżekuttiva;
  - (c) istituzzjoni tal-Unjoni, uffiċċju Ewropew, jew aġenzija għajr dawk imsemmijin fil-punt (b) ta' dan il-paragrafu, jew korp jew persuna inkarigata bl-implimentazzjoni ta' azzjonijiet tal-PESK;
  - (d) entitajiet li jimplementaw il-baġit f'konformità mal-Artikolu 63, f'kazijiet ta' frodi u/jew irregolarità individwati u s-segwitu tagħhom, fejn it-trażmissjoni tal-informazzjoni tkun meħtieġa mir-regoli speċifiċi għas-settur;
  - (e) persuni jew entitajiet li jimplementaw fondi tal-Unjoni skont il-punt (c) tal-ewwel subparagrafu tal-Artikolu 62(1), f'kazijiet ta' frodi u/jew irregolarità individwati u s-segwitu tagħhom.

3. Hlief fejn l-informazzjoni għandha tiġi pprezentata f'konformità mar-regoli speċifiċi għas-settur, l-informazzjoni li għandha tintbagħat skont il-paragrafu 2 ta' dan l-Artikolu għandha tinkludi:
- (a) l-identifikazzjoni tal-entità jew tal-persuna kkonċernata;
  - (b) sommarju tar-riskji identifikati jew tal-fatti inkwistjoni;
  - (c) informazzjoni li tista' tgħin lill-uffiċjal awtorizzanti fit-twettiq tal-verifika msemmija fil-paragrafu 4 ta' dan l-Artikolu jew fit-teħid ta' deċiżjoni dwar l-esklużjoni kif imsemmija fl-Artikolu 136(1) jew (2), jew deċiżjoni li timponi penali finanzjarja kif imsemmi fl-Artikolu 138;
  - (d) fejn applikabbli, informazzjoni dwar kwalunkwe miżura speċjali meħtieġa biex tiġi żgurata l-kunfidenzjalità tal-informazzjoni mibgħuta, inklużi miżuri għas-salvagwardja tal-evidenza għall-protezzjoni tal-investigazzjoni jew il-proċedimenti ġudizzjarji nazzjonali.
4. Il-Kummissjoni għandha mingħajr dewmien tibgħat l-informazzjoni msemmija fil-paragrafu 3 lill-uffiċjali tal-awtorizzazzjoni tagħha u dawk tal-aġenziji eżekuttivi tagħha, tal-istituzzjonijiet tal-Unjoni, tal-korpi tal-Unjoni, tal-uffiċċji u tal-aġenziji Ewropej kollha l-oħrajn permezz tal-bażi ta' data msemmija fil-paragrafu 1 sabiex ikunu jistgħu jwettqu l-verifiki meħtieġa fir-rigward tal-proċeduri ta' għoti fis-seħħ u l-impenji legali eżistenti.

Fit-twettiq ta' dik il-verifika, l-uffiċjal tal-awtorizzazzjoni responsabbli għandu jeżerċita s-setgħat tiegħu stabbiliti fl-Artikolu 74 u ma għandux imur lil hinn minn dak li huwa previst fit-termini u l-kondizzjonijiet tal-proċedura ta' għoti u l-impenji legali.

Il-perijodu ta' zamma għall-informazzjoni relatata mal-identifikazzjoni bikrija trażmessa skont il-paragrafu 3 ta' dan l-Artikolu ma għandux ikun itwal minn sena. Jekk, matul dak il-perijodu, l-uffiċjal tal-awtorizzazzjoni responsabbli jitlob lill-bord sabiex johroġ rakkomandazzjoni f'każ li jikkonċerna esklużjoni jew penali finanzjarji, il-perijodu ta' zamma jista' jiġi estiż sa tali żmien li fih l-uffiċjal tal-awtorizzazzjoni responsabbli jkun ha deċiżjoni.

5. Il-persuni u l-entitajiet kollha involuti fl-implimentazzjoni tal-baġit f'konformità mal-Artikolu 62 għandhom jingħataw aċċess mill-Kummissjoni għall-informazzjoni dwar deċiżjonijiet ta' esklużjoni skont l-Artikolu 136 sabiex ikunu jistgħu jivverifikaw jekk hemmx esklużjoni fis-sistema bil-ħsieb li jieħdu kont ta' din l-informazzjoni, kif xieraq u fuq responsabbiltà proprja, meta jagħtu kuntratti fl-implimentazzjoni tal-baġit.

6. Bħala parti mir-rapport annwali tal-Kummissjoni lill-Parlament Ewropew u lill-Kunsill, skont l-Artikolu 325(5) TFUE, il-Kummissjoni għandha tipprovdi informazzjoni aggregata dwar id-deċizjonijiet meħudin mill-uffiċjali tal-awtorizzazzjoni skont l-Artikoli 135 sa 142 ta' dan ir-Regolament. Dak ir-rapport għandu jipprovdi wkoll aktar informazzjoni dwar kwalunkwe deċizjoni meħuda mill-uffiċjali tal-awtorizzazzjoni skont il-punt (b) tal-ewwel subparagrafu tal-Artikolu 136(6) ta' dan ir-Regolament u l-Artikolu 140(2) ta' dan ir-Regolament u dwar kwalunkwe deċizjoni mill-uffiċjali tal-awtorizzazzjoni biex jiddevjaw mir-rakkomandazzjoni tal-bord skont it-tielet subparagrafu tal-Artikolu 143(6) ta' dan ir-Regolament.

L-informazzjoni msemmija fl-ewwel subparagrafu ta' dan il-paragrafu għandha tingħata b'rispett xieraq għar-rekwiżiti ta' kunfidenzjalità u, b'mod partikolari, ma għandhiex tippermetti li tiġi identifikata l-persuna jew l-entità kkonċernata, kif imsemmija fl-Artikolu 135(2).

#### *Artikolu 143*

##### *Bord*

1. Għandu jitlaqqa' bord fuq it-talba ta' uffiċjal tal-awtorizzazzjoni ta' kwalunkwe istituzzjoni tal-Unjoni, korp tal-Unjoni, uffiċċju jew korp Ewropew jew persuna inkarigata bl-implimentazzjoni ta' azzjonijiet speċifiċi fil-PESK skont it-Titolu V tat-TUE.
2. Il-bord għandu jkun magħmul minn:
  - (a) president indipendenti permanenti ta' livell għoli maħtur mill-Kummissjoni;

- (b) żewġ rappreżentanti permanenti tal-Kummissjoni bhala s-sid tas-sistema ta' identifikazzjoni bikrija u ta' esklużjoni, li għandhom jesprimu pozizzjoni komuni kongunta; u
- (c) rappreżentant wiehed tal-uffiċjal tal-awtorizzazzjoni li jagħmel it-talba.

Il-kompożizzjoni tal-bord għandha tiżgura l-għarfien espert tekniku u legali xieraq. Il-bord għandu jkun assistit minn segretarjat permanenti, ipprovdut mill-Kummissjoni, li għandu jiżgura l-amministrazzjoni kontinwa tal-bord.

3. Il-President għandu jintgħazel minn fost persuni li kienu membri tal-Qorti tal-Ġustizzja tal-Unjoni Ewropea, tal-Qorti tal-Awdituri jew minn dawk li qabel kienu uffiċjali li jkunu mill-anqas fil-grad ta' Direttur Ġenerali f'istituzzjoni tal-Unjoni li mhijiex il-Kummissjoni. Dan għandu jintgħazel fuq il-bażi tal-kwalitajiet personali u professjonali tiegħu, tal-esperjenza estensiva fi kwistjonijiet legali u finanzjarji u tal-kompetenza, tal-indipendenza u tal-integrità murija. Il-mandat għandu jkun għal hames snin u ma għandux ikun jista' jiggedded. Il-President għandu jinhatar bhala konsulent speċjali fis-sens tal-Artikolu 5 tal-Kondizzjonijiet tal-Impjieg Applikabbli għall-Aġenti l-Ohra tal-Unjoni Ewropea. Il-President għandu jippresiedi fis-sessjonijiet kollha tal-bord. Huwa għandu jkun indipendenti fil-qadi ta' dmirijietu. Huwa ma għandux ikollu kunflitt ta' interessi bejn id-dmirijiet tiegħu bhala President u kwalunkwe dmir uffiċjali ieħor.
4. Ir-regoli ta' proċedura tal-bord għandhom ikunu adottati mill-Kummissjoni.

5. Il-bord għandu jhars id-dritt tal-persuna jew tal-entità kkonċernata, kif imsemmija fl-Artikolu 135(2) li tissottometti osservazzjonijiet dwar il-fatti jew is-sejbiet imsemmijin fl-Artikolu 136(2) u dwar il-klassifikazzjoni preliminari fil-liġi u qabel l-adozzjoni tar-rakkomandazzjonijiet tiegħu. Id-dritt li jiġu sottomessi osservazzjonijiet jista' jiġi differit f'ċirkostanzi eċċezzjonali fejn ikun hemm raġunijiet legittimi serji biex tkun ippreservata l-kunfidenzjalità ta' investigazzjoni jew ta' proċedimenti ġudizzjarji nazzjonali, sa meta tali raġunijiet legittimi ma jibqgħux jeżistu.
6. Ir-rakkomandazzjoni tal-bord għall-esklużjoni u/jew għall-impożizzjoni ta' penali finanzjarja għandha, fejn applikabbli, jkollha l-elementi li ġejjin:
- (a) il-fatti jew is-sejbiet imsemmija fl-Artikolu 136(2) u l-klassifikazzjoni preliminari tagħhom fil-liġi;
  - (b) valutazzjoni tal-ħtieġa li tiġi imposta penali finanzjarja u l-ammont tagħha;
  - (c) valutazzjoni tal-ħtieġa li tiġi eskluża l-persuna jew l-entità msemmija fl-Artikolu 135(2) u, f'dak il-każ, id-durata ssuġġerita tat-tali esklużjoni;
  - (d) valutazzjoni tal-ħtieġa li tiġi ppubblikata l-informazzjoni relatata mal-persuna jew mal-entità msemmija fl-Artikolu 135(2) li hija eskluża u/jew soġġetta għal penali finanzjarja;
  - (e) valutazzjoni tal-miżuri ta' rimedju meħudin mill-persuna jew mill-entità msemmija fl-Artikolu 135(2), jekk saret waħda.



Fejn l-uffiċjal tal-awtorizzazzjoni responsabbli jipprevedi deċiżjoni iktar severa minn dik li giet irrakkomandata mill-bord, huwa għandu jiżgura li t-tali deċiżjoni tittiehed bir-rispett dovut tad-dritt ta' smiġh u tar-regoli ta' protezzjoni tad-data personali.

Fejn l-uffiċjal tal-awtorizzazzjoni responsabbli jiddeċiedi li jiddevja mir-rakkomandazzjoni tal-bord, dan għandu jiġġustifika din id-deċiżjoni lill-bord.

7. Il-bord għandu jirrevedi r-rakkomandazzjoni tiegħu matul il-perijodu ta' esklużjoni fuq talba mill-uffiċjal tal-awtorizzazzjoni responsabbli fil-każijiet imsemmija fl-Artikolu 136(8) jew wara n-notifika ta' sentenza finali jew deċiżjoni amministrattiva finali li tistabilixxi r-raġunijiet għal esklużjoni fejn tali sentenza jew deċiżjoni ma tistabilixxix id-durata tal-esklużjoni, kif imsemmi fit-tieni subparagrafu tal-Artikolu 136(2).
8. Il-bord għandu jinnotifika mingħajr dewmien lill-uffiċjal tal-awtorizzazzjoni li jagħmel it-talba bir-rakkomandazzjoni riveduta tiegħu, sabiex wara l-uffiċjal tal-awtorizzazzjoni jirrevedi d-deċiżjoni tiegħu.
9. Il-Qorti tal-Ġustizzja tal-Unjoni Ewropea għandu jkollha ġurisdizzjoni bla limitu biex tirrevedi deċiżjoni li biha l-uffiċjal tal-awtorizzazzjoni jeskludi persuna jew entità msemmija fl-Artikolu 135(2) u/jew jimponi penali finanzjarja fuq riċevitur, inkluż it-tħassir tal-esklużjoni, it-tnaqqis jew iż-żieda tad-durata tagħha u/jew it-tħassir, it-tnaqqis jew iż-żieda tal-penali finanzjarja imposta. L-Artikolu 22(1) tar-Regolament (KE) Nru 58/2003 ma għandux japplika meta d-deċiżjoni tal-uffiċjal tal-awtorizzazzjoni li jeskludi jew jimponi penali finanzjarja tittiehed fuq il-bażi ta' rakkomandazzjoni tal-bord.

#### *Artikolu 144*

##### *Funzjonament tal-bażi ta' data tas-sistema ta' identifikazzjoni bikrija u ta' esklużjoni*

1. Informazzjoni mitluba mill-entitajiet msemmija fil-punt (d) tal-Artikolu 142(2) għandha tintbagħat biss permezz tas-sistema awtomatizzata ta' informazzjoni stabbilita mill-Kummissjoni li attwalment qed tintuża għar-rapportar ta' frodi u irregolaritajiet ("is-Sistema ta' Ġestjoni tal-Irregolaritajiet"), f'konformità mar-regoli speċifiċi għas-settur.
2. L-użu tad-data riċevuta permezz tas-Sistema ta' Ġestjoni tal-Irregolaritajiet għandu jkollu l-istatus tal-proċedura nazzjonali li kienet fis-seħħ meta din l-informazzjoni ntbagħtet. Tali użu għandu jkun ippreċedut minn konsultazzjoni tal-Istat Membru li jkun bagħat l-informazzjoni rilevanti permezz tas-Sistema ta' Ġestjoni tal-Irregolaritajiet.

#### *Artikolu 145*

##### *L-eċċezzjonijiet applikabbli għaċ-Ċentru Kongunt tar-Riċerka*

L-Artikoli 135 sa 144 ma għandhomx japplikaw għall-JRC.

## TAQSIMA 3

### SISTEMI TAL-IT U GVERN ELETTRONIKU

#### *Artikolu 146*

#### *Gestjoni elettronika tal-operazzjonijiet*

1. Fejn l-operazzjonijiet tad-dhul u tan-nefqa jew l-iskambji tad-dokumenti jkunu gestiti permezz ta' sistemi tal-kompjuter, id-dokumenti jistgħu jiġu ffirmati permezz ta' proċedura kompjuuterizzata jew elettronika li tipprovdi awtentikazzjoni tal-firmatarju. It-tali sistemi tal-kompjuter għandhom jinkludu deskrizzjoni sħiħa u aġġornata tas-sistema li tiddefinixxi l-kontenut tal-entrati tad-data kollha, billi jiddeskrivu kif inhi ttrattata kull operazzjoni individwali u jispjegaw f'dettall kif is-sistema tal-kompjuter tiggarantixxi l-eżistenza ta' rekord tal-awditjar sħiħ għal kull operazzjoni.
2. Sogġett għall-qbil minn qabel tal-istituzzjonijiet tal-Unjoni u tal-Istati Membri kkonċernati, kull trażmissjoni ta' dokumenti bejniethom tista' ssir b'mezzi elettronici.

*Artikolu 147*  
*Gvern elettroniku*

1. Istituzzjonijiet tal-Unjoni, l-aġenziji eżekuttivi u l-korpi tal-Unjoni msemmijin fl-Artikoli 70 u 71 għandhom jistabbilixxu u japplikaw standards uniformi għall-iskambju elettroniku ta' informazzjoni mal-partiċipanti. B'mod partikolari, dawn għandhom, sal-massimu possibbli, ifasslu u jimplimentaw soluzzjonijiet għall-preżentazzjoni, għall-ħżin u għall-ipproċessar tad-data ppreżentata fil-kuntest tal-proċeduri ta' għoti, u għal dak il-għan, għandhom jiddefinixxu "spazju ta' skambju elettroniku ta' data" uniku għall-partiċipanti. Il-Kummissjoni għandha tirrapporta regolarment lill-Parlament Ewropew u lill-Kunsill dwar il-progress li jkun sar f'dak ir-rigward.
2. Fil-kuntest tal-ġestjoni kondiviza, kull skambju uffiċjali ta' informazzjoni bejn l-Istati Membri u l-Kummissjoni għandu jsir bil-mezzi indikati f'regoli speċifiċi għas-setturi. Dawk ir-regoli għandhom jipprevedu l-interoperabbiltà tad-data miġbura jew riċevuta u trażmessa b'mod ieħor fil-ġestjoni tal-baġit.

*Artikolu 148*  
*Sistemi ta' skambju elettroniku*

1. L-iskambji kollha mar-riċevituri, inkluża l-assunzjoni ta' impenji legali u ta' kwalunkwe emenda għalihom, jistgħu jsiru permezz ta' sistemi ta' skambju elettroniku.

2. Is-sistemi ta' skambju elettroniku għandhom jissodisfaw il-kondizzjonijiet li ġejjin:
- (a) persuni awtorizzati biss jista' jkollhom aċċess għas-sistema u d-dokumenti trażmessi fiha;
  - (b) persuni awtorizzati biss jistgħu jiffirmaw jew jittrażmettu dokument permezz tas-sistema;
  - (c) persuni awtorizzati jiġu identifikati permezz tas-sistema b'mezzi stabbiliti;
  - (d) il-ħin u d-data tat-tranzazzjoni elettronika jiġu stabbiliti bi preċiżjoni;
  - (e) tinzamm l-integrità tad-dokumenti;
  - (f) tinzamm id-disponibbiltà tad-dokumenti;
  - (g) fejn ikun xieraq, tinzamm il-kunfidenzjalità tad-dokumenti;
  - (h) tiġi żgurata l-protezzjoni tad-data personali skont ir-Regolament (KE) Nru 45/2001.
3. Data mibgħuta jew riċevuta permezz ta' sistema bħal din tgawdi mill-preżunzjoni legali tal-integrità tad-data u tal-preċiżjoni tad-data u tal-ħin ta' meta ntbagħtet jew ġiet riċevuta d-data indikati mis-sistema.

Dokument mibgħut jew innotifikat permezz ta' sistema bħal din għandu jitqies ekwivalenti għal dokument fuq karta, għandu jkun ammissibbli bħala evidenza fi proċedimenti legali, għandu jitqies originali u għandu jgawdi l-preżunzjoni legali tal-awtenticià u tal-integrità tiegħu, dment li d-dokument ma jkunx fih karatteristiċi dinamiċi li kapaċi jbidduh b'mod awtomatiku.

Il-firem elettroniċi msemmijin fil-punt (b) tal-paragrafu 2 għandu jkollhom effett legali ekwivalenti għal firem bl-idejn.

#### *Artikolu 149*

##### *Sottomissjoni tad-dokumenti tal-applikazzjoni*

1. L-arrangamenti għas-sottomissjoni tad-dokumenti ta' applikazzjoni għandhom jiġu decizi mill-uffiċjal tal-awtorizzazzjoni responsabbli, li jista' jagħzel il-metodu ta' sottomissjoni esklussiv.

Il-mezzi ta' komunikazzjoni magħżulin jkunu tali li jiżguraw li hemm kompetizzjoni ġenwina u li jiġu ssodisfati l-kondizzjonijiet li ġejjin:

- (a) kull sottomissjoni jkun fiha l-informazzjoni kollha mehtieġa għall-evalwazzjoni tagħha;
- (b) tiġi ppreservata l-integrità tad-data;
- (c) tiġi ppreservata l-kunfidenzjalità tad-dokumenti ta' applikazzjoni;
- (d) tiġi żgurata l-protezzjoni tad-data personali skont ir-Regolament (KE) Nru 45/2001.

2. Il-Kummissjoni għandha tiżgura b'mezzi xierqa u skont l-Artikolu 147(1) li l-partecipanti jistgħu jressqu d-dokumenti ta' applikazzjoni u kwalunkwe evidenza ta' sostenn f'format elettroniku. Kwalunkwe sistema ta' komunikazzjoni elettronika użata biex tappoġġa komunikazzjonijiet u skambji ta' informazzjoni għandha tkun nondiskriminatorja, generalment disponibbli u interoperabbli ma' prodotti tat-teknoloġija tal-informazzjoni u tal-komunikazzjoni f'użu generali u ma għandhiex tillimita l-aċċess tal-partecipanti għall-proċedura ta' għoti.

Il-Kummissjoni għandha tirrapporta regolarment lill-Parlament Ewropew u lill-Kunsill dwar il-progress fl-applikazzjoni ta' dan il-paragrafu.

3. L-apparati għar-riċevuta elettronika tad-dokumenti ta' applikazzjoni għandhom jiggwarantixxu, permezz ta' mezzi tekniċi u proċeduri xierqa, li:
- (a) il-partecipant ikun jista' jiġi awtentikat b'ċertezza;
  - (b) il-ħin u d-data eżatta tar-riċezzjoni tad-dokumenti tal-applikazzjoni jkunu jistgħu jiġu ddeterminati preċiżament;
  - (c) persuni awtorizzati biss ikollhom aċċess għad-data trażmessa u jistgħu jistabbilixxu jew ibiddu d-dati għall-ftuħ tad-dokumenti tal-applikazzjoni;
  - (d) matul il-fażijiet differenti tal-proċedura ta' għoti, persuni awtorizzati biss jista' jkollhom aċċess għad-data kollha ppreżentata u jistgħu jagħtu aċċess għal din id-data kif meħtieġ għall-proċedura;

- (e) ikun raġonevolment żgurat li jista' jigi identifikat kwalunkwe tentattiv biex tinkiser kwalunkwe waħda mill-kondizzjonijiet stipulati fil-punti (a) sa (d).

L-ewwel subparagrafu ma għandux japplika għal kuntratti taħt il-limiti msemmija fl-Artikolu 175(1).

4. Fejn l-uffiċjal tal-awtorizzazzjoni responsabbli jawtorizza sottomissjoni tad-dokumenti ta' applikazzjoni b'mezzi elettronici, id-dokumenti elettronici sottomessi b'dawn is-sistemi għandhom jitqiesu bħala l-originali.
5. Fejn is-sottomissjoni ssir b'ittra, il-partecipanti jistgħu jagħzlu li jipprezentaw dokumenti ta' applikazzjoni:
  - (a) jew bil-posta jew bis-servizz ta' kurrier, f'liema każ l-evidenza tkun kostitwita mit-timbru jew mid-data tal-irċevuta tad-depożitu;
  - (b) billi titwassal bl-idejn s'għand l-uffiċjal tal-awtorizzazzjoni responsabbli mill-partecipant innifsu jew minn aġent, f'liema każ l-evidenza għandha tkun il-konferma tar-riċevuta.
6. Bil-prezentazzjoni ta' dokumenti ta' applikazzjoni, il-partecipanti jaċċettaw li jirċievu notifika tal-eżitu tal-proċedura permezz ta' mezzi elettronici.
7. Il-paragrafi 1 sa 6 ta' dan l-Artikolu ma għandhomx japplikaw għall-għażla ta' persuni jew entitajiet li jimplementaw il-fondi tal-Unjoni skont il-punt (c) tal-ewwel subparagrafu tal-Artikolu 62(1).



## KAPITOLU 3

### REGOLI APPLIKABBLI GĦAL ĠESTJONI DIRETTA

#### *Artikolu 150*

#### *Kumitat tal-evalwazzjoni*

1. Id-dokumenti ta' evalwazzjoni għandhom jiġu evalwati minn kumitat tal-evalwazzjoni.
2. Il-kumitat tal-evalwazzjoni għandu jinhatar mill-uffiċjal tal-awtorizzazzjoni responsabbli.  
  
Il-kumitat tal-evalwazzjoni għandu jkun ifformat minn tal-anqas tliet persuni.
3. Il-membri tal-kumitat tal-evalwazzjoni li jevalwaw l-applikazzjonijiet għal għotja jew l-offerti għandhom jirrapprezentaw mill-anqas żewġ entitajiet organizzazzjonali ta' istituzzjonijiet tal-Unjoni jew ta' korpi tal-Unjoni msemmija fl-Artikoli 68, 70 u 71 mingħajr rabta ġerarkika bejniethom, li mill-anqas wiehed minnhom ma jaqax taħt l-uffiċjal tal-awtorizzazzjoni responsabbli. Fejn ir-rappreżentazzjonijiet u fl-unitajiet lokali barra mill-Unjoni, bħal delegazzjoni, uffiċċju jew fergħa ta' uffiċċju tal-Unjoni f'pajjiż terz, u l-korpi tal-Unjoni msemmijin fl-Artikolu 68, 70 u 71 ma jkollhomx entitajiet separati, ir-reqwiżit ta' entitajiet organizzazzjonali bl-ebda rabta ġerarkika bejniethom ma japplikax.  
  
Esperti esterni jistgħu jassistu lill-kumitat tal-evalwazzjoni skont deċiżjoni tal-uffiċjal tal-awtorizzazzjoni responsabbli.

Il-membri tal-kumitat tal-evalwazzjoni jistgħu jkunu esperti esterni meta dik il-possibbiltà tkun ipprovduta fl-att bażiku.

4. Il-membri tal-kumitat tal-evalwazzjoni li jevalwaw l-applikazzjonijiet f'kompetizzjoni għal premji jistgħu jkunu persuni msemmijin fl-ewwel subparagrafu tal-paragrafu 3 jew esperti esterni.
5. Il-membri tal-kumitat ta' evalwazzjoni u l-esperti esterni għandhom jikkonformaw mal-- Artikolu 61.

#### *Artikolu 151*

##### *Kjarifika u korrezzjoni tad-dokumenti tal-applikazzjoni*

L-uffiċjal tal-awtorizzazzjoni responsabbli jista' jikkoreġi żbalji klerikali ovvji f'dokumenti ta' applikazzjoni wara l-konferma tal-korrezzjoni maħsuba mill-parteciċipant.

Fejn parteciċipant jonqos milli jipprezenta provi jew jagħmel dikjarazzjonijiet, il-kumitat ta' evalwazzjoni jew, jekk ikun il-każ, l-uffiċjal tal-awtorizzazzjoni responsabbli għandu, hliet f'każijiet debitament ġustifikati, jitlob lill-parteciċipant iforni l-informazzjoni nieqsa jew jiċċara d-dokumenti ta' sostenn.

Tali informazzjoni, kjarifika jew konferma ma għandhiex tbiddel b'mod sostanzjali dokumenti ta' applikazzjoni.

## Artikolu 152

### Garanziji

1. Hlief għal kuntratti u għotjiet li l-valur tagħhom ma jeċċedix EUR 60 000, l-uffiċjal tal-awtorizzazzjoni responsabbli jista', jekk dan ikun proporzjonat u soġġett għal analiżi tar-riskju tal-uffiċjal tal-awtorizzazzjoni, jesigi li tiġi ddepożitata garanzija:
  - (a) mill-kuntratturi jew mill-benefiċjarji sabiex jiġu limitati r-riskji finanzjarji relatati mal-pagament tal-prefinanzjament ("garanzija fuq il-prefinanzjament");
  - (b) minn kuntratturi sabiex tiġi żgurata konformità ma' obbligi kuntrattwali sostanzjali fil-każ ta' xogħlijiet, ta' provvisti jew ta' servizzi kumplessi ("garanzija fuq il-prestazzjoni");
  - (c) minn kuntratturi sabiex tiġi żgurata l-eżekuzzjoni sħiħa tal-kuntratt matul il-perijodu ta' responsabbiltà tal-kuntratt ("garanzija taż-żamma tal-flus").

Il-JRC għandu jkun eżentat mill-prezentazzjoni ta' garanziji.

Bħala alternattiva għat-talba ta' garanzija fuq il-prefinanzjament, għal għotjiet, l-uffiċjal tal-awtorizzazzjoni responsabbli jista' jiddeciedi li jaqsa il-pagament f'diversi pagamenti parzjali.

2. L-uffiċjal tal-awtorizzazzjoni responsabbli għandu jiddeciedi jekk il-garanzija għandhiex tiġi ddenominata f'euro jew fil-munita tal-kuntratt jew tal-ftehim ta' għotja.

3. Il-garanzija għandha tkun maħruġa minn bank jew minn istituzzjoni finanzjarja awtorizzata aċċettati mill-uffiċjal tal-awtorizzazzjoni responsabbli.

Fuq it-talba tal-kuntrattur jew tal-benefiċjarju u diment li din tkun aċċettata mill-uffiċjal tal-awtorizzazzjoni responsabbli:

(a) il-garanzija msemmija fil-punti (a), (b) u (c) tal-ewwel subparagrafu tal-paragrafu 1 tista' tiġi sostitwita minn garanzija in solidum tal-kuntrattur jew tal-benefiċjarju u parti terza;

(b) il-garanzija msemmija fil-punt (a) tal-ewwel subparagrafu tal-paragrafu 1 tista' tiġi sostitwita minn garanzija kongunta irrevokabbli u inkondizzjonali tal-benefiċjarji li huma partijiet għall-istess ftehim ta' għotja.

4. Il-garanzija għandha jkollha l-effett li l-bank jew l-istituzzjoni finanzjarja jew il-parti terza jipprovdu garanzija kollaterali u irrevokabbli, jew iservu bħala garanti li jissejġu l-ewwel tal-obbligi tal-kuntrattur jew tal-benefiċjarju.

5. Fejn, matul l-implimentazzjoni tal-kuntratt jew tal-ftehim ta' għotja, l-uffiċjal tal-awtorizzazzjoni responsabbli jiskopri li garanti mhuwiex jew ma għadux awtorizzati johroġ garanziji skont il-liġi nazzjonali applikabbli, huwa għandu jesiġi li l-kuntrattur jew il-benefiċjarju jibdel il-garanzija maħruġa minn tali garanti.

*Artikolu 153*

*Garanzija fuq il-prefinanzjament*

1. Garanzija fuq il-prefinanzjament għandha tkun għal ammont li ma jaqbizx l-ammont tal-prefinanzjament u għandha tkun valida għal perijodu twil biżżejjed biex tkun tista' tigi attivata.
2. Il-garanzija fuq il-prefinanzjament għandha tigi rilaxxata kif u meta l-prefinanzjament jitnaqqas mill-pagamenti interim jew il-pagamenti tal-bilanċ lill-kuntrattur jew lill-benefiċjarju skont it-termini tal-kuntratt jew il-kondizzjonijiet tal-ftehim ta' għotja.

**TITOLU VI**

**ĠESTJONI INDIRETTA**

*Artikolu 154*

*Ġestjoni indiretta*

1. L-għażla tal-persuni u tal-entitajiet li għandhom jiġu fdati bl-implimentazzjoni tal-fondi tal-Unjoni jew garanziji baġitarji skont il-punt (c) tal-ewwel subparagrafu tal-Artikolu 62(1) għandha tkun trasparenti, iġġustifikata min-natura tal-azzjoni u ma għandhiex twassal għal kunflitt ta' interessi. Għall-entitajiet imsemmijin fil-punti (c)(ii), (v), (vi) u (vii) tal-ewwel subparagrafu tal-Artikolu 62(1), l-għażla għandha tqis ukoll il-kapaċità finanzjarja u operazzjonali tagħhom.

Fejn il-persuna jew l-entità tkun identifikata f'att bażiku, id-dikjarazzjoni finanzjarja prevista fl-Artikolu 35 għandha tinkludi ġustifikazzjoni motivata għall-għażla ta' dik il-persuna jew entità partikolari.

F'każijiet ta' implimentazzjoni minn netwerk, li teħtieġ in-nomina ta' mill-inqas korp wiehed jew entità waħda għal kull Stat Membru kkonċernat jew għal kull pajjiż ikkonċernat, il-korp jew l-entità għandhom jiġu nominati mill-Istat Membru jew mill-pajjiż ikkonċernat f'konformità mal-att bażiku. F'kull każ ieħor, il-Kummissjoni għandha tinnomina dawk il-korpi jew l-entitajiet bi qbil mal-Istati Membri jew mal-pajjiżi kkonċernati.

2. Il-persuni u l-entitajiet fdati bl-implimentazzjoni ta' fondi tal-Unjoni jew garanziji baġitarji skont il-punt (c) tal-ewwel subparagrafu tal-Artikolu 62(1) għandhom jirrispettaw il-prinċipji tal-ġestjoni finanzjarja tajba, tat-trasparenza u tan-nondiskriminazzjoni u tal-viżibilità tal-azzjoni tal-Unjoni. Fejn il-Kummissjoni tistabbilixxi ftehimiet qafas ta' sħubija finanzjarja skont l-Artikolu 130, dawk il-prinċipji għandhom ikunu deskritti aktar fit-tali ftehimiet.
3. Qabel ma jiġu ffirmati ftehimiet ta' kontribuzzjoni, ftehimiet ta' finanzjament jew ftehimiet ta' garanzija, il-Kummissjoni għandha tiżgura livell ta' protezzjoni tal-interessi finanzjarji tal-Unjoni ekwivalenti għal dak li huwa previst meta l-Kummissjoni timplimenta l-baġit skont il-punt (a) tal-ewwel subparagrafu tal-Artikolu 62(1). Il-Kummissjoni għandha tagħmel dan billi twettaq valutazzjoni tas-sistemi, tar-regoli u tal-proċeduri tal-persuni jew entitajiet li jimplimentaw il-fondi tal-Unjoni jekk bihsiebha tiddependi fuq tali sistemi, regoli u proċeduri għall-implimentazzjoni tal-azzjoni jew billi tiegħu miżuri superviżorji xierqa f'konformità mal-paragrafu 5 ta' dan l-Artikolu.

4. Il-Kummissjoni għandha, skont il-prinċipju tal-proporzjonalità u bil-konsiderazzjoni dovuta għan-natura tal-azzjoni u tar-riskji involuti, tivvaluta kemm il-persuni u l-entitajiet li jimplementaw il-fondi tal-Unjoni skont il-punt (c) tal-ewwel subparagrafu tal-Artikolu 62(1):
- (a) jistabilixxu u jiżguraw il-funzjonament ta' sistema effettiva u effiċjenti ta' kontroll intern ibbażata fuq l-aħjar prattiki internazzjonali u li tippermetti b'mod partikolari l-prevenzjoni, l-identifikazzjoni u l-korrezzjoni tal-irregolaritajiet u tal-frodi;
  - (b) jużaw sistema kontabilistika li tipprovdi informazzjoni preċiża, shiħa u affidabbli f'waqtha;
  - (c) huma soġġetti għal awditu indipendenti estern, imwettaq skont l-istandards tal-awditjar aċċettati internazzjonalment minn servizz tal-awditjar funzjonalment indipendenti mill-persuna jew entità kkonċernata;
  - (d) japplikaw regoli u proċeduri xierqa għall-għoti ta' finanzjament lil partijiet terzi inkluż proċeduri ta' revizjoni trasparenti, nondiskriminatorji, effiċjenti u effettivi, regoli għall-irkupru ta' fondi mhallsa indebitament u regoli għall-eskluzjoni mill-aċċess għall-finanzjament;
  - (e) jagħmlu informazzjoni adegwata pubblika dwar ir-riċevituri tagħhom ekwivalenti għal dik prevista fl-Artikolu 38;

- (f) jiżguraw protezzjoni tad-data personali ekwivalenti għal dik imsemmija fl-Artikolu 5.

Barra minn hekk, bi qbil mal-persuni jew l-entitajiet ikkonċernati, il-Kummissjoni tista' tivvaluta regoli u proċeduri oħrajn bhall-kostijiet tal-amministrazzjoni tal-prattiki kontabilistiċi tal-persuni jew entitajiet. Fuq il-bażi tar-riżultati ta' dik il-valutazzjoni, il-Kummissjoni tista' tiddeċiedi li tibbaża fuq dawk ir-regoli u l-proċeduri.

Il-persuni jew entitajiet li jkunu ġew ivvalutati taħt l-ewwel u t-tieni subparagrafu għandhom jinfurmaw lill-Kummissjoni mingħajr dewmien żejjed jekk issir kwalunkwe bidla sostantiva fis-sistemi, regoli jew proċeduri tagħhom li tista' thalli impatt fuq l-affidabbiltà tal-valutazzjoni tal-Kummissjoni.

5. Fejn il-persuni jew entitajiet ikkonċernatijikkonformaw biss b'mod parzjali mar-rekwiżiti msemmijin fil-paragrafu 4, il-Kummissjoni għandha tieġu l-mizuri superviżorji xierqa sabiex tiżgura l-ħarsien tal-interessi finanzjarji tal-Unjoni. Dawk il-mizuri għandhom jiġu speċifikati fil-ftehimiet rilevanti. Informazzjoni dwar kwalunkwe miżura bħal din għandha titqiegħed għad-dispożizzjoni tal-Parlament Ewropew u tal-Kunsill fuq talba tagħhom.
6. Il-Kummissjoni tista' tiddeċiedi li ma tehtieġx valutazzjoni ex ante kif imsemmi fil-paragrafi 3 u 4:
- (a) għall-korpi tal-Unjoni msemmijin fl-Artikoli 70 u 71 u għall-korpi jew il-persuni msemmijin fil-punt (c)(viii) tal-ewwel subparagrafu tal-Artikolu 62(1) li jkunu adottaw regoli finanzjarji bil-kunsens minn qabel tal-Kummissjoni;



- (b) għall-pajjizi terzi jew għall-korpi li jinnominaw, dment li l-Kummissjoni żżomm ir-responsabbiltajiet ta' gestjoni finanzjarja li jiggarrantixxu protezzjoni suffiċjenti tal-interessi finanzjarji tal-Unjoni; jew
- (c) għal dawk il-proċeduri meħtieġa b'mod speċifiku mill-Kummissjoni, inklużi tagħha stess u dawk speċifikati fl-atti bażiċi.

7. Fejn is-sistemi, regoli jew proċeduri tal-persuni jew entitajiet imsemmijin fil-punt (c) tal-ewwel subparagrafu tal-Artikolu 62(1) huma vvalutati kif xieraq, il-kontribuzzjonijiet tal-Unjoni lil dawk il-persuni jew entitajiet jistgħu jiġu implimentati skont dan it-Titolu. Fejn tali persuni jew entitajiet jieħdu sehem f'sejha għal proposti, huma għandhom jikkonformaw mar-regoli tas-sejha għal proposti li jinsabu fit-Titolu VIII. F'tali każ, l-uffiċjal tal-awtorizzazzjoni jista' jiddeċiedi li jiffirma ftehim ta' kontribuzzjoni jew ftehim ta' finanzjament minflok ftehim ta' għotja.

#### *Artikolu 155*

##### *Implimentazzjoni ta' fondi tal-Unjoni jew garanziji baġitarji*

1. Il-persuni u l-entitajiet li jimplementaw fondi tal-Unjoni jew garanziji baġitarji għandhom jipprovdu lill-Kummissjoni b':
  - (a) rapport dwar l-implimentazzjoni tal-fondi tal-Unjoni jew tal-garanziji baġitarji, inkluż l-adempiment tal-kondizzjonijiet jew il-kisba tar-riżultati msemmijin fil-punt (a) tal-ewwel subparagrafu tal-Artikolu 125(1);

- (b) fejn il-kontribuzzjoni tirrorborża nefqa, il-kontijiet tagħhom imfasslin għan-nefqa mgarrba;
- (c) dikjarazzjoni ta' ġestjoni li tkopri l-informazzjoni msemmija fil-punt (a) u, fejn xieraq, fil-punt (b) li tikkonferma li:
  - (i) l-informazzjoni giet ippreżentata kif suppost, hija kompluta u preċiża;
  - (ii) il-fondi tal-Unjoni ntużaw għall-fini intenzjonat tagħhom, kif iddefinit fil-ftehimiet ta' kontribuzzjoni, fil-ftehimiet ta' finanzjament jew fil-ftehimiet ta' garanzija, jew meta applikabbli, fir-regoli rilevanti speċifiċi għas-settur;
  - (iii) is-sistemi ta' kontroll stabbiliti jagħtu l-garanziji neċessarji fir-rigward tal-legalità u tar-regolarità tat-tranzazzjonijiet sottostanti;
- (d) sommarju tar-rapporti finali tal-awditjar u tal-kontrolli mwettqa, inkluż analiżi tan-natura u tal-portata tal-iżbalji u tan-nuqqasijiet identifikati fis-sistemi, u wkoll l-azzjoni korrettiva meħuda jew ippjanata.

Fejn issir dipendenza reċiproka fuq awditi kif imsemmi fl-Artikolu 127, is-sommarju msemmi fil-punt (d) tal-ewwel subparagrafu ta' dan il-paragrafu għandu jinkludi d-dokumentazzjoni tal-awditjar kollha rilevanti li wieħed għandu joqgħod fuqha.

Għal azzjonijiet li jintemmu qabel tmiem is-sena finanzjarja kkonċernata, ir-rapport finali għal tali azzjoni jista' jissostitwixxi d-dikjarazzjoni tal-ġestjoni msemmija fil-punt (c) tal-ewwel subparagrafu, dment li dan jiġi ppreżentat qabel il-15 ta' Frar tas-sena finanzjarja ta' wara.

Id-dokumenti msemmija fl-ewwel subparagrafu għandhom ikunu akkumpanjati minn opinjoni ta' korp indipendenti tal-awditjar, imfassla skont l-istandards tal-awditjar aċċettati fuq livell internazzjonali. Dik l-opinjoni għandha tistabbilixxi jekk is-sistemi ta' kontroll implimentati jaħdmux kif suppost u humiex kosteffikaċi, u jekk it-tranzazzjonijiet sottostanti humiex legali u regolari. L-opinjoni għandha wkoll tiddikjara jekk l-eżerċizzju tal-awditjar iqajjimx dubju dwar l-affermazzjonijiet li saru fid-dikjarazzjoni ta' ġestjoni msemmija fil-punt (c) tal-ewwel subparagrafu. Fejn tali opinjoni tkun nieqsa, l-uffiċjal tal-awtorizzazzjoni jista' jfittex livell ekwivalenti ta' garanzija b'mezzi indipendenti oħrajn.

Id-dokumenti msemmija fl-ewwel subparagrafu għandhom jiġu pprovduti lill-Kummissjoni sa mhux iktar tard mill-15 ta' Frar tas-sena finanzjarja ta' wara. L-opinjoni msemmija fit-tielet subparagrafu għandha tkun ipprovduta lill-Kummissjoni sa mhux iktar tard mill-15 ta' Marzu ta' dik is-sena.

L-obbligi stabbiliti f'dan il-paragrafu għandhom ikunu bla ħsara għall-ftehimiet konklużi mal-BEI, mal-FEI, mal-organizzazzjonijiet tal-Istati Membri, ma' organizzazzjonijiet internazzjonali u ma' pajjiżi terzi. Fir-rigward tad-dikjarazzjoni ta' ġestjoni, it-tali ftehimiet għandhom jinkludu tal-anqas l-obbligu ta' dawk l-entitajiet li kull sena jipprovdu lill-Kummissjoni b'dikjarazzjoni li, matul is-sena finanzjarja kkonċernata, il-fondi tal-Unjoni jkunu ntużaw u ġew kontabilizzati f'konformità mal-Artikolu 154(3) u (4) u mal-obbligi stabbiliti fit-tali ftehimiet. It-tali dikjarazzjoni tista' tkun inkorporata fir-rapport finali jekk l-azzjoni implimentata tkun limitata għal 18-il xahar.

2. Meta jimplimentaw fondi tal-Unjoni, il-persuni u l-entitajiet għandhom:
- (a) jaderixxu mal-liġi applikabbli tal-Unjoni u l-istandards internazzjonali u tal-Unjoni maqbula u, għaldaqstant, ma jappoġġawx azzjonijiet li jikkontribwixxu għal hasil tal-flus, finanzjament ta' terroriżmu, evitar tat-taxxa, frodi tat-taxxa jew evazjoni tat-taxxa;
  - (b) meta jimplimentaw strumenti finanzjarji u garanziji baġitarji f'konformità mat-Titolu X, ma jidhrlux f'operazzjonijiet godda jew imġedda ma' entitajiet inkorporati jew stabbiliti f'gurdizzjonijiet elenkati taht il-politika rilevanti tal-Unjoni dwar gurdizzjonijiet li ma jikkooperawx jew li jiġu identifikati bħala pajjiżi terzi b'riskju kbir skont l-Artikolu 9(2) tad-Direttiva (UE) 2015/849, jew li b'mod effettiv ma jaderixxux ma' standards tat-taxxa tal-Unjoni jew maqbulin f'livell internazzjonali dwar it-trasparenza u l-iskambju ta' informazzjoni.

L-entitajiet jistgħu jidderogaw mill-punt (b) tal-ewwel subparagrafu biss jekk l-azzjoni tkun fizikament implimentata f'wahda minn dawn il-gurdizzjonijiet, u ma tippreżenta l-ebda indikazzjoni li l-operazzjoni rilevanti taqa' taht xi wahda mill-kategoriji elenkati fil-punt (a) tal-ewwel subparagrafu.

Meta jikkonkludu ftehimiet ma' intermedjarji finanzjarji, l-entitajiet li jimplimentaw l-istrumenti finanzjarji u l-garanziji baġitarji. f'konformità mat-Titolu X għandhom jittrasponu r-rekwiziti msemmija f'dan il-paragrafu fil-ftehimiet rilevanti u għandhom jitolbu lill-intermedjarji finanzjarji sabiex jirrapportaw dwar l-osservanza tagħhom.

3. Meta jimplimentaw strumenti finanzjarji u garanziji baġitarji f'konformità mat-*Titolu X*, il-persuni u l-entitajiet għandhom japplikaw il-prinċipju u l-istandards stabbiliti fil-liġi tal-Unjoni dwar il-prevenzjoni tal-użu tas-sistema finanzjarja għall-fini tal-ħasil tal-flus u l-finanzjament tat-terroriżmu, b'mod partikolari r-Regolament (UE) 2015/847 tal-Parlament Ewropew u tal-Kunsill<sup>1</sup> u d-Direttiva (UE) 2015/849. Huma għandhom jagħmlu l-finanzjament taħt dan ir-Regolament kontingenti fuq id-divulgazzjoni tal-informazzjoni dwar is-sjieda benefiċjarja f'konformità mad-Direttiva (UE) 2015/849 u jipublikaw id-data ta' rappurtar pajjiż b'pajjiż fis-sens tal-Artikolu 89(1) tad-Direttiva 2013/36/UE tal-Parlament Ewropew u tal-Kunsill<sup>2</sup>.
4. Il-Kummissjoni għandha tivverifika li l-fondi jew il-garanzija baġitarja tal-Unjoni ntużaw skont il-kondizzjonijiet stabbiliti fil-ftehimiet rilevanti. Fejn il-kostijiet tal-persuna jew tal-entità jiġu rimborzati fuq il-bażi ta' għażla tal-kost issimplifikata skont il-punti (c), (d) u (e) tal-ewwel subparagrafu tal-Artikolu 125(1), l-Artikolu 181(1) sa (5) u l-Artikoli 182 sa 185 għandhom japplikaw mutatis mutandis. Fejn fondi tal-Unjoni jew garanziji baġitarji jkunu intużaw bi ksur tal-obbligi stabbiliti fil-ftehimiet rilevanti, għandu japplika l-Artikolu 131.

---

<sup>1</sup> Regolament (UE) 2015/847 tal-Parlament Ewropew u tal-Kunsill tal-20 ta' Mejju 2015 dwar l-informazzjoni li takkumpanja t-trasferimenti ta' fondi u li jħassar ir-Regolament (KE) Nru 1781/2006 (ĠU L 141, 5.6.2015, p. 1).

<sup>2</sup> Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

5. F'azzjonijiet b'diversi donaturi, li fihom il-kontribuzzjoni tal-Unjoni tirrimborża n-nefqa, il-proċedura stabbilita fil-paragrafu 4 għandha tikkonsisti fil-verifika li l-persuna jew l-entità użat ammont korrispondenti għal dak imħallas mill-Kummissjoni għall-azzjoni kkonċernata skont il-kondizzjonijiet stipulati fil-ftehim ta' ghotja, fil-ftehim ta' kontribuzzjoni jew fil-ftehim ta' finanzjament rilevanti.
6. Il-ftehimiet ta' kontribuzzjoni, il-ftehimiet ta' finanzjament u l-ftehimiet ta' garanzija għandhom jiddefinixxu biċ-ċar ir-responsabbiltajiet u l-obbligi tal-persuna jew tal-entità li timplimenta l-fondi tal-Unjoni, inklużi l-obbligi stabbiliti fl-Artikolu 129 u l-kondizzjonijiet għall-pagament tal-kontribuzzjoni. Ftehimiet bħal dawn għandhom ukoll, meta applikabbli, jiddefinixxu r-rimunerazzjoni maqbula b'mod kongunt li għandha tkun proporzjonali mal-kondizzjonijiet li taħthom huma implimentati l-azzjonijiet, b'kont debitu meħud tas-sitwazzjonijiet ta' krizi u fragilità u, meta xieraq, tista' tkun ibbażata fuq il-prestazzjoni. Dawk il-ftehimiet għandhom jinkludu wkoll regoli dwar ir-rapportar lill-Kummissjoni dwar kif jitwettqu l-kompiti, ir-riżultati mistennijin inkluż l-indikaturi dwar il-kejl tal-prestazzjoni u l-obbligu għall-persuni jew entitajiet li jimplimentaw fondi tal-Unjoni li jinnotifikaw lill-Kummissjoni mingħajr dewmien dwar każijiet ta' frodi u irregolaritajiet misjuba u s-segwitu tagħhom.
7. Il-ftehimiet ta' kontribuzzjoni, il-ftehimiet ta' finanzjament u l-ftehimiet ta' garanzija kollha għandhom jitqiegħdu għad-dispożizzjoni tal-Parlament Ewropew u tal-Kunsill fuq talba tagħhom.
8. Dan l-Artikolu ma japplikax għall-kontribuzzjoni mill-Unjoni lil korpi tal-Unjoni li huma soġġetti għal proċedura ta' kwittanza separata skont l-Artikoli 70 u 71, bl-eċċezzjoni ta' ftehimiet ta' kontribuzzjoni ad hoc possibbli.

*Artikolu 156*

*Ġestjoni indiretta ma' organizzazzjonijiet internazzjonali*

1. Il-Kummissjoni, f'konformità mal-punt (c)(ii) tal-ewwel subparagrafu tal-Artikolu 62(1), tista' timplimenta l-baġit indirettament ma' organizzazzjonijiet internazzjonali tas-settur pubbliku stabbiliti minn ftehimiet internazzjonali ("organizzazzjonijiet internazzjonali") u ma' aġenziji speċjalizzati stabbiliti minn tali organizzazzjonijiet. Dawk il-ftehimiet għandhom jintbagħtu lill-Kummissjoni bhala parti mill-valutazzjoni mwettqa mill-Kummissjoni f'konformità mal-Artikolu 154(3).
2. L-organizzazzjonijiet li ġejjin għandhom jiġu assimilati ma' organizzazzjonijiet internazzjonali:
  - (a) il-Kumitat Internazzjonali tas-Salib l-Aħmar;
  - (b) il-Federazzjoni Internazzjonali tas-Socjetajiet Nazzjonali tas-Salib l-Aħmar u tan-Nofs Qamar l-Aħmar.
3. Il-Kummissjoni tista' tadotta deċiżjoni debitament iġġustifikata li tassimila organizzazzjoni mingħajr skop ta' qligħ ma' organizzazzjoni internazzjonali sakemm din tkun tissodisfa l-kondizzjonijiet li ġejjin:
  - (a) ikollha personalità ġuridika u korpi ta' governanza awtonomi;
  - (b) tkun giet stabbilita biex twettaq kompiti speċifiċi ta' interess internazzjonali generali;
  - (c) mill-inqas sitt Stati Membri jkunu membri tal-organizzazzjoni mingħajr skop ta' qligħ;

- (d) tkun ipprovdata b'garanziji finanzjarji adegwati;
  - (e) topera fuq il-baži ta' struttura permanenti u f'konformità ma' sistemi, ma' regoli u ma' proċeduri li jistgħu jiġu vvalutati b'konformità mal-Artikolu 154(3).
4. Fejn l-organizzazzjonijiet internazzjonali jimplementaw fondi b'gestjoni indiretta, għandhom japplikaw il-ftehimiet ta' verifika konklużi magħhom.

#### *Artikolu 157*

##### *Gestjoni indiretta ma' organizzazzjonijiet tal-Istati Membri*

1. Il-Kummissjoni tista' f'konformità mal-punti (c)(v) u (vi) tal-ewwel subparagrafu tal-Artikolu 62(1) timplimenta l-baġit indirettament ma' organizzazzjonijiet tal-Istati Membri.
2. Fejn il-Kummissjoni timplimenta l-baġit b'mod indirett ma' organizzazzjonijiet tal-Istati Membri, għandha sserraħ fuq is-sistemi, regoli u proċeduri ta' dawk l-organizzazzjonijiet li jkunu ġew ivvalutati skont l-Artikolu 154(3) u (4).
3. Il-ftehimiet qafas ta' sħubija finanzjarja konklużi ma' organizzazzjonijiet tal-Istati Membri f'konformità mal-Artikolu 130 għandhom jispeċifikaw aktar il-portata u l-modalitajiet tad-dipendenza reċiproka fuq sistemi, regoli u proċeduri ta' organizzazzjonijiet ta' Stati Membri u jistgħu jinkludu dispożizzjonijiet speċifiċi dwar id-dipendenza reċiproka fuq valutazzjonijiet u awditi kif imsemmi fl-Artikoli 126 u 127.



## *Artikolu 158*

### *Ġestjoni indiretta ma' pajjiżi terzi*

1. Il-Kummissjoni tista' timplimenta l-baġit b'mod indirett ma' pajjiżi terzi jew il-korpi li innominati minn dak il-pajjiż, kif imsemmi fil-punt (c)(i) tal-ewwel subparagrafu tal-Artikolu 62(1) bil-konklużjoni ta' ftehim ta' finanzjament li jiddeskrivi l-intervent tal-Unjoni fil-pajjiżi terzi u li jistabbilixxi l-metodu ta' implimentazzjoni għal kull parti mill-azzjoni.
2. Għall-parti tal-azzjoni implimentata b'mod indirett mal-pajjiżi terzi jew il-korpi li huwa jkun innomina, il-ftehim ta' finanzjament għandu, minbarra l-elementi msemmijin fl-Artikolu 155(5), jiddefinixxi b'mod ċar ir-rwoli u r-responsabbiltajiet tal-pajjiżi terzi u tal-Kummissjoni fl-implimentazzjoni tal-fondi. Il-ftehim ta' finanzjament għandu jiddetermina wkoll ir-regoli u l-proċeduri li għandhom jiġu applikati mill-pajjiżi terzi meta jimplimenta l-fondi tal-Unjoni.

## *Artikolu 159*

### *Operazzjonijiet ta' taħlit*

1. L-operazzjonijiet ta' taħlit għandhom ikunu ġestiti jew mill-Kummissjoni jew minn persuni jew entitajiet li jimplimentaw fondi tal-Unjoni skont il-punt (c) tal-ewwel subparagrafu tal-Artikolu 62(1).
2. Fejn l-istrumenti finanzjarji u l-garanziji baġitarji jiġu implimentati fi f'dan faċilità jew pjattaforma ta' taħlit, japplika t-*Titolu X*.

3. Għal strumenti finanzjarji u garanziji baġitarji implimentati fi hdan faċilitajiet jew pjattaformi ta' taħlit, il-punt (h) tal-ewwel subparagrafu tal-Artikolu 209(2) għandu jitqies li huwa rrispettat jekk issir evalwazzjoni ex-ante qabel l-istabbiliment tal-faċilità jew tal-pjattaforma ta' taħlit rilevanti.
4. Ir-rapporti annwali skont l-Artikolu 249 għandhom jitfasslu fil-livell tal-faċilità jew il-pjattaforma ta' taħlit filwaqt li jitqiesu l-istrumenti finanzjarji u l-garanziji baġitarji kollha miġbura taħt il-faċilità jew il-pjattaforma u billi jidentifikaw b'mod ċar it-tipi differenti ta' appoġġ finanzjarju fi hdanha.

## **TITOLU VII**

### **AKKWIST U KONĊESSJONIJIET**

#### **KAPITOLU 1**

#### **Dispożizzjonijiet komuni**

##### *Artikolu 160*

##### *Prinċipji applikabbli għal kuntratti u kamp ta' applikazzjoni*

1. Il-kuntratti kollha li huma ffinanzjati totalment jew parzjalment mill-baġit għandhom jirrispettaw il-prinċipji tat-trasparenza, tal-proporzjonalità, tat-trattament indaqs u tan-nondiskriminazzjoni.

2. Il-kuntratti kollha għandhom ikunu pprezentati għal kompetizzjoni fuq il-bażi l-aktar wiesgħa, apparti milli meta jsir użu mill-proċedura msemmija fil-punt (d) tal-Artikolu 164(1).

Il-valur stmat ta' kuntratt ma għandux jiġi ddeterminat bil-ħsieb li jiġu evitati r-regoli applikabbli, u lanqas ma għandu jinqasam kuntratt għal dak l-għan.

L-awtorità kontraenti għandha taqşam kuntratt f'lottijiet, kull fejn ikun xieraq, b'konsiderazzjoni xierqa għal kompetizzjoni wiesgħa.

3. L-awtoritajiet kontraenti ma għandhomx jużaw kuntratti qafas b'mod mhux xieraq jew b'mod li l-għan jew l-effett tagħhom ikun ta' prevenzjoni, ta' restrizzjoni jew ta' distorsjoni tal-kompetizzjoni.
4. Il-JRC jista' jirċievi finanzjament iddebitat minn approprjazzjonijiet għajr approprjazzjonijiet tar-riċerka u tal-iżvilupp teknoloġiku fir-rigward tal-partecipazzjoni tiegħu fi proċeduri ta' akkwist iffinanzjati għalkollox jew parzjalment mill-baġit.
5. Ir-regoli dwar l-akkwist stabbiliti f'dan ir-Regolament ma għandhomx japplikaw għall-attivitajiet tal-JRC fisem partijiet terzi, bl-eċċezzjoni tal-prinċipji tat-trasparenza u tat-trattament indaqs.

### *Artikolu 161*

#### *Anness dwar l-akkwist u d-delega ta' setgħat*

Regoli dettaljati dwar l-akkwist huma stabbiliti fl-Anness I għal dan ir-Regolament. Biex jiġi żgurat li meta l-istituzzjonijiet tal-Unjoni jagħtu kuntratti minn jeddhom, huma japplikaw l-istess standards bħal dawk imposti fuq l-awtoritajiet kontraenti koperti mid-Direttivi 2014/23/UE u 2014/24/UE, il-Kummissjoni hija mogħtija s-setgħa li tadotta atti delegati f'konformità mal-Artikolu 269 ta' dan ir-Regolament biex jiġi emendat l-Anness I għal dan ir-Regolament, biex dak l-Anness jiġi allinjat mal-emendi għal dawk id-Direttivi u biex jiġu introdotti aġġustamenti tekniċi relatati.

### *Artikolu 162*

#### *Kuntratti mħallta u vokabularju komuni tal-akkwist*

1. Kuntratt imħallat li jkopri żewġ tipi jew aktar ta' akkwisti (xogħlijiet, provvisti jew servizzi) jew konċessjonijiet (xogħlijiet jew servizzi) jew it-tnejn, għandu jingħata f'konformità mad-dispożizzjonijiet applikabbli għat-tip ta' akkwist li jikkarakterizza s-suġġett ewlieni tal-kuntratt inkwistjoni.
2. Fil-każ ta' kuntratti mħalltin li jikkonsistu f'servizzi u fi provvisti, is-suġġett prinċipali għandu jiġi stabbilit bi tqabbil tal-valuri tas-servizzi jew tal-provvisti rispettivi.

Kuntratt li jkopri tip wieħed ta' akkwist (xogħlijiet, provvisti jew servizzi) u konċessjonijiet (xogħlijiet jew servizzi) għandu jingħata f'konformità mad-dispożizzjonijiet applikabbli għall-kuntratt pubbliku kkonċernat.

3. Dan it-Titolu ma għandux japplika għal kuntratti għall-assistenza teknika konklużi mal-BEI jew mal-FEI.
4. Kwalunkwe referenza għan-nomenklaturi fil-kuntest tal-akkwist għandha ssir bl-użu tal-Vokabularju Komuni tal-Akkwist (CPV, Common Procurement Vocabulary) kif stabbilit fir-Regolament (KE) Nru 2195/2002 tal-Parlament Ewropew u tal-Kunsill<sup>1</sup>.

### *Artikolu 163*

#### *Miżuri ta' reklamar*

1. Għal proċeduri b'valur daqs jew akbar mil-limiti msemmija fl-Artikolu 175(1) jew l-Artikolu 178, l-awtorità kontraenti għandha tippubblika f'*Il-Gurnal Uffiċjali tal-Unjoni Ewropea*:
  - (a) avviż ta' kuntratt biex tnedi proċedura, ħlief fil-każ tal-proċedura msemmija fil-punt (d) tal-Artikolu 164(1);
  - (b) avviż ta' għoti ta' kuntratt fuq ir-riżultati tal-proċedura.

---

<sup>1</sup> Regolament (KE) Nru 2195/2002 tal-Parlament Ewropew u tal-Kunsill tal-5 ta' Novembru 2002 dwar il-Vokabularju Komuni tal-Akkwist (CPV) (ĠU L 340, 16.12.2002, p. 1).

2. Il-proċeduri b'valur taħt il-limiti msemmija fl-Artikolu 175(1) jew fl-Artikolu 178 għandhom jiġu rreklamati b'mezzi xierqa.
3. Il-pubblikazzjoni ta' ċerta informazzjoni fuq l-għoti ta' kuntratt tista' titwaqqaf meta r-rilaxx tagħha jimpedixxi l-infurzar tal-liġi jew inkella jmur kontra l-interess pubbliku, ikun ta' ħsara għall-interessi kummerċjali legittimi ta' atturi ekonomiċi, jew jista' jippreġudika l-kompetizzjoni ġusta bejniethom.

#### *Artikolu 164*

##### *Proċeduri ta' akkwist*

1. Il-proċeduri tal-akkwist għall-għoti ta' kuntratti ta' konċessjoni jew kuntratti pubbliċi, inkluż kuntratti qafas għandhom jieħdu waħda mill-forom li ġejjin:
  - (a) proċedura miftuħa;
  - (b) proċedura ristretta, inkluż permezz ta' sistema dinamika ta' xiri;
  - (c) kompetizzjoni dwar id-disinn;
  - (d) proċedura nnegożjata, inkluż mingħajr publikazzjoni minn qabel;
  - (e) dialogu kompetittiv;
  - (f) proċedura kompetittiva permezz tan-negożjar;

(g) sħubija għall-innovazzjoni;

(h) proċeduri li jinvolvu sejha għal espressjonijiet ta' interess.

2. Fi proċeduri miftuħa, kull attur ekonomiku interessat jista' jipprezenta offerta.
3. Fi proċeduri ristretti, fi djalogi kompetittivi, jew fi proċeduri kompetittivi permezz ta' negozjar u sħubiji ta' innovazzjoni, kwalunkwe attur ekonomiku jista' jressaq talba biex jieħu sehem billi jipprovdi l-informazzjoni mitluba mill-awtorità kontraenti. L-awtorità kontraenti għandha tistieden lill-kandidati kollha, li jissodisfaw il-kriterji tal-għażla u li ma jkunux fl-ebda waħda mis-sitwazzjonijiet imsemmija fl-Artikoli 136(1) u 141(1), biex jagħmlu offerta.

Minkejja l-ewwel subparagrafu, l-awtorità kontraenti tista' tillimita n-numru ta' kandidati li għandhom jiġu mistiedna jieħdu sehem fil-proċedura abbażi ta' kriterji tal-għażla oġgettivi u nondiskriminatorji, li għandhom jiġu indikati fl-avviż dwar kuntratt jew fis-sejha għal espressjoni ta' interess. In-numru ta' kandidati mistiedna għandu jkun biżżejjed sabiex tkun żgurata kompetizzjoni ġenwina.

4. Fil-proċeduri kollha li jinvolvu negozjati, l-awtorità kontraenti għandha tinneozja mal-offerenti l-offerti inizjali u kwalunkwe offerta sussegwenti jew partijiet minnha, għajr l-offerti finali tagħhom, sabiex jittejjeb il-kontenut tagħhom. Ir-rekwiziti minimi u l-kriterji speċifikati fid-dokumenti tal-akkwist ma għandhomx ikunu soġġetti għal negozjati.

Awtorità kontraenti tista' tagħti kuntratt abbażi tal-offerta inizjali mingħajr negozjar meta, fid-dokumenti tal-akkwist, tkun indikat li tirrizerva l-possibbiltà li tagħmel hekk.

5. L-awtorità kontraenti tista' tuża:

- (a) il-proċedura miftuħa jew ristretta għal kwalunkwe xiri;
- (b) il-proċeduri li jinvolvu sejha għal espressjoni ta' interess għal kuntratti b'valur taħt il-limiti msemmija fl-Artikolu 175(1), biex jintgħazlu bil-quddiem il-kandidati li għandhom jiġu mistiedna sabiex jipprezentaw offerti bi twegiba għal stedinet għall-offerti futuri ristretti, jew biex tingabar lista ta' bejjiegha li għandhom jiġu mistiedna jipprezentaw talbiet għall-partecipazzjoni jew jipprezentaw offerti;
- (c) il-kompetizzjoni dwar id-disinn biex jinkiseb pjan jew disinn magħżul minn ġurija wara li jkun gie pprezentat għall-kompetizzjoni;
- (d) is-sħubija għall-innovazzjoni biex jiġi żviluppat prodott jew servizz innovattiv jew xogħlijiet innovattivi u għax-xiri sussegwenti tal-provvista, tas-servizzi jew tax-xogħlijiet li jirrizultaw;



- (e) il-proċedura kompetittiva permezz tan-negozjar jew tad-djalogu kompetittiv għal kuntratti ta' konċessjoni, għall-kuntratti għal servizzi msemmija fl-Anness XIV għad-Direttiva 2014/24/UE, f'każijiet fejn ġew ipprezentati biss offerti irregolari jew inaċċettabbli b'rispons għal proċedura miftuħa jew għal proċedura ristretta wara li tkun tlestiet il-proċedura inizjali, u għal każijiet fejn dan hu ġġustifikat miċ-ċirkostanzi speċifiċi marbuta, fost oħrajn, man-natura jew mal-kumplessità tas-sugġett tal-kuntratt jew it-tip speċifiku ta' kuntratt, kif spjegati f'aktar dettall fl-Anness I għal dan ir-Regolament;
  - (f) il-proċedura nnegozjata għal kuntratti b'valur anqas mil-limiti msemmija fl-Artikolu 175(1), jew, il-proċedura nnegozjata mingħajr pubblikazzjoni minn qabel għal tipi speċifiċi ta' xiri li ma jaqgħux fil-kamp ta' applikazzjoni tad-Direttiva 2014/24/UE jew fiċ-ċirkostanzi eċċezzjonali definiti b'mod ċar kif stabbilit fl-Anness I għal dan ir-Regolament.
6. Sistema dinamika ta' xiri għandha tkun miftuħa matul id-durata tagħha kollha għal kull attur ekonomiku li jissodisfa l-kriterji tal-għażla.

L-awtorità kontraenti għandha ssegwi r-regoli tal-proċedura ristretta għall-akkwist permezz ta' sistema dinamika ta' xiri.

## *Artikolu 165*

### *Akkwist interistituzzjonali u akkwist kongunt*

1. Fejn kuntratt jew kuntratt qafas ikun ta' interess għal xi żewġ jew aktar istituzzjonijiet tal-Unjoni, aġenziji eżekuttivi jew korpi tal-Unjoni msemmijin fl-Artikoli 70 u 71, u kull meta jkun hemm possibiltà li jsir gwadann fl-effiċjenza, l-awtoritajiet kontraenti kkonċernati jistgħu jwettqu l-proċedura u l-ġestjoni tal-kuntratt sussegwenti jew tal-kuntratt qafas fuq bażi interistituzzjonali taħt it-tmexxija ta' waħda mill-awtoritajiet kontraenti.

Il-korpi u l-persuni inkarigati bl-implimentazzjoni tal-azzjonijiet speċifiċi fil-PESK skont it-Titolu V TUE kif ukoll tal-Uffiċċju tas-Segretarju tal-Bord tal-Gvernaturi tal-Iskejjel Ewropej jistgħu jieħdu sehem ukoll fil-proċeduri interistituzzjonali.

It-termini ta' kuntratt qafas għandhom japplikaw biss bejn dawk l-awtoritajiet kontraenti li huma identifikati għal dak l-għan fid-dokumenti tal-akkwist u dawk l-operaturi ekonomiċi li jkunu parti għall-kuntratt qafas.

2. Fejn kuntratt jew kuntratt qafas ikun meħtieġ għall-implimentazzjoni ta' azzjoni kongunta bejn istituzzjoni tal-Unjoni u awtorità kontraenti waħda jew aktar mill-Istati Membri, il-proċedura tal-akkwisti tista' titwettaq b'mod kongunt mill-istituzzjoni tal-Unjoni u mill-awtoritajiet kontraenti.

Jista' jsir akkwist kongunt mal-Istati tal-EFTA u ma' pajjiżi kandidati tal-Unjoni jekk dik il-possibbiltà kienet espressament prevista fi trattat bilaterali jew multilaterali.

Id-dispożizzjonijiet proċedurali applikabbli għall-istituzzjonijiet tal-Unjoni għandhom japplikaw għall-proċedura ta' akkwist kongunt.

Fejn is-sehem mill-valur totali stmat li jappartjeni għall-awtorità kontraenti ta' Stat Membru, jew li hu għestit minnha, huwa ta' 50 % jew aktar, jew f'kazijiet oħra debitament għustifikati, l-istituzzjoni tal-Unjoni tista' tiddeċiedi li r-regoli proċedurali applikabbli għall-awtorità kontraenti ta' Stat Membru għandha tapplika għall-akkwist kongunt, dment li dawk ir-regoli jistgħu jitqiesu bħala ekwivalenti għal dawk tal-istituzzjoni tal-Unjoni.

L-istituzzjoni tal-Unjoni u l-awtorità kontraenti minn Stat Membru, minn Stat tal-EFTA jew minn pajjiż kandidat tal-Unjoni kkonċernati bl-akkwist kongunt, għandhom jaqblu b'mod partikolari dwar l-arrangamenti prattiċi dettaljati għall-evalwazzjoni tat-talbiet għall-partecipazzjoni jew tal-offerti, għall-għoti tal-kuntratt, għal-liġi applikabbli għall-kuntratt u għall-qorti kompetenti għas-smiġħ ta' tilwimiet.

#### *Artikolu 166*

##### *Thejjiġa ta' proċedura tal-akkwist*

1. Qabel it-tnejja ta' proċedura ta' akkwist, l-awtorità kontraenti tista' twettaq konsultazzjoni preliminari tas-suq bil-ħsieb li thejji l-proċedura.

2. Fid-dokumenti tal-akkwist, l-awtorità kontraenti għandha tidentifika s-sugġett tal-akkwist billi tipprovdi deskrizzjoni tal-htigijiet tagħha u l-karatteristiċi meħtieġa mix-xogħlijiet, mill-provvisti, jew mis-servizzi li għandhom jinxtraw, u għandha tispeċifika l-kriterji applikabbli tal-esklużjoni, tal-għażla u tal-għoti. L-awtorità kontraenti għandha tindika wkoll liema elementi jiddefinixxu r-rekwiziti minimi li għandhom jintlahqu mill-offerti kollha. Ir-rekwiziti minimi għandhom jinkludu konformità mal-obbligi tal-liġi ambjentali, soċjali u tax-xogħol stabbiliti mil-liġi tal-Unjoni, il-liġi nazzjonali, ftehimiet kollettivi jew il-konvenzjonijiet internazzjonali soċjali u ambjentali applikabbli elenkati fl-Anness X għad-Direttiva 2014/24/UE.

*Artikolu 167*

*Għoti ta' kuntratti*

1. Il-kuntratti għandhom jingħataw abbażi ta' kriterji tal-għoti dment li l-awtorità kontraenti tkun ivverifikat dawn li ġejjin:
  - (a) l-offerta tikkonforma mar-rekwiziti minimi speċifikati fid-dokumenti tal-akkwist;
  - (b) il-kandidat jew l-offerent ma jkunx eskluż skont l-Artikolu 136 jew miċhud skont l-Artikolu 141;

- (c) il-kandidat jew l-offerent jissodisfa l-kriterji tal-għażla speċifikati fid-dokumenti tal-akkwist u mhuwiex soġġett għal kunflitti ta' interess li jistgħu jaffettwaw b'mod negattiv l-eżekuzzjoni tal-kuntratt.
2. L-awtorità kontraenti għandha tapplika l-kriterji tal-għażla biex tevalwa l-kapaċità tal-kandidat jew tal-offerent. Il-kriterji tal-għażla għandhom jirrelataw biss mal-kapaċità legali u regulatorja għat-twettiq tal-attività professjonali, il-kapaċità ekonomika u finanzjarja, u l-kapaċità teknika u professjonali. Il-JRC għandu jkun preżunt li jissodisfa l-kondizzjonijiet dwar il-kapaċità finanzjarja.
3. L-awtorità kontraenti għandha tapplika l-kriterji tal-għoti biex tevalwa l-offerta.
4. L-awtorità kontraenti għandha tibbaża l-għoti ta' kuntratti fuq l-aktar offerta ekonomikament vantaġġuża, li għandha tikkonsisti minn wiehed mit-tliet metodi ta' għoti: l-iktar prezz baxx, l-inqas kost jew l-aħjar bilanċ bejn il-prezz u l-kwalità.

Għall-metodu bl-inqas kost, l-awtorità kontraenti għandha tuża approċċ ta' kosteffettività inkluż kostijiet tul iċ-ċiklu tal-ħajja.

Għall-aħjar bilanċ bejn il-prezz u l-kwalità, l-awtorità kontraenti għandha tqis il-prezz jew il-kost u kriterji oħra tal-kwalità marbuta mas-suġġett tal-kuntratt.

## *Artikolu 168*

### *Preżentazzjoni, komunikazzjoni elettronika u evalwazzjoni*

1. L-awtorità kontraenti għandha tistabbilixxi l-limiti ta' żmien għar-riċevuta ta' offeriti u ta' talbiet ta' parteċipazzjoni skont il-punt 24 tal-Anness I u, filwaqt li tqis il-kumplessità tal-akkwist, tagħti biżżejjed żmien sabiex l-operaturi ekonomiċi jkunu jistgħu jhejju l-offerti tagħhom.
2. L-awtorità kontraenti tista' titlob li l-offerenti jiddepożitaw garanzija, jekk dan jitqies xieraq u proporzjonat, biex jiġi żgurat li l-offerti pprezentati ma jiġux irtirati qabel il-firma tal-kuntratt. Il-garanzija meħtieġa għandha tirrappreżenta minn 1 sa 2 % tal-valur totali stmat tal-kuntratt.

L-awtorità kontraenti għandha tirrilaxxa l-garanziji:

- (a) fir-rigward ta' offerenti jew offeriti miċhuda kif imsemmi fil-punt 30.2(b) jew (c) tal-Anness I, wara li tkun ipprovdiet l-informazzjoni dwar l-eżitu tal-proċedura;
- (b) fir-rigward ta' offerenti kklassifikati kif imsemmi fil-punt 30.2(e) tal-Anness I, wara li jiġi ffirmat il-kuntratt.

3. L-awtorità kontraenti għandha tiftaħ it-talbiet kollha għall-partecipazzjoni u għall-offerti. Madankollu, hija għandha tiċhad:
- (a) talbiet għal partecipazzjoni u offerti li ma jikkonformawx mal-iskadenza ta' meta għandhom jaslu, mingħajr ma tiftaħhom;
  - (b) offerti li jkunu diġà miftuħin meta jaslu, mingħajr ma teżamina l-kontenut tagħhom.
4. L-awtorità kontraenti għandha tevalwa t-talbiet kollha għal partecipazzjoni jew l-offerti li ma kinux miċhudin fil-fażi tal-bidu kif stabbilita fil-paragrafu 3 abbażi tal-kriterji speċifikati fid-dokumenti tal-akkwist bil-għan li jingħata l-kuntratt jew li tipproċedi għal irkant elettroniku.
5. L-uffiċjal tal-awtorizzazzjoni jista' jirrinunzja għall-ħatra ta' kumitat tal-evalwazzjoni kif previst fl-Artikolu 150(2) fil-każijiet li ġejjin:
- (a) il-valur tal-kuntratt ikun anqas mil-limiti msemmijin fl-Artikolu 175(1);
  - (b) fuq il-bażi ta' analizi tar-riskji għall-każijiet imsemmija fil-punti (c), (e), (f)(i), (f)(iii) u (h) tat-tieni subparagrafu tal-punt 11.1 tal-Anness I;
  - (c) fuq il-bażi ta' analizi tar-riskji meta terġa' tinfetaħ il-kompetizzjoni fi hdan kuntratt qafas;

- (d) għal proċeduri fil-qasam tal-azzjonijiet esterni b'valur ta' EUR 20 000 jew anqas.
6. It-talbiet għall-partecipazzjoni u l-offerti li ma jkunux konformi mar-rekwiżiti minimi kollha stabbiliti fid-dokumenti tal-akkwist għandhom jiġu miċhuda.

#### *Artikolu 169*

##### *Kuntatti matul il-proċedura tal-akkwist*

1. Qabel il-limitu ta' zmien għar-riċevuta ta' talbiet għal partecipazzjoni jew ta' offerti, l-awtorità kontraenti tista' tikkomunika informazzjoni addizzjonali dwar id-dokumenti tal-akkwist jekk tiskopri żball jew ommissjoni fit-test jew fuq talba minghand il-kandidati jew l-offerenti. L-informazzjoni pprovduta għandha tiġi ddivulgata lill-kandidati jew lill-offerenti kollha.
2. Wara l-limitu ta' zmien għar-riċevuta tat-talbiet għal partecipazzjoni jew tal-offerti, f'kull każ fejn ikun sar kuntatt, u fil-każijiet debitament iġġustifikati fejn ma jkunx sar kuntatt kif stipulat fl-Artikolu 151, għandu jinżamm rekord fil-fajl tal-akkwist.

#### *Artikolu 170*

##### *Deċiżjoni tal-għoti u informazzjoni lill-kandidati jew lill-offerenti*

1. L-uffiċjal tal-awtorizzazzjoni responsabbli għandu jiddeċiedi dwar lil min għandu jingħata l-kuntratt, b'konformità mal-kriterji tal-għażla u tal-għoti speċifikati fid-dokumenti tal-akkwist.



2. L-awtorità kontraenti għandha tinnotifika lill-kandidati jew lill-offerenti kollha li t-talbiet għall-partecipazzjoni jew l-offerti tagħhom huma miċhuda bir-raġunijiet li fuqhom tkun ittiegħdet id-deċiżjoni, kif ukoll id-durata tal-perijodi ta' sospensjoni msemmija fl-Artikoli 175(2) u 178(1).

Għall-għoti ta' kuntratti speċifiċi skont kuntratt qafas bi ftuħ mill-ġdid tal-kompetizzjoni, l-awtorità kontraenti għandha tinforma lill-offerenti bir-riżultat tal-evalwazzjoni.

3. L-awtorità kontraenti għandha tinforma lil kull offerent li ma jkunx f'sitwazzjoni ta' esklużjoni msemmija fl-Artikolu 136(1), li mhuwiex miċhud skont l-Artikolu 141, li l-offerta tiegħu tkun konformi mad-dokumenti tal-akkwisti u li jagħmel talba bil-miktub, dwar kwalunkwe wieħed minn dawn li ġejjin:

(a) l-isem tal-offerent, jew l-offerenti fil-każ ta' kuntratt qafas, li lili jingħata l-kuntratt u, hliel fil-każ ta' kuntratt speċifiku skont kuntratt qafas bi ftuħ mill-ġdid tal-kompetizzjoni, il-karatteristiċi u l-vantaġġi relattivi tal-offerta magħzula, il-prezz imħallas jew il-valur tal-kuntratt, skont liema minnhom ikun xieraq;

(b) il-progress tan-negożjati u d-djalogu mal-offerenti.

Madankollu, l-awtorità kontraenti tista' tiddeċiedi li żżomm ċerta informazzjoni fejn ir-rilaxx tagħha jkun jimpedixxi l-infurzar tal-liġi jew imur kontra l-interess pubbliku, jew ikun ta' hsara għall-interessi kummerċjali leġittimi ta' atturi ekonomiċi, jew jista' johloq distorsjoni tal-kompetizzjoni ġusta bejniethom.

*Artikolu 171*

*Thassir tal-proċedura tal-akkwist*

Qabel il-firma tal-kuntratt, l-awtorità kontraenti tista' tħassar il-proċedura ta' akkwist mingħajr ma l-kandidati jew l-offerenti jkunu intitolati li jitolbu xi kumpens.

Id-deċiżjoni għandha tkun iġġustifikata u l-kandidati jew l-offerenti għandhom jiġu infurmati dwarha malajr kemm jista' jkun.

*Artikolu 172*

*Twettiq u modifiki tal-kuntratt*

1. It-twettiq tal-kuntratt ma għandux jibda qabel ma dan jiġi ffirmat.
2. L-awtorità kontraenti tista' timmodifika kuntratt jew kuntratt qafas mingħajr proċedura ta' akkwist biss fil-kazijiet previsti fil-paragrafu 3 u sakemm il-modifika ma tbiddilx is-suġġett tal-kuntratt jew tal-kuntratt qafas.

3. Kuntratt, kuntratt qafas jew kuntratt speċifiku taħt kuntratt qafas jista' jiġi mmodifikat mingħajr proċedura ġdida ta' akkwist fi kwalunkwe wieħed mill-kazijiet li ġejjin:
- (a) għal fejn isiru neċessarji xogħlijiet, provvisti jew servizzi addizzjonali mill-kuntrattur oriġinali li ma kinux inkluzi fl-akkwist inizjali, fejn ikunu ssodisfati l-kondizzjonijiet li ġejjin:
    - (i) ma jistax jinbidel il-kuntrattur minhabba raġunijiet tekniċi marbuta mar-rekwiziti ta' interkambjabbiltà jew ta' interoperabbiltà ta' tagħmir, ta' servizzi jew ta' stallazzjonijiet eżistenti;
    - (ii) bidla fil-kuntrattur twassal għal duplikazzjoni sostanzjali fil-kostijiet għall-awtorità kontraenti;
    - (iii) kull zieda fil-prezz, inkluż il-valur kumulattiv nett tal-modifiki suċċessivi, ma taqbiżx il-50 % tal-valur tal-kuntratt inizjali;
  - (b) fejn jiġu ssodisfati l-kondizzjonijiet kollha li ġejjin:
    - (i) il-htieġa ta' modifika hija dovuta għal ċirkostanzi li awtorità kontraenti diligenti ma setgħetx tipprevedi;
    - (ii) kull zieda fil-prezz ma taqbiżx il-50 % tal-valur tal-kuntratt inizjali;

- (c) fejn il-valur tal-modifika huwa inqas minn dawn il-limiti:
  - (i) il-limiti msemmija fl-Artikolu 175(1) u fil-punt 38 tal-Anness I fil-qasam tal-azzjonijiet esterni, applikabbli fi zmien il-modifika; u
  - (ii) 10 % tal-valur tal-kuntratt inizjali għal kuntratti pubbliċi ta' servizzi u ta' provvista u kuntratti ta' konċessjoni ta' xogħlijiet jew ta' servizzi u 15 % tal-valur tal-kuntratt inizjali għal kuntratti pubbliċi ta' xogħlijiet;
  
- (d) fejn il-kondizzjonijiet li ġejjin jiġu ssofisfati t-tnejn:
  - (i) ir-rekwiziti minimi tal-proċedura inizjali tal-akkwist ma nbidlux;
  - (ii) kwalunkwe modifika ta' valur tikkonforma mal-kondizzjonijiet stabbiliti fil-punt (c) ta' dan is-subparagrafu, sakemm tali modifika tal-valur ma tirriżultax mill-applikazzjoni stretta tad-dokumenti tal-akkwist jew id-dispożizzjonijiet kuntrattwali.

Il-valur tal-kuntratt inizjali ma għandux iqis ir-revizjonijiet tal-prezzijiet.

Il-valur kumulattiv nett ta' diversi modifiki suċċessivi taħt il-punt (c) tal-ewwel subparagrafu m'għandux jaqbez il-limiti msemmija hemmhekk.

L-awtorità kontraenti għandha tapplika l-miżuri pubbliċitarji ex post stipulati fl-Artikolu 163.

*Artikolu 173*

*Garanziji tal-eżekuzzjoni u biż-żamma tal-flus*

1. Garanzija tal-eżekuzzjoni għandha tkun ta' massimu ta' 10 % tal-valur totali tal-kuntratt.

Din għandha tkun kompletament rilaxxata wara l-aċċettazzjoni finali tax-xoghlijiet, tal-provvisti jew tas-servizzi kumplessi, fi żmien perijodu soġġett għal-limiti ta' żmien stabbiliti fl-Artikolu 116(1) u li għandu jkun speċifikat fil-kuntratt. Hija tista' tiġi rilaxxata parzjalment jew kompletament mal-aċċettazzjoni proviżorja tax-xoghlijiet, tal-provvisti jew tas-servizzi kumplessi.

2. Garanzija biż-żamma tal-flus li tammonta għal massimu ta' 10 % tal-valur totali tal-kuntratt tista' tkun magħmula minn tnaqqis mill-pagamenti interim kif u meta jsiru jew permezz ta' tnaqqis mill-pagament finali.

L-awtorità kontraenti għandha tiddetermina l-ammont tal-garanzija biż-żamma tal-flus li għandu jkun proporzjonat mar-riskji identifikati fir-rigward tal-eżekuzzjoni tal-kuntratt, b'kont meħud tas-sugġett tiegħu, u tat-termini kummerċjali normali applikabbli fis-settur ikkonċernat.

Garanzija biż-żamma tal-flus ma għandhiex tintuża f'kuntratt fejn intalbet garanzija għall-eżekuzzjoni u ma ġietx rilaxxata.

3. Soġġett għall-approvazzjoni tal-awtorità kontraenti, il-kuntrattur jista' jitlob biex jissostitwixxi l-garanzija ta' żamma ta' flus permezz ta' tip ieħor ta' garanzija kif imsemmi fl-Artikolu 152.
4. L-awtorità kontraenti għandha tirrilaxxa l-garanzija taż-żamma tal-flus wara li jiskadi perijodu ta' obbligu kuntrattwali, fi żmien perijodu soġġett għal-limiti ta' żmien stabbiliti fl-Artikolu 116(1) u li għandu jkun speċifikat fil-kuntratt.

## KAPITOLU 2

### **Dispożizzjonijiet applikabbli għall-kuntratti mogħtija minn istituzzjonijiet tal-Unjoni minn jeddhom**

#### *Artikolu 174*

#### *L-awtorità kontraenti*

1. L-istituzzjonijiet, l-aġenziji eżekuttivi u l-korpi tal-Unjoni kif msemmeja fl-Artikoli 70 u 71 għandhom jitqiesu li huma awtoritajiet kontraenti fil-każ ta' kuntratti mogħtija minn jeddhom, minbarra meta jixtru minghand korp ċentrali għall-akkwisti. Id-dipartimenti ta' istituzzjonijiet tal-Unjoni ma għandhomx jitqiesu bħala awtoritajiet kontraenti meta jikkonkludu ftehimiet ma' xulxin fil-livell ta' servizz.

L-istituzzjonijiet tal-Unjoni meqjusin b'hala awtoritajiet kontraenti taht l-ewwel subparagrafu g'andhom, skont l-Artikolu 60, jiddelegaw is-setgħat neċessarji għall-eżerċizzju tal-funzjoni tal-awtorità kontraenti.

2. Kull uffiċjal tal-awtorizzazzjoni b'delega jew b'sottodelega fi h'dan kull istituzzjoni tal-Unjoni għandu jivvaluta jekk intlaħqax il-limiti msemmija fl-Artikolu 175(1).

### *Artikolu 175*

#### *Limiti applikabbli u perijodu ta' sospensjoni*

1. Biex tagħti kuntratti pubbliċi u ta' konċessjoni, l-awtorità kontraenti għandha tirrispetta l-limiti stipulati fil-punti (a) u (b) tal-Artikolu 4 tad-Direttiva 2014/24/UE meta tagħżel proċedura msemmija fl-Artikolu 164(1) ta' dan ir-Regolament. Dawk il-limiti għandhom jiddeterminaw il-miżuri ta' pubbliċità stabbiliti fl-Artikolu 163(1) u (2) ta' dan ir-Regolament.
2. Soġġetta għall-eċċezzjonijiet u għall-kondizzjonijiet li għandhom jiġu speċifikati fl-Anness I għal dan ir-Regolament, fil-każ ta' kuntratti li l-valur tagħhom jeċċedi l-limiti msemmija fil-paragrafu 1, l-awtorità kontraenti ma għandhiex tiffirma l-kuntratt jew il-kuntratt qafas mal-offerent magħżul qabel ma jgħaddi perijodu ta' sospensjoni.
3. Il-perijodu ta' sospensjoni għandu jkollu durata ta' għaxart ijiem meta jintużaw mezzi elettronici ta' komunikazzjoni, u 15-il jum meta jintużaw mezzi oħrajn.

*Artikolu 176*

*Regoli dwar l-aċċess għall-akkwisti*

1. Il-partecipazzjoni fil-proċeduri tal-akkwist għandha tkun miftuħa b'termini ugwali għall-persuni fiżiċi u ġuridiċi kollha fil-kamp ta' applikazzjoni tat-Trattati u għall-persuni fiżiċi u ġuridiċi kollha stabbiliti f'pajjiż terz li jkollu ftehim speċjali mal-Unjoni fil-qasam tal-akkwist taħt il-kondizzjonijiet stabbiliti f'tali ftehim. Għandha tkun ukoll miftuħa għal organizzazzjonijiet internazzjonali.
2. Għall-fini tal-Artikolu 160(4), il-JRC għandu jitqies bħala persuna ġuridika stabbilita fi Stat Membru.

*Artikolu 177*

*Regoli tal-Akkwist tal-Organizzazzjoni Dinjija tal-Kummerċ*

Fejn japplika l-Ftehim plurilaterali dwar l-Akkwist Pubbliku konkluz fi hdan l-Organizzazzjoni Dinjija tal-Kummerċ, il-proċedura tal-akkwist għandha tkun miftuħa wkoll għal atturi ekonomiċi stabbiliti fl-istati li jkunu rratifikaw dak il-ftehim, bil-kondizzjonijiet stabbiliti fih.



# KAPITOLU 3

## Dispożizzjonijiet applikabbli għall-akkwist fil-qasam tal-azzjonijiet esterni

### *Artikolu 178*

#### *Akkwist fl-azzjonijiet esterni*

1. Id-dispożizzjonijiet generali dwar l-akkwist stabbiliti fil-Kapitolu 1 ta' dan it-Titolu għandhom japplikaw għal kuntratti koperti minn dan il-Kapitolu bla hsara għad-dispożizzjonijiet speċjali li jirrigwardaw l-arranġamenti għall-ghoti ta' kuntratti esterni stabbiliti fil-Kapitolu 3 tal-Anness I. L-Artikoli 174 sa 177 ma għandhomx japplikaw għall-akkwist kopert minn dan il-Kapitolu.

Sogġett għall-eċċezzjonijiet u għall-kondizzjonijiet speċifikati fl-Anness I, l-awtorità kontraenti ma għandhiex tiffirma l-kuntratt jew il-kuntratt qafas mal-offerent magħżul qabel ma jgħaddi perijodu ta' sospensjoni. Il-perijodu ta' sospensjoni għandu jkun twil għaxart ijiem meta jintużaw mezzi elettronici ta' komunikazzjoni, u 15-il jum meta jużaw mezzi oħrajn.

L-Artikolu 163, il-punti (a) u (b) tal-Artikolu 164(1) u t-tieni sottoparagrafu ta' dan il-paragrafu għandhom japplikaw biss minn:

- (a) EUR 300 000 għal kuntratti ta' servizz u ta' provvista;
- (b) EUR 5 000 000 għal kuntratti ta' xogħlijiet.

2. Dan il-Kapitolu għandu japplika għal:
  - (a) akkwist meta l-Kummissjoni ma tagħtix kuntratti f'isimha stess;
  - (b) l-akkwist minn persuni jew entitajiet li jimplementaw fondi tal-Unjoni skont il-punt (c) tal-ewwel subparagrafu tal-Artikolu 62(1) fejn previst fil-ftehimiet ta' kontribuzzjoni jew ta' finanzjament imsemmija fl-Artikolu 154.
3. Il-proċeduri tal-akkwist għandhom ikunu stabbiliti fil-ftehimiet ta' finanzjament previsti fl-Artikolu 158.
4. Dan il-Kapitolu ma għandux japplika għal azzjonijiet taht atti bażiċi speċifiċi għas-setturi li jirrigwardaw l-għajnuna għall-immaniġġar ta' kriżijiet umanitarji, l-operazzjonijiet tal-protezzjoni ċivili u l-operazzjonijiet ta' għajnuna umanitarja.

#### *Artikolu 179*

##### *Regoli dwar l-aċċess għall-akkwist fil-qasam tal-azzjonijiet esterni*

1. Il-partecipazzjoni fil-proċeduri tal-akkwist għandha tkun miftuħa b'termini ugwali għall-persuni kollha fl-ambitu tat-Trattati u għal kwalunkwe persuna fiżika jew ġuridika oħra f'konformità mad-dispożizzjonijiet speċifiċi fl-istrumenti bażiċi li jirregolaw is-settur tal-kooperazzjoni kkonċernat. Għandha tkun ukoll miftuħa għal organizzazzjonijiet internazzjonali.

2. Jista' jkun deċiż, f'ċirkostanzi eċċezzjonali debitament iġġustifikati mill-uffiċjal tal-awtorizzazzjoni responsabbli, li ċ-ċittadini ta' pajjiżi terzi, minbarra dawk imsemmija fil-paragrafu 1 ta' dan l-Artikolu, jithallew jagħmlu offerti għall-kuntratti.
3. Meta jkun japplika ftehim dwar it-twessigh tas-suq għall-akkwist ta' oġġetti jew ta' servizzi li għalih hija parti l-Unjoni, il-proċeduri tal-akkwist għal kuntratti ffinanzjati mill-baġit għandhom ikunu miftuħa wkoll għal persuni fiżiċi u ġuridiċi stabbiliti f'pajjiżi terzi għajr dawk imsemmijin fil-paragrafi 1 u 2, bil-kondizzjonijiet stabbiliti f'dak il-ftehim.

## **TITOLU VIII**

### **GHOTJIET**

#### **KAPITOLU 1**

#### **Ambitu u forma tal-ghotjiet**

##### *Kapitolu 180*

##### *Ambitu u forma tal-ghotjiet*

1. Dan it-Titolu japplika għal ghotjiet mogħtijin b'gestjoni diretta.

2. L-ghotjiet jistgħu jingħataw sabiex jiffinanzjaw kwalunkwe waħda minn dawn li ġejjin:
- (a) azzjoni intiza biex tgħin sabiex jinkiseb objettiv ta' politika tal-Unjoni ("ghotjiet għal azzjoni");
  - (b) il-funzjonament ta' korp li jkollu objettiv li jiffirma parti minn politika tal-Unjoni, jew li jsostniha ("ghotjiet operattivi").

L-ghotjiet operattivi għandhom jiehdu l-forma ta' kontribuzzjoni finanzjarja għall-programm ta' ħidma tal-korp imsemmi fil-punt (b) tal-ewwel subparagrafu.

3. L-ghotjiet jistgħu jiehdu kwalunkwe waħda mill-forom previsti fl-Artikolu 125.

Fejn l-ghotja tiegħu l-forma ta' finanzjament li ma jkunx marbut ma' kostijiet skont il-punt

(a) tal-ewwel subparagrafu tal-Artikolu 125(1):

- (a) id-dispożizzjonijiet relatati mal-eligibbiltà u mal-verifika tal-kostijiet stabbiliti f'dan it-Titolu, b'mod partikolari l-Artikoli 182, 184 u 185, l-Artikolu 186(2), (3) u (4), l-Artikolu 190, l-Artikoli 191(3) u 203(4), ma għandhomx japplikaw;
- (b) fir-rigward tal-Artikolu 181, il-proċedura u r-rekwiżiti msemmijin fil-paragrafi 2 u 3 ta' dak l-Artikolu, il-punti (a) u (d) tal-ewwel subparagrafu u t-tieni subparagrafu tal-paragrafu 4, u l-paragrafu 5, ta' dak l-Artikolu biss għandhom japplikaw.

4. Kull istituzzjoni tal-Unjoni tista' tagħti kuntratti pubbliċi jew għotjiet għal attivitajiet ta' komunikazzjoni. L-għotjiet jistgħu jingħataw meta l-użu tal-akkwist ma jkunx xieraq minhabba n-natura tal-attivitajiet.
5. Il-JRC jista' jirċievi finanzjament iddebitat lil approprjazzjonijiet għajr approprjazzjonijiet tar-riċerka u tal-iżvilupp teknoloġiku fir-rigward tal-partecipazzjoni tiegħu fi proċeduri ta' għoti ta' għotja tal-akkwist iffinanzjat għalkollox jew parzjalment mill-baġit. F'tali każijiet, l-Artikolu 198(4), sa fejn tkun ikkonċernata l-kapaċità finanzjarja, u l-punti (a) sa (d) tal-Artikolu 196(1) ma għandhomx japplikaw.

#### *Artikolu 181*

##### *Somom f'daqqa, kostijiet unitarji u finanzjament b'rata fissa*

1. Fejn l-għotja tiegħu l-forma ta' somom f'daqqa, ta' kostijiet unitarji jew ta' finanzjament b'rata fissa kif imsemmi fil-punti (c), (d) jew (e) tal-ewwel subparagrafu tal-Artikolu 125(1) għandu japplika dan it-Titolu, bl-eċċezzjoni tad-dispożizzjonijiet jew partijiet mid-dispożizzjonijiet relatati mal-verifika ta' kostijiet eliġibbli li fil-fatt iġġarrbu.
2. Fejn possibbli u xieraq, is-somom f'daqqa, il-kostijiet unitarji jew ir-rati fissi għandhom jiġu ddeterminati b'tali mod li jkunu jistgħu jithallsu malli jinkisbu eżiti u/jew riżultati konkreti.
3. Sakemm ma jkunx previst mod ieħor fl-att bażiku, l-użu ta' somom f'daqqa, ta' kostijiet unitarji jew ta' finanzjament b'rata fissa għandu jkun awtorizzat permezz ta' deċiżjoni tal-uffiċjal tal-awtorizzazzjoni responsabbli, li għandu jaġixxi skont ir-regoli interni tal-istituzzjoni kkonċernata tal-Unjoni.

4. Id-deċiżjoni tal-awtorizzazzjoni għandu jkun fiha tal-anqas dawn li ġejjin:
- (a) ġustifikazzjoni dwar l-adekwatezza ta' tali forom ta' finanzjament fir-rigward tan-natura tal-azzjonijiet appoġġati jew il-programmi ta' ħidma kif ukoll ir-riskji ta' irregolaritajiet u ta' frodi u l-kostijiet tal-kontroll;
  - (b) identifikazzjoni tal-kostijiet jew tal-kategoriji tal-kostijiet koperti minn somom f'daqqa, minn kostijiet unitarji jew minn finanzjament b'rata fissa, li għandhom jiġu meqjusa bhala eligibbli skont il-punti (c), (e) u (f) tal-Artikolu 186(3) u l-Artikolu 186(4), u li għandhom jeskludu l-kostijiet mhux eligibbli skont ir-regoli applikabbli tal-Unjoni;
  - (c) deskrizzjoni tal-metodi għad-determinazzjoni tas-somom f'daqqa, tal-kostijiet unitarji jew tal-finanzjament b'rata fissa. Dawk il-metodi għandhom ikunu bbażati fuq wieħed jew waħda minn fost dawn li ġejjin:
    - (i) data statistika, mezzi oġġettivi simili jew il-ġudizzju ta' espert ipprovdut minn esperti disponibbli internament jew akkwistat skont ir-regoli applikabbli; jew
    - (ii) approċċ skont kull benefiċjarju, b'referenza għal data storika ċċertifikata jew verifikabbli tal-benefiċjarju jew għall-prattiki kontabilistiċi tal-kostijiet komuni tiegħu;
  - (d) fejn possibbli, il-kondizzjonijiet essenzjali li jiskattaw il-pagament, inkluż, fejn xierqa, il-kisba tal-eżiti u/jew ir-riżultati;

- (e) fejn is-somom f'daqqa, il-kostijiet unitarji u r-rati fissi ma jkunux ibbażati fuq l-eżiti u/jew ir-riżultati, ġustifikazzjoni dwar għaliex approċċ ibbażat fuq l-eżiti u/jew ir-riżultati mhuwiex possibbli jew xieraq.

Il-metodi msemmija fil-punt (c) tal-ewwel subparagrafu għandhom jiżguraw:

- (a) ir-rispett għall-prinċipju tal-ġestjoni finanzjarja tajba, b'mod partikolari l-adegwatezza tal-ammonti rispettivi fir-rigward tal-eżiti meħtieġa u/jew riżultati b'kont meħud tad-dhul prevedibbli li għandu jiġi ġġenerat mill-azzjonijiet jew mill-programmi ta' hidma;
- (b) konformità raġonevoli mal-prinċipji ta' kofinanzjament u l-ebda finanzjament doppju.

5. Id-deċiżjoni tal-awtorizzazzjoni għandha tapplika għad-durata tal-programm jew tal-programmi sakemm ma jkunx previst mod ieħor f' dik id-deċiżjoni.

Id-deċiżjoni tal-awtorizzazzjoni tista' tkopri l-użu tas-somom f'daqqa, tal-kostijiet unitarji jew tar-rati fissi applikabbli għal aktar minn programm ta' finanzjament speċifiku wiehed meta n-natura tal-attivitajiet jew tan-nefqa tippermetti għal approċċ komuni. F'tali każijiet, id-deċiżjoni tal-awtorizzazzjoni tista' tiġi adottata minn dawn li ġejjin:

- (a) l-uffiċjali tal-awtorizzazzjoni responsabbli meta l-attivitajiet ikkonċernati kollha jaqgħu taħt ir-responsabbiltà tagħhom;

- (b) il-Kummissjoni meta dan ikun xieraq fid-dawl tan-natura tal-attivitajiet jew tan-nefqa jew fid-dawl tan-numru ta' uffiċjali tal-awtorizzazzjoni kkonċernati.
6. L-uffiċjal tal-awtorizzazzjoni responsabbli jista' jawtorizza jew jimponi, fil-forma ta' rati fissi, finanzjament tal-kostijiet indiretti tal-benefiċjarju sa massimu ta' 7 % mill-kostijiet diretti totali eliġibbli għall-azzjoni. Rata fissa oġġla tista' tiġi awtorizzata permezz ta' deċiżjoni motivata tal-Kummissjoni. L-uffiċjal tal-awtorizzazzjoni responsabbli għandu jirrapporta fir-rapport ta' attività annwali msemmi fl-Artikolu 74(9) dwar kwalunkwe deċiżjoni tali meħuda, ir-rata fissa awtorizzata, u r-raġunijiet li jwasslu għal din id-deċiżjoni.
7. Is-sidien ta' SMEs u persuni fiżiċi oħra li ma jaqalghux salarju jistgħu jiddikjaraw il-kostijiet marbuta mal-persunal eliġibbli għax-xogħol imwettaq minnhom stess fl-ambitu ta' azzjoni jew ta' programm ta' hidma, abbażi tal-kostijiet unitarji awtorizzati skont il-paragrafi 1 sa 6.
8. Il-benefiċjarji jistgħu jiddikjaraw il-kostijiet marbuta mal-persunal għax-xogħol imwettaq minn voluntiera fl-ambitu ta' azzjoni jew ta' programm ta' hidma, abbażi tal-kostijiet unitarji awtorizzati skont il-paragrafi 1 sa 6.

#### *Artikolu 182*

#### *Somma f'daqqa uniċi*

1. Somma f'daqqa kif imsemmija fil-punt (d) tal-ewwel subparagrafu tal-Artikolu 125(1) tista' tkopri l-kostijiet eliġibbli kollha ta' azzjoni jew programm ta' hidma ("somma f'daqqa unika").



2. F'konformità mal-Artikolu 181(4), jistgħu jiġu ddeterminati somom f'daqqa uniċi abbazi tal-istima tal-baġit tal-azzjoni jew programm ta' hidma. Tali stima tal-baġit għandha tikkonforma mal-prinċipji tal-ekonomija, tal-effiċjenza u tal-effettività. Il-konformità ma' dawk il-prinċipji għandha tiġi vverifikata ex ante waqt l-evalwazzjoni tal-applikazzjoni għal għotja.
3. Meta jawtorizza somma f'daqqa unika, l-uffiċjal tal-awtorizzazzjoni responsabbli għandu jikkonforma mal-Artikolu 181.

### *Artikolu 183*

#### *Verifiki u kontrolli ta' benefiċjarji relatati ma' somom f'daqqa, kostijiet unitarji u rati fissi*

1. L-uffiċjal tal-awtorizzazzjoni responsabbli għandu jivverifika, sa mhux aktar tard minn qabel il-pagament tal-bilanċ, l-adempiment tal-kondizzjonijiet li jiskattaw il-ħlas ta' somom f'daqqa, ta' kostijiet unitarji jew ta' rati fissi, inkluż, fejn meħtieġa, il-kisba tal-eziti u/jew ir-riżultati. Barra minn hekk, l-adempiment ta' dawk il-kondizzjonijiet jista' jkun soġġett għal kontrolli ex post.

L-ammonti ta' somom f'daqqa, ta' kostijiet unitarji jew ta' finanzjament b'rata fissa ddeterminati ex ante b'applikazzjoni tal-metodu awtorizzat mill-uffiċjal tal-awtorizzazzjoni responsabbli jew mill-Kummissjoni skont l-Artikolu 181 ma għandhomx jiġu kkontestati minn kontrolli ex post. Dan huwa bla ħsara għad-dritt tal-uffiċjal tal-awtorizzazzjoni responsabbli li jivverifika li l-kondizzjonijiet li jiskattaw il-ħlas kif imsemmi fl-ewwel subparagrafu ta' dan il-paragrafu huma ssodisfati, u sabiex inaqas l-għotja f'konformità mal-Artikolu 131(4) fejn daww il-kondizzjonijiet ma jkunux issodisfati jew fil-każ ta' irregolarità, frodi jew ksur ta' obligazzjonijiet oħra. Meta somom f'daqqa, kostijiet unitarji jew rati fissi jkunu stabbiliti fuq il-bażi tal-prattiki kontabilistiċi komuni tal-kostijiet tal-benefiċjarju, għandu japplika l-Artikolu 185(2).

2. Il-frekwenza u l-ambitu tal-verifiki u l-kontrolli jistgħu jiddependu, fost l-oħrajn, fuq in-natura tal-azzjoni jew il-benefiċjarju, inklużi irregolaritajiet jew frodi attribwibbli għal dak il-benefiċjarju fil-passat.
3. Il-kondizzjonijiet li jiskattaw il-pagament ta' somom f'daqqa, ta' kostijiet unitarji jew ta' rati fissi ma għandhomx jehtieġu r-rapportar dwar il-kostijiet li fil-fatt iġġarrbu mill-benefiċjarju.
4. Il-pagament tal-għotja fuq il-bażi ta' somom f'daqqa, ta' kostijiet unitarji jew ta' finanzjamenti b'rata fissa ma għandux jaffettwa d-dritt ta' aċċess għar-rekords statutorji tal-benefiċjarji għall-finijiet imsemmijin fl-Artikoli 129 u 184.
5. Għall-finijiet tal-verifiki u l-kontrolli msemmija fil-paragrafu 1 ta' dan l-Artikolu, għandhom japplikaw il-punti (a) u (b) tal-Artikolu 186(3).

#### *Artikolu 184*

#### *Valutazzjoni perjodika ta' somom f'daqqa, ta' kostijiet unitarji jew ta' rati fissi*

Il-metodu għad-determinazzjoni ta' somom f'daqqa, ta' kostijiet unitarji jew ta' rati fissi, id-data sottostanti u l-ammonti li jirrizultaw, kif ukoll l-adeqgatezza ta' dawk l-ammonti b'rabta mal-eżitu u/jew ir-rizultati li jitwettqu, għandhom jiġu valutati b'mod perjodiku u, fejn adatt, aġġustati f'konformità mal-Artikolu 181. Il-frekwenza u l-kamp ta' applikazzjoni tal-valutazzjonijiet għandhom jiddependu fuq l-evoluzzjoni u n-natura tal-kostijiet, b'mod partikolari, filwaqt li jittiehed kont ta' bidliet sostanzjali fil-prezzijiet tas-suq u ta' ċirkostanzi rilevanti oħra.

#### *Artikolu 185*

#### *Prattiki kontabilistiċi komuni tal-kostijiet tal-benefiċjarju*

1. Fejn jiġi awtorizzat rikors għall-prattiki kontabilistiċi komuni tal-kostijiet tal-benefiċjarju, l-uffiċjal tal-awtorizzazzjoni responsabbli jista' jivvaluta l-konformità ta' dawk il-prattiki ex ante mal-kondizzjonijiet stabbiliti fl-Artikolu 181(4). Dik il-valutazzjoni tista' titwettaq ex ante jew bl-użu ta' strategija adatta għal kontrolli ex post.
2. Jekk il-konformità tal-prattiki kontabilistiċi komuni tal-kostijiet tal-benefiċjarju mal-kondizzjonijiet stabbiliti fl-Artikolu 181(4) tkun ġiet stabbilita ex ante, l-ammonti ta' somom f'daqqa, ta' kostijiet unitarji jew ta' finanzjament b'rata fissa determinati bl-applikazzjoni ta' dawk il-prattiki ma għandhomx ikunu kontestati minn kontrolli ex-post. Dan ma għandux jaffettwa d-dritt tal-uffiċjal tal-awtorizzazzjoni responsabbli li jnaqqas l-għotja f'konformità mal-Artikolu 131(4).

3. L-uffiċjal tal-awtorizzazzjoni responsabbli jista' jqis li l-prattiki kontabilistiċi komuni tal-kostijiet tal-benefiċjarju jkunu f'konformità mal-kondizzjonijiet stabbiliti fl-Artikolu 181(4) jekk jiġu aċċettati mill-awtoritajiet nazzjonali skont skemi ta' finanzjament komparabbli.

*Artikolu 186*

*Kostijiet eligibbli*

1. L-ghotjiet ma għandhomx jaqbzu limitu massimu globali espress f'termini ta' valur assolut ("ammont massimu ta' ghotja") li għandu jiġi stabbilit fuq il-bażi ta':
- (a) l-ammont globali tal-finanzjament mhux marbut mal-kostijiet fil-każ imsemmi fil-punt (a) tal-ewwel subparagrafu tal-Artikolu 125(1);
  - (b) kostijiet eligibbli stmati, fejn possibbli, fil-każ imsemmi fil-punt (b) tal-ewwel subparagrafu tal-Artikolu 125(1);
  - (c) l-ammont globali tal-istima tal-kostijiet eligibbli definiti b'mod ċar minn qabel fil-forma ta' somom f'daqqa, ta' kostijiet unitarji jew ta' finanzjament b'rata fissa kif msemmija fil-punti (c), (d) u (e) tal-ewwel subparagrafu tal-Artikolu 125(1).

Mingħajr preġudizzju għall-att bażiku, l-ghotjiet jistgħu wkoll jiġu espressi bħala perċentwali tal-kostijiet eligibbli stmati fejn l-ghotja tiegħu l-forma speċifikata fil-punt (b) tal-ewwel subparagrafu jew bħala perċentwali tas-somom f'daqqa, tal-kostijiet unitarji jew tal-finanzjament b'rata fissa msemmija fil-punt (c) tal-ewwel subparagrafu.

Fejn l-ghotja tieġu l-forma speċifikata fil-punt (b) tal-ewwel subparagrafu ta' dan il-paragrafu u fejn, minhabba l-ispeċifitàjiet ta' azzjoni, l-ghotja tista' tkun espressa biss f'termini ta' valur assolut, il-verifika tal-kostijiet eliġibbli għandha ssir f'konformità mal-Artikolu 155(4) u, fejn applikabbli, mal-Artikolu 155(5).

2. Mingħajr preġudizzju għar-rata massima ta' kofinanzjament speċifikata fl-att bażiku:

- (a) l-ghotja ma għandhiex taqbeż il-kostijiet eliġibbli;
- (b) fejn l-ghotja tieġu l-forma speċifikata fil-punt (b) tal-ewwel subparagrafu tal-paragrafu 1 u fejn l-istima tal-kostijiet eliġibbli tinkludi kostijiet għall-volontarjat imsemmi fl-Artikolu 181(8), l-ghotja ma għandhiex taqbeż l-istima tal-kostijiet eliġibbli minbarra l-kostijiet għall-volontarjat.

3. Kostijiet eliġibbli li fil-fatt iġġarrbu mill-benefiċjarju, kif imsemmi fil-punt (b) tal-ewwel subparagrafu tal-Artikolu 125(1), għandhom jissodisfaw il-kriterji kollha li ġejjin:

- (a) jiġġarrbu waqt li tkun għaddejja l-azzjoni jew waqt li jkun għaddej il-programm ta' hidma, bl-eċċezzjoni ta' kostijiet relatati mar-rapporti finali u maċ-ċertifikati tal-awditi;
- (b) ikunu indikati fl-istima tal-baġit globali tal-azzjoni jew tal-programm ta' hidma;
- (c) ikunu neċessarji għall-implimentazzjoni tal-azzjoni jew tal-programm ta' hidma li jkun is-sugġett tal-ghotja;

- (d) ikunu identifikabbli u verifikabbli, b'mod partikolari jkunu rreġistrati fir-rekords kontabilistiċi tal-benefiċjarju u kalkulati skont l-istandards kontabilistiċi applikabbli tal-pajjiż fejn ikun stabbilit il-benefiċjarju u skont il-prattiki kontabilistiċi komuni tal-kostijiet tal-benefiċjarju;
- (e) ikunu konformi mar-rekwiżiti tal-leġislazzjoni fiskali u soċjali applikabbli;
- (f) ikunu raġonevoli, iġġustifikati, u jikkonformaw mal-prinċipju ta' ġestjoni finanzjarja tajba, b'mod partikolari rigward l-ekonomija u l-effiċjenza.

4. Is-sejhiet għall-proposti għandhom jispeċifikaw il-kategoriji tal-kostijiet meqjusa bħala eliġibbli għall-finanzjamenti tal-Unjoni.

Sakemm ma jkunx previst mod ieħor fl-att bażiku u flimkien mal-paragrafu 3 ta' dan l-Artikolu, il-kategoriji ta' kostijiet li ġejjin għandhom ikunu eliġibbli meta l-uffiċjal tal-awtorizzazzjoni responsabbli jkun iddikjarahom bħala tali skont is-sejha għall-proposti:

- (a) il-kostijiet marbutin ma' garanzija ta' prefinanzjament ipprezentata mill-benefiċjarju, fejn dik il-garanzija tkun meħtieġa mill-uffiċjal tal-awtorizzazzjoni responsabbli skont l-Artikolu 152(1);
- (b) il-kostijiet relatati maċ-ċertifikati dwar id-dikjarazzjonijiet finanzjarji u r-rapporti ta' verifika operazzjonali, fejn tali ċertifikati jew rapporti jkunu meħtieġa mill-uffiċjal tal-awtorizzazzjoni responsabbli;

- (c) il-VAT fejn ma tkunx rekuperabbli skont il-leġislazzjoni nazzjonali applikabbli tal-VAT u tiffallas minn benefiċjarju li ma jkunx persuna mhux taxxabli fis-sens tal-ewwel subparagrafu tal-Artikolu 13(1) tad-Direttiva tal-Kunsill 2006/112/KE<sup>1</sup>;
- (d) il-kostijiet ta' deprezzament, dment li dawn ikunu fil-fatt iġġarrbu mill-benefiċjarju;
- (e) il-kostijiet tas-salarji tal-persunal tal-amministrazzjonijiet nazzjonali sakemm dawn ikunu relatati mal-kostijiet ta' attivitajiet li l-awtorità pubblika rilevanti ma kinitx twettaqhom kieku ma jkunx sar il-proġett ikkonċernat.

Għall-finijiet tal-punt (c) tat-tieni subparagrafu:

- (a) il-VAT għandha titqies bhala mhux rekuperabbli jekk skont il-liġi nazzjonali tkun attribwibbli għal xi waħda mill-attivitajiet li ġejjin:
  - (i) attivitajiet eżentati mingħajr dritt ta' tnaqqis;
  - (ii) attivitajiet li jaqgħu barra mill-kamp ta' applikazzjoni tal-VAT;
  - (iii) attivitajiet, kif imsemmija fil-punt (i) jew (ii), li fir-rigward tagħhom il-VAT ma tistax titnaqqas iżda tista' tintradd lura permezz ta' skemi ta' rifużjoni jew fondi ta' kumpens speċifiċi mhux imsemmija fid-Direttiva 2006/112/KE, anki jekk dik l-iskema jew dak il-fond ikun gie stabbilit mil-leġislazzjoni nazzjonali dwar il-VAT;

---

<sup>1</sup> Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

- (b) il-VAT relatata mal-attivitajiet elenkati fl-Artikolu 13(2) tad-Direttiva 2006/112/KE għandha titqies imħallsa minn benefiċjarju għajr persuna mhux taxxabbli fis-sens tal-ewwel subparagrafu tal-Artikolu 13(1) ta' dik id-Direttiva, irrispettivament minn jekk dawk l-attivitajiet jitqisux mill-Istat Membru kkonċernat bħala attivitajiet imwettqa minn korpi rregolati mil-liġi pubblika li jaġixxu bħala awtoritajiet pubbliċi.

*Artikolu 187*

*Entitajiet affiljati u benefiċjarju uniku*

1. Għall-finijiet ta' dan it-Titolu, l-entitajiet li ġejjin għandhom jitqiesu bħala entitajiet affiljati mal-benefiċjarju:
- (a) entitajiet li jiformaw il-benefiċjarju uniku f'konformità mal-paragrafu 2;
- (b) entitajiet li jissodisfaw il-kriterji ta' eliġibbiltà u li ma jaqgħux f'waħda mis-sitwazzjonijiet imsemmija fl-Artikoli 136(1) u 141(1) u li jkollhom rabta mal-benefiċjarju, b'mod partikolari rabta ġuridika jew ta' kapital, li la tkun limitata għall-azzjoni u lanqas ma tkun stabbilita għall-għan uniku tal-implimentazzjoni tagħha.

It-Taqsima 2 tal-Kapitolu 2 tat-Titolu V għandha tkun tapplika għal entitajiet affiljati wkoll.



2. Fejn bosta entitajiet jissodisfaw il-kriterji biex jingħataw għotja u flimkien ikunu jiformaw entità waħda, dik l-entità tista' tkun ittrattata bħala l-benefiċjarju uniku, inkluż meta l-entità hija speċifikament stabbilita għall-fini ta' implimentazzjoni tal-azzjoni li għandha tkun iffinanzjata mill-għotja.
3. Sakemm ma jkunx previst mod ieħor fis-sejha għall-proposti, l-entitajiet affiljati ma' benefiċjarju jistgħu jieħdu sehem fl-implimentazzjoni tal-azzjoni, dment li l-kondizzjonijiet li ġejjin ikunu ssodisfati t-tnejn:
  - (a) l-entitajiet ikkonċernati jkunu identifikati fil-ftehim ta' għotja;
  - (b) l-entitajiet ikkonċernati jirrispettaw ir-regoli applikabbli għall-benefiċjarju skont il-ftehim tal-għotja fir-rigward ta':
    - (i) l-eligibbiltà tal-kostijiet jew il-kondizzjonijiet li jiskattaw il-pagament;
    - (ii) id-drittijiet tal-kontrolli u l-awditi min-naħa tal-Kummissjoni, l-OLAF u l-Qorti tal-Awdituri.

Il-kostijiet imgarrba minn tali entitajiet jistgħu jkunu aċċettati bħala kostijiet eligibbli li fil-fatt iġgarrbu jew li jistgħu jiġu koperti minn somom f'daqqa, kostijiet unitarji u finanzjament b'rata fissa.

## KAPITOLU 2

### Prinċipji

#### *Artikolu 188*

#### *Prinċipji ġenerali applikabbli għall-għotjiet*

L-għotjiet għandhom ikunu soġġetti għall-prinċipji ta':

- (a) trattament indaqs;
- (b) trasparenza;
- (c) kofinanzjament;
- (d) għotja mhux kumulattiva u ebda finanzjament doppju;
- (e) nonretroattività;
- (f) l-ebda profitt.

#### *Artikolu 189*

#### *Trasparenza*

1. L-għotjiet għandhom jingħataw wara pubblikazzjoni ta' sejhiet għall-proposti, hlief fil-kazijiet imsemmija fl-Artikolu 195.

2. L-għotjiet kollha mogħtija matul sena finanzjarja għandhom jiġu pubblikati f'konformità mal-Artikolu 38(1) sa (4).
3. Wara l-pubblikazzjoni msemmija fil-paragrafi 1 u 2, meta tintalab mill-Parlament Ewropew u l-Kunsill, il-Kummissjoni għandha tghaddilhom rapport dwar:
  - (a) in-numru ta' applikanti fis-sena finanzjarja preċedenti;
  - (b) in-numru u l-perċentwal ta' applikazzjonijiet li rnexxew għal kull sejha għall-proposti;
  - (c) id-durata medja tal-proċedura mid-data tal-għeluq tas-sejha għall-proposti sal-għoti ta' għotja;
  - (d) in-numru u l-ammont ta' għotjiet li għalihom ma tkunx saret pubblikazzjoni ex-post fis-sena finanzjarja preċedenti f'konformità mal-Artikolu 38(4).
  - (e) kwalunkwe għotja mogħtija lil istituzzjonijiet finanzjarji, inkluż il-BEI jew il-FEI f'konformità mal-punt (g) tal-ewwel paragrafu tal-Artikolu 195.

*Artikolu 190*

*Kofinanzjament*

1. L-għotjiet għandhom jinvolvu kofinanzjament. Bħala riżultat, ir-riżorsi meħtieġa sabiex titwettaq l-azzjoni jew il-programm ta' hidma ma għandhomx jiġu pprovvduti kollha kemm huma mill-għotja.

Il-kofinanzjament jista' jiġi pprovdut fil-forma tar-rizorsi proprji tal-benefiċjarju, ta' dħul iġġenerat mill-azzjoni jew mill-programm ta' ħidma jew fil-forma ta' assistenza in natura minn partijiet terzi.

2. L-assistenza f'kontribuzzjonijiet in natura minn partijiet terzi fil-forma ta' volontarjat, valorizzata f'konformità mal-Artikolu 181(8) għandha tiġi ppreżentata bħala kostijiet eliġibbli fil-baġit stmat. Għandha tiġi ppreżentata b'mod separat mill-kostijiet eliġibbli l-oħra. Il-volontarjat jista' jiffirma sa 50 % tal-kofinanzjament. Għall-finijiet tal-kalkolu ta' dak il-perċentwal, l-assistenza f'kontribuzzjonijiet in natura u kofinanzjament ieħor għandhom ikunu bbażati fuq l-istimi pprovduti mill-applikant.

Assistenza oħra f'kontribuzzjonijiet in natura minn partijiet terzi għandha tiġi ppreżentata b'mod separat mill-kontribuzzjonijiet għall-kostijiet eliġibbli fl-estimi tal-baġit. Il-valur approssimattiv tagħhom għandu jkun indikat fl-estimi tal-baġit u ma għandux ikun soġġett għal tibdiliet sussegwenti.

3. Bħala deroga mill-paragrafu 1, azzjoni esterna tista' tkun iffinanzjata b'mod sħiħ mill-ghotja meta dan ikun essenzjali biex din titwettaq. F'tali każ, għandha tiġi pprovduta ġustifikazzjoni fid-deċiżjoni tal-ghoti.
4. Dan l-Artikolu ma għandux japplika għal tnaqqis tar-rati tal-imghax u għal sussidji tat-tariffa ta' garanzija.

*Artikolu 191*

*Il-prinċipju ta' għotja mhux kumulattiva u projbizzjoni ta' finanzjament doppju*

1. Kull azzjoni tista' twassal biex tingħata għotja waħda biss mill-baġit lil kwalunkwe benefiċjarju wiehed, minbarra fejn huwa awtorizzat mod ieħor mill-atti bażiċi rilevanti.  
  
Benefiċjarju jista' jingħata għotja operattiva waħda biss mill-baġit għal kull sena finanzjarja.  
  
Azzjoni tista' tiġi finanzjata b'mod kongunt minn linji baġitarji separati minn uffiċjali tal-awtorizzazzjoni responsabbli differenti.
2. L-applikant għandu jinforma lill-uffiċjali tal-awtorizzazzjoni minnufih dwar kwalunkwe applikazzjoni multipla u dwar kwalunkwe għotja multipla relatata mal-istess azzjoni jew mal-istess programm ta' ħidma.
3. L-istess kostijiet qatt ma għandhom jiġu ffinanzjati darbtejn mill-baġit.
4. Fir-rigward tat-tipi ta' appoġġ li ġejjin, il-paragrafi 1 u 2 ma għandhomx japplikaw u, fejn adatt, il-Kummissjoni tista' tiddeċiedi li ma tivverifikax jekk l-istess kost giex iffinanzjat darbtejn:
  - (a) appoġġ għall-istudju, għar-riċerka, għat-taħriġ jew għall-edukazzjoni mħallas lil persuni fiżiċi;
  - (b) appoġġ dirett imħallas lil persuni fiżiċi li huma l-aktar fil-bżonn, bħall-persuni qiegħda u r-refuġjati.

*Artikolu 192*

*Il-prinċipju ta' mingħajr skop ta' qligh*

1. L-għotjiet ma għandux ikollhom il-fini jew l-effett li jipproduċu qligh fi ħdan il-qafas tal-azzjoni jew tal-programm ta' ħidma tal-benefiċjarju ("prinċipju ta' mingħajr skop ta' qligh").
2. Għall-finijiet tal-paragrafu 1, qligh għandu jkun definit bhala eċċess, ikkalkulat mal-pagament tal-bilanċ, ta' dħul oġġla mill-kostijiet eliġibbli tal-azzjoni jew tal-programm ta' ħidma, fejn id-dħul huwa limitat għall-għotja tal-Unjoni, flimkien mad-dħul iġġenerat minn dik l-azzjoni jew il-programm ta' ħidma.

Fil-każ ta' għotja operattiva, l-ammonti dedikati għall-kostituzzjoni ta' riżervi ma għandhomx jitqiesu għall-verifika tal-konformità mal-prinċipju ta' mingħajr skop ta' qligh.

3. Il-paragrafu 1 ma japplikax għal:
  - (a) azzjonijiet li għandhom l-oġġettiv li jsaħħu l-kapaċità finanzjarja ta' benefiċjarju, jew azzjonijiet li jiġġeneraw introjtu biex jiżguraw il-kontinwità tagħhom wara l-perijodu ta' finanzjament mill-Unjoni previst fil-ftehim tal-għotja;
  - (b) appoġġ għal studju, riċerka, taħriġ jew edukazzjoni mħallas lil persuni fiżiċi jew appoġġ ieħor dirett imħallas lil persuni fiżiċi li huma l-aktar fil-bżonn, bħall-persuni qiegħda u r-refuġjati;

- (c) azzjonijiet implimentati minn organizzazzjoni mingħajr skop ta' qligħ;
  - (d) l-ghotjiet fil-forma msemmija fil-punt (a) tal-ewwel subparagrafu tal-Artikolu 125(1);
  - (e) ghotjiet b'valur baxx.
4. Fejn isir profitt, il-Kummissjoni għandha tkun intitolata tirkupra l-perċentwal tal-profitt li jikkorrispondi għall-kontribuzzjoni tal-Unjoni għall-kostijiet eliġibbli li fil-fatt iġġarrbu mill-benefiċjarju meta wettaq l-azzjoni jew il-programm ta' hidma.

### *Artikolu 193*

#### *Il-prinċipju tan-nonretroattività*

1. Sakemm ma jkunx stipulat mod ieħor f'dan l-Artikolu, l-ghotjiet ma għandhomx jingħataw b'mod retroattiv.
2. Ghotja tista' tingħata għal azzjoni li tkun diġà nbdiel sakemm l-applikant jista' juri l-htiega li tinbeda l-azzjoni qabel l-iffirmar tal-ftehim tal-ghotja.

F'dawn il-każijiet, il-kostijiet imġarrba qabel id-data ta' preżentazzjoni tal-applikazzjoni għal ghotja ma għandhomx ikunu eliġibbli, hlief:

- (a) f'każijiet eċċezzjonali debitament iġġustifikati kif previst fl-att bażiku; jew
- (b) fil-każ ta' urgenza estrema għall-mizuri msemmija fil-punti (a) jew (b) tal-ewwel paragrafu tal-Artikolu 195 fejn intervent bikri mill-Unjoni jkun ta' importanza assoluta.

Fil-każ imsemmi fil-punt (b) tat-tieni subparagrafu, il-kostijiet imġarrba minn benefiċjarju qabel id-data tal-preżentazzjoni tal-applikazzjoni għandhom ikunu eliġibbli għal finanzjament tal-Unjoni bil-kondizzjonijiet li ġejjin:

- (a) ir-raġunijiet għal tali deroga jkunu ġew issostanzjati kif suppost mill-uffiċjal tal-awtorizzazzjoni responsabbli;
- (b) il-ftehim ta' għotja jistabbilixxi b'mod esplicitu data ta' eliġibbiltà li tkun qabel id-data għall-preżentazzjoni tal-applikazzjonijiet.

L-uffiċjal tal-awtorizzazzjoni b'delega għandu jirrapporta dwar kull wieħed mill-każijiet imsemmija f'dan il-paragrafu b'hal dan taħt it-titolu "Derogi mill-prinċipju ta' nonretroattività skont l-Artikolu 193 tar-Regolament Finanzjarju" fir-rapport annwali tal-attività msemmi fl-Artikolu 74(9).

- 3. Ma għandhomx' jingħataw għotjiet b'mod retroattiv għal azzjonijiet li diġà tlestew.
- 4. Fil-każ ta' għotjiet operattivi, il-ftehim ta' għotja għandu jkun iffirmat fi żmien erba' xhur wara l-bidu tas-sena finanzjarja tal-benefiċjarju. Kostijiet li jkunu mġarrba qabel ma giet ippreżentata l-applikazzjoni jew qabel il-bidu tas-sena finanzjarja tal-benefiċjarju ma għandhomx ikunu eliġibbli għal finanzjament. L-ewwel pagament parzjali għandu jiġi lill-benefiċjarju fi żmien 30 jum kalendarju mill-iffirmar tal-ftehim ta' għotja.



## KAPITOLU 3

### Proċedura ta' għoti ta' għotja u ftehim ta' għotja

#### *Artikolu 194*

#### *Il-kontenut u l-pubblikazzjoni tas-sejġiet għal proposti*

1. Is-sejġiet għal proposti għandhom jispeċifikaw:
  - (a) l-għanijiet fil-mira;
  - (b) il-kriterji tal-eligibbiltà, tal-esklużjoni, tal-għazla u tal-għoti u d-dokumenti ta' sostenn rilevanti;
  - (c) l-arrangamenti għall-finanzjament tal-Unjoni, li jispeċifikaw it-tipi kollha ta' kontribuzzjoni tal-Unjoni, b'mod partikolari l-forom tal-għotja;
  - (d) l-arrangamenti u d-data finali biex jitressqu l-proposti;
  - (e) id-data ppjanata sa liema l-applikanti kollha għandhom ikunu ġew informati bl-eżitu tal-evalwazzjoni tal-applikazzjoni tagħhom u d-data indikattiva għall-iffirmar tal-ftehimiet ta' għotja.

2. Id-dati msemmija fil-punt (e) tal-paragrafu 1 għandhom jiġu ffissati fuq il-bażi tal-perijodi li ġejjin:
- (a) biex jiġu infurmati l-applikanti kollha dwar l-eżitu tal-evalwazzjoni tal-applikazzjoni tagħhom, massimu ta' sitt xhur mid-data finali għall-preżentazzjoni tal-proposti kompluti;
  - (b) biex jiġu ffirmati l-ftehimiet ta' għotja mal-applikanti, massimu ta' tliet xhur mid-data ta' meta l-applikanti ġew infurmati li ntgħażlu.

Dawk il-perijodi jistgħu jiġu aġġustati sabiex jittiehed kont ta' kwalunkwe żmien meħtieġ biex ikun hemm konformità mal-proċeduri speċifiċi li jistgħu jkunu meħtieġa mill-att bażiku f'konformità mar-Regolament (UE) Nru 182/2011 u jistgħu jinqabzu f'każijiet eċċezzjonali u debitament iġġustifikati, partikolarment għal azzjonijiet kumplessi, fejn ikun hemm numru kbir ta' proposti jew ittardjar attribwibbli għall-applikanti.

Fir-rapport annwali tal-attività tiegħu, l-uffiċjal tal-awtorizzazzjoni b'delega għandu jsemmi l-medja ta' żmien meħud biex ġew infurmati l-applikanti u ffirmati l-ftehimiet ta' għotja. Fil-każ li jinqabzu l-perijodi msemmija fl-ewwel subparagrafu, l-uffiċjal tal-awtorizzazzjoni b'delega għandu jagħti raġunijiet u, meta mhux debitament iġġustifikat f'konformità mat-tieni subparagrafu, għandu jipproponi azzjoni ta' rimedju.

3. Is-sejhiet għal proposti għandhom jiġu ppubblikati fuq is-sit web ta' istituzzjonijiet tal-Unjoni u bi kwalunkwe mezz adatt ieħor, inkluż Il-Ġurnal Uffiċjali tal-Unjoni Ewropea, fejn dan ikun meħtieġ sabiex tingħata pubblicità addizzjonali fost il-benefiċjarji potenzjali. Is-sejhiet għal proposti jistgħu jiġu ppubblikati soġġetti għall-adozzjoni tad-deċiżjoni ta' finanzjament imsemmija fl-Artikolu 110, inkluż matul is-sena preċedenti l-implimentazzjoni tal-baġit. Kwalunkwe bidla fil-kontenut tas-sejhiet għal proposti għandha tiġi ppubblikata bl-istess kondizzjonijiet.

#### *Artikolu 195*

#### *Eċċezzjonijiet għas-sejhiet għall-proposti*

Jistgħu jingħataw għotjiet mingħajr sejha għal proposti fil-kazijiet li ġejjin biss:

- (a) għall-finijiet ta' għajjnuna umanitarja, ta' operazzjonijiet ta' appoġġ f'emergenza, ta' operazzjonijiet tal-protezzjoni ċivili jew għajjnuna ta' manigġar ta' krizijiet;
- (b) f'emergenzi eċċezzjonali oħra li jkunu ġew issostanzjati kif dovut;
- (c) lil korpi b'monopolju de jure jew de facto jew lil korpi nnominati mill-Istati Membri, taħt ir-responsabbiltà tagħhom, fejn daww l-Istati Membri jkunu f'sitwazzjoni ta' monopolju de jure jew de facto;
- (d) lil korpi identifikati minn att bażiku, fis-sens tal-Artikolu 58, bħala benefiċjarji jew lil korpi nominati mill-Istati Membri, taħt ir-responsabbiltà tagħhom, meta daww l-Istati Membri jiġu identifikati minn att bażiku bħala benefiċjarji;

- (e) fil-każ ta' riċerka u ta' żvilupp teknoloġiku, lil korpi identifikati fil-programm ta' ħidma msemmi fl-Artikolu 110, meta l-att baziku jipprovdi b'mod esplicitu għal dik il-possibilità, u bil-kondizzjoni li l-proġett ma jkunx jaqa' taħt il-kamp ta' applikazzjoni ta' sejha għall-proposti;
- (f) għal attivitajiet b'karatteristiċi speċifiċi li jirrikjedu tip partikolari ta' korp minhabba l-kompetenza teknika tiegħu, il-grad għoli ta' speċjalizzazzjoni tiegħu jew is-setgħa amministrattiva tiegħu, bil-kondizzjoni li l-attivitajiet ikkonċernati ma jidhlux fil-kamp ta' applikazzjoni ta' sejha għal proposti;
- (g) lill-BEI jew lill-FEI għal azzjonijiet ta' assistenza teknika. F'tali każijiet, ma għandhomx japplikaw il-punti (a) sa (d) tal-Artikolu 196(1).

Fejn it-tip ta' korp partikolari msemmi fil-punt (f) tal-ewwel paragrafu jkun Stat Membru, l-għotja tista' tingħata wkoll mingħajr sejha għal proposti lill-korp innominat mill-Istat Membru, taħt ir-responsabbiltà tiegħu, għall-fini ta' implimentazzjoni tal-azzjoni.

Il-każijiet imsemmija fil-punti (c) u (f) tal-ewwel paragrafu għandhom jiġu ssostanzjati kif adatt fid-deċiżjoni ta' għoti.

*Artikolu 196*

*Il-kontenut tal-applikazzjonijiet għal għotja*

1. L-applikazzjoni għal għotja għandha tinkludi dawn li ġejjin:
  - (a) informazzjoni dwar l-istatus legali tal-applikant;
  - (b) dikjarazzjoni fuq l-unur tal-applikant f'konformità mal-Artikolu 137(1) u dwar in-nuqqas ta' konformità mal-kriterji ta' eliġibbiltà u tal-għażla;
  - (c) informazzjoni meħtieġa biex tintwera l-kapaċità finanzjarja u operazzjonali tal-applikant sabiex iwettaq l-azzjoni proposta jew il-programm ta' hidma propost u, jekk dan jiġi deċiż mill-uffiċjal tal-awtorizzazzjoni responsabbli fuq il-bażi ta' valutazzjoni tar-riskju, dokumenti ta' sostenn li jikkonfermaw dik l-informazzjoni, bħar-rapport tal-introjt u l-karta tal-bilanċ sal-aħħar tliet snin finanzjarji li għalihom ingħalqu l-kontijiet;

Tali informazzjoni u dokumenti ta' sostenn ma għandhomx jintalbu mill-applikanti li għalihom ma tapplikax il-verifika tal-kapaċità finanzjarja jew operazzjonali f'konformità mal-Artikolu 198(5) jew (6). Barra minn hekk, ma għandhomx jintalbu dokumenti ta' sostenn għal għotjiet ta' valur baxx;

- (d) fejn l-applikazzjoni tkun tikkonċerna għotja għal azzjoni li l-ammont għaliha jaqbeż is-EUR 750 000 jew għotja operattiva li taqbeż il-EUR 100 000, rapport tal-awditjar prodott minn awditur estern approvat, meta dan ikun disponibbli, u dejjem f'kazijiet li fihom awditu statutorju jkun mehtieg mil-ligi tal-Unjoni jew nazzjonali, li jiċċertifika l-kontijiet sal-aħħar tliet snin finanzjarji disponibbli. Fil-każijiet kollha l-oħra, l-applikant għandu jipprova awtodikjarazzjoni ffirmata mir-rappreżentant awtorizzat li jiċċertifika l-validità tal-kontijiet tiegħu sal-aħħar tliet snin finanzjarji disponibbli.

L-ewwel subparagrafu japplika biss għall-ewwel applikazzjoni li ssir minn benefiċjarju lil uffiċjal tal-awtorizzazzjoni responsabbli fi kwalunkwe sena finanzjarja partikolari.

Fil-każ ta' ftehimiet bejn il-Kummissjoni u numru ta' benefiċjarji, il-limiti stabbiliti fl-ewwel subparagrafu japplikaw għal kull benefiċjarju.

Fil-każ tas-šhubijiet imsemmija fl-Artikolu 130(4), irid isir ir-rapport tal-awditjar imsemmi fl-ewwel subparagrafu ta' dan il-punt, li jkopri l-aħħar sentejn finanzjarji disponibbli qabel l-iffirmar tal-ftehim qafas ta' šhubija finanzjarja.

Skont il-valutazzjoni tar-riskju, l-uffiċjal tal-awtorizzazzjoni responsabbli jista' jirrinunza għall-obbligu msemmi fl-ewwel subparagrafu għall-istabbilimenti ta' edukazzjoni u ta' taħriġ u, fil-każ ta' ftehimiet ma' numru ta' benefiċjarji, il-benefiċjarji li jkunu aċċettaw obligazzjonijiet kongunti u aktar minn waħda jew li ma jgħorru l-ebda responsabbiltà finanzjarja.

L-ewwel subparagrafu ma għandux japplika għal persuni u entitajiet eliġibbli taħt gestjoni indiretta sa fejn dawn ikunu f'konformità mal-kondizzjonijiet speċifikati fil-punt (c) tal-ewwel subparagrafu tal-Artikolu 62(1) u fl-Artikolu 154;

- (e) deskrizzjoni tal-azzjoni jew tal-programm ta' hidma u baġit stmat, li:
  - (i) għandu jkollu d-dhul u n-nefqa f'bilanċ, u
  - (ii) għandu jindika l-estimi tal-kostijiet eliġibbli tal-azzjoni jew tal-programm ta' hidma.

Il-punti (i) u (ii) ma għandhomx japplikaw għal azzjonijiet b'diversi donaturi.

Bhala deroga mill-punt (i), f'kazijiet iġġustifikati kif adatt, l-estimi tal-baġit jistgħu jinkludu dispożizzjonijiet għal kontingenzi jew varjazzjonijiet possibbli fir-rati tal-kambju;

- (f) indikazzjoni tas-sorsi u tal-ammonti ta' finanzjament tal-Unjoni riċevuti jew li għalihom saret applikazzjoni fir-rigward tal-istess azzjoni jew parti mill-azzjoni jew għall-funzjonament tal-applikant matul l-istess sena finanzjarja kif ukoll kwalunkwe finanzjament ieħor riċevut jew applikat għall-istess azzjoni.

- 2. L-applikazzjoni tista' tinqasam f'diversi partijiet li jistgħu jiġu sottomessi fi stadji differenti f'konformità mal-Artikolu 200(2).

*Artikolu 197*  
*Kriterji ta' eligibbiltà*

1. Il-kriterji ta' eligibbiltà għandhom jiddeterminaw il-kondizzjonijiet għall-partecipazzjoni f'sejha għal proposti.
2. Kwalunkwe applikanti minn dawn li ġejjin għandu jkun eligibbli għall-partecipazzjoni f'sejha għal proposti:
  - (a) persuni ġuridiċi;
  - (b) persuni fiżiċi, sa fejn dan ikun meħtieġ minhabba n-natura jew il-karatteristiċi tal-azzjoni jew tal-oġġettiv fil-mira tal-applikant;
  - (c) entitajiet li ma għandhomx personalità ġuridika skont il-liġi nazzjonali applikabbli, sakemm ir-rappreżentanti tagħhom ikollhom il-kapaċità li jassumu obbligi legali fisem l-entitajiet u l-entitajiet joffru garanziji għall-ħarsien tal-interessi finanzjarji tal-Unjoni li jkunu ekwivalenti għal dawk offruti minn persuni ġuridiċi. B'mod partikolari, l-applikant għandu jkollu kapaċità finanzjarja u operazzjonali ekwivalenti għal dik ta' persuna ġuridika. Ir-rappreżentanti tal-applikant għandhom juru bil-provi li dawk il-kondizzjonijiet huma ssodisfati.



3. Is-sejha għal proposti tista' tistabbilixxi kriterji ta' eliġibbiltà addizzjonali li għandhom ikunu stabbiliti bil-konsiderazzjoni dovuta għall-għanijiet tal-azzjoni u għandhom jikkonformaw mal-prinċipji ta' trasparenza u nondiskriminazzjoni.
4. Għall-finijiet tal-Artikolu 180(5) u ta' dan l-Artikolu, il-JRC għandu jitqies bħala persuna ġuridika stabbilita fi Stat Membru.

#### *Artikolu 198*

##### *Kriterji ta' għażla*

1. Il-kriterji tal-għażla għandhom ikunu tali li jagħmluha possibbli li tiġi vvalutata l-kapaċità tal-applikant li jwettaq l-azzjoni jew il-programm ta' hidma propost.
2. L-applikant għandu jkollu sorsi stabbli u suffiċjenti ta' finanzjament għaż-żamma tal-attività tiegħu matul il-perijodu li għalih tingħata l-għotja u għandu jipparteċipa fil-finanzjament tagħha ("kapaċità finanzjarja").
3. L-applikant għandu jkollu l-kompetenzi u l-kwalifiki professjonali meħtieġa biex ilesti l-azzjoni jew il-programm ta' hidma proposti sakemm ma jiġix speċifikat mod ieħor fl-att bażiku ("kapaċità operazzjonali").
4. Il-kapaċità finanzjarja u operattiva għandha tiġi verifikata b'mod partikolari fuq il-bażi ta' analizi ta' kwalunkwe informazzjoni jew dokument ta' sostenn imsemmi fl-Artikolu 196.

Jekk ma jkun intalab l-ebda dokument ta' sostenn fis-sejha għall-proposti u jekk l-uffiċjal tal-awtorizzazzjoni responsabbli jkollu raġunijiet validi biex jiddubita il-kapaċità finanzjarja jew operazzjonali ta' applikant, huwa għandu jitlob lill-applikant jipprovdi kwalunkwe dokument adatt.

Fil-każ ta' sħubijiet, il-verifika għandha titwettaq f'konformità mal-Artikolu 130(6).

5. Il-verifika tal-kapaċità finanzjarja ma għandhiex tapplika għal:
  - (a) persuni fiżiċi li jirċievu appoġġ għall-edukazzjoni;
  - (b) persuni fiżiċi l-aktar fil-bżonn, bħal persuni qiegħda u refuġjati, u li jirċievu appoġġ dirett;
  - (c) korpi pubbliċi, inklużi organizzazzjonijiet tal-Istati Membri;
  - (d) organizzazzjonijiet internazzjonali;
  - (e) persuni jew entitajiet li japplikaw għal tnaqqis fir-rata tal-imgħax u sussidji ta' tariffa ta' garanzija fejn l-oġjettiv ta' dawk it-tnaqqis u sussidji huwa li dawn isaħħu l-kapaċità finanzjarja ta' benefiċjarju jew li jiġġeneraw dħul.
6. L-uffiċjal tal-awtorizzazzjoni responsabbli jista', abbażi tal-valutazzjoni tar-riskju tiegħu, jirrinunzja għall-obbligu ta' verifika tal-kapaċità operazzjonali tal-korpi pubbliċi, tal-organizzazzjonijiet tal-Istati Membri, jew ta' organizzazzjonijiet internazzjonali.

*Artikolu 199*  
*Kriterji tal-għoti*

Il-kriterji tal-għoti għandhom ikunu tali li jagħmluha possibbli li:

- (a) tiġi valutata l-kwalità tal-proposti sottomessi fid-dawl tal-objettivi u tal-prijoritajiet stabbiliti u tar-riżultati mistennija;
- (b) jingħataw għotjiet lill-azzjonijiet jew lill-programmi ta' hidma li jimmassimizzaw l-effettività globali tal-finanzjament tal-Unjoni;
- (c) jiġu evalwati l-applikazzjonijiet għal għotja.

*Artikolu 200*  
*Proċedura ta' valutazzjoni*

1. Il-proposti għandhom jiġu evalwati, abbażi ta' kriterji tal-għażla u tal-għoti mħabbra minn qabel, bil-għan li jiġi determinat liema proposti jistgħu jiġu ffinanzjati.
2. Fejn adatt, l-ufficjal tal-awtorizzazzjoni responsabbli għandu jaqsam il-proċess f'bosta stadji proċedurali. Ir-regoli li jirregolaw il-proċess jithabbru fis-sejha għal proposti.

L-applikanti li l-proposti tagħhom jiġu miċhuda fi kwalunkwe stadju għandhom jiġu infurmati f'konformità mal-paragrafu 7.

L-istess dokumenti u informazzjoni ma jkunux meħtieġa aktar minn darba matul l-istess proċedura.

3. Il-kumitat ta' evalwazzjoni msemmi fl-Artikolu 150 jew, fejn adatt, l-uffiċjal tal-awtorizzazzjoni responsabbli jista' jitlob lill-applikant jipprovdi informazzjoni addizzjonali jew li jiċċara d-dokumenti ta' sostenn sottomessi f'konformità mal-Artikolu 151. L-uffiċjal tal-awtorizzazzjoni għandu jżomm rekords adatti tal-kuntatti mal-applikanti matul il-proċedura.
4. Mat-tlestija tal-ħidma tal-kumitat ta' evalwazzjoni, il-membri tiegħu għandhom jiffirmaw rekord tal-proposti kollha eżaminati, li jkun fi h valutazzjoni tal-kwalità tagħhom u li jidentifika dawk li jistgħu jirċievu finanzjament.

Fejn ikun meħtieġ, dak ir-rekord għandu jikklassifika l-proposti eżaminati, jipprovdi rakkomandazzjonijiet dwar l-ammont massimu li għandu jingħata u aġġustamenti mhux sostanzjali possibbli fl-applikazzjoni għal għotja.

Ir-rekord għandu jinżamm għal referenza fil-ġejjieni.

5. L-uffiċjal tal-awtorizzazzjoni responsabbli jista' jistieden lil applikant sabiex jaġġusta l-proposta tiegħu fid-dawl tar-rakkomandazzjonijiet tal-kumitat ta' evalwazzjoni. L-uffiċjal tal-awtorizzazzjoni responsabbli għandu jżomm rekords adatti tal-kuntatti mal-applikanti matul il-proċedura.

6. Fuq il-bażi tal-evalwazzjoni, l-uffiċjal tal-awtorizzazzjoni responsabbli għandu jieħu d-deċiżjoni tiegħu billi tal-anqas jagħti:
- (a) is-sugġett u l-ammont globali tad-deċiżjoni;
  - (b) l-ismijiet tal-applikanti magħżula, it-titlu tal-azzjonijiet, l-ammonti aċċettati u r-raġunijiet għal dik l-għażla, anki fejn din tkun inkonsistenti mal-opinjoni tal-kumitat ta' evalwazzjoni;
  - (c) l-ismijiet ta' kwalunkwe applikazzjoni miċhuda u r-raġunijiet għal dik iċ-ċaħda.
7. L-uffiċjal tal-awtorizzazzjoni responsabbli għandu jinforma lill-applikanti bil-miktub bid-deċiżjoni dwar l-applikazzjoni tagħhom. Jekk ma tintlaqax l-għotja mitluba, l-istituzzjoni tal-Unjoni kkonċernata għandha tagħti r-raġunijiet għaċ-ċaħda tal-applikazzjoni. L-applikanti rifjutati għandhom jiġu infurmati kemm jista' jkun malajr dwar l-eżitu tal-evalwazzjoni tal-applikazzjoni tagħhom u fi kwalunkwe każ fi żmien 15-il jum kalendarju wara li l-informazzjoni tkun intbagħtet lill-applikanti magħżula.
8. Għall-għotjiet mogħtija skont l-Artikolu 195, l-uffiċjal tal-awtorizzazzjoni responsabbli jista':
- (a) jiddeċiedi li ma japplikax il-paragrafi 2 u 4 ta' dan l-Artikolu u l-Artikolu 150;
  - (b) jgħaqqad il-kontenut tar-rapport tal-evalwazzjoni u tad-deċiżjoni ta' għoti f'dokument wieħed u jiffirmah.

*Artikolu 201*  
*Ftehim ta' għotja*

1. L-għotjiet għandhom jiġu koperti minn ftehim bil-miktub.
2. Il-ftehim ta' għotja għandu tal-anqas jinkludi dan li ġej:
  - (a) is-sugġett;
  - (b) il-benefiċjarju;
  - (c) id-durata, jiġifieri:
    - (i) id-data tad-dħul fis-seħh tiegħu;
    - (ii) id-data tal-bidu u d-durata tal-azzjoni jew is-sena finanzjarja tal-finanzjament;
  - (d) deskrizzjoni tal-azzjoni jew, għal għotja operattiva, tal-programm ta' hidma flimkien ma' deskrizzjoni tar-riżultati mistennija;
  - (e) l-ammont massimu ta' finanzjament tal-Unjoni espress f'euro, l-estimi tal-baġit tal-azzjoni jew tal-programm ta' hidma u l-forma tal-għotja;
  - (f) ir-regoli dwar ir-rapportar u l-pagamenti u r-regoli dwar l-akkwist previsti fl-Artikolu 205;

- (g) l-aċċettazzjoni mill-benefiċjarju tal-obbligi msemmija fl-Artikolu 129;
  - (h) id-dispożizzjonijiet li jirregolaw il-viżibiltà tal-appoġġ finanzjarju tal-Unjoni, hlief f'każijiet iġġustifikati kif adatt, fejn il-wiri fil-pubbliku ma jkunx possibbli jew adatt;
  - (i) il-liġi applikabbli li għandha tkun il-liġi tal-Unjoni kkomplementata, fejn meħtieġ, mil-liġi nazzjonali kif speċifikat fil-ftehim tal-għotja. Tista' ssir deroga fil-ftehimiet ta' għotja konklużi ma' organizzazzjonijiet internazzjonali;
  - (j) il-qorti jew it-tribunal tal-arbitraġġ kompetenti għas-smiġħ ta' tilwim.
3. Obbligi pekunarji ta' entitajiet jew ta' persuni għajr Stati li jirriżultaw mill-implimentazzjoni ta' ftehim tal-għotja għandhom ikunu infurzabbli f'konformità mal-Artikolu 100(2).
4. L-emendi għall-ftehimiet ta' għotja ma għandux ikollhom l-fini jew l-effett li jagħmlu tali tibdiliet li jixhtu f'dubju d-deċiżjoni tal-għoti ta' għotja jew li jmorru kontra l-prinċipju tat-trattament indaqs tal-applikanti.

## KAPITOLU 4

### Implimentazzjoni ta' ghotjiet

#### *Artikolu 202*

#### *Ammont tal-għotja u estensjoni tas-sejbiet tal-awditu*

1. L-ammont tal-għotja ma għandux isir finali qabel ma l-uffiċjal tal-awtorizzazzjoni responsabbli kompetenti jkun approva r-rapporti finali u, fejn applikabbli, il-kontijiet finali, mingħajr preġudizzju għal awditi, verifiki u investigazzjonijiet sussegwenti mill-istituzzjoni tal-Unjoni kkonċernata, mill-OLAF jew mill-Qorti tal-Awdituri. L-Artikolu 131(4) għandu japplika wkoll wara li l-ammont tal-għotja jkun sar finali.
2. Fejn il-kontrolli jew l-awditi juru irregolaritajiet sistemici jew rikorrenti, frodi jew ksur tal-obbligi attribwibbli lill-benefiċjarju u li għandhom impatt materjali fuq numru ta' ghotjiet mogħtija lil dak il-benefiċjarju f'kondizzjonijiet simili, l-uffiċjal tal-awtorizzazzjoni responsabbli jista' jissospendi l-implimentazzjoni tal-ftehim ta' ghotja jew il-pagamenti skont l-għotjiet kollha kkonċernati jew, fejn adatt, jitermina l-ftehimiet ta' ghotja kkonċernati ma' dak il-benefiċjarju, b'kont meħud tas-serjeta' tas-sejbiet.



Barra minn hekk, l-uffiċjal tal-awtorizzazzjoni responsabbli jista' jnaqqas l-għotjiet, jiċċad kostijiet ineligibbli u jirkupra l-ammonti mhallsa indebitament fir-rigward tal-għotjiet affettwati mill-irregolaritajiet sistemici jew rikorrenti, minn frodi jew ksur tal-obbligi msemmija fl-ewwel subparagrafu li jistgħu jkunu soġġetti għal awditi, verifiki u investigazzjonijiet f'konformità mal-ftehimiet ta' għotja affettwati.

3. L-uffiċjal tal-awtorizzazzjoni responsabbli għandu jiddetermina l-ammonti li għandhom jitnaqqsu jew jiġu rkuprati, kulfejn ikun possibbli u prattikabbli, fuq il-bażi tal-kostijiet iddikjarati indebitament bhala eligibbli għal kull għotja kkonċernata, wara l-aċċettazzjoni tar-rapporti u tad-dikjarazzjonijiet finanzjarji riveduti pprezentati mill-benefiċjarji.
4. Fejn ma jkunx possibbli jew prattikabbli li jkun kwantifikat eżatt l-ammont tal-kostijiet ineligibbli għal kull għotja kkonċernata, l-ammonti li għandhom jitnaqqsu jew jiġu rkuprati jistgħu jiġu determinati billi ssir estrapolazzjoni tar-rata tat-tnaqqis jew ta' rkupru applikata għall-għotjiet li fihom ikunu nstabu irregolaritajiet sistemici jew rikorrenti, frodi jew ksur tal-obbligi, jew, fejn il-kostijiet ineligibbli ma jkunux jistgħu jservu ta' bażi għad-determinazzjoni tal-ammonti li jridu jitnaqqsu jew jiġu rkuprati, billi tiġi applikata rata fissa, filwaqt li jitqies il-prinċipju tal-proporzjonalità. Il-benefiċjarju għandu jinghata l-opportunità li jipproponi metodu jew rata alternattivi debitament sostanzjati qabel ma jsir it-tnaqqis jew l-irkupru.

## *Artikolu 203*

### *Dokumenti ta' sostenn għat-talbiet għall-pagament*

1. L-uffiċjal tal-awtorizzazzjoni responsabbli għandu jispeċifika d-dokumenti ta' sostenn meħtieġa li jakkumpanjaw it-talbiet għall-pagament.
2. Għal kull għotja, il-prefinanzjament jista' jinqasam f'diversi pagamenti parzjali f'konformità mal-ġestjoni finanzjarja tajba. It-talba għal pagament parzjali tal-prefinanzjament ulterjuri għandha tkun akkumpanjata minn dikjarazzjoni tal-benefiċjarju dwar il-konsum ta' prefinanzjament preċedenti. Il-pagament parzjali għandu jithallas bis-sħiħ jekk tal-anqas ikun ġie kkonsmat 70 % tal-ammont totali ta' kwalunkwe prefinanzjament preċedenti. Inkella, il-pagament parzjali għandu jitnaqqas bl-ammonti li għad għandu jiġu kkonsmati sakemm jintlaħaq dak il-limitu.
3. Mingħajr preġudizzju għall-obbligu li jipprovdi dokumenti ta' sostenn, il-benefiċjarju għandu jiċċertifika fuq l-unur tiegħu li l-informazzjoni li hemm fit-talbiet ta' pagament hija sħiħa, affidabbli u vera. Il-benefiċjarju għandu jiċċertifika wkoll li l-kostijiet imġarrba huma eligibbli f'konformità mal-ftehim ta' għotja u li t-talbiet għall-pagament ikunu sostanzjali minn dokumenti ta' sostenn adegwati li jistgħu jiġu vverifikati.

4. Ċertifikat dwar id-dikjarazzjonijiet finanzjarji tal-azzjoni jew tal-programm ta' hidma u l-kontijiet sottostanti jista' jintalab mill-uffiċjal tal-awtorizzazzjoni responsabbli b'appoġġ għall-pagamenti interim jew il-pagamenti tal-bilanċi ta' kwalunkwe ammont. Tali ċertifikat għandu jintalab fuq il-bażi ta' valutazzjoni tar-riskju filwaqt li jitqiesu, b'mod partikolari, l-ammont tal-ghotja, l-ammont tal-pagament, in-natura tal-benefiċjarju u n-natura tal-attivitajiet appoġġati.

Iċ-ċertifikat għandu jkun prodott minn awditur estern approvat jew, fil-każ ta' korpi pubbliċi, minn uffiċjal pubbliku kompetenti u indipendenti.

Iċ-ċertifikat għandu jiċċertifika, f'konformità ma' metodoloġija approvata mill-uffiċjal tal-awtorizzazzjoni responsabbli u fuq il-bażi ta' proċeduri maqbula u li jkunu konformi ma' standards internazzjonali, li l-kostijiet iddikjarati mill-benefiċjarju fid-dikjarazzjonijiet finanzjarji li fuqhom tkun ibbażata t-talba ta' pagament huma veri, irreġistrati b'mod preċiż u eliġibbli f'konformità mal-ftehim ta' ghotja. F'każijiet speċifiċi u debitament iġġustifikati, l-uffiċjal tal-awtorizzazzjoni responsabbli jista' jitlob iċ-ċertifikat fil-forma ta' opinjoni jew format iehor f'konformità mal-istandards internazzjonali.

5. Rapport ta' verifika operazzjonali, magħmul minn parti terza indipendenti approvata mill-uffiċjal tal-awtorizzazzjoni responsabbli, jista' jintalab mill-uffiċjal tal-awtorizzazzjoni responsabbli b'appoġġ għal kwalunkwe pagament, fuq il-bażi ta' valutazzjoni tar-riskji. Ir-rapport ta' verifika operazzjonali għandu jiddikjara li l-verifika operazzjonali tkun saret f'konformità ma' metodoloġija approvata mill-uffiċjal tal-awtorizzazzjoni responsabbli u jekk fil-verità, l-azzjoni jew il-programm ta' hidma jkunux ġew implimentati f'konformità mal-kondizzjonijiet stabbiliti fil-ftehim ta' ghotja.

*Artikolu 204*

*Appoġġ finanzjarju lil partijiet terzi*

Fejn l-implimentazzjoni ta' azzjoni jew ta' programm ta' hidma tkun teħtieġ li jingħata appoġġ finanzjarju lil partijiet terzi, il-benefiċjarju jista' jagħti tali appoġġ finanzjarju jekk il-kondizzjonijiet għal tali għoti tat-tali appoġġ ikunu ddefiniti fil-ftehim ta' għotja bejn il-benefiċjarju u l-Kummissjoni, mingħajr margni għal diskrezzjoni mill-benefiċjarju.

Ebda margni għal diskrezzjoni ma għandha titqies li teżisti jekk il-ftehim tal-għotja jispeċifika dawn li ġejjin:

- (a) l-ammont massimu tal-appoġġ finanzjarju li jista' jithallas lil parti terza li ma għandux jaqbeż is-EUR 60 000 u l-kriterji biex ikun determinat l-ammont preċiż;
- (b) it-tipi differenti ta' attivitajiet li jistgħu jirċievu tali appoġġ finanzjarju, fuq il-bażi ta' lista fissa;
- (c) id-definizzjoni tal-persuni jew tal-kategoriji ta' persuni li jistgħu jirċievu tali appoġġ finanzjarju u l-kriterji biex jingħata.

L-ammont limitu msemmi fil-punt (a) tat-tieni paragrafu jista' jinqabeż fejn il-kisba tal-oġġettivi tal-azzjonijiet b'xi mod ieħor tkun impossibbli jew diffiċli wisq.

*Artikolu 205*

*Kuntratti ta' implimentazzjoni*

1. Mingħajr preġudizzju għad-Direttiva 2014/24/UE u d-Direttiva 2014/25/UE tal-Parlament Ewropew u tal-Kunsill<sup>1</sup>, fejn l-implimentazzjoni tal-azzjoni jew tal-programm ta' hidma tenħtieġ l-għoti ta' kuntratt pubbliku, il-benefiċjarju jista' jagħti l-kuntratt pubbliku f'konformità mal-prattiki ta' xiri normali tiegħu dment li l-kuntratt pubbliku jingħata lill-aktar offerta ekonomikament vantaġġuza jew, kif adatt, lill-offerta li toffri l-inqas prezz, filwaqt li jiġi evitat kwalunkwe kunflitt ta' interessi.
2. Fejn l-implimentazzjoni tal-azzjoni jew tal-programm ta' hidma tenħtieġ l-għoti ta' kuntratt pubbliku b'valur ta' aktar minn EUR 60 000, l-uffiċjal tal-awtorizzazzjoni responsabbli jista', jekk debitament iġġustifikat, jeħtieġ li l-benefiċjarju jikkonforma ma' regoli speċjali minbarra dawk imsemmija fil-paragrafu 1.

Dawk ir-regoli speċjali għandhom ikunu bbażati fuq ir-regoli li jinsabu f'dan ir-Regolament u għandhom ikunu proporzjonati għall-valur tal-kuntratti pubbliċi kkonċernati, għad-daqs relattiv tal-kontribuzzjoni tal-Unjoni fir-rigward tal-kost totali tal-azzjoni u għar-riskju. Dawn ir-regoli speċjali għandhom jiġu inklużi fil-ftehim ta' għotja.

---

<sup>1</sup> Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li tħassar id-Direttiva 2004/17/KE (ĠU L 94, 28.3.2014, p. 243).

# TITOLU IX

## PREMJI

*Artikolu 206*

*Regoli ġenerali*

1. Il-premji għandhom jingħataw skont il-prinċipji tat-trasparenza u tat-trattament indaqs u għandhom jippromwovu il-kisba tal-oġġettivi tal-politiki tal-Unjoni.

2. Il-premji ma għandhomx jingħataw direttament mingħajr kompetizzjoni.

Il-kompetizzjonijiet għal premji b'valur unitarju ta' EUR 1 000 000 jew aktar jistgħu jiġu pubblikati biss meta daww il-premji jissemmew fid-deċiżjoni ta' finanzjament imsemmija fl-Artikolu 110 u wara li tkun għet ipprezentata informazzjoni dwar tali premji lill-Parlament Ewropew u lill-Kunsill.

3. L-ammont tal-premju ma għandux ikun marbut mal-kostijiet imġarrba mir-rebbieħ.

4. Fejn l-implimentazzjoni ta' azzjoni jew ta' programm ta' ħidma tirrikjedi li jingħataw premji lil partijiet terzi minn benefiċjarju, dak il-benefiċjarju jista' jagħti tali premji dment li l-kriterji ta' eliġibbiltà u tal-għoti, l-ammont tal-premji u l-arranġamenti tal-pagament ikunu ddefiniti fil-ftehim tal-għotja bejn il-benefiċjarju u l-Kummissjoni, bl-ebda margni għal diskrezzjoni.

*Artikolu 207*

*Regoli tal-kompetizzjoni, tal-għotja u tal-pubblikazzjoni*

1. Ir-regoli tal-kompetizzjonijiet għandhom:
  - (a) jispeċifikaw il-kriterji ta' eligibbiltà;
  - (b) jispeċifikaw l-arrangamenti u d-data finali għar-registrazzjoni tal-applikanti, jekk mehtieg, u għall-prezentazzjoni tal-applikazzjonijiet;
  - (c) jispeċifikaw il-kriterji ta' esklużjoni kif stabbilit fl-Artikoli 136 u r-raġunijiet għal każha stabbiliti fl-Artikolu 141;
  - (d) jipprevedu l-unika responsabbiltà tal-applikant fil-każ ta' talba relatata mal-attivitajiet imwettqa fil-qafas tal-kompetizzjoni;
  - (e) jipprevedu l-aċċettazzjoni mir-rebbieha tal-obbligi msemmija fl-Artikolu 129 u tal-obbligi ta' reklamar kif speċifikat fir-regoli tal-kompetizzjoni;
  - (f) jispeċifikaw il-kriterji tal-għoti, li għandhom ikunu tali li jagħmluha possibbli li tiġi vvalutata l-kwalità tal-applikazzjonijiet fir-rigward tal-oġettivi segwiti u r-risultati mistennija u biex jiġi stabbilit b'mod oġgettiv jekk l-applikazzjonijiet ikollhomx suċċess;
  - (g) jispeċifikaw l-ammont tal-premju jew tal-premji;

(h) jispeċifikaw l-arrangamenti għall-pagament tal-premji lir-rebbieha wara l-għoti tagħhom.

Għall-finijiet tal-punt (a) tal-ewwel subparagrafu, il-benefiċjarji għandhom ikunu eligibbli, sakemm ma jkunx iddikjarat mod ieħor fir-regoli tal-kompetizzjoni.

L-Artikolu 194(3) għandu japplika mutatis mutandis għall-pubblikazzjoni tal-kompetizzjonijiet.

2. Ir-regoli tal-kompetizzjonijiet jistgħu jstabilixxu l-kondizzjonijiet għat-thassir tal-kompetizzjoni, b'mod partikolari meta ma jkunux jistgħu jintlaħqu l-oġettivi tagħha.
3. Il-premji għandhom jingħataw mill-uffiċjal tal-awtorizzazzjoni responsabbli wara evalwazzjoni mill-kumitat ta' evalwazzjoni msemmi fl-Artikolu 150.

L-Artikolu 200(4) u (6) għandhom japplikaw mutatis mutandis għad-deċiżjoni ta' għoti.

4. L-applikanti għandhom jiġu informati kemm jista' jkun malajr dwar l-eżitu tal-evalwazzjoni tal-applikazzjoni tagħhom u fi kwalunkwe każ fi żmien 15-il jum kalendarju wara li tkun ittiegħdet id-deċiżjoni ta' għoti mill-uffiċjal tal-awtorizzazzjoni.

Id-deċiżjoni li jingħata l-premju għandha tiġi notifikata lill-applikant rebbieh u għandha sservi bħala l-impenn legali.



5. Il-premji kollha mogħtija matul sena finanzjarja għandhom jiġu pubblikati f'konformità mal-Artikolu 38(1) u (4).

Wara l-pubblikazzjoni, meta tintalab mill-Parlament Ewropew u l-Kunsill, il-Kummissjoni għandha tibgħatilhom rapport dwar:

- (a) in-numru ta' applikanti fis-sena ta' qabel;
- (b) in-numru ta' applikanti u l-perċentwal ta' applikazzjonijiet magħzula għal kull kompetizzjoni;
- (c) lista tal-esperti li ħadu sehem fil-kumitati ta' evalwazzjoni fis-sena ta' qabel, flimkien ma' referenza għall-proċedura tal-għażla tagħhom.

**TITOLU X**  
**STRUMENTI FINANZJARJI, GARANZIJI BAĠITARJI U**  
**ASSISTENZA FINANZJARJA**

**KAPITOLU 1**  
**Dispożizzjonijiet komuni**

*Artikolu 208*

*Kamp ta' applikazzjoni u implimentazzjoni*

1. Fejn jirriżulta li dan ikun il-mod l-aktar adatt biex jinkisbu objettivi ta' politika tal-Unjoni, l-Unjoni tista' tistabbilixxi strumenti finanzjarji jew tipprovdi garanziji baġitarji jew assistenza finanzjarja b'appoġġ mill-baġit permezz ta' att bażiku li jiddefinixxi l-kamp ta' applikazzjoni u l-perijodu ta' implimentazzjoni tagħhom.
2. L-Istati Membri jistgħu jikkontribwixxu għall-istrumenti finanzjarji, għall-garanziji baġitarji jew għall-assistenza finanzjarja tal-Unjoni. Jekk ikunu awtorizzati mill-att bażiku, partijiet terzi jistgħu jikkontribwixxu wkoll.
3. Fejn l-istrumenti finanzjarji jkunu implimentati permezz ta' gestjoni kondiviza mal-Istati Membri, għandhom japplikaw regoli speċifiċi għas-settur.

4. Fejn l-istrumenti finanzjarji jew il-garanziji baġitarji jkunu implimentati permezz ta' ġestjoni indiretta, il-Kummissjoni għandha tikkonkludi ftehimiet ma' entitajiet skont il-punti (c)(ii), (iii), (v) u (vi) tal-ewwl subparagrafu tal-Artikolu 62(1). Fejn is-sistemi, ir-regoli u l-proċeduri ta' dawk l-entitajiet ikunu ġew valutati skont l-Artikolu 154(4), huma jistgħu jiddependu b'mod sħiħ fuq dawk is-sistemi, regoli u proċeduri. Dawk l-entitajiet jistgħu, meta jimplimentaw l-istrumenti finanzjarji u l-garanziji baġitarji taħt ġestjoni indiretta, jikkonkludu ftehimiet ma' intermedjarji finanzjarji li għandhom jintgħażlu skont proċeduri ekwivalenti għal dawk applikati mill-Kummissjoni. Dawk l-entitajiet għandhom jitrassponu r-rekwiżiti skont l-Artikolu 155(2) f'dawk il-ftehimiet.

Il-Kummissjoni għandha tibqa' responsabbli biex tiżgura li l-qafas ta' implimentazzjoni għall-istrumenti finanzjarji jikkonforma mal-prinċipju ta' ġestjoni finanzjarja fis-sod u jsostni l-ksib tal-oġettivi tal-politika definiti u fil-limiti ta' żmien stipulat, miżurabbli f'termini ta' eżiti u/jew riżultati. Il-Kummissjoni tkun responsabbli mill-implimentazzjoni ta' strumenti finanzjarji mingħajr preġudizzju għar-responsabbiltà legali u kontrattwali tal-entitajiet fdati, f'konformità mal-liġi applikabbli u mal-Artikolu 129.

Fejn pajjiżi terzi jikkontribwixxu għall-istrumenti finanzjarji jew il-garanziji baġitarji skont il-paragrafu 2, l-att bażiku jista' jippermetti l-hatra ta' entitajiet jew kontropartijiet eliġibbli ta' implimentazzjoni mill-pajjiżi kkonċernati.

5. Il-Qorti tal-Awdituri għandu jkollha aċċess sħiħ għal kwalunkwe informazzjoni relatata mal-istrumenti finanzjarji, il-garanziji baġitarji u l-assistenza finanzjarja, inkluż permezz ta' kontrolli fuq il-post.

Il-Qorti tal-Awdituri għandha tkun l-awditur estern responsabbli mill-proġetti u l-programmi appoġġati minn strument finanzjarju, garanzija baġitarja jew assistenza finanzjarja.

#### *Artikolu 209*

##### *Prinċipji u kondizzjonijiet applikabbli għal strumenti finanzjarji u garanziji baġitarji*

1. L-istrumenti finanzjarji u l-garanziji baġitarji għandhom jintużaw f'konformità mal-prinċipji ta' ġestjoni finanzjarja tajba, trasparenza, proporzjonalità, nondiskriminazzjoni, trattament indaqs u sussidjarjetà, u f'konformità mal-oġettivi tagħhom.
2. L-istrumenti finanzjarji u l-garanziji baġitarji għandhom:
  - (a) jindirizzaw fallimenti tas-suq jew sitwazzjonijiet ta' investiment subottimali u jipprovdu appoġġ, b'mod proporzjonat, biss lil riċevituri finali li jitqiesu ekonomikament vijabbli skont standards aċċettati fil-livell internazzjonali fiż-żmien l-appoġġ finanzjarju tal-Unjoni;

- (b) jiksbu addizzjonalità billi jipprevjenu s-sostituzzjoni ta' appoġġ u investment potenzjali minn sorsi oħra pubbliċi jew privati;
- (c) ma jfixklux il-kompetizzjoni fis-suq intern u jkunu konsistenti mar-regoli tal-ġħajnuna tal-Istat;
- (d) jiksbu effett ta' ingranagġ u ta' multiplikatur, b'medda ta' valuri fil-mira bbażata fuq evalwazzjoni ex ante għall-istrument finanzjarju jew għall-garanzija baġitarja korrispondenti, billi jimmobilizzaw investment globali li jaqbeż id-daqs tal-kontribuzzjoni jew il-garanzija tal-Unjoni, inkluż, fejn adatt, il-massimizzazzjoni tal-investment privat;
- (e) jiġu implimentati b'mod li jiżgura li jkun hemm interess komuni tal-entitajiet jew tal-kontropartijiet ta' implimentazzjoni involuti fl-implimentazzjoni fil-kisba tal-oġġettivi tal-politika definiti fl-att bażiku rilevanti, b'dispożizzjonijiet dwar pereżempju koinvestment, rekwiżiti tal-qsim tar-riskju jew inċentivi finanzjarji, filwaqt li jipprevjenu kunflitt ta' interessi ma' attivitajiet oħra tal-entitajiet jew tal-kontropartijiet;
- (f) jipprevedu rimunerazzjoni tal-Unjoni li tkun konsistenti mal-qsim ta' riskju fost il-partecipanti finanzjarji u l-oġġettivi tal-politika tal-istrument finanzjarju jew tal-garanzija baġitarja;

- (g) fejn tkun dovuta rimunerazzjoni tal-entitajiet jew tal-kontropartijiet ta' implimentazzjoni involuti fl-implimentazzjoni, jipprevedu li tali rimunerazzjoni tkun ibbażata fuq il-prestazzjoni u tinkludi:
- (i) tariffi amministrattivi biex jirrimuneraw l-entità jew il-kontroparti għall-hidma li twettqet fl-implimentazzjoni ta' strument finanzjarju jew garanziji baġitarji, li għandhom ikunu bbażati fuq l-operazzjonijiet li twettqu jew l-ammonti żborżati; u
  - (ii) fejn adatt, inċentivi relatati mal-politika biex jipromwovu l-ksib tal-oġettivi tal-politika jew jinċentivaw il-prestazzjoni finanzjarja tal-istrument finanzjarju jew tal-garanziji baġitarji.

Spejjeż eċċezzjonali jistgħu jiġu rimborżati f'każijiet debitament ġustifikati;

- (h) ikunu bbażati fuq evalwazzjonijiet ex ante, b'mod individwali jew bħala parti minn programm, skont l-Artikolu 34, li jinkludu spjegazzjonijiet dwar l-għażla tat-tip ta' operazzjoni finanzjarja filwaqt li jieħdu kont tal-oġettivi tal-politika segwiti u r-riskji finanzjarji assoċjati u l-flus iffrankati għall-baġit.

L-evalwazzjonijiet imsemmijin fil-punt (h) tal-ewwel subparagrafu għandhom jiġu riveduti u aġġornati biex jieħdu kont tal-effett ta' bidliet soċjoekonomiċi maġġuri fuq il-logika tal-istrument finanzjarju jew tal-garanzija baġitarja.

3. Mingħajr preġudizzju għar-regoli speċifiċi għas-settur għall-ġestjoni kondiviza, id-dhul, inkluzi dividendi, qligħ kapitali, tariffi ta' garanzija u imghax fuq self u fuq ammonti f'kontijiet fiduċjarji mħallsa lura lill-Kummissjoni jew fuq kontijiet fiduċjarji miftuħa għal strumenti finanzjarji jew garanziji baġitarji u attribwibbli għas-sostenn mill-baġit taht strument finanzjarju jew garanzija baġitarja, għandu jiddaħħal fil-baġit wara t-tnaqqis ta' kostijiet u tariffi tal-ġestjoni.

Il-pagamenti mill-ġdid annwali, inkluz il-pagamenti mill-ġdid kapitali, il-garanziji rilaxxati, u l-pagamenti mill-ġdid tal-principal tas-self, imħallsa lura lill-Kummissjoni jew lil kontijiet fiduċjarji miftuħa għall-istrumenti finanzjarji jew għall-garanziji baġitarji u attribwibbli għas-sostenn mill-baġit skont strument finanzjarju jew garanzija baġitarja, għandhom jikkostitwixxu dhul assenjat intern f'konformità mal-punt (f) Artikolu 21(3) u għandhom jintużaw għall-istess strument finanzjarju jew garanzija baġitarja, mingħajr preġudizzju għall-Artikolu 215(5), għal perijodu mhux itwal mill-perijodu għall-impenn baġitarju b'sentejn miżjuda, sakemm ma jkunx speċifikat mod oħra f'att bażiku.

Il-Kummissjoni għandha tiehu kont ta' tali dhul assenjat intern meta tipproponi l-ammont għal allokkazzjonijiet futuri għal strumenti finanzjarji jew garanziji baġitarji.

Minkejja t-tieni subparagrafu, l-ammont pendenti ta' dhul awtorizzat assenjat skont att bażiku li għandu jithassar jew jiġi terminat jista' wkoll ikun assenjat lil strument finanzjarju ieħor li jsegwi objettivi simili, fejn dan ikun previst fl-att bażiku li jstabbilixxi dak l-istrument finanzjarju.

4. L-uffiċjal tal-awtorizzazzjoni responsabbli għal strument finanzjarju, għal garanzija baġitarja jew għal assistenza finanzjarja għandu jipproduċi dikjarazzjoni finanzjarja li tkopri l-perijodu bejn l-1 ta' Jannar u l-31 ta' Diċembru, f'konformità mal-Artikolu 243 u f'konformità mar-regoli kontabilistiċi msemmija fl-Artikolu 80 u fl-Istandards Internazzjonali tal-Kontabbiltà għas-Settur Pubbliku (IPSAS).

Għall-istrumenti finanzjarji u għall-garanziji baġitarji implimentati permezz ta' ġestjoni indiretta, l-uffiċjal tal-awtorizzazzjoni responsabbli għandu jiżgura li d-dikjarazzjonijiet finanzjarji mhux awditjati li jkopru l-perijodu mill-1 ta' Jannar sal-31 ta' Diċembru imhejjija skont ir-regoli kontabilistiċi msemmija fl-Artikolu 80 u fl-IPSAS, kif ukoll kull tagħrif meħtieġ għall-produzzjoni tad-dikjarazzjonijiet finanzjarji f'konformità mal-Artikolu 82(2), jiġu pprovduti mill-entitajiet skont il-punti (c)(ii), (iii) (v) u (vi) tal-ewwel subparagrafu tal-Artikolu 62(1) sal-15 ta' Frar tas-sena finanzjarja ta' wara u li jiġu pprovduti dikjarazzjonijiet finanzjarji awditjati minn daww l-entitajiet sal-15 ta' Mejju tas-sena finanzjarja ta' wara.

#### *Artikolu 210*

##### *Obbligazzjoni finanzjarja tal-Unjoni*

1. L-obbligazzjoni finanzjarja u l-pagamenti netti aggregati mill-baġit ma għandhomx jaqbu f' kwalunkwe hin:
  - (a) għal strumenti finanzjarji: l-ammont tal-impenn baġitarju rilevanti li sar għalihom;



- (b) għal garanziji baġitarji: l-ammont tal-garanzija baġitarja awtorizzata mill-att bażiku;
  - (c) għal assistenza finanzjarja: l-ammont massimu ta' fondi li l-Kummissjoni għandha s-setgħa li tissellef għall-finanzjament tal-assistenza finanzjarja kif awtorizzat mill-att bażiku, u l-imghax rilevanti.
2. Il-garanziji baġitarji u l-assistenza finanzjarja jistgħu jiġġeneraw obligazzjoni kontingenti għall-Unjoni li għandha biss taqbeż l-assi finanzjarji pprovduti biex ikopru l-obbligazzjoni finanzjarja tal-Unjoni jekk dan ikun previst f'att bażiku li jstabbilixxi garanzija baġitarja jew assistenza finanzjarja u taht il-kondizzjonijiet stabbiliti fih.
3. Għall-finijiet tal-valutazzjoni annwali prevista fil-punt (j) tal-Artikolu 41(5), l-obbligazzjonijiet kontingenti li jirrizultaw mill-garanziji baġitarji jew mill-assistenza finanzjarja mgarrba mill-baġit għandhom jitqiesu bhala sostenibbli, jekk l-evoluzzjoni pluriennali prevista tagħhom hija kompatibbli mal-limiti ffissati mir-regolament li jstabbilixxi l-qafas finanzjarju pluriennali previst fl-Artikolu 312(2) TFUE u l-limitu massimu fuq approprjazzjonijiet ta' pagament annwali stabbiliti fl-Artikolu 3(1) tad-Deċiżjoni 2014/335/UE, Euratom.

## *Artikolu 211*

### *Proviżjonament ta' obligazzjonijiet finanzjarji*

1. Għal garanziji baġitarji u assistenza finanzjarja lil pajjiżi terzi, att bażiku għandu jistipula rata ta' proviżjonament bħala perċentwal mill-ammont tal-obbligazzjoni finanzjarja awtorizzata. Dak l-ammont għandu jinkludi l-kontribuzzjonijiet imsemmija fl-Artikolu 208(2).

L-att bażiku għandu jipprovdi għar-rieżami tar-rata ta' proviżjonament tal-anqas kull tliet snin.

2. L-istabbiliment ta' rata ta' proviżjonament għandha tkun gwidata minn valutazzjoni kwalitattiva u kwantitattiva mill-Kummissjoni tar-riskji finanzjarji li jirriżultaw minn garanzija baġitarja jew minn assistenza finanzjarja lil pajjiżi terzi f'konformità mal-prinċipju ta' prudenza, li bih l-assi u l-profitti ma għandhomx ikunu sopravalutati u l-obbligazzjonijiet u t-telf ma għandhomx jiġu sottovalutati.

Sakemm ma jkunx speċifikat mod ieħor fl-att bażiku li jistabbilixxi l-garanzija baġitarja jew l-assistenza finanzjarja lil pajjiżi terzi, ir-rata ta' proviżjonament għandha tkun ibbażata fuq il-proviżjonament globali meħtieġa minn qabel biex ikopri t-telf nett mistenni u barra minn hekk buffer ta' sikurezza adegwata. Mingħajr preġudizzju għas-setgħat tal-Parlament Ewropew u tal-Kunsill, il-proviżjonament globali għandu jkun kostitwit fuq il-perijodu ta' zmien previst fid-dikjarazzjoni finanzjarja rilevanti kif imsemmi fl-Artikolu 35.

3. Għal strument finanzjarju għandu jiġi previst proviżjonament, fejn adatt, sabiex iwieġeb għal pagamenti futuri relatati ma' impenn baġitarju ta' dak l-istrument finanzjarju.
4. Ir-rizorsi li ġejjin għandhom jikkontribwixxu għall-proviżjonament:
  - (a) kontribuzzjonijiet mill-baġit, filwaqt li jkun hemm rispett sħiħ għar-Regolament li jistabbilixxi l-qafas finanzjarju pluriennali u wara li jiġu eżaminati l-possibbiltajiet għar-riallokazzjonijiet;
  - (b) ritorni fuq investimenti tar-rizorsi miżmuma fil-fond ta' proviżjonament komuni;
  - (c) ammonti rkuprati minn debitori inadempjenti f'konformità mal-proċedura ta' rkupru stabbilita fil-garanzija jew fil-ftehim tas-self;
  - (d) dħul u kwalunkwe pagament ieħor riċevut mill-Unjoni f'konformità mal-garanzija jew il-ftehim tas-self;
  - (e) fejn applikabbli, kontribuzzjonijiet fi flus minn Stati Membri u partijiet terzi skont l-Artikolu 208(2).

Huma biss ir-rizorsi msemmija fil-punti (a) sa (d) tal-ewwel subparagrafu ta' dan il-paragrafu li għandu jittiehed kont tagħhom għall-kalkolu tal-proviżjonament li jirriżulta mir-rata ta' proviżjonament imsemmija fil-paragrafu 1.

5. Il-provizjonament għandu jintuża għall-pagament ta':
- (a) sejhiet fuq il-garanzija baġitarja;
  - (b) obbligi ta' pagament relatati ma' impenn baġitarju għal strument finanzjarju;
  - (c) obbligi finanzjarji li jirriżultaw mit-tehid b'self ta' fondi skont l-Artikolu 220(1);
  - (d) fejn applikabbli, spejjeż oħrajn assoċjati mal-implimentazzjoni ta' strumenti finanzjarji, ta' garanziji baġitarji u ta' assistenza finanzjarja lil pajjiżi terzi.
6. Fejn il-provvedimenti għal garanzija baġitarja jaqbu l-ammont ta' proviżjonament li jirriżulta mir-rata ta' proviżjonament msemmija fil-paragrafu 1 ta' dan l-Artikolu, għandhom jintużaw ir-riżorsi msemmija fil-punti (b), (c) u (d) tal-ewwel subparagrafu tal-paragrafu 4 ta' dan l-Artikolu relatati ma' dik il-garanzija fil-limiti tal-perijodu eliġibbli previst mill-att bażiku, madankollu, mhux lil hinn mill-fażi tal-kostituzzjoni tal-proviżjonament, u mingħajr preġudizzju għall-Artikolu 213(4), biex tiġi restawrata il-garanzija baġitarja sal-ammont inizjali tagħha.

7. Il-Kummissjoni għandha tinforma lill-Parlament Ewropew u lill-Kunsill minnufih u tista' tipproponi miżuri ta' rikostituzzjoni adegwati jew żieda tar-rata ta' proviżjonament fejn:
- (a) minhabba sejhiet fuq garanzija baġitarja, il-livell ta' provvedimenti għal dik il-garanzija baġitarja jaqa' taħt il-50 % tar-rata ta' proviżjonament imsemmija fil-paragrafu 1, u għal darb'ohra fejn dan jaqa' taħt it-30 % ta' dik ir-rata ta' proviżjonament, jew fejn dan jista' jaqa' taħt kwalunkwe wieħed minn dawk il-perċentwali fi żmien sena skont valutazzjoni tar-riskju mill-Kummissjoni;
  - (b) pajjiż li jibbenefika mill-assistenza finanzjarja mill-Unjoni jonqos milli jhallas mal-maturità.

*Artikolu 212*

*Fond ta' proviżjonament komuni*

1. Il-provvedimenti magħmula biex ikopru l-obbligazzjonijiet finanzjarji li jirrizultaw minn strumenti finanzjarji, garanziji baġitarji jew assistenza finanzjarja għandhom jinżammu f'fond ta' proviżjonament komuni.

Sat-30 ta' Ġunju 2019, il-Kummissjoni għandha tippreżenta lill-Parlament Ewropew u lill-Kunsill evalwazzjoni esterna indipendenti tal-vantaġġi u l-izvantaġġi li l-ġestjoni finanzjarja tal-assi tal-fond ta' proviżjonament komuni tiġi fdata lill-Kummissjoni, lill-BEI, jew lil kombinazzjoni tat-tnejn, filwaqt li jittiehed kont tal-kriterji tekniċi u istituzzjonali rilevanti użati fil-paragun ta' servizzi tal-ġestjoni tal-assi, inkluż l-infrastruttura teknika, paragun bejn kostijiet tas-servizzi mogħtija, l-istruttura istituzzjonali, ir-rapportar, il-prestazzjoni, il-kontabbiltà u l-għarfien espert tal-Kummissjoni u l-BEI u l-mandati l-oħra ta' ġestjoni tal-assi għall-baġit. L-evalwazzjoni għandha, fejn adatt, tiġi akkumpanjata minn proposta leġislattiva.

2. Il-profitti jew it-telf globali mill-investment tar-rizorsi miżmuma fil-fond ta' proviżjonament komuni għandhom ikunu allokatu b'mod proporzjonat bejn l-istrumenti finanzjarji, il-garanziji baġitarji jew l-assistenza finanzjarja rispettiva.

Il-maniger finanzjarju tar-rizorsi tal-fond ta' proviżjonament komuni għandu jzomm ammont minimu ta' rizorsi tal-fond fi flus jew ekwivalenti ta' flus f'konformità mar-regoli prudenzjali u l-previżjonijiet għall-pagamenti pprovduti mill-uffiċjali tal-awtorizzazzjoni tal-istrumenti finanzjarji, tal-garanziji baġitarji jew tal-assistenza finanzjarja.

Il-manigier finanzjarju tar-rizorsi tal-fond ta' proviżjonament komuni jista' jidhol fi ftehimiet ta' riakkwist, bir-rizorsi tal-fond ta' proviżjonament komuni bħala kollateral, biex jagħmel pagamenti mill-fond meta din il-proċedura tkun raġonevolment mistennija li tkun aktar ta' benefiċċju għall-baġit mid-divestiment tar-rizorsi fil-perijodu ta' żmien tat-talba għal pagament. Id-durata jew il-perijodu ta' riport ta' ftehimiet ta' riakkwist relatati ma' pagament għandhom ikunu limitati għall-minimu neċessarju sabiex jiġi mminimizzat it-telf għall-baġit.

3. Skont il-punt (d) tal-ewwel subparagrafu tal-Artikolu 77(1) u l-Artikolu 86(1) u (2), l-uffiċjal tal-kontabbiltà għandu jistabbilixxi l-proċeduri li għandhom jiġu applikati għall-operazzjonijiet ta' dħul u ta' nefqa u, bi ftehim mal-manigier finanzjarju tar-rizorsi tal-fondi ta' proviżjonament komuni, għall-assi u l-obbligazzjonijiet relatati mal-fond ta' proviżjonament komuni.
4. Fil-każijiet eċċezzjonali fejn il-Kummissjoni tkun għamlet trasferiment kif imsemmi fil-punt (g) tal-ewwel subparagrafu tal-Artikolu 30(1), il-Kummissjoni għandha tinforma b'mod immedjat lill-Parlament Ewropew u lill-Kunsill b'dan, u għandha tipproponi b'mod urgenti l-miżuri meħtieġa biex jirrestawra il-partita baġitarja tal-garanzija li minnha jkun sar it-trasferiment, filwaqt li jkun hemm rispett sħiħ għall-limiti massimi previsti fir-Regolament li jistabbilixxi l-qafas finanzjarju pluriennali.

### *Artikolu 213*

#### *Rata ta' proviżjonament effettiva*

1. Il-proviżjonament ta' garanziji baġitarji u ta' assistenza finanzjarja lil pajjiżi terzi fil-fond ta' proviżjonament komuni għandu jkun ibbażat fuq rata ta' proviżjonament effettiva. Dik ir-rata għandha tipprovdi livell ta' protezzjoni kontra l-obbligazzjonijiet finanzjarji tal-Unjoni ekwivalenti għal-livell li jkun ipprovdut mir-rati ta' proviżjonament rispettivi jekk ir-rizorsi jinżammu u jiġu ġestiti b'mod separat.
2. Ir-rata ta' proviżjonament effettiva għandha tkun percentwal ta' kull rata ta' proviżjonament inizjali determinata skont it-tieni subparagrafu tal-Artikolu 211(2). Hija għandha tapplika biss għall-ammont ta' rizorsi fil-fond ta' proviżjonament komuni previst għall-pagament ta' talbiet għall-pagament ta' garanzija fuq perijodu ta' sena. Hija għandha tipprevedi proporzjon, fil-forma ta' percentwal, bejn l-ammont ta' flus u ekwivalenti ta' flus fil-fond ta' proviżjonament komuni meħtieġ biex jiġu onorati t-talbiet għal pagament ta' garanzija u l-ammont totali ta' flus u ekwivalenti ta' flus li jkun meħtieġ f'kull fond ta' garanzija sabiex jiġu onorati t-talbiet għal pagament ta' garanzija, li kieku r-rizorsi kienu miżmuma u mmaniġġati separatament, meta ż-żewġ ammonti jirrappreżentaw riskju ta' likwidità ekwivalenti. Dak il-proporzjon ma għandux ikun inqas minn 95 %. Il-kalkolu tar-rata ta' proviżjonament effettiva għandu jqis:
  - (a) il-previżjoni tal-flussi ta' dħul u ta' hruġ mill-fond ta' proviżjonament komuni, filwaqt li titqies il-fażi inizjali tal-kostituzzjoni ta' proviżjonament globali skont it-tieni subparagrafu tal-Artikolu 211(2);



- (b) il-korrelazzjoni ta' riskju fost il-garanziji baġitarji u l-assistenza finanzjarja lil pajjiżi terzi;
- (c) il-kondizzjonijiet tas-suq.

Il-Kummissjoni għandha, sal-1 ta' Lulju 2020, tadotta atti delegati f'konformità mal-Artikolu 269 biex tissupplimenta dan ir-Regolament b'kondizzjonijiet dettalji għall-kalkolu tar-rata ta' proviżjonament effettiva, inkluż metodoloġija għal dak il-kalkolu.

Il-Kummissjoni hija mogħtija s-setgħa li tadotta atti delegati f'konformità mal-Artikolu 269 biex temenda l-proporzjon minimu msemmi fl-ewwel subparagrafu ta' dan il-paragrafu fid-dawl tal-esperjenza miksuba bl-operazzjoni tal-fond ta' proviżjonament komuni filwaqt li jinżamm approċċ prudenti skont il-prinċipju ta' ġestjoni finanzjarja tajba. Il-proporzjon minimu ma għandux jiġi ffissat għal livell aktar baxx minn 85 %.

3. Ir-rata ta' proviżjonament effettiva għandha tiġi kalkolata kull sena mill-maniġer finanzjarju tar-riżorsi tal-fond ta' proviżjonament komuni u għandha tkun ir-referenza għall-kalkolu tal-Kummissjoni tal-kontribuzzjonijiet mill-baġit skont il-punt (a) tal-Artikolu 211(4) u sussegwentement, il-punt (b) tal-paragrafu 4 ta' dan l-Artikolu.

4. Wara l-kalkolu tar-rata ta' proviżjonament effettiva annwali f'konformità mal-paragrafi 1 u 2 ta' dan l-Artikolu, għandhom isiru l-operazzjonijiet li ġejjin fil-kuntest tal-proċedura baġitarja u jiġu pprezentati fid-dokument ta' hidma msemmi fil-punt (h) tal-Artikolu 41(5):
- (a) kwalunkwe eċċess ta' provvedimenti għal garanzija baġitarja jew assistenza finanzjarja lil pajjiż terz għandu jiġi ritornat lill-baġit;
  - (b) kwalunkwe rikostituzzjoni tal-fond għandha titwettaq f'segmenti annwali matul perijodu massimu ta' tliet snin, mingħajr preġudizzju għall-Artikolu 211(6).
5. Wara li tkun ikkonsultat lill-uffiċjal tal-kontabbiltà, il-Kummissjoni għandha tistabbilixxi l-linji gwida applikabbli għall-ġestjoni tar-rizorsi fil-fond ta' proviżjonament komuni f'konformità mar-regoli prudenzjali adatti u eskluż operazzjonijiet derivattivi għal finijiet spekulattivi. Dawk il-linji gwida għandhom jiġu mehmuża mal-ftehim mal-manijer finanzjarju tar-rizorsi tal-fond ta' proviżjonament komuni.

Kull tliet snin għandha ssir evalwazzjoni indipendenti tal-adegwatezza tal-linji gwida u tiġi trażmessa lill-Parlament Ewropew u lill-Kunsill.

*Artikolu 214*  
*Rapportar annwali*

1. Minbarra l-obbligu ta' rappurtar stabbilit fl-Artikolu 250, il-Kummissjoni għandha tirrapporta kull sena lill-Parlament Ewropew u lill-Kunsill dwar il-fond ta' proviżjonament komuni.
2. Il-maniger finanzjarju tar-riżorsi tal-fond ta' proviżjonament komuni għandu jirrapporta kull sena lill-Parlament Ewropew u lill-Kunsill dwar il-fond ta' proviżjonament komuni.

**KAPITOLU 2**  
**Dispożizzjonijiet speċifiċi**

**TAQSIMA 1**  
**STRUMENTI FINANZJARJI**

*Artikolu 215*  
*Regoli u implimentazzjoni*

1. Minkejja l-Artikolu 208(1), l-istrumenti finanzjarji jistgħu jkunu stabbiliti, f'każijiet debitament ġustifikati, mingħajr ma jkunu awtorizzati permezz ta' att bażiku, basta tali strumenti jkunu inklużi fl-abbozz ta' baġit f'konformità mal-punt (e) tal-ewwel subparagrafu tal-Artikolu 41(4).

2. Fejn l-istrumenti finanzjarji jew il-garanziji baġitarji jkunu kombinati fi hdan ftehim wieħed b'appoġġ ancillari mill-baġit, inkluż għotjiet, dan it-Titolu għandu japplika għall-mizura shiħa. Ir-rapportar għandu jitwettaq f'konformità mal-Artikolu 250 u għandu jidentifika b'mod ċar liema partijiet tal-mizura jkunu strumenti finanzjarji jew garanziji baġitarji.
3. Il-Kummissjoni għandha tiżgura ġestjoni armonizzata u simplifikata tal-istrumenti finanzjarji, b'mod partikolari fil-qasam tal-kontabbiltà, ir-rapportar, il-monitoraġġ u l-ġestjoni tar-riskju finanzjarju.
4. Fejn l-Unjoni tiegħu sehem fi strument finanzjarju bħala azzjonist ta' minoranza, il-Kummissjoni għandha tiżgura konformità ma' dan it-Titolu f'konformità mal-prinċipju tal-proporzjonalità, fuq il-bażi tad-daqs u tal-valur tal-parteciġazzjoni tal-Unjoni fl-istrument. Madankollu, irrispettivament mid-daqs u l-valur tal-parteciġazzjoni tal-Unjoni fl-istrument, il-Kummissjoni għandha tiżgura l-konformità mal-Artikoli 129 u 155, l-Artikolu 209(1) u (4), l-Artikolu 250 u, sa fejn huma kkonċernati s-sitwazzjonijiet ta' esklużjoni msemmija fil-punt (d) tal-Artikolu 136(1), it-Taqsima 2 tal-Kapitolu 2 tat-Titolu V.
5. Fejn il-Parlament Ewropew jew il-Kunsill iqis li strument finanzjarju jkun għadu ma lahaqx l-oġġettivi tiegħu b'mod effikaci, dawn jistgħu jitolbu lill-Kummissjoni tippreżenta proposta għal att bażiku rivedut bil-ħsieb li jiġi stralċat l-istrument. Fil-każ ta' stralċ tal-istrument finanzjarju, kwalunkwe ammont ġdid imħallas lura lill-istrument skont l-Artikolu 209(3) għandu jitqies bħala dħul ġenerali u jiġi ritornat lill-baġit.

6. Il-fini tal-istrumenti finanzjarji jew ta' raggruppament ta' strumenti finanzjarji fuq livell ta' faċilità u, fejn ikun applikabbli, il-forma ġuridika speċifika u l-post tar-registrazzjoni tagħhom għandhom jiġu ppubblikati fuq is-sit web tal-Kummissjoni.
7. L-entitajiet fdati bl-implimentazzjoni ta' strumenti finanzjarji jistgħu jifflu kontijiet fiduċjarji fis-sens tal-Artikolu 85(3) f'isem l-Unjoni. Dawk l-entitajiet għandhom jibagħtu d-dikjarazzjonijiet tal-kontijiet korrispondenti lis-servizz responsabbli tal-Kummissjoni. Pagamenti lill-kontijiet fiduċjarji għandhom isiru mill-Kummissjoni fuq il-bażi tat-talbiet għal pagament li jkunu debitament issostanzjati bi previzjonijiet tal-iżborż, billi jitqiesu l-bilanċi disponibbli fil-kontijiet fiduċjarji u l-ħtieġa li jkunu evitati bilanċi eċċessivi fuq tali kontijiet.

#### *Artikolu 216*

##### *Strumenti finanzjarji implimentati direttament mill-Kummissjoni*

1. L-istrumenti finanzjarji jistgħu jiġu implimentati direttament skont il-punt (a) tal-ewwel subparagrafu tal-Artikolu 62(1) permezz ta' wieħed minn dawn li ġejjin:
  - (a) veikolu ta' investiment iddedikat li fih il-Kummissjoni tiegħu sehem flimkien ma' investituri pubbliċi jew privati oħrajn bil-għan li żżid l-effett ta' ingranaġġ tal-kontribuzzjoni tal-Unjoni;

- (b) self, garanziji, parteċipazzjonijiet fl-ekwiżità u strumenti oħrajn għall-kondiviżjoni tar-riskju minbarra investimenti fi strumenti ta' investiment iddedikati, ipprovdu ti direttament lir-riċevituri finali jew permezz ta' intermedjarji finanzjarji.
2. Veikoli ta' investiment iddedikati msemmija fil-punt (a) tal-paragrafu 1 għandhom ikunu stabbiliti skont il-liġijiet ta' Stat Membru. Fil-qasam tal-azzjonijiet esterni, jistgħu jkunu stabbiliti wkoll skont il-liġijiet ta' pajjiż li mhuwiex Stat Membru. Il-manigġers ta' tali veikoli għandhom ikunu obbligati bil-liġi jew b'kuntratt sabiex jaġixxu bid-diligenza ta' manigġer professjonali u bona fide.
3. Il-manigġers tal-veikoli ta' investiment iddedikati msemmija fil-punt (a) tal-paragrafu 1 u l-intermedjarji finanzjarji jew ir-riċevituri finali tal-istrumenti finanzjarji għandhom jintgħażlu billi jittiehed kont debitu tan-natura tal-istrument finanzjarju li jrid jigi implimentat, l-esperjenza u l-kapaċità finanzjarja u operattiva tal-entitajiet ikkonċernati, u l-vijabbiltà ekonomika tal-proġetti tar-riċevituri finali. L-għażla għandha tkun trasparenti, iġġustifikata minn raġunijiet oġġettivi u ma għandhiex twassal għal kunflitt ta' interessi.

*Artikolu 217*

*Trattament ta' kontribuzzjonijiet minn fondi  
implimentati taħt ġestjoni kondiviża*

1. Għandhom jinżammu rekords separati għal kontribuzzjonijiet għal strumenti finanzjarji stabbiliti skont din it-Taqsima minn fondi implimentati taħt ġestjoni kondiviża.

2. Il-kontribuzzjonijiet minn fondi implimentati b'gestjoni kondiviża għandhom jitqiegħdu f'kontijiet separati u jintużaw f'konformità mal-objettivi tal-fondi rispettivi għall-azzjonijiet u għar-riċevituri finali b'mod konsistenti mal-programm jew mal-programmi li minnhom isiru l-kontribuzzjonijiet.
3. Rigward il-kontribuzzjonijiet minn fondi implimentati taħt gestjoni kondiviża għal strumenti finanzjarji stabbiliti skont din it-Taqsima, għandhom japplikaw regoli speċifiċi għas-settur. Minkejja l-ewwel sentenza, l-awtoritajiet manigerjali jistgħu jiddependu fuq evalwazzjoni ex ante eżistenti, imwettqa f'konformità mal-punt (h) tal-ewwel subparagrafu u mat-tieni subparagrafu tal-Artikolu 209(2), qabel ma jikkontribwixxu għal strument finanzjarju eżistenti.

## **TAQSIMA 2**

### **GARANZIJI BAĠITARJI**

#### *Artikolu 218*

#### *Regoli għall-garanziji baġitarji*

1. L-att bażiku għandu jiddefinixxi:
  - (a) l-ammont tal-garanzija baġitarja li ma għandux jinqabeż, mingħajr preġudizzju għall-Artikolu 208(2);
  - (b) it-tipi ta' operazzjonijiet koperti mill-garanzija baġitarja.

2. Il-kontribuzzjonijiet mill-Istati Membri għall-garanziji baġitarji skont l-Artikolu 208(2) jistgħu jiġu pprovduti fil-forma ta' garanziji jew flus.

Il-kontribuzzjonijiet minn partijiet terzi għall-garanziji baġitarji skont l-Artikolu 208(2) jistgħu jiġu pprovduti fil-forma ta' flus.

Il-garanzija baġitarja għandha tizdied bil-kontribuzzjonijiet imsemmija fl-ewwel u t-tieni subparagrafu. Il-pagamenti għat-talbiet għal pagament ta' garanzija għandhom isiru, fejn ikun hemm bżonn, mill-Istati Membri jew mill-partijiet terzi li jikkontribwixxu fuq bażi pari passu. Il-Kummissjoni għandha tiffirma ftehim mal-kontributori li, b'mod partikolari, għandu jkun fih dispożizzjonijiet dwar il-kondizzjonijiet tal-pagament.

### *Artikolu 219*

#### *Implimentazzjoni ta' garanziji baġitarji*

1. Il-garanziji baġitarji għandhom ikunu irrevokabbli, inkondizzjonati u fuq talba għat-tipi ta' operazzjonijiet koperti.
2. Il-garanziji baġitarji għandhom ikunu implimentati skont l-punt (c) tal-ewwel subparagrafu tal-Artikolu 62(1) jew, f'każijiet eċċezzjonali, skont il-punt (a) tal-ewwel subparagrafu tal-Artikolu 62(1).
3. Garanzija baġitarja għandha tkopri biss operazzjonijiet ta' finanzjament u ta' investiment li jikkonformaw mal-punti (a) sa (d) tal-ewwel subparagrafu tal-Artikolu 209(2).



4. Il-kontropartijiet għandhom jikkontribwixxu bir-rizorsi tagħhom stess għall-operazzjonijiet koperti mill-garanzija baġitarja.
5. Il-Kummissjoni għandha tikkonkludi ftehim ta' garanzija mal-kontroparti. L-għoti tal-garanzija baġitarja huwa soġġett għad-dhul fis-seħh tal-ftehim ta' garanzija.
6. Ta' kull sena l-kontropartijiet għandhom jipprovdu lill-Kummissjoni:
  - (a) valutazzjoni tar-riskju u l-informazzjoni dwar il-klassifikazzjoni rigward l-operazzjonijiet koperti mill-garanzija baġitarja kif ukoll l-inadempjenzi mistennija;
  - (b) informazzjoni dwar l-obbligu finanzjarju pendenti li jirriżulta għall-Unjoni mill-garanzija baġitarja, diżaggregat skont l-operazzjonijiet individwali, imkejjel f'konformità mar-regoli kontabilistiċi tal-Unjoni kif imsemmi fl-Artikolu 80 jew f'konformità mal-IPSAS;
  - (c) il-profitti jew it-telf totali li jirriżulta mill-operazzjonijiet koperti mill-garanzija baġitarja.

## TAQSIMA 3

### ASSISTENZA FINANZJARJA

#### *Artikolu 220*

#### *Regoli u implimentazzjoni*

1. L-assistenza finanzjarja mill-Unjoni lill-Istati Membri jew lil pajjiżi terzi għandha tkun f'konformità ma' kondizzjonijiet predefiniti u tiegħu l-forma ta' self jew ta' linja ta' kreditu jew kwalunkwe strument ieħor meqjus adatt sabiex tiġi żgurata l-effettività tal-appoġġ. Għal dak il-għan, il-Kummissjoni hija mogħtija s-setgħa, fl-att bażiku rilevanti, li tissellef il-fondi neċessarji f'isem l-Unjoni mis-swieq kapitali jew mingħand istituzzjonijiet finanzjarji.
2. L-għoti u t-teħid b'self ma għandhomx jinvolvu lill-Unjoni fit-trasformazzjoni ta' maturitajiet, jew jesponuha għal xi riskju tal-imgħax jew għal xi riskju kummerċjali ieħor.
3. L-assistenza finanzjarja għandha tingħata f'euro, hlief f'każijiet b'gustifikazzjoni adatta.
4. L-assistenza finanzjarja għandha tiġi implimentata b'mod dirett mill-Kummissjoni.

5. Il-Kummissjoni għandha tikkonkludi ftehim mal-pajjiż benefiċjarju li għandu jkun fih dispożizzjonijiet:
- (a) li jiżguraw li l-pajjiż benefiċjarju jivverifika regolarment li l-finanzjament ipprovdut intuża kif suppost, f'konformità mal-kondizzjonijiet predefiniti, jieħu miżuri adatti biex jipprevjeni irregolaritajiet u frodi u, jekk meħtieġ, jieħu azzjoni legali biex jirkupra kwalunkwe fond ipprovdut bl-assistenza finanzjarja li jkun miżapproprjat;
  - (b) li jiżguraw il-ħarsien tal-interessi finanzjarji tal-Unjoni;
  - (c) li jawtorizzaw b'mod esplicitu lill-Kummissjoni, l-OLAF u l-Qorti tal-Awdituri, li jeżerċitaw drittijietom kif previst mill-Artikolu 129;
  - (d) li jiżguraw li l-Unjoni tkun intitolata għal pagament mill-ġdid bikri tas-self meta jkun ġie stabbilit li, fir-rigward tal-ġestjoni tal-assistenza finanzjarja, il-pajjiż benefiċjarju jkun ha sehem f'xi att ta' frodi jew ta' korruzzjoni jew f'xi attività illegali oħra li tkun ta' detriment għall-interessi finanzjarji tal-Unjoni;
  - (e) li jiżguraw li l-kostijiet kollha mgarrba mill-Unjoni relatati ma' assistenza finanzjarja għandhom jiġġarrbu mill-pajjiż benefiċjarju.

6. Il-Kummissjoni għandha tirrilaxxa s-self, fejn possibbli f'pagamenti parzjali, soġġett għall-adempiment tal-kondizzjonijiet marbutin mal-assistenza finanzjarja. Meta daww il-kondizzjonijiet ma jkunux issodisfati, il-Kummissjoni għandha tissospendi b'mod temporanju jew tħassar l-iżborż tal-assistenza finanzjarja.
7. Il-fondi miġburin iżda li jkunu għadhom mhux żborżati ma jistgħux jintużaw għal xi għan ieħor apparti dak li jipprovdu assistenza finanzjarja lill-pajjiż benefiċjarju korrispondenti. Taħt l-Artikolu 86(1) u (2), l-uffiċjal tal-kontabbiltà għandu jstabbilixxi l-proċeduri għall-kustodja tal-fondi.

## **TITOLU XI**

### **KONTRIBUZZJONIJIET LILL-PARTITI POLITIČI EWROPEJ**

#### *Artikolu 221*

#### *Dispożizzjonijiet ġenerali*

Jistgħu jingħataw kontribuzzjonijiet finanzjarji diretti mill-baġit lil partiti politiċi Ewropej kif definit fil-punt (3) tal-Artikolu 2 tar-Regolament (UE, Euratom) Nru 1141/2014 (il-'partiti politiċi Ewropej') fid-dawl tal-kontribut tagħhom għall-formazzjoni tal-għarfien politiku Ewropew u għall-espressjoni tar-rieda politika taċ-ċittadini tal-Unjoni f'konformità ma' dak ir-Regolament.

## *Artikolu 222*

### *Prinċipji*

1. Il-kontribuzzjonijiet għandhom jintużaw biss għar-rimborż tal-perċentwal stabbilit fl-Artikolu 17(4) tar-Regolament (UE, Euratom) Nru 1141/2014 tal-ispejjeż operattivi tal-partiti politiċi Ewropej li jkunu marbutin direttament mal-għanijiet ta' dawn il-partiti, kif speċifikat fl-Artikolu 17(5) ta' dak ir-Regolament u l-Artikolu 21 ta' dak ir-Regolament.
2. Il-kontribuzzjonijiet jistgħu jintużaw għar-rimborż tan-nefqa relatata mal-kuntratti konklużi mill-partiti politiċi Ewropej, kemm-il darba ma kien hemm l-ebda kunflitt ta' interessi meta ngħataw.
3. Il-kontribuzzjonijiet ma għandhomx jintużaw biex jagħtu direttament jew indirettament xi vantaġġ personali, fi flus jew in natura, lil xi membru individwali jew membru tal-persunal ta' partit politiku Ewropew. Il-kontribuzzjonijiet ma għandhomx jintużaw sabiex direttament jew indirettament jiffinanzjaw l-attivitajiet ta' partijiet terzi, b'mod partikolari ta' partiti politiċi nazzjonali jew ta' fondazzjonijiet politiċi f'livell Ewropew jew nazzjonali, kemm jekk fil-forma ta' għotjiet, ta' donazzjonijiet, ta' self jew ta' kwalunkwe ftehim simili ieħor. Għall-finijiet ta' dan il-paragrafu, entitajiet assoċjati ma' partiti politiċi Ewropej ma għandhomx jitqiesu bħala partijiet terzi, fejn tali entitajiet ikunu parti mill-organizzazzjoni amministrattiva ta' partiti politiċi Ewropej kif stabbilit fl-istatuti ta' dawn tal-aħħar. Il-kontribuzzjonijiet ma għandhomx jintużaw għal wieħed mill-finijiet esklużi mill-Artikolu 22 tar-Regolament (UE, Euratom) Nru 1141/2014.

4. Il-kontribuzzjonijiet għandhom ikunu soġġetti għall-prinċipji ta' trasparenza u ta' trattament ugwali, f'konformità mal-kriterji stipulati fir-Regolament (UE, Euratom) Nru 1141/2014.
5. Il-kontribuzzjonijiet għandhom jingħataw mill-Parlament Ewropew fuq bażi annwali u għandhom jiġu ppubblikati f'konformità mal-Artikolu 38(1) sa (4) ta' dan ir-Regolament u mal-Artikolu 32(1) tar-Regolament (UE, Euratom) Nru 1141/2014.
6. Il-partiti politiċi Ewropej li jirċievu kontribuzzjoni ma għandhomx jirċievu direttament jew indirettament finanzjament ieħor mill-baġit. B'mod partikolari, id-donazzjonijiet mill-baġits tal-gruppi politiċi fil-Parlament Ewropew għandhom jiġu pprojbiti. Fl-ebda ċirkostanza ma għandha l-istess nefqa tiġi ffinanzjata darbtejn mill-baġit.

Il-kontribuzzjonijiet għandhom ikunu mingħajr preġudizzju għall-kapaċità tal-partiti politiċi Ewropej li jibnu r-riżervi b'ammonti mir-riżorsi proprji tagħhom f'konformità mar-Regolament (UE, Euratom) Nru 1141/2014.

7. Jekk fondazzjoni politika Ewropea kif definita fil-punt (4) tal-Artikolu 2 tar-Regolament (UE, Euratom) Nru 1141/2014 ikollha bilanċ favorevoli fuq in-nefqa fit-tmiem ta' sena finanzjarja li fiha tkun irċeviet għotja operattiva, il-parti minn dak il-bilanċ favorevoli sa 25 % tad-dhul totali għal dik is-sena tista' tiġi riportata għas-sena ta' wara diment li din tintuża qabel tmiem l-ewwel kwart ta' dik is-sena ta' wara.

*Artikolu 223*  
*Aspetti baġitarji*

Il-kontribuzzjonijiet, kif ukoll approprjazzjonijiet imwarrba għall-korpi jew esperti tal-awditjar esterni indipendenti msemmijin fl-Artikolu 23 tar-Regolament (UE, Euratom) Nru 1141/2014, għandhom jiġihallu mit-taqsimha tal-baġit relatata mal-Parlament Ewropew.

*Artikolu 224*  
*Sejha għal kontribuzzjonijiet*

1. Il-kontribuzzjonijiet għandhom jingħataw permezz ta' sejha għal kontribuzzjonijiet ippubblikata ta' kull sena, tal-anqas fuq is-sit web tal-Parlament Ewropew.
2. Partit politiku Ewropew jista' jingħata biss kontribuzzjoni waħda fis-sena.
3. Partit politiku Ewropew jista' jirċievi kontribuzzjoni biss jekk japplika għal finanzjament skont it-termini u l-kondizzjonijiet stabbiliti fis-sejha għal kontribuzzjonijiet.
4. Is-sejha għal kontribuzzjonijiet għandha tistabbilixxi l-kondizzjonijiet li fihom l-applikant jista' jirċievi kontribuzzjoni f'konformità mar-Regolament (UE, Euratom) Nru 1141/2014, kif ukoll il-kriterji ta' esklużjoni.

5. Is-sejha għal kontribuzzjonijiet għandha tiddetermina, tal-anqas, in-natura tan-nefqa li tista' tiġi rimborzata mill-kontribuzzjoni.
6. Is-sejha għal kontribuzzjonijiet għandha tirrikjedi baġit stmat.

*Artikolu 225*

*Proċedura ta' għoti*

1. L-applikazzjonijiet għal kontribuzzjonijiet għandhom jiġi pprezentati fiż-żmien dovut bil-miktub, inkluż, fejn adatt, f'format elettroniku sigur.
2. Il-kontribuzzjonijiet ma għandhomx jingħataw lil applikanti li, fil-waqt tal-proċedura ta' għoti, ikunu f'waħda jew iżjed mis-sitwazzjonijiet imsemmijin fl-Artikoli 136(1) u 141(1) u dawk li huma rreġistrati bħala esklużi fil-bażi ta' data msemmija fl-Artikolu 142.
3. L-applikanti għandhom jinhtieġu li jiċcertifikaw li huma ma jkunux jinsabu f'waħda mis-sitwazzjonijiet imsemmijin fil-paragrafu 2.
4. L-uffiċjal tal-awtorizzazzjoni responsabbli jista' jkun assistit minn kumitat fl-evalwazzjoni tal-applikazzjonijiet għall-kontribuzzjonijiet. L-uffiċjal tal-awtorizzazzjoni responsabbli għandu jispeċifika r-regoli dwar il-kompożizzjoni, il-ħatra u l-funzjonament ta' kumitat bħal dan, u r-regoli li jimpedixxu kwalunkwe kunflitt ta' interessi.



5. L-applikazzjonijiet li jikkonformaw mal-kriterji ta' eliġibbiltà u ta' esklużjoni għandhom jintgħażlu fuq il-bażi tal-kriterji ta' għoti stabbiliti fl-Artikolu 19 tar-Regolament (UE, Euratom) Nru 1141/2014.
6. Id-deċiżjoni tal-uffiċjal tal-awtorizzazzjoni responsabbli dwar l-applikazzjonijiet għandha tiddikjara tal-anqas:
  - (a) is-sugġett u l-ammont kumplessiv tal-kontribuzzjonijiet;
  - (b) l-isem tal-applikanti magħżulin u l-ammonti aċċettati għal kull wieħed minnhom;
  - (c) l-ismijiet ta' kwalunkwe applikazzjoni miċhuda u r-raġunijiet għal dik iċ-ċaħda.
7. L-uffiċjal tal-awtorizzazzjoni responsabbli għandu jinforma lill-applikanti bil-miktub bid-deċiżjoni dwar l-applikazzjonijiet tagħhom. Jekk l-applikazzjoni għall-finanzjament tiġi miċhuda jew l-ammonti mitluba ma jingħatawx la parzjalment u lanqas kompletament, l-uffiċjal tal-awtorizzazzjoni responsabbli għandu jagħti r-raġunijiet għaliex l-applikazzjoni ma ntlaqgħetx jew għaliex l-ammonti mitluba ma ngħatawx, b'mod partikolari b'referenza għall-kriterji ta' eliġibbiltà u tal-għoti msemmija fil-paragrafu 5 ta' dan l-Artikolu u fl-Artikolu 224(4). Jekk tiġi miċhuda l-applikazzjoni, l-uffiċjal tal-awtorizzazzjoni responsabbli għandu jinforma lill-applikant dwar il-mezzi disponibbli għal rimedju amministrattiv u/jew ġudizzjarju kif previst fl-Artikolu 133(2).
8. Il-kontribuzzjonijiet għandhom jiġu koperti minn ftehim bil-miktub.

*Artikolu 226*  
*Forom ta' kontribuzzjonijiet*

1. Il-kontribuzzjonijiet jistgħu jieħdu kwalunkwe forma minn dawn li ġejjin:
  - (a) rimborż ta' perċentwal tan-nefqa rimborzabbli li tkun realment iġġarrbet;
  - (b) rimborż abbażi tal-kostijiet unitarji;
  - (c) somom f'daqqa;
  - (d) finanzjament b'rata fissa;
  - (e) kumbinazzjoni tal-forom imsemmijin fil-punti (a) sa (d).
2. Tista' tiġi rimborzata biss in-nefqa li tissodisfa l-kriterji stabbiliti fis-sejthiet għal kontribuzzjonijiet u li ma tkunx iġġarrbet qabel id-data tal-prezentazzjoni tal-applikazzjoni.
3. Il-ftehim imsemmi fl-Artikolu 225(8) għandu jinkludi dispożizzjonijiet li jippermettu li jiġi verifikat li l-kondizzjonijiet għall-għoti ta' somom f'daqqa, ta' finanzjament b'rata fissa jew ta' kostijiet unitarji ġew irrispettati.
4. Il-kontribuzzjonijiet għandhom jithallsu kompletament permezz ta' pagament fil-forma ta' prefinanzjament wieħed, hlief jekk, f'kazijiet iġġustifikati kif dovut, l-ufficjal tal-awtorizzazzjoni responsabbli jiddeċiedi mod ieħor.

## *Artikolu 227*

### *Garanziji*

L-uffiċjal tal-awtorizzazzjoni responsabbli jista', jekk iqis li dan ikun adatt u proporzjonat, abbażi ta' kull każ individwalment u b'mod soġġett għal analiżi tar-riskji, jirrikjedi li l-partit politiku Ewropew jiddepożita garanzija bil-quddiem sabiex jillimita r-riskji finanzjarji marbuta mal-pagament tal-prefinanzjament biss meta, fid-dawl tal-analiżi tar-riskji tiegħu, il-partit politiku Ewropew ikun friskju imminenti li jkun f'waħda mis-sitwazzjonijiet ta' esklużjoni msemmija fil-punti (a) u (d) tal-Artikolu 136(1) ta' dan ir-Regolament, jew meta deċiżjoni tal-Awtorità għall-partiti politiċi Ewropej u l-fondazzjonijiet politiċi Ewropej stabbilita taht l-Artikolu 6 tar-Regolament (UE, Euratom) Nru 1141/2014 ("l-Awtorità") tkun giet ikkomunikata lill-Parlament Ewropew u lill-Kunsill f'konformità mal-Artikolu 10(4) ta' dak ir-Regolament.

L-Artikolu 153 għandu japplika mutatis mutandis għal garanziji li jistgħu jkunu meħtieġa fil-każijiet previsti fl-ewwel paragrafu ta' dan l-Artikolu għal pagamenti ta' prefinanzjament li jsiru lil partiti politiċi Ewropej.

## *Artikolu 228*

### *Użu tal-kontribuzzjonijiet*

1. Il-kontribuzzjonijiet għandhom jintefqu f'konformità mal-Artikolu 222.

2. Kwalunkwe parti mill-kontribuzzjoni li ma tkunx intużat fis-sena finanzjarja koperta minn dik il-kontribuzzjoni (sena n) għandha tintefaġ fuq kwalunkwe nefqa rimborżabbli li tkun iġġarrbet sal-31 ta' Diċembru tas-sena n+1. Kwalunkwe parti li tifdal mill-kontribuzzjoni li ma tkunx intefqet sa dak il-limitu ta' żmien għandha tiġi irkuprata f'konformità mal-Kapitolu 6 tat-Titolu IV.
3. Il-partiti politiċi Ewropej għandhom jirrispettaw ir-rata ta' kofinanzjament massima stabbilita fl-Artikolu 17(4) tar-Regolament (UE, Euratom) Nru 1141/2014. L-ammonti li jkun għad fadal mill-kontribuzzjonijiet tas-sena preċedenti ma għandhomx jintużaw għall-finanzjament tal-parti li l-partiti politiċi Ewropej għandhom jipprovdu mir-riżorsi proprji tagħhom. Il-kontribuzzjonijiet minn partijiet terzi għal avvenimenti kongunti ma għandhomx jitqiesu li huma parti mir-riżorsi proprji ta' partit politiku Ewropew.
4. Il-partiti politiċi Ewropej għandhom jużaw il-parti tal-kontribuzzjoni li ma tkunx intużat fis-sena finanzjarja koperta minn dik il-kontribuzzjoni, qabel ma jużaw il-kontribuzzjonijiet mogħtija wara dik is-sena.
5. Kull imghax iġġenerat mill-pagamenti ta' prefinanzjament, għandu jiġi kkunsidrat bħala parti mill-kontribuzzjoni.

### *Artikolu 229*

#### *Rapport dwar l-użu tal-kontribuzzjonijiet*

1. Partit politiku Ewropew għandu, f'konformità mal-Artikolu 23 tar-Regolament (UE, Euratom) Nru 1141/2014, jippreżenta r-rapport annwali tiegħu dwar l-użu tal-kontribuzzjoni u d-dikjarazzjonijiet finanzjarji annwali tiegħu għall-approvazzjoni lill-uffiċjal tal-awtorizzazzjoni responsabbli.
2. Ir-rapport ta' attività annwali msemmi fl-Artikolu 74(9) għandu jkun abbozzat mill-uffiċjal tal-awtorizzazzjoni responsabbli abbażi tar-rapport annwali u tad-dikjarazzjonijiet finanzjarji annwali msemmija fil-paragrafu 1 ta' dan l-Artikolu. Jistgħu jintużaw dokumenti ta' sostenn oħrajn għall-finijiet tal-abbozzar ta' dak ir-rapport.

### *Artikolu 230*

#### *Ammont tal-kontribuzzjoni*

1. L-ammont tal-kontribuzzjoni ma għandux isir finali sakemm tingħata l-approvazzjoni tar-rapport annwali u tad-dikjarazzjonijiet finanzjarji annwali imsemmija fl-Artikolu 229(1) mill-uffiċjal tal-awtorizzazzjoni responsabbli. L-approvazzjoni tar-rapport annwali u tad-dikjarazzjonijiet finanzjarji annwali għandhom ikunu bla ħsara għall-verifiki sussegwenti mill-Awtorità.
2. Kwalunkwe ammont mill-prefinanzjament li ma jkunx intefaq ma għandux isir finali qabel ma jintuza mill-partit politiku Ewropew biex iħallas in-nefqa rimborzabbli li tissodisfa l-kriterji ddefiniti fis-sejha għal kontribuzzjonijiet.

3. Fejn il-partit politiku Ewropew jonqos milli jikkonforma mal-obbligi tiegħu relatati mal-użu tal-kontribuzzjonijiet, il-kontribuzzjonijiet għandhom jiġu sospizi, jitnaqqsu jew jitwaqqfu wara li l-partit politiku Ewropew ikun ingħata l-opportunità li jipprezenta l-osservazzjonijiet tiegħu.
4. L-uffiċjal tal-awtorizzazzjoni responsabbli għandu jivverifika, qabel johroġ pagament, li l-partit politiku Ewropew ikun għadu rreġistrat fir-Registru msemmi fl-Artikolu 7 tar-Regolament (UE, Euratom) Nru 1141/2014 u li ma kienx is-sugġett ta' waħda mill-penali previsti fl-Artikolu 27 ta' dak ir-Regolament bejn id-data tal-applikazzjoni tiegħu u tmiem is-sena finanzjarja koperta mill-kontribuzzjoni.
5. Fejn il-partit politiku Ewropew ma jkunx għadu rreġistrat fir-Registru msemmi fl-Artikolu 7 tar-Regolament (UE, Euratom) Nru 1141/2014 jew kien is-sugġett ta' waħda mill-penali previsti fl-Artikolu 27 ta' dak ir-Regolament, l-uffiċjal tal-awtorizzazzjoni responsabbli jista' jissospendi, inaqas jew itemm il-kontribuzzjoni kif ukoll jirkupra l-ammonti mħallsa indebitament skont il-ftehim imsemmi fl-Artikolu 225(8) ta' dan ir-Regolament, b'mod proporzjonat għall-gravità tal-iżbalji, tal-irregolaritajiet, tal-frodi jew ta' ksur ieħor tal-obbligi relatati mal-użu tal-kontribuzzjoni, wara li l-partit politiku Ewropew ikun ingħata l-opportunità li jipprezenta l-osservazzjonijiet tiegħu.

*Artikolu 231*  
*Kontroll u penali*

1. Kull ftehim imsemmi fl-Artikolu 225(8) għandu jipprevedi b'mod esplicitu li l-Parlament Ewropew jeżerċita s-setgħat tiegħu ta' kontroll fuq id-dokumenti u fuq il-bini, kif ukoll li l-OLAF u l-Qorti tal-Awdituri jeżerċitaw il-kompetenzi u s-setgħat rispettivi tagħhom, imsemmijin fl-Artikolu 129, fuq il-partiti politiċi Ewropej kollha li jkunu rċevew finanzjament mill-Unjoni, u fuq il-kuntratturi u s-sottokuntratturi tagħhom.
2. Penali amministrattivi u finanzjarji li jkunu effikaċi, proporzjonati u dissważivi jistgħu jiġu imposti mill-uffiċjal tal-awtorizzazzjoni responsabbli, f'konformità mal-Artikoli 136 u 137 ta' dan ir-Regolament u mal-Artikolu 27 tar-Regolament (UE, Euratom) Nru 1141/2014.
3. Il-penali msemmija fil-paragrafu 2 jistgħu jiġu imposti wkoll fuq il-partiti politiċi Ewropej li, fil-mument meta jippreżentaw l-applikazzjoni għal kontribuzzjoni jew wara li jkunu rċevew il-kontribuzzjoni, ikunu għamlu dikjarazzjonijiet foloz meta taw l-informazzjoni mitluba mill-uffiċjal tal-awtorizzazzjoni responsabbli jew naqsu milli jagħtu tali informazzjoni.

*Artikolu 232*  
*Żamma ta' rekords*

1. Il-partiti politiċi Ewropej għandhom iżommu r-rekords u d-dokumenti ta' sostenn kollha relatati mal-kontribuzzjoni għal hames snin wara l-aħħar pagament relatat mal-kontribuzzjoni.
2. Rekords relatati ma' awditi, ma' appelli, ma' litigazzjoni, mas-soluzzjoni ta' pretensjonijiet li jirriżultaw mill-użu tal-kontribuzzjoni jew ma' investigazzjonijiet tal-OLAF jekk innotifikati lir-riċevitur għandhom jinżammu sakemm jitlestew it-tali awditi, appelli, litigazzjoni, soluzzjoni ta' pretensjonijiet jew investigazzjonijiet.

*Artikolu 233*  
*Għażla tal-korpi tal-awditjar jew tal-esperti esterni*

Il-korpi tal-awditjar jew l-esperti esterni indipendenti msemmijin fl-Artikolu 23 tar-Regolament (UE, Euratom) Nru 1141/2014 għandhom jintgħażlu permezz ta' proċedura ta' akkwist. Il-kuntratt tagħhom ma għandux idum aktar minn hames snin. Wara li l-kuntratt ikun iġġedded darbtejn wara xulxin, għandu jitqies li dawn għandhom kunflitt ta' interessi li jista' jkollu effetti negattivi fuq it-prestazzjoni tal-awditu.



## TITOLU XII

### STRUMENTI OĦRA TA' IMPLIMENTAZZJONI TAL-BAĠIT

#### *Artikolu 234*

#### *Fondi fiduċjarji tal-Unjoni għal azzjonijiet esterni*

1. Għal azzjonijiet ta' emerġenza u ta' wara emerġenza meħtieġa bħala reazzjoni għal krizi, jew għal azzjonijiet tematiċi, il-Kummissjoni tista' tistabbilixxi, fondi fiduċjarji tal-Unjoni għal azzjonijiet esterni ('fondi fiduċjarji tal-Unjoni') taħt ftehim konkluz ma' donaturi oħrajn.

Il-fondi fiduċjarji tal-Unjoni għandhom jiġu stabbiliti biss fejn ftehimiet ma' donaturi oħrajn ikunu żguraw kontribuzzjonijiet minn sorsi oħrajn għajr il-baġit.

Il-Kummissjoni għandha tikkonsulta l-Parlament Ewropew u l-Kunsill dwar l-intenzjoni tagħha li tistabbilixxi fond fiduċjarju tal-Unjoni għal azzjonijiet ta' emerġenza u ta' wara emerġenza.

L-istabbiliment ta' fond fiduċjarju tal-Unjoni għal azzjonijiet tematiċi għandu jkun soġġett għall-approvazzjoni tal-Parlament Ewropew u tal-Kunsill.

Għall-finijiet tat-tielet u r-raba' subparagrafi ta' dan il-paragrafu, il-Kummissjoni għandha tagħmel disponibbli għall-Parlament Ewropew u għall-Kunsill l-abbozzi ta' deċiżjonijiet tagħha dwar l-istabbiliment ta' fond fiduċjarju tal-Unjoni. Tali abbozzi ta' deċiżjonijiet għandhom jinkludu deskrizzjoni tal-oġġettivi tal-fond fiduċjarju tal-Unjoni, il-gustifikazzjoni għall-istabbiliment tiegħu f'konformità mal-paragrafu 3, indikazzjoni tad-durata tiegħu u l-ftehimiet preliminari ma' donaturi oħrajn. L-abbozzi ta' deċiżjonijiet għandhom jinkludu wkoll abbozz ta' ftehim kostitutiv li għandu jiġi konkluz ma' donaturi oħrajn.

2. Il-Kummissjoni għandha tipprezenta l-abbozz ta' deċiżjonijiet tagħha dwar il-finanzjament ta' fond fiduċjarju tal-Unjoni lill-kumitat kompetenti fejn previst fl-att bażiku li skont it-termini tiegħu tingħata l-kontribuzzjoni tal-Unjoni għall-fond fiduċjarju tal-Unjoni. Il-kumitat kompetenti ma għandux ikun mistieden jesprimi ruħu dwar l-aspetti li diġà ġew ipprezentati lill-Parlament Ewropew u lill-Kunsill għal konsultazzjoni jew approvazzjoni taht it-tielet, ir-raba' u l-ħames subparagrafi tal-paragrafu 1 rispettivament.
3. Il-fondi fiduċjarji tal-Unjoni għandhom jiġu stabbiliti u implimentati soġġett għall-kondizzjonijiet li ġejjin:
  - (a) ikun hemm valur miżjud tal-intervent tal-Unjoni: l-oġġettivi tal-fondi fiduċjarji tal-Unjoni, b'mod partikolari minħabba l-iskala jew effetti potenzjali tagħhom, ikunu jistgħu jinkisbu aħjar fil-livell tal-Unjoni milli fil-livell nazzjonali u l-użu tal-istrumenti finanzjarji eżistenti ma jkunx suffiċjenti biex jinkisbu l-oġġettivi ta' politika tal-Unjoni;

- (b) il-fondi fiduċjarji tal-Unjoni jgħibu viżibilità politika ċara għall-Unjoni u vantaġġi manigerjali kif ukoll kontroll aħjar mill-Unjoni tar-riskji u tal-iżborzi tal-Unjoni u tal-kontribuzzjonijiet tad-donaturi l-oħrajn;
  - (c) il-fondi fiduċjarji tal-Unjoni ma jidduplikawx kanali oħrajn ta' finanzjament diġà eżistenti, jew strumenti simili, mingħajr ma jipprovdu xi addizzjonalità;
  - (d) l-oġettivi ta' fondi fiduċjarji tal-Unjoni jkunu allinjati mal-oġettivi tal-istrument tal-Unjoni jew tal-partita baġitarja li minnhom ikunu ffinanzjati.
4. Għal kull fond fiduċjarju tal-Unjoni għandu jkun stabbilit bord ippresedut mill-Kummissjoni biex jiżgura rappreżentanza ġusta tad-donaturi u biex jiddeċiedi dwar l-użu tal-fondi. Il-bord għandu jinkludi rappreżentant ta' kull Stat Membru mhux kontribwenti bħala osservatur. Ir-regoli għall-kompożizzjoni tal-bord u r-regoli interni tiegħu għandhom jiġu stabbiliti fil-ftehim kostituttiv tal-fond fiduċjarju tal-Unjoni. Dawk ir-regoli għandhom jinkludu r-rekwiżit li jkun meħtieġ vot favur il-Kummissjoni għall-adozzjoni finali dwar l-użu tal-fondi.
5. Il-fondi fiduċjarji tal-Unjoni għandhom jiġu stabbiliti għal durata limitata ddeterminata fil-ftehim kostituttiv tagħhom. Dik id-durata tista' tiġi estiża b'deċizjoni tal-Kummissjoni soġġetta għall-proċedura stabbilita fil-paragrafu 1 fuq talba tal-bord tal-fond fiduċjarju tal-Unjoni kkonċernat u fuq preżentazzjoni mill-Kummissjoni ta' rapport li jiġġustifika l-estensjoni, li jikkonferma b'mod partikolari, il-konformità mal-kondizzjonijiet stabbiliti fil-paragrafu 3.

Il-Parlament Ewropew u/jew il-Kunsill jistgħu jitolbu lill-Kummissjoni biex ma tissoktax bl-appropriazzjonijiet għal fond fiduċjarju tal-Unjoni jew biex tirrevedi l-ftehim kostituttiv bil-ħsieb ta' likwidazzjoni ta' fond fiduċjarju tal-Unjoni, fejn adatt b'mod partikolari abbażi tal-informazzjoni mogħtija fid-dokument ta' hidma msemmi fl-Artikolu 41(6). F'tali każ, kwalunkwe fond li jifdal għandu jiġi ritornat fuq bażi pro rata lill-baġit bħala dħul generali u lill-Istati Membri kontribwenti u lid-donaturi l-oħrajn.

#### *Artikolu 235*

##### *Implimentazzjoni tal-fondi fiduċjarji tal-Unjoni għal azzjonijiet esterni*

1. Il-fondi fiduċjarji tal-Unjoni għandhom jiġu implimentati f'konformità mal-prinċipji ta' gestjoni finanzjarja tajba, trasparenza, proporzjonalità, nondiskriminazzjoni u trattament indaqs, u f'konformità mal-oġettivi speċifiċi definiti f'kull ftehim kostituttiv u b'rispett sħiħ għad-drittijiet ta' skrutinju u ta' kontroll tal-kontribuzzjoni tal-Unjoni tal-Parlament Ewropew u tal-Kunsill.
2. L-azzjonijiet finanzjati mill-fondi fiduċjarji tal-Unjoni jistgħu jiġu implimentati b'mod dirett mill-Kummissjoni skont il-punt (a) tal-ewwel subparagrafu tal-Artikolu 62(1) u b'mod indirett mal-entitajiet li jimplementaw fondi tal-Unjoni skont il-punti (c)(i), (ii), (iii), (v) u (vi) tal-ewwel subparagrafu tal-Artikolu 62(1).

3. Il-fondi għandhom jiġu impenjati u jiġihallsu minn atturi finanzjarji tal-Kummissjoni, fis-sens tal-Kapitolu 4 tat-Titolu IV. L-uffiċjal tal-kontabbiltà tal-Kummissjoni għandu jsewvi bħala l-uffiċjal tal-kontabbiltà tal-fondi fiduċjarji tal-Unjoni. Huwa għandu jkun responsabbli għall-istabiliment ta' proċeduri kontabilistiċi u tabella tal-kontijiet komuni għall-fondi fiduċjarji kollha tal-Unjoni. L-awditur intern tal-Kummissjoni, l-OLAF u l-Qorti tal-Awdituri għandhom jeżerċitaw l-istess setgħat fuq il-fondi fiduċjarji tal-Unjoni kif jagħmlu fir-rigward ta' azzjonijiet oħrajn imwettqa mill-Kummissjoni.
4. Il-kontribuzzjonijiet tal-Unjoni u ta' donaturi oħra ma għandhomx ikunu integrati fil-baġit u għandhom jiddaħhlu f'kont tal-bank speċifiku. Il-kont tal-bank speċifiku tal-fond fiduċjarju tal-Unjoni għandu jinfetaħ u jingħalaq mill-uffiċjal tal-kontabbiltà. It-tranzazzjonijiet kollha li jsiru matul is-sena fil-kont tal-bank speċifiku għandhom jiddaħhlu kif inhu adatt fil-kontijiet tal-fond fiduċjarju tal-Unjoni.

Il-kontribuzzjonijiet tal-Unjoni għandhom jiġu ttrasferiti fil-kont tal-bank speċifiku fuq il-baži tat-talbiet għal pagament li jkunu debitament issostanzjati bi previżjonijiet tal-iżborż, filwaqt li jitqiesu l-bilanċi disponibbli fil-kont u l-htieġa riziultanti għal pagamenti addizzjonali. Il-previżjonijiet tan-nefqa għandhom jiġu pprovvuti fuq baži annwali jew, fejn adatt, kull sitt xhur.

Il-kontribuzzjonijiet ta' donaturi oħrajn għandhom jiġu kkunsidrati meta jissarrfu fil-kont bankarju speċifiku tal-fond fiduċjarju tal-Unjoni u għall-ammont f'euro li jirriżulta mill-konverżjoni fir-riċevuta ta' għom fil-kont bankarju speċifiku. L-imghaxijiet akkumulati fil-kont tal-bank speċifiku tal-fond fiduċjarju tal-Unjoni għandhom jiġu investiti fil-fond fiduċjarju tal-Unjoni hliet jekk ikun previst mod iehor fil-ftehim kostitutiv tal-fond fiduċjarju tal-Unjoni.

5. Il-Kummissjoni għandha tkun awtorizzata tuza massimu ta' 5 % tal-ammonti miġbura fil-fond fiduċjarju tal-Unjoni sabiex tkopri l-kostijiet ta' għom rigward il-ġestjoni mis-snin li fihom bdew jintużaw il-kontribuzzjonijiet imsemmijin fil-paragrafu 4. Minkejja l-ewwel sentenza u sabiex jiġi evitat pagament doppju tal-kostijiet, il-kostijiet ta' ġestjoni li jirriżultaw mill-kontribuzzjoni tal-Unjoni lill-fond fiduċjarju tal-Unjoni għandhom jiġu koperti minn dik il-kontribuzzjoni biss sa fejn daww il-kostijiet ma kinux diġà ġew koperti minn linji baġitarji oħrajn. Matul id-durata tal-fond fiduċjarju tal-Unjoni, tali tariffi tal-ġestjoni għandhom ikunu assimilati għad-dhul assenjat fis-sens tal-punt (a)(ii) tal-Artikolu 21(2).

Flikien mar-rapport annwali msemmi fl-Artikolu 252, ir-rapportar finanzjarju fuq l-operazzjonijiet imwettqa minn kull fond fiduċjarju tal-Unjoni għandu jiġi stabbilit darbtejn fis-sena mill-uffiċjal tal-awtorizzazzjoni.

Il-Kummissjoni għandha tirrapporta wkoll kull xahar dwar l-implimentazzjoni ta' kull fond fiduċjarju tal-Unjoni.

Il-fondi fiduċjarji tal-Unjoni għandhom ikunu soġġetti għal awditjar estern indipendenti kull sena.

*Artikolu 236*

*Użu tal-appoġġ baġitarju*

1. Fejn previst fl-atti baziċi rilevanti, il-Kummissjoni tista' tipprovdi appoġġ baġitarju lil pajjiż terz meta jintlaħqu l-kondizzjonijiet li ġejjin:
  - (a) il-ġestjoni tal-finanzi pubbliċi tal-pajjiż terz tkun trasparenti, affidabbli u effettiva biżżejjed;
  - (b) il-pajjiż terz ikun stabbilixxa politiki settorjali u nazzjonali kredibbli u rilevanti biżżejjed;
  - (c) il-pajjiż terz ikun stabbilixxa politiki makroekonomiċi orjentati lejn l-istabbiltà;
  - (d) il-pajjiż terz ikun stabbilixxa aċċess suffiċjenti u f'waqtu għal informazzjoni baġitarja komprensiva u solida.
  
2. Il-pagament tal-kontribuzzjoni tal-Unjoni għandu jkun ibbażat fuq l-adempiment tal-kondizzjonijiet imsemmijin fil-paragrafu 1, inkluż it-titjib tal-ġestjoni tal-finanzi pubbliċi. Barra minn hekk, ċerti pagamenti jistgħu jkunu kondizzjonali wkoll għall-kisba ta' stadji ewlenin, imkejlin b'indikaturi tal-prestazzjoni oġġettivi, li jirriflettu riżultati u progress fir-riformi tul iż-żmien fis-settur rispettiv.

3. F'pajjiżi terzi, il-Kummissjoni għandha tappoġġa r-rispett għall-istat tad-dritt, l-iżvilupp tal-kontroll parlamentari u l-kapaċitajiet tal-awditjar u ta' kontra l-korruzzjoni u ż-żieda tat-trasparenza u l-aċċess pubbliku għall-informazzjoni.
4. Il-ftehimiet ta' finanzjament korrispondenti konklużi mal-pajjiż terz għandu jkun fihom:
- (a) obbligu għall-pajjiż terz sabiex jipprovdi lill-Kummissjoni b'informazzjoni kredibbli u f'waqtha li tippermetti lill-Kummissjoni tevalwa kemm ġew issodisfati l-kondizzjonijiet imsemmijin fil-paragrafu 2;
  - (b) id-dritt għall-Kummissjoni li tissospendi l-ftehim ta' finanzjament jekk il-pajjiż terz jikser obbligu relatat mar-rispett għad-drittijiet tal-bniedem, il-prinċipji demokratiċi u l-istat tad-dritt u f'każijiet serji ta' korruzzjoni;
  - (c) dispożizzjonijiet adatti li f'konformità magħhom il-pajjiż terz irid jimpenja ruħu li jirrimborza immedjatament l-ammont totali jew parzjali tal-finanzjament rilevanti tal-operazzjoni, f'każ li jiġi stabbilit li l-pagament tal-fondi rilevanti tal-Unjoni ġie invalidat minn irregolaritajiet serji attribwibbli lil dak il-pajjiż.

Sabiex jiġi pproċessat ir-rimborż imsemmi fil-punt (c) tal-ewwel subparagrafu ta' dan il-paragrafu, jista' jiġi applikat it-tieni subparagrafu tal-Artikolu 101(1).



*Artikolu 237*

*Esperti esterni rimunerati*

1. Għal valuri anqas mil-limiti msemmija fl-Artikolu 175(1) u fuq il-bażi tal-proċedura stabbilita fil-paragrafu 3 ta' dan l-Artikolu, istituzzjonijiet tal-Unjoni jistgħu jagħzlu esperti esterni rimunerati biex jassistuhom fl-evalwazzjoni ta' applikazzjonijiet għal għotjiet, ta' proġetti u ta' offerti, u biex jipprovdu opinjonijiet u pariri f'każijiet speċifiċi.
2. L-esperti esterni rimunerati għandhom jiġu rimunerati fuq il-bażi ta' ammont fiss imħabbar minn qabel u għandhom jintgħazlu fuq il-bażi tal-kapaċità professjonali tagħhom. L-għazla għandha ssir fuq il-bażi tal-kriterji tal-għazla li jirrispettaw il-prinċipji tan-nondiskriminazzjoni, tat-trattament indaqs u tal-assenza ta' kunflitt ta' interessi.
3. Sejha għal espressjoni ta' interess għandha tiġi ppubblikata fuq is-sit web tal-istituzzjoni tal-Unjoni kkonċernata.

Is-sejha għal espressjoni ta' interess għandha tinkludi deskrizzjoni tal-kompiti, tad-durata tagħhom u tal-kondizzjonijiet fissi ta' rimunerazzjoni.

Wara s-sejha għal espressjoni ta' interess għandha titfassal lista ta' esperti. Din għandha tkun valida għal mhux aktar minn ħames snin mill-pubblikazzjoni tagħha jew għad-durata ta' programm pluriennali relatat mal-kompiti.

4. Kwalunkwe persuna fiżika interessata tista' tippreżenta applikazzjoni f'kull waqt matul il-perijodu ta' validità tas-sejha għal espressjonijiet ta' interess, ħlief għall-aħħar tliet xhur ta' dak il-perijodu.

5. Esperti mhallsa mill-approprjazzjonijiet għar-riċerka u għall-iżvilupp teknoloġiku għandhom jinhatru f'konformità mal-proċeduri stabbiliti mill-Parlament Ewropew u mill-Kunsill meta jadottaw kull programm qafas għar-riċerka jew f'konformità mar-regoli korrispondenti għall-partecipazzjoni. Għall-fini tat-Taqsima 2 tal-Kapitolu 2 tat-Titolu V, tali esperti għandhom jiġu ttrattati bħala riċevituri.

*Artikolu 238*

*Esperti mhux rimunerati*

Istituzzjonijiet tal-Unjoni jistgħu jirrimborzaw spejjeż ta' vvjaġġar u ta' sussistenza mgarrba minn persuni mistiedna jew li rċevew il-mandat minghandhom, jew fejn adatt, l-istituzzjonijiet għandhom iħallsu kwalunkwe indennizz ieħor lit-tali persuni.

*Artikolu 239*

*Miżati tas-sħubija u pagamenti oħrajn ta' abbonamenti*

L-Unjoni tista' thallas kontribuzzjonijiet bħala abbonamenti lil korpi li hija membru jew osservatur tagħhom.

*Artikolu 240*

*Infiq fuq il-membri u l-persunal tal-istituzzjonijiet tal-Unjoni*

Istituzzjonijiet tal-Unjoni jistgħu jħallsu għal infiq fuq il-membri u l-persunal tal-istituzzjonijiet tal-Unjoni, inkluż kontribuzzjonijiet lil assoċjazzjonijiet ta' membri kurrenti u preċedenti tal-Parlament Ewropew, u kontribuzzjonijiet lill-iskejjel Ewropej.

**TITOLU XIII**  
**KONTIJET ANNWALI U**  
**RAPPORTAR FINANZJARJU IEHOR**

**KAPITOLU 1**  
**Kontijiet annwali**

**TAQSIMA 1**  
**QAFAS KONTABILISTIKU**

*Artikolu 241*

*Struttura tal-kontijiet*

Il-kontijiet annwali tal-Unjoni għandhom jithejjew għal kull sena finanzjarja li għandha tibda mill-1 ta' Jannar sal-31 ta' Diċembru. Dawk il-kontijiet għandhom jinkludu dan li ġej:

- (a) id-dikjarazzjonijiet finanzjarji konsolidati li jipprezentaw, f'konformità mar-regoli kontabilistiċi msemmijin fl-Artikolu 80, il-konsolidazzjoni tal-informazzjoni finanzjarja li tinsab fid-dikjarazzjonijiet finanzjarji ta' istituzzjonijiet tal-Unjoni, ta' korpi tal-Unjoni msemmijin fl-Artikolu 70 u ta' korpi oħrajn li jissodisfaw il-kriterji ta' konsolidazzjoni kontabilistika;

- (b) ir-rapporti aggregati ta' implimentazzjoni tal-baġit li jipprezentaw l-informazzjoni li tinsab fir-rapporti ta' implimentazzjoni tal-baġit ta' istituzzjonijiet tal-Unjoni.

*Artikolu 242*

*Dokumenti ta' sostenn*

Kull entrata fil-kontijiet għandha tkun ibbażata fuq dokumenti ta' sostenn adatti f'konformità mal-Artikolu 75.

*Artikolu 243*

*Dikjarazzjonijiet finanzjarji*

1. Id-dikjarazzjonijiet finanzjarji għandhom ikunu pprezentati f'miljuni ta' euro u f'konformità mar-regoli kontabilistiċi msemmijin fl-Artikolu 80 u għandhom jinkludu:
  - (a) il-karta tal-bilanċ li tippreżenta l-assi u l-obbligazzjonijiet kollha u s-sitwazzjoni finanzjarja prevalenti fil-31 ta' Diċembru tas-sena finanzjarja preċedenti;
  - (b) id-dikjarazzjoni tal-prestazzjoni finanzjarja, li tippreżenta r-riżultat ekonomiku għas-sena finanzjarja preċedenti;
  - (c) ir-rapport tal-flussi tal-flus li juri l-ammonti miġbura u zborżati matul is-sena finanzjarja u l-pożizzjoni finali tal-likwidità;

- (d) id-dikjarazzjoni tal-bidliet fl-assi netti li tipprezenta harsa ġenerali lejn iċ-ċaqliq matul is-sena finanzjarja fir-rizervi u fir-rizultati akkumulati.
2. In-noti għad-dikjarazzjonijiet finanzjarji għandhom jissupplementaw u jikkumentaw dwar l-informazzjoni pprezentata fid-dikjarazzjonijiet imsemmija fil-paragrafu 1 u għandhom ifornu l-informazzjoni addizzjonali kollha preskritta mir-regoli kontabilistiċi msemmija fl-Artikolu 80 u mill-prattika tal-kontabbiltà internazzjonalment aċċettata meta tali informazzjoni tkun rilevanti għall-attivitajiet tal-Unjoni. In-noti għandu jkun fihom tal-anqas l-informazzjoni li ġejja:
- (a) prinċipji, regoli u metodi tal-kontabbiltà;
- (b) noti ta' spjegazzjoni li jipprovdu informazzjoni addizzjonali mhux inkluża fit-test tad-dikjarazzjonijiet finanzjarji, li tkun meħtieġa biex tingħata preżentazzjoni ġusta tal-kontijiet.
3. Wara li tagħlaq is-sena finanzjarja u sad-data tat-trażmissjoni tal-kontijiet ġenerali, l-uffiċjal tal-kontabbiltà għandu jagħmel kwalunkwe aġġustament li, mingħajr ma jkun jinvolvi zborż jew ġbir fir-rigward ta' dik is-sena, ikun meħtieġ għal harsa vera u ġusta ta' dawk il-kontijiet.

## TAQSIMA 2

### RAPPORTI TA' IMPLIMENTAZZJONI TAL-BAĠIT

*Artikolu 244*

*Rapporti ta' implimentazzjoni tal-baġit*

1. Ir-rapporti ta' implimentazzjoni tal-baġit għandhom jiġu pprezentati f'miljuni ta' euro u għandhom ikunu komparabbli sena b'sena. Għandhom jinkludu:
  - (a) rapporti li jaggregaw l-operazzjonijiet baġitarji kollha għas-sena finanzjarja f'termini ta' dħul u ta' nefqa;
  - (b) ir-riżultat tal-baġit, li huwa kkalkulat fuq il-bażi tal-bilanċ baġitarju annwali msemmi fid-Deciżjoni 2014/335/UE, Euratom;
  - (c) noti ta' spjegazzjoni, li għandhom jissupplimentaw u jikkumentaw fuq l-informazzjoni mogħtija fir-rapporti.
2. L-istruttura tar-rapporti dwar l-implimentazzjoni tal-baġit għandha tkun l-istess bħal dik tal-baġit innifsu.
3. Ir-rapporti ta' implimentazzjoni tal-baġit għandu jkun fihom:
  - (a) informazzjoni dwar id-dħul, b'mod partikolari bidliet fl-istimi tad-dħul, l-eżitu tad-dħul u l-intitolamenti stabbiliti;

- (b) informazzjoni li turi bidliet fl-appropriazzjonijiet totali disponibbli ta' impenn u ta' pagament;
  - (c) informazzjoni li turi l-użu li sar mill-appropriazzjonijiet totali disponibbli ta' impenn u ta' pagamenti;
  - (d) informazzjoni li turi l-impjenji pendenti, dawk riportati mis-sena finanzjarja preċedenti u dawk li saru matul is-sena finanzjarja.
4. Fir-rigward tal-informazzjoni dwar id-dhul, mar-rapport ta' implimentazzjoni tal-baġit għandha tinhemeż dikjarazzjoni li turi, għal kull Stat Membru, l-analizi tal-ammonti diżaggregati ta' riżorsi proprji li għad iridu jiġu rkuprati fi tmiem is-sena finanzjarja u li huma koperti minn ordni ta' rkupru.

### **TAQSIMA 3**

#### **SKEDA TA' ŻMIEN TAL-KONTIJET ANNWALI**

##### *Artikolu 245*

##### *Kontijiet proviżorji*

1. L-uffiċjali tal-kontabbiltà tal-istituzzjonijiet tal-Unjoni, għajr il-Kummissjoni, u tal-korpi msemminjin fl-Artikolu 241 għandhom, sal-1 ta' Marzu tas-sena finanzjarja ta' wara, jibagħtu l-kontijiet proviżorji tagħhom lill-uffiċjal tal-kontabbiltà tal-Kummissjoni u lill-Qorti tal-Awdituri.

2. L-uffiċjali tal-kontabbiltà tal-istituzzjonijiet tal-Unjoni, għajr il-Kummissjoni, u tal-korpi msemmijin fl-Artikolu 241 għandhom, sal-1 ta' Marzu tas-sena finanzjarja ta' wara, jibagħtu l-informazzjoni kontabilistika meħtieġa għall-finijiet ta' konsolidazzjoni lill-uffiċjal tal-kontabbiltà tal-Kummissjoni, bil-mod u bil-format stabbiliti minn din tal-aħħar.
3. L-uffiċjal tal-kontabbiltà tal-Kummissjoni għandu jikkonsolida l-kontijiet proviżorji msemmija fil-paragrafu 2 mal-kontijiet proviżorji tal-Kummissjoni u għandu, sal-31 ta' Marzu tas-sena finanzjarja ta' wara, jibgħat il-kontijiet proviżorji tal-Kummissjoni u l-kontijiet proviżorji kkonsolidati tal-Unjoni lill-Qorti tal-Awdituri b'mezzi elettronici.

#### *Artikolu 246*

#### *Approvazzjoni tal-kontijiet konsolidati finali*

1. Il-Qorti tal-Awdituri, sal-1 ta' Ġunju, għandha tagħmel l-osservazzjonijiet tagħha dwar il-kontijiet proviżorji tal-istituzzjonijiet tal-Unjoni, għajr il-Kummissjoni, u ta' kull wieħed mill-korpi msemmija fl-Artikolu 241, u, sal-15 ta' Ġunju, għandha tagħmel l-osservazzjonijiet tagħha dwar il-kontijiet proviżorji tal-Kummissjoni u dwar il-kontijiet proviżorji konsolidati tal-Unjoni.



2. L-uffiċjali tal-kontabbiltà tal-istituzzjonijiet tal-Unjoni, għajr il-Kummissjoni, u tal-korpi msemmijin fl-Artikolu 241 għandhom, sal-15 ta' Ġunju, jibagħtu l-informazzjoni kontabilistika meħtieġa lill-uffiċjal tal-kontabbiltà tal-Kummissjoni, bil-mod u bil-format stabbiliti minn din tal-aħħar, bil-ħsieb li jitfasslu l-kontijiet konsolidati finali.

L-istituzzjonijiet tal-Unjoni, għajr il-Kummissjoni, u kull wieħed mill-korpi msemmijin fl-Artikolu 241, għandhom, sal-1 ta' Lulju, jibagħtu l-kontijiet finali tagħhom lill-Parlament Ewropew, lill-Kunsill, lill-Qorti tal-Awdituri u lill-uffiċjal tal-kontabbiltà tal-Kummissjoni.

3. L-uffiċjal tal-kontabbiltà ta' kull istituzzjoni u kull korp tal-Unjoni msemmijin fl-Artikolu 241 għandu jibgħat lill-Qorti tal-Awdituri, b'kopja lill-uffiċjal tal-kontabbiltà tal-Kummissjoni, fl-istess data tat-trażmissjoni tal-kontijiet finali tiegħu, ittra ta' rappreżentazzjoni li tkopri dawk il-kontijiet finali.

Mal-kontijiet finali għandu jkun hemm nota mfassla mill-uffiċjal tal-kontabbiltà, li fiha dan tal-aħħar jiddikjara li l-kontijiet finali thejjew f'konformità ma' dan it-Titolu u skont il-prinċipji, ir-regoli u l-metodi kontabilistiċi applikabbli stipulati fin-noti għad-dikjarazzjonijiet finanzjarji.

4. L-uffiċjal tal-kontabbiltà tal-Kummissjoni għandu jfassal il-kontijiet konsolidati finali fuq il-bażi tal-informazzjoni ppreżentata skont il-paragrafu 2 ta' dan l-Artikolu mill-istituzzjonijiet tal-Unjoni għajr il-Kummissjoni, u mill-korpi msemmija fl-Artikolu 241.

Mal-kontijiet finali għandu jkun hemm nota mfassla mill-uffiċjal tal-kontabbiltà tal-Kummissjoni, li fiha dan tal-aħhar jiddikjara li l-kontijiet finali thejjew f'konformità ma' dan it-Titolu u f'konformità mal-prinċipji, ir-regoli u l-metodi kontabilistiċi applikabbli stipulati fin-noti għad-dikjarazzjonijiet finanzjarji.

5. Il-Kummissjoni, wara li tkun approvat il-kontijiet konsolidati finali u l-kontijiet finali tagħha, għandha, sal-31 ta' Lulju, tibgħathom b'mezzi elettronici lill-Parlament Ewropew, lill-Kunsill u lill-Qorti tal-Awdituri.

Sal-istess data, l-uffiċjal tal-kontabbiltà tal-Kummissjoni għandu jibgħat ittra ta' rappreżentazzjoni li tkopri l-kontijiet konsolidati finali lill-Qorti tal-Awdituri.

6. Il-kontijiet konsolidati finali għandhom ikunu ppubblikati sal-15 ta' Novembru f'*Il-Ġurnal Uffiċjali tal-Unjoni Ewropea* flimkien mad-dikjarazzjoni tal-assigurazzjoni mogħtija mill-Qorti tal-Awdituri f'konformità mal-Artikolu 287 TFUE u mal-Artikolu 106a tat-Trattat Euratom.

## KAPITOLU 2

### Rapportar finanzjarju u ta' rendikont integrat

#### *Artikolu 247*

#### *Rapportar finanzjarju u ta' rendikont integrat*

1. Sal-31 ta' Lulju tas-sena finanzjarja ta' wara l-Kummissjoni għandha tikkomunika lill-Parlament Ewropew u lill-Kunsill sett integrat ta' rapporti finanzjarji u kontabilistiċi li jinkludi:
  - (a) il-kontijiet konsolidati finali kif imsemmijin fl-Artikolu 246;
  - (b) ir-rapport annwali dwar il-ġestjoni u l-prestazzjoni li jipprovdi sommarju ċar u konċiż tal-kisbiet tal-kontroll intern u tal-ġestjoni finanzjarja msemmija fir-rapporti annwali dwar l-attività ta' kull uffiċjal tal-awtorizzazzjoni skont id-delegazzjoni u li jinkludi informazzjoni dwar l-arrangamenti ewlenin ta' governanza fil-Kummissjoni kif ukoll:
    - (i) stima tal-livell ta' żball fin-nefqa tal-Unjoni bbażata fuq metodoloġija konsistenti u stima ta' korrezzjonijiet futuri;
    - (ii) informazzjoni dwar l-azzjonijiet preventivi u korrettivi li jkopru l-baġit, li għandha tippreżenta l-impatt finanzjarju tal-azzjonijiet meħudin għall-protezzjoni tal-baġit kontra nefqa li tikser il-liġi;

- (iii) informazzjoni dwar l-implimentazzjoni tal-istrategija tal-Kummissjoni kontra l-frodi;
  - (c) previzjoni fit-tul ta' flussi futuri ta' dhul u ta' hruġ li tkopri l-ħames snin li jkun imiss, ibbażata fuq oqfsa finanzjarji pluriennali applikabbli u fuq id-Deciżjoni 2014/335/UE, Euratom;
  - (d) ir-rapport annwali dwar l-awditi interni kif imsemmi fl-Artikolu 118(4);
  - (e) l-evalwazzjoni tal-finanzi tal-Unjoni bbażata fuq ir-rizultati li nkisbu, kif imsemmi fl-Artikolu 318 TFUE li tivverifika b'mod partikolari l-progress li sar lejn il-ksib ta' objettivi ta' politika filwaqt li jittiehed kont tal-indikaturi tal-prestazzjoni msemmija fl-Artikolu 33 ta' dan ir-Regolament;
  - (f) ir-rapport dwar is-segwitu għall-kwittanza kif imsemmi fl-Artikolu 261(3).
2. Is-sett integrat ta' rapporti finanzjarji u kontabilistiċi msemmi fil-paragrafu 1 għandu jippreżenta kull rapport b'mod separat u identifikabbli b'mod ċar. Kull rapport individwali għandu jkun disponibbli għall-Parlament Ewropew, għall-Kunsill u għall-Qorti tal-Awdituri sat-30 ta' Ġunju, bl-eċċezzjoni tal-kontijiet konsolidati finali.

## KAPITOLU 3

### Rapportar baġitarju u dak finanzjarju ieħor

#### *Artikolu 248*

#### *Rapportar ta' kull xahar dwar l-implimentazzjoni tal-baġit*

Minbarra d-dikjarazzjonijiet u r-rapporti annwali previsti fl-Artikoli 243 u 244, l-ufficjal tal-kontabbiltà tal-Kummissjoni għandu jibgħat darba fix-xahar lill-Parlament Ewropew u lill-Kunsill, ċifri, aggregati tal-anqas fuq livell ta' kapitolu, kif ukoll dizaggregati skont il-kapitolu, l-artikolu u l-partita, fuq l-implimentazzjoni tal-baġit, kemm għad-dhul kif ukoll għan-nefqa, li jkopru l-approprjazzjonijiet kollha disponibbli. Dawk iċ-ċifri għandhom ukoll jipprovdu dettalji tal-użu tal-approprjazzjonijiet riportati.

Iċ-ċifri għandhom ikunu disponibbli fuq is-sit web tal-Kummissjoni fi żmien għaxart ijiem tax-xogħol wara t-tmiem ta' kull xahar.

#### *Artikolu 249*

#### *Rapport annwali dwar il-ġestjoni baġitarja u finanzjarja*

1. Kull istituzzjoni u kull korp tal-Unjoni msemmijin fl-Artikolu 241 għandhom iħejju rapport dwar il-ġestjoni baġitarja u finanzjarja għas-sena finanzjarja.

Huma għandhom iqieghdu għad-dispożizzjoni r-rapport lill-Parlament Ewropew, lill-Kunsill u lill-Qorti tal-Awdituri, sal-31 ta' Marzu ta' wara s-sena finanzjarja.

2. Ir-rapport imsemmi fil-paragrafu 1 għandu jipprovdi informazzjoni sommarja dwar it-trasferimenti ta' approprjazzjonijiet fost id-diversi partiti baġitarji.

*Artikolu 250*

*Rapport annwali dwar l-istrumenti finanzjarji,  
il-garanziji baġitarji u l-assistenza finanzjarja.*

Il-Kummissjoni għandha tirrapporta kull sena lill-Parlament Ewropew u lill-Kunsill dwar strumenti finanzjarji, garanziji baġitarji, assistenza finanzjarja u obbligazzjonijiet kontingenti f'konformità mal-Artikolu 41(4) u (5) u mal-punti (d) u (e) tal-Artikolu 52(1). Dik l-informazzjoni għandha titqiegħed għad-dispożizzjoni tal-Qorti tal-Awdituri fl-istess hin.

*Artikolu 251*

*Rapport dwar l-istatus ta' kwistjonijiet ta' kontabbiltà*

Sal-15 ta' Settembru ta' kull sena finanzjarja, l-uffiċjal tal-kontabbiltà tal-Kummissjoni għandu jibgħat lill-Parlament Ewropew u lill-Kunsill rapport li jkun fih informazzjoni dwar ir-riskji kurrenti nnotati, ix-xejriet generali osservati, il-kwistjonijiet ta' kontabbiltà godda li jkunu feġġew u l-progress fi kwistjonijiet ta' kontabbiltà, inklużi dawk identifikati mill-Qorti tal-Awdituri, kif ukoll informazzjoni dwar irkupri.

## *Artikolu 252*

### *Rapportar dwar fondi fiduċjarji tal-Unjoni għal azzjonijiet esterni*

F'konformità mal-Artikolu 41(6), il-Kummissjoni għandha tirrapporta kull sena għand il-Parlament Ewropew u għand il-Kunsill dwar l-attivitajiet appoġġati mill-fondi fiduċjarji tal-Unjoni msemmija fl-Artikolu 234, dwar l-implimentazzjoni u l-prestazzjoni tagħhom, kif ukoll dwar il-kontijiet tagħhom.

Il-Bord tal-fond fiduċjarju kkonċernat tal-Unjoni għandu japprova r-rapport annwali tal-fond fiduċjarju tal-Unjoni mfassal mill-uffiċjal tal-awtorizzazzjoni. Għandu japprova wkoll il-kontijiet finali mfasslin mill-uffiċjal tal-kontabbiltà. Il-kontijiet finali għandhom ikunu pprezentati mill-Bord lill-Parlament Ewropew u lill-Kunsill fil-kuntest tal-proċedura ta' kwittanza għall-Kummissjoni.

## *Artikolu 253*

### *Pubblikazzjoni tal-informazzjoni dwar ir-riċevituri*

Il-Kummissjoni għandha tippubblika informazzjoni dwar ir-riċevituri f'konformità mal-Artikolu 38.

# TITOLU XIV

## AWDITJAR ESTERN U KWITTANZA

### KAPITOLU 1

#### Awditjar estern

##### *Artikolu 254*

##### *Awditjar estern mill-Qorti tal-Awdituri*

Il-Parlament Ewropew, il-Kunsill u l-Kummissjoni għandhom jinfurmaw lill-Qorti tal-Awdituri, malajr kemm jista' jkun, bid-deċiżjonijiet u r-regoli kollha adottati permezz tal-Artikoli 12, 16, 21, 29, 30, 32 u 43.

##### *Artikolu 255*

##### *Ir-regoli u l-proċedura dwar l-awditjar*

1. L-eżami mill-Qorti tal-Awdituri dwar jekk id-dhul kollu kienx riċevut, u n-nefqa kollha mgarrba, b'mod legali u adatt, għandu jqis it-Trattati, il-bagitt, dan ir-Regolament, l-atti delegati adottati skont dan ir-Regolament u l-atti rilevanti kollha l-oħrajn adottati skont it-Trattati. Dak l-eżami jista' jieħu kont tal-karattru pluriennali tal-programmi u s-sistemi supervizorji u ta' kontroll relatati.



2. Fit-twettiq tal-kompiti tagħha, il-Qorti tal-Awdituri hija intitolata li tikkonsulta, fil-manjiera li hemm provvediment dwarha fl-Artikolu 257, id-dokumenti u l-informazzjoni kollha li jirrigwardaw il-ġestjoni finanzjarja minn dipartimenti jew korpi fir-rigward tal-operazzjonijiet iffinanzjati jew kofinanzjati mill-Unjoni. Hija għandu jkollha s-setgħa li tisma' lil kwalunkwe uffiċjal responsabbli minn operazzjoni ta' dhul jew ta' nefqa u li tuża kwalunkwe proċedura ta' awditjar adatta għal dawk id-dipartimenti jew korpi. L-awditjar fl-Istati Membri għandu jsir flimkien mal-istituzzjonijiet nazzjonali tal-awditjar jew, jekk dawn ma jkollhomx is-setgħat meħtieġa, mad-dipartimenti nazzjonali kompetenti. Il-Qorti tal-Awdituri u l-organizzazzjonijiet nazzjonali tal-awditjar tal-Istati Membri għandhom jikkooperaw fi spirtu ta' fiduċja waqt li jzommu l-indipendenza tagħhom.

Sabiex tikseb l-informazzjoni kollha meħtieġa għat-twettiq tal-kompitu fdat lilha permezz tat-Trattati jew ta' atti adottati permezz tagħhom, il-Qorti tal-Awdituri tista' tkun preżenti, fuq talba tagħha, waqt l-operazzjonijiet tal-awditjar imwettqa fil-qafas tal-implimentazzjoni tal-baġit minn, jew f'isem, kwalunkwe istituzzjoni tal-Unjoni.

Fuq talba tal-Qorti tal-Awdituri, kull istituzzjoni tal-Unjoni għandha tawtorizza lill-istituzzjonijiet finanzjarji li jkollhom depożiti tal-Unjoni sabiex jippermettu lill-Qorti tal-Awdituri li tiżgura li d-data esterna taqbel mal-kontijiet.

3. Sabiex tkun tista' twettaq dan il-kompitu, il-Qorti tal-Awdituri għandha tinnotifika lil istituzzjonijiet tal-Unjoni u lill-awtoritajiet li għalihom dan ir-Regolament huwa applikabbli, bl-ismijiet tal-membri tal-persunal tagħha li huma awtorizzati li jawditjawhom.

## *Artikolu 256*

### *Verifiki fuq titoli u flus kontanti*

Il-Qorti tal-Awdituri għandha tiżgura li t-titoli u l-flus kontanti ddepożitati jew fl-idejn kollha jigu kontrollati ma' rċevuti ffirmati mid-depożitarji jew ma' memoranda ufficjali tal-flus kontanti u tat-titoli miżmuma. Il-Qorti tista' twettaq tali kontrolli hija stess.

## *Artikolu 257*

### *Dritt ta' aċċess tal-Qorti tal-Awdituri*

1. Istituzzjonijiet tal-Unjoni, il-korpi li jamministraw id-dhul u n-nefqa fisem l-Unjoni u r-riċevituri finali tal-pagamenti mill-baġit għandhom jagħtu lill-Qorti tal-Awdituri l-facilitajiet kollha u jagħtuha l-informazzjoni kollha li hija tqis li tkun meħtieġa għat-twettiq tal-kompitu tagħha. Huma għandhom, fuq it-talba tal-Qorti tal-Awdituri, iqiegħdu għad-dispożizzjoni tagħha d-dokumenti kollha li jikkonċernaw l-għoti u l-eżekuzzjoni ta' kuntratti ffinanzjati mill-baġit u l-kontijiet kollha tal-flus u materjali, ir-rekords kontabilistiċi jew id-dokumenti ta' sostenn kollha, kif ukoll id-dokumenti amministrattivi kollha relatati magħhom, id-dokumenti kollha relatati mad-dhul u man-nefqa, l-inventarji kollha, l-organigrammi kollha tad-dipartimenti, li l-Qorti tal-Awdituri tħoss li jkunu meħtieġa għall-awditjar tal-kontijiet annwali u tar-rapporti ta' implimentazzjoni tal-baġit abbażi tar-rekords jew tal-awditjar fuq il-post, u, għall-istess għanijiet, id-dokumenti u d-data kollha maħluqa jew maħzuna fuq mezzi elettronici. Id-dritt ta' aċċess tal-Qorti tal-Awdituri għandu jinkludi aċċess għas-sistema tal-IT uzata għall-ġestjoni tad-dhul jew nefqa soġġetti għall-awditu tagħha, fejn tali aċċess ikun rilevanti għall-awditu.

Il-korpi tal-awditjar intern u servizzi oħrajn tal-amministrazzjonijiet nazzjonali kkonċernati għandhom joffru lill-Qorti tal-Awdituri l-facilitajiet kollha li tqis li jkunu meħtieġa għat-twettiq tal-kompitu tagħha.

2. L-uffiċjali li jiġu kkontrollati l-operazzjonijiet tagħhom mill-Qorti tal-Awdituri għandhom:
  - (a) juru r-rekords tagħhom tal-flus fl-idejn, kwalunkwe flus kontanti oħra, titoli u materjali oħra ta' kull tip, kif ukoll id-dokumenti ta' sostenn fir-rigward tal-amministrazzjoni tagħhom tal-fondi li ġew fdati lilhom u wkoll kwalunkwe ktieb, registru u dokument ieħor relatat magħhom;
  - (b) jipprezentaw il-korrispondenza u kwalunkwe dokument ieħor meħtieġ għall-implimentazzjoni sħiħa tal-awditu msemmi fl-Artikolu 255.

L-informazzjoni fornuta skont il-punt (b) tal-ewwel subparagrafu tista' tkun mitluba biss mill-Qorti tal-Awdituri.

3. Il-Qorti tal-Awdituri hija mogħtija s-setgħa li tawditja d-dokumenti fir-rigward tad-dhul u tan-nefqa tal-Unjoni li jkunu mizmuma mid-dipartimenti ta' istituzzjonijiet tal-Unjoni u, partikolarment, mid-dipartimenti responsabbli għad-deċizzjonijiet fir-rigward ta' tali dhul u nefqa, mill-korpi li jamministraw id-dhul jew in-nefqa f'isem l-Unjoni u mill-persuni fiżiċi jew ġuridici li jirċievu pagamenti mill-baġit.

4. Il-kompitu li jigi stabbilit li d-dhul ikun riċevut, u li n-nefqa gġarrbet, b'mod legali u adatt u li l-ġestjoni finanzjarja kienet tajba għandu jestendi għall-użu, mill-korpi esterni għal istituzzjonijiet tal-Unjoni, tal-fondi tal-Unjoni riċevuti bhala kontribuzzjonijiet.
5. Il-finanzjament tal-Unjoni mhallas lir-riċevituri esterni għal istituzzjonijiet tal-Unjoni għandu jkun soġġett għal qbil bil-kitba minn dawk ir-riċevituri jew, fin-nuqqas ta' qbil min-naħa tagħhom, mill-kuntratturi jew mis-sottokuntratturi, għall-awditjar mill-Qorti tal-Awdituri dwar l-użu magħmul mill-finanzjament mogħti.
6. Il-Kummissjoni għandha, fuq it-talba tal-Qorti tal-Awdituri, tipprovdiha bi kwalunkwe informazzjoni rigward l-operazzjonijiet ta' għoti u ta' teħid b'self.
7. L-użu ta' sistemi integrati tal-kompjuter ma għandux ikollu l-effett li jnaqqas l-aċċess mill-Qorti tal-Awdituri għal dokumenti ta' sostenn. Kull meta jkun teknikament possibbli, għandu jingħata aċċess elettroniku għad-data u għad-dokumenti meħtieġa għall-awditjar lill-Qorti tal-Awdituri fil-bini tagħha stess u f'konformità ma' regoli rilevanti dwar is-sigurtà.

*Artikolu 258*

*Rapport annwali tal-Qorti tal-Awdituri*

1. Il-Qorti tal-Awdituri għandha tibgħat lill-Kummissjoni u lill-istituzzjonijiet tal-Unjoni l-oħrajn ikkonċernati sat-30 ta' Ġunju, kwalunkwe osservazzjoni li, fl-opinjoni tagħha, hija tali li għandha tidher fir-rapport annwali tagħha. Dawk l-osservazzjonijiet għandhom jibqgħu kunfidenzjali u soġġetti għal proċedura kontradittorja. Kull istituzzjoni tal-Unjoni għandha tindirizza t-tweġiba tagħha lill-Qorti tal-Awdituri sal-15 ta' Ottubru. It-tweġibiet tal-istituzzjonijiet tal-Unjoni għajr il-Kummissjoni għandhom jintbagħtu lill-Kummissjoni fl-istess żmien.
2. Ir-rapport annwali tal-Qorti tal-Awdituri għandu jkun fih valutazzjoni ta' kemm hija tajba l-ġestjoni finanzjarja.
3. Ir-rapport annwali tal-Qorti tal-Awdituri għandu jkun fih taqsima għal kull istituzzjoni tal-Unjoni u għall-fond ta' proviżjonament komuni. Il-Qorti tal-Awdituri tista' żżid kwalunkwe rapport ta' sommarju jew tagħmel kwalunkwe osservazzjoni ġenerali li jidhrilha li tkun adatta.
4. Il-Qorti tal-Awdituri għandha tibgħat lill-awtoritajiet responsabbli mill-għoti tal-kwittanza u lill-istituzzjonijiet l-oħrajn tal-Unjoni, sa mhux aktar tard mill-15 ta' Novembru, ir-rapport annwali tagħha akkumpanjat mir-risposti ta' istituzzjonijiet tal-Unjoni u għandha tiżgura l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

*Artikolu 259*

*Rapporti speċjali tal-Qorti tal-Awdituri*

1. Il-Qorti tal-Awdituri għandha tibgħat lill-istituzzjoni tal-Unjoni jew lill-korp ikkonċernati kwalunkwe osservazzjoni li, fl-opinjoni tagħha, għandha tidher frapport speċjali. Dawk l-osservazzjonijiet għandhom jibqgħu kunfidenzjali u soġġetti għal proċedura kontradittorja.

L-istituzzjoni tal-Unjoni jew il-korp ikkonċernat għandu jinforma lill-Qorti tal-Awdituri, b'mod ġenerali, fi żmien sitt gimgħat mit-trażmissjoni ta' dawk l-osservazzjonijiet, dwar kwalunkwe tveġiba li jkun jixtieq jagħti rigward dawk l-osservazzjonijiet. Dak il-perijodu għandu jiġi sospiż, f'każijiet debitament iġġustifikati, b'mod partikolari meta, matul il-proċedura kontradittorja, ikun meħtieġ li l-istituzzjoni tal-Unjoni jew il-korp ikkonċernati jikseb rispons mill-Istati Membri sabiex jiffinalizza t-tveġiba tiegħu.

It-tveġibiet tal-istituzzjoni tal-Unjoni jew tal-korp ikkonċernat għandhom jindirizzaw l-osservazzjonijiet tal-Qorti tal-Awdituri b'mod dirett u esklużiv.

Fuq talba tal-Qorti tal-Awdituri jew tal-istituzzjoni tal-Unjoni jew tal-korp ikkonċernati, it-tveġibiet jistgħu jiġu eżaminati mill-Parlament Ewropew u mill-Kunsill wara l-pubblikazzjoni tar-rapport.

Il-Qorti tal-Awdituri għandha tiżgura li r-rapporti speċjali jiġu abbozzati u adottati f'perijodu ta' żmien adegwat, li ġeneralment m'għandux ikun aktar minn 13-il xahar.

Ir-rapporti speċjali, flimkien mat-tweġibiet tal-istituzzjonijiet tal-Unjoni jew tal-korpi kkonċernati, għandhom jintbagħtu mingħajr dewmien lill-Parlament Ewropew u lill-Kunsill, u kull wieħed minnhom għandu jiddeċiedi, fejn adatt flimkien mal-Kummissjoni, liema azzjoni għandha tittiehed bħala reazzjoni għal dan.

Il-Qorti tal-Awdituri għandha tiegħu l-passi kollha meħtieġa sabiex tiżgura li t-tweġibiet għall-osservazzjonijiet tagħha minn kull istituzzjoni tal-Unjoni jew korpi kkonċernati kif ukoll l-iskeda ta' żmien għat-tfassil tar-rapport speċjali jkunu ppubblikati flimkien mar-rapport speċjali.

2. L-opinjonijiet imsemmijin fit-tieni subparagrafu tal-Artikolu 287(4) TFUE li mhumiex marbutin ma' proposti jew abbozzi koperti mill-proċedura leġislattiva tal-konsultazzjoni jistgħu jiġu ppubblikati mill-Qorti tal-Awdituri f'Il-Ġurnal Uffiċjali tal-Unjoni Ewropea. Il-Qorti tal-Awdituri għandha tiegħu d-deċizjoni tagħha dwar il-pubblikazzjoni wara li tkun ikkonsultat lill-istituzzjoni tal-Unjoni li tkun talbet l-opinjoni jew li lilha tkun tirrigwarda. L-opinjonijiet ippubblikati għandhom ikunu akkumpanjati minn kwalunkwe kumment mill-istituzzjonijiet tal-Unjoni kkonċernati.

## KAPITOLU 2

### KWITTANZA

#### *Artikolu 260*

#### *Skeda għall-proċedura ta' kwittanza*

1. Il-Parlament Ewropew, fuq rakkomandazzjoni mill-Kunsill li jaġixxi b'maġġoranza kwalifikata, għandu jagħti, qabel il-15 ta' Mejju tas-sena n+2, kwittanza lill-Kummissjoni fir-rigward tal-implimentazzjoni tal-baġit tas-sena n.
2. Fejn ma jistax ikun hemm konformità mal-iskadenza prevista fil-paragrafu 1, il-Parlament Ewropew jew il-Kunsill għandu jinforma lill-Kummissjoni bir-raġunijiet għal dan.
3. Jekk il-Parlament Ewropew jipposponi d-deċiżjoni li jagħti kwittanza, il-Kummissjoni għandha tagħmel kull sforz sabiex tiegħu miżuri, mill-aktar fis possibbli, sabiex tneħhi jew tiffacilita t-tneħhija tal-ostakli għal dik id-deċiżjoni.

#### *Artikolu 261*

#### *Il-proċedura ta' kwittanza*

1. Id-deċiżjoni dwar il-kwittanza għandha tkopri l-kontijiet tad-dhul u n-nefqa kollha tal-Unjoni, il-bilanċ li jirrizulta u l-assi u l-obbligazzjonijiet tal-Unjoni kif murija fil-karta tal-bilanċ.



2. Bil-ħsieb li jagħti l-kwittanza, il-Parlament Ewropew għandu, wara li jkun għamel hekk il-Kunsill, jeżamina l-kontijiet, id-dikjarazzjonijiet finanzjarji u r-rapport tal-evalwazzjoni msemmija fl-Artikolu 318 TFUE. Għandu jeżamina wkoll ir-rapport annwali magħmul mill-Qorti tal-Awdituri flimkien mat-tweġibiet mill-istituzzjonijiet tal-Unjoni li jkunu qegħdin jigu awditjati, u xi rapporti speċjali rilevanti mill-Qorti tal-Awdituri fir-rigward tas-sena finanzjarja kkonċernata u d-dikjarazzjoni tal-assigurazzjoni tal-Qorti tal-Awdituri rigward l-affidabbiltà tal-kontijiet u l-legalità u r-regolarità tat-tranzazzjonijiet sottostanti.
3. Il-Kummissjoni għandha tittrasmetti lill-Parlament Ewropew, fuq talba ta' dan tal-aħħar, kwalunkwe informazzjoni meħtieġa għall-applikazzjoni mingħajr problemi tal-proċedura tal-kwittanza għas-sena finanzjarja kkonċernata, f'konformità mal-Artikolu 319 TFUE.

*Artikolu 262*

*Miżuri ta' segwitu*

1. F'konformità mal-Artikolu 319 TFUE u l-Artikolu 106a tat-Trattat Euratom, istituzzjonijiet tal-Unjoni u korpi tal-Unjoni msemmijin fl-Artikoli 70 u 71 ta' dan ir-Regolament għandhom jieħdu l-passi adatti kollha biex jaġixxu fuq l-osservazzjonijiet li jakkumpanjaw id-deċiżjoni dwar il-kwittanza tal-Parlament Ewropew u fuq il-kummenti li jakkumpanjaw ir-rakkomandazzjoni għall-kwittanza kif adottata mill-Kunsill.

2. Fuq it-talba tal-Parlament Ewropew jew tal-Kunsill, istituzzjonijiet tal-Unjoni u korpi tal-Unjoni msemmijin fl-Artikoli 70 u 71 għandhom jirrapportaw dwar il-miżuri meħudin fid-dawl ta' dawk l-osservazzjonijiet u l-kummenti, u, b'mod partikolari, fuq l-istruzzjonijiet li taw lil kwalunkwe wieħed mid-dipartimenti tagħhom li huma responsabbli għall-implimentazzjoni tal-baġit. L-Istati Membri għandhom jikkooperaw mal-Kummissjoni billi jinformatu bil-miżuri li huma jkunu ħadu sabiex jaġixxu fuq dawn l-osservazzjonijiet sabiex b'hekk il-Kummissjoni tkun tista' teħodhom f'kunsiderazzjoni meta thejji r-rapport tagħha. Ir-rapporti minn istituzzjonijiet tal-Unjoni u korpi tal-Unjoni msemmijin fl-Artikoli 70 u 71 għandhom jintbagħtu wkoll lill-Qorti tal-Awdituri.

### *Artikolu 263*

#### *Dispożizzjonijiet speċifiċi dwar is-SEAE*

Is-SEAE għandu jkun soġġett għall-proċeduri previsti fl-Artikolu 319 TFUE u fl-Artikoli 260, 261 u 262 ta' dan ir-Regolament. Is-SEAE għandu jikkoopera bis-siġħ ma' istituzzjonijiet tal-Unjoni involuti fil-proċedura ta' kwittanza u jipprovdi, kif adatt, kwalunkwe informazzjoni addizzjonali meħtieġa, inkluż permezz tal-attendenza f'laqgħat tal-korpi rilevanti.

# TITOLU XV

## APPROPRJAZZJONIJIET AMMINISTRATTIVI

### *Artikolu 264*

#### *Dispożizzjonijiet ġenerali*

1. L-approprjazzjonijiet amministrattivi għandhom ikunu approprjazzjonijiet mhux differenzjati.

2. Dan it-Titolu japplika għall-approprjazzjonijiet amministrattivi msemmija fl-Artikolu 47(4) u għal dawk ta' istituzzjonijiet tal-Unjoni għajr il-Kummissjoni.

L-impnġi baġitarji li jikkorrispondu għal approprjazzjonijiet amministrattivi ta' tip komuni għal diversi titoli u li jkunu ġestiti b'mod globali jistgħu jiġu rreġistrati fil-kontabbiltà baġitarja wara l-klassifikazzjoni tas-sommarju skont it-tip kif stabbilit fl-Artikolu 47(4).

In-nefqa korrispondenti għandha tiddaħħal fil-linji baġitarji ta' kull titolu skont l-istess distribuzzjoni għall-approprjazzjonijiet.

3. In-nefqa amministrattiva li toriġina minn kuntratti li jkopru perijodi li jestendu lil hinn mis-sena finanzjarja, jew f'konformità mal-prattika lokali inkella relatata mal-forniment ta' taġmir, għandha tiġi ddebitata lill-baġit għas-sena finanzjarja li ssir fiha.

4. Jistgħu jsiru pagamenti bil-quddiem lill-persunal u lil membri ta' istituzzjonijiet tal-Unjoni f'konformità mal-kondizzjonijiet stabbiliti fir-Regolamenti tal-Persunal u fid-dispożizzjonijiet speċifiċi li jikkonċernaw il-membri ta' istituzzjonijiet tal-Unjoni.

*Artikolu 265*

*Pagamenti li jsiru bil-quddiem*

In-nefqa msemmija fil-punt (a) tal-Artikolu 11(2) li għandha tithallas bil-quddiem skont dispożizzjonijiet legali jew kuntrattwali tista' twassal sabiex pagamenti mill-1 ta' Diċembru 'l quddiem jiġu ddebitati lill-appropriazzjonijiet għas-sena finanzjarja ta' wara. F'dak il-każ, ma għandux japplika l-limitu stabbilit fl-Artikolu 11(2).

*Artikolu 266*

*Dispożizzjonijiet speċifiċi dwar il-proġetti ta' bini*

1. Kull istituzzjoni tal-Unjoni għandha tipprovdi lill-Parlament Ewropew u lill-Kunsill, sal-1 ta' Ġunju ta' kull sena, dokument ta' ħidma fuq il-politika tagħha dwar il-bini li għandu jinkorpora l-informazzjoni li ġejja:
- (a) għal kull binja, in-nefqa u l-erja tas-superfċje koperti mill-appropriazzjonijiet tal-linji baġitarji korrispondenti. In-nefqa għandha tinkludi l-kostijiet għat-tagħmir tal-bini iżda mhux l-imposti l-oħrajn;

- (b) l-evoluzzjoni mistennija tal-programmazzjoni globali tal-erja tas-superfiċje u tas-siti għas-snin li ġejjin, b'deskrizzjoni tal-proġetti ta' bini fil-fażi ta' ppjanar li diġà ġew identifikati;
  - (c) il-patti u l-kostijiet finali kif ukoll l-informazzjoni rilevanti rigward l-implimentazzjoni tal-proġetti ta' bini ġodda li kienu tressqu lill-Parlament Ewropew u lill-Kunsill skont il-proċedura stabbilita fil-paragrafi 2 u 3 u mhux inklużi fid-dokumenti ta' hidma tas-snin preċedenti.
2. Għal kwalunkwe proġett ta' bini li għandu mnejn ikollu implikazzjonijiet finanzjarji sinifikanti għall-baġit, l-istituzzjoni kkonċernata tal-Unjoni għandha tinforma lill-Parlament Ewropew u lill-Kunsill kemm jista' jkun kmieni, u fi kwalunkwe każ qabel ma tibda kwalunkwe esplorazzjoni tas-suq lokali fil-każ ta' kuntratti ta' bini, jew qabel ma joħroġu s-sejhiet għall-offerti, fil-każ ta' xogħlijiet ta' bini, dwar is-superfiċje meħtieġa u l-ippjanar proviżorju.
3. Għal kull proġett ta' bini li għandu mnejn ikollu implikazzjonijiet finanzjarji sinifikanti għall-baġit, l-istituzzjoni kkonċernata tal-Unjoni għandha tippreżenta proġett ta' bini, b'mod partikolari li jkun fih stima dettaljata tal-kostijiet tiegħu u tal-finanzjament tiegħu inkluż kwalunkwe użu possibbli tad-dhul assenjat intern imsemmi fil-punt (e) tal-Artikolu 21(3), kif ukoll elenku tal-abbozz tal-kuntratti li jkun hemm il-ħsieb li jintużaw, lill-Parlament Ewropew u lill-Kunsill, u għandha titlob l-approvazzjoni tagħhom qabel ma jiġu konklużi l-kuntratti. Fuq it-talba tal-istituzzjoni kkonċernata tal-Unjoni, id-dokumenti ppreżentati marbutin mal-proġett ta' kostruzzjoni jiġu trattati b'mod kunfidenzjali.

Ħlief fil-kazijiet ta' force majeure, kif imsemmi fil-paragrafu 4, il-Parlament Ewropew u l-Kunsill għandhom jiddeliberaw fuq il-proġett ta' bini fi żmien erba' ġimgħat mid-data li fiha ż-żewġ istituzzjonijiet ikunu rċevewh.

Il-proġett ta' bini għandu jitqies approvat wara l-iskadenza ta' dan it-terminu ta' erba' ġimgħat, sakemm il-Parlament Ewropew jew il-Kunsill ma jiddux deċiżjoni kuntrarja għall-proposta qabel ma jiskadi dak it-terminu.

Jekk il-Parlament Ewropew u/jew il-Kunsill iqajmu tħassib f'dak it-terminu ta' erba' ġimgħat, dak it-terminu jiġi estiż darba b'ġimagħtejn.

Jekk il-Parlament Ewropew jew il-Kunsill jieħdu deċiżjoni kuntrarja għall-proġett ta' bini, l-istituzzjoni tal-Unjoni kkonċernata għandha tirtira l-proposta tagħha u tkun tista' tippreżenta waħda ġdida.

4. Fil-kazijiet ta' force majeure, li għalihom għandhom jingħataw raġunijiet adatti, l-informazzjoni prevista fil-paragrafu 2 tista' tkun ippreżentata b'mod kongunt mal-proġett ta' bini. Il-Kunsill u l-Parlament Ewropew għandhom jiddeliberaw fuq il-proġett ta' bini fi żmien ġimagħtejn mid-data li fiha ż-żewġ istituzzjonijiet ikunu rċevewh. Il-proġett ta' bini għandu jitqies approvat wara l-iskadenza ta' dan it-terminu ta' ġimagħtejn, sakemm il-Parlament Ewropew u/jew il-Kunsill ma jiddux deċiżjoni kuntrarja għall-proposta qabel ma jiskadi dan it-terminu.

5. Dawn li ġejjin għandhom jitqiesu bħala proġetti ta' bini li x'aktarx ikollhom implikazzjonijiet finanzjarji sinifikattivi fuq il-baġit:
- (a) kull xiri ta' art;
  - (b) ix-xiri, il-bejgħ, it-tiġdid strutturali, il-kostruzzjoni ta' binjiet jew kwalunkwe proġett li jgħaqqad dawk l-elementi li għandhom ikunu implementati fl-istess perijodu ta' żmien, li jaqbuż t-EUR 3 000 000;
  - (c) l-akkwist, ir-rinnovazzjoni strutturali, il-kostruzzjoni ta' bini jew kull proġett li jhallat dawk l-elementi li għandu jiġi implimentat fl-istess perijodu ta' żmien, li jaqbeż EUR 2 000 000 fil-każ li l-prezz ikun jirrappreżenta aktar minn 110 % tal-prezz lokali ta' proprjetajiet komparabbli kif evalwati minn espert indipendenti;
  - (d) il-bejgħ ta' art jew bini fil-każ li l-prezz jirrappreżenta anqas minn 90 % tal-prezz lokali ta' proprjetajiet komparabbli kif evalwati minn espert indipendenti;
  - (e) kull kuntratt ta' bini ġdid, inkluż l-użufrutt, il-lease fit-tul, u t-tiġdid ta' kuntratti eżistenti ta' bini b'kondizzjonijiet anqas favorevoli, li ma jkunx kopert mill-punt (b) b'imposta annwali ta' tal-anqas EUR 750 000;
  - (f) l-estensjoni jew it-tiġdid ta' kuntratti eżistenti ta' bini, inklużi l-użufrutt u l-lease fit-tul, bl-istess kondizzjonijiet jew b'kondizzjonijiet aktar favorevoli, b'imposta annwali ta' tal-anqas EUR 3 000 000.

Dan il-paragrafu għandu japplika wkoll għal proġetti ta' bini li jkollhom natura interistituzzjonali, kif ukoll għad-delegazzjonijiet tal-Unjoni.

Il-limiti msemmija fil-punti (b) sa (f) tal-ewwel subparagrafu għandhom jinkludu l-kostijiet tat-tagħmir tal-bini. Għall-kuntratti ta' kiri u ta' użufrutt, dawk il-limiti għandhom jieħdu f'kunsiderazzjoni l-kostijiet tat-tagħmir tal-bini iżda mhux imposti oħrajn.

6. Mingħajr preġudizzju għall-Artikolu 17, proġett ta' akkwist immobiljari jista' jkun iffinanzjat permezz ta' mutwu soġġett li jkun hemm l-approvazzjoni minn qabel tal-Parlament Ewropew u tal-Kunsill.

Is-self għandu jkun ikkuntrattat u mhallas lura f'konformità mal-prinċipji tal-ġestjoni finanzjarja tajba u b'kont dovut tal-interessi finanzjarji tal-Unjoni.

Meta istituzzjoni tal-Unjoni tipproponi li tiffinanzja l-akkwist permezz ta' self, il-pjan ta' finanzjament li għandu jiġi ppreżentat, flimkien mat-talba għal approvazzjoni minn qabel mill-istituzzjoni tal-Unjoni kkonċernata, għandha tispeċifika b'mod partikolari l-livell massimu ta' finanzjament, il-perijodu ta' finanzjament, it-tip ta' finanzjament, il-kondizzjonijiet tal-finanzjament u l-ispejjeż iffrankati meta mqabbel ma' tipi oħrajn ta' arrangamenti kontrattwali.

Il-Parlament Ewropew u l-Kunsill għandhom jiddeliberaw fuq it-talba għal approvazzjoni minn qabel fi żmien erba' ġimgħat, prorogabbli b'ġimgħatejn, mid-data li fiha ż-żewġ istituzzjonijiet ikunu rċevewha. L-akkwist iffinanzjat permezz ta' self għandu jitqies miċhud jekk il-Parlament Ewropew u l-Kunsill ma japprovawhx espressament qabel ma jiskadi dan it-terminu.



## *Artikolu 267*

### *Proċedura ta' informazzjoni bikrija u proċedura ta' approvazzjoni minn qabel*

1. Il-proċedura ta' informazzjoni bikrija stabbilita fl-Artikolu 266(2) u l-proċedura ta' approvazzjoni minn qabel stabbilita fl-Artikolu 266(3) u (4) ma għandhomx japplikaw għax-xiri ta' art b'xejn jew għal ammont simboliku.
2. Il-proċedura ta' informazzjoni bikrija stabbilita fl-Artikolu 266(2) u l-approvazzjoni minn qabel stabbilita fl-Artikolu 266(3) u (4) għandhom japplikaw ukoll għal binjiet residenzjali jekk l-akkwist, ir-rinnovazzjoni strutturali, il-kostruzzjoni ta' bini jew kull proġett li jhallat dawk l-elementi fl-istess perijodu ta' żmien jaqbeż EUR 2 000 000 u l-prezz huwa aktar minn 110 % tal-prezz jew l-indiċi tal-kera lokali ta' proprjetajiet komparabbli. Il-Parlament Ewropew u l-Kunsill jistgħu jitolbu mill-istituzzjoni tal-Unjoni inkarigata kwalunkwe informazzjoni relatata mal-bini residenzjali.
3. F'ċirkustanzi politiċi eċċezzjonali jew urġenti, l-informazzjoni bikrija msemmija fl-Artikolu 266(2) dwar proġetti ta' bini relatati mad-delegazzjonijiet jew l-uffiċċji tal-Unjoni f'pajjiżi terzi tista' tiġi sottomessa b'mod kongunt mal-proġett ta' bini skont l-Artikolu 266(3). F'dawn il-każijiet, il-proċeduri ta' informazzjoni bikrija u ta' approvazzjoni minn qabel għandhom jiġu konklużi fl-ewwel opportunità possibbli.  
  
Għal proġetti ta' binjiet residenzjali f'pajjiżi terzi, il-proċeduri ta' informazzjoni bikrija u ta' approvazzjoni minn qabel għandhom jitwettqu b'mod kongunt.

4. Il-proċedura ta' approvazzjoni minn qabel stabbilita fl-Artikolu 266(3) u (4) ma għandhiex tapplika għal kuntratti jew studji preparatorji meħtieġa għall-evalwazzjoni tal-kost u l-finanzjament dettaljati tal-proġett ta' bini.

## **TITOLU XVI**

### **TALBIET GĦAL INFORMAZZJONI U ATTI DELEGATI**

#### *Artikolu 268*

#### *Talbiet għal informazzjoni mill-Parlament Ewropew u mill-Kunsill*

Il-Parlament Ewropew u l-Kunsill huma intitolati li jiksbu kwalunkwe informazzjoni jew spjegazzjoni rigward kwistjonijiet baġitarji fl-oqsma ta' kompetenza tagħhom.

#### *Artikolu 269*

#### *Eżerċitar tad-delega*

1. Is-setgħa li tadotta atti delegati hija mogħtija lill-Kummissjoni soġġetta għall-kondizzjonijiet stabbiliti f'dan l-Artikolu.

2. Is-setgħa li tadotta atti delegati msemija fl-Artikolu 70(1), it-tielet paragrafu tal-Artikolu 71, l-Artikolu 161 u t-tieni u t-tielet subparagrafi tal-Artikolu 213(2) hija mogħtija lill-Kummissjoni għal perijodu li jintemm fil-31 ta' Diċembru 2020. Il-Kummissjoni għandha tfassal rapport rigward id-delega tas-setgħa sa mhux aktar tard mill-31 ta' Diċembru 2018. Id-delega tas-setgħa għandha tiġgedded taċitament għad-durata tal-oqfsa finanzjarji pluriennali sussegwenti, sakemm il-Parlament Ewropew jew il-Kunsill ma jopponix tali proroga sa mhux aktar tard minn tliet xhur qabel tmiem kull perijodu ta' durata tal-qafas finanzjarju pluriennali korrispondenti.
3. Id-delega tas-setgħa msemija fl-Artikolu 70(1), it-tielet paragrafu tal-Artikolu 71, l-Artikolu 161 u t-tieni u t-tielet subparagrafi tal-Artikolu 213(2) tista' tiġi revokata f'kull mument mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fiha. Hija ma għandhiex taffettwa l-validità ta' xi att delegat diġà fis-sehħ.
4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.

5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat taħt l-Artikolu 70(1), it-tielet paragrafu tal-Artikolu 71, l-Artikolu 161 u t-tieni u t-tielet subparagrafi tal-Artikolu 213(2) għandu jidhol fis-seħh biss jekk ma tkun giet espressa l-ebda oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma dak il-perijodu jiskadi, il-Parlament Ewropew u l-Kunsill ikunu t-tnejn informaw lill-Kummissjoni li mhumiex ser joġġezzjonaw. Dak il-perijodu għandu jiġi estiż b'xahrejn fuq l-inizjattiva tal-Parlament Ewropew jew tal-Kunsill.

# IT-TIENI PARTI

## EMENDI GĦAL REGOLI SPECIFIĊI GĦAS-SETTUR

*Artikolu 270*

*Emendi għar-Regolament (UE) Nru 1296/2013*

Ir-Regolament (UE) Nru 1296/2013 huwa emendat kif ġej:

- (1) fl-Artikolu 5, il-paragrafu 2 jinbidel b'dan li ġej:
  - "2. Il-percentwali indikattivi li ġejjin għandhom japplikaw bħala medja tul il-perijodu sħiħ tal-Programm għall-assi stabbiliti fl-Artikolu 3(1):
    - (a) ta' tal-anqas 55 % għall-assi tal-Progress;
    - (b) tal-anqas 18 % għall-assi tal-EURES;
    - (c) tal-anqas 18 % għall-assi tal-Mikrofinanzjament u tal-Intraprenditorija Soċjali.";

(2) l-Artikolu 14 jinbidel b'dan li ġej:

*"Artikolu 14*

*Taqsimiet tematiċi u finanzjament*

"1. L-assi tal-Progress għandu jappoġġa l-azzjonijiet fit-taqsimiet tematiċi msemmija fil-punti (a), (b) u (c). Matul il-perijodu kollu tal-Programm, it-tqassim indikattiv tal-allokazzjoni globali għall-assi tal-Progress bejn it-taqsimiet tematiċi differenti għandu jirrispetta l-perċentwali minimi li ġejjin:

- (a) impjeg, partikolarment biex jiġi miġġieled il-qgħad fost iż-żgħażaġh: 20 %;
- (b) il-protezzjoni soċjali, l-inklużjoni soċjali u t-tnaqqis u l-prevenzjoni tal-faqar: 45 %;
- (c) il-kondizzjonijiet tax-xogħol: 7 %.

Kwalunkwe parti li tibqa' għandha tiġi allokata għal waħda jew aktar mit-taqsimiet tematiċi msemmija fil-punti (a), (b) jew (c) tal-ewwel subparagrafu, jew għal kombinament tagħhom.

2. Mill-allokazzjoni globali għall-assi tal-Progress, sehem sinifikanti għandu jiġi allokati għall-promozzjoni tal-esperimentazzjoni soċjali bħala metodu għall-ittestjar u għall-evalwazzjoni ta' soluzzjonijiet innovattivi bil-għan li jiġu applikati fuq skala akbar.";

(3) l-Artikolu 19 jinbidel b'dan li ġej:

*"Artikolu 19*

*Taqsimiet tematiċi u finanzjament*

L-assi tal-EURES għandu jappoġġa l-azzjonijiet fit-taqsimiet tematiċi msemmija fil-punti (a), (b) u (c). Matul il-perijodu kollu tal-Programm, it-tqassim indikattiv tal-allokkazzjoni globali għall-assi tal-EURES bejn it-taqsimiet tematiċi differenti għandu jirrispetta l-perċentwali minimi li ġejjin:

- (a) it-trasparenza tal-postijiet tax-xogħol vakanti, tal-applikazzjonijiet u ta' kull informazzjoni relatata oħra għall-applikanti u għal min ihaddem: 15 %;
- (b) l-iżvilupp ta' servizzi għar-reklutaġġ u l-kollokament ta' haddiema fl-impjieg permezz tal-ikklerjar ta' pożizzjonijiet ta' impjegi vakanti u applikazzjonijiet fil-livell tal-Unjoni, partikolarment skemi ta' mobilità mmirati: 15 %;
- (c) is-sħubijiet transfruntiera: 18 %.

Kwalunkwe parti li tibqa' għandha tiġi allokata għal waħda jew aktar mit-taqsimiet tematiċi msemmija fil-punti (a), (b) jew (c) tal-ewwel subparagrafu, jew għal kombinament tagħhom.";

(4) l-Artikolu 25 jinbidel b'dan li ġej:

*"Artikolu 25*

*Taqsimiet tematiċi u finanzjament*

L-assi tal-Mikrofinanzjament u l-Intraprenditorija Soċjali għandu jappoġġa l-azzjonijiet fit-taqsimiet tematiċi msemmija fil-punti (a) u (b). Matul il-perijodu kollu tal-Programm, it-tqassim indikattiv tal-allokkazzjoni globali għall-assi tal-Mikrofinanzjament u l-Intraprenditorija Soċjali bejn it-taqsimiet tematiċi differenti għandu jirrispetta l-perċentwali minimi li ġejjin:

- (a) mikrofinanzjament għall-gruppi vulnerabbli u għall-mikrointraprizi: 35 %;
- (b) intraprenditorija soċjali: 35 %.

Kwalunkwe parti li tibqa' għandha tiġi allokata għal waħda jew aktar mit-taqsimiet tematiċi msemmija fil-punti (a) jew (b) tal-ewwel subparagrafu, jew għal kombinament tagħhom.";



(5) fl-Artikolu 32, it-tieni paragrafu jinbidel b'dan li ġej:

"Il-programmi ta' ħidma għandhom, fejn rilevanti, ikunu għal perjodu rikorrenti ta' tliet snin u għandu jkollhom deskrizzjoni tal-azzjonijiet li għandhom jiġu ffinanzjati, il-proċeduri għall-għażla tal-azzjonijiet li għandhom jiġu appoġġati mill-Unjoni, il-kopertura ġeografika, l-udjenza fil-mira u qafas ta' żmien indikattiv għall-implimentazzjoni. Il-programmi ta' ħidma għandhom jinkludu wkoll indikazzjoni tal-ammont allokat għal kull oġjettiv speċifiku. Il-programmi ta' ħidma għandhom isaħħu l-koerenza tal-Programm billi jiġu indikati r-rabtiet bejn it-tlett assi.";

(6) jithassru l-Artikoli 33 u 34.

#### *Artikolu 271*

#### *Emendi għar-Regolament (UE) Nru 1301/2013*

Ir-Regolament (UE) Nru 1301/2013 huwa emendat kif ġej:

(1) l-Artikolu 3 jinbidel b'dan li ġej:

(a) il-punt (e) jinbidel b'dan li ġej:

"(e) investiment fl-iżvilupp tal-potenzjal endoġenu permezz tal-investiment fiss f'taġġmir u f'infrastruttura; inkluż infrastruttura kulturali u tat-turiżmu sostenibbli, servizzi għall-imprizi, appoġġ lill-korpi tar-riċerka u tal-innovazzjoni u investiment fit-teknoloġija u fir-riċerka applikata fl-imprizi;"

(b) j iżdied is-subparagrafu li ġej:

"L-investiment fl-infrastruttura turistika kulturali u sostenibbli kif imsemmi fil-punt (e) tal-ewwel subparagrafu ta' dan il-paragrafu għandu jiġi kkunsidrat fuq skala żgħira u eliġibbli għall-appoġġ, jekk il-kontribuzzjoni tal-FEŻR għall-operazzjoni ma taqbiżx l-EUR 10 000 000. Dak il-limitu massimu għandu jżdied għal EUR 20 000 000 fil-każ li l-infrastruttura titqies li hija wirt kulturali fis-sens tal-Artikolu 1 tal-Konvenzjoni tal-UNESCO tal-1972 dwar il-Protezzjoni tal-Wirt Kulturali u Naturali Dinji.";

(2) fil-punt (9) tal-Artikolu 5, j iżdied il-punt li ġej:

"(e) jingħata appoġġ għall-akkoljenza u għall-integrazzjoni soċjali u ekonomika tal-migranti u tar-refuġjati;"

- (3) fl-Anness I, fit-tabella, it-test li jibda b'"Infrastruttura soċjali" sa tmiem it-tabella jinbidel b'dan li ġej:

"Infrastruttura soċjali

Indukrar tat-tfal u edukazzjoni	persuni	Kapaċità tal-infrastruttura appoġġata tal-indukrar tat-tfal u tal-edukazzjoni
Saħħa	persuni	Popolazzjoni koperta minn servizzi mtejbja tas-saħħa
Akkomodazzjoni	unitajiet ta' abitazzjoni	Abitazzjonijiet riabilitati
	unitajiet ta' abitazzjoni	Abitazzjonijiet riabilitati, li minnhom huma għal migranti u refuġjati (esklużi ċentri ta' akkoljenza)
Migranti u refuġjati	persuni	Kapaċità tal-infrastruttura li tappoġġa lill-migranti u lir-refuġjati (mhux akkomodazzjoni)

L-indikaturi speċifiċi ta' Żvilupp Urban

	persuni	Popolazzjoni li tgħix f'żoni bi strategiji integrati ta' żvilupp urban
	metri kwadri	Spazju miftuħ maħluq jew riabilitat f'żoni urbani
	metri kwadri	Bini pubbliku jew kummerċjali mibni jew rinnovat f'żoni urbani

".

*Artikolu 272*  
*Emendi għar-Regolament (UE) Nru 1303/2013*

Ir-Regolament (UE) Nru 1303/2013 huwa emendat kif ġej:

(1) fil-premessa 10, it-tieni sentenza tinbidel b'dan li ġej:

"Dawk il-kundizzjonijiet għandhom jagħtu lok lill-Kummissjoni li tikseb assikurazzjoni li l-Istati Membri qed jużaw il-Fondi ESI b'mod legali u regolari u skont il-principju ta' ġestjoni finanzjarja tajba fis-sens tar-Regolament (UE, Euratom) 2018/... tal-Parlament Ewropew u tal-Kunsill<sup>+</sup> (ir-"Regolament Finanzjarju").

\* Regolament (UE, Euratom) 2018/... tal-Parlament Ewropew u tal-Kunsill ... dwar ... (ĠU ...).";

---

<sup>+</sup> ĠU: daħħal fit-test in-numru ta' dan ir-Regolament emendatorju u daħħal in-numru, id-data, it-titlu u r-referenza tal-ĠU ta' dan ir-Regolament fin-nota f'qiegħ il-paġna.

(2) l-Artikolu 2 huwa emendat kif ġej:

(a) il-punt (10) jinbidel b'dan li ġej:

"(10) "benefiċjarju" tfisser korp pubbliku jew privat jew persuna fiżika responsabbli għall-bidu jew inkella għall-bidu kif ukoll għall-implimentazzjoni tal-operazzjonijiet, u

- (a) fil-kuntest tal-ġhajjnuna mill-Istat, il-korp li jirċievi l-ġhajjnuna, hlief fejn l-ġhajjnuna għal kull impriza hija anqas minn EUR 200 000, f'liema każ l-Istat Membru jista' jiddeċiedi li l-benefiċjarju jkun il-korp li jagħti l-ġhajjnuna, mingħajr preġudizzju għar-Regolamenti tal-Kummissjoni (UE) Nru 1407/2013\*, (UE) Nru 1408/2013\*\* u (UE) Nru 717/2014\*\*\*; u
- (b) fil-kuntest tal-istrumenti finanzjarji taħt it-Titlu IV tat-Tieni Parti ta' dan ir-Regolament, il-korp li jimplementa l-istrument finanzjarju jew il-fond tal-fondi kif adatt;

---

\* Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ġhajjnuna de minimis (ĠU L 352, 24.12.2013, p. 1).

\*\* Regolament tal-Kummissjoni (UE) Nru 1408/2013 tal-24 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ġhajjnuna de minimis fis-settur tal-agrikoltura (ĠU L 352, 24.12.2013, p. 9).

\*\*\* Regolament tal-Kummissjoni (UE) Nru 717/2014 tas-27 ta' Ġunju 2014 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ġhajjnuna de minimis fis-settur tas-sajd u tal-akkwakultura (ĠU L 190, 28.6.2014, p. 45).";

(b) il-punt (31) jinbidel b'dan li ġej:

"(31) "strategġja makroreġjonali" tfisser qafas integrat maqbul mill-Kunsill u, fejn adatt, approvat mill-Kunsill Ewropew, li jista' jiġi appoġġat mill-Fondi ESI fost oħrajn, biex jiġu indirizzati sfidi komuni li qed tiffaċċa żona ġeografika definita relatata ma' Stati Membri u pajjiżi terzi li jinsabu fl-istess żona ġeografika li b'hekk jibbenefikaw minn kooperazzjoni msaħħa li tikkontribwixxi għall-kisba ta' koeżjoni ekonomika, soċjali u territorjali;"

(3) l-Artikolu 4 huwa emendat kif ġej:

(a) il-paragrafu 7, ir-referenza għall-"Artikolu 59 tar-Regolament Finanzjarju" tinbidel bl-"Artikolu 63 tar-Regolament Finanzjarju";

(b) il-paragrafu 8 jinbidel b'dan li ġej:

"8. Il-Kummissjoni u l-Istati Membri għandhom jirrispettaw il-prinċipju ta' ġestjoni finanzjarja tajba f'konformità mal-Artikolu 33, l-Artikolu 36(1) u l-Artikolu 61 tar-Regolament Finanzjarju.";

(4) fl-Artikolu 9, jizdied il-paragrafu li ġej:

"Il-prijoritajiet stabbiliti għal kull wieħed mill-Fondi ESI fir-regoli speċifiċi għall-Fond għandhom b'mod partikolari jkopru l-użu adatt ta' kull Fond ESI fl-oqsma tal-migrazzjoni u tal-asil. F'dak il-kuntest, għandha, fejn adatt, tiġi żgurata l-koordinazzjoni mal-Fond għall-Asil, il-Migrazzjoni u l-Integrazzjoni stabbilit mir-Regolament (UE) Nru 516/2014 tal-Parlament Ewropew u tal-Kunsill\*.

---

\* Regolament (UE) Nru 516/2014 tal-Parlament Ewropew u tal-Kunsill tas-16 ta' April 2014 li jstabilixxi l-Fond għall-Asil, il-Migrazzjoni u l-Integrazzjoni, li jemenda d-Deċiżjoni tal-Kunsill 2008/381/KE u li jhassar id-Deċiżjonijiet Nru 573/2007/KE u Nru 575/2007/KE tal-Parlament Ewropew u tal-Kunsill u d-Deċiżjoni tal-Kunsill 2007/435/KE (ĠU L 150, 20.5.2014, p. 168).";

(5) fl-Artikolu 16, jiddaħhal il-paragrafu li ġej:

"4a. Fejn applikabbli, l-Istat Membru għandu jissottometti kull sena sal-31 ta' Jannar Ftehim ta' Shubija emendat wara l-approvazzjoni tal-emendar ta' programm wieħed jew aktar mill-Kummissjoni fis-sena kalendarja preċedenti.

Kull sena, sal-31 ta' Marzu, il-Kummissjoni għandha tadotta deċiżjoni li tikkonferma li l-emendi għall-Ftehim ta' Shubija jirriflettu programm wieħed jew aktar approvat mill-Kummissjoni fis-sena kalendarja preċedenti.

Dik id-deċiżjoni tista' tinkludi l-emenda ta' elementi oħrajn tal-Ftehim ta' Shubija skont proposta msemmija fil-paragrafu 4 diment li l-proposta tkun sottomessa lill-Kummissjoni sal-31 ta' Diċembru tas-sena kalendarja preċedenti.";

(6) l-Artikolu 30 huwa emendat kif ġej:

(a) fil-paragrafu 2, it-tieni subparagrafu jinbidel b'dan li ġej:

"Fejn l-emendar ta' programm jaffettwa l-informazzjoni pprovduta fil-Ftehim ta' Shubija, għandha tapplika l-proċedura stabbilita fl-Artikolu 16(4a).";

(b) fil-paragrafu 3, tithassar it-tielet sentenza;

(7) fl-Artikolu 32, il-paragrafu 4 jinbidel b'dan li ġej:

"4. Fejn il-kumitat ta' għażla għall-istrateġija ta' żvilupp lokali mmexxi mill-komunità stabbilit permezz tal-Artikolu 33(3) jiddetermina li l-implimentazzjoni tal-istrateġija ta' żvilupp lokali mmexxi mill-komunità magħzula teħtieġ appoġġ minn aktar minn Fond wieħed, huwa jista' jinnomina f'konformità mar-regoli u l-proċeduri nazzjonali, Fond ewlieni biex jappoġġa l-kostijiet preparatorji, operazzjonali u tal-animazzjoni kollha skont il-punti (a), (d) u (e) tal-Artikolu 35(1) għall-istrateġija tal-iżvilupp lokali mmexxi mill-komunità.";

(8) l-Artikolu 34(3) huwa emendat kif ġej:

(a) il-punti (a) sa (d) jinbidlu b'dan li ġej:

"(a) il-bini tal-kapaċità ta' atturi lokali, inkluż il-benefiċjarji potenzjali, li jżviluppaw u jimplementaw l-operazzjonijiet inkluż bit-trawwim tal-kapaċitajiet tagħhom ta' thejjija u ta' ġestjoni tal-proġetti tagħhom;



- (b) it-tfassil ta' proċedura tal-għażla nondiskriminatorja u trasparenti li tevita kunflitti ta' interessi, tiżgura li tal-anqas 50 % mill-voti fid-deċiżjonijiet tal-għażla jinxehtu minn sħab li mhumiex awtoritajiet pubbliċi, u tippermetti l-għażla bi proċedura bil-miktub;
  - (c) it-tfassil u l-approvazzjoni ta' kriterji oġġettivi nondiskriminatorji għall-għażla tal-operazzjonijiet li jiżguraw koerenza mal-istrategija ta' żvilupp lokali mmexxi mill-komunità billi tingħata prijorità lil dawk l-operazzjonijiet skont il-kontribut tagħhom għall-kisba tal-oġġettivi u l-miri ta' dik l-istrategija;
  - (d) it-tnejn u l-pubblikazzjoni ta' sejhiet għal proposti jew proċedura ta' sottomissjoni ta' proġett li tkun għaddejja;"
- (b) jizdied is-subparagrafu li ġej:

"Fejn gruppi ta' azzjoni lokali jwettqu kompiti mhux koperti mill-punti (a) sa (g) tal-ewwel subparagrafu li jaqgħu taħt ir-responsabbiltà tal-awtorità ta' ġestjoni jew taċ-ċertifikazzjoni jew tal-aġenzija tal-pagamenti, dawk il-gruppi ta' azzjoni lokali għandhom jiġu nnominati bhala korpi intermedji f'konformità mar-regoli speċifiċi għall-Fond.";

(9) fl-Artikolu 36, il-paragrafu 3 jinbidel b'dan li ġej:

"3. L-Istat Membru jew l-awtorità ta' ġestjoni jistgħu jiddelegaw ċerti kompiti f'konformità mar-regoli speċifiċi għall-Fond lil korpi intermedju wieħed jew aktar, inkluż lil awtoritajiet lokali, lil korpi tal-iżvilupp reġjonali jew lil organizzazzjonijiet mhux governattivi, b'rabta mal-ġestjoni u mal-implimentazzjoni ta' ITI.";

(10) l-Artikolu 37 huwa emendat kif ġej:

(a) fil-paragrafu 2, il-punt (c) jinbidel b'dan li ġej:

"(c) stima tar-riżorsi pubbliċi u privati addizzjonali li potenzjalment għandhom jingabru mill-istrument finanzjarju sal-livell tar-riċevitur finali (effett ta' ingranaġġ mistenni), inkluż jekk adatt valutazzjoni tal-ħtieġa għal trattament differenzjat, u tal-limitu tiegħu, kif imsemmi fl-Artikolu 43a biex jiġu attirati riżorsi tal-kontroparti minn investituri li joperaw taħt il-prinċipju tal-ekonomija tas-suq u/jew deskrizzjoni tal-mekkanizmi li ser jintużaw biex tiġi stabbilita l-ħtieġa għal trattament differenzjat bħal dan, u l-limitu tiegħu, bħal proċess ta' valutazzjoni kompetittiv jew indipendenti kif adatt;"

(b) fil-paragrafu 3, l-ewwel subparagrafu jinbidel b'dan li ġej:

"3. Il-valutazzjoni ex ante msemmija fil-paragrafu 2 ta' dan l-Artikolu tista' tqis l-  
evalwazzjonijiet ex ante msemmija fil-punt (h) tal-ewwel subparagrafu u t-tieni  
subparagrafu tal-Artikolu 209(2) tar-Regolament Finanzjarju u tista' titwettaq fi  
stadji. Fi kwalunkwe każ, għandha titlesta qabel l-awtorità ta' ġestjoni  
tiddeċiedi li tagħmel kontribuzzjonijiet tal-programm għal strument  
finanzjarju.";

(c) il-paragrafu 8 jinbidel b'dan li ġej:

"8. Ir-riċevituri finali appoġġati minn strument finanzjarju tal-Fondi ESI jistgħu  
jirċievu wkoll assistenza minn prijorità jew programm ieħor tal-Fondi ESI jew  
minn xi strument ieħor appoġġat mill-baġit tal-Unjoni, inkluż mill-Fond  
Ewropew għall-Investimenti Strateġiċi (FEIS) stabbilit mir-Regolament (UE)  
2015/1017 tal-Parlament Ewropew u tal-Kunsill\*, f'konformità mar-regoli tal-  
Unjoni applikabbli dwar l-għajjnuna mill-Istat, kif adatt. F'dak il-każ għandhom  
jinżammu rekords separati għal kull sors ta' assistenza filwaqt li s-sostenn mill-  
istrument finanzjarju tal-Fondi ESI għandu jkun parti minn operazzjoni b'nefqa  
eliġibbli distinta mis-sorsi l-oħra ta' għajjnuna.

---

\* Regolament (UE) 2015/1017 tal-Parlament Ewropew u tal-Kunsill tal-25  
ta' Ġunju 2015 dwar il-Fond Ewropew għall-Investimenti Strateġiċi, iċ-  
Ċentru Ewropew ta' Konsulenza għall-Investimenti u l-Portal Ewropew  
ta' Proġetti ta' Investiment u li jemenda r-Regolamenti (UE) Nru  
1291/2013 u (UE) Nru 1316/2013 — il-Fond Ewropew għall-  
Investimenti Strateġiċi (ĠU L 169, 1.7.2015, p. 1).";

(11) l-Artikolu 38 huwa emendat kif ġej:

(a) fil-paragrafu 1, jiżdied il-punt li ġej:

"(c) strumenti finanzjarji li jikkombinaw tali kontribuzzjoni ma' prodotti finanzjarji tal-BEI taħt il-FEIS f'konformità mal-Artikolu 39a.";

(b) il-paragrafu 4 huwa emendat kif ġej:

(i) il-punti (b) u (c) tal-ewwel subparagrafu jinbidlu b'dan li ġej:

"(b) tinkariga l-kompiti ta' implimentazzjoni, permezz tal-ġhoti dirett ta' kuntratt, lil:

(i) il-BEI;

(ii) istituzzjoni finanzjarja internazzjonali li Stat Membru jkun azzjonist fiha;

- (iii) bank jew istituzzjoni bi sjieda pubblika, stabbiliti bhala entità ġuridika li twettaq attivitajiet finanzjarji fuq bazi professjonali, li tissodisfa l-kondizzjonijiet kollha li ġejjin:
- ma hemm l-ebda parteċipazzjoni diretta ta' kapital privat, bl-eċċezzjoni ta' forum ta' parteċipazzjoni ta' kapital privat li ma jkollhomx dritt ta' kontroll jew ta' imblokkar, rikjesti mid-dispożizzjonijiet leġislattivi nazzjonali, f'konformità mat-Trattati, li ma jeżerċitawx influwenza deċiżiva fuq il-bank jew l-istituzzjoni rilevanti, u bl-eċċezzjoni ta' forum ta' parteċipazzjoni ta' kapital privat li ma jkollhom l-ebda influwenza fuq id-deċiżjonijiet ta' kuljum dwar il-ġestjoni tal-istrumenti finanzjarji appoġġati mill-Fondi ESI;
  - topera b'mandat ta' politika pubblika mogħti mill-awtorità rilevanti ta' Stat Membru flivell nazzjonali jew reġjonali, li jinkludi t-twettiq, fl-intier jew bhala parti mill-attivitajiet tagħha, ta' attivitajiet ta' żvilupp ekonomiku li jikkontribwixxu għall-oġġettivi tal-Fondi ESI;

- twettaq, fl-intier jew bhala parti mill-attivitajiet ta' żvilupp ekonomiku tagħha li jikkontribwixxu għall-oġġettivi tal-Fondi ESI f'regġjuni, f'oqsma ta' politika jew f'setturi li għalihom l-aċċess għal finanzjament minn sorsi pubbliċi generalment ma jkunx disponibbli jew biżżejjed;
  - topera mingħajr ma tiffoka primarjament fuq il-massimizzazzjoni tal-profitti, iżda tiżgura sostenibbiltà finanzjarja fit-tul għall-attivitajiet tagħha;
  - tiżgura li l-għoti dirett ta' kuntratt imsemmi fil-punt (b) ma jipprovdi l-ebda benefiċċju dirett jew indirett għal attivitajiet kummerċjali permezz ta' miżuri adatti skont il-liġi applikabbli;
  - hija soġġetta għas-supervizjoni ta' awtorità indipendenti f'konformità mal-liġi applikabbli.
- (c) tinkariga l-kompiti ta' implimentazzjoni lil korp ieħor regolat mid-dritt pubbliku jew privat; jew

(d) twettaq' kompiti ta implimentazzjoni direttament, fil-każ ta' strumenti finanzjarji li jikkonsistu biss f'self jew garanziji. F'dak il-każ l-awtorità ta' gestjoni għandha tiġi kkunsidrata bħala l-benefiċjarju fis-sens tal-punt (10) tal-Artikolu 2.";

(ii) it-tieni subparagrafu jinbidel b'dan li ġej:

"Fl-implimentazzjoni tal-istrument finanzjarju, il-korpi msemmijin fil-punti (a) sa (d) tal-ewwel subparagrafu ta' dan il-paragrafu għandhom jiżguraw konformità mal-liġi applikabbli u mar-rekwiżiti stabbiliti fl-Artikolu 155(2) u (3) tar-Regolament Finanzjarju.";

(c) il-paragrafi 5 u 6 jinbidlu b'dan li ġej:

"5. Il-korpi msemmija fil-punti (a), (b) u (c) tal-ewwel subparagrafu tal-paragrafu 4 ta' dan l-Artikolu jistgħu, fl-implimentazzjoni ta' fondi tal-fondi wkoll jafdaw parti mill-implimentazzjoni lil intermedjarji finanzjarji sakemm tali korpi jiżguraw taħt ir-responsabilità tagħhom li l-intermedjarji finanzjarji jissodisfaw il-kriterji stabbiliti fl-Artikoli 33(1) u 209(2) tar-Regolament Finanzjarju. L-intermedjarji finanzjarji għandhom jintgħażlu abbażi ta' proċeduri miftuħa, trasparenti, proporzjonati u nondiskriminatorji, biex jiġi evitat kunflitt ta' interessi.

6. Il-korpi msemmija fil-punti (b) u (c) tal-ewwel subparagrafu tal-paragrafu 4 li jkunu ġew fdati b'kompiti ta' implimentazzjoni għandhom jifflu kontijiet fiduċjarji f'isimhom u f'isem l-awtorità ta' ġestjoni, jew jistabbilixxu l-istrument finanzjarju bħala blokka ta' finanzjament separata fi ħdan l-istituzzjoni. Fil-każ ta' blokka ta' finanzjament separata, għandha ssir distinzjoni kontabilistika bejn ir-rizorsi ta' programm investiti fl-istrument finanzjarju u r-rizorsi l-oħrajn disponibbli fl-istituzzjoni. L-assi miżmuma f'kontijiet fiduċjarji u tali blokka ta' finanzjament separati għandhom jiġu ġestiti f'konformità mal-prinċipju ta' ġestjoni finanzjarja tajba, skont regoli prudenzjali adatti u għandu jkollhom il-likwidità adatta.";
- (d) fl-ewwel subparagrafu tal-paragrafu 7, il-parti introduttorja tinbidel b'dan li ġej:
- "7. Fejn strument finanzjarju huwa implimentat taħt il-punti (a), (b) u (c) tal-ewwel subparagrafu tal-paragrafu 4, soġġett għall-istruttura ta' implimentazzjoni tal-istrument finanzjarju, it-termini u l-kondizzjonijiet għall-kontribuzzjonijiet minn programmi għall-istrumenti finanzjarji għandhom jiġu stabbiliti fil-ftehimiet ta' finanzjament f'konformità mal-Anness IV fil-livelli li ġejjin:";



(e) il-paragrafu 8 jinbidel b'dan li ġej:

"8. Għal strumenti finanzjarji implimentati skont il-punt (d) tal-ewwel subparagrafu tal-paragrafu 4, il-patti u l-kondizzjonijiet għall-kontribuzzjonijiet mill-programmi għall-istrumenti finanzjarji għandhom jiġu stipulati f'dokument ta' strateġija f'konformità mal-Anness IV li għandu jiġi eżaminat mill-kumitat tal-monitoraġġ.";

(f) il-paragrafu 10 jinbidel b'dan li ġej:

"10. Il-Kummissjoni għandha tadotta atti ta' implimentazzjoni li jistabbilixxu kondizzjonijiet uniformi fir-rigward tal-arranġamenti dettaljati għat-trasferiment u l-ġestjoni tal-kontribuzzjonijiet għall-programm, ġestiti mill-korpi msemmija fl-ewwel subparagrafu tal-paragrafu 4 ta' dan l-Artikolu u fl-Artikolu 39a(5). Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 150(3).";

(12) l-Artikolu 39 huwa emendat kif ġej:

(a) fl-ewwel subparagrafu tal-paragrafu 2 il-parti introduttorja tinbidel b'dan li ġej:

"2. L-Istati Membri jistgħu jużaw il-FEŻR u l-FAEŻR matul il-perijodu ta' eliġibbiltà stabbilit fl-Artikolu 65(2) ta' dan ir-Regolament biex jipprovdu kontribuzzjoni finanzjarja għall-istrumenti finanzjarji msemmija fil-punt (a) tal-Artikolu 38(1) ta' dan ir-Regolament, implimentati b'mod indirett mill-Kummissjoni mal-BEI skont il-punt (c)(iii) tal-ewwel subparagrafu tal-Artikolu 62(1) tar-Regolament Finanzjarju u l-Artikolu 208(4) tar-Regolament Finanzjarju, fir-rigward tal-attivitajiet li ġejjin:";

(b) fl-ewwel subparagrafu tal-paragrafu 4,:

(i) il-punt (a) jinbidel b'dan li ġej:

"(a) b'deroga mill-Artikolu 37(2), għandha tkun ibbażata fuq valutazzjoni ex ante fil-livell tal-Unjoni mwettqa mill-BEI u mill-Kummissjoni jew, fejn data aktar reċenti tkun disponibbli, fuq valutazzjoni ex ante fuq livell tal-Unjoni, nazzjonali jew reġjonali.

Abbażi ta' sorsi ta' data disponibbli dwar il-finanzjament b'dejn bankarju u l-SMEs, il-valutazzjoni ex ante għandha tkopri, fost l-oħrajn, analiżi tal-ħtiġijiet ta' finanzjament tal-SMEs fil-livell rilevanti, il-kondizzjonijiet u l-ħtiġijiet ta' finanzjament tal-SMEs kif ukoll indikazzjoni tad-distakk ta' finanzjament tal-SMEs, profil tal-qagħda ekonomika u finanzjarja tas-settur tal-SMEs fil-livell rilevanti, il-massa kritika minima tal-kontribuzzjonijiet aggregati, firxa ta' volumi ta' self totali stmat iġġenerati minn tali kontribuzzjonijiet, u l-valur miżjud;"

(ii) il-punt (b) jinbidel b'dan li ġej:

"(b) għandha tiġi pprovduta minn kull Stat Membru parteċipanti bħala parti minn assi ta' prijorità separat fi ħdan programm fil-każ tal-kontribuzzjoni tal-FEŻR, jew programm nazzjonali ddedikat wieħed għal kull kontribuzzjoni finanzjarja mill-FEŻR u mill-FAEŻR b'appoġġ tal-objettiv tematiku stipulat fil-punt (3) tal-ewwel paragrafu tal-Artikolu 9;"

(c) il-paragrafi 7 u 8 jinbidlu b'dan li ġej:

- "7. B'deroga mill-Artikolu 41(1) u (2) fir-rigward tal-kontribuzzjonijiet finanzjarji msemija fil-paragrafu 2 ta' dan l-Artikolu, l-applikazzjoni għall-pagament tal-Istat Membru għal pagament lill-Kummissjoni għandha ssir abbazi ta' 100 % tal-ammonti li għandhom jithallsu mill-Istat Membru lill-BEI f'konformità mal-iskeda ddefinita fil-ftehim ta' finanzjament imsemmi fil-punt (c) tal-ewwel subparagrafu tal-paragrafu 4 ta' dan l-Artikolu. Tali applikazzjonijiet għal pagament għandhom ikunu bbażati fuq l-ammonti mitluba mill-BEI li huma meqjusa meħtieġa biex ikopru l-impenji skont ftehimiet ta' garanzija jew tranzazzjonijiet ta' titolizzazzjoni li għandhom jiġu finalizzati fi żmien it-tliet xhur sussegwenti. Il-pagamenti mill-Istati Membri lill-BEI għandhom isiru mingħajr dewmien u fi kwalunkwe każ qabel l-impenji li jkun daħal għalihom i l-BEI.
8. Fl-għeluq tal-programm, in-nefqa eligibbli kif imsemmija fil-punti (a) u (b) tal-ewwel subparagrafu tal-Artikolu 42(1) għandha tkun l-ammont totali tal-kontribuzzjonijiet tal-programm imħallsin lill-istrument finanzjarju, li jikkorrispondu:
- (a) għall-attivitajiet imsemmija fil-punt (a) tal-ewwel subparagrafu tal-paragrafu 2 ta' dan l-Artikolu, għar-rizorsi msemmija fil-punt (b) tal-ewwel subparagrafu tal-Artikolu 42(1);

(b) għall-attivitajiet imsemmija fil-punt (b) tal-ewwel subparagrafu tal-paragrafu 2 ta' dan l-Artikolu, għall-ammont aggregat ta' finanzjament b'dejn ġdid li jirriżulta mit-tranzazzjonijiet ta' titolizzazzjoni, imħallsa lil, jew għall-benefiċċju ta', SMEs eliġibbli fi hdan il-perijodu ta' eliġibbiltà stabbilit fl-Artikolu 65(2).";

(13) jiddaħhal l-Artikolu li ġej:

*"Artikolu 39a*

*Kontribuzzjoni tal-Fondi ESI għal strumenti finanzjarji*

*li jikkombinaw tali kontribuzzjoni ma' prodotti finanzjarji tal-BEI*

*taħt il-Fond Ewropew għall-Investimenti Strateġiċi*

1. Biex jattiraw investiment addizzjonali mis-settur privat, l-awtoritajiet ta' ġestjoni jistgħu jużaw Fondi ESI sabiex jipprovdu kontribuzzjoni għall-istrumenti finanzjarji msemmijin fil-punt (c) tal-Artikolu 38(1) dment li dan jikkontribwixxi, fost l-oħrajn, għat-twettiq tal-obiettivi tal-Fondi ESI u għall-istrategija tal-Unjoni għal tkabbir intelliġenti, sostenibbli u inkluziv.

2. Il-kontribuzzjoni msemmija fil-paragrafu 1 ma għandhiex taqbeż il-25 % tal-appoġġ totali pprovdut lir-riċevituri finali. Fir-reġjuni inqas żviluppati msemmijin fil-punt (b) tal-ewwel subparagrafu tal-Artikolu 120(3), il-kontribuzzjoni finanzjarja tista' taqbeż il-25 %, meta tkun iġġustifikata kif adatt mill-valutazzjonijiet msemmijin fl-Artikolu 37(2) jew fil-paragrafu 3 ta' dan l-Artikolu, iżda ma tistax taqbeż l- 40 %. L-appoġġ totali msemmi f'dan il-paragrafu għandu jkun l-ammont totali tas-self il-ġdid u tas-self iggarantit kif ukoll l-investimenti ta' ekwità u ta' kważi ekwità pprovduti lir-riċevituri finali. Is-self garantit msemmi f'dan il-paragrafu għandu jiġi kkunsidrat biss sa fejn ir-riżorsi tal-Fondi ESI jkunu impenjati għal kuntratti tal-garanzija kkalkolati fuq il-bażi ta' valutazzjoni tar-riskju ex ante prudenti li tkopri diversi ammonti ta' self ġdid.
3. Permezz ta' deroga mill-Artikolu 37(2), il-kontribuzzjonijiet skont il-paragrafu 1 ta' dan l-Artikolu jistgħu jkunu bbażati fuq valutazzjoni preparatorja, inkluż id-diligenza dovuta, imwettqa mill-BEI għall-finijiet tal-kontribuzzjoni tiegħu għall-prodott finanzjarju taht il-FEIS.
4. Ir-rapportar mill-awtoritajiet ta' ġestjoni skont l-Artikolu 46 ta' dan ir-Regolament dwar operazzjonijiet li jinvolvu strumenti finanzjarji skont dan l-Artikolu għandu jkun ibbażat fuq l-informazzjoni miżmuma mill-BEI għall-finijiet tar-rapportar tiegħu skont l-Artikolu 16(1) u (2) tar-Regolament (UE) 2015/1017, supplimentat mill-informazzjoni addizzjonali meħtieġa mill-Artikolu 46(2) ta' dan ir-Regolament. Ir-rekwiziti stabbiliti f'dan il-paragrafu għandhom jippermettu li jkun hemm kondizzjonijiet uniformi ta' rapportar f'konformità mal-Artikolu 46(3) ta' dan ir-Regolament.

5. Meta tikkontribwixxi għall-istrumenti finanzjarji msemmijin fil-punt (c) tal-Artikolu 38(1), l-awtorità ta' ġestjoni tista' tiegħu kwalunkwe azzjoni minn dawn li ġejjin:
- (a) tinvesti fil-kapital ta' entità ġuridika eżistenti jew mahluqa ġdida ddedikata għall-implimentazzjoni ta' investimenti friċevituri finali b'mod konsistenti mal-oġettivi tal-Fondi ESI rispettivi li ser iwettqu kompiti ta' implimentazzjoni;
  - (b) tinkariga l-kompiti ta' implimentazzjoni f'konformità mal-punti (b) u (c) tal-ewwel subparagrafu tal-Artikolu 38(4).

Il-korp inkarigat bil-kompiti ta' implimentazzjoni msemmijin fil-punt (b) tal-ewwel subparagrafu għandu jew jiftaħ kont fiduċjarju f'ismu u f'isem l-awtorità ta' ġestjoni inkella jistabbilixxi blokka ta' finanzjament separata fi ħdan l-istituzzjoni għal kontribuzzjoni tal-programm. Fil-każ ta' blokka ta' finanzjament separata, għandha ssir distinzjoni kontabilistika bejn ir-rizorsi ta' programm investiti fl-istrument finanzjarju u r-rizorsi l-oħrajn disponibbli fl-istituzzjoni. L-assi miżmuma f'kontijiet fiduċjarji u blokok ta' finanzjament separati bħal dawn għandhom jiġu ġestiti f'konformità mal-prinċipju ta' ġestjoni finanzjarja tajba, skont regoli prudenzjali adatti u għandu jkollhom il-likwidità adatta.

Għall-finijiet ta' dan l-Artikolu, strument finanzjarju jista' wkoll jiegħu l-forma jew ikun parti minn pjattaforma ta' investiment konformi mal-Artikolu 2(4) tar-Regolament (UE) 2015/1017, dment li l-pjattaforma ta' investiment tiegħu l-forma ta' veikolu bi skop speċjali jew ta' kont ġestit.

6. Fl-implimentazzjoni tal-istrumenti finanzjarji skont il-punt (c) tal-Artikolu 38(1) ta' dan ir-Regolament, il-korpi msemmijin fil-paragrafu 5 ta' dan l-Artikolu għandhom jiżguraw konformità mal-liġi applikabbli u mar-rekwiżiti stabbiliti fl-Artikolu 155(2) u (3) tar-Regolament Finanzjarju.
7. Sa ... [tliet xhur wara d-dhul fis-seħħ tar-Regolament emendatorju], il-Kummissjoni għandha tadotta atti delegati f'konformità mal-Artikolu 149 li jissupplimentaw dan ir-Regolament billi jistabbilixxu regoli speċifiċi addizzjonali dwar ir-rwol, l-obbligi u r-responsabilità tal-korpi ta' implimentazzjoni ta' strumenti finanzjarji, il-kriterji ta' selezzjoni relatati u l-prodotti li jistgħu jitwasslu permezz ta' strumenti finanzjarji f'konformità mal-punt (c) tal-Artikolu 38(1).
8. Il-korpi msemmija fil-paragrafu 5 ta' dan l-Artikolu, meta jimplementaw fondi ta' fondi, jistgħu jinkarigaw lil intermedjarji finanzjarji b'parti mill-implimentazzjoni dment li tali korpi jiżguraw taħt ir-responsabbiltà tagħhom li l-intermedjarji finanzjarji jissodisfaw il-kriterji stabbiliti fl-Artikoli 33(1) u 209(2) tar-Regolament Finanzjarju. Intermedjarji finanzjarji għandhom jintgħażlu abbażi ta' proċeduri miftuħa, trasparenti, proporzjonati u nondiskriminatorji, biex jiġi evitat kunflitt ta' interessi.



9. Fejn, għall-finijiet ta' implimentazzjoni tal-istrumenti finanzjarji msemmija fil-punt (c) tal-Artikolu 38(1), l-awtoritajiet ta' ġestjoni jikkontribwixxu riżorsi minn programm tal-Fondi ESI għal strument eżistenti, li l-maniger tal-fond tiegħu digà jkun intgħażel mill-BEI, minn istituzzjoni finanzjarja internazzjonali li fiha jkun azzjonist Stat Membru, jew minn bank jew istituzzjoni bi sjieda pubblika stabbilita bħala entità ġuridika li twettaq attivitajiet finanzjarji fuq bażi professjonali u tissodisfa l-kondizzjonijiet stabbiliti fil-punt (b)(iii) tal-ewwel subparagrafu tal-Artikolu 38(4), huma għandhom jinkarigaw il-kompiti ta' implimentazzjoni lil dak il-maniger tal-fond permezz tal-għoti ta' kuntratt dirett.
10. Permezz ta' deroga mill-Artikolu 41(1) u (2), għal kontribuzzjonijiet għal strumenti finanzjarji taħt il-paragrafu 9 ta' dan l-Artikolu, l-applikazzjonijiet għal pagament interim għandhom isiru f'fażijiet skont l-iskeda ta' pagamenti stabbilita fil-ftehim ta' finanzjament. L-iskeda ta' pagamenti msemmija fl-ewwel sentenza ta' dan il-paragrafu għandha tikkorrispondi għall-iskeda ta' pagament maqbula għal investituri ohrajn fl-istess strument finanzjarju.
11. It-termini u l-kondizzjonijiet għal kontribuzzjonijiet skont il-punt (c) tal-Artikolu 38(1) għandhom ikunu stabbiliti fi ftehimiet ta' finanzjament f'konformità mal-Anness IV fil-livelli li ġejjin:
  - (a) fejn japplika, bejn ir-rappreżentanti b'mandat adatt tal-awtorità ta' ġestjoni u l-korp li jimplimenta l-fond tal-fondi;

- (b) bejn ir-rappreżentanti b'mandat adatt tal-awtorità ta' ġestjoni, jew fejn japplika, bejn il-korp li jimplementa l-fond tal-fondi, u l-korp li jimplementa l-istrument finanzjarju.
12. Għal kontribuzzjonijiet skont il-paragrafu 1 ta' dan il-Artikolu għal pjattaformi ta' investiment li jirċievu kontribuzzjonijiet minn strumenti stabbiliti fil-livell tal-Unjoni, il-konsistenza mar-regoli dwar l-għajnuna mill-Istat għandha tiġi żgurata skont il-punt (c) tal-ewwel subparagrafu tal-Artikolu 209(2) tar-Regolament Finanzjarju.
13. Fil-każ ta' strumenti finanzjarji msemmijin fil-punt (c) tal-Artikolu 38(1) li jieħdu l-forma ta' strument ta' garanziji, l-Istati Membri jistgħu jiddeċiedu li l-Fondi ESI jikkontribwixxu, kif adatt, għal segmenti differenti tal-portafolli ta' self koperti wkoll mill-garanzija tal-UE skont ir-Regolament (UE) 2015/1017.
14. Għall-FEŻR, il-FSE, il-Fond ta' Koeżjoni u l-FEMS, jistgħu jiġu stabbiliti prijorità separata u, għall-FAŻER, tip separat ta' operazzjoni, b'rata ta' kofinanzjament li tasal sa 100 %, fi hdan programm sabiex jappoġġaw l-operazzjonijiet implimentati permezz tal-istrumenti finanzjarji msemmijin fil-punt (c) tal-Artikolu 38(1).

15. Minkejja l-Artikolu 70 u l-Artikolu 93(1), il-kontribuzzjonijiet skont il-paragrafu 1 ta' dan l-Artikolu jistgħu jintuzaw għall-fini li jwasslu għall-finanzjament ġdid b'dejn u għall-finanzjament mill-bejgħ ta' ishma fit-territorju kollu tal-Istat Membru mingħajr kunsiderazzjoni tal-kategoriji tar-reġjun, sakemm ma jkunx previst mod ieħor fil-ftehim ta' finanzjament.
16. Sal-31 ta' Diċembru 2019, il-Kummissjoni għandha twettaq rieżami tal-applikazzjoni ta' dan l-Artikolu u, fejn adatt, għandha tippreżenta proposta leġislattiva lill-Parlament Ewropew u lill-Kunsill.";

(14) l-Artikolu 40 huwa emendat kif ġej:

(a) il-paragrafi 1 u 2 jinbidlu b'dan li ġej:

"1. L-awtoritajiet innominati f'konformità mal-Artikolu 124 ta' dan ir-Regolament u mal-Artikolu 65 tar-Regolament dwar il-FAEŻR ma għandhomx iwettqu verifiki fuq il-post fil-livell tal-BEI jew istituzzjonijiet finanzjarji internazzjonali oħrajn li fihom Stat Membru jkun azzjonist, għal strumenti finanzjarji implimentati minnhom.

Madankollu, l-awtoritajiet innominati, għandhom iwettqu verifiki f'konformità mal-Artikolu 125(5) ta' dan ir-Regolament u verifiki skont l-Artikolu 59(1) tar-Regolament (UE) Nru 1306/2013 fil-livell tal-korpi l-oħra li qed jimplementaw l-istrumenti finanzjarji fil-ġurisdizzjoni tal-Istat Membru rispettiv tagħhom.

Il-BEI u l-istituzzjonijiet finanzjarji internazzjonali oħrajn li fihom Stat Membru huwa azzjonist għandhom jipprovdu lill-awtoritajiet innominati rapport ta' kontroll ma' kull applikazzjoni għal pagament. Għandhom ukoll jipprovdu lill-Kummissjoni u lill-awtoritajiet innominati b'rapport annwali tal-awditjar imfassal mill-awdituri esterni tagħhom. Dawk l-obbligi ta' rapportar huma mingħajr preġudizzju għall-obbligi ta' rapportar, inkluż fir-rigward tal-prestazzjoni tal-istrumenti finanzjarji, kif stabbiliti fl-Artikolu 46(1) u (2) ta' dan ir-Regolament.

Il-Kummissjoni hija mogħtija s-setgħa li tadotta att ta' implimentazzjoni li jikkonċerna l-mudelli għar-rapporti ta' kontroll u r-rapporti annwali tal-awditjar imsemmija fit-tielet subparagrafu ta' dan il-paragrafu.

Dak l-att ta' implimentazzjoni għandu jigi adottat f'konformità mal-proċedura ta' konsulenza msemmija fl-Artikolu 150(2).

2. Mingħajr preġudizzju għall-Artikolu 127 ta' dan ir-Regolament u għall-Artikolu 9 tar-Regolament (UE) Nru 1306/2013, il-korpi responsabbli għall-awditjar tal-programmi ma għandhomx iwettqu awditi fil-livell tal-BEI jew ta' istituzzjonijiet finanzjarji internazzjonali oħrajn li fihom Stat Membru huwa azzjonist, għal strumenti finanzjarji implimentati minnhom.

Il-korpi responsabbli għall-awditu tal-programmi għandhom iwettqu awditi tal-operazzjonijiet u tas-sistemi ta' ġestjoni u ta' kontroll fil-livell ta' korpi oħrajn li jimplimentaw l-istrumenti finanzjarji fl-Istati Membri rispettivi tagħhom u fil-livell tar-riċevituri finali dment li jkunu sodisfatti l-kondizzjonijiet stabbiliti fil-paragrafu 3.

Il-Kummissjoni tista' twettaq awditi fil-livell tal-korpi msemmija fil-paragrafu 1, meta tikkonkludi li dan jenħtieġ biex tinkiseb garanzija raġonevoli minħabba r-riskji identifikati.

2a. Fir-rigward tal-istrumenti finanzjarji msemmija fil-punt (a) tal-Artikolu 38(1) u l-Artikolu 39 li ġew stabbiliti bi ftehim ta' finanzjament iffirmit qabel ... [id-data ta' dħul fis-seħh ta' dan ir-Regolament emendatorju], għandhom japplikaw ir-regoli stabbiliti f'dan l-Artikolu applikabbli fil-mument tal-iffirmar tal-ftehim ta' finanzjament, b'deroga mill-paragrafi 1 u 2 ta' dan l-Artikolu.";

(b) il-paragrafu 4 jinbidel b'dan li ġej:

"4. Sa ... [tliet xhur wara d-dħul fis-seħh ta' dan ir-Regolament emendatorju], il-Kummissjoni għandha tadotta atti delegati f'konformità mal-Artikolu 149 li jissupplimentaw dan ir-Regolament billi jistabbilixxu regoli speċifiċi addizzjonali dwar il-ġestjoni u l-kontroll tal-istrumenti finanzjarji msemmija fil-punt (b) u (c) tal-Artikolu 38(1), it-tipi ta' kontrolli li għandhom jitwettqu mill-awtoritajiet ta' ġestjoni u tal-awditjar, l-arranġamenti għaż-żamma ta' dokumenti ta' sostenn u l-elementi li għandhom jiġu ppruvati minn dokumenti ta' appogg.";

(c) jiddaħħal il-paragrafu li ġej:

"5a. Permezz ta' deroga mill-Artikolu 143(4) ta' dan ir-Regolament u mit-tieni paragrafu tal-Artikolu 56 tar-Regolament (UE) Nru 1306/2013, f'operazzjonijiet li jinvolvu strumenti finanzjarji, tista' terġa' tintuża, fi ħdan l-istess operazzjoni, kontribuzzjoni kkanċellata f'konformità mal-Artikolu 143(2) ta' dan ir-Regolament jew f'konformità mal-ewwel paragrafu tal-Artikolu 56 tar-Regolament (UE) Nru 1306/2013, bħala riżultat ta' irregolarità individwali, bil-kondizzjonijiet li ġejjin:

- (a) fejn l-irregolarità li twassal għat-tħassir tal-kontribuzzjoni tinstab fil-livell tar-riċevitur finali, il-kontribuzzjoni mħassra tista' terġa' tintuża biss għal riċevituri finali oħrajn fi ħdan l-istess strument finanzjarju;
- (b) fejn l-irregolarità li twassal għat-tħassir tal-kontribuzzjoni tinstab fil-livell tal-intermedjarju finanzjarju fi ħdan fond tal-fondi, il-kontribuzzjoni mħassra tista' terġa' tintuża biss għal intermedjarji finanzjarji oħrajn.

Fejn l-irregolarità li twassal għat-ṥhassir tal-kontribuzzjoni tinstab fil-livell tal-korp li jimplimenta l-fondi tal-fondi, jew fil-livell tal-korp li jimplimenta strumenti finanzjarji fejn strument finanzjarju huwa implimentat permezz ta' struttura mingħajr fond ta' fondi, il-kontribuzzjoni mħassra ma tistax terġa' tintuża fi hdan l-istess operazzjoni.

Fejn issir korrezzjoni finanzjarja għal irregolarità sistemika, il-kontribuzzjoni mħassra ma tistax terġa' tintuża għal xi operazzjoni affettwata mill-irregolarità sistemika.";

(15) l-Artikolu 41 huwa emendat kif ġej:

(a) fl-ewwel subparagrafu tal-paragrafu 1, il-parti introduttorja tinbidel b'dan li ġej:

"1. Fir-rigward tal-istrumenti finanzjarji msemmijin fil-punti (a) u (c) tal-Artikolu 38(1), u fir-rigward tal-istrumenti finanzjarji msemmijin fil-punt (b) tal-Artikolu 38(1) implimentati f'konformità mal-punti (a), (b) u (c) tal-ewwel subparagrafu tal-Artikolu 38(4), l-applikazzjonijiet għal pagament interim għandhom isiru f'fazijiet għall-kontribuzzjonijiet tal-programmi mhallsin lill-istrument finanzjarju matul il-perijodu ta' eliġibbiltà stabbilit fl-Artikolu 65(2) (il-"perijodu ta' eliġibbiltà") f'konformità mal-kondizzjonijiet li ġejjin:";

(b) il-paragrafu 2 jinbidel b'dan li ġej:

"2. Fir-rigward tal-istrumenti finanzjarji msemmija fil-punt (b) tal-Artikolu 38(1) implimentati f'konformità mal-punt (d) tal-ewwel subparagrafu tal-Artikolu 38(4), l-applikazzjonijiet għal pagamenti interim u l-pagament tal-bilanċ finali għandhom jinkludu l-ammont totali tal-pagamenti mhallsa mill-awtorità ta' ġestjoni għall-investimenti f'riċevituri finali kif imsemmi fil-punti (a) u (b) tal-ewwel subparagrafu tal-Artikolu 42(1).";

(16) l-Artikolu 42 huwa emendat kif ġej:

(a) fil-paragrafu 3, l-ewwel subparagrafu jinbidel b'dan li ġej:

"3. Fil-każ ta' strumenti bbażati fuq l-ekwità mmirati lejn imprizi msemmija fl-Artikolu 37(4) li għalihom ġie ffirmat il-ftehim ta' finanzjament imsemmi fil-punt (b) tal-Artikolu 38(7) qabel il-31 ta' Diċembru 2018, li sa tmiem il-perijodu ta' eliġibbiltà investew tal-anqas 55 % tar-riżorsi tal-programmi impenjati fil-ftehim ta' finanzjament rilevanti, ammont limitat ta' pagamenti għal investimenti f'riċevituri finali għandu jsir għal perijodu li ma jaqbizx erba' snin wara t-tmiem tal-perijodu ta' eliġibbiltà jista' jitqies bħala infiq eliġibbli, meta jithallas f'escrow account li ġie stabbilit speċifikament għal dak il-għan, sakemm ir-regoli tal-għajnuna mill-Istati jġu osservati u jġu sodisfatti l-kondizzjonijiet kollha stabbiliti aktar 'l isfel.";



(b) fil-paragrafu 5, l-ewwel subparagrafu jinbidel b'dan li ġej:

"5. Fejn l-ispejjeż u t-tariffi tal-ġestjoni kif imsemmija fil-punt (d) tal-ewwel subparagrafu tal-paragrafu 1 ta' dan l-Artikolu u fil-paragrafu 2 ta' dan l-Artikolu jiġu imposti mill-korp li jimplementa l-fond ta' fondi jew mill-korpi li jimplementaw l-istrumenti finanzjarji skont il-punt (c) tal-Artikolu 38(1) u l-punti (a), (b) u (c) tal-ewwel subparagrafu tal-Artikolu 38(4), ma għandhomx jaqbuż l-livelli limitu definiti fl-att delegat imsemmi fil-paragrafu 6 ta' dan l-Artikolu. Filwaqt li l-ispejjeż tal-ġestjoni għandhom jinkludu elementi ta' spejjeż diretti jew indiretti rimborżati fejn tingħata evidenza ta' nefqa, it-tariffi tal-ġestjoni għandhom jirreferu għal prezz maqbul għal servizzi mogħtija, stabbilit permezz ta' proċess tas-suq kompetittiv, fejn japplika. L-ispejjeż u t-tariffi tal-ġestjoni għandhom ikunu bbażati fuq metodoloġija ta' kalkolu bbażata fuq il-prestazzjoni.";

(17) jiddaħħal l-Artikolu li ġej:

*"Artikolu 43a*

*Trattament differenzjat tal-investituri*

1. L-appoġġ mill-Fondi ESI għal strumenti finanzjarji investiti friċevituri finali u gwadanji u qligħ jew redditi oħrajn, bħall-imghax, it-tariffi ta' garanzija, id-dividendi, il-gwadanji kapitali jew kwalunkwe dħul ieħor iġġenerat minn daww l-investimenti, li huma attribwibbli għall-appoġġ mill-Fondi ESI, jistgħu jintużaw għat-trattament differenzjat ta' investituri li joperaw taħt il-prinċipju ta' ekonomija tas-suq, kif ukoll tal-BEI meta juża l-garanzija tal-UE skont ir-Regolament (UE) Nru 2015/1017. Tali trattament differenzjat għandu jkun iġġustifikat mill-ħtieġa li jiġu attirati rizorsi tal-kontropartijiet privati u li jiġi ingranat il-finanzjament pubbliku.
2. Il-valutazzjonijiet imsemmija fl-Artikoli 37(2) u 39a(3) għandhom jinkludu, kif adatt, valutazzjoni tal-ħtieġa ta', u l-limitu ta', trattament differenzjat kif imsemmi fil-paragrafu 1 ta' dan l-Artikolu u/jew deskrizzjoni tal-mekkanizmu li ser jintuża biex tiġi stabbilita l-ħtieġa ta' tali trattament differenzjat u l-limitu tiegħu.
3. It-trattament differenzjat ma għandux jaqbeż dak li huwa meħtieġ sabiex jinholqu l-inċentivi sabiex jiġu attirati rizorsi tal-kontropartijiet privati. Ma għandux jikkompensa b'mod eċċessiv lil investituri li joperaw skont il-prinċipju tal-ekonomija tas-suq, jew lill-BEI meta jużaw il-garanzija tal-UE skont ir-Regolament (UE) Nru 2015/1017. L-allinjament tal-interess għandu jkun żgurat permezz ta' qsim adatt tar-riskju u tal-profit.

4. It-trattament differenzjat ta' investituri li joperaw skont il-prinċipju tal-ekonomija tas-suq, għandu jkun bla ħsara għar-regoli tal-Unjoni dwar l-għajjnuna mill-Istat.";

(18) fl-Artikolu 44, il-paragrafu 1 jinbidel b'dan li ġej:

"1. Mingħajr preġudizzju għall-Artikolu 43a, ir-riżorsi mhallsa lura lill-istrumenti finanzjarji minn investimenti jew mir-rilaxx ta' riżorsi ddedikati għal kuntratti ta' garanziji, inklużi pagamenti lura kapitali u dhul u qligħ jew redditi oħra, bħall-imghax, it-tariffi ta' garanziji jew kwalunkwe dhul ieħor iġġenerat mill-investimenti, li huma attribwibbli għas-sostenn mill-Fondi ESI, għandhom jerggħu jintużaw għall-iskopijiet li ġejjin, sal-ammonti meħtieġa u fl-ordni maqbula fil-ftehimiet ta' finanzjament rilevanti:

- (a) aktar investimenti permezz tal-istess strumenti finanzjarji jew strumenti finanzjarji oħra, f'konformità mal-objettivi speċifiċi stipulati taħt prijorità;
- (b) fejn applikabbli, sabiex ikun kopert it-telf fl-ammont nominali tal-kontribuzzjoni tal-Fondi ESI għall-istrument finanzjarju li jirriżulta mill-imghax negattiv, jekk tali telf iseħħ minkejja ġestjoni attiva ta' flus mill-korpi li jimplimentaw l-istrumenti finanzjarji;
- (c) fejn applikabbli, ir-rimborż tal-kostijiet tal-ġestjoni mgarrba u l-pagament ta' tariffi tal-ġestjoni tal-istrument finanzjarju.";

(19) fl-Artikolu 46(2), l-ewwel subparagrafu huwa emendat kif ġej:

(a) il-punt (c) jinbidel b'dan li ġej:

"(c) l-identifikazzjoni tal-korpi li jimplimentaw l-istrumenti finanzjarji, u l-korpi li jimplimentaw il-fondi ta' fondi fejn applikabbli, kif imsemmi fil-punti (a) (b) u (c) tal-Artikolu 38(1);";

(b) il-punti (g) u (h) jinbidlu b'dan li ġej:

"(g) l-imgħax u qligħ ieħor iġġenerati mill-appoġġ mill-Fondi ESI għall-istrument finanzjarju u r-rizorsi tal-programm imħallsin lura lill-istrumenti finanzjarji minn investimenti kif imsemmi fl-Artikoli 43 u 44 u l-ammonti użati għat-trattament differenzjat kif imsemmi fl-Artikolu 43a;

(h) progress fil-kisba tal-effett tal-ingranaġġ mistenni ta' investimenti magħmula mill-istrument finanzjarju";

(20) fl-Artikolu 49, il-paragrafu 4 jinbidel b'dan li ġej:

"4. Il-kumitat tal-monitoraġġ jista' jagħmel osservazzjonijiet lill-awtorità ta' ġestjoni fir-rigward tal-implimentazzjoni u l-evalwazzjoni tal-programm inkluż azzjonijiet relatati mat-tnaqqis tal-piż amministrattiv fuq il-benefiċjarji. Huwa jista' jagħmel ukoll osservazzjonijiet dwar il-viżibbiltà ta' appoġġ mill-Fondi ESI u ż-żieda tal-għarfien dwar ir-rizultati ta' tali appoġġ. Huwa għandu jimmonitorja l-azzjonijiet meħuda b'rizultat tal-osservazzjonijiet tiegħu.";

(21) fl-Artikolu 51, il-paragrafu 1 jinbidel b'dan li ġej:

"1. Għandha tiġi organizzata laqgħa annwali ta' rieżami kull sena mill-2016 sal-2023, inkluża din is-sena tal-aħħar, bejn il-Kummissjoni u kull Stat Membru biex tiġi eżaminata l-prestazzjoni ta' kull programm, filwaqt li jitqies ir-rapport tal-implimentazzjoni annwali u l-osservazzjonijiet tal-Kummissjoni fejn applikabbli. Il-laqgħa għandha tirrieżamina wkoll l-attivitajiet ta' komunikazzjoni u informazzjoni tal-programm, b'mod partikolari r-riżultati u l-effettività tal-miżuri meħuda biex jiġi infurmat il-pubbliku dwar ir-riżultati u l-valur miżjud tas-sostenn mill-Fondi ESI.";

(22) fl-Artikolu 56, jithassar il-paragrafu 5;

(23) fl-Artikolu 57, il-paragrafu 3 jinbidel b'dan li ġej:

"3. Il-paragrafu 1 u 2 ta' dan l-Artikolu għandhom japplikaw ukoll għall-kontribuzzjonijiet mill-FEŻR jew mill-FAEŻR għall-programmi ddedikati msemmija fil-punt (b) tal-ewwel subparagrafu tal-Artikolu 39(4).";

(24) l-Artikolu 58(1) huwa emendat kif ġej:

(a) fit-tieni subparagrafu, ir-referenza għall-"Artikolu 60 tar-Regolament Finanzjarju" tinbidel bl-"Artikolu 154 tar-Regolament Finanzjarju";

(b) fit-tielet subparagrafu, il-punt (f) jinbidel b'dan li ġej:

"(f) azzjonijiet għad-disseminazzjoni tal-informazzjoni, li jsostnu n-networking, iwettqu attivitajiet ta' komunikazzjoni b'attenzjoni partikolari għar-riżultati u l-valur miżjud tal-appoġġ mill-Fondi ESI, iqajmu ż-żieda tal-għarfien u jippromwovu l-kooperazzjoni u l-iskambju tal-esperjenza, inkluż ma' pajjiżi terzi;"

(c) ir-raba' subparagrafu jinbidel b'dan li ġej:

"Il-Kummissjoni għandha tiddedika tal-anqas 15 % tar-riżorsi msemmija f'dan l-Artikolu biex ikun hemm effiċjenza akbar fil-komunikazzjoni mal-pubbliku u sinerġiji akbar bejn l-attivitajiet ta' komunikazzjoni meħuda bl-inizjattiva tal-Kummissjoni, bl-estensjoni tal-bażi tal-għarfien fuq ir-riżultati, b'mod partikolari permezz ta' ġbir u disseminazzjoni, evalwazzjonijiet u rappurtagġ aktar effettiv tad-data, u b'mod speċjali billi jiġi enfasizzat il-kontribut tal-Fondi ESI sabiex titjib il-ħajja tal-persuni, u billi tiżdied il-viżibbiltà tal-appoġġ mill-Fondi ESI kif ukoll billi jiżdied l-għarfien dwar ir-riżultati u l-valur miżjud ta' tali appoġġ. Fejn adatt, l-informazzjoni, il-miżuri ta' komunikazzjoni u l-viżibbiltà dwar ir-riżultati u l-valur miżjud tal-appoġġ mill-Fondi ESI, b'fokus partikolari fuq l-operat, għandhom jitkomplew wara li jintemmu l-programmi. Tali miżuri għandhom jikkontribwixxu wkoll biex ikopru l-komunikazzjoni korporattiva tal-prijoritajiet politiċi tal-Unjoni sakemm dawn ikunu relatati mal-oġġettivi ġenerali ta' dan ir-Regolament.";

(d) jizdied is-subparagrafu li ġej:

"Skont l-għan tagħhom, il-miżuri msemmija f'dan l-Artikolu jistgħu jiġu ffinanzjati jew bħala nefqa operazzjonali inkella bħala waħda amministrattiva.";

(25) l-Artikolu 59 huwa emendat kif ġej:

(a) jiddaħhal il-paragrafu li ġej:

"1a. Kull Fond ESI jista' jappoġġa operazzjonijiet ta' assistenza teknika eligibbli taht kwalunkwe wiehed mill-Fondi ESI l-oħra.";

(b) jizdied il-paragrafu li ġej:

"3. Bla ħsara għall-paragrafu 2, l-Istati Membri jistgħu jimplimentaw azzjonijiet imsemmijin fil-paragrafu 1 bl-għoti dirett ta' kuntratt lil:

(a) il-BEI;

(b) istituzzjoni finanzjarja internazzjonali li fiha jkun azzjonist Stat Membru;

(c) bank jew istituzzjoni bi sjieda pubblika, kif imsemmi fil-punt (b) (iii) tal-ewwel subparagrafu tal-Artikolu 38(4).";

(26) l-Artikolu 61 huwa emendat kif ġej:

(a) fil-paragrafu 1, l-ewwel subparagrafu jinbidel b'dan li ġej:

"1. Dan l-Artikolu għandu japplika għal operazzjonijiet li jiġġeneraw dhul nett wara li jitlestew. Għall-finijiet ta' dan l-Artikolu, "dhul nett" ifisser moviment ta' flus 'il ġewwa mħallsa direttament mill-utenti għall-oġġetti jew servizzi provduti mill-operazzjoni, bħall-imposti mgarrba direttament mill-utenti għall-użu tal-infrastruttura, il-bejgħ jew il-kiri ta' art jew bini, jew il-pagamenti għal servizzi minbarra kwalunkwe spiża operattiva u kostijiet tas-sostituzzjoni ta' tagħmir għal perijodu qasir imgarrba waqt il-perijodu korrispondenti. L-iffrankar tal-kostijiet operattivi gġenerati mill-operazzjoni, bl-eċċezzjoni tal-iffrankar tal-kostijiet li jirriżultaw mill-implimentazzjoni ta' miżuri ta' effiċjenza fl-enerġija, għandu jiġi trattat bħala dhul nett sakemm ma jiġux ibbilanċjati bi tnaqqis ugwali f'sussidji operattivi.";

(b) fl-ewwel subparagrafu tal-paragrafu 3, jiddaħhal il-punt li ġej:

"(aa) applikazzjoni ta' perċentwal tad-dhul nett b'rata fissa stabbilit minn Stat Membru għal settur jew għal sottosettur mhux kopert mill-punt (a). Qabel l-applikazzjoni tar-rata fissa, l-awtorità tal-awditjar responsabbli għandha tivverifika li r-rata fissa giet stabbilita b'metodu ġust, ekwitabbli u verifikabbli bbażat fuq data storika jew kriterji oġġettivi;"



(c) il-paragrafu 5 jinbidel b'dan li ġej:

"5. Bħala alternattiva għall-applikazzjoni tal-metodi stabbiliti fil-paragrafu 3 ta' dan l-Artikolu, ir-rata massima ta' kofinanzjament imsemmija fl-Artikolu 60(1) tista', fuq talba ta' Stat Membru, titnaqqas għal prijorità jew għal miżura li taħtha l-operazzjonijiet kollha appoġġati jistgħu japplikaw rata uniformi fissa f'konformità mal-punt (a) tal-ewwel subparagrafu tal-paragrafu 3 ta' dan l-Artikolu. It-tnaqqis ma għandux ikun anqas mill-ammont ikkalkolat billi tiġi mmultiplikata r-rata massima ta' kofinanzjament tal-Unjoni applikabbli skont ir-regoli speċifiċi għall-Fondi bir-rata fissa rilevanti msemmija f'dak il-punt.";

(d) fl-ewwel subparagrafu tal-paragrafu 7, il-punt (h) jinbidel b'dan li ġej:

"(h) operazzjonijiet li għalihom l-ammonti jew ir-rati ta' appoġġ huma ddefiniti fl-Anness II għar-Regolament tal-FAEŻR jew fir-Regolament tal-FEMS.";

(e) il-paragrafu 8 jinbidel b'dan li ġej:

"8. Barra minn hekk, il-paragrafi 1 sa 6 m'għandhomx japplikaw għal operazzjonijiet li għalihom l-appoġġ taht il-programm jikkostitwixxi għajjnuna mill-Istat.";

(27) l-Artikolu 65 huwa emendat kif ġej:

(a) it-tielet subparagrafu tal-paragrafu 8 huwa emendat kif ġej:

(i) il-punt (h) jinbidel b'dan li ġej:

"(h) operazzjonijiet li għalihom l-ammonti jew ir-rati ta' appoġġ huma ddefiniti fl-Anness II għar-Regolament tal-FAEŻR jew fir-Regolament tal-FEMS bl-eċċezzjoni ta' dawk l-operazzjonijiet li għalihom issir referenza għal dan il-paragrafu fir-Regolament tal-FEMS; jew";

(ii) il-punt (i) jinbidel b'dan li ġej:

"(i) operazzjonijiet li għalihom il-kost eliġibbli totali ma jaqbiżx il-EUR 100 000.";

(b) il-paragrafu 11 jinbidel b'dan li ġej:

"11. Operazzjoni tista' tirċievi l-appoġġ minn Fond ESI wieħed jew aktar jew minn programm wieħed jew aktar u minn strumenti oħrajn tal-Unjoni, dment li n-nefqa ddikjarata f'applikazzjoni għal pagament għal wieħed mill-Fondi ESI ma tiġix iddikjarata għal appoġġ minn Fond jew strument tal-Unjoni ieħor, jew għal appoġġ mill-istess Fond taht programm ieħor. L-ammont tan-nefqa li jrid jiddaħhal f'applikazzjoni għal pagament ta' Fond ESI jista' jiġi kkalkolat għal kull Fond ESI u għall-programm jew programmi kkonċernati fuq bażi pro rata f'konformità mad-dokument li jistabbilixxi l-kondizzjonijiet għall-appoġġ.";

(28) l-Artikolu 67 huwa emendat kif ġej:

(a) il-paragrafu 1 huwa emendat kif ġej:

(i) il-punt (c) jinbidel b'dan li ġej:

"(c) somom f'daqqa;"

(ii) jizdied il-punt li ġej:

"(e) finanzjament li ma jkunx marbut mal-kostijiet tal-operazzjonijiet rilevanti iżda li jkun ibbażat fuq it-twettiq tal-kondizzjonijiet relatati mat-twettiq tal-progress fl-implimentazzjoni jew il-kisba tal-objettivi tal-programmi kif stabbiliti fl-att delegat adottat f'konformità mal- paragrafu 5a.";

(iii) jizdied is-subparagrafu li ġej:

"Għall-forma ta' finanzjament imsemmija fil-punt (e) tal-ewwel subparagrafu, l-awditu għandu jimmira b'mod esklużiv biex jivverifika li ġew issodisfati l-kondizzjonijiet għar-rimborż.";

(b) jiddaħħal il-paragrafu li ġej:

"2a. Għal operazzjoni jew proġett li mhumiex koperti mill-ewwel sentenza tal-paragrafu 4 u li jirċievu appoġġ mill-FEŻR u mill-FSE, l-għotjiet u l-assistenza pagabbli mill-ġdid li għalihom l-appoġġ pubbliku ma jaqbiżx il-EUR 100 000 għandhom jieħdu l-forma ta' skali standard ta' kostijiet unitarji, ta' somom fdaqqa jew ta' rati fissi, hliet għal operazzjonijiet li jirċievu appoġġ fil-kuntest tal-għajjnuna mill-Istat li ma tikkostitwixxix għajjnuna de minimis.

Fejn jintuża l-finanzjament b'rata fissa, il-kategoriji tal-kostijiet li għalihom tiġi applikata r-rata fissa jistgħu jiġu rimborżati f'konformità mal-punt (a) tal-ewwel subparagrafu tal-paragrafu 1.

Għal operazzjonijiet appoġġati mill-FAEŻR, il-FEŻR jew l-FSE, fejn tintuża r-rata fissa msemmija fl-Artikolu 68b(1), l-allokkazzjonijiet u s-salarji mħallsa lill-partecipanti jistgħu jiġu rimborżati f'konformità mal-punt (a) tal-ewwel subparagrafu tal-paragrafu 1 ta' dan l-Artikolu.

Dan il-paragrafu għandu jkun suġġett għad-dispożizzjonijiet tranżizzjonali stabbiliti fl-Artikolu 152(7).";

(c) il-paragrafu 4 jinbidel b'dan li ġej:

"4. Fejn operazzjoni jew proġett li jiffirma parti minn operazzjoni jiġi implimentat esklużivament permezz tal-akkwist pubbliku ta' xogħlijiet, oġġetti jew servizzi, għandhom japplikaw biss il-punti (a) u (e) tal-ewwel subparagrafu tal-paragrafu 1. Fejn l-akkwist pubbliku fi hdan l-operazzjoni jew proġett li jiffirma parti minn operazzjoni huwa limitat għal ċerti kategoriji ta' kostijiet, l-għażliet kollha msemmija fil-paragrafu 1 jistgħu jiġu applikati għall-operazzjoni kollha jew il-proġett li jiffirma parti minn operazzjoni.";

(d) il-paragrafu 5 huwa emendat kif ġej:

(i) il-punt (a) jinbidel b'dan li ġej:

"(a) metodu ta' kalkolu ġust, ekwitabbli u verifikabbli bbażat fuq kwalunkwe minn dawn li ġejjin:

(i) data statistika, informazzjoni oġġettiva oħra jew ġudizzju espert;

(ii) id-data storika vverifikata ta' benefiċjarji individwali;

(iii) l-applikazzjoni tal-prattiki kontabilistiċi normali tal-kostijiet ta' benefiċjarji individwali;"

(ii) jiddaħħal il-punt li ġej:

"(aa) abbozz ta' baġit stabbilit skont il-każ u maqbul ex-ante mill-awtorità ta' ġestjoni jew fil-każ tal-FAEŻR l-awtorità responsabbli għall-għażla tal-operazzjonijiet, fejn l-appoġġ pubbliku ma jaqbiżx il-EUR 100 000;"

(e) jiddaħħal il-paragrafu li ġej:

"5a. Il-Kummissjoni għandha s-setgħa li tadotta atti delegati f'konformità mal-Artikolu 149 li jissupplimenta dan ir-Regolament fir-rigward tad-definizzjoni tal-iskali standard tal-kostijiet unitarji jew tal-finanzjament b'rata fissa msemmijin fil-punti (b) u (d) tal-ewwel subparagrafu tal-paragrafu 1 ta' dan l-Artikolu, il-metodi relatati msemmijin fil-punt (a) tal-paragrafu 5 ta' dan l-Artikolu u l-forma ta' appoġġ imsemmija fil-punt (e) tal-ewwel subparagrafu tal-paragrafu 1 ta' dan l-Artikolu, billi tispeċifika modalitajiet dettaljati dwar il-kondizzjonijiet ta' finanzjament u l-applikazzjoni tagħhom.";

(29) l-Artikolu 68 jinbidel b'dan li ġej:

*"Artikolu 68*

*Finanzjament b'rata fissa għal kostijiet indiretti*

*li jikkonċernaw għotjiet u assistenza pagabbli mill-ġdid*

Fejn l-implimentazzjoni ta' operazzjoni twassal għal kostijiet indiretti, dawn jistgħu jiġu kkalkolati b'rata fissa b'wiehed mill-modi li ġejjin:

- (a) rata fissa sa 25 % tal-kostijiet diretti eliġibbli, diment li r-rata tiġi kkalkolata abbażi ta' metodu ta' kalkolu ġust, ekwu u verifikabbli jew metodu applikat skont skemi għal għotjiet iffinanzjati għalkollox mill-Istat Membru għal tip simili ta' operazzjoni u ta' benefiċjarju;
- (b) rata fissa sa massimu ta' 15 % tal-kostijiet diretti tal-persunal eliġibbli mingħajr ma jkun hemm obbligu fuq l-Istat Membru li jagħmel kalkolu biex jiddetermina r-rata applikabbli;
- (c) rata fissa applikata għal kostijiet diretti eliġibbli bbażata fuq metodi eżistenti u rati korrispondenti, applikabbli f'politiki tal-Unjoni għal tip simili ta' operazzjoni u ta' benefiċjarju.

Il-Kummissjoni għandha s-setgħa li tadotta atti delegati f'konformità mal-Artikolu 149 biex tissupplimenta d-dispożizzjonijiet dwar ir-rata fissa u l-metodi relatati msemmija fil-punt (c) tal-ewwel subparagrafu ta' dan il-paragrafu.";

(30) jiddaħħlu l-Artikoli li ġejjin:

*"Artikolu 68a*

*Kostijiet tal-persunal li jikkonċernaw għotjiet u assistenza pagabbli mill-ġdid*

1. Il-kostijiet diretti tal-persunal ta' operazzjoni jistgħu jiġu kkalkulati b'rata fissa sa massimu ta' 20 % tal-kostijiet diretti għajr il-kostijiet tal-persunal ta' dik l-operazzjoni. L-Istati Membri mhumiex meħtieġa jagħmlu kalkolu biex jiddetermina r-rata applikabbli dment li l-kostijiet diretti tal-operazzjoni ma jinkludux kuntratti ta' xogħlijiet pubbliċi li jeċċedu fil-valur il-limitu stabbilit fil-punt (a) tal-Artikolu 4 tad-Direttiva 2014/24/UE.
2. Għall-finijiet tad-determinazzjoni tal-kostijiet tal-persunal, ir-rata fis-siegħa tista' tiġi kkalkolata bid-diviżjoni tal-aħħar kostijiet tal-impjeggi gross annwali ddokumentati b'1 720 siegħa għall-persuni li jaħdmu full-time, jew bi prorata korrispondenti ta'1 720 siegħa, għal persuni li jaħdmu part-time.
3. Meta tiġi applikata r-rata fis-siegħa kkalkulata f'konformità mal-paragrafu 2, l-għadd totali ta' sigħat iddikjarati għal kull persuna għal sena partikolari ma għandhomx jeċċedu l-għadd ta' sigħat użati għall-kalkolu ta' dik ir-rata fis-siegħa.

L-ewwel subparagrafu ma għandux japplika għall-programmi li jaqgħu taħt l-oġettiv ta' kooperazzjoni territorjali Ewropea għal kostijiet tal-persunal relatati ma' individwi li jaħdmu fuq assenjament part-time fuq l-operazzjoni.



4. Fejn il-kostijiet tal-impjieg gross annwali ma jkunux disponibbli, dawn jistgħu jiġu dderivati mill-kostijiet tal-impjieg gross iddokumentati disponibbli jew mill-kuntratt għall-impjieg, aġġustati kif adatt għal perijodu ta' 12-il xahar.
5. Il-kostijiet tal-persunal relatati ma' individwi li jaħdmu fuq assenjament part-time fuq l-operazzjoni jistgħu jiġu kkalkolati bhala perċentwal fiss mill-kostijiet tal-impjieg gross, f'konformità ma' perċentwal fiss ta' ħin maħdum kull xahar fuq l-operazzjoni, mingħajr ebda obbligu li tiġi stabbilita sistema ta' reġistrazzjoni tal-ħin tax-xogħol separata. Min ihaddem għandu jorog dokument għall-impjegati li jistabbilixxi dak il-perċentwal fiss.

*Artikolu 68b*

*Finanzjament b'rata fissa għal kostijiet għajr kostijiet tal-persunal*

1. Tista' tintuża rata fissa sa massimu ta' 40 % tal-kostijiet diretti tal-persunal eliġibbli sabiex tkopri l-kostijiet eliġibbli li jifdal ta' operazzjoni mingħajr obbligu fuq l-Istat Membru li jagħmel xi kalkolu biex jistabbilixxi r-rata applikabbli.

Għal operazzjonijiet appoġġati mill-FSE, il-FEŻR jew il-FAEŻR, is-salarji u l-allokazzjonijiet imħallsin lill-parteciġpanti għandhom jitqiesu bhala kostijiet eliġibbli addizzjonali mhux inkluz fir-rata fissa."

2. Ir-rata fissa msemmija fil-paragrafu 1 ma għandhiex tiġi applikata għal kostijiet tal-persunal ikkalkolati fuq il-baži ta' rata fissa.";

(31) l-Artikolu 70 jinbidel b'dan li ġej:

*"Artikolu 70*

*Eligibbiltà tal-operazzjonijiet skont il-lokalità*

1. Soġġett għad-derogi msemmija fil-paragrafu 2 u r-regoli speċifiċi għall-Fondi, l-operazzjonijiet appoġġati mill-Fondi ESI għandhom jinsabu fil-qasam tal-programm.

L-operazzjonijiet li jikkonċernaw il-forniment ta' servizzi lil ċittadini jew negozji li jkopru t-territorju sħiħ ta' Stat Membru għandhom jitqiesu li jinsabu fl-oqsma tal-programm kollha fi hdan Stat Membru. F'dawn il-kazijiet, in-nefqa għandha tkun allokata lill-oqsma tal-programm ikkonċernati fuq bażi prorata, fuq il-bażi ta' kriterji oġġettivi.

It-tieni subparagrafu ta' dan il-paragrafu ma japplikax għall-programm nazzjonali msemmi fl-Artikolu 6(2) tar-Regolament (UE) Nru 1305/2013 jew għall-programm speċifiku għall-istabbiliment u għall-operazzjoni tan-netwerk rurali nazzjonali msemmi fl-Artikolu 54(1) ta' dak ir-Regolament.

2. L-awtorità ta' ġestjoni tista' taċċetta li operazzjoni tiġi implimentata barra mill-qasam tal-programm iżda fl-Unjoni, dment li jiġu sodisfatti l-kondizzjonijiet li ġejjin kollha:
  - (a) l-operazzjoni tkun għall-benefiċċju tal-qasam tal-programm;

- (b) l-ammont totali mill-FEŻR, il-Fond ta' Koeżjoni, il-FAEŻR jew il-FEMS allokat skont il-programm għall-operazzjonijiet li jinsabu barra l-qasam tal-programm ma jaqbiżx il-15 % tal-appoġġ mill-Fondi tal-FEŻR, mill-Fond ta' Koeżjoni, mill-FAEŻR jew mill-FEMS fil-livell prijoritarju fi żmien l-adozzjoni tal-programm;
- (c) il-kumitat tal-monitoraġġ ikun ta l-kunsens tiegħu għall-operazzjoni jew għat-tipi ta' operazzjonijiet ikkonċernati;
- (d) l-obbligi tal-awtoritajiet għall-programm relatati mal-ġestjoni, il-kontroll u l-awditu li jikkonċernaw l-operazzjoni jkunu ssodisfati mill-awtoritajiet responsabbli għall-programm li tahtu dik l-operazzjoni hija appoġġata jew jidhlu fi ftehimiet ma' awtoritajiet fil-qasam li fih hija implimentata l-operazzjoni.

Fejn operazzjonijiet iffinanzjati mill-Fondi u l-FEMS ikunu implimentati barra mill-qasam tal-programm f'konformità ma' dan il-paragrafu u jkollhom beneficiċċji kemm barra kif ukoll fi hdan il-qasam tal-programm tali nefqa għandha tiġi allokata għal dawk iż-żoni fuq bażi pro rata abbażi ta' kriterji oġġettivi.

Fejn l-operazzjonijiet jikkonċernaw l-oġġettiv tematiku msemmi fil-punt (1) tal-ewwel paragrafu tal-Artikolu 9 u jkunu implimentati barra mill-Istat Membru iżda ġewwa l-Unjoni, għandhom japplikaw biss il-punti (b) u (d) tal-ewwel subparagrafu ta' dan il-paragrafu.

3. Għal operazzjonijiet li jikkonċernaw assistenza teknika jew miżuri ta' informazzjoni, komunikazzjoni u viżibilità u attivitajiet promozzjonali, u għal operazzjonijiet li jikkonċernaw l-oġettiv tematiku msemmi fil-punt (1) tal-ewwel paragrafu tal-Artikolu 9, in-nefqa tista' ssir barra l-Unjoni dment li n-nefqa tkun neċessarja għall-implimentazzjoni sodisfaċenti tal-operazzjoni.
4. Il-paragrafi 1, 2 u 3 ma japplikawx għall-programmi taht l-għan tal-kooperazzjoni territorjali Ewropea. Il-paragrafi 2 u 3 ma għandhomx japplikaw għall-operazzjonijiet appoġġati mill-FSE.";

(32) fl-Artikolu 71, il-paragrafu 4 jinbidel b'dan li ġej:

- "4. Il-paragrafi 1, 2 u 3 ta' dan l-Artikolu ma għandhomx japplikaw għal kontribuzzjonijiet għal jew minn strumenti finanzjarji jew għal lokazzjoni b'opzjoni ta' xiri taht il-punt (b) tal-Artikolu 45(2) tar-Regolament (UE) Nru 1305/2013 u lanqas għal xi operazzjoni li tkun twaqqfet l-attività produttiva tagħha minhabba falliment mhux frodulenti.";

(33) l-Artikolu 75 huwa emendat kif ġej:

- (a) fil-paragrafu 1, ir-referenza għall-"Artikolu 59(5) tar-Regolament Finanzjarju" tinbidel bl-"Artikolu 63(5), (6) u (7) tar-Regolament Finanzjarju".

(b) jiddaħħal il-paragrafu li ġej:

"2a. Il-Kummissjoni għandha tipprovdi lill-awtorità nazzjonali kompetenti:

- (a) l-abbozz ta' rapport tal-awditjar mill-awditu jew il-verifika fuq il-post fi żmien tliet xhur mit-tmiem ta' dak l-awditu jew dik il-verifika;
- (b) ir-rapport tal-awditjar finali fi żmien tliet xhur mir-riċezzjoni ta' twegiba shiha mill-awtorità nazzjonali kompetenti għall-abbozz ta' rapport tal-awditjar mill-awditu jew verifika fuq il-post ikkonċernati.

Ir-rapporti msemmija fil-punti (a) u (b) tal-ewwel subparagrafu għandhom isiru disponibbli fil-limiti ta' żmien stabbiliti f'dawk il-punti f'tal-anqas waħda mil-lingwi ufficjali tal-istituzzjonijiet tal-Unjoni.

Il-limitu ta' żmien stabbilit fil-punt (a) tal-ewwel subparagrafu ma għandux jinkludi l-perijodu li jibda mid-data wara d-data li fiha l-Kummissjoni tibgħat it-talba tagħha għal informazzjoni addizzjonali lill-Istat Membru u jdum sakemm l-Istat Membru jwieġeb għal dik it-talba.

Dan il-paragrafu ma għandux ikun applikabbli għall-FAEŻR.";

(34) fit-tieni subparagrafu tal-Artikolu 76 ir-referenza għall-"Artikolu 84(2) tar-Regolament Finanzjarju" tinbidel bl-"Artikolu 110(1) tar-Regolament Finanzjarju";

- (35) fl-Artikolu 79(2), ir-referenza għall-"Artikolu 68(3) tar-Regolament Finanzjarju" tinbidel bl-"Artikolu 82(2) tar-Regolament Finanzjarju";
- (36) fil-punt (c) tal-ewwel subparagrafu tal-Artikolu 83(1), ir-referenza għall-"Artikolu 59(5) tar-Regolament Finanzjarju" tinbidel bl-"Artikolu 63(5), (6) u (7) tar-Regolament Finanzjarju";
- (37) fl-Artikolu 84, ir-referenza għall-"Artikolu 59(6) tar-Regolament Finanzjarju" tinbidel bl-"Artikolu 63(6) tar-Regolament Finanzjarju";
- (38) l-Artikolu 98, il-paragrafu 2 jinbidel b'dan li ġej:
- "2. Il-FEŻR u l-FSE jistgħu jiffinanzjaw, b'mod komplementari u soġġetti għal limitu ta' 10 % tal-finanzjament tal-Unjoni għal kull assi ta' prijorità ta' programm operazzjonali, parti minn operazzjoni li għaliha l-kostijiet huma eliġibbli għal sostenn mill-Fond l-ieħor abbażi tar-regoli applikati lil dak il-Fond, diment li t-tali kostijiet ikunu meħtieġa għall-implimentazzjoni sodisfaċenti tal-operazzjoni u jkunu marbutin direttament magħha.";

(39) l-Artikolu 102 huwa emendat kif ġej:

(a) il-paragrafu 6 jinbidel b'dan li ġej:

"6. In-nefqa relatata ma' proġett maġġuri tista' tkun inkluża f'applikazzjoni għal pagament wara s-sottomissjoni għal approvazzjoni msemmija fil-paragrafu 2. Fejn il-Kummissjoni ma tapprovax il-proġett maġġuri magħżul mill-awtorità ta' ġestjoni, id-dikjarazzjoni tan-nefqa wara l-irtirar tal-applikazzjoni mill-Istat Membru jew l-adozzjoni tad-deċiżjoni tal-Kummissjoni għandha tiġi rettifikata kif adatt.";

(b) jizzied il-paragrafu li ġej:

"7. Fejn il-proġett maġġuri jigi vvalutat minn esperti indipendenti skont il-paragrafu 1 ta' dan l-Artikolu, in-nefqa relatata ma' dak il-proġett maġġuri tista' tkun inkluża f'applikazzjoni għal pagament wara li l-awtorità manigerjali tkun informat lill-Kummissjoni dwar is-sottomissjoni lill-esperti indipendenti tal-informazzjoni meħtieġa skont l-Artikolu 101.

Ghandu jitressaq rieżami indipendenti tal-kwalità fi żmien sitt xhur mis-sottomissjoni ta' dik l-informazzjoni lill-esperti indipendenti.

In-nefqa korrispondenti għandha tiġi rtirata u d-dikjarazzjoni tan-nefqa għandha tiġi rettifikata kif adatt fil-kazijiet li ġejjin:

- (a) meta r-rieżami indipendenti tal-kwalità ma jkunx ġie nnotifikat lill-Kummissjoni fi żmien tliet xhur mill-iskadenza tat-terminu msemmi fit-tieni subparagrafu;
- (b) fejn il-preżentazzjoni tal-informazzjoni tiġi rtirata mill-Istat Membru; jew
- (c) fejn il-valutazzjoni rilevanti tkun negattiva.";

(40) fl-Artikolu 104, il-paragrafi 2 u 3 jinbidlu b'dan li ġej:

- "2. In-nefqa pubblika allokata għal pjan ta' azzjoni kongunt għandha tkun tal-anqas ta' EUR 5 000 000 jew 5 % tal-appoġġ pubbliku tal-programm operazzjonali jew ta' wieħed mill-programmi ta' kontribuzzjoni, skont liema minnhom ikun l-anqas.
- 3. Il-paragrafu 2 ma għandux japplika għal operazzjonijiet appoġġati mil-YEI, għall-ewwel pjan ta' azzjoni kongunta sottomess minn Stat Membru taħt l-għan ta' Investiment għall-impjiegi u għat-*tkabbir* jew l-ewwel pjan ta' azzjoni kongunta ppreżentati minn programm taħt l-għan ta' Kooperazzjoni territorjali Ewropea.";

(41) fl-Artikolu 105(2), tithassar it-tieni sentenza;



(42) fl-Artikolu 106, l-ewwel paragrafu huwa emendat kif ġej:

(a) il-punt (1) jinbidel b'dan li ġej:

"(1) deskrizzjoni tal-objettivi tal-pjan ta' azzjoni kongunt u kif jikkontribwixxi għall-objettivi tal-programm jew għar-rakkomandazzjonijiet rilevanti speċifiċi għall-pajjiż u l-linji gwida ġenerali tal-politiki ekonomiċi tal-Istati Membri u tal-Unjoni skont l-Artikolu 121(2) TFUE u r-rakkomandazzjonijiet rilevanti tal-Kunsill li l-Istati Membri għandhom jikkunsidraw fil-politika tal-impjegi tagħhom skont l-Artikolu 148(4) TFUE;"

(b) il-punt (2) jithassar;

(c) il-punt (3) jinbidel b'dan li ġej:

"(3) deskrizzjoni tal-proġetti jew tat-tipi ta' proġetti previsti, flimkien mat-tragwardi, fejn rilevanti, u l-miri għall-eżiti u r-risultati marbutin mal-indikaturi komuni skont l-assi ta' prijorità, fejn rilevanti;"

(d) il-punti (6), (7) u (8) jinbidlu b'dan li ġej:

"(6) konferma li ser tikkontribwixxi għall-approċċ għall-promozzjoni tal-ugwaljanza bejn in-nisa u l-irġiel, kif stabbilit fil-programm rilevanti jew fil-Ftehim ta' Shubija;

- (7) konferma li ser tikkontribwixxi għall-approċċ dwar żvilupp sostenibbli, kif stabbilit fil-programm rilevanti jew fil-Ftehim ta' Sħubija";
- (8) id-dispożizzjonijiet tal-implimentazzjoni tiegħu, inkluż dan li ġej:
  - (a) informazzjoni dwar l-għażla tal-pjan ta' azzjoni kongunt mill-awtorità ta' ġestjoni f'konformità mal-Artikolu 125(3);
  - (b) l-arranġamenti għall-ġestjoni tal-pjan ta' azzjoni kongunt, f'konformità mal-Artikolu 108;
  - (c) l-arranġamenti għall-monitoraġġ u għall-evalwazzjoni tal-pjan ta' azzjoni kongunt inklużi l-arranġamenti li jiżguraw il-kwalità, il-ġbir u l-ħażna tad-data dwar il-kisba tat-tragwardi, tal-eżiti u tar-riżultati."
- (e) il-punt 9 huwa emendat kif ġej:
  - (i) il-punt (a) jinbidel b'dan li ġej:
    - "(a) l-ispejjeż tal-kisba tat-tragwardji u l-miri għall-outputs u r-riżultati, ibbażati, fil-każ ta' skali standard ta' spejjeż għal kull unità u somom f'daqqa, fuq il-metodi stabbiliti fl-Artikolu 67(5) ta' dan ir-Regolament u fl-Artikolu 14 tar-Regolament tal-FSE;";
  - (ii) jithassar il-punt (b);

(43) fl-Artikolu 107, il-paragrafu 3 jinbidel b'dan li ġej:

"3. Id-deċiżjoni msemmija fil-paragrafu 2 għandha tindika l-benefiċjarju u l-oġġettivi tal-pjan ta' azzjoni kongunt, it-tragwardi, fejn rilevanti, u l-miri għall-eżiti u għar-rizultati, il-kostijiet tal-kisba ta' dawk it-tragwardi u l-miri għall-eżiti u għar-rizultat, u l-pjan ta' finanzjament skont il-programm operazzjonali u l-assi ta' prijorità, inkluż l-ammont eliġibbli totali u l-ammont tan-nefqa pubblika, il-perijodu tal-implimentazzjoni tal-pjan ta' azzjoni kongunt u, fejn rilevanti, il-kopertura ġeografika u l-gruppi fil-mira tal-pjan ta' azzjoni kongunt.";

(44) fl-Artikolu 108(1), l-ewwel subparagrafu jinbidel b'dan li ġej:

"1. L-Istat Membru jew l-awtorità ta' ġestjoni għandhom jistabbilixxu kumitat ta' tmexxija għall-pjan ta' azzjoni kongunt, li jista' jkun distint mill-kumitat tal-monitoraġġ tal-programmi operazzjonali rilevanti. Il-kumitat ta' tmexxija għandu jiltaqa' għall-inqas darbtejn fis-sena u għandu jirrapporta lill-awtorità ta' ġestjoni. Fejn rilevanti, l-awtorità manigerjali għandha tinforma lill-kumitat tal-monitoraġġ rilevanti bir-rizultati tax-xogħol imwettaq mill-kumitat ta' tmexxija u bil-progress fl-implimentazzjoni tal-pjan ta' azzjoni kongunt f'konformità mal-punt (e) tal-Artikolu 110(1) u l-punt (a) tal-Artikolu 125(2).";

(45) fl-Artikolu 109(1), tithassar it-tieni sentenza;

(46) l-Artikolu 110 huwa emendat kif ġej:

(a) fil-paragrafu 1, il-punt (c) jinbidel b'dan li ġej:

"(c) l-implimentazzjoni tal-istrateġija tal-komunikazzjoni, inkluż miżuri ta' informazzjoni u ta' komunikazzjoni u ta' miżuri li jtejbju l-vizibilità tal-Fondi;"

(b) fil-paragrafu 2, il-punt (a) jinbidel b'dan li ġej:

"(a) il-metodoloġija u l-kriterji għall-għażla tal-operazzjonijiet, għajr fejn daww il-kriterji huma approvati minn gruppi ta' azzjoni lokali f'konformità mal-punt (c) tal-Artikolu 34(3);"

(47) l-Artikolu 114 huwa emendat kif ġej:

(a) il-paragrafu 1 jinbidel b'dan li ġej:

"1. Għandu jitfassal pjan ta' evalwazzjoni mill-awtorità ta' ġestjoni jew minn Stat Membru għal programm operazzjonali wiehed jew aktar. Il-pjan ta' evalwazzjoni għandu jiġi pprezentat lill-kumitat ta' monitoraġġ mhux aktar tard minn sena wara l-adozzjoni tal-programm operazzjonali. Fil-każijiet ta' programmi ddedikati msemmijin fil-punt (b) tal-ewwel subparagrafu tal-Artikolu 39(4) adottati qabel ...[id-data li fiha jidhol fis-seħħ dan ir-Regolament emendatorju], il-pjan ta' evalwazzjoni għandu jiġi sottomess lill-kumitat tal-monitoraġġ mhux aktar tard minn sena wara dik id-data;"

(b) jithassar il-paragrafu 4;

(48) l-intestatura tal-Kapitolu II tat-Titolu III tal-Parti Tlieta tinbidel b'dan li ġej:

"Informazzjoni, komunikazzjoni u vizibilità";

(49) l-Artikolu 115 huwa emendat kif ġej:

(a) l-intestatura tinbidel b'dan li ġej:

"Informazzjoni, komunikazzjoni u vizibilità";

(b) fil-paragrafu 1, il-punt (d) jinbidel b'dan li ġej:

"(d) jippubblicizzaw għall-benefiċċju taċ-ċittadini tal-Unjoni r-rwol u l-kisbiet tal-politika ta' koeżjoni u tal-Fondi permezz ta' miżuri biex tittejjeb il-vizibilità tar-riżultati u l-impatt tal-Ftehimiet ta' Shubija, il-programmi operazzjonali u l-operazzjonijiet.";

(c) il-paragrafu 3 jinbidel b'dan li ġej:

"3. Regoli dettaljati li jikkonċernaw informazzjoni, komunikazzjoni u vizibilità għall-pubbliku u miżuri ta' informazzjoni għall-benefiċjarji potenzjali u għall-benefiċjarji huma stabbiliti fl-Anness XII.";

(50) fl-Artikolu 116, il-paragrafu 3 jinbidel b'dan li ġej:

"3. B'deroga mit-tielet subparagrafu tal-paragrafu 2 ta' dan l-Artikolu, l-awtorità ta' ġestjoni għandha tinforma lill-kumitat jew kumitati tal-monitoraġġ responsabbli tal-anqas darba f'sena dwar il-progress fl-implimentazzjoni tal-istrateġija ta' komunikazzjoni kif imsemmi fil-punt (c) tal-Artikolu 110(1) u dwar l-analiżi tagħha tar-riżultati ta' dik l-implimentazzjoni kif ukoll dwar l-attivitajiet ta' informazzjoni u komunikazzjoni biex tiżdied il-viżibilità tal-Fondi li jkunu ppjanati għas-sena ta' wara. Il-kumitat ta' monitoraġġ għandu jagħti opinjoni dwar l-attivitajiet u l-miżuri ppjanati għas-sena ta' wara, inkluż dwar modi kif tiżdied l-effettività ta' attivitajiet ta' komunikazzjoni mmirati lejn il-pubbliku.";

(51) fl-Artikolu 117, il-paragrafu 4 jinbidel b'dan li ġej:

"4. Għandhom jiġu stabbiliti mill-Kummissjoni netwerks tal-Unjoni li jinkludu l-membri nominati minn Stati Membri sabiex jiġi żgurat skambju ta' informazzjoni dwar ir-riżultati tal-implimentazzjoni tal-istrateġiji ta' komunikazzjoni, l-iskambju tal-esperjenza fl-implimentazzjoni tal-miżuri ta' informazzjoni u komunikazzjoni, l-iskambju ta' prattiki tajba u biex ikun permess l-ippjanar kongunt jew il-koordinazzjoni ta' attivitajiet ta' komunikazzjoni bejn l-Istati Membri u mal-Kummissjoni fejn adatt. In-netwerks għandhom tal-anqas darba fis-sena jiddiskutu u jivvalutaw l-effettività tal-miżuri ta' informazzjoni u ta' komunikazzjoni, u jipproponu rakkomandazzjonijiet biex jittejbu l-ilħuq u l-impatt ta' attivitajiet ta' komunikazzjoni u biex titqajjem sensibilizzazzjoni dwar ir-riżultati u l-valur miżjud ta' dawk l-attivitajiet.";

(52) l-Artikolu 119 huwa emendat kif ġej:

(a) fil-paragrafu 1, l-ewwel subparagrafu jinbidel b'dan li ġej:

"1. L-ammont ta' Fondi allokatu għall-assistenza teknika fi Stat Membru għandu jkun limitat għal 4 % tal-ammont totali tal-Fondi allokatu lil programmi operazzjonali taħt il-mira ta' Investiment għat-tkabbir u l-impjiegi.";

(b) fil-paragrafu 2, tithassar l-ewwel sentenza;

(c) il-paragrafu 4 jinbidel b'dan li ġej:

"4. Fil-każ tal-Fondi Strutturali, fejn l-allokazzjonijiet imsemmijin fil-paragrafu 1 jintużaw sabiex jappoġġaw operazzjonijiet ta' assistenza teknika f'daqqa relatati ma' aktar minn kategorija waħda ta' reġjun, in-nefqa relatata mal-operazzjonijiet tista' tkun implimentata taħt assi ta' prijorità li jgħaqqad kategoriji differenti ta' reġjun u tiġi attribwita fuq bażi pro rata filwaqt li jitqiesu jew l-allokazzjonijiet rispettivi għall-kategoriji differenti ta' reġjuni tal-programm operazzjonali jew inkella l-allokazzjoni taħt kull kategorija ta' reġjun bħala sehem mill-allokazzjoni totali għall-Istat Membru.";

(d) jiddaħħal il-paragrafu li ġej:

"5a. Il-valutazzjoni tar-rispett tal-percentwali għandha ssir fiż-żmien tal-adozzjoni tal-programm operazzjonali.";

(53) fl-Artikolu 122(2), ir-raba' subparagrafu jinbidel b'dan li ġej:

"Meta l-ammonti mħallsa bi żball lil benefiċjarju għal operazzjoni ma jkunux jistgħu jiġu rkuprati u dan ikun riżultat ta' difett jew negliġenza min-naħa ta' Stat Membru, dak l-Istat Membru għandu jkun responsabbli għar-rimborż tal-ammonti kkonċernati lill-baġit tal-Unjoni. L-Istati Membri jistgħu jiddeċiedu li ma jirkuprawx ammont imħallas bi żball jekk l-ammont li għandu jiġi rkuprat mingħand il-benefiċjarju, mingħajr l-imghax, ma jaqbiżx il-EUR 250 f'kontribuzzjoni mill-Fondi għal operazzjoni f'sena kontabilistika.";

(54) fl-Artikolu 123(5), l-ewwel subparagrafu jinbidel b'dan li ġej:

"5. Fil-każ tal-Fondi u fil-każ tal-FEMS, sakemm jiġi rispettata il-prinċipju tas-separazzjoni tal-funzjonijiet, l-awtorità ta' ġestjoni, l-awtorità ta' ċertifikazzjoni, fejn applikabbli, u l-awtorità tal-awditjar jistgħu jkunu parti mill-istess awtorità jew korp pubbliku.";

(55) l-Artikolu 125 huwa emendat kif ġej:

(a) fil-paragrafu 3, il-punt (c) jinbidel b'dan li ġej:

"(c) tiżgura li l-benefiċjarju jingħata dokument li jistabilixxi l-kondizzjonijiet għas-sostenn ta' kull operazzjoni inkluż ir-rekwiżiti speċifiċi dwar il-prodotti jew is-servizzi li għandhom jingħataw taht l-operazzjoni, il-pjan finanzjarju, il-limitu ta' żmien għall-eżekuzzjoni, kif ukoll ir-rekwiżiti rigward informazzjoni, komunikazzjoni u vizibilità";



(b) l-ewwel subparagrafu tal-paragrafu 4 huwa emendat kif ġej:

(i) il-punt (a) jinbidel b'dan li ġej:

"(a) tivverifika li l-prodotti u s-servizzi kofinanzjati ġew ipprovduti, li l-operazzjoni tikkonforma mal-liġi applikabbli, mal-programm operazzjonali u mal-kondizzjonijiet għall-appoġġ tal-operazzjoni u:

(i) fejn l-ispejjeż ikunu jridu jiġu rimborzati skont il-punt (a) tal-ewwel subparagrafu tal-Artikolu 67(1), li jkun tħallas l-ammont tan-nefqa ddikjarat mill-benefiċjarji b'rabta ma' dawk l-ispejjeż;

(ii) fil-każ ta' spejjeż rimborzati skont il-punti (b) sa (e) tal-ewwel subparagrafu tal-Artikolu 67(1), li jkunu ġew issodisfati l-kondizzjonijiet għar-rimborż tan-nefqa lill-benefiċjarju";

(ii) fil-punt (e), ir-referenza għall-"punti (a) u (b) tal-Artikolu 59(5) tar-Regolament Finanzjarju" tinbidel bil-"punti (a) u (b) tal-Artikolu 63(5) u l-Artikolu 63(6) u (7) tar-Regolament Finanzjarju";

(56) fil-punt (b) tal-Artikolu 126, ir-referenza għall-"punt (a) tal-Artikolu 59(5) tar-Regolament Finanzjarju" tinbidel bil-"punt (a) tal-Artikolu 63(5) u l-Artikolu 63(6) tar-Regolament Finanzjarju";

(57) l-Artikolu 127 huwa emendat kif ġej:

- (a) fit-tielet subparagrafu tal-paragrafu 1, ir-referenza għat-"tieni subparagrafu tal-Artikolu 59(5) tar-Regolament Finanzjarju" tinbidel b" l-Artikolu 63(7) tar-Regolament Finanzjarju";
- (b) fil-punt (a) tal-ewwel subparagrafu tal-paragrafu 5, ir-referenza għat-"tieni subparagrafu tal-Artikolu 59(5) tar-Regolament Finanzjarju" tinbidel b" l-Artikolu 63(7) tar-Regolament Finanzjarju";

(58) l-Artikolu 131 jinbidel b'dan li ġej:

*"Artikolu 131*

*Applikazzjonijiet għall-pagament*

1. L-applikazzjonijiet għall-pagament għandhom jinkludu, għal kull prijorità:
  - (a) l-ammont totali tan-nefqa eligibbli mgarrba mill-benefiċjarji u mhallsa fl-implimentazzjoni tal-operazzjonijiet, kif imdaħħla fis-sistema tal-kontabbiltà tal-awtorità ta' ċertifikazzjoni;
  - (b) l-ammont totali ta' nefqa pubblika mgarrba fl-implimentazzjoni tal-operazzjonijiet, kif imdaħħla fis-sistema tal-kontabbiltà tal-awtorità ta' ċertifikazzjoni.

Fir-rigward tal-ammonti li għandhom jiġu inklużi f'applikazzjonijiet għall-pagament għall-forma ta' appoġġ imsemmija fil-punt (e) tal-ewwel subparagrafu tal-Artikolu 67(1), l-applikazzjonijiet għall-pagament għandhom jinkludu l-elementi stipulati fl-atti delegati adottati f'konformità mal-Artikolu 67(5a) u għandhom jużaw il-mudell għall-applikazzjonijiet għall-pagament stipulati fl-atti ta' implimentazzjoni adottati f'konformità mal-paragrafu 6 ta' dan l-Artikolu.

2. In-nefqa eligibbli inkluża f'applikazzjoni għall-pagament għandha tiġi evidenzjata b'riċevuti jew dokumenti ta' kontabbiltà ta' valur probatorju ekwivalenti, hliet għall-forom ta' appoġġ imsemmija fil-punti (b) sa (e) tal-ewwel subparagrafu tal-Artikolu 67(1) ta' dan ir-Regolament, l-Artikoli 68, 68a, u 68b ta' dan ir-Regolament, l-Artikolu 69(1) ta' dan ir-Regolament u l-Artikolu 109 ta' dan ir-Regolament u fl-Artikolu 14 tar-Regolament tal-FSE. Għal dawk il-forom ta' appoġġ, l-ammonti inklużi f'applikazzjoni għall-pagament għandhom ikunu l-kosti kkalkulati fuq il-bażi applikabbli.
3. Fil-każ tal-ġajjnuna mill-Istat, il-kontribuzzjoni pubblika li tikkorrispondi għan-nefqa inkluża f'applikazzjoni għall-pagament għandha tkun tħallset lill-benefiċjarji mill-korp li jagħti l-ġajjnuna jew, fejn Stati Membri jkunu ddeċidew li l-benefiċjarju huwa l-korp li jagħti l-ġajjnuna skont il-punt 10(a) tal-Artikolu 2, imħallsa mill-benefiċjarju lill-korp li qed jirċievi l-ġajjnuna.

4. Permezz ta' deroga mill-paragrafu 1 ta' dan l-Artikolu, fil-każ ta' għajjnuna mill-Istat, l-applikazzjoni għall-pagament tista' tinkludi pagamenti bil-quddiem imħallsa lill-benefiċjarju mill-korp li jagħti l-għajjnuna jew, fejn Stati Membri jkunu ddeċidew li l-benefiċjarju huwa l-korp li jagħti l-għajjnuna skont il-punt 10(a) tal-Artikolu 2, imħallsa mill-benefiċjarju lill-korp li qed jirċievi l-għajjnuna skont il-kondizzjonijiet kumulattivi li ġejjin:
- (a) dawk il-pagamenti bil-quddiem huma soġġetti għal garanzija pprovduta minn bank jew istituzzjoni finanzjarja oħra stabbilita fl-Istat Membru jew ikunu koperti minn faċilità pprovduta bhala garanzija minn entità pubblika jew mill-Istat Membru;
  - (b) dawk il-pagamenti bil-quddiem ma jaqbzux l-40 % tal-ammont totali tal-għajjnuna li għandha tingħata lil benefiċjarju għal operazzjoni partikolari jew, meta l-Istati Membri jkunu ddeċidew li l-benefiċjarju huwa l-korp li qed jagħti l-għajjnuna skont il-punt 10(a) tal-Artikolu 2, tal-ammont totali tal-għajjnuna li għandha tingħata lill-korp li qed jirċievi l-għajjnuna bhala parti minn operazzjoni partikolari;
  - (c) dawk il-pagamenti bil-quddiem huma koperti min-nefqa mħallsa mill-benefiċjarju jew, fejn Stati Membri jkunu ddeċidew li l-benefiċjarju huwa l-korp li qed jagħti l-għajjnuna skont il-punt 10(a) tal-Artikolu 2, in-nefqa mħallsa mill-korp li qed jirċievi l-għajjnuna fl-implimentazzjoni tal-operazzjoni u evidenzjata b'riċevuti jew dokumenti ta' kontabbiltà ta' valur probatorju ekwivalenti fi żmien tliet snin mis-sena tal-pagament tas-somma bil-quddiem jew fil-31 ta' Diċembru 2023, liema minnhom tkun l-aktar kmieni.

Fejn il-kundizzjonijiet stabbiliti fil-punt (c) tal-ewwel subparagrafu ma jkunux sodisfatti, l-applikazzjoni għall-pagament li jmiss għandha tkun korretta kif meħtieġ.

5. Kull applikazzjoni għall-pagament li tinkludi pagamenti bil-quddiem tat-tip imsemmi fil-paragrafu 4 ta' dan l-Artikolu għandha tiddivulga b'mod separat:
  - (a) l-ammont totali mħallas mill-programm operazzjonali bħala pagamenti bil-quddiem;
  - (b) l-ammont li, fi żmien tliet snin mill-pagament bil-quddiem f'konformità mal-punt (c) tal-ewwel subparagrafu tal-paragrafu 4, kien kopert min-nefqa mħallsa mill-benefiċjarju jew, fejn Stati Membri jkunu ddeċidew li l-benefiċjarju huwa l-korp li jagħti l-għajjnuna skont il-punt 10(a) tal-Artikolu 2, mill-korp li qed jirċievi l-għajjnuna; u
  - (c) l-ammont li ma kienx kopert min-nefqa mħallsa mill-benefiċjarju jew, fejn Stati Membri jkunu ddeċidew li l-benefiċjarju huwa l-korp li qed jagħti l-għajjnuna skont il-punt 10(a) tal-Artikolu 2, mill-korp li qed jirċievi l-għajjnuna, u li għalih ma jkunx għadu skada l-perijodu ta' tliet snin.
6. Il-Kummissjoni għandha, sabiex tiżgura kundizzjonijiet uniformi għall-implimentazzjoni ta' dan l-Artikolu, tadotta atti ta' implimentazzjoni li jistabbilixxu l-mudell għall-applikazzjonijiet għall-pagament. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 150(3).";

- (59) fl-Artikolu 137(1), ir-referenza għall-"punt (a) tal-Artikolu 59(5) tar-Regolament Finanzjarju" tinbidel bil-"punt (a) tal-Artikolu 63(5) u l-Artikolu 63(6) tar-Regolament Finanzjarju";
- (60) fl-Artikolu 138, ir-referenza għall-"Artikolu 59(5) tar-Regolament Finanzjarju" tinbidel bl-"Artikolu 63(5) u t-tieni subparagrafu tal-Artikolu 63(7) tar-Regolament Finanzjarju";
- (61) fl-Artikolu 140(3), tizdied is-sentenza li ġejja:  
  
"Fejn jinżammu dokumenti fuq mezzi tal-ħażna tad-data aċċettati b'mod komuni f'konformità mal-proċedura stabbilita fil-paragrafu 5, ma għandu jkun meħtieġ ebda oriġinal.";
- (62) fil-punt (a) tat-tieni subparagrafu tal-Artikolu 145(7), ir-referenza għall-"Artikolu 59(5) tar-Regolament Finanzjarju" tinbidel bl-"Artikolu 63(5), (6) u (7) tar-Regolament Finanzjarju";
- (63) fl-Artikolu 147(1), ir-referenza għall-"Artikolu 78 tar-Regolament Finanzjarju" tinbidel bl-"Artikolu 98 tar-Regolament Finanzjarju";

(64) fl-Artikolu 148, il-paragrafu 1 jinbidel b'dan li ġej:

"1. Operazzjonijiet li n-nefqa totali eliġibbli għalihom ma taqbiżx l-EUR 400 000 għall-FEŻR u l-Fond ta' Koeżjoni, it-EUR 300 000 għall-FSE jew il-EUR 200 000 għall-FEMS, ma għandhomx ikunu soġġetti għal aktar minn awditu wiehed mill-awtorità tal-awditjar jew mill-Kummissjoni qabel il-preżentazzjoni tal-kontijiet għas-sena ta' kontabbiltà li fiha tkun tlestiet l-operazzjoni. Operazzjonijiet oħra ma għandhomx ikunu soġġetti għal aktar minn awditu wiehed f'kull sena ta' kontabbiltà, mill-awtorità tal-awditjar jew mill-Kummissjoni qabel is-sottomissjoni tal-kontijiet għas-sena ta' kontabbiltà li fiha tkun tlestiet l-operazzjoni. L-operazzjonijiet m'għandhomx ikunu soġġetti għal awditjar mill-Kummissjoni jew l-awtorità tal-awditjar f'ebda sena jekk diġà kien hemm awditjar f'dik is-sena mill-Qorti Ewropea tal-Awdituri, sakemm ir-riżultati tax-xogħol ta' awditjar imwettaq mill-Qorti Ewropea tal-Awdituri għal dawn l-operazzjonijiet jistgħu jintuzaw mill-awtorità tal-awditjar jew mill-Kummissjoni għall-fini li jaqdu l-kompiti rispettivi tagħhom.

Permezz ta' deroga mill-ewwel subparagrafu, l-operazzjonijiet li għalihom in-nefqa eliġibbli totali hija bejn EUR 200 000 u EUR 400 000 għall-FEŻR u l-Fond ta' Koeżjoni, bejn EUR 150 000 u EUR 300 000 għall-FSE u bejn EUR 100 000 u EUR 200 000 għall-FEMS jistgħu jkunu soġġetti għal aktar minn awditu wiehed, jekk l-awtorità tal-awditjar, abbażi tad-deċiżjoni professjonali tagħha, tikkonkludi li mhux possibbli li tinhareg jew titfassal opinjoni tal-awditjar abbażi ta' metodi tal-kampjunar statistiku u mhux statistiku msemmijin fl-Artikolu 127(1) mingħajr ma jitwettaq aktar minn awditu wiehed tal-operazzjoni rispettiva.";

(65) l-Artikolu 149 huwa emendat kif ġej:

(a) il-paragrafi 2 u 3 jinbidlu b'dan li ġej:

"2. Is-setgħa ta' adozzjoni ta' atti delegati msemija fl-Artikolu 5(3), it-tieni paragrafu tal-Artikolu 12, ir-raba' subparagrafu tal-Artikolu 22(7), l-Artikolu 7(13), it-tielet subparagrafu tal-Artikolu 38(4), l-Artikolu 39a(7), l-Artikolu 40(4), l-Artikolu 41(3), it-tieni subparagrafu tal-Artikolu 42(1), l-Artikolu 42(6), it-tieni, it-tielet, ir-raba' u s-seba' subparagrafi tal-Artikolu 61(3), l-Artikoli 63(4), 64(4) u 67(5a), it-tieni subparagrafu tal-Artikolu 68(1), ir-raba' paragrafu tal-Artikolu 101, il-ħames subparagrafu tal-Artikolu 122(2), l-ewwel subparagrafu tal-Artikolu 125(8), l-Artikolu 125(9), l-Artikolu 127(7) u (8), u l-Artikolu 144(6) hija mogħtija lill-Kummissjoni mill-21 ta' Diċembru 2013 sal-31 ta' Diċembru 2020.



3. Id-delega tas-setgħa imsemmija fl-Artikolu 5(3), fit-tieni paragrafu tal-Artikolu 12, fir-raba' subparagrafu tal-Artikolu 22(7), fl-Artikolu 37(13), fit-tielet subparagrafu tal-Artikolu 38(4), fl-Artikolu 39a(7), fl-Artikolu 40(4), fl-Artikolu 41(3), fit-tieni subparagrafu tal-Artikolu 42(1), fl-Artikolu 42(6), fit-tieni, it-tielet, ir-raba' u s-seba' subparagrafi tal-Artikolu 61(3), fl-Artikoli 63(4), 64(4) u 67(5a), fit-tieni paragrafu tal-Artikolu 68, fir-raba' paragrafu tal-Artikolu 101, fil-ħames subparagrafu tal-Artikolu 122(2), fl-ewwel subparagrafu tal-Artikolu 125(8), fl-Artikolu 125(9), fl-Artikolu 127(7) u (8), u fl-Artikolu 144(6) tista' tiġi rrevokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka ttejjem id-delega ta' setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data sussegwenti li tkun speċifikata fiha. Hija ma għandhiex taffettwa l-validità ta' ebda att delegat li jkun diġà fis-seħħ.";

(b) jiddaħhal il-paragrafu li ġej:

"3a. Qabel ma tadotta att delegat, il-Kummissjoni għandha tikkonsulta esperti nominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.";

(c) il-paragrafu 5 jinbidel b'dan li ġej:

“5. Att iddelegat adottat skont l-Artikolu 5(3), it-tieni paragrafu tal-Artikolu 12, ir-raba' subparagrafu tal-Artikolu 22(7), l-Artikolu 37(13), it-tielet subparagrafu tal-Artikolu 38(4), l-Artikoli 39a(7), 40(4), u 41(3), it-tieni subparagrafu tal-Artikolu 42(1), l-Artikolu 42(6), it-tieni, it-tielet, ir-raba' u s-seba' subparagrafi tal-Artikolu 61(3), l-Artikoli 63(4), 64(4) u 67(5a), it-tieni paragrafu tal-Artikolu 68, ir-raba' paragrafu tal-Artikolu 101, il-ħames subparagrafu tal-Artikolu 122(2), l-ewwel subparagrafu tal-Artikolu 125(8), l-Artikolu 125(9), l-Artikolu 127(7) u (8), u l-Artikolu 144(6) għandu jidhrol fis-seħħ biss jekk ma tkun saret l-ebda oġġezzjoni jew mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jagħlaq dak il-perjodu, il-Parlament Ewropew u lill-Kunsill ikunu t-tnejn infurmaw lill-Kummissjoni li mhumiex se joġġezzjonaw. Dak il-perjodu għandu jiġi estiz b'xahrejn fuq l-inizjattiva tal-Parlament Ewropew jew tal-Kunsill.”;

(66) fl-Artikolu 152, jizdied il-paragrafu li ġej:

"7. L-awtorità ta' ġestjoni, jew il-kumitat tal-monitoraġġ għall-programmi taħt l-għan ta' kooperazzjoni territorjali Ewropea, jistgħu jiddeċiedu li ma japplikawx l-Artikolu 67(2a) għal perijodu massimu ta' 12-il xahar minn ...[id-data tad-dhul fis-seħh ta' dan ir-Regolament emendatorju].

Fejn l-awtorità ta' ġestjoni, jew il-kumitat ta' monitoraġġ għall-programmi skont l-għan ta' kooperazzjoni territorjali Ewropea, jqisu li l-Artikolu 67(2a) joħloq piż amministrattiv sproporzjonat, jistgħu jiddeċiedu li jestendu l-perijodu tranzizzjonali msemmi fl-ewwel subparagrafu ta' dan il-paragrafu għal perijodu li jqisu adatt. Huma għandhom jinformat lill-Kummissjoni b'tali deċiżjoni qabel l-iskadenza tal-perijodu tranzizzjonali inizjali.

L-ewwel u t-tieni subparagrafi ma japplikawx għal għotjiet u għal assistenza pagabbli mill-ġdid appoġġati mill-FSE li għalihom l-appoġġ pubbliku ma jaqbiżx il-EUR 50 000.";

(67) l-Anness IV huwa emendat kif ġej:

(a) it-taqsima 1 hija emendata kif ġej:

(i) il-parti introduttorja tinbidel b'dan li ġej:

"1. Fejn strument finanzjarju jkun implimentat taħt l-Artikolu 39a u l-punti (a), (b) u (c) tal-ewwel subparagrafu tal-Artikolu 38(4), il-ftehim ta' finanzjament għandu jinkludi t-termini u l-kondizzjonijiet biex isiru kontribuzzjonijiet mill-programm għall-istrument finanzjarju u għandu jinkludi tal-anqas wieħed minn dawn l-elementi:";

(ii) il-punt (f) jinbidel b'dan li ġej:

"(f) rekwiziti u proċeduri għall-ġestjoni tal-kontribuzzjoni fi stadji prevista mill-programm f'konformità mal-Artikolu 41 u għall-previżjoni ta' flussi ta' tranzazzjonijiet, inkluż rekwiziti għal kontabilità fiduċjarja/separata kif stabbilita fl-Artikolu 38(6) u t-tieni subparagrafu tal-Artikolu 39a(5);";

(iii) il-punt (i) jinbidel b'dan li ġej:

"(i) dispożizzjonijiet dwar l-użu mill-ġdid tar-riżorsi attribwibbli għall-appoġġ mill-Fondi ESI sa tmiem il-perijodu ta' eliġibbiltà skont l-Artikolu 44 u, fejn applikabbli, dispożizzjonijiet dwar trattament differenzjat kif imsemmi fl-Artikolu 43a;"

(b) it-taqsima 2 hija emendata kif ġej:

(i) il-parti introduttorja tinbidel b'dan li ġej:

"2. Id-dokumenti ta' strateġija msemmija fl-Artikolu 38(8) għall-istrumenti finanzjarji implimentati fil-punt (d) tal-ewwel subparagrafu tal-Artikolu 38(4) għandhom jinkludu mill-inqas l-elementi li ġejjin:"

(ii) il-punt (c) jinbidel b'dan li ġej:

"(c) l-użu u l-użu mill-ġdid ta' riżorsi attribwibbli għall-appoġġ tal-Fondi ESI f'konformità mal-Artikoli 43, 44 u 45, u, fejn applikabbli, dispożizzjonijiet dwar trattament differenzjat kif imsemmi fl-Artikolu 43a;"

(68) l-Anness XII huwa emendat kif ġej:

(a) l-intestatura tal-Anness XII tinbidel b'dan li ġej:

"INFORMAZZJONI, KOMUNIKAZZJONI U VIŻIBILITÀ TA' APPOĠĠ MILL-FONDI";

(b) l-intestatura tat-taqsima 2 tinbidel b'dan li ġej:

"2. MIŻURI TA' INFORMAZZJONI U KOMUNIKAZZJONI U MIŻURI BIEK TITJIEB IL-VIŻIBILITÀ GHALL-PUBBLIKU";

(c) is-subtaqsima 2.1 hija emendata kif ġej:

(i) il-punt 1 jinbidel b'dan li ġej:

"1. L-Istat Membru u l-awtorità ta' ġestjoni għandhom jiżguraw li l-miżuri ta' informazzjoni u ta' komunikazzjoni jiġu implimentati f'konformità mal-istrategija ta' komunikazzjoni, sabiex jittiebu l-viżibilità u l-interazzjoni maċ-ċittadini, u li dawk il-miżuri jkollhom fil-mira l-aktar kopertura wiesgħa possibbli tal-media billi jintużaw forom u metodi ta' komunikazzjoni varji fuq il-livell adatt u li jkunu adattati, kif adatt, għall-innovazzjoni teknoloġika.";

(ii) fil-punt 2, il-punti (e) u (f) jinbidlu b'dan li ġej:

"(e) l-ġhoti ta' eżempji ta' operazzjonijiet, b'mod partikolari operazzjonijiet fejn il-valur miżjud tal-intervent tal-Fondi huwa partikolarment viżibbli, skont il-programm operazzjonali, fuq is-sit web uniku jew fuq is-sit web tal-programm operazzjonali li huwa aċċessibbli mill-portal tas-sit web uniku; l-eżempji għandhom ikunu b'lingwa uffiċjali tal-Unjoni mitkellma b'mod mifrux minbarra l-lingwa jew il-lingwi uffiċjali tal-Istat Membru kkonċernat;

(f) l-aġġornar tal-informazzjoni dwar l-implimentazzjoni tal-programm operazzjonali, inklużi l-kisbiet u r-riżultati ewlenin tiegħu, fuq is-sit web uniku jew fuq is-sit web tal-programm operazzjonali li huwa aċċessibbli mill-portal tas-sit web uniku.";

(d) is-subtaqsima 2.2 hija emendata kif ġej:

(i) fil-punt 1, il-parti introduttorja tinbidel b'dan li ġej:

"1. Il-miżuri kollha tal-informazzjoni u l-komunikazzjoni u l-miżuri biex tittejjeb il-viżibilità tal-Fondi pprovduti mill-benefiċjarju għandhom jirrikonoxxu l-appoġġ mill-Fondi għall-operazzjoni billi juru:";

(ii) jizdied il-punt li ġej:

"6. Ir-responsabbiltajiet stabbiliti f'din is-subtaqsima għandhom japplikaw minn meta l-benefiċjarju jiġi pprovdut bid-dokument li jistipula l-kondizzjonijiet għall-appoġġ għall-operazzjoni msemmija fil-punt (c) tal-Artikolu 125(3).";

(e) fil-punt 2 tas-subtaqsima 3.1, il-punt (f) jinbidel b'dan li ġej:

"(f) ir-responsabbiltà tal-benefiċjarji li jinformat lill-pubbliku dwar l-għan tal-operazzjoni u l-appoġġ mill-Fondi għall-operazzjoni f'konformità mas-subtaqsima 2.2 minn meta l-benefiċjarju jiġi pprovdut bid-dokument li jistabbilixxi l-kondizzjonijiet għall-appoġġ għall-operazzjoni msemmija fil-punt (c) tal-Artikolu 125(3). L-awtorità ta' ġestjoni tista' titlob li l-benefiċjarji potenzjali jipproponu attivitajiet ta' komunikazzjoni indikattivi biex tittejjeb il-viżibilità tal-Fondi, b'mod proporzjonali għad-daqs tal-operazzjoni, fl-applikazzjonijiet.";

(f) fis-subtaqsima 4, il-punt (i) jinbidel b'dan li ġej:

"(i) aġġornament annwali li jistabbilixxi l-attivitajiet ta' informazzjoni u ta' komunikazzjoni inkluż miżuri biex tittejjeb il-viżibilità tal-Fondi li għandhom jitwettqu fis-sena ta' wara, fost l-oħrajn, abbażi tat-tagħlimiet meħuda dwar l-effettività ta' tali miżuri.".



*Artikolu 273*  
*Emendi għar-Regolament (UE) Nru 1304/2013*

Ir-Regolament (UE) Nru 1304/2013 huwa emendat kif ġej:

(1) fl-Artikolu 13(2), jizdied is-subparagrafu li ġej:

"Fejn l-operazzjonijiet li jaqgħu taħt il-punt (a) tal-ewwel subparagrafu jkollhom benefiċċju wkoll għaż-żona tal-programm fejn ikunu implimentati, in-nefqa għandha tiġi allokata lil dawk iż-żoni tal-programm fuq bażi pro rata fuq il-bażi ta' kriterji oġġettivi.";

(2) l-Artikolu 14 huwa emendat kif ġej:

(a) jiddaħħal il-paragrafu li ġej:

"-1. Ir-regoli ġenerali applikabbli għall-għazliet ta' kostijiet issimplifikati taħt l-FSE huma stabbiliti fl-Artikoli 67, 68, 68a u 68b tar-Regolament (UE) Nru 1303/2013.";

(b) jithassru l-paragrafi 2, 3 u 4;

(3) fl-Anness I, il-punt 1 jinbidel b'dan li ġej:

"(1) Indikaturi komuni tal-output għall-parteciċipanti

"Parteciċipanti"<sup>+</sup> tirreferi għal persuni li jibbenefikaw direttament minn intervent tal-FSE li jistgħu jiġu identifikati u jintalbu l-karatteristiċi tagħhom, u li għalihom tiġi allokata nefqa speċifika. Persuni oħrajn ma għandhomx jiġu kklassifikati bħala parteciċipanti. Id-data kollha għandha tiġi diżaggregata skont is-sess.

L-indikaturi komuni tal-eżitu għall-parteciċipanti huma:

- persuni qiegħda, inkluż dawk qiegħda fit-tul\*,
- persuni qiegħda fit-tul\*,
- persuni inattivi\*,
- persuni inattivi, barra mill-edukazzjoni jew taħriġ\*,
- impjegati, inkluż dawk li jaħdmu għal rashom\*,
- persuni taħt l-età ta' 25 sena\*
- persuni 'l fuq mill-età ta' 54 sena\*,
- persuni 'l fuq mill-età ta' 54 sena li jkunu qiegħda, inkluż dawk qiegħda fit-tul, jew inattivi u li jkunu barra mill-edukazzjoni jew taħriġ \*

- persuni b'edukazzjoni primarja (ISCED 1) jew sekondarja baxxa (ISCED 2)\*,
- persuni b'edukazzjoni sekondarja għolja (ISCED 3) jew edukazzjoni postsekondarja (ISCED 4)\*,
- persuni b'edukazzjoni terzjarja (ISCED 5 sa 8)\*,
- migranti, persuni bi sfond barrani, minoranzi (inkluż il-komunitajiet emarginati bħar-Rom)\*\*,
- persuni b'diżabbiltà\*\*,
- persuni żvantaggati oħra\*\*.
- L-għadd totali tal-parteċipanti ser jiġi kkalkolat awtomatikament abbażi tal-indikaturi tal-eżitu.

Din id-data dwar parteċipanti li jidhlu f'operazzjoni appoġġata mill-FSE għandha tiġi pprovduta fir-rapporti tal-implimentazzjoni annwali kif speċifikat fl-Artikolu 50(1) u (2) u l-Artikolu 111(1) tar-Regolament (UE) Nru 1303/2013.

Id-data li ġejja dwar parteċipanti se tiġi pprovduta fir-rapporti tal-implimentazzjoni annwali kif speċifikat fl-Artikolu 50 tar-Regolament (UE) Nru 1303/2013:

- persuni mingħajr dar jew milquta mill-eskluzjoni tal-akkomodazzjoni\*,
- persuni minn żoni rurali\* ++

Id-data ta' dawk iż-żewġ indikaturi għandha tingabar abbażi ta' kampjun rappreżentattiv tal-partecipanti fi ħdan kull prijorità ta' investiment. Il-validità interna għandha tiġi żgurata b'tali mod li d-data tkun tista' tiġi ġeneralizzata fil-livell tal-prijorità ta' investiment.

- 
- + L-awtoritajiet ta' ġestjoni għandhom jistabbilixxu sistema li żżomm rekord u taħżen id-data dwar il-partecipanti individwali f'forma kompjuterizzata kif stipulat fl-Artikolu 125(2)(d) tar-Regolament (UE) Nru 1303/2013. L-arrangamenti ta' pproċessar tad-data implimentati mill-Istati Membri għandhom ikunu konformi mad-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (ĠU L 281, 23.11.1995, p. 31), b'mod partikolari l-Artikoli 7 u 8 tagħha. Data rrapportata bl-indikaturi mmarkati b'\* hija data personali skont l-Artikolu 7 tad-Direttiva 95/46/KE. L-ipproċessar tagħha jkun meħtieġ għall-konformità mal-obbligu legali li għalih huwa soġġett il-kontrollur (l-Artikolu 7(c) tad-Direttiva 95/46/KE). Għad-definizzjoni ta' kontrollur, ara l-Artikolu 2 tad-Direttiva 95/46/KE.
- Data rrapportata bl-indikaturi mmarkati b'\*\* taqa' f'kategorija speċjali ta' data skont l-Artikolu 8 tad-Direttiva 95/46/KE. Soġġetti għall-provvista ta' salvagwardji adatti, l-Istati Membri jistgħu, għal raġunijiet ta' interess pubbliku sostanzjali, jistabbilixxu eżenzjonijiet b'zieda ma' dawk stabbiliti fl-Artikolu 8(2) tad-Direttiva 95/46/KE, jew permezz tal-liġi nazzjonali jew inkella b'deċiżjoni tal-awtorità superviżorja (l-Artikolu 8(4) tad-Direttiva 95/46/KE).
- ++ Id-data għandha tingabar fil-livell ta' unitajiet amministrattivi iżgħar (unitajiet amministrattivi lokali 2), f'konformità mar-Regolament (KE) Nru 1059/2003 tal-Parlament Ewropew u tal-Kunsill tas-26 ta' Mejju 2003 dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) (ĠU L 154, 21.6.2003, p. 1).".

*Artikolu 274*  
*Emendi għar-Regolament (UE) Nru 1309/2013*

Ir-Regolament (UE) Nru 1309/2013 huwa emendat kif ġej:

(1) fil-premessa 24, l-ewwel sentenza tinbidel b'dan li ġej:

" L-Istati Membri għandhom jibqgħu responsabbli għall-implimentazzjoni tal-kontribuzzjoni finanzjarja u għall-ġestjoni u l-kontroll tal-azzjonijiet appoġġati minn finanzjament mill-Unjoni, skont id-dispożizzjonijiet rilevanti tar-Regolament (UE, Euratom) 2018/... tal-Parlament Ewropew u tal-Kunsill<sup>\*+</sup> (ir-"Regolament Finanzjarju").

---

\* Regolament (UE, Euratom) 2018/... tal-Parlament Ewropew u tal-Kunsill ... dwar ... (ĠU ...).";

---

<sup>+</sup> ĠU: daħħal fit-test in-numru ta' dan ir-Regolament emendatorju u daħħal in-numru, id-data, it-titlu u r-referenza tal-ĠU ta' dan ir-Regolament fin-nota f'qiegħ il-paġna.

(2) fl-Artikolu 4, il-paragrafu 2 jinbidel b'dan li ġej:

"2. Fi swieq tax-xogħol żgħar jew f'ċirkustanzi eċċezzjonali, b'mod partikolari fir-rigward ta' applikazzjonijiet kollettivi li jinvolvu l-SMEs, fejn tkun debitament motivata mill-Istat Membru applikant, applikazzjoni għal kontribuzzjoni finanzjarja skont dan l-Artikolu tista' tiġi kkunsidrata ammissibbli anki jekk il-kriterji stabbiliti fil-punti (a) jew (b) tal-paragrafu 1 ma jiġux sodisfatti kompletament, meta s-sensji jkollhom impatt serju fuq l-impjiegi u fuq l-ekonomija lokali, reġjonali jew nazzjonali. L-Istat Membru applikant għandu jispeċifika liema mill-kriterji ta' intervent mogħtija fil-punti (a) u (b) tal-paragrafu 1 ma jkunux sodisfatti kompletament. Għal applikazzjonijiet kollettivi li jinvolvu SMEs li jinsabu f'reġjun wieħed, fejn l-Istat Membru applikant juri li l-SMEs huma t-tip ta' negozju prinċipali jew uniku f'dak ir-reġjun, l-applikazzjoni tista' eċċezzjonalment tkopri SMEs li joperaw f'setturi ekonomiċi differenti definiti fil-livell ta' diviżjoni fir-Revizjoni NACE 2. L-ammont aggregat ta' kontribuzzjonijiet f'ċirkostanzi eċċezzjonali ma jistax jaqbeż il-15 % tal-ammont massimu annwali tal-FEG.";

(3) fl-Artikolu 6, il-paragrafu 2 jinbidel b'dan li ġej:

"2. B' deroga mill-Artikolu 2, l-Istati Membri applikanti jistgħu jipprovdu servizzi personalizzati kofinanzjati mill-FEG lil numru ta' NEETs li huma ta' età taħt il-25 sena, jew fejn l-Istati Membri ddecidew dan għal min huwa taħt it-30 sena, fid-data tal-prezentazzjoni tal-applikazzjoni, li jkun ugwali għan-numru tal-benefiċjarji speċifikati, bhala prijorità mogħtija lill-persuni li ngħataw is-sensja jew li l-attività tagħhom waqfet, kemm-il darba tal-anqas xi wħud mis-sensji fis-sens tal-Artikolu 3 jseħħu f'regġuni tal-livell NUTS 2 li kellhom r-rati tal-qgħad fost iż-żgħażaġh għal żgħażaġh bejn il-15 u l-24 sena ta' tal-anqas 20 % abbażi tad-data annwali l-aktar reċenti disponibbli. L-appoġġ jista' jingħata lin-NEETs li huma ta' età taħt il-25 sena jew, fejn l-Istati Membri ddecidew dan, għal min huwa taħt it-30 sena, f'dawk ir-regġuni tal-livell NUTS 2.";

(4) fl-Artikolu 11, il-paragrafu 3 jinbidel b'dan li ġej:

"3. Il-kompiti stipulati fil-paragrafu 1 għandhom jitwettqu f'konformità mar-Regolament Finanzjarju.";

(5) fl-Artikolu 15, il-paragrafu 4 jinbidel b'dan li ġej:

"4. Fejn il-Kummissjoni tkun ikkonkludiet li l-kondizzjonijiet biex tinghata kontribuzzjoni finanzjarja mill-FEG ikunu sodisfatti, hija għandha tipprezenta proposta għall-mobilizzazzjoni tiegħu. Id-deċizzjoni għall-mobilizzazzjoni tal-FEG għandha tittiehed b'mod kongunt mill-Parlament Ewropew u mill-Kunsill fi żmien xahar mir-riferiment lill-Parlament Ewropew u lill-Kunsill. Il-Kunsill għandu jaġixxi b'maġġoranza kwalifikata u l-Parlament Ewropew għandu jaġixxi b'maġġoranza tal-membri komponenti tiegħu u tlieta minn kull hamsa tal-voti mitfugħa.

It-trasferimenti relatati mal-FEG għandhom isiru f'konformità mal-Artikolu 31 tar-Regolament Finanzjarju, fil-principju, fi żmien perijodu ta' mhux aktar minn sebat ijiem mid-data tal-adozzjoni tad-deċizzjoni rilevanti mill-Parlament Ewropew u mill-Kunsill.";

(6) fl-Artikolu 16(2), ir-referenza għall-"Artikolu 59 tar-Regolament Finanzjarju" tinbidel b' "Artikolu 63 tar-Regolament Finanzjarju";

(7) fl-Artikolu 21(2), ir-referenza għall-"Artikolu 59(3) tar-Regolament Finanzjarju" tinbidel b' "Artikolu 63(3) tar-Regolament Finanzjarju" u r-referenza għall-"Artikolu 59(5) tar-Regolament Finanzjarju" tinbidel b' "Artikolu 63(5) tar-Regolament Finanzjarju".



*Artikolu 275*  
*Emendi għar-Regolament (UE) Nru 1316/2013*

Ir-Regolament (UE) Nru 1316/2013 huwa emendat kif ġej:

(1) għandu jiddaħħal il-kapitolu li ġej:

"KAPITOLU Va

Tahlit

*Artikolu 16a*

*Facilitajiet ta' tahlit tal-FNE*

1. Jistgħu jiġu stabbiliti taħt dan ir-Regolament faċilitajiet ta' tahlit tal-FNE f'konformità mal-Artikolu 159 tar-Regolament (UE, Euratom) 2018/... tal-Parlament Ewropew u tal-Kunsill\*\* għal settur tal-FNE wiehed jew aktar. L-azzjonijiet kollha li jikkontribwixxu għal proġetti ta' interess komuni għandhom ikunu eligibbli għall-assistenza finanzjarja permezz ta' operazzjonijiet ta' tahlit.
2. Il-faċilitajiet ta' tahlit tal-FNE għandhom jiġu implimentati f'konformità mal-Artikolu 6(3).
3. Il-kontribuzzjoni ġenerali mill-baġit tal-Unjoni għall-faċilitajiet ta' tahlit tal-FNE ma għandhiex taqbeż 1-10 % tal-pakketti finanzjarji ġenerali tal-FNE kif imsemmi fl-Artikolu 5(1).

---

<sup>+</sup> ĠU: daħħal fit-test in-numru ta' dan ir-Regolament emendatorju u daħħal in-numru, id-data, it-titlu u r-referenza tal-ĠU ta' dan ir-Regolament fin-nota f'qiegħ il-paġna.

Barra l-limitu massimu stipulat fl-ewwel subparagrafu, fis-settur tat-trasport il-kontribut globali mill-baġit tal-Unjoni għall-faċilitajiet ta' taħlit tal-FNE ma għandux jaqbeż il-EUR 500 000 000.

Jekk l-10 % tal-pakkett finanzjarju kumplessiv għall-implimentazzjoni tal-FNE msemmi fl-Artikolu 5(1) ma jintużax kompletament għal faċilitajiet ta' taħlit u/jew strumenti finanzjarji tal-FNE, l-ammont li jifdal għandu jitqiegħed għad-dispożizzjoni u jitqassam mill-ġdid għal dak il-pakkett finanzjarju

4. L-ammont ta' EUR 11 305 500 000 ittrasferit mill-Fond ta' Koeżjoni, imsemmi fil-punt (a) tal-Artikolu 5(1), ma għandux jintuża biex jiġu impenjati riżorsi baġitarji lejn il-faċilitajiet ta' taħlit tal-FNE.
5. L-appoġġ ipprovdut taħt faċilità ta' taħlit tal-FNE fil-forma ta' għotjiet u strumenti finanzjarji għandu jikkonforma mal-eligibbiltà u mal-kondizzjonijiet għall-assistenza finanzjarja stabbiliti fl-Artikolu 7. L-ammont ta' assistenza finanzjarja li għandha tingħata lill-operazzjonijiet ta' taħlit appoġġati permezz ta' faċilità ta' taħlit tal-FNE għandu jiġi modulat fuq il-bażi ta' analiżi kost-benefiċċji, id-disponibbiltà tar-riżorsi baġitarji tal-Unjoni, u l-htieġa li jiġi massimizzat l-effett ta' lieva tal-finanzjament tal-Unjoni. L-ebda għotja konċessa ma għandha teċċedi r-rati ta' finanzjament stipulati fl-Artikolu 10.

6. Il-Kummissjoni għandha, f'kooperazzjoni mal-Bank Ewropew tal-Investment (BEI), teżamina l-possibbiltà li l-BEI jipprovdi b'mod sistematiku garanziji kontra l-ewwel telf fi ħdan il-faċilitajiet ta' taħlit tal-FNE sabiex tippermetti u tiffaċilita l-addizzjonalità u l-partecipazzjoni min-naħa ta' koinvestituri privati fis-settur tat-trasport.
7. L-Unjoni, l-Istati Membri u investituri oħrajn jistgħu jikkontribwixxu għall-faċilitajiet ta' taħlit tal-FNE, dment li l-Kummissjoni taqbel mal-ispeċifikazzjonijiet tal-kriterji ta' eliġibbiltà tal-operazzjonijiet ta' taħlit u/jew mal-istrateġija ta' investment tal-faċilità ta' taħlit tal-FNE li tista' tkun neċessarja minħabba l-kontribuzzjoni addizzjonali u sabiex jiġu ssodisfati r-rekwiżiti ta' dan ir-Regolament meta jitwettqu proġetti ta' interess komuni. Dawk ir-riżorsi addizzjonali għandhom jiġu implimentati mill-Kummissjoni f'konformità mal-Artikolu 6(3).
8. L-operazzjonijiet ta' taħlit appoġġati permezz ta' faċilità ta' taħlit tal-FNE għandhom jintgħażlu fuq il-bażi ta' maturità u għandhom ifittxu li jkollhom diversifikazzjoni settorjali f'konformità mal-Artikoli 3 u 4, kif ukoll bilanċ ġeografiku fost l-Istati Membri. Huma għandhom:
  - (a) jirrapprezentaw valur miżjud Ewropew;
  - (b) iwieġbu għall-għanijiet tal-Istrateġija Ewropa 2020;
  - (c) jikkontribwixxu, meta possibbli, għall-mitigazzjoni u l-adattament għat-tibdil fil-klima.

9. Il-facilitajiet ta' taħlit tal-FNE għandhom isiru disponibbli u l-operazzjonijiet ta' taħlit għandhom ikunu magħżula abbazi tal-kriterji tal-għażla u tal-għoti stabbiliti fil-programmi ta' hidma pluriennali u annwali adottati taħt l-Artikolu 17.
10. L-operazzjonijiet ta' taħlit fil-pajjiżi terzi jistgħu jkunu appoġġati permezz ta' facilità ta' taħlit tal-FNE jekk dawk l-azzjonijiet ikunu neċessarji għall-implimentazzjoni ta' proġett ta' interess komuni.

---

\* Regolament (UE, Euratom) 2018/... tal-Parlament Ewropew u tal-Kunsill ta' ... (ĠU ...).";

- (2) fl-Artikolu 17(3), it-tieni subparagrafu jinbidel b'dan li ġej:

"L-ammont tal-pakkett finanzjarju għandu jkun fil-medda ta' bejn 80 % sa 95 % tar-rizorsi baġitarji msemmija fil-punt (a) tal-Artikolu 5(1).";

- (3) fl-Artikolu 22, ir-raba' paragrafu jinbidel b'dan li ġej:

"Iċ-ċertifikazzjoni tan-nefqa msemmija fit-tieni paragrafu ta' dan l-Artikolu mhijiex obbligatorja għal għotjiet mogħtija fuq il-bażi tar-Regolament (UE) Nru 283/2014.".

*Artikolu 276*  
*Emendi għar-Regolament (UE) Nru 223/2014*

Ir-Regolament (UE) Nru 223/2014 huwa emendat kif ġej:

(1) fl-Artikolu 9, jiddaħhal il-paragrafu li ġej:

"4. Il-paragrafi 1, 2 u 3 ma japplikawx għall-finijiet tal-modifika ta' elementi ta' programm operattiv li jaqgħu taht is-subtaqsimiet 3.5 u 3.6 u t-taqsimi 4, rispettivament, tal-mudelli tal-programmi operattivi stabbiliti fl-Anness I.

Stat Membru għandu jinnotifika lill-Kummissjoni dwar kwalunkwe deċiżjoni ta' modifika tal-elementi msemmija fl-ewwel subparagrafu fi żmien xahar mid-data ta' dik id-deċiżjoni. Id-deċiżjoni għandha tispeċifika d-data tad-dhul fis-seħh tagħha, li ma għandhiex tkun qabel id-data tal-adozzjoni tagħha.";

(2) fl-Artikolu 23, il-paragrafu 6 jinbidel b'dan li ġej:

"6. Operazzjoni tista' tircievi l-appoġġ minn programm operattiv wiehed jew aktar ikkofinanzjati mill-Fond u minn strumenti oħrajn tal-Unjoni, dment li n-nefqa ddikjarata f'applikazzjoni għal pagament għall-Fond ma tkunx iddikjarata għal appoġġ minn strument ieħor tal-Unjoni, jew appoġġ mill-istess Fond taht programm ieħor. L-ammont tan-nefqa li għandu jiddaħhal f'applikazzjoni għal pagament tal-Fond jista' jiġi kkalkolat għall-programm jew programmi kkonċernati fuq bażi pro rata f'konformità mad-dokument li jistipula l-kondizzjonijiet għall-appoġġ.";

(3) fl-Artikolu 25(3), jizdied il-punt li ġej:

"(e) regoli għall-applikazzjoni ta' spejjeż korrispondenti għal kull unità, somom f'daqqa u finanzjament b'rata fissa applikabbli taht politiki tal-Unjoni għal tip simili ta' operazzjoni u beneficijarju.";

(4) l-Artikolu 26 huwa emendat kif ġej:

(a) fil-paragrafu 2, il-punti (d) u (e) jinbidlu b'dan li ġej:

"(d) l-ispejjeż ta' organizzazzjonijiet shab għal ġbir, trasport, hżin u distribuzzjoni ta' donazzjonijiet ta' ikel u attivitajiet ta' sensibilizzazzjoni relatati direttament;

(e) l-ispejjeż ta' miżuri ta' akkumpanjament imwettqa u ddikjarati mill-organizzazzjonijiet sħab li jwasslu l-ġħajnuna materjali u/jew l-ġħajnuna materjali bażika direttament jew taħt ftehimiet ta' kooperazzjoni lill-persuni l-aktar fil-bżonn b'rata fissa ta' 5 % tal-ispejjeż imsemmija fil-punt (a) ta' dan il-paragrafu; jew 5 % tal-valur tal-prodotti tal-ikel li jkun sar disponiment minnhom f'konformità mal-Artikolu 16 tar-Regolament (UE) Nru 1308/2013.";

(b) jiddaħħal il-paragrafu li ġej:

"3a. Minkejja l-paragrafu 2, it-tnaqqis tal-ispejjeż eliġibbli msemmijin fil-punt (a) tal-paragrafu (2) minħabba nuqqas ta' konformità mal-liġi applikabbli mill-korp responsabbli ġħax-xiri ta' ikel u/jew assistenza materjali bażika, ma ġħandux iwassal ġħal tnaqqis tal-ispejjeż eliġibbli ta' korpi oħrajn kif stabbiliti fil-punti (c) u (e) tal-paragrafu 26(2).";

(5) fl-Artikolu 27, il-paragrafu 4 jinbidel b'dan li ġej:

"4. Fuq l-inizjattiva tal-Istati Membri, u soġġett ġħal limitu massimu ta' 5 % tal-allokazzjoni tal-Fond, fil-mument tal-adozzjoni tal-programm operattiv, il-programm operattiv jista' jiffinanzja l-miżuri ta' thejġija, ġestjoni, monitoraġġ, ġħajnuna amministrattiva u teknika, awditjar, informazzjoni, kontroll u evalwazzjoni meħtieġa ġħall-implimentazzjoni ta' dan ir-Regolament. Jista' wkoll jiffinanzja ġħajnuna teknika u l-bini tal-kapaċità ta' organizzazzjonijiet sħab.";

(6) fl-Artikolu 30 (2) ir-raba' subparagrafu jinbidel b'dan li ġej:

"Meta l-ammonti mħallsa bi zball lil benefiċjarju għal operazzjoni ma jkunux jistgħu jiġu rkuprati u dan ikun riżultat ta' difett jew negligenza min-naħa ta' Stat Membru, dak l-Istat Membru għandu jkun responsabbli għar-rimborż tal-ammonti kkonċernati lill-baġit tal-Unjoni. L-Istati Membri jistgħu jiddeċiedu li ma jirkuprawx ammont imħallas indebitament jekk l-ammont li għandu jiġi rkuprat mingħand il-benefiċjarju, mingħajr l-imgħax, ma jaqbiżx il-EUR 250 f'kontribuzzjoni mill-Fond għal operazzjoni f'sena kontabilistika.";

(7) fl-Artikolu 32(4), il-punt (a) jinbidel b'dan li ġej:

"(a) tivverifika li l-prodotti u s-servizzi kofinanzjati jkunu twasslu, li l-operazzjoni tikkonforma mal-liġi applikabbli, mal-programm operattiv u mal-kondizzjonijiet għall-appoġġ tal-operazzjoni u,

- (i) li, fejn l-ispejjeż ikunu jridu jiġu rimborżati skont il-punt (a) tal-Artikolu 25(1), ikun tħallas l-ammont tan-nefqa ddikjarat mill-benefiċjarji b'rabta ma' dawk l-ispejjeż;
- (ii) li, fil-każ ta' spejjeż rimborżati skont il-punti (b), (c) u (d) tal-Artikolu 25(1), ikunu ġew issodisfati l-kondizzjonijiet għar-rimborż tan-nefqa lill-benefiċjarju;"



(8) fl-Artikolu 42, il-paragrafu 3 jinbidel b'dan li ġej:

"3. Id-data tal-iskadenza għall-ħlas imsemmija fil-paragrafu 2 tista' tiġi sospiza mill-awtorità manigerjali f'wieħed mill-kazijiet debitament ġustifikati li ġejjin:

- (a) l-ammont tal-pretensjoni għall-ħlas ma jkunx dovut jew id-dokumenti ta' sostenn adatti, inkluż id-dokumenti meħtieġa għall-verifiki tal-ġestjoni skont il-punt (a) tal-Artikolu 32(4), ma jkunux ġew ipprovduti;
- (b) tkun inbdiet investigazzjoni fir-rigward ta' irregolarità possibbli li taffettwa n-nefqa kkonċernata.

Il-benefiċjarju kkonċernat għandu jiġi infurmat bil-miktub dwar is-sospensjoni u r-raġunijiet għaliha. Il-bqija taż-żmien li jifdal għall-ħlas għandu jerga' jibda jiskorri mid-data li fiha jiġu riċevuti l-informazzjoni jew id-dokumenti mitluba jew li fiha twettqet l-investigazzjoni.";

(9) fl-Artikolu 51, il-paragrafu 3 jinbidel b'dan li ġej:

"3. Id-dokumenti għandhom jinżammu jew fil-forma oriġinali, jew bħala kopji awtentiċi ċċertifikati tal-oriġinali, jew fuq mezzi tal-ħażna tad-data aċċettati b'mod komuni inkluż verżjonijiet elettroniki ta' dokumenti oriġinali jew dokumenti li jeżistu f'verżjoni elettronika biss. Fejn jinżammu dokumenti fuq mezzi tal-ħażna tad-data aċċettati b'mod komuni f'konformità mal-proċedura stabbilita fil-paragrafu 5, ma għandu jkun meħtieġ ebda oriġinal.".

*Artikolu 277*  
*Emendi għar-Regolament (UE) Nru 283/2014*

Ir-Regolament (UE) Nru 283/2014 huwa emendat kif ġej:

(1) l-Artikolu 2(2), il-punt (e) jinbidel b'dan li ġej:

"(e) servizzi ġeneriċi" tfisser servizzi ta' pont li jgħaqqdu infrastruttura nazzjonali waħda jew aktar ma' pjattaforma jew pjattaformi tas-servizzi ċentrali kif ukoll servizzi li jżidu l-kapaċità ta' Infrastruttura tas-Servizz Digitali billi jipprovdu aċċess għal faċilitajiet komputazzjonali, ta' ħzin u ta' ġestjoni tad-data bi prestazzjoni għolja.";

(2) l-Artikolu 5 huwa emendat kif ġej:

(a) il-paragrafu 4 jinbidel b'dan li ġej:

"4. L-azzjonijiet li jikkontribwixxu għal proġetti ta' interess komuni fil-qasam tal-infrastrutturi ta' servizzi diġitali għandhom jiġu appoġġati permezz ta':

(a) akkwisti;

(b) għotjiet; u/jew

(c) strumenti finanzjarji kif previst fil-paragrafu 5.";

(b) jiddaħħal il-paragrafu li ġej:

"4a. Il-kontribuzzjoni globali mill-baġit tal-Unjoni għall-istrumenti finanzjarji għal infrastrutturi ta' servizzi digitali msemmija fil-punt (c) tal-paragrafu 4 ta' dan l-Artikolu ma għandhiex taqbeż l-10 % tal-pakkett finanzjarju għas-settur tat-telekomunikazzjoni msemmi fil-punt (b) tal-Artikolu 5(1) tar-Regolament (UE) Nru 1316/2013.";

(3) fl-Artikolu 8, il-paragrafu 1 jinbidel b'dan li ġej:

"1. Abbażi tal-informazzjoni riċevuta taħt it-tielet paragrafu tal-Artikolu 22 tar-Regolament (UE) Nru 1316/2013, l-Istati Membri u l-Kummissjoni għandhom jiskambjaw informazzjoni u l-aħjar prattiki dwar il-progress li sar fl-implimentazzjoni ta' dan ir-Regolament, inkluż l-użu ta' strumenti finanzjarji. Fejn meħtieġ, L-Istati Membri għandhom jinvolvu lill-awtoritajiet lokali u reġjonali fil-proċess. Il-Kummissjoni għandha tippubblika ħarsa ġenerali ta' kull sena ta' dik l-informazzjoni u tippreżentaha lill-Parlament Ewropew u lill-Kunsill.".

*Artikolu 278*

*Emendi għad-Deċiżjoni Nru 541/2014/UE*

Fl-Artikolu 4 tad-Deċiżjoni Nru 541/2014/UE tal-Parlament Ewropew u tal-Kunsill, jiżdied il-paragrafu li ġej:

- "3. Programmi ta' finanzjament stabbiliti mir-Regolamenti (UE) Nru 377/2014 u (UE) Nru 1285/2013 u mid-Deċiżjoni 2013/743/UE jistgħu jikkontribwixxu għall-finanzjament tal-azzjonijiet imsemmijin fil-paragrafu 1 ta' dan l-Artikolu, fi hdan il-kamp ta' applikazzjoni ta' dawk il-programmi u f'konformità mal-għanijiet u l-oġettivi tagħhom. Tali kontribuzzjonijiet għandhom jintefqu skont ir-Regolament (UE) Nru 377/2014. Qabel it-tmiem tal-Qafas Finanzjarju Pluriennali 2014-2020, il-Kummissjoni għandha tivvaluta r-regoli finanzjarji simplifikati godda skont dan il-paragrafu u l-kontribuzzjoni tagħhom għall-oġettivi tal-qafas għall-appoġġ tal-SST."

# IT-TIELET PARTI

## DISPOŻIZZJONIJIET FINALI U TRANŻIZZJONALI

*Artikolu 279*

*Dispożizzjonijiet tranżizzjonali*

1. L-impenji legali għal għotjiet li jimplimentaw il-baġit taht il-Qafas Finanzjarju Pluriennali 2014-2020 jistgħu jkomplu jiehdu l-forma ta' deċiżjonijiet ta' għoti. Id-dispożizzjonijiet ta' Titolu VIII applikabbli għal ftehimiet ta' għoti għandhom japplikaw mutatis mutandis għal deċiżjonijiet ta' għoti. Il-Kummissjoni għandha tirrieżamina l-użu ta' deċiżjonijiet ta' għoti taht il-qafas finanzjarju pluriennali ta' wara l-2020, b'mod partikolari fid-dawl tal-progress li jkun sar fil-firma elettronika u fil-ġestjoni elettronika tal-għotjiet sa dak iż-żmien.
2. Mad-dhul fis-seħh ta' dan ir-Regolament, id-deċiżjonijiet tal-Kummissjoni li jawtorizzaw l-użu ta' somom f'daqqa, ta' kostijiet unitarji jew ta' rati fissi adottati skont l-Artikolu 124 tar-Regolament (UE, Euratom) Nru 966/2012 għandhom jiġu emendati mill-uffiċjal tal-awtorizzazzjoni responsabbli skont l-Artikolu 181 ta' dan ir-Regolament.

3. Ir-Regolament (UE, Euratom) Nru 966/2012 u tar-Regolament ta' Delega (UE) Nru 1268/2012 għandhom jibqgħu japplikaw għal impenji legali assunti qabel id-dhul fis-seħh ta' dan ir-Regolament. Il-valutazzjonijiet tal-pilastri ezistenti, il-mudelli ta' ftehim ta' kontribuzzjoni u l-ftehimiet qafas ta' shubija finanzjarja jistgħu jkomplu japplikaw u għandhom jiġu rieżaminati kif adatt.
4. Għal kontribuzzjonijiet finanzjarji mill-FEG, inkluż appoġġ għal NEETs, li għalihom il-perijodu speċifikat fl-Artikolu 16(4) tar-Regolament (UE) Nru 1309/2013 ma skadiex sal-1 ta' Jannar 2018, il-Kummissjoni għandha tivvaluta jekk is-servizzi personalizzati previsti għal NEETs humiex eliġibbli għal kofinanzjament mill-FEG lil hinn mill-31 ta' Diċembru 2017. Fejn il-Kummissjoni tikkonkludi li dan huwa l-każ, hija għandha temenda d-deċiżjonijiet affettwati dwar il-kontribuzzjoni finanzjarja kif adatt.

#### *Artikolu 280*

##### *Rieżami*

Dan ir-Regolament għandu jkun rieżaminat kull meta jinsab neċessarju li jsir hekk u fi kwalunkwe każ mill-anqas sentejn qabel tmiem kull qafas finanzjarju pluriennali.

Tali rieżami għandu jkopri, fost l-oħrajn, l-implementazzjoni tat-Titoli VIII u X tal-Ewwel Parti u l-iskadenzi stabbiliti fl-Artikolu 259.

## *Artikolu 281*

### *Thassir*

1. Ir-Regolament (UE, Euratom) Nru 966/2012 huwa mhassar b'effett minn ... [id-data tad-dhul fis-sehh ta' dan ir-Regolament]. Madankollu, dan ghandu jkompli japplika sal-31 ta' Dicembru 2018 ghall-finijiet tal-punt (c) tal-Artikolu 282(3).
2. Minghajr pregudizzju ghall-Artikolu 279(3), il-Kummissjoni ghandha thassar ir-Regolament ta' Delega (UE) Nru 1268/2012 b'effett minn ... [id-data tad-dhul fis-sehh ta' dan ir-Regolament]. Madankollu, dak ir-Regolament ta' Delega ghandu jkompli japplika sal-31 ta' Dicembru 2018 ghall-finijiet tal-punt (c) tal-Artikolu 282(3).
3. Ir-referenzi ghar-Regolament imhassar ghandhom jinftiehm b'hala referenzi ghal dan ir-Regolament u ghandhom jinqraw skont it-tabella ta' korrelazzjoni fl-Anness II.

## *Artikolu 282*

### *Dhul fis-sehh u applikazzjoni*

1. Dan ir-Regolament ghandu jidhol fis-sehh fit-tielet jum wara dak tal-pubblikazzjoni tieghu f'*Il-Gurnal Ufficjali tal-Unjoni Ewropea*.
2. Ghandu japplika minn ... [id-data tad-dhul fis-sehh ta' dan ir-Regolament].

3. Permezz ta' deroga mill-paragrafu 2 ta' dan l-Artikolu:

- (a) l-Artikolu 271(1)(a), l-Artikolu 272(2), l-Artikolu 272(10)(a), l-Artikolu 272(11)(b)(i), (c), (d) u (e), l-Artikolu 272(12)(a), (b)(i) u (c), l-Artikolu 272(14)(c), l-Artikolu 272(15), (17), (18), (22) u (23), l-Artikolu 272(26)(d), l-Artikolu 272(27)(a)(i), l-Artikolu 272 (53) u (54), l-Artikolu 272(55)(b)(i), l-Artikolu 273(3), l-Artikolu 276(2) u l-Artikolu 276(4)(b) għandhom japplikaw mill-1 ta' Jannar 2014;
- (b) l-Artikolu 272(11)(a) u (f), l-Artikolu 272(13), l-Artikolu 272(14)(b), l-Artikolu 272(16), l-Artikolu 272(19)(a) u l-Artikolu 274(3) għandhom japplikaw mill-1 ta' Jannar 2018;
- (c) l-Artikoli 6 sa 60, 63 sa 68, 73 sa 207, 241 sa 253 u 264 sa 268 għandhom japplikaw mill-1 ta' Jannar 2019 fir-rigward tal-implimentazzjoni tal-appropriazzjonijiet amministrattivi tal-istituzzjonijiet tal-Unjoni; dan mingħajr preġudizzju għall-punt (h) ta' dan il-paragrafu;
- (d) il-punt (4) tal-Artikolu 2, l-Artikoli 208 sa 211 u l-Artikolu 214(1) għandhom japplikaw għal garanziji baġitarji u assistenza finanzjarja biss mid-data tal-applikazzjoni tal-qafas finanzjarju pluriennali ta' wara l-2020;
- (e) l-Artikolu 250 għandu japplika għal garanziji baġitarji, assistenza finanzjarja u obbligazzjonijiet kontingenti biss mid-data tal-applikazzjoni tal-qafas finanzjarju pluriennali ta' wara l-2020;



- (f) il-punt (6) tal-Artikolu 2, l-Artikolu 21(3)(f), l-Artikolu 41(4)(l), l-Artikoli 62(2), 154(1) u (2), 155(1) sa (4) u l-Artikolu 159 għandhom japplikaw għall-garanzji baġitarji biss sa mid-data tal-applikazzjoni tal-qafas finanzjarju pluriennali ta' wara l-2020;
- (g) il-punti (9), (15), (32) u (39) tal-Artikolu 2, l-Artikolu 30(1)(g), l-Artikolu 41(5), l-Artikoli 110(3)(h) u 115(2)(c), l-Artikoli 212 u 213, l-Artikolu 214(2), u l-Artikoli 218, 219 u 220 għandhom japplikaw biss mid-data tal-applikazzjoni tal-qafas finanzjarju pluriennali ta' wara l-2020;
- (h) l-informazzjoni dwar il-medja annwali ta' ekwivalenti full time msemija fl-Artikolu 41(3)(b)(iii) u l-informazzjoni dwar l-ammont stmat ta' dħul assenjat riportat mis-snin preċedenti kif imsemmi fl-Artikolu 41(8)(b) għandhom jiġu pprovduti għall-ewwel darba flimkien mal-abbozz ta' baġit li għandu jiġi ppreżentat fl-2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

*Għall-Parlament Ewropew*

*Il-President*

*Għall-Kunsill*

*Il-President*

## ANNEX I

### **KAPITOLU 1**

### **Dispożizzjonijiet komuni**

#### **TAQSIMA 1**

#### **KUNTRATTI QAFAS U PUBBLICITÀ**

1. Kuntratti qafas u kuntratti speċifiċi
  - 1.1. Kuntratt qafas ma għandux ikun għal aktar minn erba' snin, hlief f'każijiet eċċezzjonali debitament iġġustifikati b'mod partikolari mis-suġġett tal-kuntratt qafas.

Kuntratti speċifiċi bbażati fuq kuntratti qafas għandhom jingħataw skont il-kondizzjonijiet tal-kuntratt qafas.

Meta jikkonkludu kuntratti speċifiċi, il-partijiet ma għandhomx jiddevjaw sostanzjalment mill-kuntratt qafas.
  - 1.2. Meta kuntratt qafas jiġi konkluz ma' operatur ekonomiku wiehed biss, il-kuntratti speċifiċi jingħataw fil-limiti tat-termini stipulati fil-kuntratt qafas.

F'tali ċirkustanzi u fejn ikun debitament iġġustifikat, l-awtoritajiet kontraenti jistgħu jitolbu bil-miktub lill-kuntrattur biex jissupplimenta l-offerta tiegħu jekk meħtieġ.

- 1.3. Fejn kuntratt qafas għandu jiġi konkluż ma' diversi operaturi ekonomiċi ("kuntratt qafas multiplu"), dan jista' jiehū l-forma ta' kuntratti separati ffirmati b'termini identiċi ma' kull kuntrattur.

Kuntratti speċifiċi bbażati fuq kuntratti qafas multipli għandhom ikunu implimentati b'wieħed mill-modi li ġejjin:

- (a) skont it-termini tal-kuntratt qafas: mingħajr ma terġa' tinfetaħ il-kompetizzjoni, fejn dan jistabbilixxi t-termini kollha li jirregolaw il-forniment tax-xogħlijiet, servizzi jew provvisti kkonċernati u l-kondizzjonijiet oġġettivi għad-determinazzjoni ta' liema kuntratturi għandhom iwettquhom;
- (b) meta mhux it-termini kollha li jirregolaw il-forniment tax-xogħlijiet, servizzi jew provvisti kkonċernati jiġu stabbiliti fil-kuntratt qafas: billi terġa' tinfetaħ il-kompetizzjoni bejn il-kuntratturi, skont il-paragrafu 1.4 u abbażi ta' kwalunkwe waħda minn dawn li ġejjin:
  - (i) l-istess termini, ifformulati, fejn neċessarju, bi preċiżjoni akbar;
  - (ii) fejn adatt, fuq il-bażi ta' termini oħra msemmija fid-dokumenti tal-akkwist relatati mal-kuntratt qafas.

- (c) parzjalment mingħajr ma tinfetaħ mill-ġdid il-kompetizzjoni skont il-punt (a) u parzjalment bil-ftuħ mill-ġdid tal-kompetizzjoni fost il-kuntratturi skont il-punt (b), fejn dik il-possibilità giet stipulata mill-awtorità kontraenti fid-dokumenti tal-akkwist relatati mal-kuntratt qafas.

Id-dokumenti tal-akkwist imsemmija fil-punt (c) tat-tieni subparagrafu għandhom jispeċifikaw ukoll liema termini jistgħu jiġu soġġetti għall-ftuħ mill-ġdid tal-kompetizzjoni.

- 1.4. Kuntratt qafas multiplu bil-ftuħ mill-ġdid tal-kompetizzjoni għandu jiġi konkluż ma' tal-anqas tliet operatori ekonomiċi, dment li jkun hemm għadd suffiċjenti ta' offerti ammissibbli kif imsemmi fil-punt 29.3.

Waq t-ghoti ta' kuntratt speċifiku billi terġa' tinfetaħ il-kompetizzjoni bejn il-kuntratturi, l-awtorità kontraenti għandha tikkonsultahom bil-miktub u tiffissa limitu ta' żmien li jkun twil biżżejjed li jippermetti li jiġu ppreżentati offerti speċifiċi. Offerti speċifiċi għandhom jiġu ippreżentati bil-miktub. L-awtorità kontraenti għandha tagħti kull kuntratt speċifiku lill-offerent li jkun tefa' l-aktar offerta speċifika ekonomikament vantaġġuza fuq il-bażi tal-kriterji tal-ghoti stipulati fid-dokumenti tal-akkwist marbuta mal-kuntratt qafas.

- 1.5. F'setturi soġġetti għal evoluzzjoni mgħaġġla tal-prezzijiet u tat-teknoloġija, il-kuntratti qafas mingħajr ftuħ mill-ġdid tal-kompetizzjoni għandhom jinkludu klawsola dwar rieżami ta' nofs it-terminu jew dwar sistema ta' valutazzjoni komparattiva. Wara r-rieżami ta' nofs it-terminu, jekk il-kondizzjonijiet stabbiliti inizjalment ma jkunux għadhom adattati għall-evoluzzjoni tal-prezzijiet jew tat-teknoloġija, l-awtorità kontraenti ma għandhiex tuża l-kuntratt qafas ikkonċernat u għandha tiegħu l-miżuri adatti biex ittemmu.
- 1.6. Kuntratti speċifiċi bbażati fuq kuntratti qafas għandhom jiġu ppreċeduti minn impenn tal-baġit.
2. Ir-reklamar ta' proċeduri għal kuntratti b'valur ugwali jew oghla mil-limiti msemmija fl-Artikolu 175(1) ta' dan ir-Regolament jew għal kuntratti li jaqgħu fil-kamp ta' applikazzjoni tad-Direttiva 2014/24/UE
  - 2.1. L-avviżi għal pubblikazzjoni f'*Il-Gurnal Uffiċjali tal-Unjoni Ewropea* għandhom jinkludu l-informazzjoni kollha stabbilita fil-formoli standard rilevanti msemmija fid-Direttiva 2014/24/UE biex jiżguraw it-trasparenza tal-proċedura.
  - 2.2. L-awtorità kontraenti tista' thabbar l-intenzjonijiet tagħha ta' akkwisti ppjanati għas-sena finanzjarja permezz ta' pubblikazzjoni ta' avviż ta' informazzjoni minn qabel. Huwa għandu jkopri perijodu li jkun daqs jew inqas minn 12-il xahar mid-data li fiha l-avviż ikun intbagħat lill-Uffiċċju tal-Pubblikazzjonijiet tal-Unjoni Ewropea (l-Uffiċċju tal-Pubblikazzjonijiet).

L-awtorità kontraenti tista' tippublika avviż ta' informazzjoni minn qabel jew f'*Il-Ġurnal Uffiċjali tal-Unjoni Ewropea* jew fuq il-profil tax-xerrej tagħha. F'dan il-każ, avviż tal-pubblikazzjoni fuq il-profil tax-xerrej għandu jiġi ppubblikat f'*Il-Ġurnal Uffiċjali tal-Unjoni Ewropea*.

- 2.3. L-awtorità kontraenti għandha tibgħat lill-Uffiċċju tal-Pubblikazzjonijiet avviż ta' għoti fuq ir-riżultati tal-proċedura sa mhux aktar tard minn 30 jum wara l-iffirmar ta' kuntratt jew kuntratt qafas b'valur daqs jew akbar mil-limiti msemmija fl-Artikolu 175(1).

Minkejja l-ewwel subparagrafu, l-avviżi ta' għoti li jirrigwardaw kuntratti bbażati fuq sistema dinamika ta' xiri jistgħu jingabru flimkien fuq bażi ta' kull tliet xhur. F'każijiet bhal dawn, l-awtorità kontraenti għandha tibgħat l-avviż ta' għoti lill-Uffiċċju tal-Pubblikazzjonijiet mhux aktar tard minn 30 jum wara t-tmiem ta' kull perijodu ta' tliet xhur.

Avviżi ta' għoti ma għandhomx ikunu ppublikati għal kuntratti speċifiċi bbażati fuq kuntratt qafas.

- 2.4. L-awtorità kontraenti għandha tippublika avviż ta' għoti ta' kuntratt:

- (a) qabel ma tikkonkludi kuntratt jew kuntratt qafas b'valur daqs jew akbar mil-limiti msemmija fl-Artikolu 175(1) u mogħti skont il-punt (b) tat-tieni subparagrafu tal-punt 11.1;

- (b) wara li tikkonkludi kuntratt jew kuntratt qafas b'valur daqs il-limiti msemija fl-Artikolu 175(1) jew akbar, inkluzi kuntratti mogħtija skont il-punt (a) u l-punti (c) sa (f) tat-tieni subparagrafu tal-punt 11.1.
- 2.5. L-awtorità kontraenti għandha tippubblika f'Il-Ġurnal Uffiċjali tal-Unjoni Ewropea avviż ta' modifika ta' kuntratt matul it-tul tiegħu fil-każijiet stipulati fil-punti (a) u (b) tal-ewwel subparagrafu tal-Artikolu 172(3) fejn il-valur tal-modifika jkun daqs jew akbar mil-limiti msemija fl-Artikolu 175(1) jew daqs jew akbar mil-limiti definiti fl-Artikolu 178(1) għal proċeduri fil-qasam tal-azzjonijiet esterni.
- 2.6. Għal proċedura interistituzzjonali, l-awtorità kontraenti responsabbli għall-proċedura għandha tkun inkarigata li tapplika miżuri ta' pubbliċità.
3. Ir-reklamar ta' proċeduri għal kuntratti b'valur taħt il-limiti msemija fl-Artikolu 175(1) ta' dan ir-Regolament jew għal kuntratti lil hinn mill-kamp ta' applikazzjoni tad-Direttiva 2014/24/UE
- 3.1. Proċeduri b'valur stmat tal-kuntratt taħt il-limiti msemija fl-Artikolu 175(1) għandhom jiġu rreklamati b'mezzi adatti. Tali reklamar jinvolvi pubbliċità ex ante adatta fuq l-Internet jew avviż dwar kuntratt jew, għal kuntratti mogħtija skont il-proċedura stabbilita fil-punt 13, il-pubblikazzjoni ta' avviż ta' sejha għal espressjonijiet ta' interess f'Il-Ġurnal Uffiċjali tal-Unjoni Ewropea. Dak l-obbligu ma għandux japplika għall-proċedura stipulata fil-punt 11 u l-proċedura nneozjata għal kuntratti ta' valur baxx ħafna stipulata fil-punt 14.4.

- 3.2. Għal kuntratti mogħtija skont il-punti (g) u (i) tat-tieni subparagrafu tal-punt 11.1, l-awtorità kontraenti għandha tibgħat lista tal-kuntratti lill-Parlament Ewropew u lill-Kunsill mhux aktar tard mit-30 ta' Ġunju ta' wara s-sena finanzjarja segwenti. Fejn l-awtorità kontraenti tkun il-Kummissjoni, dik il-lista tiġi annessa mas-sommarju tar-rapporti annwali tal-attività msemmija fl-Artikolu 74(9).
- 3.3. L-informazzjoni dwar l-għoti ta' kuntratt għandha tinkludi l-isem tal-kuntrattur, l-ammont impenjat legalment u s-sugġett tal-kuntratt u, f'każ ta' kuntratti diretti u kuntratti speċifiċi, din għandha tikkonforma mal-Artikolu 38(3).

L-awtorità kontraenti għandha tippubblika lista ta' kuntratti fuq is-sit web tagħha sa mhux aktar tard mit-30 ta' Ġunju tas-sena finanzjarja segwenti:

- (a) kuntratti taħt il-limiti msemmija fl-Artikolu 175(1);
- (b) kuntratti mogħtija skont il-punt (h) u il-punt (j) sa (m) tat-tieni subparagrafu tal-punt 11.1;
- (c) modifikazzjonijiet ta' kuntratti kif stabbilit fil-punt (c) tal-ewwel subparagrafu tal-Artikolu 172(3);
- (d) il-modifiki tal-kuntratti kif stipulat fil-punti (a) u (b) tal-ewwel subparagrafu tal-Artikolu 172(3), fejn il-valur tal-modifika ikun anqas mil-limiti msemmija fl-Artikolu 175(1);



(e) kuntratti speċifiċi f'kuntratt qafas.

Għall-finijiet tal-punt (e) tat-tieni subparagrafu, l-informazzjoni ppubblikata tista' tiġi aggregata għal kull kuntrattur għal kuntratti speċifiċi taħt l-istess kuntratt qafas.

3.4. Għal kuntratti qafas interistituzzjonali, kull awtorità kontraenti għandha tkun responsabbli għar-reklamar tal-kuntratti speċifiċi tagħha u l-emendi tagħhom skont il-punt 3.3.

4. Pubblikazzjoni ta' avvizi

4.1. L-awtorità kontraenti għandha tfassal u tibgħat l-avvizi msemmija fil-punti 2 u 3 b'mezzi elettronici lill-Uffiċċju tal-Pubblikazzjonijiet.

4.2. L-Uffiċċju tal-Pubblikazzjonijiet għandu jippubblika l-avvizi msemmija fil-punti 2 u 3 f'Il-Ġurnal Uffiċjali tal-Unjoni Ewropea sa mhux aktar tard minn:

(a) sebat ijiem wara d-dispaċċ tagħhom jekk l-awtorità kontraenti tuża sistema elettronika biex jintlew il-formoli standard imsemmija fil-punt 2.1 u tillimita t-test liberu għal 500 kelma;

(b) 12-il jum wara li jintbagħtu fil-każijiet l-oħra kollha.

4.3. L-awtorità kontraenti għandha tkun kapaċi tipprovdi evidenza tad-data tal-ħruġ.

5. Forom oħra ta' reklamar

Barra mir-reklamar ipprovdut għalih fil-punti 2 u 3 il-proċeduri ta' akkwist jistgħu jigu rreklamati f'kwalunkwe mod ieħor, b'mod partikolari fil-forma elettronika. Kwalunkwe reklamar bħal dan għandu jirreferi għall-avviż ippubblikat f'Il-Ġurnal Uffiċjali tal-Unjoni Ewropea jekk l-avviż ikun għe ppubblikat, u ma għandux jippreċedi l-pubblikazzjoni ta' dak l-avviż, li hu biss hu awtentiku.

Tali reklamar ma għandux jintroduċi l-ebda diskriminazzjoni bejn il-kandidati jew l-offerenti u lanqas ma jista' jkun fih dettalji hlief dawk inkluzi fl-avviż dwar kuntratt, jekk l-avviż ikun għe ppubblikat.

## TAQSIMA 2

### PROĊEDURI TA' AKKWIST

6. Għadd minimu ta' kandidati u arrangamenti għan-negozjar

6.1. Fi proċedura ristretta, u fil-proċeduri msemmija fil-punti (a) u (b) tal-punt 13.1 u għal kuntratti mogħtija skont il-punt 14.2, l-għadd minimu ta' kandidati għandu jkun ħamsa.

- 6.2. Fi proċedura kompetittiva permezz tan-negozjar, djalogu kompetittiv, sħubija għall-innovazzjoni, riċerka tas-suq lokali skont il-punt (g) tat-tieni subparagrafu tal-punt 11.1 u proċedura nnegozjata għal kuntratti ta' valur baxx skont il-punt 14.3, l-għadd minimu ta' kandidati għandu jkun tlieta.
- 6.3. Il-paragrafi 6.1 u 6.2 ma għandhomx japplikaw fil-każijiet li ġejjin:
- (a) proċeduri nnegozjati għal kuntratti ta' valur baxx ħafna skont il-punt 14.4;
  - (b) proċeduri nnegozjati mingħajr pubblikazzjoni minn qabel skont il-punt 11 ħlief għal kompetizzjonijiet ta' disinn skont il-punt (d) tat-tieni subparagrafu tal-punt 11.1 u prospetti tas-suq lokali skont il-punt (g) tat-tieni subparagrafu tal-punt 11.1.
- 6.4. Fejn l-għadd ta' kandidati li jissodisfaw il-kriterji tal-għażla jkun anqas mill-għadd minimu speċifikat fil-punti 6.1 u 6.2, l-awtorità kontraenti tista' tkompli l-proċedura billi tistieden lill-kandidati li jkollhom il-kapaċitajiet meħtieġa. L-awtorità kontraenti ma għandhiex tinkludi operaturi ekonomiċi oħra li ma jkunux inizjalment talbu li jipparteċipaw jew li ma jkunux inizjalment mistiedna.

6.5. Matul in-negozjar, l-awtorità kontraenti għandha tiżgura trattament ugwali lill-offerenti kollha.

Negozjar jista' jsir fi stadji suċċessivi sabiex jonqos l-għadd ta' offerenti li jridu jiġu n-negozjati billi jiġu applikati l-kriterji tal-għoti speċifikati fid-dokumenti tal-akkwist. L-awtorità kontraenti għandha tindika jekk mhux ser tuża din l-għażla fid-dokumenti tal-akkwist.

6.6. Għal kuntratti mogħtija skont il-punti (d) u (g) tat-tieni subparagrafu tal-punt 11.1 u l-punti 14.2 u 14.3, l-awtorità kontraenti għandha tistieden tal-anqas lill-operaturi ekonomiċi kollha li esprimew interess wara pubblicità ex ante kif stabbilit fil-punt 3.1 jew propezzjoni tas-suq lokali jew kompetizzjoni dwar id-disinn.

7. Shubija għall-innovazzjoni

7.1. L-għan ta' shubija għall-innovazzjoni għandu jkun l-iżvilupp ta' prodott, servizz jew xogħlijiet innovattivi u x-xiri sussegwenti tax-xogħlijiet, il-fornimenti jew is-servizzi li jirriżultaw, dment li dawn jikkorrispondu għal-livelli ta' prestazzjoni maqbula u l-kostijiet massimi miftiehma bejn l-awtoritajiet kontraenti u s-shab.

Is-shubija għall-innovazzjoni għandha tiġi strutturata f'fażijiet suċċessivi li jsegwu s-sekwenza ta' passi fil-proċess ta' riċerka u innovazzjoni, li tista' tinkludi t-tlestija tax-xogħlijiet, il-manifattura tal-prodotti jew il-forniment tas-servizzi. Is-shubija għall-innovazzjoni għandha tistabbilixxi miri intermedji li għandhom jinkisbu mis-shab.

Abbażi ta' dawk il-miri immedjati, l-awtorità kontraenti tista' tiddeċiedi wara kull fażi li ttejjem is-sħubija għall-innovazzjoni jew, f'każ ta' sħubija għall-innovazzjoni b'diversi sħab, li tnaqqas l-għadd ta' sħab billi ttejjem il-kuntratti individwali, dment li l-awtorità kontraenti tkun indikat dawk il-possibilitajiet u l-kondizzjonijiet għall-użu tagħhom fid-dokumenti ta' akkwist.

- 7.2. Qabel ma tnedi sħubija għall-innovazzjoni, l-awtorità kontraenti għandha tikkonsulta s-suq kif provdut fil-punt 15 sabiex jiġi żgurat li x-xogħol, il-provvista jew is-servizz ma jkunx jeżisti fis-suq jew bħala attività ta' żvilupp qrib is-suq.

Għandu jkun hemm konformità mal-arranġamenti dwar in-negożjar stabbilit fl-Artikolu 164(4) u fil-punt 6.5.

Fid-dokumenti ta' akkwist, l-awtorità kontraenti għandha tiddekrivi l-ħtieġa għal prodotti, servizzi jew xogħlijiet innovattivi li ma jistgħux jiġu ssodisfati billi jinxtaw prodotti, servizzi jew xogħlijiet li diġà huma disponibbli fis-suq. Hija għandha tindika liema elementi ta' dik id-deskrizzjoni jiddefinixxu r-rekwiżiti minimi. L-informazzjoni prevista għandha tkun preċiża biżżejjed sabiex l-operaturi ekonomiċi jkunu jistgħu jidentifikaw in-natura u l-ambitu tas-soluzzjoni meħtieġa u jistgħu jiddeċiedu jekk jitolbux li jieħdu sehem fil-proċedura.

L-awtorità kontraenti tista' tiddeċiedi li tistabbilixxi s-sħubija ta' innovazzjoni ma' sieheb wieħed jew aktar li jwettqu attivitajiet separati ta' riċerka u żvilupp.

Il-kuntratti għandhom jingħataw biss fuq il-bażi tal-aħjar bilanċ bejn il-prezz u l-kwalità kif stabbilit fl-Artikolu 167(4).

7.3. Fid-dokumenti ta' akkwist, l-awtorità kontraenti għandha tispeċifika l-arrangamenti applikabbli għad-drittijiet tal-proprjetà intellettuali.

Fil-qafas ta' sħubija għall-innovazzjoni, l-awtorità kontraenti ma għandhiex tiżvela lill-ishab l-oħra s-soluzzjonijiet proposti jew informazzjoni konfidenzjali oħra kkomunikata minn sieheb mingħajr il-qbil tiegħu.

L-awtorità kontraenti għandha tiżgura li l-istruttura tas-sħubija u, b'mod partikolari, iddurata u l-valur tal-fażijiet differenti għandhom jirriflettu l-grad ta' innovazzjoni tas-soluzzjoni proposta u s-sekwenza tal-attivitajiet ta' riċerka u innovazzjoni meħtieġa għall-iżvilupp ta' soluzzjoni innovattiva li għadha mhijiex disponibbli fis-suq. Il-valur stmat tax-xogħlijiet, tal-provvisti jew tas-servizzi għandu jkun proporzjonat fir-rigward tal-investment meħtieġ għall-iżvilupp tagħhom.

8. Kompetizzjonijiet dwar id-disinn

8.1. Kompetizzjonijiet dwar id-disinn għandhom ikunu soġġetti għar-regoli dwar il-pubbliċità stabbiliti fil-punt 2 u jistgħu jinkludu l-għoti ta' premjijiet.

Fejn il-kompetizzjonijiet dwar id-disinn huma limitati għal għadd limitat ta' kandidati, l-awtorità kontraenti għandha tistabilixxi kriterji tal-għażla ċari u mhux diskriminatorji.

L-għadd ta' kandidati mistiedna sabiex jippartecipaw għandu jkun biżżejjed biex tiġi żgurata kompetizzjoni ġenwina.

8.2. Il-ġurija għandha tinħatar mill-uffiċjal tal-awtorizzazzjoni responsabbli. Hija għandha tkun magħmula esklużivament minn persuni fiżiċi li ma jkollhomx x'jaqsmu mal-kandidati fil-kompetizzjoni. Fejn tkun meħtieġa kwalifika professjonali partikolari minn kandidati f'kompetizzjoni, mill-anqas terz tal-membri tal-ġurija għandu jkollhom l-istess kwalifika jew waħda ekwivalenti.

Il-ġurija għandha tkun awtonoma fl-opinjoni tagħha. L-opinjoni tagħha għandhom jiġu adottati fuq il-bażi tal-proġetti pprezentati lilha b'mod anonimu mill-kandidati u fid-dawl biss tal-kriterji stipulati fl-avviż dwar il-kompetizzjoni.

8.3. Il-proposti tal-ġurija, abbażi tal-merti ta' kull proġett individwali, u l-klassifikazzjoni u r-rimarki tagħha, għandhom jiġu rreġistrati frapport iffirmit mill-membri tagħha.

Il-kandidati għandhom jibqgħu anonimi sakemm il-ġurija tkun tat l-opinjoni tagħha.

Il-kandidati jistgħu jintalbu mill-ġurija sabiex iwieġbu l-mistoqsijiet irreġistrati fir-rapport biex jiċċaraw proġett. Għandu jsir rapport shiħ tad-djalogu li jirrizulta.

8.4. L-awtorità kontraenti għandha tiegħu deċiżjoni ta' għotja li tinkludi l-isem u l-indirizz tal-kandidat magħżul u r-raġunijiet għall-għażla, b'referenza għall-kriterji mhabbra fl-avviż dwar il-kompetizzjoni, speċjalment jekk l-għażla tiddevja mill-proposti magħmula fl-opinjoni tal-ġurija.

9. Sistema dinamika ta' xiri

- 9.1. Sistema dinamika ta' xiri tista' tigi diviza f'kategoriji ta' xoghlijiet, provvisti jew servizzi li huma definiti oggettivament fuq il-bazi ta' karatteristiċi tal-akkwist li għandhom jitwettqu fil-kategorija kkonċernata. F'dak il-każ, għandhom jiġu definiti kriterji tal-għażla għal kull kategorija.
- 9.2. L-awtorità kontraenti għandha tindika fid-dokumenti ta' akkwist tagħha n-natura u l-kwantità stmata tax-xiri previst u l-informazzjoni kollha neċessarja dwar is-sistema ta' xiri, it-tagħmir elettroniku użat u l-arrangamenti u l-ispeċifikazzjonijiet tal-kollegament tekniku.
- 9.3. Matul il-perijodu kollu ta' validità tas-sistema dinamika ta' xiri, l-awtorità kontraenti għandha tagħti, lil kull operatur ekonomiku, il-possibilità li jitlob biex jipparteċipa fis-sistema. Hija għandha tlesti l-evalwazzjoni tagħha ta' tali talbiet fi żmien għaxart ijiem ta' xogħol mir-riċezzjoni tagħhom. Dik l-iskadenza tista' tigi estiża għal 15-il jum ta' xogħol fejn ikun iġġustifikat. Madankollu, l-awtorità kontraenti tista' testendi l-perijodu ta' evalwazzjoni dment li sadanittant ma tinhareg l-ebda sejha għall-offerti.

L-awtorità kontraenti għandha tgħarraf lill-kandidat malajr kemm jista' jkun dwar jekk giex ammess jew le fis-sistema dinamika ta' xiri.



9.4. L-awtorità kontraenti għandha tistieden lill-offerenti kollha ammessi fis-sistema fil-kategorija rilevanti biex jitfgħu offerta fi żmien raġonevoli. L-awtorità kontraenti għandha tagħti l-kuntratt lill-offerent li jkun tefa' l-aktar offerta ekonomikament vantaġġuza fuq il-bażi tal-kriterji tal-ġhoti stipulati fl-avviż dwar kuntratt. Jekk adatt daww il-kriterji jistgħu jiġu fformulati b'mod aktar preċiż fl-istedina għal offerta.

9.5. L-awtorità kontraenti għandha tindika l-perijodu ta' validità tas-sistema dinamika ta' xiri fl-avviż dwar kuntratt.

Sistema dinamika ta' xiri ma għandhiex iddum għal aktar minn erba' snin, hliet f'kazijiet eċċezzjonali ġġustifikati debitament.

L-awtorità kontraenti ma għandhiex tuża din is-sistema biex twaqqaf, tillimita, jew twassal għal distorsjoni tal-kompetizzjoni.

10. Djalogu kompetittiv

10.1. L-awtorità kontraenti għandha tispeċifika l-htigijiet u r-rekwiziti tagħha, il-kriterji tal-ġhoti u skeda ta' żmien indikattiva fl-avviż dwar kuntratt jew f'dokument deskrittiv.

Hija għandha tagħti l-kuntratt lill-offerta li toffri l-aħjar relazzjoni bejn il-prezz u l-kwalità.

- 10.2. L-awtorità kontraenti għandha tiftaħ djalogu mal-kandidati li jissodisfaw il-kriterji tal-ghazla sabiex jidentifikaw u jiddefinixxu l-mezzi l-aktar adatti sabiex jissodisfaw il-htigijiet tagħha. Hija tista' tiddiskuti l-aspetti kollha tal-akkwist mal-kandidati magħzula matul dak id-djalogu iżda ma tistax tbiddel il-htigijiet u r-rekwiziti tagħha u l-kriterji tal-ghoti kif previst fil-punt 10.1.

Matul id-djalogu, l-awtoritajiet kontraenti għandhom jiżguraw ugwaljanza tat-trattament fost l-offerenti kollha u ma għandhomx jikxfu s-soluzzjonijiet proposti jew informazzjoni kunfidenzjali oħra kkomunikata minn offerent mingħajr il-qbil tiegħu li jirrinunzja għall-kunfidenzjalità.

Id-djalogu kompetittiv jista' jsir fi stadji suċċessivi bil-għan li jitnaqqas l-għadd ta' soluzzjonijiet li għandhom jiġu diskussi billi japplikaw il-kriterji tal-ghoti mhabbra jekk dik il-possibbiltà tiġi prevista fl-avviż dwar kuntratt jew fid-dokument deskrittiv.

- 10.3. L-awtorità kontraenti għandha tkompli bid-djalogu sakemm tkun kapaċi tidentifika s-soluzzjoni jew is-soluzzjonijiet li huma kapaċi jilħqu l-htigijiet tagħha.

Wara li jinfurmaw lill-offerenti li jifdal dwar il-konkluzjoni tad-djalogu, l-awtorità kontraenti għandha titlob lil kull wieħed minnhom biex jipprezentaw l-offerti finali tagħhom fuq il-bażi tas-soluzzjoni jew is-soluzzjonijiet ipprezentati u speċifikati matul id-djalogu. Dawk l-offerti jinkludu l-elementi kollha meħtieġa u neċessarji għall-prestazzjoni tal-proġett.

Fuq talba tal-awtorità kontraenti, dawk l-offerti finali jistgħu jiġu ċċarati, speċifikati u mtejba dment li dan ma jinvolvi bidliet sostanzjali fl-offerta jew fid-dokumenti tal-akkwist.

L-awtorità kontraenti tista' tinnegozja mal-offerent li jkun tefa' l-offerta bl-aħjar bilanċ bejn il-prezz u l-kwalità biex tikkonferma l-impenji li jinsabu fil-offerta, dment li dan ma jwassalx għal bidla f'aspetti importanti tal-offerta u ma jgħolqx riskju ta' distorsjoni fil-kompetizzjoni jew jikkawża diskriminazzjoni.

- 10.4. L-awtorità kontraenti tista' tispeċifika l-pagamenti li għandhom isiru lill-kandidati magħzula li jieħdu sehem fid-djalogu.
11. Użu ta' proċedura nnegozjata mingħajr il-pubblikazzjoni minn qabel ta' avviż dwar kuntratt
- 11.1. Fejn l-awtorità kontraenti tuża l-proċedura nnegozjata mingħajr publikazzjoni minn qabel ta' avviż ta' kuntratt, hija għandha tikkonforma mal-arrangamenti dwar in-negozjar stabbilit fl-Artikolu 164(4) u fil-punt 6.5.

L-awtorità kontraenti tista' tuża l-proċedura nnegozjata mingħajr publikazzjoni minn qabel ta' avviż ta' kuntratt, irrispettivament mill-ammont stmat tal-kuntratt, fil-kazijiet li ġejjin:

- (a) fejn l-ebda offerta, jew l-ebda offerta adatta, jew l-ebda talba għal parteċipazzjoni jew l-ebda talba adatta għall-parteeipazzjoni kif previst fil-punt 11.2 ma tkun giet ipprezentata bħala twegiba għal proċedura miftuħa jew għal proċedura ristretta wara li dik il-proċedura tkun tlestiet, sakemm id-dokumenti tal-akkwist oriġinali ma jkunux ġew mibdula sostanzjalment;

- (b) fejn ix-xogħlijiet, il-provvisti jew is-servizzi jistgħu jiġu pprovduti biss minn operatur ekonomiku wieħed skont il-kondizzjonijiet stabbiliti fil-punt 11.3 u għal kwalunkwe waħda mir-raġunijiet li ġejjin:
- (i) l-għan tal-akkwist huwa l-ħolqien jew l-akkwist ta' xogħol artistiku uniku jew ta' rappreżentazzjoni artistika unika;
  - (ii) hemm nuqqas ta' kompetizzjoni minħabba raġunijiet tekniċi;
  - (iii) il-protezzjoni ta' drittijiet esklużivi, inklużi drittijiet ta' proprjetà intellettuali għandhom jiġu żgurati;
- (c) sa fejn hu strettament meħtieġ meta, għal raġunijiet ta' urġenza estrema kkawżati minn avvenimenti imprevedibbli, ma jkunx possibbli li jiġu rrispettati l-limiti taż-żmien stabbiliti fil-punti 24, 26 u 41 u meta l-ġustifikazzjoni ta' tali urġenza estrema mhix attribwibbli għall-awtorità kontraenti;
- (d) fejn kuntratt ta' servizz isegwi kompetizzjoni dwar id-disinn u huwa għandu jingħata lir-rebbieħ jew lil wieħed mir-rebbieħa; fil-każ ta' diversi rebbieħa, ir-rebbieħa kollha għandhom jiġu mistiedna sabiex jiehdu sehem fin-negozjati;

- (e) għal servizzi jew xogħlijiet godda li jikkonsistu fir-ripetizzjoni ta' servizzi jew xogħlijiet simili fdati lill-operatur ekonomiku li lill-awtorità kontraenti tkun tat kuntratt oriġinali, sakemm daww is-servizzi jew xogħlijiet jikkonformaw ma' proġett bażiku li għalih il-kuntratt oriġinali ingħata wara l-pubblikazzjoni ta' avviż ta' kuntratt, soġġett għall-kondizzjonijiet stipulati fil-punt 11.4;
- (f) għal kuntratti ta' provvista:
  - (i) għal konsenji addizzjonali li huma maħsuba jew bħala sostituzzjoni ta' provvisti jew installazzjonijiet jew bħala l-estensjoni ta' provvisti jew installazzjonijiet li diġà jeżistu, fejn bdil tal-fornitur jobbligat lill-awtorità kontraenti biex takkwista provvisti li jkollhom karatteristiċi tekniċi differenti li jirriżultaw f'inkompatibbiltà jew diffikultajiet tekniċi sproporzjonati fl-operazzjoni u l-manteniment; meta istituzzjonijiet tal-Unjoni jagħtu kuntratti f'isimhom stess, it-tul ta' tali kuntratti ma għandux jaqbeż it-tliet snin;
  - (ii) fejn il-prodotti involuti jkunu manifatturati purament għall-finijiet ta' riċerka, esperimentazzjoni, studju jew żvilupp; madankollu, tali kuntratti ma għandhomx jinkludu l-produzzjoni ta' kwantità sabiex tiġi stabbilita l-vijabbiltà kummerċjali jew sabiex jiġu rkuprati l-kostijiet tar-riċerka u l-iżvilupp;
  - (iii) għal provvisti kkwotati u mixtrija f'suq tal-prodotti bażiċi;

- (iv) għax-xiri ta' provvisti b'termini partikolarment vantaġġużi, jew mingħand operatur ekonomiku li qed jagħmel stralċ definittiv tal-attivitajiet ta' negozju tiegħu, jew mil-likwidatur fi proċedura ta' insolvenza, arrangament mal-kredituri, jew proċedura simili skont il-liġi nazzjonali;
- (g) għal kuntratti ta' bini, wara sħarriġ tas-suq lokali;
- (h) għal kuntratti għal kwalunkwe wiehed minn dawn li ġejjin:
  - (i) rappreżentazzjoni legali minn avukat fis-sens tal-Artikolu 1 tad-Direttiva tal-Kunsill 77/249/KEE<sup>1</sup> f'arbitraġġ jew konċiljazzjoni jew proċedimenti ġudizzjarji;
  - (ii) parir legali mogħti bi tħejjija għall-proċedimenti msemmija fil-punt (i), jew meta jkun hemm indikazzjoni tanġibbli u probabbiltà għolja li l-kwistjoni li dwarha jingħata l-parir issir is-sugġett ta' tali proċedimenti, dment li l-parir jingħata minn avukat fis-sens tal-Artikolu 1 tad-Direttiva 77/249/KEE;
  - (iii) servizzi ta' arbitraġġ u ta' konċiljazzjoni;
  - (iv) servizzi ta' ċertifikazzjoni u awtentikazzjoni ta' dokumenti li għandhom jingħataw minn nutara;

---

<sup>1</sup> Direttiva tal-Kunsill Nru 77/249/KEE tat-22 ta' Marzu 1977 biex jiġi ffaċilitat l-eżerċizzju effettiv tal-libertà biex jiġu pprovduti servizzi minn avukati (ĠU L 78, 26.3.1977, p. 17).

- (i) għal kuntratti ddikjarati bħala sigrieti, jew għal kuntratti li l-prestazzjoni tagħhom irid ikun akkumpanjat b'miżuri speċjali ta' sigurtà, skont id-dispożizzjonijiet amministrattivi fis-seħh jew meta l-protezzjoni tal-interessi essenzjali tal-Unjoni titlob dan, dment li l-interessi essenzjali kkonċernati ma jkunux jistgħu jiġu garantiti permezz ta' miżuri oħrajn; tali miżuri jistgħu jikkonsistu f'rekwiziti għall-protezzjoni tan-natura kunfidenzjali ta' informazzjoni li l-awtorità kontraenti tagħmel disponibbli fi proċedura ta' akkwist;
- (j) għal servizzi finanzjarji marbuta mal-ħruġ, il-bejgħ, ix-xiri jew it-trasferiment ta' titoli jew strumenti finanzjarji oħra fis-sens tad-Direttiva 2014/65/UE tal-Parlament Ewropew u tal-Kunsill<sup>1</sup>, is-servizzi tal-bank ċentrali u l-operazzjonijiet imwettqa mal-Facilità Ewropea ta' Stabbiltà Finanzjarja u l-Mekkanizmu Ewropew ta' Stabbiltà;
- (k) self, irrispettivament jekk huwiex marbut mal-ħruġ, bejgħ, xiri jew trasferiment ta' titoli jew strumenti finanzjarji oħra fis-sens tad-Direttiva 2014/65/UE;

---

<sup>1</sup> Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

- (l) għax-xiri ta' networks ta' komunikazzjoni pubbliċi u servizzi ta' komunikazzjonijiet elettronici fit-tifsira tad-Direttiva 2002/21/KE tal-Parlament Ewropew u tal-Kunsill<sup>1</sup>;
- (m) servizzi pprovduti minn organizzazzjoni internazzjonali fejn din ma tistax tipparteċipa fi proċeduri kompetittivi skont l-istatut jew att ta' stabbiliment tagħha.

11.2. Offerta għandha titqies bħala mhux adatta meta ma jkollhiex x'taqsam mas-sugġett tal-kuntratt u talba għall-partecipazzjoni għandha titqies mhux adegwata meta l-operatur ekonomiku ikun f'sitwazzjoni ta' esklużjoni msemija fl-Artikolu 136(1) jew ma jissodisfax il-kriterji tal-għażla.

11.3. L-eċċezzjonijiet deskritti fil-punti (b)(ii) u (iii) tat-tieni subparagrafu tal-punt 11.1 għandhom japplikaw biss meta ma teztix alternattiva jew sostitut raġonevoli u n-nuqqas ta' kompetizzjoni mhijiex ir-riżultat ta' limitazzjonijiet artifiċjali fil-parametri meta jiġi definit l-akkwist.

---

<sup>1</sup> Direttiva 2002/21/KE tal-Parlament Ewropew u tal-Kunsill tas-7 ta' Marzu 2002 dwar kwadru regolatorju komuni għan-networks ta' komunikazzjonijiet u servizzi elettronici (Direttiva Kwadru) (ĠU L 108, 24.4.2002, p. 33).



- 11.4. Fil-każijiet imsemmija fil-punt (e) tat-tieni subparagrafu tal-punt 11.1, il-proġett bażiku għandu jindika l-limitu ta' xogħlijiet jew servizzi godda possibbli u l-kondizzjonijiet li taħthom ser jingħataw. Hekk kif il-proġett bażiku jkun tqiegħed għall-offerta, għandu jiġi żvelat l-użu possibbli ta' proċedura nnegozjata, u l-ammont totali stmat għal xogħlijiet jew servizzi sussegwenti għandu jiġi kkunsidrat meta jiġu applikati l-limiti msemmija fl-Artikolu 175(1) jew fl-Artikoli 178(1) fil-qasam ta' azzjonijiet esterni. Meta l-istituzzjonijiet tal-Unjoni jagħtu kuntratti f'isimhom stess, dik il-proċedura għandha tintuża biss matul il-prestazzjoni tal-kuntratt originali u mhux aktar tard mit-tliet snin ta' wara l-konkluzjoni tiegħu.
12. Użu ta' proċedura kompetittiva bin-negozjar jew dialogu kompetittiv
- 12.1. Meta l-awtorità kontraenti tuża l-proċedura kompetittiva bin-negozjar jew dialogu kompetittiv, hija għandha ssegwi l-arrangamenti dwar in-negozjar stabbilit fl-Artikolu 164(4) u fil-punt 6.5. L-awtorità kontraenti tista' tuża dawk il-proċeduri jkun xi jkun l-ammont stmat tal-kuntratt, fil-każijiet li ġejjin:
- (a) fejn bi twegiba għal proċedura miftuħa jew ristretta, tressqu biss offeriti irregolari jew inaċċettabbli, kif speċifikat fil-punti 12.2 u 12.3, wara li dik il-proċedura tkun tlestiet, sakemm id-dokumenti tal-akkwist originali ma jinbidlux sostanzjalment;

- (b) fir-rigward ta' xogħlijiet, provvisti jew servizzi li jissodisfaw wiehed jew aktar mill-kriterji li ġejjin:
- (i) fejn il-htigijiet tal-awtorità kontraenti ma jistgħux jiġu ssodisfati mingħajr l-adattament ta' soluzzjoni faċilment disponibbli;
  - (ii) ix-xogħlijiet, il-provvisti jew is-servizzi jinkludu disinn jew soluzzjonijiet innovattivi;
  - (iii) il-kuntratt ma jistax jingħata mingħajr negozjati minn qabel minhabba ċirkustanzi speċifiċi relatati man-natura, mal-kumplessità jew mal-forma legali jew finanzjarja tal-kuntratt jew ir-riskji marbuta mas-suġġett tal-kuntratt;
  - (iv) l-ispeċifikazzjonijiet tekniċi ma jistgħux ikunu stabbiliti bi preċiżjoni suffiċjenti mill-awtorità kontraenti b'referenza għal xi standard, kif stipulat fil-punt 17.3;
- (c) għal kuntratti ta' konċessjoni;
- (d) għall-kuntratti ta' servizzi msemmija fl-Anness XIV mad-Direttiva 2014/24/UE;
- (e) għal servizzi ta' ricerka u żvilupp hlief dawk koperti mill-kodiċi CPV 73000000-2 sa 73120000-9, 73300000-5, 73420000-2 u 73430000-5 kif stabbilit fir-Regolament (KE) Nru 2195/2002 sakemm il-benefiċċji ma jakkumulawx esklużivament lill-awtorità kontraenti sabiex tuzahom fit-tweqqif tal-affarijiet tagħha, jew sakemm is-servizz ipprovdut ma jithallasx b'mod sħiħ mill-awtorità kontraenti;

- (f) għal kuntratti ta' servizz għall-akkwizzizzjoni, l-iżvilupp, il-produzzjoni jew il-koproduzzjoni ta' materjal għal programm maħsub għal servizzi tal-media awdjoviziva kif definit fid-Direttiva 2010/13/UE tal-Parlament Ewropew u tal-Kunsill<sup>1</sup> jew għal servizzi tal-media tar-radju jew kuntratti għal hin ta' xandir jew il-forniment ta' programmi.

12.2. Offerta għandha titqies bħala irregolari fi kwalunkwe wiehed mill-każijiet li ġejjin:

- (a) meta l-offerta ma tikkonformax mar-rekwiżiti minimi speċifikati fid-dokumenti tal-akkwist;
- (b) meta ma tikkonformax mar-rekwiżiti għall-prezentazzjoni stabbiliti fl-Artikolu 168(3);
- (c) meta l-offerent huwa miċhud skont il-punti (b) jew (c) tal-ewwel subparagrafu tal-Artikolu 141(1);
- (d) meta l-awtorità kontraenti ddikjarat li l-offerta hija baxxa wisq.

12.3. Offerta għandha titqies inaċċettabbli fi kwalunkwe wiehed mill-każijiet li ġejjin:

- (a) meta l-prezz tal-offerta jeċċedi l-baġit massimu tal-awtorità kontraenti kif iddeterminat u ddokumentat qabel it-tnedija tal-proċedura tal-akkwist;

---

<sup>1</sup> Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media Awdjoviziva) (ĠU L 95, 15.4.2010, p. 1).

- (b) meta l-offerta tonqos milli tissodisfa l-livelli minimi ta' kwalità għal kriterji ta' għoti.
- 12.4. Fil-kazijiet imsemmija fil-punt (a) tal-punt 12.1, l-awtorità kontraenti ma għandhiex tkun meħtieġa tippubblika avviż dwar kuntratt jekk fil-proċedura kompetittiva permezz tan-negozjar tinkludi lil dawk l-offerenti kollha li ssodisfaw il-kriterji ta' esklużjoni u għażla hlief dawk li jkunu pprezentaw offerta ddikjarata bhala baxxa wisq.
13. Proċedura li tinvolvi sejha għal espressjonijiet ta' interess
- 13.1. Għal kuntratti b'valur taħt il-limitu minimu msemmi fl-Artikolu 175(1) jew l-Artikolu 178(1), u mingħajr preġudizzju għall-punti 11 u 12, l-awtorità kontraenti tista' tuża sejha għal espressjoni ta' interess biex tagħmel waħda minn dawn li ġejjin:
- (a) preselezzjoni tal-kandidati li għandhom jiġu mistiedna sabiex jipprezentaw offerti bi twegiba għal sejhiet għall-offerti futuri ristretti;
- (b) ġbir ta' lista ta' bejjiegħa li għandhom jiġu mistiedna jipprezentaw talbiet għall-partecipazzjoni jew offerti.
- 13.2. Il-lista mhejjija wara sejha għal espressjoni ta' interess għandha tkun valida għal mhux aktar minn erba' snin minn meta l-avviż imsemmi fil-punt 3.1 ikun ippubblikat.
- Il-lista msemmija fl-ewwel subparagrafu tista' tinkludi listi sekondarji.
- Kwalunkwe operatur ekonomiku jista' jesprimi l-interess tiegħu fi kwalunkwe waqt matul il-perijodu ta' validità tal-lista, hlief għall-aħħar tliet xhur ta' dak il-perijodu.

- 13.3. Fejn ikun irid jingħata kuntratt, l-awtorità kontraenti tistieden lill-kandidati jew lill-bejjiegħa kollha mdahħla fil-lista jew fil-lista sekondarja rilevanti biex jagħmlu waħda minn dawn li ġejjin:
- (a) jipprezentaw offerta fil-każ imsemmi fil-punt (a) tal-punt 13.1;
  - (b) jipprezentaw, fil-każ imsemmi fil-punt (b) tal-punt 13.1, waħda minn dawn li ġejjin:
    - (i) offerti li jinkludu dokumenti relatati mal-kriterji ta' esklużjoni u tal-għażla;
    - (ii) dokumenti relatati mal-kriterji ta' esklużjoni u tal-għażla u, fit-tieni pass, offerti, għal dawk li jissodisfaw dawk il-kriterji.
14. Kuntratti ta' valur medju, baxx jew baxx hafna
- 14.1. Kuntratti ta' valur medju, baxx jew baxx hafna jistgħu jingħataw bi proċedura nnegożjata skont l-arrangamenti dwar in-negożjar stabbiliti fl-Artikolu 164(4) u fil-punt 6.5. Huma biss il-kandidati li jiġu mistiedna simultanjament u bil-miktub mill-awtoritajiet kontraenti li għandhom jagħmlu offerta inizjali.
- 14.2. Kuntratt ta' valur ogħla minn EUR 60 000 u taħt il-limiti msemmija fl-Artikolu 175(1) għandhom jitqiesu bħala ta' valur medju. Il-punti 3.1, 6.1 u 6.4 għandhom japplikaw għal tali kuntratti.
- 14.3. Kuntratt ta' valur ta' mhux aktar minn EUR 60 000, iżda li jeċċedi l-limitu stabbilit fil-punt 14.4, għandu jitqies bħala ta' valur baxx. Il-punti 3.1, 6.2 u 6.4 għandhom japplikaw għal tali kuntratti.

- 14.4. Kuntratt ta' valur ta' mhux aktar minn EUR 15 000 għandu jitqies bħala ta' valur baxx hafna. Il-punt 6.3 għandu japplika għal tali kuntratti.
- 14.5. Il-pagamenti ta' ammonti li ma jaqbzux EUR 1 000 fir-rigward ta' elementi ta' nfiq jistgħu jsiru sempliċiment bħala pagament kontra fatturi, mingħajr ma tkun aċċettata offerta minn qabel.
15. Konsultazzjoni preliminari tas-suq
- 15.1. Għal konsultazzjoni preliminari tas-suq, l-awtorità kontraenti tista' tfittex jew taċċetta parir minn esperti indipendenti jew awtoritajiet jew minn operaturi ekonomiċi. Dak il-parir jista' jintuza fl-ippjanar u t-twettiq tal-proċedura tal-akkwist, sakemm dan il-parir ma jkollux l-effett ta' distorsjoni tal-kompetizzjoni u ma jirriżultax fi ksur tal-prinċipji ta' nuqqas ta' diskriminazzjoni u ta' trasparenza.
- 15.2. Fejn operatur ekonomiku jkun ta parir lill-awtorità kontraenti jew kien involut b'xi mod ieħor fit-tnejn tal-proċedura ta' akkwist, l-awtorità kontraenti għandha tiegħu l-miżuri adatti kif stipulat fl-Artikolu 141 sabiex tiżgura li l-kompetizzjoni ma tkunx distorta mill-partecipazzjoni ta' dak l-operatur ekonomiku fil-proċedura tal-ghoti.
16. Dokumenti tal-akkwist
- 16.1. Id-dokumenti ta' akkwist għandhom jinkludu dan li ġej:
- (a) jekk applikabbli, avviż ta' kuntratt jew miżura oħra ta' reklamar kif previst fil-punti 2 sa 5;

- (b) l-istedina għall-preżentazzjoni ta' offerta;
- (c) l-ispeċifikazzjonijiet tas-sejha għall-offerti jew id-dokumenti deskrittivi, fil-każ ta' proċedura ta' djalogu kompetittiv, inklużi l-ispeċifikazzjonijiet tekniċi u l-kriterji rilevanti;
- (d) l-abbozz ta' kuntratt ibbażat fuq il-kuntratt mudell.

Il-punt (d) tal-ewwel subparagrafu ma għandux japplika għal każijiet li fihom, minhabba ċirkustanzi eċċezzjonali u ġġustifikati sew, ma jkunx jista' jintuża l-kuntratt mudell.

16.2. L-istedina għall-offerti għandha:

- (a) tispeċifika r-regoli dwar il-preżentazzjoni tal-offerti, inkluż b'mod partikolari l-kondizzjonijiet li jinżammu kunfidenzjali sakemm jinfetħu, id-data ta' għeluq u ż-żmien għar-riċevuta u l-indirizz fejn għandhom jintbagħtu jew jiġu kkonsenjati jew l-indirizz tal-Internet f'każ ta' preżentazzjoni elettronika;
- (b) tiddikjara li l-preżentazzjoni ta' offerta timplika l-aċċettazzjoni tat-termini u l-kondizzjonijiet stipulati fid-dokumenti ta' akkwist u li tali preżentazzjoni torbot lill-kuntrattur li lillu jingħata l-kuntratt, waqt l-eżekuzzjoni tal-kuntratt;
- (c) tispeċifika l-perijodu li matulu l-offerta tibqa' valida u ma għandhiex tkun modifikata fl-ebda rigward;

- (d) tipprojbixxi kwalunkwe kuntatt bejn l-awtorità kontraenti u l-offerenti matul il-proċedura, ħlief, b'mod eċċezzjonali, bil-kondizzjonijiet stipulati fl-Artikolu 169, u, fejn isir provvediment għal zjara fuq il-post, tispeċifika l-arrangamenti għal tali zjara;
- (e) tispeċifika l-mezz ta' prova għall-konformità mad-data tal-għeluq għall-preżentazzjoni tal-offerti;
- (f) tiddikjara li l-preżentazzjoni ta' offerta timplika l-aċċettazzjoni li waslet notifika tal-eżitu tal-proċedura permezz ta' mezzi elettronici.

16.3. L-ispeċifikazzjonijiet ta' sejha għall-offerti għandhom jinkludu dan li ġej:

- (a) il-kriterji ta' esklużjoni u ta' għażla;
- (b) il-kriterji tal-għoti u l-piż relattiv tagħhom jew, fejn għal raġunijiet oggettivi dan ma jkunx possibbli, l-ordni li dejjem tonqos ta' importanza, li għandha tapplika wkoll għal varjanti jekk jiġu awtorizzati fl-avviż dwar kuntratt;
- (c) l-ispeċifikazzjonijiet tekniċi msemmija fil-punt 17;
- (d) jekk il-varjanti huma awtorizzati, ir-rekwiżiti minimi li huma għandhom jissodisfaw;
- (e) informazzjoni dwar jekk japplikax il-Protokoll Nru 7 dwar il-privileġġi u l-immunitajiet tal-Unjoni Ewropea, anness mat-TUE u mat-TFUE, jew, fejn adatt, il-Konvenzjoni ta' Vjenna dwar ir-Relazzjonijiet Diplomatici jew il-Konvenzjoni ta' Vjenna dwar ir-Relazzjonijiet Konsulari;



- (f) l-evidenza tal-aċċess għall-akkwist;
- (g) ir-rekwiżit li jiġi indikat f'liema pajjiż huma stabbiliti l-offerenti u li tiġi pprezentata l-evidenza ta' sostenn normalment aċċettabbli skont il-liġi ta' dak il-pajjiż;
- (h) fil-każ ta' sistema dinamika ta' xiri jew ta' katalogi elettronici, informazzjoni dwar it-tagħmir elettroniku użat u l-arranġamenti u l-ispeċifikazzjonijiet ta' konnessjoni tekniċi meħtieġa.

16.4. L-abbozz ta' kuntratt għandu:

- (a) jispeċifika d-danni likwidati għan-nuqqas ta' konformità mal-klawsoli tiegħu;
- (b) jispeċifika d-dettalji li jridu jiġu inklużi fil-fatturi u fid-dokumenti ta' sostenn rilevanti skont l-Artikolu 111;
- (c) jiddikjara li, meta istituzzjonijiet tal-Unjoni jagħtu kuntratti f'isimhom stess, il-liġi li tapplika għall-kuntratt hija d-dritt tal-Unjoni u fejn ikun hemm bżonn, ikkomplementata mil-liġi nazzjonali jew, jekk ikun meħtieġ għal kuntratti ta' kostruzzjoni, il-liġi nazzjonali esklużivament;
- (d) jispeċifika l-qorti kompetenti għas-smiġħ ta' tilwim;

- (e) jispeċifika li l-kuntrattur għandu jikkonforma mal-obbligi applikabbli fl-oqsma tal-ligi ambjentali, soċjali u tax-xogħol stabbiliti mid-dritt tal-Unjoni, il-ligi nazzjonali, ftehimiet kollettivi jew mill-konvenzjonijiet internazzjonali soċjali u ambjentali elenkati fl-Anness X tad-Direttiva 2014/24/UE;
- (f) jispeċifika jekk it-trasferiment tad-drittijiet ta' proprjetà intellettwali hux ser ikun meħtieġ;
- (g) jiddikjara li l-prezz ikkwotat fl-offerta huwa fiss u mhux revedibbli, jew jistabbilixxi l-kondizzjonijiet jew il-formuli għar-revizjoni tal-prezzijiet matul il-ħajja tal-kuntratt.

Għall-finijiet tal-punt (g) tal-ewwel subparagrafu, jekk revizjoni tal-prezzijiet hija stabbilita fil-kuntratt, l-awtorità kontraenti għandha tqis b'mod partikolari:

- (a) is-suġġett tal-akkwist u s-sitwazzjoni ekonomika li fiha jkun qiegħed isir;
- (b) it-tip ta' kompiti u kuntratt u d-durata tagħhom;
- (c) l-interessi finanzjarji tal-awtorità kontraenti.

Il-punti (c) u (d) tal-ewwel subparagrafu ta' dan il-punt jistgħu jiġu rinunzjati għal kuntratti ffirmati skont il-punt (m) tat-tieni subparagrafu tal-punt 11.1.

17. Speċifikazzjonijiet tekniċi

17.1. L-ispeċifikazzjonijiet tekniċi għandhom jippermettu aċċess ugwali tal-atturi ekonomiċi għall-proċeduri tal-akkwist u ma għandux ikollhom l-effett li joħolqu xkiel mingħajr ġustifikazzjoni għall-ftuħ tal-akkwist għall-kompetizzjoni.

L-ispeċifikazzjonijiet tekniċi għandhom jinkludu l-karatteristiċi meħtieġa ta' xogħlijiet, provvisti jew servizzi, inkluż rekwiżiti minimi, b'tali mod li jissodisfaw l-użu li għalih ikunu maħsuba mill-awtorità kontraenti.

17.2. Il-karatteristiċi msemmija fil-punt 17.1 jistgħu jinkludu kif adatt:

- (a) il-livelli ta' kwalità;
- (b) il-prestazzjoni ambjentali u l-prestazzjoni klimatika;
- (c) għal xiri maħsub għall-użu minn persuni fiżiċi, il-kriterji dwar l-aċċessibilità għall-persuni b'diżabilità jew id-disinn għall-utenti kollha, hliet f'każijiet iġġustifikati kif adatt;
- (d) il-livelli u l-proċeduri għall-valutazzjoni tal-konformità;
- (e) il-prestazzjoni jew l-użu ta' provvista;
- (f) is-sigurtà jew il-qisien, inkluż, għall-provvisti, l-isem tal-bejgħ u l-istruzzjonijiet għall-utenti, u, għall-kuntratti kollha, it-terminologija, is-simboli, l-ittestjar u l-metodi ta' ttestjar, l-ippakkjar, l-immarkar u t-tikkettar, il-proċessi u l-metodi tal-produzzjoni;

- (g) għall-kuntratti ta' xogħlijiet, il-proċeduri relatati mal-assigurazzjoni tal-kwalità u r-regoli relatati mad-disinn u l-ipprezzar, il-kondizzjonijiet tal-ittestjar, l-ispezzjoni u l-aċċettazzjoni tax-xogħlijiet u l-metodi jew it-tekniki tal-kostruzzjoni u l-kondizzjonijiet tekniċi l-oħra kollha li l-awtorità kontraenti hija f'pożizzjoni li tippreskrivi f'regolamenti generali jew speċifiċi fir-rigward tax-xogħlijiet lesti u għall-materjali jew il-partijiet li jinvolvu.

17.3. L-ispeċifikazzjonijiet tekniċi jiġu fformulati b'xi wieħed mill-modi li ġejjin:

- (a) f'ordni ta' preferenza, b'referenza għal standards Ewropej, il-valutazzjonijiet tekniċi Ewropej, l-ispeċifikazzjonijiet tekniċi komuni, l-istandards internazzjonali, sistemi ta' referenzi tekniċi oħrajn stabbiliti mill-korpi ta' standardizzazzjoni Ewropej jew, f'nuqqas ta' dan, l-ekwivalenti nazzjonali tagħhom; kull referenza għandha tkun akkumpanjata mill-kliem "jew ekwivalenti";
- (b) f'termini tar-rekwiżiti ta' prestazzjoni jew ta' funzjoni, inkluż il-karatteristiċi ambjentali, dejjem jekk il-parametri huma preċiżi biżżejjed sabiex jippermettu li l-offerenti jiddeterminaw is-sugġett tal-kuntratt u biex jippermettu li l-awtorità kontraenti tagħti l-kuntratt;
- (c) b'taħlita tal-metodi msemmija fil-punti (a) u (b).

- 17.4. Fejn l-awtorità kontraenti tuża l-għażla li tirreferi għall-ispeċifikazzjonijiet ipprovduti fil-punt (a) tal-punt 17.3, hija ma tistax tiċhad offerta fuq l-argument li din ma tkunx tikkonforma ma' dawk l-ispeċifikazzjonijiet ladarba l-offerent jew il-kandidat juri, b'mezz adatt, li l-offerta tissodisfa, b'mod ekwivalenti, ir-rekwiżiti definiti fl-ispeċifikazzjonijiet tekniċi.
- 17.5. Fejn l-awtorità kontraenti tuża l-għażla prevista fil-punt (b) tal-punt 17.3 biex tifformula speċifikazzjonijiet tekniċi f'termini ta' rekwiżiti tal-prestazzjoni jew ta' rekwiżiti funzjonali, ma għandhiex tiċhad offerta li tikkonforma ma' standard nazzjonali li jittrasponi standard Ewropew, approvazzjoni teknika Ewropea, speċifikazzjonijiet tekniċi komuni, standard internazzjonali jew sistemi ta' referenza teknika stabbiliti minn korp ta' standardizzazzjoni Ewropew, fejn dawk l-ispeċifikazzjonijiet jindirizzaw ir-rekwiżiti ta' eżekuzzjoni jew funzjonali li hi tkun stabbiliet.

L-offerent għandu juri bi kwalunkwe mezz adatt, li x-xogħol, il-provvista jew is-servizz konformi mal-istandard jilhaq ir-rekwiżiti ta' prestazzjoni jew dawk funzjonali stabbiliti mill-awtorità kontraenti.

- 17.6. Fejn awtorità kontraenti għandha l-intenzjoni li tixtri xogħlijiet, provvisti jew servizzi b'karatteristiċi ambjentali, soċjali jew oħrajn speċifiċi, hija tista' tehtieg tikketta speċifika jew rekwiżiti speċifiċi minn tikketta, sakemm il-kondizzjonijiet kollha li ġejjin jiġu ssodisfati:

- (a) ir-rekwiżiti tat-tikketta jikkonċernaw biss kriterji li huma marbutin mas-sugġett tal-kuntratt u huma adatti sabiex jiddefinixxu l-karatteristiċi ta' xiri;

- (b) ir-rekwiziti tat-tikketta jiġu bbażati fuq kriterji verifikabbli b'mod oġġettiv u mhux diskriminatorji;
- (c) it-tikketti jiġu stabbiliti fi proċedura miftuħa u trasparenti li fiha jistgħu jipparteċipaw il-partijiet interessati rilevanti kollha;
- (d) it-tikketti huma aċċessibbli għall-partijiet interessati kollha;
- (e) ir-rekwiziti tat-tikketta jiġu stipulati minn parti terza li fuqha l-operatur ekonomiku li jkun qed japplika għat-tikketta ma jistax jeżerċita influwenza deċiżiva.

L-awtorità kontraenti tista' tesigi li l-operaturi ekonomiċi jipprovdu rapport tat-test jew ċertifikat bħala mezz ta' prova ta' konformità mad-dokumenti ta' akkwist minn korp tal-valutazzjoni tal-konformità akkreditat skont ir-Regolament (KE) Nru 765/2008 tal-Parlament Ewropew u tal-Kunsill<sup>1</sup> jew korp ekwivalenti ta' valutazzjoni tal-konformità.

---

<sup>1</sup> Regolament (KE) Nru 765/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi r-rekwiziti għall-akkreditament u għas-sorveljanza tas-suq relatati mal-kummerċjalizzazzjoni ta' prodotti, u li jhassar ir-Regolament (KEE) Nru 339/93 (ĠU L 218, 13.8.2008, p. 30).

- 17.7. L-awtorità kontraenti għandha taċċetta mezzi adatti oħra ta' prova differenti minn dawk imsemmija fil-punt 17.6, bħal dossier tekniku tal-manifattur, meta l-operatur ekonomiku ma kellu l-ebda aċċess għal dawn iċ-ċertifikati jew ir-rapporti tat-testijiet, jew ma kellu l-ebda possibbiltà li jiksibhom jew li jikseb tikketta speċifika fil-limiti ta' żmien rilevanti għal raġunijiet li mhumiex attribwibbli lil dak l-operatur ekonomiku u dment li l-operatur ekonomiku kkonċernat jagħti prova li x-xogħlijiet, il-provvisti jew is-servizzi li jkunu ser jiġu pprovduti jissodisfaw ir-rekwiżiti tat-tikketta speċifika jew ir-rekwiżiti speċifiċi indikati mill-awtorità kontraenti.
- 17.8. Sakemm dan ma jkunx iġġustifikat mis-sugġett tal-kuntratt, l-ispeċifikazzjonijiet tekniċi ma għandhomx jirreferu għal isem ta' ditta jew provenjenza speċifika, jew proċess partikolari li jikkarakterizza l-prodotti jew servizzi furnuti minn operatur ekonomiku speċifiku, jew għal trademarks, privattivi, tipi jew origini jew produzzjoni speċifika bl-effett li jiġu ffavoriti jew eliminati ċerti prodotti u ċerti operatori ekonomiċi.
- Tali referenza għandha tkun permessa, fuq bażi eċċezzjonali, meta ma tkunx possibbli deskrizzjoni ddettaljata u intelligibbli biżżejjed tas-sugġett tal-kuntratt. Tali referenza għandha tkun akkumpanjata mill-kliem "jew ekwivalenti".
18. Kriterji ta' esklużjoni u ta' għażla
- 18.1. Għall-fini tal-Artikolu 137, l-awtorità kontraenti għandha taċċetta d-Dokument Ewropew ta' Akkwist Uniku (DEAU) imsemmi fid-Direttiva 2014/24/UE, jew, jekk dan mhux possibbli, dikjarazzjoni fuq l-unur iffirmata u datata.

Operatur ekonomiku jista' jerga' juza d-Dokument ta' Akkwist Uniku Ewropew li jkun digà ntuza fi proċedura preċedenti, dment li l-operatur ekonomiku jikkonferma li l-informazzjoni li fih għadha korretta.

- 18.2. L-awtorità kontraenti għandha tindika l-kriterji ta' selezzjoni fid-dokumenti tal-akkwist, il-livelli minimi ta' kapaċità u l-evidenza meħtieġa biex tingħata prova ta' dik il-kapaċità. Ir-rekwiziti kollha għandhom ikunu relatati u proporzjonati mas-sugġett tal-kuntratt.

Fid-dokumenti tal-akkwist l-awtorità kontraenti għandha tispeċifika kif gruppi ta' operaturi ekonomiċi għandhom jissodisfaw il-kriterji tal-għażla filwaqt li jittiehed kont tal-punt 18.6.

Fejn kuntratt huwa maqsum f'lottijiet, l-awtorità kontraenti tista' tistabbilixxi livelli minimi ta' kapaċità għal kull lott. Hija tista' tistipula livelli minimi addizzjonali ta' kapaċità f'każ fejn bosta lottijiet jingħataw lill-istess kuntrattur.

- 18.3. Fir-rigward tal-kapaċità għat-twettiq tal-attività professjonali, l-awtorità kontraenti tista' tesigi li l-operatur ekonomiku jissodisfa mill-anqas waħda minn dawn il-kondizzjonijiet:

- (a) jiġi rreġistrat f'reġistru professjonali jew kummerċjali rilevanti, hlief meta l-operatur ekonomiku jkun organizzazzjoni internazzjonali;
- (b) għal kuntratti ta' servizz, ikollu awtorizzazzjoni partikolari li turi li huwa awtorizzat li jwettaq il-kuntratt fil-pajjiż tal-istabbiliment tiegħu jew li jkun membru ta' organizzazzjoni professjonali speċifika.



18.4. Meta tirċievi talbiet għall-partecipazzjoni jew offerti, l-awtorità kontraenti għandha taċċetta d-DEAU jew, fin-nuqqas ta' dak, dikjarazzjoni fuq l-unur li tgħid li l-kandidat jew l-offerent jissodisfa l-kriterji tal-għażla. Ir-rekwiżit tal-preżentazzjoni ta' DEAU jew ta' dikjarazzjoni fuq l-unur tista' ma ssirx għal kuntratt ta' valur baxx hafna.

L-awtorità kontraenti tista', fi kwalunkwe mument matul il-proċedura, titlob lill-offerenti u lill-kandidati jipprezentaw dikjarazzjoni aġġornata jew id-dokumenti ta' sostenn kollha jew parti minnhom fejn dan huwa meħtieġ sabiex tiġi żgurata t-tmexxija korretta tal-proċedura.

L-awtorità kontraenti għandha titlob lill-kandidati jew lill-offerenti magħzula biex jipprezentaw dokumenti ta' sostenn aġġornati hlief fejn din tkun diġà rċeviethom għall-finijiet ta' proċedura oħra u sakemm id-dokumenti għadhom aġġornati jew hija tista' taċċessahom f'bażi tad-data nazzjonali mingħajr hlas.

18.5. L-awtorità kontraenti tista', skont il-valutazzjoni tagħha tar-riskji, tiddeċiedi li ma teħtieġx evidenza tal-kapaċità legali, regolatorja, finanzjarja, ekonomika, teknika u professjonali tal-operaturi ekonomiċi fil-kazijiet li ġejjin:

- (a) proċeduri għal kuntratti mogħtija minn istituzzjonijiet tal-Unjoni f'isimhom stess, b'valur li ma jaqbix il-limiti msemmija fl-Artikolu 175(1);
- (b) proċeduri għal kuntratti mogħtija fil-qasam tal-azzjonijiet esterni, b'valur li ma jaqbix il-limiti minimi msemmija fl-Artikolu 178(1);

(c) proċeduri għal kuntratti mogħtija skont il-punti (b), (e), (f)(i) u (iv), (h) u (m) tat-tieni subparagrafu tal-punt 11.1.

Fejn l-awtorità kontraenti tiddeċiedi li ma teħtiegħ provi tal-kapaċità legali, regolatorja, finanzjarja, ekonomika, teknika u professjonali tal-operaturi ekonomiċi, ma għandu jsir l-ebda prefinanzjament hlief f'każijiet iġġustifikati kif adatt

18.6. Fejn adatt li jagħmel dan u għal kuntratt partikolari, operatur ekonomiku jista' jiddependi fuq il-kapaċitajiet ta' entitajiet oħra, hi x'inhil n-natura legali tar-rabtiet li huwa jkollu magħhom. F'dan il-każ, huwa għandu jagħti prova lill-awtorità kontraenti li huwa ser ikollu għad-dispożizzjoni tiegħu l-mezzi meħtieġa għall-eżekuzzjoni tal-kuntratt billi jippreżenta impenn minn dawn l-entitajiet għal dan l-effett.

Fir-rigward ta' kriterji tekniċi u professjonali, operatur ekonomiku għandu jiddependi biss fuq il-kapaċitajiet ta' entitajiet oħra meta dawn tal-aħħar ser iwettqu x-xogħlijiet jew is-servizzi li għalihom huma meħtieġa dawk il-kapaċitajiet.

Fejn operatur ekonomiku jiddependi fuq il-kapaċitajiet ta' entitajiet oħrajn fir-rigward ta' kriterji relatati mal-kapaċità ekonomika u finanzjarja, l-awtorità kontraenti tista' tesigi li l-operatur ekonomiku u dawk l-entitajiet ikunu responsabbli b'mod kongunt għall-eżekuzzjoni tal-kuntratt.

L-awtorità kontraenti tista' titlob informazzjoni mingħand l-offerent dwar kwalunkwe parti tal-kuntratt li l-offerent għandu f'moħħu li jissottokuntratta u dwar l-identità ta' kwalunkwe sottokuntrattur.

Għal xogħlijiet jew servizzi pprovduti f'facilità taħt is-supervizjoni diretta tal-awtorità kontraenti, l-awtorità kontraenti għandha tesigi li l-kuntrattur jindika l-ismijiet, il-kuntatti u r-rappreżentanti awtorizzati tas-sottokuntratturi kollha involuti fil-prestazzjoni tal-kuntratt.

- 18.7. Meta s-sottokuntrattur jirrappreżenta parti sinifikanti tal-kuntratt, l-awtorità kontraenti għandha tivverifika jekk l-entitajiet li fuq il-kapaċità tagħhom l-operatur ekonomiku għandu l-intenzjoni li jiddependi u s-sottokuntratturi previsti jissodisfawx il-kriterji rilevanti tal-għażla.

L-awtorità kontraenti għandha tesigi li l-operatur ekonomiku jissostitwixxi entità jew sottokuntrattur li ma jissodisfax kriterju tal-għażla rilevanti.

- 18.8. Fil-każ ta' kuntratti ta' xogħlijiet, kuntratti ta' servizzi u operazzjonijiet ta' tqeghid fil-post jew ta' installazzjoni fil-kuntest ta' kuntratt ta' provvista, l-awtorità kontraenti tista' tesigi li ċerti kompiti kritiċi jitwettqu direttament mill-offerent stess jew minn parteċipant fil-grupp, fejn l-offerta tkun ippreżentata minn grupp ta' operaturi ekonomiċi.
- 18.9. L-awtorità kontraenti ma tistax tesigi li grupp ta' operaturi ekonomiċi jkollu forma legali partikolari sabiex jitfa' offerta jew jitlob li jiehu sehem, iżda l-grupp magħżul jista' jintalab jadotta forma legali partikolari wara li jkun ingħatalu l-kuntratt jekk tali bidla tkun meħtieġa għall-eżekuzzjoni tajba tal-kuntratt.

19. Kapacità ekonomika u finanzjarja

19.1. Biex ikun żgurat li l-operaturi ekonomiċi għandhom il-kapaċità ekonomika u finanzjarja neċessarja biex jeżegwixxu l-kuntratt, l-awtorità kontraenti tista' tesigi b'mod partikolari li:

- (a) l-operaturi ekonomiċi jkollhom ċertu fatturat annwali minimu, inkluż ċertu fatturat minimu fil-qasam kopert mill-kuntratt;
- (b) l-operaturi ekonomiċi jipprovdu informazzjoni dwar il-kontijiet annwali tagħhom li turi l-proporzjonijiet bejn l-assi u l-obbligazzjonijiet;
- (c) l-operaturi ekonomiċi jipprovdu livell adegwat ta' assigurazzjoni ta' indennizz għar-riskju professjonali.

Għall-finijiet tal-punt (a) tal-ewwel subparagrafu, il-fatturat annwali minimu ma għandux jaqbeż id-doppju tal-valur annwali stmat tal-kuntratt, għajr f'każijiet debitament iġġustifikati marbuta man-natura tax-xiri, li l-awtorità kontraenti għandha tispjega fid-dokumenti tal-akkwist.

Għall-finijiet tal-punt (b) tal-ewwel subparagrafu, l-awtorità kontraenti għandha tispjega l-metodi u l-kriterji għal tali proporzjonijiet fid-dokumenti tal-akkwist.

19.2. Fil-każ ta' sistemi dinamiċi ta' xiri, il-fatturat annwali massimu għandu jiġi kkalkulat fuq il-bażi tad-daqs massimu previst ta' kuntratti speċifiċi li ser jingħataw skont dik is-sistema.

19.3. L-awtorità kontraenti għandha tiddefinixxi fid-dokumenti tal-akkwist l-evidenza li għandha tiġi pprovduta minn operatur ekonomiku biex turi l-kapaċità ekonomika u finanzjarja tagħha. Hija tista' titlob b'mod partikolari dokument wiehed jew aktar mid-dokumenti li ġejjin:

- (a) dikjarazzjonijiet adatti minn banek, jew, fejn adatt, prova tal-assigurazzjoni ta' indennizz għar-riskju professjonali rilevanti;
- (b) rapporti finanzjarji jew siltiet minnhom għal perijodu ugwali għall-aħħar tliet snin finanzjarji, jew anqas minnhom, li għalihom ikunu nġhalqu l-kontijiet;
- (c) dikjarazzjoni tal-fatturat kumplessiv tal-operatur ekonomiku u, fejn adatt, tal-fatturat fil-qasam kopert mill-kuntratt għal massimu tal-aħħar tliet snin finanzjarji disponibbli.

Jekk, għal kwalunkwe raġuni valida, l-operatur ekonomiku ma jkunx jista' jipprovdi r-referenzi mitluba mill-awtorità kontraenti, jista' jagħti prova tal-kapaċità ekonomika u finanzjarja permezz ta' kwalunkwe dokument ieħor li l-awtorità kontraenti tqis bħala adatt.

20. Kapacià teknika u professjonali

20.1. L-awtorità kontraenti għandha tivverifika li l-kandidati jew l-offerenti jissodisfaw il-kriterji minimi tal-ghazla li jikkoncernaw il-kapaċità teknika u professjonali f'konformità mal-punti 20.2 sa 20.5.

- 20.2. L-awtorità kontraenti għandha tiddefinixxi fid-dokumenti tal-akkwist l-evidenza li għandha tiġi pprovduta minn operatur ekonomiku biex turi l-kapaċità teknika u professjonali tagħha. Hija tista' titlob dokument wieħed jew aktar mid-dokumenti li ġejjin:
- (a) għal xogħlijiet, għal provvisti li jehtieġu operazzjonijiet jew servizzi ta' tqeghid jew installazzjoni, informazzjoni dwar il-kwalifiki edukattivi u professjonali, il-ħiliet, l-esperjenza u l-għarfien espert tal-persuni responsabbli għall-prestazzjoni;
  - (b) lista ta' dawn li ġejjin:
    - (i) is-servizzi prinċipali mogħtija u l-provvisti kkonsenjati matul l-aħħar tliet snin, bit-totali, id-dati u l-klijenti, pubbliċi jew privati akkumpanjati, jekk mitluba, minn dikjarazzjonijiet maħruġa mill-klijenti;
    - (ii) ix-xogħlijiet imwettqa matul l-aħħar hames snin, li magħha jiġu ppreżentati ċertifikati ta' eżekuzzjoni tajba għax-xogħlijiet l-aktar importanti;
  - (c) dikjarazzjoni tat-tagħmir tekniku, l-għodod jew l-impjant disponibbli għall-operatur ekonomiku għall-eżekuzzjoni ta' kuntratt ta' servizzi jew ta' xogħlijiet;
  - (d) deskrizzjoni tal-faċilitajiet tekniċi u l-mezzi disponibbli lill-operatur ekonomiku biex jiżgura l-kwalità, u deskrizzjoni tal-faċilitajiet ta' studju u riċerka disponibbli;

- (e) referenza għat-teknici jew il-korpi tecnici disponibbli għall-operatur ekonomiku, irrispettivament minn jekk jappartjenux direttament lilu, speċjalment dawk responsabbli għall-kontroll tal-kwalità;
- (f) fir-rigward tal-provvisti: kampjuni, deskrizzjonijiet jew ritratti awtentiċi jew ċertifikati maħruga minn istituti jew aġenziji uffiċjali ta' kontroll tal-kwalità ta' kompetenza magħrufa li jafferaw il-konformità tal-prodotti identifikati b'mod ċar minn referenzi għall-speċifikazzjonijiet jew standards teknici;
- (g) għal xogħlijiet jew servizzi, dikjarazzjoni tal-medja annwali ta' manodopera u l-għadd ta' persunal manigerjali tal-operatur ekonomiku tul l-aħħar tliet snin;
- (h) indikazzjoni tas-sistemi ta' ġestjoni u ta' traċċar tal-katina tal-provvista li l-operatur ekonomiku ser ikun jista' japplika meta jwettaq il-kuntratt;
- (i) indikazzjoni tal-miżuri ta' ġestjoni ambjentali li l-operatur ekonomiku ser ikun jista' japplika meta jonora l-kuntratt.

Għall-finijiet tal-punt (b)(i) tal-ewwel subparagrafu, meta dan ikun meħtieġ sabiex jiġi żgurat livell adegwat ta' kompetizzjoni, l-awtorità kontraenti tista' tindika li tiġi kkunsidrata evidenza ta' provvisti jew servizzi rilevanti furnuti jew imwettqa aktar minn tliet snin qabel.

Għall-finijiet tal-punt (b)(ii) tal-ewwel subparagrafu, meta dan ikun meħtieġ sabiex jiġi żgurat livell adegwat ta' kompetizzjoni, l-awtorità kontraenti tista' tindika li tiġi kkunsidrata evidenza ta' xogħlijiet rilevanti forniti jew imwettqa aktar minn hames snin qabel.

- 20.3. Fejn il-provvisti jew is-servizzi huma kumplessi jew, b'mod eċċezzjonali, huma meħtieġa għal skop partikolari, l-evidenza tal-kapaċità teknika u professjonali tista' tinkiseb permezz ta' kontroll imwettaq mill-awtorità kontraenti jew f'isimha minn korp ufficjali kompetenti tal-pajjiż li fih ikun stabbilit l-operatur ekonomiku, soġġett għall-qbil ta' dak il-korp. Dawn il-kontrolli jirrigwardaw il-kapaċità teknika u l-kapaċità ta' produzzjoni tal-fornitur u, jekk ikun meħtieġ, il-facilitajiet ta' studju u ricerka u l-miżuri tiegħu għall-kontroll tal-kwalità.
- 20.4. Fejn l-awtorità kontraenti titlob il-prezentazzjoni ta' ċertifikati mhejjija minn korpi indipendenti li jiċċertifikaw il-konformità tal-operatur ekonomiku ma' ċerti standards ta' garanzija tal-kwalità, inkluż dawk dwar l-aċċessibilità għall-persuni b'diżabilità, hija tirreferi għal sistemi ta' garanzija tal-kwalità bbażati fuq is-sensiela rilevanti ta' standards Ewropej iċċertifikati minn korpi akkreditati. L-awtorità kontraenti għandha taċċetta wkoll evidenza oħra ta' miżuri ekwivalenti ta' garanzija tal-kwalità minn operatur ekonomiku li b'mod ċar ma għandux aċċess għal dawn iċ-ċertifikati jew ma jkollu ebda possibbiltà li jikseb tali ċertifikati fil-limiti ta' żmien rilevanti għal raġunijiet li mhumiex attribwibbli lil dak l-operatur ekonomiku dment li l-operatur ekonomiku jagħti prova li l-miżuri ta' garanzija tal-kwalità jikkonformaw mal-istandards ta' garanziji tal-kwalità meħtieġa.



- 20.5. Fejn l-awtorità kontraenti titlob il-forniment ta' ċertifikati mhejjija minn korpi indipendenti li jiddikjaraw li l-operatur ekonomiku huwa konformi ma' ċerti sistemi jew standards ta' ġestjoni ambjentali, hija tirreferi għall-Iskema tal-Unjoni Ewropea ta' Ġestjoni u Verifika Ambjentali jew għal kwalunkwe sistema oħra ta' ġestjoni ambjentali kif rikonoxxuti skont l-Artikolu 45 tar-Regolament (KE) Nru 1221/2009 tal-Parlament Ewropew u tal-Kunsill<sup>1</sup> jew standards oħra ta' ġestjoni ambjentali bbażati fuq l-istandards Ewropej jew internazzjonali rilevanti minn korpi akkreditati. Fejn operatur ekonomiku seta' juri li ma għandux aċċess għal tali ċertifikati, jew li ma għandux possibbiltà li jiksibhom fil-limiti ta' żmien rilevanti għal raġunijiet li mhumiex attribwibbli lil dak l-operatur ekonomiku, l-awtorità kontraenti għandha taċċetta wkoll evidenza oħra ta' miżuri ta' ġestjoni ambjentali, dment li l-operatur ekonomiku jagħti prova li daww il-miżuri huma ekwivalenti għal daww meħtieġa skont is-sistema jew standard ta' ġestjoni ambjentali applikabbli.
- 20.6. Awtorità kontraenti tista' tikkonkludi li operatur ekonomiku ma għandux il-kapaċitajiet professjonali meħtieġa sabiex jeżegwixxi l-kuntratt bi standard adatt ta' kwalità fejn l-awtorità kontraenti tkun stabbiliet li l-operatur ekonomiku għandu interessi konfligġenti li jistgħu jaffettwaw b'mod negattiv il-prestazzjoni tiegħu.

---

<sup>1</sup> Regolament (KE) Nru 1221/2009 tal-Parlament Ewropew u tal-Kunsill tal-25 ta' Novembru 2009 dwar il-partecipazzjoni volontarja ta' organizzazzjonijiet fi skema Komunitarja ta' ġestjoni u verifika ambjentali (EMAS) li jhassar ir-Regolament (KE) Nru 761/2001 u d-Deċizzjonijiet tal-Kummissjoni 2001/681/KE u 2006/193/KE (ĠU L 342, 22.12.2009, p. 1).

21. Kriterji tal-għoti

- 21.1. Il-kriterji ta' kwalità jistgħu jinkludu elementi bħall-mertu tekniku, il-karatteristiċi estetici u dawk funzjonali, l-aċċessibilità, id-disinn għall-utenti kollha, il-karatteristiċi soċjali, ambjentali u dawk innovattivi, il-produzzjoni, il-forniment u l-proċess tan-negozjar u kwalunkwe proċess speċifiku fi kwalunkwe stadju taċ-ċiklu tal-ħajja tax-xogħlijiet, provvisti jew servizzi, l-organizzazzjoni tal-persunal assenjat biex iwettaq il-kuntratt, is-servizz ta' wara l-bejgħ, l-assistenza teknika u l-kondizzjonijiet tal-forniment bħad-data ta' forniment, il-proċess ta' forniment u l-perijodu ta' forniment jew il-perijodu ta' tlestija.
- 21.2. L-awtorità kontraenti għandha tispeċifika fid-dokumenti tal-akkwist il-piż relattiv li hi taġti lil kull wieħed mill-kriterji magħżula sabiex tiddetermina l-aktar offerta ekonomikament vantaġġuza għajr meta jintuza l-metodu tal-orħos prezz. Il-piż mogħti lil kull kriterju jista' jitqiegħed fuq medda b'firxa massima adatta.
- Il-piż mogħti lill-prezz jew lill-kost f'relazzjoni mal-kriterji l-oħrajn ma għandux jirrizulta fin-newtralizzazzjoni tal-prezz jew tal-kost.
- Jekk ma jkunx possibbli jingħata piż għal raġunijiet oġġettivi, l-awtorità kontraenti għandha tindika l-kriterji f'ordni li tonqos skont l-importanza.
- 21.3. L-awtorità kontraenti tista' tistabbilixxi livelli minimi ta' kwalità. L-offerti li juru livelli ta' kwalità aktar baxxi mil-livelli minimi stabbiliti jiġu miċhuda.

21.4. Il-kostijiet taċ-ċiklu tal-ħajja għandhom ikopru partijiet mill-ispejjeż jew l-ispejjeż kollha li ġejjin, sa fejn ikun rilevanti, matul iċ-ċiklu tal-ħajja ta' xogħlijiet, provvisti jew servizzi:

- (a) kostijiet imġarrba mill-awtorità kontraenti jew utenti oħra, bħal:
  - (i) kostijiet relatati mal-akkwiżizzjoni;
  - (ii) kostijiet tal-użu, bħal konsum tal-enerġija u riżorsi oħra;
  - (iii) spejjeż tal-manutenzjoni;
  - (iv) kostijiet ta' tmiem iċ-ċiklu tal-ħajja, bħall-kostijiet ta' ġbir u tar-riċiklaġġ;
- (b) kostijiet attribwiti lil esternalitajiet ambjentali marbuta max-xogħlijiet, il-provvisti jew is-servizzi matul iċ-ċiklu tal-ħajja tagħhom, dment li l-valur monetarju tagħhom ikun jista' jiġi ddeterminat u vverifikat.

21.5. Fejn l-awtorità kontraenti tivvaluta l-kostijiet permezz ta' approċċ tal-kostijiet taċ-ċiklu tal-ħajja, hija għandha tindika fid-dokumenti tal-akkwist id-data li għandha tingħata mill-offerenti u l-metodu li hija ser tuża biex tiddetermina l-kost taċ-ċiklu tal-ħajja abbazi ta' dik id-data.

Il-metodu użat għall-valutazzjoni tal-kostijiet attribwiti lil esternalitajiet ambjentali għandu jissodisfa l-kondizzjonijiet li ġejjin:

- (a) ikun ibbażat fuq kriterji li jistgħu jiġu vverifikati oġġettivament u mingħajr diskriminazzjoni;
- (b) ikun aċċessibbli għall-partijiet interessati kollha;

(c) l-operaturi ekonomiċi jistgħu jipprovdu d-data meħtieġa bi sforz raġonevoli.

Fejn applikabbli, l-awtorità kontraenti għandha tuża l-metodi komuni mandatorji għall-kalkolu tal-kostijiet taċ-ċiklu tal-ħajja previsti fl-atti legali tal-Unjoni elenkati fl-Anness XIII tad-Direttiva 2014/24/UE.

## 22. Użu ta' rkantijiet elettronici

22.1. L-awtorità kontraenti tista' tuża rkantijiet elettronici li fihom jiġu ppreżentati prezzijiet godda, riveduti 'l isfel, jew valuri godda li jikkonċernaw ċerti elementi tal-offerti.

L-awtorità kontraenti għandha tistruttura l-irkant elettroniku bħala proċess elettroniku ripetittiv, li jseħħ wara evalwazzjoni inizjali sħiħa tal-offerti, li jippermetti sabiex dawn jiġu kklassifikati permezz ta' metodi ta' evalwazzjoni awtomatiċi.

22.2. Fi proċeduri miftuħa, ristretti jew kompetittivi permezz tan-negozjar, l-awtorità kontraenti tista' tiddeċiedi li qabel l-ġhoti ta' kuntratt pubbliku l-ewwel ikun hemm irkant elettroniku meta d-dokumenti tal-akkwist jistgħu jiġu stabbiliti bi preċiżjoni.

Irkant elettroniku jista' jintuża fil-ftuħ mill-ġdid ta' kompetizzjoni bejn il-partijiet għal kuntratt qafas kif imsemmi fil-punt (b) tat-tieni subparagrafu tal-punt 1.3 u fil-ftuħ għall-kompetizzjoni tal-kuntratti li jridu jingħataw bis-sistema dinamika ta' xiri msemmija fil-punt 9.

L-irkant elettroniku għandu jiġi bbażat fuq waħda mill-metodi ta' ġhoti stipulati fl-Artikolu 167(4).

22.3. L-awtorità kontraenti li tiddeċiedi li tuża rkant elettroniku għandha tiddikjara dan il-fatt fl-avviż dwar kuntratt.

Id-dokumenti ta' akkwist għandhom jinkludu d-dettalji li ġejjin:

- (a) il-valuri tal-elementi li ser ikunu s-suġġett ta' rkant elettroniku, dment li dawk l-elementi jkunu kwantifikabbli u jistgħu jiġu espressi f'ċifri jew f'perċentwali;
- (b) kwalunkwe limitu fuq il-valuri li jistgħu jiġu ppreżentati, peress li jirriżultaw mill-ispeċifikazzjonijiet relatati mas-suġġett tal-kuntratt;
- (c) l-informazzjoni li ser titqiegħed għad-dispożizzjoni tal-offerenti matul l-irkant elettroniku u, fejn adatt, meta ser titqiegħed għad-dispożizzjoni tagħhom;
- (d) l-informazzjoni rilevanti li tikkonċerna l-proċess ta' rkant elettroniku inkluż jekk dan jinkludix fażijiet u kif ser jingħalqu, kif stabbilit fil-punt 22.7;
- (e) il-kondizzjonijiet li bihom l-offerenti ser ikunu jistgħu jagħmlu l-offerti tagħhom u, b'mod partikolari, id-differenzi minimi li, fejn adatt, ser ikunu meħtieġa għal meta jsiru l-offerti;
- (f) l-informazzjoni rilevanti dwar it-tagħmir elettroniku użat u l-arrangamenti u l-ispeċifikazzjonijiet tekniċi għall-konnessjoni.

22.4. L-offerenti kollha li jkunu ressqi offeriti ammissibbli għandhom jiġu mistiedna b'mod simultanju b'mezzi elettronici sabiex jieħdu sehem fl-irkant elettroniku bl-użu tal-konnessjonijiet skont l-istruzzjonijiet. L-istedina għandha tispeċifika d-data u l-ħin tal-bidu tal-irkant elettroniku.

L-irkant elettroniku jista' jseħh f'għadd ta' fażijiet suċċessivi. L-irkant elettroniku ma għandux jibda qabel jumejn ta' xogħol mid-data li fiha jkunu harġu l-istediniet.

22.5. L-istedina għandha tkun akkumpanjata bl-eżitu ta' evalwazzjoni sħiħa tal-offerta rilevanti.

L-istedina għandha ssemmi wkoll il-formula matematika li għandha tintuża fl-irkant elettroniku għad-determinazzjoni tar-riklassifikazzjoni awtomatika fuq il-bażi tal-prezzijiet il-ġodda u/jew il-valuri ġodda mibgħuta. Dik il-formula tinkorpora l-piż tal-kriterji kollha stabbiliti sabiex tiġi ddeterminata l-aktar offerta ekonomikament vantaġġuża, kif indikat fid-dokumenti tal-akkwist. Għal dak l-iskop, kwalunkwe medda għandha, madankollu, tiġi mnaqqsa minn qabel għal valur speċifikat.

Fejn huma awtorizzati varjanti, għandha tingħata formula separata għal kull varjant.

- 22.6. Matul kull fażi ta' rkant elettroniku l-awtorità kontraenti għandha tikkomunika minnufih lill-offerenti kollha tal-anqas biżżejjed informazzjoni sabiex ikunu jistgħu jaċċertaw ruħhom mill-klassifikazzjonijiet relattivi f'kull mument. Hija tista' wkoll, fejn dan ikun għe indikat minn qabel, tikkomunika informazzjoni oħra rigward prezzijiet u valuri oħra mibgħuta kif ukoll tħabbar l-għadd ta' offerenti fi kwalunkwe fażi speċifika tal-irkant. Madanakollu, hija ma għandhiex tiddivulga l-identitajiet tal-offerenti matul kwalunkwe fażi tal-irkant elettroniku.
- 22.7. L-awtorità kontraenti għandha tagħlaq irkant elettroniku b'wiehed jew aktar mill-modi li ġejjin:
- (a) fid-data u l-ħin indikati preċedentement;
  - (b) meta ma tirċevix aktar prezzijiet jew valuri godda li jilħqu r-rekwiżiti rigward id-differenzi minimi, sakemm preċedentement tkun iddikjarat iż-żmien li hija ser tħalli jgħaddi wara li tirċievi l-aħħar prezz jew valur qabel ma tagħlaq l-irkant elettroniku;
  - (c) meta jkun tlesta n-numru ta' fażijiet tal-irkant indikati preċedentement.
- 22.8. Wara li tagħlaq irkant elettroniku, l-awtorità kontraenti għandha tagħti l-kuntratt fuq il-bażi tar-riżultati tal-irkant elettroniku.

23. Offerti baxxi wisq

23.1. Jekk, għal kuntratt partikolari, il-prezz jew il-kostijiet proposti f'offerta jidhru li huma baxxi wisq, l-awtorità kontraenti għandha titlob bil-miktub dettalji tal-elementi kostitwenti tal-prezz jew il-kostijiet li hija tqis rilevanti u għandha tagħti lill-offerent l-opportunità li jippreżenta l-osservazzjonijiet tiegħu.

L-awtorità kontraenti tista', b'mod partikolari, tikkunsidra l-osservazzjonijiet dwar:

- (a) l-ekonomija tal-proċess ta' manifattura, tal-forniment ta' servizzi jew tal-metodu tal-kostruzzjoni;
- (b) is-soluzzjonijiet tekniċi magħzula jew il-kondizzjonijiet eċċezzjonalment favorevoli għall-offerent;
- (c) l-originalità tal-offerta;
- (d) il-konformità tal-offerent ma' kwalunkwe obbligu applikabbli fl-oqsma tal-ligi ambjentali, soċjali u tax-xogħol;
- (e) il-konformità tas-sottokuntratturi ma' kwalunkwe obbligu applikabbli fl-oqsma tal-ligi ambjentali, soċjali u tax-xogħol;
- (f) il-possibbiltà li l-offerent jikseb għajjnuna mill-Istat f'konformità mar-regoli applikabbli.



23.2. L-awtorità kontraenti għandha tiċhad l-offerta biss fejn l-evidenza pprovduta ma tagħtix ġustifikazzjoni sodisfaċenti tal-livell baxx tal-prezz jew tal-kostijiet proposti.

L-awtorità kontraenti għandha tiċhad l-offerta, fejn ġie stabbilit li l-offerta hija baxxa wisq minhabba li ma tikkonformax mal-obbligi applikabbli fl-oqsma tal-liġi ambjentali, soċjali u tax-xogħol.

23.3. Fejn l-awtorità kontraenti tistabbilixxi li offerta hija baxxa wisq għax l-offerent kiseb għajjnuna mill-Istat, hija tista' tirrifjuta l-offerta fuq dik ir-raġuni waħedha biss jekk l-offerent, fl-limitu ta' żmien suffiċjenti stabbilit mill-awtorità kontraenti, ma jistax juri li l-għajjnuna inkwistjoni hija kompatibbli mas-suq intern fis-sens tal-Artikolu 107 TFUE.

24. Limiti ta' żmien sabiex jintlaqgħu l-offerti u t-talbiet għall-partecipazzjoni

24.1. L-iskadenzi għandhom ikunu itwal mil-limiti ta' żmien minimi stabbiliti f'dan il-punt meta l-offerti jistgħu jsiru biss wara żjara lis-sit jew wara konsultazzjoni fuq il-post tad-dokumenti ta' prova għad-dokumenti tal-akkwist.

Il-limiti ta' żmien għandhom jittawlu b'hamest ijiem fi kwalunkwe wieħed mill-każijiet li ġejjin:

- (a) l-awtorità kontraenti ma toffrix aċċess dirett mingħajr hlas b'mezzi elettronici għad-dokumenti tal-akkwist;
- (b) l-avviż tal-kuntratt huwa ppubblikat skont il-punt (b) tal-punt 4.2.

- 24.2. Fi proċeduri miftuħa, il-limitu ta' żmien biex jaslu l-offerti għandu jkun mhux inqas minn 37 jum mill-jum li fih jintbagħat l-avviż tal-kuntratt.
- 24.3. Fi proċeduri ristretti, fi djalogi kompetittivi, fi proċeduri kompetittivi permezz tan-negozjar, f'sistemi dinamiċi ta' xiri u fi sħubiji għall-innovazzjoni, il-limitu ta' żmien biex jintlaqgħu talbiet għall-partecipazzjoni ma jkunux inqas minn 32 jum mill-jum li fih jintbagħat l-avviż tal-kuntratt.
- 24.4. Fi proċeduri ristretti u fi proċeduri kompetittivi permezz tan-negozjar, il-limitu ta' żmien biex jintlaqgħu l-offerti għandu jkun mhux anqas minn 30 jum mill-jum li fih tintbagħat l-istedina għall-offerti.
- 24.5. F'sistema dinamika ta' xiri, il-limitu ta' żmien biex jintlaqgħu l-offerti ma għandux ikun anqas minn 10 ijiem mill-jum li fih tintbagħat l-istedina għall-offerti.
- 24.6. Fil-proċeduri wara sejħa għal espressjoni ta' interess kif imsemmija fil-punt 13.1, il-limitu ta' żmien għandu jkun:
- (a) mhux anqas minn 10 ijiem mill-jum li fih tintbagħat l-istedina għall-offerti sabiex jiġu riċevuti l-offerti fil-każ tal-proċedura msemmija fil-punt (a) tal-punt 13.1 u l-punt (b)(i) tal-punt 13.3;
  - (b) mhux anqas minn 10 ijiem sabiex jiġu riċevuti talbiet għall-partecipazzjoni u mhux anqas minn 10 jum sabiex jiġu riċevuti offerti fil-każ tal-proċedura f'żewġ passi msemmija fil-punt (b)(ii) tal-punt 13.3.

- 24.7. L-awtorità kontraenti tista' tnaqqas il-limitu ta' żmien għall-offerti b'haġest ijiem għal proċeduri miftuħa jew ristretti jekk din taċċetta li l-offerti jistgħu jiġu ppreżentati b'mezzi elettronici.
25. Aċċess għal dokumenti tal-akkwist u limitu ta' żmien sabiex tkun ipprovduta informazzjoni addizzjonali
- 25.1. L-awtorità kontraenti għandha toffri aċċess dirett mingħajr ħlas b'mezzi elettronici għad-dokumenti tal-akkwist mid-data ta' pubblikazzjoni tal-avviż ta' kuntratt jew, għal dawk il-proċeduri mingħajr avviż ta' kuntratt jew imsemmija fil-punt 13, mid-data li fiha tintbagħat l-istedina għall-preżentazzjoni tal-offerti.

F'każijiet iġġustifikati, l-awtorità kontraenti tista' tibgħat id-dokumenti tal-akkwist permezz ta' mezzi oħra speċifikati minnha jekk l-aċċess dirett b'mezzi elettronici għal raġunijiet tekniċi ma jkunx possibbli jew jekk id-dokumenti tal-akkwist ikun fihom informazzjoni ta' natura kunfidenzjali. F'tali każijiet għandu japplika t-tieni subparagrafu tal-punt 24.1 ħlief f'każijiet urġenti kif previst fil-punt 26.1.

L-awtorità kontraenti tista' timponi fuq operaturi ekonomiċi rekwiżiti bil-għan li tipproteġi n-natura kunfidenzjali tal-informazzjoni li tinsab fid-dokumenti tal-akkwist. Hija għandha tħabbar dawk ir-rekwiżiti kif ukoll kif jinkiseb aċċess għad-dokumenti tal-akkwist kkonċernati.

25.2. L-awtorità kontraenti għandha tipprovdi informazzjoni addizzjonali marbuta mad-dokumenti tal-akkwist simultanament u bil-miktub lill-operaturi ekonomiċi kollha interessati malajr kemm jista' jkun.

L-awtorità kontraenti ma għandhiex tkun marbuta li twieġeb għat-talbiet għal informazzjoni addizzjonali ppreżentati anqas minn sitt ijiem qabel l-iskadenza biex jintlaqgħu l-offerti.

25.3. L-awtorità kontraenti għandha testendi l-limitu ta' żmien biex jintlaqgħu l-offerti fejn:

(a) ma pprovdiex informazzjoni addizzjonali sa mhux aktar tard minn sitt ijiem qabel l-iskadenza biex jintlaqgħu l-offerti għalkemm l-operatur ekonomiku talabha fi żmien adegwat;

(b) hija tagħmel bidliet sinifikanti fid-dokumenti tal-akkwist.

26. Limiti ta' żmien f'każijiet urgenti

26.1. Fejn l-urgenza debitament issostanzjata tirrendi imprattikabbli l-limiti minimi ta' żmien stipulati fil-punti 24.2 u 24.3 għall-proċeduri miftuħa jew ristretti, l-awtorità kontraenti tista' tistabbilixxi:

(a) limitu biex jintlaqgħu talbiet għall-partecipazzjoni jew offerti fi proċeduri miftuħa li ma għandhomx ikunu anqas minn 15-il jum mid-data li fiha joħroġ l-avviż dwar kuntratt;

(b) limitu ta' żmien biex jintlaqgħu l-offerti għall-proċeduri ristretti li ma għandux ikun anqas minn għaxart ijiem mid-data li fiha toħroġ l-istedina għall-offerti.

- 26.2. F'kazijiet urgenti, il-limitu ta' zmien stabbilit fl-ewwel subparagrafu tal-punt 25.2 u fil-punt (a) tal-punt 25.3 għandu jkun ta' erbat ijiem.
27. Katalogi elettronici
- 27.1. Fejn ikun rikjest l-użu ta' mezzi elettronici ta' komunikazzjoni, l-awtorità kontraenti tista' tesigi li l-offerti jiġu pprezentati fil-format ta' katalogu elettroniku jew li jiġi inkluż katalogu elettroniku.
- 27.2. Fejn il-prezentazzjoni ta' offeriti fil-forma ta' katalogi elettronici hija aċċettata jew rikjesta, l-awtorità kontraenti għandha:
- (a) tiddikjara dan fl-avviż dwar kuntratt;
  - (b) tindika l-informazzjoni kollha meħtieġa fid-dokumenti tal-akkwist rigward il-format, it-tagħmir elettroniku użat u l-arranġamenti u l-ispeċifikazzjonijiet ta' konnessjonijiet tekniċi għall-katalogu.
- 27.3. Fejn kuntratt qafas multiplu ġie konkluz wara l-prezentazzjoni ta' offeriti fil-forma ta' katalogi elettronici, l-awtorità kontraenti tista' ttiprovdi li l-ftuħ mill-ġdid ta' kompetizzjoni għal kuntratti speċifiċi jsehh fuq il-bażi ta' katalogi aġġornati bl-użu ta' wiehed mill-metodi li ġejjin:
- (a) l-awtorità kontraenti tistieden lill-kuntratturi jipprezentaw mill-ġdid il-katalogi elettronici tagħhom, adattati għar-rekwiziti tal-kuntratt speċifiku inkwistjoni;

(b) L-awtorità kontraenti tinnotifika lill-kuntratturi li għandhom il-ħsieb li jiġbru mill-katalogi elettronici li diġà ġew ipprezentati dik l-informazzjoni meħtieġa sabiex jiġu kostitwiti offerti adattati għar-rekwiziti tal-kuntratt speċifiku inkwistjoni, dejjem jekk l-użu ta' dan il-metodu jkun tħabbar fid-dokumenti tal-akkwist tal-ftehim qafas.

27.4. Meta jintuża l-metodu msemmi fil-punt (b) tal-punt 27.3, l-awtorità kontraenti għandha tinnotifika kuntratturi bid-data u l-ħin li fiha għandha l-ħsieb li tiġbor l-informazzjoni meħtieġa sabiex jiġu kostitwiti offerti adattati għar-rekwiziti tal-kuntratt speċifiku inkwistjoni u għandha tagħti lill-kuntratturi l-possibilità li jirrifjutaw tali għbir ta' informazzjoni.

L-awtorità kontraenti għandha tagħti perijodu ta' żmien adegwat bejn in-notifika u l-għbir attwali tal-informazzjoni.

Qabel ma tagħti l-kuntratt speċifiku, l-awtorità kontraenti għandha tippreżenta l-informazzjoni miġbura lill-kuntrattur ikkonċernat, sabiex b'hekk jagħtuh l-opportunità li jikkontesta jew jikkonferma li l-offerta hekk ikkostitwita ma fiha l-ebda żball materjali.

28. Ftuh tal-offerti u talbiet għall-partecipazzjoni

28.1. Fi proċeduri miftuħa, rappreżentanti awtorizzati ta' offerenti jistgħu jattendu s-sessjoni ta' ftuh.

28.2. Fejn il-valur ta' kuntratt ikun ugwali jew jaqbeż il-limiti msemmija fl-Artikolu 175(1), l-uffiċjal tal-awtorizzazzjoni responsabbli jahtar kumitat sabiex jiftaħ l-offerti. L-uffiċjal tal-awtorizzazzjoni jista' jneħhi dak l-obbligu abbażi ta' analiżi tar-riskju meta terġa' tinfetaħ il-kompetizzjoni fi hdan kuntratt qafas u għall-każijiet imsemmija fit-tieni subparagrafu tal-punt 11.1 għajr il-punti (d) u (g) ta' dak is-subparagrafu.

Il-kumitat ta' ftuħ għandu jkun magħmul mill-anqas minn żewġ persuni li jirrapprezentaw mill-anqas żewġ entitajiet organizzattivi tal-istituzzjoni kkonċernata tal-Unjoni, bl-ebda konnessjoni ġerarkika bejniethom. Bil-għan li tiġi evitata kull sitwazzjoni ta' kunflitt ta' interessi, dawk il-persuni huma soġġetti għall-obbligi stabbiliti fl-Artikoli 61.

Fir-rappreżentazzjonijiet jew l-unitajiet lokali msemmija fl-Artikolu 150 jew iżolati fi Stat Membru, jekk ma jkunx hemm entitajiet separati, ma għandux japplika r-rekwiżit ta' entitajiet organizzattivi mingħajr rabta ġerarkika bejniethom.

28.3. Għal proċedura ta' akkwist immedija fuq bażi interistituzzjonali, il-kumitat tal-ftuħ għandu jinħatar mill-uffiċjal tal-awtorizzazzjoni responsabbli mill-istituzzjoni tal-Unjoni responsabbli għall-proċedura ta' akkwist.

28.4. L-awtorità kontraenti għandha tivverifika u tiżgura l-integrità tal-offerta originali inkluża l-offerta finanzjarja u prova tad-data u l-hin tal-wasla tagħha kif stipulat fl-Artikolu 149(3) u (5) permezz ta' kwalunkwe metodu adatt.

- 28.5. Fi proċeduri miftuħa, meta l-kuntratt jingħata skont il-metodi tal-orħos prezz jew l-inqas kost skont l-Artikolu 167(4), il-prezzijiet ikkwotati f'offerta li jissodisfaw ir-rekwiziti għandhom jinqraw b'vuċi għolja.
- 28.6. Ir-registru miktub tal-ftuħ tal-offerti milqugħa għandu jiġi ffirmat mill-persuna jew persuni responsabbli għall-ftuħ jew minn membri tal-kumitat tal-ftuħ. Huwa għandu jidentifika dawk l-offerti li jikkonformaw mal-Artikolu 149 dawk li ma jissodisfawhomx, u jagħti r-raġunijiet li abbażi tagħhom ikunu ġew miċħuda offerti kif stipulat fl-Artikolu 168(4). Il-firma tista' ssir b'sistema elettronika li tipprovdri identifikazzjoni suffiċjenti tal-firmatarju.
29. Evalwazzjoni tal-offerti u talbiet għall-parteciġazzjoni
- 29.1. L-uffiċjal tal-awtorizzazzjoni responsabbli jista' jiddeċiedi li l-kumitat ta' evalwazzjoni għandu jevalwa u jikklassifika l-offerti fuq il-bażi tal-kriterji tal-għoti biss u li l-kriterji ta' esklużjoni u tal-għażla għandhom jiġu evalwati b'mezzi adatti oħra li jiggarrantixxu n-nuqqas ta' kunflitti ta' interessi.
- 29.2. Għal proċedura ta' akkwist immedija fuq bażi interistituzzjonali, il-kumitat ta' evalwazzjoni jinhatar mill-uffiċjal tal-awtorizzazzjoni responsabbli mill-istituzzjoni responsabbli tal-Unjoni għall-proċedura ta' akkwist. Il-kompożizzjoni tal-kumitat ta' evalwazzjoni għandha tirrifletti, sa fejn ikun possibbli, il-karattru interistituzzjonali tal-proċedura ta' akkwist.



- 29.3. It-talbiet għall-partecipazzjoni u l-offerti li huma adattati taħt il-punt 11.2 u li la huma irregolari taħt il-punt 12.2 u lanqas huma inaċċettabbli taħt il-punt 12.3 għandhom jiġu kkunsidrati ammissibbli.
30. Risultati tal-evalwazzjoni u d-deċiżjoni tal-ġotja
- 30.1. L-eżitu tal-evalwazzjoni għandu jkun rapport ta' evalwazzjoni li fih il-proposta biex jingħata l-kuntratt. Ir-rapport ta' evalwazzjoni għandu jkun datat u ffirmat mill-persuna jew persuni li wettqu l-evalwazzjoni jew mill-membri tal-kumitat ta' evalwazzjoni. Ir-rapport jista' jkun iffirmit b'sistema elettronika li tipprovdi identifikazzjoni suffiċjenti tal-firmatarju.
- Jekk il-kumitat ta' evalwazzjoni ma jkunx ingħata r-responsabbiltà li jivverifika l-offerti skont il-kriterji ta' esklużjoni u għażla, ir-rapport ta' evalwazzjoni jiġi ffirmat ukoll mill-persuni li kienu ngħataw dik ir-responsabbiltà mill-uffiċjal tal-awtorizzazzjoni responsabbli.
- 30.2. Ir-rapport ta' evalwazzjoni għandu jinkludi dan li ġej:
- (a) l-isem u l-indirizz tal-awtorità kontraenti, u s-sugġett u l-valur tal-kuntratt jew is-sugġett u l-valur massimu tal-kuntratt qafas;
  - (b) l-ismijiet tal-kandidati jew l-offerenti li ġew irrifjutati u r-ragunijiet għar-rifjut tagħhom b'referenza għal sitwazzjoni msemmija fl-Artikolu 141(1) jew għall-kriterji ta' għażla;

- (c) ir-referenzi għall-offerti miċhuda u r-raġunijiet għaċ-ċaħda tagħhom b'referenza għal kwalunkwe minn dawn li ġejjin:
  - (i) nonkonformità mar-rekwiżiti minimi kif stabbiliti fil-punt (a) tal-Artikolu 167(1);
  - (ii) ma jissodisfawx il-livelli minimi ta' kwalità stipulati fil-punt 21.3;
  - (iii) offerti misjuba li kienu baxxi wisq kif imsemmi fil-punt 23;
- (d) l-ismijiet tal-kandidati jew offerenti magħzula u r-raġunijiet għall-għażla tagħhom;
- (e) l-ismijiet tal-offerenti li għandhom jiġu kklassifikati skont ir-riżultati miksuba u l-ġustifikazzjonijiet tagħhom;
- (f) l-ismijiet tal-kandidati proposti jew l-offerent magħzul u r-raġunijiet għall-għażla tagħhom;
- (g) jekk ikun magħruf, il-proporzjon tal-kuntratt jew tal-kuntratt qafas li l-kuntrattur propost beħsiebu jissottokuntratta lil partijiet terzi.

- 30.3. L-awtorità kontraenti għandha tiegħu d-deċiżjoni tagħha tal-għotja billi ttipprova kwalunkwe punt minn dawn li ġejjin:
- (a) approvazzjoni tar-rapport ta' evalwazzjoni, li jkun fih l-informazzjoni kollha elenkata fil-punt 30.2 ikkomplementat b'li ġejj:
    - (i) l-isem tal-offerent magħżul u r-raġunijiet għal dik l-għażla b'referenza għall-kriterji tal-għażla u tal-għoti mhabbra minn qabel, inkluż fejn adatt ir-raġunijiet għalfejn ma tkunx giet segwita r-rakkomandazzjoni pprovduta fir-rapport ta' evalwazzjoni;
    - (ii) fil-każ ta' proċedura nnegożjata mingħajr pubblikazzjoni minn qabel, proċedura kompetittiva permezz tan-negożjar jew djalogu kompetittiv, iċ-ċirkustanzi msemmija fil-punti 11, 12 u 39 li jiġġustifikaw l-użu tagħhom;
  - (b) fejn adatt, ir-raġunijiet għaliex l-awtorità kontraenti tkun iddeċidiet li ma tagħtix kuntratt.
- 30.4. L-uffiċjal tal-awtorizzazzjoni jista' jgħaqqad il-kontenut tar-rapport tal-evalwazzjoni mad-deċiżjoni tal-għotja f'dokument wiehed u jiffirmah fi kwalunkwe wiehed mill-każijiet li ġejjin:
- (a) għal proċeduri taht il-limiti msemmija fl-Artikolu 175(1), fejn offerta waħda biss kienet riċevuta;
  - (b) meta terga' tinfetaħ il-kompetizzjoni fi hdan kuntratt qafas fejn l-ebda kumitat ta' evalwazzjoni ma gie nnominat;

(c) għal każijiet imsemmija fil-punti (c), (e), (f)(i), (f)(iii) u (h) tat-tieni subparagrafu tal-punt 11.1 meta l-ebda kumitat ta' evalwazzjoni ma gie nnominat.

30.5. Għal proċedura ta' akkwist immedija fuq bażi interistituzzjonali, id-deċiżjoni msemmija fil-punt 30.3 għandha tittiehed mill-awtorità kontraenti responsabbli għall-proċedura ta' akkwist.

31. Informazzjoni għall-kandidati u għall-offerenti

31.1. L-awtorità kontraenti għandha tinforma lill-kandidati jew lill-offerenti kollha, fl-istess ħin u b'mod individwali, b'mezz elettroniku bid-deċiżjonijiet meħuda rigward l-eżitu tal-proċedura fl-iqsar żmien possibbli wara kwalunkwe minn dawn l-istadji li ġejjin:

(a) il-fazi ta' ftuħ għall-każijiet imsemmija fl-Artikolu 168(3);

(b) tkun ittiehdet deċiżjoni fuq il-bażi tal-kriterji ta' esklużjoni u għażla, fi proċeduri ta' akkwist organizzati f'zewġ stadji separati;

(c) id-deċiżjoni tal-għoti.

F'kull każ, l-awtorità kontraenti għandha tindika r-raġunijiet għaliex it-talba għall-partecipazzjoni jew l-offerta ma tkunx ġiet aċċettata u r-rimedji legali disponibbli.

Meta tinforma lill-offerent magħżul, l-awtorità kontraenti għandha tispeċifika li d-deċiżjoni nnotifikata ma tikkostitwixxix impenn min-naħa tagħha.

31.2. L-awtorità kontraenti għandha tikkomunika l-informazzjoni prevista fl-Artikolu 170(3) malajr kemm jista' jkun u fi kwalunkwe każ fi żmien 15-il jum mill-wasla ta' talba bil-miktub. Meta l-awtorità kontraenti tagħti kuntratti f'isimha stess, hija għandha tuża mezzi elettronici. L-offerent jista' wkoll jibgħat it-talba b'mezzi elettronici.

31.3. Meta l-awtorità kontraenti tikkomunika b'mezzi elettronici, l-informazzjoni għandha tkun meqjusa li waslet għand il-kandidati jew l-offerenti jekk l-awtorità kontraenti tista' tagħti prova li bagħtitha fl-indirizz elettroniku msemmi fl-offerta jew fit-talba għall-partecipazzjoni.

F'dan il-każ, l-informazzjoni għandha titqies li waslet għand il-kandidat jew l-offerent fid-data ta' meta ntbagħtet mill-awtorità kontraenti.

## **KAPITOLU 2**

### **Dispożizzjonijiet applikabbli għall-kuntratti mogħtija minn istituzzjonijiet tal-Unjoni minn jeddhom**

32. Korp ċentrali għax-xiri

32.1. Korp ċentrali għax-xiri jista' jaġixxi bħala kwalunkwe wiehed minn dawn li ġejjin:

(a) bħala bejjiegħ bl-ingrossa billi jixtri, jaħzen u jbigħ mill-ġdid provvisti u servizzi lill-awtoritajiet kontraenti oħra;

(b) bħala intermedjarju billi jagħti kuntratti qafas jew jopera sistemi dinamiċi ta' xiri li jistgħu jintużaw minn awtoritajiet kontraenti oħrajn kif imħabbar fl-ewwel avviż.

32.2. Il-korp ċentrali għax-xiri għandu jwettaq il-proċeduri kollha tax-xiri permezz ta' mezzi elettroniki ta' komunikazzjoni.

33. Lottijiet

33.1. Kull meta jkun adatt, teknikament fattibbli u kosteffiċjenti, il-kuntratti għandhom jingħataw fil-forma ta' lottijiet separati fl-istess proċedura.

33.2. Fejn is-sugġett ta' kuntratt jinfirex fuq diversi lottijiet, li kull wieħed ikun is-sugġett ta' kuntratt individwali, għall-evalwazzjoni globali tal-limitu applikabbli għandu jiġi kkunsidrat il-valur totali tal-lottijiet kollha.

Fejn il-valur totali tal-lottijiet kollha jkun daqs jew jaqbez il-limiti msemmija fl-Artikolu 175(1), l-Artikolu 163(1) u l-Artikoli 164 u 165 għandhom japplikaw għal kull wieħed mil-lottijiet.

33.3. Fejn kuntratt ikun irid jingħata fil-forma ta' lottijiet separati, l-offerti jiġu evalwati separatament għal kull lott. Jekk jingħataw diversi lottijiet lill-istess offerent, jista' jiġi ffirmat kuntratt wieħed li jkopri dawn il-lottijiet.

34. Arrangamenti biex issir stima tal-valur ta' kuntratt

34.1. L-awtorità kontraenti għandha tagħmel stima tal-valur ta' kuntratt abbażi tal-ammont totali pagabbli, inkluż kwalunkwe forma ta' għażliet u kull tiġdid.

Din l-istima għandha ssir mhux aktar tard minn meta l-awtorità kontraenti tniedi l-proċedura ta' akkwist.

34.2. Għall-kuntratti qafas u s-sistemi dinamiċi ta' xiri, il-valur li għandu jiġi kkunsidrat ikun il-valur massimu tal-kuntratti kollha previsti matul id-durata kollha tal-kuntratt qafas jew tas-sistema dinamika ta' xiri.

Għal shubijiet għall-innovazzjoni, il-valur li għandu jiġi kkunsidrat għandu jkun il-valur massimu stmat tal-attivitajiet ta' riċerka u żvilupp li għandhom isiru matul l-istadji kollha tas-shubija prevista kif ukoll tax-xogħlijiet, il-provvisti jew is-servizzi li jridu jiġu akkwistati fl-aħħar tas-shubija prevista.

Fejn l-awtorità kontraenti tipprevedi pagamenti lil kandidati jew offerenti, għandha tqis dan meta tikkalkula l-valur stmat tal-kuntratt.

34.3. Għall-kuntratti ta' servizzi, għandhom jitqiesu dawn li ġejjin:

(a) fil-każ tas-servizzi tal-assigurazzjoni, il-primjum li jrid jithallas u forom oħra ta' rimunerazzjoni;

- (b) fil-każ tas-servizzi bankarji jew finanzjarji, it-tariffi, il-kummissjonijiet, l-imghax u tipi oħra ta' rimunerazzjoni;
- (c) fil-każ tal-kuntratti ta' disinn, it-tariffi, il-kummissjonijiet li jridu jithallsu u forom oħra ta' rimunerazzjoni.

34.4. Fil-każ ta' kuntratti ta' servizzi li ma jispeċifikawx prezz totali jew fil-każ ta' kuntratti ta' provvista għal lokazzjoni, kiri jew lokazzjoni b'opzjoni ta' xiri ta' prodotti, il-bażi għall-kalkolu tal-valur stmat tal-kuntratt għandha tkun:

- (a) fil-każ ta' kuntratti għal terminu fiss:
  - (i) fejn id-durata tagħhom tkun ta' 48 xahar jew anqas fil-każ tas-servizzi jew 12-il xahar jew anqas fil-każ tal-provvisti, il-valur totali tal-kuntratt għal kemm idumu;
  - (ii) fejn id-durata tagħhom tkun ta' aktar minn 12-il xahar fil-każ tal-provvisti, il-valur totali inkluz il-valur residwu stmat;
- (b) fil-każ ta' kuntratti mingħajr terminu definit jew, fil-każ tas-servizzi, għal durata ta' aktar minn 48 xahar, il-valur ta' kull xahar immultiplikat għal 48 darba.



- 34.5. Fil-każ ta' kuntratti ta' servizzi jew provvisti li jingħataw b'mod regolari jew li jridu jiġgeddu f'perjodu speċifikat, il-bażi għall-kalkolu tal-valur stmat tal-kuntratt għandha tkun kwalunkwe waħda minn dawn li ġejjin:
- (a) il-valur totali attwali tal-kuntratti suċċessivi tal-istess tip mogħtija matul it-12-il xahar preċedenti jew is-sena finanzjarja preċedenti, aġġustata, fejn possibbli, biex jitqiesu t-tibdiliet fil-kwantità jew il-valur li jistgħu jseħħu matul it-12-il xahar ta' wara l-kuntratt inizjali;
  - (b) il-valur totali stmat ta' kuntratti suċċessivi tal-istess tip li għandhom jingħataw matul is-sena finanzjarja.
- 34.6. Fil-każ ta' kuntratti ta' xogħlijiet, irid jitqies mhux biss il-valur tax-xogħlijiet iżda wkoll il-valur totali stmat tal-provvisti u s-servizzi meħtieġa sabiex jitwettqu x-xogħlijiet u magħmula disponibbli għall-kuntrattur mill-awtorità kontraenti.
- 34.7. Fil-każ ta' kuntratti ta' konċessjoni, il-valur għandu jkun il-fatturat totali stmat tal-konċessjonarju ġġenerat matul id-durata tal-kuntratt.

Il-valur għandu jiġi kkalkulat bl-użu ta' metodu oġġettiv speċifikat fid-dokumenti tal-akkwist, filwaqt li jitqiesu b'mod partikolari:

- (a) id-dhul mill-pagament ta' tariffi u multi mill-utenti tax-xogħlijiet jew servizzi għajr dawk miġbura fisem l-awtorità kontraenti;

- (b) il-valur ta' għotjiet jew ta' kwalunkwe vantaġġ finanzjarju ieħor minn partijiet terzi għall-prestazzjoni tal-konċessjoni;
- (c) id-dhul mill-bejgħ ta' kwalunkwe assi li jagħmlu parti mill-konċessjoni;
- (d) il-valur tal-provvisti u s-servizzi kollha li jkunu disponibbli għall-konċessjonarju mill-awtoritajiet kontraenti sakemm ikunu neċessarji għall-eżekuzzjoni tax-xogħlijiet jew tas-servizzi;
- (e) il-pagamenti lil kandidati jew offerenti.

35. Perijodu ta' sospensjoni qabel l-iffirmar tal-kuntratt

35.1. Il-perijodu ta' sospensjoni għandu jibda jgħodd minn waħda miż-żewġ dati li ġejjin:

- (a) il-jum wara li jkunu ntbagħtu flimkien in-notifiki lill-offerenti magħzula u lill-offerenti li ma jkunux intgħażlu b'mezzi elettronici;
- (b) fejn il-kuntratt jew il-kuntratt qafas jingħata skont il-punt (b) tat-tieni subparagrafu tal-punt 11.1, il-jum ta' wara li l-avviz tal-għoti msemmi fil-punt 2.4 jiġi ppubblikat f'Il-Ġurnal Uffiċjali tal-Unjoni Ewropea.

Jekk ikun meħtieġ, l-awtorità kontraenti tista' tissospendi l-iffirmar tal-kuntratt għal aktar studju jekk dan jiġi ġġustifikat mit-talbiet jew il-kummenti magħmula mill-kandidati jew l-offerenti li ma jkunux intgħazlu jew li jkollhom xi ilment jew minn kwalunkwe informazzjoni rilevanti oħra li tkun waslet matul il-perijodu stipulat fl-Artikolu 175(3). Fil-każ ta' sospensjoni, il-kandidati jew l-offerenti kollha jridu jiġu infurmati fi żmien tlett ijiem ta' xogħol wara d-deċiżjoni ta' sospensjoni.

Fejn il-kuntratt jew il-kuntratt qafas ma jkunx jista' jiġi ffirmat mal-offerent previst magħżul, l-awtorità kontraenti tista' tagħtih lit-tieni l-aħjar offerent.

35.2. Il-perijodu stipulat fil-punt 35.1 ma japplikax fil-każijiet li ġejjin:

- (a) kwalunkwe proċedura fejn tkun giet ipprezentata offerta waħda biss;
- (b) fil-każ ta' kuntratti speċifiċi bbażati fuq kuntratt qafas;
- (c) sistemi dinamiċi ta' xiri;
- (d) proċedura nnegożjata mingħajr pubblikazzjoni minn qabel imsemmija fil-punt 11 hliet għal kuntratti mogħtija skont il-punt (b) tat-tieni subparagrafu tal-punt 11.1.

## KAPITOLU 3

### Akkwist fil-qasam ta' azzjonijiet esterni

36. Dispożizzjonijiet speċjali relatati mal-limiti u l-arrangamenti għall-ghoti ta' kuntratti fil-qasam ta' azzjonijiet esterni

Il-punt 2, minbarra l-punt 2.5, il-punti 3, 4 u 6, il-punt (a) u l-punti (c) sa (f) tal-punt 12.1, il-punt 12.4, il-punt 13.3, il-punti 14 u 15, il-punti 17.3 sa 17.7, il-punti 20.4 u 23.3, il-punt 24, il-punti 25.2 u 25.3, il-punti 26, 28, u 29 minbarra l-punt 29.3, ma għandhomx japplikaw għall-kuntratti pubbliċi konklużi mill-awtoritajiet kontraenti msemmija fl-Artikolu 178(2) jew f'isimhom. Il-punti 32, 33 u 34 ma għandhomx japplikaw għal akkwist fil-qasam ta' azzjonijiet esterni. Il-punt 35 għandu japplika għal akkwist fil-qasam ta' azzjonijiet esterni. Għall-finijiet tat-tieni subparagrafu tal-punt 35.1, id-durata tal-perijodu ta' sospensjoni għandha tkun dik stabbilita fl-Artikolu 178(1).

L-implimentazzjoni tad-dispożizzjonijiet dwar l-akkwisti skont dan il-Kapitolu għandha tiġi deciza mill-Kummissjoni, inkluż fir-rigward tal-kontrolli adatti li għandhom jiġu applikati mill-uffiċjal tal-awtorizzazzjoni responsabbli fejn il-Kummissjoni ma tkunx l-awtorità kontraenti.

37. Reklamar

- 37.1. Jekk japplika, l-avviż ta' informazzjoni minn qabel għas-sejhiet għall-offerti wara l-proċedura ristretta jew il-proċedura miftuħa, kif imsemmija, rispettivament, fil-punti (a) u (b) tal-punt 38.1, għandu jintbagħat malajr kemm jista' jkun lill-Uffiċċju tal-Pubblikazzjonijiet b'mezzi elettronici.
- 37.2. L-avviż ta' għoti għandu jintbagħat meta jiġi ffirmat il-kuntratt hlief meta, jekk ikun għadu meħtieġ, il-kuntratt ikun gie ddikjarat sigriet jew fejn l-eżekuzzjoni tal-kuntratt ikun irid isir b'miżuri ta' sigurtà speċjali, jew fejn il-protezzjoni tal-interessi essenzjali tal-Unjoni, jew il-pajjiż benefiċjarju jitolbu dan, u fejn il-pubblikazzjoni tal-avviż ta' għoti ma tkunx ikkunsidrata bħala adatti.

38. Limiti massimi u proċeduri

- 38.1. Il-proċeduri tal-akkwist fil-qasam tal-azzjonijiet esterni għandhom ikunu kif ġej:
- (a) il-proċedura ristretta kif previst fil-punt (b) tal-Artikolu 164(1);
  - (b) il-proċedura miftuħa kif previst fil-punt (a) tal-Artikolu 164(1);
  - (c) il-proċedura miftuħa lokali;
  - (d) il-proċedura simplifikata;

38.2. L-użu ta' proċeduri tal-akkwist skont il-limiti massimi għandu jkun kif ġej:

- (a) il-proċedura miftuħa jew ristretta tista' tintuża għal:
  - (i) kuntratti ta' servizzi u provvista u kuntratti ta' konċessjoni ta' servizzi b'valur ta' tal-anqas EUR 300 000;
  - (ii) kuntratti ta' xogħlijiet u kuntratti ta' konċessjonijiet ta' xogħlijiet b'valur ta' tal-anqas EUR 5 000 000;
- (b) il-proċedura miftuħa lokali tista' tintuża għal:
  - (i) kuntratti ta' provvista b'valur ta' tal-anqas EUR 100 000 u mhux aktar minn EUR 300 000;
  - (ii) kuntratti ta' xogħlijiet u kuntratti ta' konċessjonijiet ta' xogħlijiet b'valur ta' tal-anqas EUR 300 000 u mhux aktar minn EUR 5 000 000;
- (c) il-proċedura simplifikata tista' tintuża għal:
  - (i) kuntratti ta' servizzi, kuntratti ta' konċessjoni ta' servizzi, kuntratti ta' xogħlijiet u kuntratti ta' konċessjonijiet ta' xogħlijiet b'valur ta' inqas minn EUR 300 000
  - (ii) kuntratti ta' provvista b'valur ta' inqas minn EUR 100 000
- (d) il-kuntratti b'valur ugwali għal EUR 20 000 jew inqas minnu jistgħu jingħataw fuq il-bażi ta' offerta unika;

(e) il-pagamenti ta' ammonti li ma jaqbxux l-EUR 2 500 fir-rigward ta' elementi ta' nefqa jistgħu jsiru sempliċiment bhala pagament kontra fattura mingħajr aċċettazzjoni ta' offerta minn qabel.

38.3. Fil-proċedura ristretta msemmija fil-punt (a) tal-punt 38.1, l-avviż dwar kuntratt għandu jiddikjara l-għadd ta' kandidati li ser jiġu mistiedna jitfgħu offerti. Għall-kuntratti ta' servizzi, jiġu mistiedna mill-anqas erba' kandidati. L-għadd ta' kandidati li jithallew jipprezentaw offerti għandu jkun biżżejjed biex tiġi żgurata kompetizzjoni ġenwina.

Il-lista tal-kandidati magħżulin għandha tiġi ppubblikata fuq is-sit web tal-Kummissjoni.

Jekk l-għadd ta' kandidati li jissodisfaw il-kriterji tal-għażla jew il-livelli minimi ta' kapacità jkun anqas mill-għadd minimu, l-awtorità kontraenti tista' tistieden sabiex jipprezentaw offerti biss lil dawk il-kandidati li jissodisfaw il-kriterji għall-prezentazzjoni ta' offerta.

38.4. Taht il-proċedura miftuħa lokali msemmija fil-punt (c) tal-punt 38.1, l-avviż dwar kuntratt għandu jiġi ppubblikat mill-anqas fil-gurnal uffiċjali tal-Istat destinatariju jew fi kwalunkwe pubblikazzjoni simili għas-sejhiet għall-offerti lokali.

38.5. Taht il-proċedura simplifikata msemmija fil-punt (d) tal-punt 38.1, l-awtorità kontraenti tipprepara lista ta' mill-anqas tliet offerenti tal-għażla tagħha, mingħajr pubblikazzjoni ta' avviż.

L-offerenti għall-proċedura simplifikata jistgħu jintgħażlu minn lista ta' bejjiegħa kif imsemmija fil-punt (b) tal-punt 13.1 irreklaamt permezz ta' sejha għal espressjonijiet ta' interess.

Jekk, wara l-konsultazzjoni tal-offerenti, l-awtorità kontraenti tircievi biss offerta waħda li tkun amministrattivament u teknikament valida, il-kuntratt jista' jinghata dment li jintlaħqu l-kriterji tal-ghoti.

- 38.6. Għas-servizzi legali mhux koperti fil-punt (h) tat-tieni subparagrafu tal-punt 11.1, l-awtoritajiet kontraenti jistgħu jużaw il-proċedura simplifikata, ikun xi jkun il-valur stmat tal-kuntratt.
39. Użu tal-proċedura nnegożjata għall-kuntratti ta' servizzi, ta' provvista u ta' xogħlijiet
- 39.1. L-awtoritajiet kontraenti jistgħu jużaw il-proċedura nnegożjata b'offerta waħda fil-każijiet li ġejjin:
- (a) fejn is-servizzi jkunu fdati lil korpi mis-settur pubbliku jew istituzzjonijiet jew assoċjazzjonijiet mingħajr skop ta' qligħ u jkunu relatati ma' attivitajiet ta' natura istituzzjonali jew ikunu mfassla biex jipprovdu assistenza lil nies fil-qasam soċjali;
  - (b) fejn il-proċedura ta' hruġ tal-offerti ma tkunx irnexxiet, jiġifieri, meta ma tkun intlaqgħet l-ebda offerta siewja kemm finanzjarjament kif ukoll teknikament, f'dak il-każ, wara li tithassar il-proċedura għall-offerti, l-awtorità kontraenti tista' tinnegozja ma' wiehed minn dawk li tefgħu l-offerti jew aktar, milli tkun għażlet hi fost dawk li hadu sehem fis-sejha għall-offerti, sakemm id-dokumenti tax-xiri ma jinbidlux sostanzjalment;
  - (c) fejn għandu jiġi konkluz kuntratt ġdid wara terminazzjoni bikrija ta' kuntratt eżistenti.



- 39.2. Għall-finijiet tal-punt (c) tat-tieni subparagrafu tal-punt 11.1, il-ħidmiet li jsiru fi krizi għandhom jitqiesu li jissodisfaw il-prova ta' urġenza estrema. L-uffiċjal tal-awtorizzazzjoni b'delega, fejn adatt flimkien mal-uffiċjali tal-awtorizzazzjoni l-oħra b'delega kkonċernati, jistabbilixxi li teżisti sitwazzjoni ta' emerġenza estrema u għandu jirrevedi d-deċiżjoni tiegħu regolarment b'rigward għall-prinċipju ta' ġestjoni finanzjarja tajba.
- 39.3. L-attivitajiet ta' natura istituzzjonali msemmija fil-punt (a) tal-punt 39.1 jinkludu servizzi marbutin direttament mal-missjoni statutorja tal-korpi tas-settur pubbliku.
40. Speċifikazzjonijiet tal-offerti
- B'deroga mill-punt 16.3, għall-proċeduri kollha li jinvolvu talba għal parteċipazzjoni, l-ispeċifikazzjonijiet tas-sejha għall-offerti jistgħu jinqasmu skont iż-żewġ stadji tal-proċedura u l-ewwel stadju jista' jkun fih biss l-informazzjoni msemmija fil-punti (a) u (f) tal-punt 16.3.
41. Limiti ta' żmien għall-proċeduri
- 41.1. Għall-kuntratti ta' servizzi, iż-żmien minimu bejn il-jum ta' wara d-data ta' meta tintbagħat l-ittra tas-sejha għall-offerti u d-data finali biex jintlaqgħu l-offerti għandu jkun ta' 50 jum. Madankollu, f'każijiet urġenti, jistgħu jiġu awtorizzati limiti ta' żmien oħrajn.
- 41.2. L-offerenti jistgħu jagħmlu mistoqsijiet bil-miktub qabel id-data tal-għeluq għall-offerti. L-awtorità kontraenti għandha ttiprovdi t-tweġibiet għall-mistoqsijiet qabel id-data tal-għeluq biex jintlaqgħu l-offerti.

- 41.3. Fi proċeduri ristretti, il-limitu ta' żmien biex jintlaqgħu l-offerti ma jkunx anqas minn 30 jum mid-data ta' wara dik li fiha jiġi ppubblikat l-avviż dwar kuntratt. Il-perijodu bejn id-data ta' wara dik li fiha tintbagħat l-ittra ta' stedina u d-data finali biex jintlaqgħu l-offerti ma jkunx anqas minn 50 jum. Madankollu, f'ċerti każijiet eċċezzjonali jistgħu jiġu awtorizzati limiti ta' żmien oħrajn.
- 41.4. Fi proċeduri miftuħa, il-limitu ta' żmien biex jintlaqgħu l-offerti, li jibdwew mid-data ta' wara dik li fiha jintbagħat l-avviż dwar kuntratt, ikunu ta' mill-anqas:
- (a) 90 jum għal kuntratti ta' xogħlijiet;
  - (b) 60 jum għall-kuntratti ta' provvista.
- Madankollu, f'ċerti każijiet eċċezzjonali jistgħu jiġu awtorizzati limiti ta' żmien oħrajn.
- 41.5. Fi proċeduri miftuħa lokali, il-limitu ta' żmien biex jintlaqgħu l-offerti, li jibdwew mid-data li fiha jiġi ppubblikat l-avviż dwar kuntratt, ikunu tal-anqas:
- (a) 60 jum għal kuntratti ta' xogħlijiet;
  - (b) 30 jum għall-kuntratti ta' provvista.
- Madankollu, f'ċerti każijiet eċċezzjonali jistgħu jiġu awtorizzati limiti ta' żmien oħrajn.
- 41.6. Għall-proċeduri simplifikati msemmija fil-punt (d) tal-punt 38.1, il-kandidati jingħataw minimu ta' 30 jum mid-data li fiha tintbagħat l-ittra ta' sejha għall-offerti li fihom iridu jipprezentaw l-offerti tagħhom.
-

## ANNEX II

### Tabella ta' korrelazzjoni

Regolament (UE, Euratom) Nru 966/2012	Dan ir-Regolament
Artikolu 1(1)	Artikolu 1
Artikolu 1(2)	Artikolu 68
Artikolu 2	Artikolu 2
Artikolu 3	Artikolu 3
Artikolu 4	Artikolu 4
Artikolu 5	Artikolu 5
Artikolu 6	Artikolu 6
Artikolu 7	Artikolu 7
Artikolu 8	Artikolu 8
Artikolu 9	Artikolu 9
Artikolu 10	tħassar
Artikolu 11	Artikolu 10
Artikolu 12	Artikolu 11
Artikolu 13	Artikolu 12
Artikolu 14	Artikolu 12(3)
Artikolu 15	Artikolu 14
Artikolu 16	Artikolu 16
Artikolu 17	Artikolu 17
Artikolu 18	Artikolu 18
Artikolu 19	Artikolu 19
Artikolu 20	Artikolu 20
Artikolu 21	Artikolu 21
Artikolu 22	Artikolu 25
Artikolu 23	Artikolu 27
Artikolu 24	Artikolu 28

Regolament (UE, Euratom) Nru 966/2012	Dan ir-Regolament
Artikolu 25	Artikolu 29
Artikolu 26	Artikolu 30
Artikolu 27	Artikolu 31
Artikolu 28	Artikolu 28(2)
Artikolu 29	Artikolu 32
Artikolu 30	Artikolu 33
Artikolu 31	Artikolu 35
Artikolu 32	Artikolu 36
Artikolu 33	Artikolu 35(4)
Artikolu 34	Artikolu 37
Artikolu 35	Artikolu 38
Artikolu 36	Artikolu 39
Artikolu 37	Artikolu 40
Artikolu 38	Artikolu 41
Artikolu 39	Artikolu 42
Artikolu 40	Artikolu 43
Artikolu 41	Artikolu 44
Artikolu 42	Artikolu 45
Artikolu 43	Artikolu 46
Artikolu 44	Artikolu 47
Artikolu 45	Artikolu 48
Artikolu 46	Artikolu 49
Artikolu 47	Artikolu 50
Artikolu 48	Artikolu 51
Artikolu 49	Artikolu 52
Artikolu 50	Artikolu 53
Artikolu 51	Artikolu 54
Artikolu 52	Artikolu 55

Regolament (UE, Euratom) Nru 966/2012	Dan ir-Regolament
Artikolu 53	Artikolu 56
Artikolu 54	Artikolu 58
Artikolu 55	Artikolu 59
Artikolu 56	Artikolu 60
Artikolu 57	Artikolu 61
Artikolu 58	Artikolu 62
Artikolu 59	Artikolu 63
Artikolu 60	Artikolu 154
Artikolu 61	Artikolu 154
Artikolu 62	Artikolu 69
Artikolu 63	Artikolu 62(3)
Artikolu 64	Artikolu 72
Artikolu 65	Artikolu 73
Artikolu 66	Artikolu 74
Artikolu 67	Artikolu 76
Artikolu 68	Artikolu 77
Artikolu 69	Artikolu 79
Artikolu 70	Artikolu 88
Artikolu 71	Artikolu 90
Artikolu 72	Artikolu 91
Artikolu 73	Artikolu 92
Artikolu 74	Artikolu 94
Artikolu 75	Artikolu 95
Artikolu 76	Artikolu 96
Artikolu 77	Artikolu 97
Artikolu 78	Artikolu 98
Artikolu 79	Artikolu 100
Artikolu 80	Artikolu 101

Regolament (UE, Euratom) Nru 966/2012	Dan ir-Regolament
Artikolu 81	Artikolu 105
Artikolu 82	Artikolu 106
Artikolu 83	Artikolu 107
Artikolu 84(1)	Artikolu 111(1)
Artikolu 84(2)	Artikolu 110(1)
Artikolu 84(3) l-ewwel subparagrafu	Artikolu 110(2)
Artikolu 84(3) it-tieni subparagrafu	Artikolu 110(3)(e)
Artikolu 85(1) l-ewwel subparagrafu	Punt (8) tal-Artikolu 2
Artikolu 85(1) it-tieni subparagrafu	Punt (37) tal-Artikolu 2
Artikolu 85(1) it-tielet subparagrafu	Artikolu 111(2)
Artikolu 85(2)	–
Artikolu 85(3)	Artikolu 112(1)
Artikolu 85(4)	Artikolu 112(2)
Artikolu 86(1), (2) u (3)	Artikolu 111(2)
Artikolu 86(4) l-ewwel subparagrafu	Artikolu 114(2) l-ewwel subparagrafu
Artikolu 86(4) it-tieni subparagrafu	Artikolu 114(1)
Artikolu 86(4) it-tielet subparagrafu	Artikolu 111(1) it-tieni subparagrafu
Artikolu 86(4) ir-rabà subparagrafu	Artikolu 112(5)
Artikolu 86(5) l-ewwel subparagrafu	Artikolu 114(4)
Artikolu 86(5) it-tieni subparagrafu	Artikolu 114(5)
Artikolu 86(5) it-tielet subparagrafu	Artikolu 114(6)

Regolament (UE, Euratom) Nru 966/2012	Dan ir-Regolament
Artikolu 87(1)	Artikolu 111(1)
Artikolu 88	Artikolu 111(3)
Artikolu 89(1)	Artikolu 111(5)
Artikolu 89(2)	–
Artikolu 90	Artikolu 115
Artikolu 91	Artikolu 115(1)
Artikolu 92	Artikolu 116
Artikolu 93	Article 146
Artikolu 94	Artikolu 146
Artikolu 95	Artikolu 147
Artikolu 96	Artikolu 151
Artikolu 97	Artikolu 133
Artikolu 98	Artikolu 117
Artikolu 99	Artikolu 118
Artikolu 100	Artikolu 120
Artikolu 101	Artikoli 2 u 162
Artikolu 102	Artikolu 160
Artikolu 103	Artikolu 163
Artikolu 104	Artikolu 164
Artikolu 104a	Artikolu 165
Artikolu 105	Artikolu 166
Artikolu 105a	Artikolu 135

Regolament (UE, Euratom) Nru 966/2012	Dan ir-Regolament
Artikolu 106	Artikoli 136 sa 140
Artikolu 107	Artikolu 141
Artikolu 108	Artikoli 142 u 143
Artikolu 110	Artikolu 167
Artikolu 111	Artikolu 168
Artikolu 112	Artikolu 169
Artikolu 113	Artikolu 170
Artikolu 114	Artikolu 171
Artikolu 114a	Artikolu 172
Artikolu 115	Artikolu 173
Artikolu 116	Artikolu 131
Artikolu 117	Artikolu 174
Artikolu 118	Artikolu 175
Artikolu 119	Artikolu 176
Artikolu 120	Artikolu 177
Artikolu 121	Artikolu 180
Artikolu 122	Artikolu 187
Artikolu 123	Artikolu 125
Artikolu 124	Artikolu 181
Artikolu 125	Artikoli 190, 191 u 193
Artikolu 126	Artikolu 186
Artikolu 127	Artikolu 190
Artikolu 128	Artikolu 189
Artikolu 129	Artikolu 191



Regolament (UE, Euratom) Nru 966/2012	Dan ir-Regolament
Artikolu 130	Artikolu 193
Artikolu 131	Artikolu 196
Artikolu 132	Artikolu 198
Artikolu 133	Artikolu 200
Artikolu 134	Artikoli 152 u 153
Artikolu 135 (1), (5), (6) u (7)	Artikolu 202
Artikolu 135 (2), (3) u (4)	Artikolu 131
Artikolu 135 (8) u (9)	–
Artikolu 136	Artikolu 132
Artikolu 137	Artikoli 204 u 205
Artikolu 138	Artikolu 206
Artikolu 139	Artikolu 208
Artikolu 140	Artikolu 209
Artikolu 141	Artikolu 241
Artikolu 142	Artikolu 249
Artikolu 143	Artikolu 80
Artikolu 144	Artikolu 80
Artikolu 145	Artikolu 243
Artikolu 146	Artikolu 244
Artikolu 147	Artikolu 245
Artikolu 148	Artikolu 246
Artikolu 149	Artikolu 250
Artikolu 150	Artikolu 248
Artikolu 151	Artikolu 82(7), (8) u (9)

Regolament (UE, Euratom) Nru 966/2012	Dan ir-Regolament
Artikolu 152	–
Artikolu 153	Artikolu 84
Artikolu 154	Artikolu 84
Artikolu 155	Artikolu 243(3)
Artikolu 156	Artikolu 80(3)
Artikolu 157	Artikolu 87
Artikolu 158	Artikolu 254
Artikolu 159	Artikolu 255
Artikolu 160	Artikolu 256
Artikolu 161	Artikolu 257
Artikolu 162	Artikolu 258
Artikolu 163	Artikolu 259
Artikolu 164	Artikolu 260
Artikolu 165	Artikolu 261
Artikolu 166	Artikolu 262
Artikolu 167	Artikolu 263
Artikolu 168	–
Artikolu 169(1)	–
Artikolu 169(2)	Artikolu 12(1)
Artikolu 169(3)	Artikolu 12(2)(d)
Artikolu 170(1)	–
Artikolu 170(2)	Artikolu 116(1)
Artikolu 170(3)	Artikolu 11(2)
Artikolu 171(1)	Artikolu 116(4)
Artikolu 171(2)	Artikolu 116(2)

Regolament (UE, Euratom) Nru 966/2012	Dan ir-Regolament
Artikolu 171(3)	Artikolu 116(5)
Artikolu 172	Artikolu 10(5)(a)
Artikolu 173(1)	Artikolu 30(1), it-tielet subparagrafu
Artikolu 173(2)	Artikolu 31(5)
Artikolu 174	–
Artikolu 175	–
Artikolu 176	–
Artikolu 177(1), (2) u (3)	–
Artikolu 177(4)	Artikolu 12(4)(b)
Artikolu 177(5)	Artikolu 10(5)(b)
Artikolu 178(1)	Artikolu 14(2)
Artikolu 178(2)	Artikolu 15(1)
Artikolu 178(3)	Artikolu 15(2)
Artikolu 178a	–
Artikolu 179(1)	Artikolu 30(1)(f)
Artikolu 179(2) u (3)	Artikolu 31(2)
Artikolu 180	–
Artikolu 181(1)	–
Artikolu 181(2)	Artikolu 21(2)(b)
Artikolu 181(3)	Artikolu 30(1)(e)
Artikolu 181(4)	Artikolu 237(5)
Artikolu 182	Artikolu 15(3)
Artikolu 183(1)	Artikolu 160(4)
Artikolu 183(2)	Artikoli 12(4)(c) u 21(2)(g)

Regolament (UE, Euratom) Nru 966/2012	Dan ir-Regolament
Artikolu 183(3)	–
Artikolu 183(4)	Artikolu 145, Artikolu 152(1) it-tieni subparagrafu u Artikoli 167(2) u 176(2)
Artikolu 183(5)	Artikolu 160(5)
Artikolu 183(6)	Artikolu 30(1)(d)
Artikoli 184 u 185	–
Artikolu 186	Artikolu 236
Artikolu 187	Artikoli 234 u 235
Artikolu 188	–
Artikolu 189(1) u (4)	–
Artikolu 189(2) u (3)	Artikolu 114(2) u (3)
Artikolu 190	Artikolu 178
Artikolu 191	Artikolu 179
Artikolu 192	Artikolu 190(3)
Artikolu 193	–
Artikolu 194	Artikolu 129
Artikolu 195	Artikolu 64
Artikolu 196	Artikolu 65
Artikolu 197	Artikolu 65(2)
Artikolu 198	Artikolu 67
Artikolu 199	Artikolu 66(2)
Artikolu 200	Artikolu 66(3)
Artikolu 201	Artikolu 264
Artikolu 202	Artikolu 11(2) u Artikolu 265

Regolament (UE, Euratom) Nru 966/2012	Dan ir-Regolament
Artikolu 203	Artikoli 264 u 266
Artikolu 204	Artikolu 237
Artikolu 204a	Artikolu 221
Artikolu 204b	Artikolu 222
Artikolu 204c	Artikolu 223
Artikolu 204d	Artikolu 224
Artikolu 204e	Artikolu 225
Artikolu 204f	Artikolu 225
Artikolu 204g	Artikolu 226
Artikolu 204h	Artikolu 226
Artikolu 204i	Artikolu 226
Artikolu 204j	Artikolu 227
Artikolu 204k	Artikolu 228
Artikolu 204l	Artikolu 229
Artikolu 204m	Artikolu 230
Artikolu 204n	Artikolu 231
Artikolu 204o	Artikolu 232
Artikolu 204p	Artikolu 233
Artikolu 205	Artikolu 279
Artikolu 206	Artikolu 268
Artikolu 207	–

Regolament (UE, Euratom) Nru 966/2012	Dan ir-Regolament
Artikolu 208	Artikolu 70
Artikolu 209	Artikolu 71
Artikolu 210	Artikolu 269
Artikolu 211	Artikolu 280
Artikolu 212	Artikolu 281
Artikolu 213	–
Artikolu 214	Artikolu 282